




GLASGOW









VEYAKARANABHUSHANASARA.

BY

KOUNDA BHATTA.

EDITED BY

PANDIT TARANATHA TARKAVACHASPATI.



Calcutta :

PRINTED AT THE GANESHA PRESS.

1872.

To be had from Pandit Jibananda Vidyasagara B. A. Gov.
Sanskrit College of Calcutta.



वैयाकरण भूषणसारः

श्रीकौण्ड-भट्ट-विरचितः ।



राजकीय-संस्कृतविद्यामन्दिराध्यापक श्रीतारानाथ

तर्कवाचस्पति भट्टाचार्येण

संस्कृतः ।



CALCUTTA.

PRINTED AT THE GANES A PRESS.

1872.



वैयाकरणभूषणसारः ।



श्रीलक्ष्मीरमणं नौभि गौरीरमणरूपिणम् ।
स्कोटरूपं यतः सर्वं जगदेतद्विवर्तते ॥
अशेषफलदातारं भवाव्यतिरन्ते तरिम् ।
शेषशेषार्थलाभार्थं प्रार्थये शेषभूषणम् ॥
पाणिन्यादिमुनीन् प्रणम्य पितरं रङ्गोजिभट्टाभिधम्
द्वैतध्वान्तनिवारणादिफलिकां पुंभाववाग्देवताम् ।
दुष्टिं गौतमजैमिनीयवचनव्याख्यादभिदूषितान्
सिद्धान्तानुपपत्तिभिः प्रकटये तेषां वचो दूषये ॥
प्रारिप्सितप्रतिबन्धकव्यूहोपशमनाय कृतं श्रीपतञ्जलि-
स्मरणरूपं मङ्गलं शिष्यशिष्यार्थं निबध्नन् चिकीर्षितं प्रति-
जानीते ।

फणिभाषितभाष्याब्धेः शब्दकौस्तुभउद्धृतः ।
तत्र निर्णीतएवार्थः संचेपेणेह कथ्यते ॥ १ ॥
उद्धृतइत्यत्र अस्माभिरिति शेषः । भाष्याब्धेः शब्दकौ-
स्तुभउद्धृत इत्युक्तिस्तु शब्दकौस्तुभोक्तानामर्थानामाधुनि-
कोत्प्रेक्षितत्वनिरासाय । अन्यथा तन्मूलकस्यास्य ग्रन्थ-



वैयाकरणभूषणसारः ।



श्रीलक्ष्मीरमणं नौमि गौरीरमणरूपिणम् ।
स्कोटरूपं यतः सर्वं जगदेतद्विवर्तते ॥
अशेषफलदातारं भवाब्धितरणे तरिम् ।
शेषाशेषार्थलाभार्थं प्रार्थये शेषभूषणम् ॥
पाणिन्यादिमुनीन् प्रणम्य पितरं रङ्गोजिभट्टाभिधम्
द्वैतध्वान्तनिवारणादिफलिकां पुंभाववाग्देवताम् ।
दुष्टिं गौतमजैमिनीयवचनव्याख्याद्विदूषितान्
सिद्धान्तानुपपत्तिभिः प्रकटये तेषां वचो दूषये ॥
प्रारिम्भितप्रतिबन्धकव्यूहोपशमनाय कृतं श्रीपतञ्जलि-
स्मरणरूपं मङ्गलं शिष्यशिष्यार्थं निबध्नन् चिकीर्षितं प्रति-
जानीते ।

फणिभाषितभाष्याब्धेः शब्दकौस्तुभउद्धृतः ।
तत्र निर्णीतएवार्थः संचेपेणेह कथ्यते ॥ १ ॥
उद्धृतइत्यत्र अस्माभिरिति शेषः । भाष्याब्धेः शब्दकौ-
स्तुभउद्धृत इत्युद्दिष्टः शब्दकौस्तुभोक्तानामर्थानामाधुनि-
कोत्प्रेक्षितत्वनिरासाय । अन्यथा तन्मूलकस्यास्य ग्रन्थ-

स्याप्याधुनिकोत्प्रेक्षितसारत्वापत्तौ पाणिनीयानामनुपादेय-
तापत्तेः । तत्र निर्णीतइत्युक्तिरितोऽप्यधिकं जिज्ञासुभिः
शब्दकौस्तुभे द्रष्टव्यमिति ध्वनयितुम् ॥ १ ॥

प्रतिज्ञातमाह ।

फलव्यापारयोर्धातुराश्रये तु तिङः स्मृताः ।

फले प्रधानं व्यापारस्तिङ्गर्थस्तु विशेषणम् ॥ २ ॥

धातुरित्यत्र स्मृतइति वचनविपरिणामेनान्वयः । फलं
विक्रित्यादि, व्यापारस्तु भावनाभिधा साध्यत्वेनाभिधीयमा-
ना क्रिया । उक्तञ्च वाक्यपदीये ।

यावत्सिद्धमसिद्धं वा साध्यत्वेनाभिधीयते ।

आश्रितक्रमरूपत्वात् सा क्रियेत्यभिधीयते इति ॥

नच साध्यत्वेनाभिधाने मानाभावः, पचति, पाकः, करोति,
कृतिरित्यादौ धात्वर्थावगमाविशेषेऽपि क्रियान्तराकाङ्क्षा-
नाकाङ्क्षयोर्दर्शनस्यैव मानत्वात् । तथा च क्रियान्तराकाङ्क्षा-
नुत्थापकतावच्छेदकरूपं साध्यत्वम् तद्रूपवत्त्वमसत्त्वभूतत्वम्
एतदेवादाय ।

असत्त्वभूतीभावश्च तिङ्पदैरभिधीयत ।

इति वाक्यपदीयमिति द्रष्टव्यम् । अयञ्च व्यापारः
फूत्कारत्वाधःसन्तापनत्वयत्नत्वादि-तत्तद्रूपेण वाच्यः । पचती-
त्यादौ तत्तत्प्रकारकबोधस्यानुभवसिद्धत्वात् । नच नानार्थ-
तापत्तिः, तदादिन्यायेन बुद्धिविशेषादेः शक्यतावच्छेदकाना-
मनुगमकस्य सत्त्वात् । आख्याते क्रियैकत्वव्यवस्थापि अवच्छे-

दक्रबुद्विविशेषैक्यमादायैव । उक्तञ्च वाक्यपदीये ।

गुणभूतैरवयवैः समूहः क्रमजननाम् ।

बुद्ध्या प्रकल्पिताभेदः क्रियेति व्यपदिश्यतइति ॥

धात्वर्थं निरूप्य तिङ्दर्शमाह (आश्रये त्विति) । फलाश्रये व्यापाराश्रये चेत्यर्थः । फलाश्रयः कर्म, व्यापाराश्रयः कर्त्ता । तत्र फलव्यापारयोर्धातुलभ्यत्वान्न तिङ्स्तदंशे शक्तिरन्यलभ्यत्वात् । शक्यतावच्छेदकं चाश्रयत्वं तत्तच्छक्ति विशेषरूपमिति सुबर्थनिर्णये वक्ष्यते । नन्वनयोराख्यातार्थत्वे किं मानम् प्रतीतेर्लक्षणा, आक्षेपात् प्रथमान्तपदाद्वा सम्भवादिति चेत् अत्रोच्यते ।

“लः कर्मणि च भावे चाकर्मकेभ्यइति” ।

सूत्रमेव मानम् । अत्र हि चकारात् “कर्त्तरि कृदिति” सूत्रोक्तं कर्त्तरीत्यनुकथ्यते बोधकतारूपां तिबादिशक्तिं तत्स्थानित्वेन कल्पिते लकारे प्रकल्प्य लकाराः कर्मणि कर्त्तरि चानेन विधीयन्ते नकारविसर्गादिनिष्ठां कर्मकरणादिबोधकशक्तिमादाय शसादिविधानंवत् । नच सूत्रे कर्त्तृकर्मपदे कर्त्तृत्वकर्मत्वपरे तथा च कर्त्तृत्वं कृतिः, कर्मत्वञ्च फलमेवार्थोऽस्त्विति शङ्क्यम्, फलव्यापारयोर्धातुलभ्यत्वेन लकारस्य पुनस्तत्र शक्तिकल्पनाऽयोगात् । अथ दर्शनान्तरीयरोत्याव्यापारस्य धात्वर्थत्वाभावात्तत्र लकारविधिः स्यादिति चेत्तर्हि कृतामपि कर्त्तृकर्मणादिवाचित्वं न सिध्येत् । “कर्त्तरि कृदिति” च, “लः कर्मणि” त्यनेन तुल्ययोगक्षेमम् ।

अपि च मीमांसकानां कृतामिवाख्यातानामपि कर्तृवाचित्व-
मस्तु भावनाया एवाच्चेपेण कृदादिवत्प्रतीतिसम्भवे वाच्यत्वं
मास्तु । तथा सति प्राधान्यं तस्या न स्यादिति चेन्न घट-
मानयेत्यादावाचित्वव्यक्तेरपि प्राधान्यवदुपपत्तेः । पचती-
त्यादौ पाकं करोतीति भावनाया विवरणदर्शनाद्वाच्यत्वमिति
चेत् पाकानु^{३८५५}कूलव्यापारवतः कर्तुरपि विवरणविषयत्वाविशे-
षात् । नच कर्तुर्विवरणं तात्पर्यार्थविवरणं पाकं करोती-
त्यशब्दार्थकर्मत्वविवरणवत् इतरेतरद्वन्द्वे समुच्चयांशविवरण
वद्वा न तदर्थनिर्णायकमिति वाच्यम् भावनायामपि तुल्यत्वात् ।
किञ्च पचति देवदत्त इत्यत्राभेदान्वयदर्शनात् तदनुरोधे न
कर्तुर्वाच्यत्वमावश्यकम् पक्ता देवदत्त इतिवत् । न चाभेद-
बोधे समानविभक्तिकत्वं नियामकम् तच्च तत्र नास्तीति
वाच्यम् सोमेन यजेत स्तोकं, पचति, राजपुरुष इत्यादावप्यभेद-
बोधानापत्तेः । नच लक्षणया कर्तुरुक्तत्वात् सामानाधिकर-
ण्यं पिङ्गाच्यादियौगिकानामपि द्रव्यवाचित्वानापत्तेः । एवं
वैश्वदेवीत्यादितद्वितानामपि । “अनेकमन्यपदार्थे” “सास्य
देवते” त्वनुशासनेन पिङ्गे अक्षिणो यस्याः, विश्वे देवा देवता
अस्या इति विग्रहदर्शनात्प्रधानषष्ठार्थे एव अनुशासन-
लाभात् । तथा च “अरुणया पिङ्गाक्ष्यैकहायन्यां सोमं
क्रीणातीति” वाक्ये द्रव्यानुक्तेरारुण्यस्य स्ववाक्योपात्तद्रव्य
एवान्वयप्रतिपादकारुणाधिकरणोच्छेदापत्तिः । द्रव्यवाचक-
त्वसाधकमूलयुक्तेः सामानाधिकरण्यस्योक्तरीत्योपपत्तेरिति

प्रपञ्चितं विस्तरेण ब्रह्मद्वैयाकरणभूषणे । (तिङ्ः) इति
 बोधकतारूपा शक्तिस्तिङ्स्वेवेत्यभिप्रेत्येदम् । पदार्थं निरूप्य
 वाक्यार्थं निरूपयति (फले) इत्यादि । विक्लिच्यादि फलं प्रति
 (तिङ्ः) कर्तृकर्मसंख्याकालाः । तत्र कर्तृकर्मणी पूलव्या-
 पारयोर्विशेषणे, संख्या कर्तृप्रत्यये कर्त्तरि, कर्मप्रत्यये कर्मणि,
 समानप्रत्ययोपात्तत्वात् । तथाचाख्यातार्थसंख्याप्रकारकबोधं
 प्रत्याख्यातजन्यकर्तृकर्मोपस्थितिर्हेतुरिति कार्यकारण-
 भावः फलितः । नैयायिकादीनामाख्यातार्थसंख्यायाः
 प्रथमान्तार्थे एवान्वयादाख्यातार्थसंख्याप्रकारकबोधे प्रथमा-
 न्तपदजन्योपस्थितिर्हेतुरिति कार्यकारणभावोवाचः सोपि
 चन्द्रइव मुखं दृश्यते, देवदत्तोभुक्त्वा व्रजतीत्यादौ चन्द्रक्षार्थयोः
 आख्यातार्थानन्वयादितराविशेषणत्वघटित इत्यतिगौरवम् ।
 इदमपि कर्तृकर्मणोराख्यातार्थत्वे मानमिति स्पष्टं भूषणे ।
 कालस्तु व्यापारे विशेषणम् । तथा हि “वर्त्तमाने लट्” इत्य-
 त्वाधिकाराद्धातोरिति लब्धम् तच्च धात्वर्थं वदत्प्राधान्या-
 द्वापारमेव ग्राहयतीति तत्रैव तदन्वयः । नच संख्यावत्कर्तृ-
 कर्मणोरेवान्वयः शङ्क्यः, अतीतभावनाके कर्त्तरि पचतीत्या-
 पत्तेः अपाचोदित्यनापत्तेः पाकानारम्भदशायां कर्तृसत्त्वे
 पच्यतीत्यनापत्तेः । नापि फले तदन्वयः फलानुत्पत्तिद-
 शायां व्यापारसत्त्वे पचतीत्यनापत्तेः पच्यतीत्यापात्तेः
 व्यवधेयम् । न चामवातजङ्गीकृतकलेवरंस्थोत्थानानुकूलय-
 त्सत्त्वादुत्तिष्ठतीति प्रयोगापत्तिः, परयत्नस्याज्ञानादप्रयो-

गात् । किञ्चिच्चेष्टादिनावगतौ चायमुत्तिष्ठति शक्त्यभावात्
फलन्तु न जायतइति लोकप्रतीतेरिष्टत्वात् । एवञ्च तिङ्भ्यो
विशेषणमेव भावनैव प्रधानम् । यद्यपि प्रकृतिप्रत्ययार्थयोः
प्रत्ययार्थस्यैव प्राधान्यमन्यत्र दृष्टं, तथापि “भावप्रधानमाख्यातं
सत्त्वप्रधानानि नामानौति” निरुक्ताङ्गुवादिसूत्रादिस्थक्रिया
प्राधान्यबोधकभाष्याच्च धात्वर्थभावनाप्राधान्यमध्यवसी-
यते । अपि च आख्यातार्थप्राधान्ये तस्य देवदत्तादिभिः सम-
मभेदान्वयात्प्रथमान्तस्य प्राधान्यापत्तिः । तथा च पश्य
मृगोधावतीत्यत्र भाष्यसिद्धैकवाक्यता न स्यात् प्रथमान्त-
मृगस्य धावनक्रियाविशेष्यस्य दृशिक्रियायां कर्मत्वापत्तौ
द्वितीयापत्तेः । न चैवम् प्रथमासामानाधिकरण्यात् शब्द
प्रसङ्गः । एवमपि द्वितीयायादुर्वारत्वेन पश्य मृगइत्यादिवाक्य-
स्यैवासम्भवापत्तेः । नच पश्येत्यत्र तमिति कर्माध्याहार्यम्
वाक्यभेदप्रसङ्गात् उत्कटधावनक्रियाविशेषस्यैव दर्शनकर्म-
तयान्वयस्य प्रतिपिपादयिषितत्वात् अध्याहारे अनन्वया-
पत्तेश्च । एवञ्च भावनाप्रकारकबोधे प्रथमान्तपदजन्योप-
स्थितिः कारणमिति नैयायिकोक्तं नादरणीयम् किन्तु
आख्यातार्थकलङ्कारकबोधे धातुजन्योपस्थितिर्भावनात्वाव-
च्छिन्नविषयतया कारणमिति कार्यकारणभावोद्भूतः ।
भावनाप्रकारकबोधं प्रति तु कृज्जन्योपस्थितिदत्त धात्वर्थ-
भावनोपस्थितिरपि हेतुः । पश्य मृगोधावति, पचति भवती-
त्याद्यनुरोधादिति दिक् । इत्थञ्च पचतीत्यत्रैकाग्र्यिका

पाकानुकूला भावना, पचते इत्यत्रैकाग्रयिका या विक्लित्ति-
स्तदनुकूला भावनेति बोधः । देवदत्तादिपदप्रयोगे त्वाख्या-
तार्थकर्त्तादिभिस्तदर्थस्याभेदान्वयः । घटोनश्यतीत्यत्रापि घटा-
भिन्नाश्रयकोनाशानुकूलोव्यापारइति बोधः । सच व्यापारः
प्रतियोगित्वविशिष्टनाशसामग्रीसमवधानम् । अतएव तस्यां
सत्यां नश्यति, तदत्यये नष्टः, तद्भावित्वे नङ्ग्यतीति प्रयोगः ।
देवदत्तोजानातीच्छतीत्यादौ च देवदत्ताभिन्नाश्रयकोज्ञा-
नेच्छाद्यनुकूलोवर्त्तमानो व्यापारइति बोधः स चान्तत
आश्रयतैवेति रीत्योद्धम् ॥ २॥

नन्वाख्यातस्य कर्त्तृकर्मशक्तत्वे पचतीत्यत्रोभयबोधापत्तिः
कर्त्तृमात्रबोधवत् कर्ममात्रस्यापि बोधापत्तिरित्यतस्तात्पर्य-
ग्राहकमाह ।

निर्धारणेऽहमी

फलव्यापारयोस्तत्र फले तड्यक्चिणादयः ।

व्यापारे शप्श्रमाद्यास्तद् द्योतयन्त्याश्रयान्वयम् ॥ ३॥

तडादयः फले आश्रयान्वयं द्योतयन्ति फलान्वयाश्र-
यस्य कर्मत्वात्तद्योतकाः कर्मद्योतकाः व्यापारान्वयाश्रयस्य
कर्त्तृत्वात्तद्योतकाः कर्त्तृद्योतकाइति समुदायार्थः । (द्योत-
यन्ति) तात्पर्यं ग्राहयन्ति ॥ ३॥

नन्वेवं “क्रमादमुं नारदइत्यबोधि स” इत्यादौ पचते
ओदनः स्वयमेवेत्यादौ च व्यभिचारः । कर्मणः कर्त्तृत्ववि-
चायां कर्त्तरि लकारे सति “कर्मवत् कर्मणा तुल्यक्रिय” इत्यति
देशेन यगात्मनेपदचिण्चिण्विटासतिदेशाद्यगादिसत्त्वेऽपि

कर्तुरेव बोधाद्वापारे एवाश्रयान्वयाच्च । अत्रोधीत्यत्रापि
बुध्यतेः कर्त्तरिः लुङ् तस्य “दोषजने”ति चिण् “चिणोलुगिति”
तस्य लक् इति साधनादिव्याशङ्कायामाह ।

उत्सर्गोऽयं कर्मकर्तृविषयादौ विपर्ययात् ।

तस्माद्यथोचितं ज्ञेयं द्योतकत्वं यथागमम् ॥ ४ ॥

(कर्मकर्तृविषयादौ) पचति ओदनः स्वयमेवेत्यादौ
अत्र ह्येकोदनाभिन्नाश्रयकः पाकानुकूलोव्यापारइति
बोधः । क्रमादित्यादिपदग्राह्यम् अत्र सामान्यविशेषज्ञान-
पूर्वक एकनारदविषयकज्ञानानुकूलः कृष्णाभिन्नाश्रयकोऽती-
तोव्यापारइति बोधः । (यथोचितमिति) सकर्मकधातुसम-
भिव्याहृतभावसाधारणविधिविधेयचिण्यगादिकम् द्योतक-
मिति भावः ॥ ४ ॥

एवं तिङ्गाद्यन्ते भावनाया अवाच्यत्वं वदतः प्राभाकरा-
दीन् प्रति सूचीकटाह्न्यायेन सोपपत्तिकं वाक्यार्थमुपवर्ण्य
(फलव्यापारयोरिति) प्रतिज्ञातं धातोर्व्यापारवाचित्वं व्यव-
स्थापयति ।

व्यापारोभावना सैवोत्पादना सैव च क्रिया ।

कृञोऽकर्मकतापत्तेर्न हि यत्नोऽर्थ इष्यते ॥ ५ ॥

पचति पाकमुत्पादयति पाकानुकूला भावना तादृश्य-
त्पादनेत्यादिविवरणाद्विप्रियमाणस्यापि तद्वाचकतेति
भावः । व्यापारपदं फूत्कारादीनामयत्नानामपि फूत्कारत्वा-
दिरूपेण वाच्यतां ध्वनयितुमुक्तम् अतएव पचतीत्यत्राधःस-

न्तापनत्वफूत्कारत्वचुस्रुपरिधारणत्वयत्नत्वादिभिर्बोधः सर्व-
 सिद्धः । नचैवमेषां शक्यतावच्छेदकत्वे गौरवापत्त्या कृतित्व-
 मेव तदवच्छेदकं वाच्यम् रथो गच्छति जानातीत्यादौ च
 व्यापारत्वादिप्रकारकबोधोलक्षणयेति नैयायिकरोतिः साध्वी,
 शक्यतावच्छेदकत्वस्यापि लक्ष्यतावच्छेदकत्ववद्गुरुणि सम्भ-
 वात् तयोर्वैषम्ये वीजाभावात् । नच पचति पाकं करोतीति
 यन्नार्थकरोतिना विवरणाद्यन्नएवाख्यातार्थ इति वाच्यम् ।
 रथोगमनं करोति वीजादिना अङ्गुरः कृत इति दर्शनात्
 कृजेयन्नार्थकताया असिद्धेः । किञ्च भावनाया अवा-
 च्यत्वे घटं भावयतीत्यत्रेव घटोभवतीत्यत्रापि द्वितीया स्यात् ^{धात्वर्थत्वमित्यपत्त्या} अपत्त्यात् १०
 नचात्र घटस्य कर्तृत्वेन तत्संज्ञया कर्मसंज्ञायाबाधान्न द्विती-
 येति वाच्यम् अनुगतकर्तृत्वस्य त्वन्मते दुर्वचत्वेन घटस्याक-
 र्तृत्वात् । कृत्याश्रयत्वस्य कारकचक्रप्रयोक्तृत्वस्य वा घटा-
 दावभावात् । धात्वर्थानुकूलव्यापाराश्रयत्वस्य च कारक-
 मात्रातिव्यापकत्वात् । अपिच भावनाया अवाच्यत्वे धातूनां
 सकर्मकत्वाकर्म्मकत्वविभाग उच्छिन्नः स्यात् । स्वार्थफल-
 व्यधिकरणव्यापारवाचित्वं स्वार्थव्यापारव्यधिकरणफलवाच-
 कत्वं वा सकर्मकत्वं भावनायावाच्यत्वमन्तरेणासम्भवि ।
 अन्यतमत्वं तत्त्वमिति चेन्न एकस्यैवार्थभेदेनाकर्म्मकत्वसकर्म-
 कत्वदर्शनात् तदेतदभिसम्भायाह (कृज)इति । अयं भावः
 व्यापारावाच्यत्वपक्षे फलमात्रमर्थइति फलितम् । तथा च
 करोतीत्यादौ यन्नप्रतीतेस्तन्मात्रं वाच्यमभ्युपेयम् । तथा च

यती प्रयत्नइतिवत् फलस्थानीय यत्नवाचकत्वाविशेषादकर्म-
 कतापत्तिः उक्तरीत्या दुर्व्वारेति । तथा च(नहि यत्नः)इत्यत्र
 फलस्थानीयत्वेनेति शेषः । (कृजः) इति धातुमात्रोपलक्षणं
 सर्वेषामप्यकर्मकता सकर्मकता वा स्यादिति भावः । अथ वा
 (व्यापारोभावना)इत्यर्द्धेन व्यापारस्य वाच्यत्वं प्रसाध्य फलांश-
 स्यापि तत्साधयन् नैयायिकाभ्युपगतं जानाति कृजादेः केव
 लज्ञानयत्नादि क्रियामात्रवाचित्वं दूषयति (कृजः)इति । अयं
 भावः फलांशस्यावाच्यत्वे व्यापारएव धात्वर्थः स्यात् । तथा
 च स्वार्थफलव्यधिकरणव्यापारवाचित्वादिरूपसकर्मकत्वो-
 च्छेदापत्तिः । नच कृजादौ सकर्मकत्वव्यवहारोभाक्तइति
 नैयायिकोक्तं युक्तम् । व्यवहारस्य भाक्तत्वेऽपि कर्मणि लका-
 रासम्भवात् । न हि तीरे गङ्गापदस्य भाक्तत्वेऽपि तेन
 स्नानादिकार्यं कर्तुं शक्यम् । एवञ्च (नहि यत्न) इत्यत्र
 यत्नमात्रमित्यर्थः ॥ ५ ॥

अतएवाह ।

किन्तूत्पादनमेवातः कर्मवत्स्यात् यगाद्यपि ।

कर्मकर्तर्यन्यथा तु न भवेत् तदृशेरिव ॥ ६ ॥

(उत्पादनम्) उत्पत्तिरूपप्रसहितं यत्नादि कृज्यइत्यर्थः ।

फलस्य वाच्यत्वे युक्त्यन्तरमाह(अतःइत्यादि । यतः कृजोयत्न-
 मात्रमर्थोनेष्यते (अतः कर्मवत्स्यादिति)पदेन कर्मवत्कर्मणा
 तुल्यक्रियइति सूत्रं लक्ष्यते । अयमर्थः यतएवास्योत्पादनार्थ-
 कता अतः पच्यते ओदनः स्वयमेवेतिवत् क्रियते घटः

स्वयमेवेति यगादयोपुपपद्यन्ते । अन्यथा यत्नस्य कर्मनिष्ठ-
त्वाभावात्तन्न स्यात् दृशिवत् । यथा दृश्यते घटः स्वयमेवेति
न. दर्शनस्य घटावृत्तित्वात्तथा यत्नस्यापीति, तथा प्रयोगा-
नापत्तेरिति ॥ ६ ॥

नन्वेवं कृष्णादेरिव जलनातीत्यादेरपि विषयावच्छिन्ना-
वरणभङ्गादिफलवाचित्वमावश्यकम् अन्यथा सकर्मकता-
नापत्तेः तथा च ज्ञायते घटः स्वयमेवेति किन्न स्वात् । एवं
ग्रामोगम्यते स्वयमेवेत्याद्यपीत्याशङ्कां मनसि कृत्याह ।

निर्वर्त्ये च विकार्ये च कर्मवद्भावदूष्यते ।

न तु प्राप्ये कर्मणीति सिद्धान्तो हि व्यवस्थितः ॥७॥

ईप्सितं कर्म त्रिविधं निर्वर्त्यं विकार्यं प्राप्यञ्च ।
तत्राद्ययोः कर्मवद्भावो, नान्ये, प्राप्यत्वञ्च क्रियाकृतविशे-
षानुपलभ्यमानत्वमिति सुबर्थनिर्णये वक्ष्यते । नह्ययं
घटः केनचिद्दृष्टो ग्रामोऽयं केनचिद्गतइति शक्यं कर्मदर्श-
नेनावगन्तुम् । घटं करोतीति निर्वर्त्ये, सोमं सुनोतीति
विकार्ये च, तज्ज्ञातुं शक्यमिति न तत्प्राप्यम् । तथा च
घटादेर्दृश्यादौ प्राप्यकर्मत्वान्नोक्तातिप्रसङ्गइति भावः ।
धातूनां फलावाचकत्वेत्यजिगम्योः पर्यायतापत्तिः क्रियावाच-
कत्वाविशेषात् फलस्योपलक्षणत्वेऽप्येकक्रियायाएव पूर्वदेश-
विभागोत्तरदेशसंयोगजनकत्वादुक्तदोषतादवस्थमित्यपि व-
दन्ति । तस्मादावश्यकं सकर्मकाणां फलवाचकत्वम् अकर्मका-
णान्तु तन्निर्विवादमेव भू सत्तायामित्याद्यनुशासनाच्च ।

अतएव “द्वयर्थः पचिरिति” भाष्यं सङ्गच्छतइति दिक् ॥७॥

एवं सिध्यतु फलव्यापारयोर्वाच्यत्वम् किन्तु आख्यातवाचैव सा भावनान धातोः, प्राधान्येन प्रतीयमानव्यापारस्य धात्वर्थतायाः “प्रकृतिप्रत्यययोः प्रत्ययार्थप्राधान्यमिति, न्यायविरुद्धत्वात्” तदागमि हि दृश्यतइति” न्यायविरुद्धत्वाच्च । एवञ्च स्वयुक्ताख्यातार्थव्यापारव्यधिकरणफलवाचकत्वं सकर्मकत्वम्, आख्यातार्थव्यापाराश्रयत्वञ्च कर्तृत्वं वाच्यमित्यादि वदन्तं मीमांसकस्य अन्यं प्रत्याह ।

तस्मात्करोतिर्धातोः स्यादप्रख्यातं न त्वसौ तिङो ।

पक्वान् कृतवान्पाकं किं कृतं पकमित्यपि ॥ ८ ॥

(तस्मात्) अभिप्रायस्थहेतोः सचेत्यम् । फलमात्रस्य धात्वर्थत्वे ग्रामोगमनवानिति प्रतीत्यापत्तिः संयोगाश्रयत्वात् । फलानुत्पाददशायां व्यापारसत्त्वे पाकोभवतीत्यनापत्तिः, व्यापारविगमे फलसत्त्वे पाकोविद्यतइत्यापत्तिश्च । यत्तु भावप्रत्ययस्य घञादेरनुकूलव्यापारवाचकत्वान्नानुपपत्तिरिति तत्र कर्त्तव्यातवत् “कर्त्तरि क्त्वि” त्यतएव तद्विधानलाभे भावे विधायकानुशासनवैयर्थ्यापत्तेस्तद्विरोधापत्तेश्च । अथ व्यापारोऽपि धात्वर्थइत्यभ्युपेयमिति चेत्तर्हि धातुतएव सकलव्यापारलाभसम्भवेनाख्यातस्य पृथक्शक्तिकल्पने गौरवमिति । पचतीत्यस्य पाकं करोतीति विवरणात्मा (करोतिः धातोः) एव (व्याख्यानं) विवरणम् अतस्तदपि नाख्यातार्थत्वसाधकमिति भावः मीमांसकोक्तं बाधकमुद्धरन्

तन्मतं दूषयति नत्वित्यादिना । नासौ तिङां व्याख्यानम्
पक्षवानित्यादावनन्वयापत्तेः । अयं भावः । “प्रकृतिप्रत्ययौ
सुहार्थं ब्रूतस्त्वयोः प्रत्ययार्थप्राधान्यम्” इत्यस्य हि विशेषतया
प्रकृत्यर्थं प्रकारकबोधं प्रति तदुत्तरप्रत्ययजन्योपस्थितिर्हेतु-
रिति कार्यकारणभावः फलितः । तथा च पक्षवानित्यत्र
पाकः कर्मकारकं, क्तवतुप्रत्ययार्थः कर्तृकारकम् । तयोश्चारु-
णाधिकरणरौत्या वक्ष्यमाणास्मद्रीत्या चान्वयासम्भवइति
प्रकृतिप्रत्ययार्थयोरन्वयनियमस्यैवाभावे कः ? प्राधान्यबोधक
उक्तकार्यकारणभावः । नच

धात्वर्थयोगात्तात्पर्यभावनयोः

सम्बन्धमात्रमुक्तञ्च श्रुत्या धात्वर्थभावयोः ।

संबन्धविशेष

तदेकांशनिवेशे तु व्यापारोऽस्या न विद्यतेइति ॥

भट्टपादोक्तरीत्या सम्बन्धसामान्येन कारकाणामन्वयः
शङ्क्यः, योग्यताविरहात् अन्वयप्रयोजकरूपवत्त्वस्य तत्त्वात् ।
क्रियान्वयित्वमेव हि कारकान्वयितावच्छेदकमिति वक्ष्यते ।
तदेतदाविष्कर्तुं विवरणेन धात्वर्थक्तवत्वर्थयोः कर्मत्व-
कर्तृत्वे दर्शयति हतवान् पाकमिति । वस्तुतः प्रत्ययार्थः
प्रधानमित्यस्य यः प्रधानं स प्रत्ययार्थ एवेति वा, यः प्रत्य-
यार्थः स प्रधानमेवेति वा नार्थः अज्ञा अश्वा छागीत्यत्र
स्त्रीप्रत्ययार्थे स्त्रीत्वस्यैव प्राधान्यापत्तेः छाग्यादेरनापत्तेश्च ।
किन्तूत्सर्गोऽयम् विशेष्यत्वादिना बोधस्तु तथाव्युत्पत्त्यनुरो-
धात् । अतएव नैयायिकानां प्रथमान्तविशेषकएव बोधः ।
लक्षणायां मालङ्कारिकाणां शक्यतावच्छेदकप्रकारकएव बोधो

अं गौतमैर्नै ल त्पा र्थ प्रतीतिः

विशेष्याजादिपदार्थसमन्वयार्थलाभादेन व्यभिचारस्य सङ्कट

लाभमुपेक्ष्य नैयायिकेभ्यः व्यभिचारोद्देशमिति प्रतीतिः

न्यायप्रमेयविशेषिकाणां महाविद्यालया संग्रहः An eGangotri Initiative

न नैयायिकादीनाम् । घटः कर्मत्वमित्यादौ विपर्ययेणापि व्युत्पन्नानां नैयायिकनव्यादीनां बोधो न तद्व्युत्पत्तिरहितानाम् अन्येषां तन्निराकाङ्क्षमेवेत्यादिकं सङ्गच्छते । अतएव “प्रधानप्रत्ययार्थवचनमर्थस्यान्यप्रमाणत्वात्” इत्याह भगवान् पाणिनिः । प्रधानं प्रत्ययार्थ इति वचनं नेत्यनुवर्त्य न कार्यम् अर्थस्य अर्थावबोधस्यान्यप्रमाणत्वात् व्युत्पत्त्यनुसारित्वादिति हि तदर्थः । एवं सत्यपि नियामकापेक्षणे “भाव प्रधानमाख्यात” मिति वचनमेव गृह्यतामिति सुधीभिरुच्यम् । “तदागमे हीति” न्यायोविवरणञ्चातिव्याप्तमित्याह (किं कृतं पक्षमिति) । कृञा विवरणं प्रतीतिश्च पक्षमित्यत्रापीति, तत्रापि भावना वाच्या स्यादिति भावः । नन्वस्तु तिङ् इव कृतामपि भावना वाचेत्यत आह अपीति । तथाचोभयसाधारण्येन तत्प्रतीतेरुभयसाधारणो धातुरेव वाचक इति भावः । भवद्वीत्या प्रत्ययार्थत्वात्प्राधान्यापत्तिश्चेति द्रष्टव्यम् ॥ ८ ॥

व्यापारस्य धात्वर्थत्वे साधकान्तरमाह ।

किं कार्यं पचनीयं चेत्यादि दृष्टं हि कृत्स्वपि ।

किञ्च क्रियावाचकतां विना धातुत्वमेव न ॥ ९ ॥

कार्यमित्यत्र “ऋहलोर्ण्यदिति” कर्मणि ण्यत् पचनीयमित्यादौ चानीयर् आदिना ज्योतिष्टोमयाजी इत्यादौ करणे उपपदे कर्त्तरि णिनिः । एते च क्रियायोगमन्तरेणासन्तस्तद्वाच्यतां बोधयन्ति विना क्रियां कारकत्वासम्भवेन तद्वाचकप्रत्ययस्याप्यसम्भवात् । नच गम्यमानक्रियामादाय

कारकयोगइति भाट्टरीतिर्युक्ता आख्यातेऽपि तथापत्तौ
तत्रापि भावनाया वाच्यत्वासिद्धापत्तेः । अथ लिङ्गसंख्या-
न्वयानुरोधात् कर्तृवाच्यत्वमावश्यकमिति तेनाच्चेपाद्भाव-
नान्वयः स्यादिति मतम् तर्हि संख्यान्वयोपपत्तये आख्या-
तेऽपि कर्त्ता वाच्यः स्यात् । पक्षवानित्यादौ कालकार-
कान्वयानुरोधाद्भावनाया अपि वाच्यत्वस्यावश्यकत्वाच्चेति
भावः । अपिना हेत्वन्तरसमुच्चयः तथाहि नखैर्भिन्नो नखभिन्नः
हरिणा ज्ञातो हरित्रात इत्यादौ “कर्त्तृकरणे कृता बहुल-
मिति” समासो न स्यात् पुरुषोराज्ञो भार्या देवदत्तस्य इति-
वदसामर्थ्यात् । नचाध्याहृतक्रियाद्वारा सामर्थ्यं वाच्यं दध्यो
दनः गुडधाना इत्यादिवत् अन्यथा तत्रापि” अन्नेन व्यञ्जनं
भक्ष्येण मिश्रीकरणमिति समासो न स्यादिति वाच्यम् ।
तत्र विध्यानर्थक्यादगत्या तथास्त्रीकारेऽपि हरिक्ततमित्यादौ
साक्षाद्धात्वर्थान्वयेनोपपद्यमानस्य कर्त्तृकरणइत्यस्याच्चेपेण
परम्परासम्बन्धे प्रवृत्त्ययोगात् । न चैकस्यां क्रियायामन्वयि-
त्वमेव सामर्थ्यमिति शङ्काम्, असूर्यम्भक्ष्येत्यादेरसमर्थसमास-
त्वानापत्तेः । इष्टापत्तौ कृतः सर्वोऽमृत्तिकयेत्यत्र कृतसर्व-
मृत्तिकइत्यापत्तेः । न चात्र समासविधायकाभावः, (सह
सुपा) इत्यस्य सत्त्वात् अन्यथा असमर्थसमासोऽपि विधायका-
भावान्न स्यादिति । किञ्च भावनायास्तिङ्गर्थत्वे भावयति घट-
मिति वत् भवति घटमित्यपि स्यात् धात्वर्थफलाश्रयत्वरूप-
कर्मत्वसत्त्वात् नचाख्यातार्थव्यापाराश्रयत्वेन कर्त्तृत्वात्

तत्संज्ञया कर्मसंज्ञायाबाधान्न द्वितीयेति वाच्यम् आख्या-
 तार्थव्यापाराश्रयत्वस्य कर्तृत्वे पाचयति देवदत्तोविष्णुमित्रे-
 णेत्यत्र विष्णुमित्रस्याकर्तृतापत्तौ तृतीयानापत्तेः ग्रामं गम-
 यति देवदत्तोविष्णुमित्रमित्यत्र विष्णुमित्रस्याकर्तृतापत्तेः
 ग्रामस्य गमिकर्मतानापत्तेश्च । तथा च ग्रामाय गमयति
 देवदत्तोविष्णुमित्रमित्यपि न स्यात् । “गत्यर्थकर्मणि द्वितीया
 चतुर्थ्या चेष्टायामनध्वनीति” गत्यर्थकर्मण्येव चतुर्थीविधा-
 नात् । एतेन णिजन्ते आख्यातार्थ उभयम् तदाश्रयत्वाद्देव-
 दत्तयज्ञदत्तयोः कर्तृतेत्यपास्तम् । किञ्च तस्मिन् प्रयोगे आख्या
 तल्लस्यावश्यकत्वेनाख्यातशून्ये देवदत्तः पत्नेत्यादौ देवदत्तस्या
 कर्तृतापत्तेरिति दिक् । सूत्रानुपपत्तिमपि मानत्वेन प्रद-
 र्शयन्नुक्तार्थस्य स्वीत्प्रेक्षितत्वं निरस्यति (किञ्चेति) धातुसंज्ञा-
 विधायकम् (भूवादयोधातव) इति सूत्रम् । तत्र भूश्च वाञ्छेति
 द्वन्द्वः । आदिशब्दयोर्व्यवस्थाप्रकारवाचिनोरेकशेषः । ततो
 भूवौ आदौ येषां ते भूवादयः । तथा च भूप्रभृतयो वासट्श
 धातव इत्यर्थः । तच्च क्रियावाचकत्वेन, तथा च क्रियावाच-
 कत्वे सति भूदिगणपठितत्वं धातुत्वं पर्यवसन्नम् । अत्र
 क्रियावाचित्वमात्रोक्तौ वर्जनादिरूपक्रियावाचके हिरुग्-
 नानेत्यादावतिव्याप्तिरिति भूदिगणपठितत्वमुक्तम् ॥ ६ ॥

तावन्मात्रोक्तौ चाह ।

सर्वनामाव्ययादीनां यावादीनां प्रसङ्गतः ।

न हि तत्पाठमात्रेण युक्तमित्याकरे स्फुटम् ॥ १० ॥

गणपठितत्वमात्रोक्तौ सर्व्वनामाव्ययानामपि धातुत्वं स्यात् ।
तथा च याः पश्यतीत्यादौ, “आतोधातोः” इत्याकार-
लोपापत्तिः । ननु लक्षणप्रतिपदोक्तयोः प्रतिपदोक्तस्यैव ग्रह-
णान्न सर्व्वनान्नां ग्रहणं तस्य लाक्षणिकत्वात् इत्यत आह
वेत्यादि । अव्यये वा इत्यादावतिप्रसङ्गः । तादृशस्यैव
गणेषुपि पाठेन निर्णयासंभवात् । तथा च विकल्पार्थकोवा-
तीति प्रयोगः स्यादिति भावः । नच गतिगन्धनार्थनिर्दे-
शोनियामकः, तस्यार्थानादेशनादिति भाष्यपर्यालोचनया
आधुनिकत्वलाभात् ॥ १० ॥

नन्वस्तु क्रियावाचकत्वे सति गणपठितत्वं धातुत्वं
क्रिया च धात्वर्थमेव न व्यापार इत्याशङ्कां समाधत्ते ।

धात्वर्थत्वं क्रियात्वच्चेद्धातुत्वञ्च क्रियार्थता ।

अन्योन्यसंश्रयः स्पष्टस्तस्मादस्तु यथाकरम् ॥ ११ ॥

यदि क्रियात्वं धात्वर्थत्वमेव तर्हि धातुत्वग्रहे तदर्थत्वरू-
पक्रियात्वग्रहः क्रियात्वग्रहे च तदवच्छिन्नवाचकत्वघटित-
धातुत्वग्रह इत्यन्योन्याश्रयइति ग्रहपदं पूरयित्वा व्याख्येयम् ।
यथाश्रुतं चान्यान्योन्याश्रयोत्पत्तौ ग्रहे वाऽप्रतिबन्धकत्वाभ्यु-
पगमेनासङ्गत्यापत्तेः । न चान्यतमत्वं धातुत्वं भूवादयइ-
त्यस्य वैयर्थ्यापत्तेरित्यभिप्रेत्याह (अस्त्विति) व्यापारसन्तानः
क्रिया तद्वाचकत्वे सति गणपठितत्वमित्यर्थः । ननु सत्ता-
दीन् फलांशानन्यतमत्वेनादाय तद्वाचकत्वे सति गणपठितत्व
लक्षणमुच्यताम् । धात्वर्थत्वात्तेषां क्रियाशब्देन व्यवहारोभा-

ष्यादौ कृतोऽप्युपपत्त्यतइति चेन्न अन्यतममध्ये विकल्पस्यापि विकल्पयतीति प्रयोगानुसारात् प्रवेशावश्यकत्वेन. तदर्थके वेत्यव्यये उक्तरीत्या गणपटितत्वसत्त्वेनातिव्याप्तेरिति ॥११॥

नन्वस्यैव धातुत्वे अस्तीत्यादौ क्रियाप्रतीत्यभावादस्यादीनां तेषां च कानामधातुत्वप्रसङ्गइत्यत आह ।

अस्यादावपि धर्म्यं शो भाव्येऽस्त्येव हि भावना ।

अन्यत्राशेषभावात्तु सा तथा न प्रकाशते ॥१२॥

(अस्यादौ) अस् भुवीत्यादौ (धर्म्यं शो) धर्मिभागे (भाव्ये) भाव्यत्वेन विवक्षिते । (अस्त्येव) प्रतीयतएव । अयमर्थः स ततो गतो न वेति प्रश्ने महता यत्नेनास्तीति प्रयोगे सत्तारूपफलानुकूला भावना प्रतीयतएव उक्त्यादिबोधने तु सुतरां “रोहितोलोहितादासीद्बुभुस्तस्य सुतोऽभवदित्यादि” ।

दर्शनात् । किञ्च अत्र भावनाविरहे लङादिव्यवस्था न स्यात् तस्याएव वर्त्तमानत्वादिविवक्षायां लङ्विधानात् ।

“ क्रियाभेदाय कालस्तु संख्या सर्वस्य भेदिकेति”

वाक्यपदीयादिति । नन्वेवमस्तीत्यत्र स्पष्टं कुतो न बुध्यतइत्यत आह (अन्यत्रेति) (अशेषभावात्) भावनायाः फलसमानाधिकरणत्वात् । तथा च भावनायाः फलसमानाधिकरण्यं तत्प्रस्पष्टत्वे दोषइति भावः । नन्वेवं किं करोतीति प्रश्ने पचतीत्युत्तरस्येवास्तीत्युत्तरमपि स्यादिति चेत् इष्टापत्तेः । आसन्नविनाशं कञ्चिदुद्दिश्य किं करोतीति प्रश्ने अस्तीत्युत्तरस्य सर्वसम्मतत्वात् । इतरत्र तु सुस्थतया निश्चिते किं करोतीति

तीति प्रश्नः पाकादिविशेषगोचरएवेत्यवधारणादस्तीति
नोत्तरमिति ॥ १२ ॥

ननु भावनायाः फलनियतत्वात् फलाश्रयस्य कर्मत्वा-
त्सर्वेषां क्रियावाचकत्वे सकर्मकतापत्तिरित्यत आह ।

फलव्यापारयोरेकनिष्ठतायामकर्मकः ।

धातुस्तयोर्धर्मिभेदे सकर्मकउदाहृतः ॥ १३ ॥

(एकनिष्ठतायाम्) एकमात्रनिष्ठतायाम् भिन्नाधिकरणा-
वृत्तितायामिति यावत् तेन गम्यादौ फलस्य कर्तृनिष्ठत्वेऽपि
नातिव्याप्तिः । (अकर्मकः) यथा भ्रादिः (तयोः) (फलव्यापारयोः)
आश्रयभेदे (सकर्मकः) इत्यर्थः । उक्तञ्च वाक्यपदीये ।

आत्मानमात्मना विभ्रदस्तीति व्यपदिश्यते ।

अन्तर्भावाच्च तेनासौ कर्मणा न सकर्मकइति ।

(विभ्रदिति) स्वधारणानुकूलोव्यापारोऽत्रापि गम्यतइति
भावः । (तेन कर्मणा) सकर्मकत्वन्तु (न अन्तर्भावात्) फलां-
शेन सामानाधिकरण्यसत्त्वादित्यर्थः (आत्मानमिति) जाना-
ति इच्छतोत्यादौ च हावात्मानौ शरीरात्मा अन्तरात्मा च ।
तत्रान्तरात्मा तत्कर्म करोति येन शरीरात्मा सुखदुःखे अनु-
भवतीति “कर्मवत्कर्मणे”ति सूत्रीयभाष्योक्तरीत्या भिन्ना-
धिकरणनिष्ठतामादाय सकर्मकत्वमवधेयम् ॥ १३ ॥

नन्वसत्वभूतक्रियाया धात्वर्थत्वे पाकइत्यत्रापि तत्प्रत्य-
यापत्तिः । न चेष्टापत्तिः क्वदभिहितोभावो द्रव्यवत् प्रकाश-
तइति भाष्यविरोधादित्यत आह ।

आख्यातशब्दे भागाभ्यां साध्यसाधनरूपता ।

प्रकल्पिता यथा शास्त्रे स घञादिष्वपि क्रमः ॥ १४ ॥

(आख्यातशब्दे) पश्य मृगोधावतीत्यादौ । (भागाभ्याम्) तिङन्ताभ्याम् प्रकृतिप्रत्ययभागाभ्यामिति विवरणकारोक्त-
मप्याख्यानम् पचतीत्यत्रापि भागद्वयसत्त्वात् (साध्यसा-
धनरूपता) यथाक्रमं आह्या । साध्यत्वं क्रियान्तराकाङ्क्षानु-
त्थापकरूपवत्त्वम् । साधनत्वं कारकत्वेनान्वयित्वम् । (स
घञादिष्वपीति) प्रकृत्या, साध्यावस्था । प्रत्ययेन साधना-
वस्था । द्वयान्विशेषः । घञाद्युपस्थाप्या लिङ्गसंख्यान्वयिनी
कारकत्वान्वयिनी च आख्यातान्तोपात्ता तु नैवम् । तथापि
कारकत्वेनान्वयित्वमात्रेण दृष्टान्तदार्ष्टान्तिकतेत्यवधेयम् ।
नच घञन्ते धातुना तथाभिधाने मानाभावः, ओदनस्य
पाकइति कर्म षष्ठ्या मानत्वात् । नचाध्याहृततिङन्तक्रि-
यान्वयात् षष्ठी “कर्तृकर्मणोः कृतीति” कृदन्तेन योगएव
तद्विधानात् “न लोकाव्ययनिष्ठाखलर्थं हनामिति” लादे-
शयोगे षष्ठीनिषेधाच्च । एवं रीत्या काष्ठैः पाकइत्यादावपी-
ष्टमेव, एवं फलांशोऽपि धातुना असत्तावस्थापन्नएवोच्यते ।
अतएव स्तोकं पचतीतिवत् स्तोकं पाकइत्युपपद्यतेइति ॥ १४ ॥

एतदेव स्पष्टयति ।

साध्यत्वेन क्रिया तत्र धातुरूपनिबन्धना ।

सिद्धभावस्तु यस्तस्याः स घञादिनिबन्धनः ॥ १५ ॥

नच घञादिभिः सिद्धत्वेनाभिधाने मानाभावः, पाक-

इत्युक्ते भवति नष्टावेत्याकाङ्क्षीत्यापनस्यैव मानत्वात् धातू-
पस्थाप्यायां तदसम्भवस्योक्तत्वात् स्तोकः पाकः इत्यनाप-
त्तेश्च । तस्माद्वात्वर्थान्वये स्तोकादिशब्देभ्योद्वितीया घञ-
र्थान्वये प्रथमा पुंस्त्रिङ्गता चेति तस्मिन्नेव घञादेः शक्तिरु-
पेया । एतेन घञादीनां प्रयोगसाधुतामात्रमिति नैयायि-
कनव्याक्तमपास्तम् । नच घञन्तशक्त्युपस्थाप्यान्ये स्तोकः
पाकइति भवतीति वाच्यम् । घञन्तानुपूर्व्याः शक्ततावच्छे-
दकत्वे गौरवादानुशासनाच्च घञादेरेव तथाशक्तिकल्पना-
दिति दिक् । एवञ्च घञ्शक्त्यभिप्रायेण क्वदभिहितइति
भाष्यमतो न तद्विरोधइति भावः ॥ १५ ॥

ननु कारकाणां भावनान्वयनियमेऽपि पाकइत्यत्रापि
कर्मषष्ठ्यनुसारेण भावनाया वाच्यत्वं सिध्येत् सएव कुत-
इत्याशङ्कां समाधत्ते ।

सम्बोधनान्तं कृत्वोऽर्थाः कारकं प्रथमोवतिः ।

धातुसम्बन्धाधिकारनिष्पन्नमसमस्तनञ् ॥ १६ ॥

सम्बोधनान्तस्य क्रियायामन्वयः । त्वं ब्रूहि देवदत्ते-
त्यादौ निघातानुरोधात् “समानवाक्ये निघातयुष्मदस्मा-
दादेशा” इत्यनेन समानवाक्यएव तन्नियमात् । उक्तं हि
वाक्यपदीये ।

सम्बोधनपदं यच्च तत् क्रियायाविशेषणम् ।

ब्रजानि देवदत्तेति निघातोऽत्र तथासतीति ।

पचति भवति देवदत्तेत्यादौ तु सूत्रभाष्यादिरीत्यैक-

वाक्यतासत्त्वात् स्यादेव निघातः । “तिङ्ङतिङ्ङति
सूत्रेऽपि” तिङन्तानामप्येकवाक्यतास्वीकारात् । एकतिङ्
वाक्यमिति वदतां वार्त्तिककाराणां मते परं न ।
वस्तुतः एकतिङ्विशेष्यकं वाक्यमिति तदभिप्रायस्य
हेलाराजीयादौ वैयाकरणभूषणेऽस्माभिश्च प्रतिपादि-
तत्वात्तन्मतेऽपि भवत्येवेत्यवधेयम् । (कत्वोऽर्थाः) “क्रिया-
भ्यावृत्तिगणने कत्वसुच्”इति क्रियायोगे तत्साधुत्वोक्तेः
क्रियाया अभ्यावृत्तिः पुनः पुनः जन्म । तस्मिन् द्योत्ये इति
तदर्थान् । (कारकम्) कारके इत्यधिकृत्य तेषां व्युत्पाद-
नात् । कारकशब्दोहि क्रियापरः करोति कर्त्तृकर्मादिव्य-
पदेशानिति व्युत्पत्तेः । तथाचाग्निमेष्वपादानादिसंज्ञा
विधिषु क्रियार्थककारकशब्दानुवृत्त्या क्रियान्वयिनामेव
संज्ञेति भाष्ये स्पष्टम् (प्रथमोवतिः) “तेन तुल्यं क्रिया चेद-
तिः” इति विहितः तत्र यत्तुल्यं सा क्रिया चेदित्युक्तत्वात् ।
(धातुसम्बन्धाधिकारे) “धातुसम्बन्धे प्रत्यया”इत्यधिकृत्य तेषां
विधानात् । (असमस्तनञ्) समासायोग्यः प्रसज्यप्रतिषेधी-
योनञ्जित्यर्थः । उत्तरपदार्थान्वयेऽपि समासविकल्पेन पक्षे
असमस्तत्वात् यथाश्रुतग्रहणायोगात् । न चासमस्तनञः
क्रियान्वये मानाभावः न त्वं पचसि न युवां पचथः चैत्रोन
पचति घटोन जायते इत्यादौ क्रियायाएवं निषेधप्रतीतिः ।
अतएव विद्यमानेऽपि घटे तथा प्रयोगः । तथा च घटोना-
स्तीत्यत्राप्यस्तित्वाभावएवबोध्यते । नहि घटोन जायते

नास्तीत्यनयोर्धात्वर्थभेदमन्तरेणास्ति विशेषः । तथा च भूतले न घटइत्यत्राप्यस्तीत्यव्याहार्यम् । प्रकारतासम्बन्धेन नञर्थविशेष्यकबोधे धातुजन्यभावनोपस्थितेर्हेतुत्वस्य क्लृप्तत्वात् । शेषं नञर्थनिर्णये वक्ष्यते ॥ १६ ॥

तथा यस्य च भावेन षष्ठी चेत्युदितं द्वयम् ।

साधुत्वमष्टकस्यास्य क्रिययैवावधार्यताम् ॥ १७ ॥

“यस्य च भावेन भावलक्षणम्” इत्यत्र भावनार्थकभावशब्देन तद्योगे साधुत्वाख्यानलाभात् “षष्ठी चानादर” इति तदग्रिमसूत्रेऽपि चकाराद्भावेनेत्यप्यन्वेतीत्यर्थः (साधुत्वमिति) तत्स्वरूपन्तु वक्ष्यते (क्रिययैवेति) अयं भावः । भूवादि-सूत्रादिषु प्रायः क्रियाशब्देन भावनान्वयपदेशात्तत्र तस्य साङ्केतिकी शक्तिः फलांशे क्वाचित्कः क्रियतइति यौगिकः प्रयोगः । तथा च संज्ञाशब्दस्यानपेक्षप्रवृत्तत्वेन बलवत्त्वाद्भावनान्वयएव साधुता लभ्यते । अतएव संज्ञाशब्दप्रावल्यात् रथन्तरमुत्तराग्रन्यपठितऋद्धेव गेयम् नतु वेदे तदुत्तरपठग्रमानऋद्ध्विति नवमे निर्णीतम् । किञ्च फलांशोऽपि भावनायां विशेषणं कारकाण्यपि क्वचित्तथाभूतानीति । “गुणानाञ्च परार्थत्वादसम्बन्धः समत्वात् स्यादिति” न्यायेन सर्वे सेवका राजानमिव भावनायामेव परस्परनिरपेक्षाख्यन्वियन्ति । न हि भिक्षुकोऽपि भिक्षुकान्तरं याचितुमर्हति सत्यन्यस्मिन्नभिक्षुकइति न्यायेनापि फलं त्यक्त्वा भावनायामेवान्वियन्तीति मीमांसका अपि मन्यन्ते । एवञ्च विशेष्य-

तथा कारकादिप्रकारकबोधं प्रति धातुजन्यभावनोपस्थिति-
हेतुरिति कार्यकारणभावस्य क्लृप्तत्वात् यत्रापि पक्ता पाक-
इत्यादौ भावना गुणभूता तत्रापि क्लृप्तकार्यकारणभावा-
नुरोधान्तस्यामेकान्वयइत्यवसीयते इत्यादि भूषणे प्रपञ्चि-
तम् । केचित्तु भूतले घटः देवदत्तोघटमित्यादावन्वयवी-
धाकाङ्क्षानिहत्योरदर्शनान्न तद्व्यतिरेकेण साधुत्वलाभइ-
त्याहुः ॥१७॥

स्वयमुपपत्तिमाह ।

यदि पक्षे पिबत्यर्थः कारकञ्च नञादिषु ।

अन्वेति त्यज्यतां तर्हि चतुर्थ्यास्पृहिकल्पना ॥ १८ ॥

पर्वतोवर्जिमान् धूमात् महानसवत् भूतले न घटः ।
भूतले घटइत्यादिपदात् एवमादिष्वनुशासनविरोधेऽपि यदि
साधुत्वमन्वयस्याभ्युपेयते तर्हि चतुर्थ्या स्पृहिकल्पनापि त्यज्य-
तामित्यर्थः । अनुशासनानुरोधतोल्ये अर्धजरतोवमयुक्त-
मिति भावः ॥ १८ ॥

एवं कर्त्तादौ विहितानामित्यादौनां क्रिययैवान्वय-
इत्याह ।

अविग्रहा गतादिस्था यथा ग्रामादिकर्माभिः ।

क्रिया सम्बध्यते तद्वत्कृतपूर्व्यादिषु स्थिता ॥ १९ ॥

न विविच्यग्रहोग्रहणं यस्याः सा अविग्रहा गुणीभू-
तेति यावत् । तथा च ग्रामं गतइत्यत्र यथा क्तप्रत्ययार्थं
गुणीभूतापि क्रिया ग्रामादिकर्माभिः सम्बध्यते तथा

कृतपूर्वी कटमित्यत्रापि गुणभूता इत्यादिभिरित्यर्थः ।
नच वृत्तिमात्रे समुदायशक्तेर्वक्ष्यमाणत्वात्तत्रान्तर्गता भावना
पदार्थैकदेशइति कथं तत्रान्वयइति वाच्यम् नित्यसापेक्षे-
ष्वेकदेशेऽपि “देवदत्तस्य गुरुकुलं” “चैत्रस्य नप्ते”त्यादाविवान्वयाभ्युपगमात् । एवं भोक्तुं पाकः भुक्त्वा पाकइत्यपि द्रष्टव्यम् ॥ १६ ॥

अतिप्रसङ्गमाशङ्क्य समाधत्ते ।

कृत्वोऽर्थाः क्वातुमुच्च तस्य रिति चेत्सन्ति हि कचित् ।
अतिप्रसङ्गो नोद्भाव्योऽभिधानस्य समाश्रयात् ॥२०॥

भोक्तुं पाकः भुक्त्वा पाकइत्यादौ “तुमुण्ण्वुलौ क्रियायां
क्रियार्थायाम्” “समानकर्तृकयोः पूर्वकाल” इति क्रियावा-
चक्रोपपदे क्रिययोः पूर्वोत्तरकाले विधीयमाना अपि तुमु
नादयो गुणभूतां तामादाय यथा जायन्ते तथा कृत्वोऽर्थाः
अपि स्युः । एकः पाकइत्यत्र “एकस्य सकृच्च” बौ पाकौ त्रयस्त्र-
त्यारइत्यत्र “द्वित्रिचतुर्भ्यः सुच्” । पञ्चेत्यत्र कृत्वसुच् स्यात् ।
तथा च सकृत्पाकः द्विः त्रिश्चतुः पाक इत्याद्यापत्तिरिति
चेदिष्टापत्तिः द्विर्वचनमित्यादिदर्शनात् । अतिप्रसङ्गस्वनभि-
धानान्नित्याह । अतोति । “नहिवचिरन्तिपरः प्रयुज्यत” इत्या-
द्यभियुक्तोक्तरीत्या समाधेयमिति भावः । केचित्तु “क्रियाभ्या-
वृत्तिगणन” इत्यत्र क्रियाग्रहणं व्यर्थं तस्याएवाभ्यावृत्तिस-
म्भवेन सामर्थ्यात्तत्ताभात् । तथा च साध्यमात्रस्वभावक्रिया-
लाभाय तदिति वाच्यम् नच पाकइत्यादौ तादृशीति ना-

तिप्रसङ्गः । द्विर्वचनमिति च द्विःप्रयोगोद्विर्वचनमिति
व्युत्पत्त्या “द्विर्वचनेऽचीति” ज्ञापकं वा आश्रित्योपपादनीय-
मित्याहुः ॥ २० ॥

ननु सिद्धान्ते बोधकतारूपा शक्तिराख्यातशक्तिग्रहवतां
बोधादावश्यकौ इति धातोरेव भावना वाच्या नाख्यात-
स्येति कथं निर्णय इत्याशङ्कां समाधत्ते ।

भेद्यभेदकसम्बन्धोपाधिभेदनिबन्धनम् ।

साधुत्वं तदभावेऽपि बोधो नेह निवार्यते ॥ २१ ॥

भेद्यं विशेष्यं भेदकं विशेषणं तयोर्गः सम्बन्धस्तस्य योभेदः
तन्निबन्धनं साधुत्वम् । अयमर्थः । व्याकरणस्मृतिः शब्द
साधुत्वपरा तत्रैवावच्छेदकतया कल्पधर्मस्य शक्तित्वं वदतां
मोमांसकानां पुनः शक्तत्वं साधुत्वमित्येकमेवेति तद्वीत्या
विचारे साधुत्वनिर्णयएव शक्तिनिर्णयउच्यते । अतिरिक्त-
शक्तिवादेऽप्याख्यातानामसाधुता भावनायां स्यादेव तथा
च चतुर्थ्यर्थे तृतीयाप्रयोगवद्भावत्वर्थभावनायामाख्यातप्र-
योगे यज्ञे कर्मण्यसाधुशब्दप्रयोगात् “नानृतं वदे” दिति निषे-
धोक्तञ्चनप्रयुक्तं प्रायश्चित्तं दर्शनान्तरीयव्युत्पत्तिमतां स्या-
दिति । ननु त्वन्मते नानृतमिति निषेधः क्रत्वर्थएव न सि-
ध्येत् आख्यातेन कर्तुरुक्तत्वात् श्रुत्या पुरुषार्थएव स्यात्
प्रकरणाद्धि क्रत्वर्थता तच्च श्रुतिविरोधे बाध्यतइति चेन्न
तिङ्ग्यंस्तु विशेषणमित्यनेन परिहृतत्वात् न हि गुणभूतः
कर्त्ता निषेधं स्वाङ्गत्वेन ग्रहीतुमलम् । भावना तु प्रधानं

तं गृहीतुं समर्थेति प्रकरणात् क्रत्वर्थतैव । अस्तु वा क्रतु
युक्तपुरुषधर्मः अनुष्ठाने विशेषाभावात् “जक्ष्म्यमानो न
ब्रूयान्मयि दक्षक्रतू” इति वाक्योक्तमन्वविधिवत् इत्यादि
भूषणे प्रपञ्चितम् । नन्वाख्यातस्य भावनायामसाधुत्वे तत-
स्तद्वोधो न स्यात् साधुत्वज्ञानस्य शब्दबोधहेतुत्वादित्यत
आह बोधइति असाधुत्वेऽपि साधुत्वभ्रमाद्वोधोऽस्तु नाम
अपभ्रंशवत् । असाधुत्वन्तु स्यादेवेति भावः । वस्तुतः साधुत्व-
ज्ञानं न हेतुस्तद्वतिरेकनिर्णयोऽपि न प्रतिबन्धक इत्यसाधु-
रनुमानेनेत्यत्र वक्ष्यामः ॥ २१ ॥

रङ्गोजिभट्टपुत्रेण कौण्डभट्टेन निर्भिन्ते ।

पूर्णाभूषणसारेऽस्मिन् धात्वाख्यातार्थनिर्णयः ॥

इति वैयाकरणभूषणसारे धात्वर्थाख्यातसामान्यार्थयो-
निरूपणम् ।

प्रत्येकं दशलकाराणामर्थं निरूपयति ।

वर्त्तमाने परोक्षे श्रोभाविन्यर्थे भविष्यति ।

विध्यादौ प्रार्थनादौ च क्रमात् ज्ञेया लडादयः ॥२२॥

लडादयष्टितः षट् क्रमेणार्थेषु द्रष्टव्याः । तथाहि
वर्त्तमानेऽर्थे लट्, “वर्त्तमाने लङि”ति सूत्रात् । प्रारब्धापरि-
समाप्तत्वं भूतभविष्यद्भिन्नत्वं वा वर्त्तमानत्वम् । पचतीत्या-
दावधिश्रयणाद्यधःश्रयणान्ते मध्ये तदस्तीति भवति लट्-
प्रयोगः । आत्मास्ति पर्वताः सन्तीत्यादौ तत्तत्कालिकीनां

क्रियाणामनित्यत्वात्तद्विशिष्टस्योत्पत्त्यादिकमादाय वर्त्तमानत्वं सूक्ष्मम् । उक्तञ्च भाष्ये “इह भूतभविष्यद्वर्त्तमानानां राज्ञां क्रियाः तिष्ठतेरधिकरस्यमिति” ।

परतोभिद्यते सर्वमात्मा तु न विकल्पते ।

पर्वतादिस्थितिस्तस्मात्पररूपेण भिद्यतइति ।

वाक्यपदीयै च । एवं “तंमयासीत्” “तुच्छेनाभ्यपिहितं यदासीत्” । “अहमेकः प्रथममासं वर्त्तामि च भविष्यामि” चेत्यादिश्रुतयोपि योज्याः । तच्च वर्त्तमानत्वादि लङादिभिर्द्योत्यते । क्रियासामान्यवाचकस्य तद्विशिष्टे लक्षणायां लङादेस्तात्पर्यग्राहकत्वेनोपयोगात् । अन्यव्यतिरेकाभ्यां तद्रूपं लङादिवाचमेव । अन्यथा प्रत्ययानां वाचकत्वविलोपापत्तिरित्यपि पक्षान्तरम् ।

लिङ्गर्थमाह परोक्षे इति । “परोक्षे लिङ्गिति” सूत्रात् । कालस्तावदद्यतनानद्यतनभेदेन द्विविधः द्विविधोऽपि भूतभविष्यद्रूपः । तत्रानद्यतने भूते परोक्षे लिङ्गित्यर्थः । तेनाद्यतने भूते अनद्यतने भविष्यति भूतेऽप्यपरोक्षे च न लिट् प्रयोगः स्यात् । परोक्षत्वञ्च साक्षात्करोमीत्येतादृशविषयताशालिन्नानविषयत्वम् । नच “क्रिया नामेयमत्यन्तापरिदृष्टा पूर्वापरीभूतावयवानशक्या पिण्डीभूता निदर्शयितुमिति भाष्यास्तस्या अतीन्द्रियत्वेन परोक्षे इत्यव्यावर्तकमिति शङ्काम् पिण्डीभूतायानिदर्शयितुमशक्यत्वेऽप्यवयवशः साक्षात्करोमीति प्रतीतिविषयत्वसम्भवात् । अन्यथा पश्य

रुग्गोधावतीत्यत्र तस्या दर्शनकर्त्तृता न स्यादिति प्रतिभाति ।
व्यापाराविष्टानां क्रियानुकूलसाधनानामेवात्र पारोक्ष्यं विव-
क्षितमतो नोक्तदोषः । अयं पपाचेतयाद्यनुरोधाद्व्यापाराविष्टा-
नामित्यपि वदन्ति । कथं तर्हि “व्यातेने किरणावलीमुदयन”
इति स्वक्रियायाः स्वप्रत्यक्षत्वादिति चेत् । असङ्गतमेव ।
व्यासङ्गादिना स्वव्यापारस्य परोक्षत्वोपपादनेऽपि अनद्यत-
नातीतत्वयोरभावेन तदर्थकलिङ्सम्भवात् ।

लुङ् इत्येवमाह । श्रोभाविनोति । अनद्यतने भाविनीत्यर्थः ।
“अनद्यतने लुङिति” सूत्रात् यथा श्रोभवितेत्यादौ ।

लुङ् इत्येवमाह भविष्यतीति । भविष्यत्सामान्ये इत्यर्थः “लुट्
शेषे च” इति सूत्रात् । यथा घटो भविष्यतीत्यादौ । तत्त्वञ्च वर्त्त-
मानप्राणभावप्रतियोगिसमयोत्पत्तिमत्त्वम् ।

लोटोऽर्थमाह विध्यादाविति । “लिङ् इत्येव लोटिति”
सूत्रात् । लिङ् इत्येव विध्यादिरिति वक्ष्यते ।

लोटोऽर्थमाह । प्रार्थनेति । आदिना विध्याद्याशिषीगृह्यन्ते ।
“आशिषि लिङ् लोटौ” “लोट् चे”ति सूत्राभ्यां तथावगमात् ।
यथा भवतु ते, शिवप्रसादइत्यादौ । एतयोरर्थो लिङ् इत्येव
त्रयाणां समानार्थत्वादिति तन्निर्णयेनैव निर्णयः ॥ २२ ॥

लडादिक्रमेण ङितामर्थमाह ।

ह्योभूते प्रेरणादौ च भूतमात्रे लडादयः ।

सत्यां क्रियातिपत्तौ च भूते भाविनि लुङ् स्मृतः ॥ २३ ॥

लङ् इत्येवमाह । ह्योभूतइति । अनद्यतने भूतइत्यर्थः “अ-

नद्यतने लङिति"सूत्रात् । यथास्य पुत्रोऽभवदित्यादि ।

लिङ्गर्थमाह प्रेरणादाविति । "विधिनिमन्त्रणामन्त्रणाधोष्टसंप्रश्नप्रार्थनेषु लिङि"ति सूत्रात् । (विधिः) प्रेरणं भृत्यादेर्निष्कृष्टस्य प्रवर्त्तनम् । (निमन्त्रणम्) नियोगकरणम् । आवश्यकं प्रेरणेत्यर्थः । (ग्रामन्त्रणम्) कामचारानुज्ञा । (अधोष्टम्) सत्कारपूर्वकोव्यापारः । एतच्चतुष्टयानुगतप्रवर्त्तनात्वेन वाच्यता लाघवात् । उक्तञ्च ।

अस्ति प्रवर्त्तनारूपमनुरूपं चतुर्थपि ।

तत्रैव लिङ् विधातव्यः किं भेदस्य विवक्षया ।

न्यायव्युत्पादनार्थं वा प्रपञ्चार्थमथापि वा ।

विध्यादीनामुपादानं चतुर्णामादितः कृतमिति ।

प्रवर्त्तनात्त्वञ्च प्रवृत्तिजनकज्ञानविषयतावच्छेदकत्वं तच्चेष्टसाधनत्वस्यास्तीति तदेव विध्यर्थः । यद्यप्येतत् कृतिसाध्यत्वस्यापि तज्ज्ञानस्यापि प्रवर्त्तकत्वात्तथापि यागादौ सर्वत्र तल्लोकतएव गम्यतइत्यन्यलभ्यत्वान्न तच्छक्यम् । बलवदनिष्ठाननुबन्धित्वज्ञानञ्च न हेतुः द्वेषाभावेनान्यथासिद्धत्वात् । आस्तिककामुकस्य नरकसाधनताज्ञानदशायामप्युत्कटेच्छया द्वेषाभावदशायां प्रवृत्तेर्व्यभिचाराच्च । तस्मादिष्टसाधनत्वमेव प्रवर्त्तना । उक्तञ्च मण्डनमिश्रैः ।

पुंसां नेष्टाभ्युपायत्वात् क्रियास्वन्यः प्रवर्त्तकः ।

प्रवृत्तिहेतुं धर्मेच्च प्रवदन्ति प्रवर्त्तनामिति ।

प्रपञ्चितं चैतद्वैयाकरणभूषणे । आदिना "हेतुहेतु-

मतोर्लिङ्” “आशिवि लिङ् लोटौ” इत्यादिसूत्रोक्ता
हेतुहेतुमज्ञावादयो गृह्यन्ते । “योत्राह्वणायवगुरेत्तं
शतेन यातयादिति” यथा ।

लुङर्थमाह । भूतमात्रे इति । भूतसामान्ये इत्यर्थः ।
भूतइत्याधिकृत्य “लुङिति” सूत्रात् । तत्र विद्यमानध्वंस-
प्रतियोगित्वं भूतत्वम् । तच्च क्रियायां निर्बाधमिति विद्य-
मानेऽपि घटे घटोऽभूदिति प्रयोगः । विद्यमानध्वंसप्रति-
योगी घटाभिन्नाश्रयक उत्पत्त्याद्यनुकूलोव्यापार इति बोधः ॥
अयमत्र संग्रहः । कालो द्विविधः । अद्यतनोऽनद्यतनश्च ।
आद्यस्त्रिविधः भूतभविष्यद्वर्तमानभेदात् । अन्योद्विविधः
भूतोभविष्यश्च । तत्र वर्तमानत्वे लट् । भूतत्वमात्रे लुङ् ।
भविष्यत्तामात्रे लृट् । हेतुहेतुमज्ञावाद्यधिकार्थविवचा-
यामनयोर्लिङ् । अनद्यतने भूते तत्त्वेन विवक्षिते लङ् ।
तत्रैव परोक्षत्वविवक्षयां लिट् । तादृशे भविष्यति लुट् इति
द्रष्टव्यः ।

लृङर्थमाह । सत्यामिति । क्रियाया अतिपत्तिरनि-
ष्यत्तिः तस्यां गम्यमानायाम् । (भूते भाविनि) हेतुहेतु-
मज्ञावे सति लृङित्यर्थः । “लिङ्निमित्ते लृङ् क्रियाति-
पत्ताविति” सूत्रात् । लिङ्निमित्तं हेतुहेतुमज्ञावादि ।
यथा सुहृष्टिष्वेदभविष्यत् सुभिक्षमभविष्यत् । वज्रिष्वेत्या-
ज्वलिष्यत् ओदनमपच्यदित्यादौ । अत्र वज्रप्रभिन्नाश्रयकप्र-
ज्वलनानुकूलव्यापाराभावप्रयुक्त ओदनाभिन्नाश्रयकविक्षिप्त्य-

नुकूलव्यापाराभावइति शाब्दबोधइतिरीत्या द्रष्टव्यम् ।
अथञ्च अर्थनिर्देश उपलक्षणम् । अर्थान्तरेऽपि बहुशो-
विधानदर्शनात् । प्रसिद्धत्वादेवैवार्थेषु शक्तिरन्यत्र लक्ष-
णेति मतान्तरीत्या चोक्तम् एतेषां क्रमनियामकश्चानुबन्ध-
क्रमएव । अतएव पञ्चमोलकार इत्यनेन मीमांसकैर्लेट्
व्यावह्रियत इति दिक् ॥ २३ ॥

इति वैयाकरणभूषणसारे लकारविशेषार्थनिरूपणम् ।

सुबर्थमाह ।

आश्रयोऽवधिरुद्देश्यः सम्बन्धः शक्तिरेव वा ।

यथायथं विभक्त्यर्थः “सुपां कर्मेति” भाष्यतः ॥ २४ ॥

द्वितीयादृतीयासप्तमीनामाश्रयोऽर्थः । तथाहि “कर्मेणि
द्वितीया” तच्च “कर्तुंरीप्सिततम्” क्रियाजन्यफलाश्रयइत्यर्थः
क्रियाजन्यफलवत्त्वेन कर्मणएव कर्तुंरीप्सिततमत्वात् । “तथा
युक्तञ्चानीप्सित”मित्यादिसंग्रहाच्चैवमेव युक्तम् । इप्सितानी-
प्सितयोः शाब्दबोधे भानाभावेन संज्ञायामेव तदुपयोगो न
तु वाच्यकोटी तत्प्रवेशः । तथा च क्रियायाः फलस्य च धातु
नैव लाभादनन्यलभ्य आश्रयएवार्थः । तत्त्वञ्चाखण्डशक्तिरूप
मवच्छेदकम् । ओदनं पचतीत्यत्र विलित्याश्रयत्वात्कर्मता ।
घटं करोतीत्यत्रोत्पत्त्याश्रयत्वात् उत्पत्तेर्धात्वर्थत्वात् ।
जानातीत्यत्रावरणभङ्गरूपज्ञाधात्वर्थफलाश्रयत्वात् । अती-
तानागतादिपरोक्षस्थलेऽपि ज्ञानजन्यस्य तस्यावश्यकत्वात् ।

अन्यथा यथा पूर्वं न जानामीत्यापत्तेः । अतीतादेराश्रयता च विषयतया ज्ञानाश्रयता नैयायिकानामिव सत्कार्यवाद्दसिद्धान्ताद्वोपपद्यते इति । उक्तञ्च

तिरोभावाभ्युपगमे भाषानां सैव नास्तिता ।

लब्धक्रमे तिरोभावे नश्यतीति प्रतीयतइति ।

ननु चैत्रोग्रामं गच्छतीत्यत्र ग्रामस्यैव चैत्रस्यापि क्रियाजन्यग्रामसंयोगरूपफलाश्रयत्वात्कर्मतापत्तौ चैत्रं चैत्रो गच्छतीत्यापत्तिः । प्रयागतः काशीं गच्छति चेन्न प्रयागं गच्छतीत्यापत्तिश्च क्रियाजन्यसंयोगस्य काश्यामिव विभागस्य प्रयागेऽपि सत्त्वादिति चेन्न ग्रामस्यैव चैत्रस्यापि फलाश्रयत्वेऽपि तदीयकर्तृसंज्ञया कर्मसंज्ञाया बाधेन चैत्रश्चैत्रमिति प्रयोगासम्भवात् । द्वितीयोत्पत्तौ संज्ञायाएव नियामकत्वात् । अन्यथा गमयति कृष्णं गोकुलमित्यत्रैव पाचयति कृष्णेनेत्यत्रापि कृष्णपदाद्वितीयोत्पत्तेः । शाब्दबोधश्चैत्रमित्यत्र स्यादिति चेन्न तथा व्युत्पन्नानामिष्टापत्तेः । उच्यतां वा प्रकारतासम्बन्धेन धात्वर्थफलविशेष्यकबोधं प्रति धात्वर्थव्यापारानधिकरणश्रयोपस्थितिर्हेतुरिति कार्यकारणभावान्तरम् । प्रकृते चैत्रस्य व्यापारानधिकरणत्वाभावात्तदौषः । प्रयागस्य कर्मत्वन्तु सम्भावितमपि न, समभिव्याहृतधात्वर्थफलशालित्वस्यैव क्रियाजन्येत्यनेन विवक्षितस्य उक्तप्रायत्वात् । नैयायिकास्त्वादौषवारणाय परसमवेतत्वम् द्वितीयदोषवारणाय धात्वर्थतावच्छेदकत्वं फले विशेषणं फलावच्छिन्नव्यापारस्य धात्वर्थत्वमिति मतेनेदम् ।

द्वितीयावाचमित्युपाददते परसमवेतत्वं धात्वर्थक्रियाया
मन्वेति तथैव कार्यकारणभावान्तरकल्पनात् । परत्वमपि
द्वितीयया स्वप्रकृत्यर्थापेक्षया बोध्यते । तथाच चैत्रस्तण्डुलं
पचति इत्यादौ तण्डुलान्यसमवेतव्यापारजन्यधात्वर्थताव
च्छेदकविक्रितिशालित्वात्तण्डुलानां कर्मता । शाब्दबोधस्तु
तण्डुलसमवेतधात्वर्थतावच्छेदकविक्रित्यनुकूलतण्डुलान्यस-
मवेतक्रियाजनककृतिमांश्चैत्रइत्याहुः । तन्न रोचयामहे पर-
समवेतत्वादेर्गौरवेणावाच्यत्वात् । अतिप्रसङ्गः किं द्वितीया-
याः शाब्दबोधस्य वा । नाद्यः । तावद्वाच्यताकथनेऽपि तत्ता-
दवस्थात् गमयति कृष्णं गोकुलमितिवत्पाचयति कृष्णं
गोपइत्यापत्तेः तण्डुलं पचति चैत्रइतिवत्तण्डुलं पचते खय-
मेवेत्यापत्तेः चविक्रित्यनुकूलतण्डुलान्यसमवेताग्निसंयोगरूप-
धात्वर्थाश्रयत्वात् । शाब्दबोधातिप्रसङ्गेऽप्युक्तेरीत्यैव
निरस्तः । परसमवेतत्वस्य शक्यत्वेऽपि परत्वस्य परसमवेत-
त्वस्य च इष्टान्वयलाभायानेकशः कार्यकारणभावाभ्युपगमे
गौरववर्तिरत्वादिति स्पष्टं भूषणे । एतच्च सप्तविधम् ।

निर्वर्त्यञ्च विकार्यञ्च प्राप्यञ्चेति त्रिधा मतम् ।

तच्चेप्सिततमं कर्म चतुर्धान्यत्तु कल्पितम् ।

औदासीन्येन यत्प्राप्तं यच्च कर्तुरनौप्सितम् ।

संज्ञान्तरैरनाख्यातं यद्दृष्टञ्चाप्यन्यपूर्वकमिति

वाक्यपदीयात् ।

यदसज्जायते सदा जन्मना यत्प्रकाशते ।

तन्निर्वर्त्यं विकार्यं नु द्विधा कर्म व्यवस्थितम् ।

प्रकृत्युच्छेदसम्भूतं किञ्चित् काष्ठादिभस्मवत् ।

किञ्चिद्गुणान्तरोत्पत्त्या सुवर्णादिविकारवत् ।

क्रियाकृतविशेषाणां सिद्धिर्यत्र न गम्यते ।

दर्शनादनुमानाद्वा तत्प्राप्यमिति कथ्यतइति च
तत्रैवोक्तम् ।

घटं करोतीत्याद्यम् । काष्ठं भस्म करोतीति,
सुवर्णं कण्डलं करोतीति च द्वितीयम् । घटं पश्यतीत्युदा-
सीनम् । विषं भुङ्क्ते इति द्विष्यम् । गां दोग्धीति संज्ञान्तरै-
रनाख्यातम् । क्रूरमभिक्रुध्यतीत्यन्यपूर्वकम् ॥

कर्तृत्वतीयाया आश्रयोऽर्थः । तथाहि “स्व तन्त्रः कर्त्ता”
स्वातन्त्र्यञ्च धात्वर्थव्यापाराश्रयत्वम् ।

धातुनोक्तक्रिये नित्यं कारके कर्तृत्वेष्यतइति

वाक्यपदीयात् । अतएव ।

यदा यदीयोव्यापारोधातुनाभिधीयते तदा स
कर्त्तेति स्थाली पचत्यग्निः पचति एधांसि पचन्ति
तण्डुलः पचते स्वयमेवेत्यादि सङ्गच्छते । नन्वेवं
“कर्मकर्तृव्यपदेशाच्चेति” “सूत्रे” मनोमयः प्राणशरीरइति
वाक्यस्थमनोमयस्य जीवत्वे वाक्यशेषे तस्य “एतमितः प्रेत्या-
भिसम्भवितास्मीति” प्राप्तिकर्मत्वकर्तृत्वव्यपदेशो विरुद्धइति भग-
वता व्यासेन निर्णीतं कथं सङ्गच्छताम् । उच्यते जीवस्यैव
ज्ञेयत्वे प्राप्तिकर्मत्वमपि वाच्यम् । कर्तृत्वञ्च तस्य आख्यातेनो

क्तम् । न चैकस्यैकदा संज्ञाद्वयं युक्तम् कर्तृसंज्ञया कर्मसंज्ञया
बाधात् । तथाचैतमिति द्वितीया न स्यात् । कर्मकर्तृता-
याञ्च यगाद्यापत्तिरिति शब्दविरोधद्वारा भवति स भेद-
हेतुः । एवञ्च व्यापारांशस्य धातुलभ्यत्वादाश्रयमात्रं तृती-
यार्थः । कारकचक्रप्रयोक्तृत्वं कृत्याश्रयत्वं वा दण्डः करो-
तीत्यत्राव्याप्तम् । अयञ्च त्रिविधः । शुद्धः प्रयोजकोहेतुः कर्म
कर्त्ता च । मया हरिः सेव्यते । कार्यते हरिणा । गमयति
कृष्णं गोकुलम् । मदभिन्नाश्रयको हरिकर्मकसेवनानुकूलो-
व्यापारः । हर्ष्यभिन्नाश्रयकउत्पादनानुकूलोव्यापारः । गोकु-
लकर्मकगमनानुकूल कृष्णाश्रयकव्यापारानुकूलोव्यापारइति
शाब्दबोधाः । करणतृतीयायास्त्वाश्रयव्यापारौ वाच्यौ ।
तथाहि “साधकतमं करणम्” । तमवर्थः प्रकर्षः स चाव्यवधा-
नेन फलजनकव्यापारवत्ता । तादृशव्यापारवत्कारणञ्च
करणम् । उक्तञ्च वाक्यपदीये ।

क्रियायाः परिनिष्पत्तिर्यद्वापारादनन्तरम् ।

विवक्ष्यते यदा यत्र करणं तत्तदा स्मृतम् ।

वस्तुतस्तदनिर्देशं न हि वस्तु व्यवस्थितम् ।

स्थाल्या पच्यतइत्येषा विवक्षा दृश्यते यतइति ।

विवक्ष्यतइत्यनेन सकृदनेकेषां तदभावाद्वितीयासप्त-
म्यादेरवकाशं सूचयति । नचैवं “कर्त्ता शास्त्रार्थवत्त्वा”त्
इत्युत्तरमीमांसाधिकरणे “शक्तिविपर्ययादिति” सूत्रेणा-
न्तःकरणस्य कर्तृत्वे करणशक्तिविपर्ययापत्तिरुक्ता न युज्ये-

तेति वाच्यम् । “तदेतेषां प्राण्यानां विज्ञानेन विज्ञानमादा-
येति” श्रुत्यन्तरे करणतया^{स्व} कर्तृतां प्रकल्प्य शक्तिवि-
पर्ययापत्तिर्निष्प्रमाणा कल्पितेत्यभिप्रायात् । वस्तुतस्तु अभ्यु-
च्चयमात्रमेतदिति “यथा च तच्चोभयथा, इत्यधिकरणे, भाष्य
एव स्पष्टम् । इत्यादि प्रपञ्चितं भूषणे । सप्तम्या अप्याश्रयोऽर्थः ।
“सप्तम्यधिकरणे च” इत्यधिकरणे सप्तमी । तच्च “आधारोऽधि-
करणमि”ति सूत्रादाधारः । तच्चाश्रयत्वम् । तत्राश्रयांशः शक्यः
तत्त्वमवच्छेदकम् । न चाश्रयत्वमात्रेण कर्मकर्तृकरणा-
नामाधारसंज्ञा स्यात् । स्यादेव यदि ताभिरस्या न बाधः-
स्यात् । “कारके” इत्यधिकृत्य विहितसप्तम्याः क्रियाश्रयइत्येवं
यद्यपि तात्पर्यं तथाप्यत्र कर्तृकर्मद्वारा तदाश्रयत्वमस्तेष्व
स्याद्यादेर्भूतलकटादेशेति स्यात्वा पचति भूतले वसति कटे
शेते इत्याद्युपपद्यते । उक्तञ्च वाक्यपदीये ।

कर्तृकर्मव्यवहितामसाच्चाज्ञारयत् क्रियाम् ।

उपकुर्वत् क्रियासिद्धौ शास्त्रेऽधिकरणं स्मृतम् ।

एतच्च त्रिविधम् । औपश्लेषिकं वैषयिकमभि-
व्यापकञ्च । कटे शेते, गुरौ वसति, मोक्षे इच्छास्ति ।
तिलेषु तैलमिति । एतच्च “संहितायामिति” सूत्रे भाष्ये
स्पष्टम् ।

अवधिः पञ्चम्यर्थः । अपादाने पञ्चमी । तच्च “ध्रुवमपा-
येऽपादान”मिति सूत्रात्(अपायः)विश्लेषजनकक्रिया तत्राव-
धिभूतमपादानमित्यर्थकादवधिभूतमिति भावः । उक्तञ्च

वाक्यपदीये ।

अपाये यदुदासीनं चलं वा यदि वाऽचलम् ।

ध्रुवमेवाऽतदावेशात्तदपादानमुच्यते ।

पततोध्रुव एवाश्वो यस्मादश्वात्पतत्यसौ ।

तस्याप्यश्वस्य पतने कुड्यादि ध्रुवमुच्यते ।

उभावप्यध्रुवौ मेघौ यद्यप्युभयकर्म्मजे ।

विभागे प्रविभक्ते तु क्रिये तत्र व्यवस्थिते ।

मेषान्तरक्रियापेक्षमवधित्वं पृथक् पृथक् ।

मेषयोः स्वक्रियापेक्षं कर्तृत्वञ्च पृथक् पृथक् इति ।
अस्यार्थः (अपाये) विश्लेषहेतुक्रियायाम् (उदासीनम्) अना-
श्रयः । (अतदावेशात्) तत्क्रियानाश्रयत्वात् । एवञ्च विश्लेष-
हेतुक्रियानाश्रयत्वे सति विश्लेषाश्रयत्वं फलितम् । वृक्षात्पत-
पततीत्यत्र पर्णस्य तद्वारणाय सत्यन्तम् । धावतोऽश्वात्पत-
तीत्यत्राश्वस्य क्रियाश्रयत्वादिश्लेषहेत्विति । कुड्यात्पततोऽश्वा-
त्पततीत्यत्राश्वस्य विश्लेषजनकक्रियाश्रयत्वेऽपि तन्न विरुद्ध-
मित्याह यस्मादश्वादिति । तद्विश्लेषहेतुक्रियानाश्रयत्वे
सतीति विशेषणीयमिति भावः । एवमश्वनिष्ठक्रियानाश्र-
यत्वात्कुड्यादेरपि ध्रुवत्वमित्याह तस्यापीति । उभयकर्म्म-
जविभागस्थले विभागस्यैक्यात्तद्विश्लेषजनकक्रियानाश्रयत्वा-
भावात्परस्परान्तेषावपसरतइति न स्यादित्याशङ्क्य समा-
धत्ते उभावपीति । मेषान्तरेति । यथा निश्चलमेषादपसर-
द्वितीयमेषस्थले निश्चलमेषस्यापरमेषक्रियामादाय ध्रुव-

त्वम् तथात्रापि विभागैक्येऽपि क्रियाभेदादेकक्रियामादाय
परस्य भुवत्वमिति । तथा च विशेषाश्रयत्वे सति तज्जनक
तत्क्रियानाश्रयत्वं तत्क्रियायामपादानत्वं वाच्यम् । क्रिया
चात्र धात्वर्थो न तु सन्दः । तेन वृक्षकर्मजविभागवति वस्त्रे
वृक्षाद्वस्त्रं पततीति सङ्गच्छते । वस्तुतो नैतावत्पञ्चम्या
वाच्यम् । किन्तु अवधेर्लक्षणमात्रं द्वितीयार्थोक्तरीत्या प्रयो-
गातिप्रसङ्गस्यासम्भवेन वाच्यकोटौ प्रवेशस्य गौरवेणासम्भ-
वादिति तु प्रतिभाति । न चैवमपि वृक्षात् सन्दतइति
स्यादिति शङ्क्यम् आसनाञ्चलितः राज्याञ्चलितइति वदि-
ष्टत्वात् । एतेन पञ्चमीजन्यापादानत्वबोधे सकर्मकधातु-
जन्योपस्थितेर्हेतुत्वमिति समाधानाभासोऽप्यपास्तः । नचैव-
मपि वृक्षान्यजतीति दुर्वारम् कर्मसंज्ञया अपादानसंज्ञा-
या बाधेन पञ्चम्यसम्भवात् । अत्रात् कृते तथाप्रयोगे यदि
बोधाभावोऽनुभवसिद्धस्तर्हि पञ्चमीजन्यापादानत्वबोधे
त्यज्यादिभिन्नधातुजन्यबुद्धेर्हेतुत्वं वाच्यम् । बलाहकाद्विद्यो-
ततइत्यादौ निःसृत्येत्याह्वार्यम् । रूपं रसात्पृथगित्यत्र
तु बुद्धिपरिकल्पितमपादानत्वं द्रष्टव्यम् । पृथग्विनेति पञ्च-
मी वा । इदञ्च

निर्दिष्टविषयं किञ्चिदुपात्तविषयं तथा ।

अपेक्षितक्रियञ्चेति त्रिधाऽपादानमुच्यतइति ॥

वाक्यपदीयान्निविधम् । यत्र साक्षाद्भातुना गति-
निर्दिश्यते तन्निर्दिष्टविषयम् । ग्रथाष्वात्पतति । यत्र धात्व-

निराघाङ्गं स्वार्थं धातुराह तदुपात्तविषयम् । यथा
बलाहकाद्विद्योतते । निःसरणाङ्गे विद्योतने व्युत्तिर्व्य-
र्त्तते । अपेक्षिता क्रिया यत्र तदन्यम् । यथा कुतो-
भवान् ? पाटलिपुत्रात् । अत्रागमनमर्थमध्याहृतान्वयः
कार्यः ।

उद्देश्यश्चतुर्थ्यर्थः तस्याहि “सम्प्रदाने चतुर्थी” तच्च
“कर्मणा यमभिप्रैति स सम्प्रदानमिति” सूत्रात् (कर्मणा)
करणभूतेन (यमभिप्रैति) ईप्सति तत् कारकं सम्प्रदानमित्य-
र्थकादुद्देश्यः । इदमेव शेषित्वम् । तदुद्देश्यकेच्छाविषयत्वञ्च
शेषत्वमित्येव पूर्वतन्त्रे निरूपितम् । अतएव “प्रासनवन्मैत्रा-
वरुणाय दण्डप्रदान”मित्यधिकरणे क्रीते सोमे मैत्रावरुणाय
दण्डं प्रयच्छतीति विहितं दण्डदानं न प्रतिपत्तिः किन्तु
चतुर्थीसुतार्थकर्मैति तत्र निर्णीतम् । रजकाय वस्त्रं ददा-
तीत्यपि खण्डिकोपाध्यायः शिष्याय चपेटं ददातीति भा-
ष्योदाहरणादिष्टमेव । वृत्तिकारास्तु

“सम्यक् प्रदीयते यस्यै तत्सम्प्रदानम्” इत्यन्वर्थसंज्ञया
स्वस्वत्वनिवृत्तिपर्यन्तमर्थं वर्णयन्ते । रजकस्य वस्त्रमिते-
वाहुः । इदञ्च

अनिराकरणात्कर्तुं स्थागाङ्गे कर्मणेप्सितम् ।

प्रेरणानुमतिभ्याञ्च लभते सम्प्रदानतामिति ॥

वाक्यपदीयान्निविधम् । सूर्यायार्घं ददतीत्याद्यं,
नात्र सूर्यः प्रार्थयते नानुमन्यते न निराकरोति । प्रेरकम्,

विग्राय गां ददाति । अनुमन्तु, उपाध्यायाय गां ददाति । अत्र सर्वत्र प्रकृतिप्रत्ययार्थयोरभेदः संसर्गः विभक्तौनां धर्मि वाचकत्वात् । धर्मिवाचकत्वे “कर्मणि द्वितीयेति” सूत्रस्वर-सम्भ्रापत्तेः कर्मार्थककृतद्वितादौ तथादर्शनाच्च द्वितीयार्थ-कबहुव्रीहौ प्राप्तोदकइत्यादौ धर्मिवाचकतालाभाच्च ।

सुपां कर्मादयोऽप्यर्थाः संख्या चैव तथा तिङामिति ।

भाष्याच्चेति दिक् । आश्रयस्यापि प्रकृतैरिव लाभाद् विभ-क्तिवाचता । किन्त्वाश्रयत्वमात्रं वाच्यम् । तदेव च तादा-त्म्येनावच्छेदकम् । करणद्वितीयायाश्च व्यापारोऽपि । पञ्चम्याविभागमात्रं, चतुर्थ्याउद्देश्यत्वमात्रम् अतएवाकृत्य-धिकरणमपि न विरुध्यतइत्यभिप्रेत्याह शक्तिरेव वेति । षण्णामपीति शेषः । “शेषे षष्ठी”ति सूत्रात्तस्याः सम्बन्धमात्रं वाच्यम् कारकषष्ठ्यास्तु शक्तिरेवेत्युच्यम् । “सप्तमीपञ्चम्यो कारकमध्य”इतिसूत्रे शक्तिः कारकमिति पक्षस्य भाष्ये दर्शनात् । एवञ्च देवदत्तस्य गौर्ब्राह्म-णाय गेहादङ्गायां हस्तेन मया दीयतइत्यत्र देवदत्त-सम्बन्धिनी या गौस्तदभिन्नाश्रयकत्यागानुकूलो ब्राह्म-णोद्देश्यको गेहनिष्ठविभागजनको गङ्गाधिकरणको हस्त-करणको मन्निष्ठोव्यापारइति बोधः यथायथम् उक्तप्रका-रेण । अत्र मानमुपदर्शयन् घटं जानातीत्यादौ द्वितीया-या विषयतायां लक्षणेति बद्धाकुलं वदतो नैवायिकादीन् प्रत्याह सुपां कर्मेतीति । अयं भावः ।

सुपां कर्मादयोप्यर्थाः संख्या चैव तथा तिङाम् ।

प्रसिद्धोनियमस्तत्र नियमः प्रकृतेषु चेति ।

वार्त्तिकतज्ञायाभ्यां कर्मादेर्वाच्यतायास्तन्नियमस्य च लाभः । तथा हि “खोजसमोट्” “कर्म्मणि द्वितीया” “द्वैकयोर्द्विवचनैकवचने” इत्यादेः, “लः कर्म्मणि च” “तिप् तस् भि” “तान्येकवचनद्विवचने”त्यादेरेकवाक्यतया कर्मादेस्तसंख्यायाश्च वाच्यता लभ्यते । तथा तन्नियमश्च द्विविधो लभ्यते । द्वितीया कर्म्मण्येव, तृतीया करणे एवे, त्येवमादिरर्थनियमः । कर्म्मणि द्वितीयैव, करणे तृतीयै, वेत्येवं शब्दनियमश्च । उभयत्रापि सिद्धनियमविरुद्धं लक्षणादिकमसाधुत्वप्रयोजकमिति यज्ञे कर्म्मणि “नानृतं वदे”दिति निषेधविषयोभवत्येवेति स्वेच्छया लक्षणापि विभक्तावप्रयोजिकैव । अतएव “विभक्तौ न लक्षणे”त्यादिर्नैयायिकहृद्धानां व्यवहारइति दिक् ॥ २४ ॥

इति वैयाकरणभूषणसारे सुबर्थनिर्णयः ।

नामार्थानाह ।

एकं द्विकं त्रिकञ्चाथ चतुष्कं पञ्चकं तथा ।

नामार्थाइति सर्व्वेऽसौ पक्षाः शास्त्रे निरूपिताः ॥ २५ ॥

एकं जातिः लाघवेन तस्याएव वाच्यतौचित्यात् अनेकव्यक्तीनां वाच्यत्वे गौरवात् । नच व्यक्तीनामपि प्रत्येकमेकत्वादिनिगमनाविरहः । एवं हि एकस्यामेव व्यक्ती

शक्त्यभ्युपगमे व्यक्त्यन्तरे लक्षणायां स्वसमवेताश्रयत्वं संसर्ग-
इति गौरवम् । जात्या तु सहाश्रयत्वमेव संसर्गइति लाघ-
वम् । किञ्च विशिष्टवाच्यत्वमपेक्ष्य नागृहीतविशेषणन्याया-
ज्जातिरेव वाच्येति युक्तम् । व्यक्तिबोधस्तु लक्षणया एवञ्च
तत्र विभक्त्यर्थान्वयोऽभ्युपपद्यते इति दिक् । यद्वा केवल-
व्यक्तिरेवैकशब्दार्थः केवलव्यक्तिपक्षेण ग्रहणस्यैकशेषस्य
चारभ्येण तस्यापि शास्त्रसिद्धत्वात् । युक्तं चैतत् । व्यवहारेण
व्यक्ताविव तद्ग्रहणात् । सत्त्वन्वितावच्छेदकजातेरैक्याच्छक्तिरे-
कैवेति न गौरवमपि । नचैवं घटत्वमपि वाच्यं स्याच्छक्यतः
वच्छेदकत्वात्तथा च नागृहीतविशेषणन्यायात्तदेव वाच्य-
मस्त्विति शङ्काम् अकारणत्वेऽपि कारणतावच्छेदकत्ववद-
लक्ष्यत्वेऽपि लक्ष्यतावच्छेदकत्ववत्तथापि सम्भवात् । उक्तञ्च

आनल्येऽपि हि भावानामेकं कृत्वोपलक्षणम् ।

शब्दः सुकरसम्बन्धो नच व्यभिचरिष्यतीति ।

वस्तुतस्तु “न ह्याकृतिपदार्थस्य द्रव्यं न पदार्थ” इति
भाष्याद्विशिष्टं वाच्यम् । एकमित्यस्य चायमभिप्रायः शक्ति-
ज्ञाने विषयतयावच्छेदिका जातिरेकैव । तथा च
घटत्वविशिष्टबोधे घटत्वांगे अन्याप्रकारकघटत्वशक्तिज्ञान-
त्वेन हेतुतेति कार्यकारणभावइत्यादि प्रपञ्चितं भूषणे ।
तदेतदभिप्रेत्याह द्विकमिति । जातिव्यक्ती इत्यर्थः पूर्वपक्ष-
विरोधपरीहारः पूर्ववत् । द्विकमिति । जातिव्यक्तिलिङ्गा-
नीत्यर्थः । सत्वरजस्तमोगुणानां साम्यावस्था नपुंसकत्वम् ।

आधिक्यं पुंस्त्वम् । अथचयः स्त्रीत्वं तत्तच्छब्दनिष्ठं वाच्यम् ।
तमेव विरुद्धधर्ममादाय तटादिशब्दा भिद्यन्ते । केषाञ्चि-
दनेकलिङ्गत्वव्यवहारस्तु समानानुपूर्वीकत्वेन शब्दानाम-
भेदारोपात् । एवञ्च पदार्थपदे पुंस्त्वमेव । व्यक्तिपदे स्त्रीत्व-
मेव । वस्तुपदे नपुंसकत्वमेवेति सर्वत्रैवायं पदार्थः, इयं
व्यक्तिः । इदं वस्त्विति व्यवहारः तटस्तटी तटमिति चोप-
पद्यते । तच्च लिङ्गमर्थपरिच्छेदकत्वेनान्वेतीति पञ्चादि-
शब्दोक्तं “पशुना स्तौति” पशुमेत्यादिविधिर्न छात्र्यादीन-
ङ्गत्वेन प्रयोजयतीति विभावनोपपत्तिः । नच व्यङ्ग्यादिशब्दे-
कलिङ्गस्येव पञ्चादिशब्दोक्तस्यापि साधारण्यं शङ्क्यम् व्यक्ति-
शब्दस्य नित्यस्त्रीलिङ्गत्वेन तथासम्भवेऽपि पशुशब्दस्य
नित्यपुंलिङ्गत्वे प्रमाणाभावात् । “पञ्चानप्रायुं गुहाचर-
न्तम्” । “पश्वे वृथ्यो यथा गवे” इत्यादिवेददर्शनाच्च सीमां-
सायां चतुर्थे पशुना यजेतेतत्रैकत्वपुंस्त्वयोर्विवक्षितत्वा-
न्नानेकपशुभिः पशुस्त्रिया वा यागइति प्रतिपादितत्वाच्च ।
वस्तुतस्तु विशेषविध्यभावे उपप्रत्ययान्तानां पुंस्त्वस्य व्याक-
रणे निर्णीतत्वाद्देदभावेऽपि “जसादिषु कन्दसि वावचन”
मिति नाभावाभाव इत्युक्तेः पशुशब्दस्य नित्यपुंस्त्वनिर्ण-
यात् । प्रकृते “छागोवा मन्त्रवर्णादिति” न्यायेनैव निर्णयः ।
मन्त्रवर्णे हि “छागस्य वपाया मेदस” इति श्रूयते । तत्र छाग-
स्येति छात्र्यामसम्भावितमिति भवति ततः पुंस्त्वनिर्णयइति
विस्तरेण प्रपञ्चितं भूषणे । (चतुष्कम्) संख्यासहितं त्रिक-

मित्यर्थः । (पञ्चकम्) कारकसहितं चतुष्कमित्यर्थः । नन्व-
नव्यव्यतिरेकाभ्यां प्रत्ययस्यैव तद्वाच्यम् ततएव लिङ्गादी-
नामुपस्थितौ प्रकृतिवाचात्वे मानाभावादिति चेत्तत्र प्र-
त्ययवर्जिते दधि पश्येत्तादौ प्रत्ययमजानतोऽपि बोधात्-
प्रकृतेरेव वाचकत्वं कल्प्यते । लिङ्गानुशासनस्य प्रकृतेरेव
दर्शनाच्चेति । अतएवैषु पक्षेषु न निर्बन्धः प्रत्ययस्यैव वाच-
कताया युक्तत्वात् ।

द्योतिका वाचिका वा स्युर्हित्वादीनां विभक्तय इति ।

वाक्यपदीयेऽपि पक्षद्वयस्य व्युत्पादनात् । शास्त्रे इति
बहुषु स्थलेषु व्युत्पादनं व्यञ्जयितुम् । प्राधान्यं तु सरूपसू-
त्रादौ व्यक्तम् ॥ २५ ॥

शब्दस्तावच्छब्दबोधे भासते ।

न सोऽस्ति प्रत्ययोलोके यः शब्दानुगमादृते ।

अनुविद्धमिव ज्ञानं सर्वं शब्देन भासते ।

इत्याद्यानुभविकोक्तेः । विष्णुमुच्चारयेत्यादावर्थोच्चा-
रणासम्भवेन विनाशब्दविषयं शाब्दबोधासङ्गतिश्चेति सौऽपि
प्रातिपदिकार्थः । नच लक्षणाया निर्वाहः । निरुद्धलक्ष-
णायाः शक्त्यनेतिरेकात् जबगङ्गमुच्चारयेत्यादौ शक्या-
ग्रहेण शक्यसम्बन्धरूपलक्षणाया अग्रहाच्च अज्ञातायाश्च
वृत्तेरनुपयोगात् । गाङ्गमुच्चारयेत्यादिभाषाशब्दानुकरणे
साधुतासम्प्रतिपत्तेस्तेषां शक्त्यभावेन परनये लक्षणाया
असम्भवाच्चेत्यभिप्रेत्य षोढापि क्वचित्प्रातिपदिकार्थ इत्याह ।

शब्दोऽपि यदि भेदेन विवक्षा स्यात्तदा तथा ।

नोचेच्छोत्रादिभिः सिद्धोऽप्यसावर्थोऽवैभासते ॥ २६ ॥

यद्यनुकार्यानुकरणयोर्भेदविवक्षा तदा शब्दोऽपि प्राति-
पदिकार्थः । यदि न भेदविवक्षा तदा श्रोत्रादिभिरुपस्थि-
तोऽपि अर्थवद्भासते । अपिहेतौ । उपस्थितत्वाद्भासतइ-
त्यर्थः । अयं भावः अनुकार्यानुकरणयोर्भेदेऽनुकार्यस्य
पदानुपस्थितत्वात्तस्मिन्नेव शक्तिरूपेया । अभेदे प्रत्यक्षे विष-
यस्य हेतुत्वात् स्वप्रत्यक्षरूपां पदजन्योपस्थितिमादाय शाब्द-
बोधविषयतोपपत्तिरिति । यद्यप्यतिप्रसङ्गवारणाय वृत्ति-
जन्यपदोपस्थितिरेव हेतुस्तथाप्यत्राश्रयतया वृत्तिमत्त्वस्य
सत्त्वान्नानुपपत्तिः । निरूपकताश्रयतान्यतरसम्बन्धेन वृत्ति
मतएव शाब्दबोधविषयत्वं कल्पितइत्यनवद्यम् सम्बन्धस्यो
भयनिरूप्यत्वात् पदार्थस्येव तद्बोधकत्वेन स्वस्यापि ज्ञान
सम्भवाच्चेति । उक्तञ्च वाक्यपदीये ।

ग्राह्यत्वं ग्राहकत्वञ्च द्वे शक्ती तेजसोयथा ।

तथैव सर्वशब्दानामिते पृथगवस्थिते इति ।

विषयत्वमनादृत्य शब्दैर्नार्थः प्रकाश्यतइति चेति ॥ २६ ॥

प्रसङ्गादनुकार्यानुकरणयोरभेदपक्षे साधकमाह ।

अतएव गवित्याह भू सत्तायामितीदृशम् ।

न प्रातिपदिकं नापि पदं साधु तु तत्स्मृतम् ॥ २७ ॥

गवित्ययमाह “भू”सत्तायामित्येवमादयो यतोऽनुकरण
शब्दा अनुकार्यान् भिद्यन्ते अतस्तेषामर्थवत्त्वाभावात् “अर्थव

दधातु"रित्याद्यप्रवृत्तौ न प्रातिपदिकत्वम् नापि पदत्वम् ।
अत्र च साधुत्वमित्युपपद्यते । अन्यथा "प्रत्ययः" "परश्च"
"अपदं न प्रयुज्यते"ति निषेधादिलङ्घनादसाधुतापत्ति-
रित्यर्थः ॥२७॥

इति वैयाकरणभूषणसारे नामार्थनिर्णयः ।

समासान्विभजते ।

सुपां सुपा तिङा नाम्ना धातुनाय तिङां तिङा ।

सुबन्तेनेति च ज्ञेयः समासः षड्विधो वुधैः ॥२८॥

(सुपां सुपा) पदद्वयमपि सुबन्तम् । राजपुरुषइत्यादिः ।

(सुपां तिङा) । पूर्वपदं सुबन्तमुत्तरं तिङन्तम् । पर्यभूषयत् ।

"गतिमतोदात्तवता तिङापि समास"इति वार्त्तिकान्तरमासः ।

(सुपां नाम्ना) कुम्भकारइत्यादि । "उपपदमतिङि"ति स-

मासः । स च "गतिकारकोपपदानां कृद्भिः समासवचनं प्राक्

सुबुत्पत्तेरिति" परिभाषया भवति सुबुत्पत्तेः प्राक् । अत्रो-

त्तरपदे सुबुत्पत्तेः प्रागित्यर्थः । अन्यथा चर्मक्रीतीत्यादौ

नलोपानापत्तेः । (सुपां धातुना) उत्तरपदं धातुमात्रं न तिङ-

न्तम् । कटप्रूः आयतस्तुः । "क्विचिप्रच्छायतस्तुकटप्रुश्री-

णां दीर्घश्चेति वार्त्तिकात् । "तिङां तिङा" पिबतखादता ।

प्रचतभृज्जतेत्यादि । "आख्यातमाख्यातेन क्रियासातत्ये"

इति मयूरव्यंसकाद्यन्तर्गणसूत्रात् । 'तिङां सुबन्तेन' पूर्वपदं

तिङन्तमुत्तरं सुबन्तम् । जहिस्रस्त्रः । "जहिकर्मणा

बहुलमाभीक्ष्ण्ये कर्त्तारश्चाभिदधातीति” मयूरव्यंसकाद्यन्त-
र्गणसूत्रात् । अयं षड्विधोऽपि समासः, “सह सुपा” इत्यत्र
योगविभागेन भाष्ये व्युत्पादितः स्पष्टः शब्दकोस्तु-
भादौ ॥ २८ ॥

स्वयं भाष्यादिसिद्धतद्भेदं व्युत्पाद्य प्राचीनवैयाकरणो-
क्तविभागस्याव्याप्तादिभिस्तत्त्वज्ञानस्य प्रायिकत्वं दर्शयति ।

समासस्तु चतुर्ध्वेति प्रायोवादस्तथापरः ।

योऽयं पूर्वपदार्थादिप्राधान्यविषयः स च ।

भूतपूर्व्यात्सोऽपि रेखागवयादिवदास्थितः ॥ २९ ॥

शब्दस्य नित्य-
त्वात्सोऽपि
होरोपि । ८

चतुर्धा अव्ययीभावतत्पुरुषद्वन्द्वबहुव्रीहिभेदात् । अयं
प्रायोवादः । भूतपूर्वः दृन्भूः अद्यतस्तुः वागर्थविवेक्याद्य-
संग्रहात् । तथा पूर्वपदार्थप्रधानोऽव्ययीभावः । उत्तरप-
दार्थप्रधानस्तत्पुरुषः । उभयपदार्थप्रधानोद्वन्द्वः । अन्यपदार्थ-
प्रधानोबहुव्रीहिरित्यादि लक्षणमपि प्रायिकम् । उन्मत्त-
गङ्गं सूपप्रति अर्धपिप्पलीं द्वित्राः शशकुशपलाशमित्यादौ
परस्परव्यपिचारात् । तथाहि उन्मत्तगङ्गमित्येयीभावे
पूर्वपदार्थप्राधान्याभावादव्याप्तिः । अन्यपदार्थप्राधान्याद्व-
हुव्रीहिलक्षणातिव्याप्तिश्च । “अन्यपदार्थे च संज्ञायामिति”
समासात् । सूपप्रतीत्यव्ययीभावे उत्तरपदार्थप्राधान्यात्त-
त्पुरुषलक्षणातिव्याप्तिरव्ययीभावाव्याप्तिश्च । “सूपः प्रतिना-
मादार्थ” इति समासः । अर्धपिप्पलीति तत्पुरुषे पूर्वपदार्थ-
प्राधान्यसत्त्वादव्ययीभावातिव्याप्तिस्तत्पुरुषाव्याप्तिश्च । “अर्धं

नपुंसकमिति" समासात् । एवं पूर्वकाय इत्यादौ द्रष्टव्यम् ।
 द्वित्रादिति बहुव्रीहावुभयपदार्थप्राधान्यात् इन्द्रातिव्याप्तिः
 बहुव्रीह्यव्याप्तिश्च । अशकुशपलाशमित्यादिष्वन्ते समाहारा-
 न्यपदार्थप्राधान्यादुबहुव्रीह्यतिव्याप्ति इन्द्राव्याप्तिश्च स्यादिति
 भावः । सिद्धान्ते त्वव्ययीभावाधिकारपठितत्वमव्ययीभाव-
 त्वमित्यादि द्रष्टव्यम् । असम्भवस्यैषामित्याह । भौतपूर्व्या-
 दित्यादि । रेखागवयादि निष्ठलाङ्गूलादेर्वास्तवपञ्चलक्षणत्व-
 वदेतेषामपि न सामासलक्षणत्वम् । बोधकता तु तद्वदेव
 स्यादिति भावः ॥ २९ ॥

ननु पूर्वपदार्थप्राधान्यादि समासे सुवचम् । तथाहि
 "समर्थः पदविधिरिति" सूत्रे भाष्यकारैरनेकधोक्तेष्वपि पक्षेषु
 जहत्स्वार्थाजहत्स्वार्थपक्षयोरेवैकार्थ्यभावव्यपेक्षारूपयोः पर्य-
 वसानं लभ्यते । तत्राजहत्स्वार्थपक्षे उक्तव्यवस्था नासम्भ-
 विनीत्याशङ्कां मनसिक्त्याह ।

जहत्स्वार्थाजहत्स्वार्थे द्वे वृत्ती ते पुनस्त्रिधा ।

भेदः संसर्गउभयं वेति वाच्य व्यवस्थितम् ॥ ३० ॥

जहति पदानि स्वार्थं यस्यां सा जहत्स्वार्था । पदे
 वर्णवद्भूती पदानामानर्थक्यमित्यर्थः । अयं भावः, समास-
 शक्त्यैव राजविशिष्टपुरुषभानसम्भवे न राजपुरुषपदयोरपि
 पुनस्तद्वोधकत्वं कल्पम् । वृषभयावकादिपदेषु वृषादिपदा-
 नामिव । अन्यथा राजपदेन विग्रहवाक्यइव राज्ञः स्वात-
 न्त्र्योपस्थितिसत्त्वाद्द्वयस्य राज्ञः पुरुषद्वयत्वेव ऋक्षस्य

राजपुरुषइत्यस्याप्यापत्तेरिति । अजहदिति न जहति
 पदानि स्वार्थं यस्यां सा अजहत्स्वार्था । अयमभिप्रायः
 राजपुरुषादिसमासादौ नातिरिक्ता शक्तिः कल्पकाभावात्
 कृत्तराजादिपदादेवार्थोपस्थितिसम्भवे तत्कल्पनस्य गौर-
 वपराहतत्वाच्च । कृत्तशक्तित्यागोऽप्यप्रामाणिकः कल्पेयत ।
 तथाचाकाङ्क्षादिवशात् कृत्तशक्त्यैव विशिष्टार्थबोधः ।
 अयमेव व्यपेक्षापक्षो मतान्तरत्वेन भाष्यकारैरुक्तः ।
 नचात्र मते समासे ऋद्वस्येति विशेषणान्वयापत्तिः ।
 “सविशेषणानां वृत्तिर्न वृत्तस्य वा विशेषणयोगो नेति”
 वार्त्तिकेति । तथाचैतन्मतवादिनां पूर्वोत्तरपदार्थसत्त्वा-
 त्पूर्वपदार्थप्रधानइत्यादिव्यवस्था सूपपदेति भावः । प्रस-
 ज्जावृत्तिभेदमपि निरूपयति । ते पुनरिति । हे अपि वृत्ती
 त्रिविधे वाच्यत्रैविध्यात् । वाच्यमेवाह । भेदइत्यादि । भेदः
 अन्योन्याभावः । तथा च राजपुरुषइत्यादावराजकीय-
 भिन्नइति बोधः । अस्यावाच्यत्वे च राजपुरुषः सुन्दरइति-
 वद्राजपुरुषोदेवदत्तस्य चेत्यपि स्यात् । वाच्यत्वे तद्विरो-
 धान्नैवं प्रयोग इति भावः । राजसम्बन्धवानित्येव शाब्द-
 भानं भेदस्तूत्तरकालमुपतिष्ठतइत्याशयेनाह संसर्ग-
 इति । विनिगमनाविरहादन्यस्वामिकेऽपि राजपुरुषइत्या-
 दिप्रयोगापत्तिश्च मनसि कृत्योभयं वाच्यमित्याह । उभयं
 वेति । तथा चाराजकीयभिन्नोराजसम्बन्धवांश्चायमिति
 बोधः ॥ ३० ॥

व्यपेक्षावादस्यैव युक्तिभाष्यविरुद्धत्वात्तन्मूलकः । पूर्व-
पदार्थप्रधान इत्याद्युत्सर्गोऽप्ययुक्तः । किन्तु रेखागवयन्या-
येनोत्सर्गोऽपि परम्परयैव बोधक इत्याशयेन समाधत्ते ।

समासे खलु भिन्नैव शक्तिः पङ्कजशब्दवत् ।

बहूनां वृत्तिधर्माणां वचनैरेव साधने ।

स्यान्महद्गौरवं तस्मादेकार्थीभाव आश्रितः ॥ ३१ ॥

समासइति वृत्तिमात्रोपलक्षणम् । “समर्थः पदविधि-
रि”त्यत्र पदमुद्दिश्य योविधीयते समासादिः स समर्थः
विग्रहवाक्याभिधानशक्तः सन् साधुरिति सूत्रार्थस्य भाष्या-
ह्याभात् । पदोद्देश्यकविधित्वञ्च कृतद्वितसमासैकशेषसना-
द्यन्तधातुरूपासु पञ्चस्वपि वृत्तिष्वस्यैव । विशिष्टशक्त्यस्वी-
कर्तॄणां मते दूषणं शक्तिसाधकमेवेत्याशयेनाह पङ्कज-
शब्दवदिति । पङ्कजनिकर्तुरपि योगादेवोपस्थितौ तत्रापि
समुदायशक्तिर्न सिध्येत् । नच पङ्कजरूपेणोपस्थितये सा
कल्प्यतइति वाच्यम् चित्रत्वादिपदेऽपि स्वामित्वेनोप-
स्थितये तत्कल्पनावश्यकत्वात् । लक्षणयैव तथोपस्थिति-
रिति चेत् पङ्कजपदेऽपि सा सुवचा । एवं रथकारपदेऽपि
तथा च “वर्षासु रथकारोऽग्निमादधीते”त्यत्रापि विना
लक्षणां क्लृप्तयोगेन ब्राह्मणादिविषयतयैवोपपत्तौ तत्कल्पनां
कृत्वा जातिविशेषस्याधिकारित्वं प्रकल्प्यापूर्वकल्पनमयुक्तं
स्यादिति भावः । साधकान्तरमाह बहूनामिति वृत्ते
धर्मा विशेषणलिङ्गसंख्याद्योगादयस्तेषां वचनैरेव साधने

गौरवमित्यर्थः । अयं भावः विशिष्टशक्त्यस्त्रीकारे राज्ञः पुरुषइत्यत्रैव राजपुरुषइत्यत्रापि स्याद्विशेषणाद्यन्वयः राजपदेन स्वतन्त्रोपस्थितिसत्त्वात् । विभाषावचनञ्च समासनियमवारणाय कार्यमिति । ननु “सविशेषणानामिति” वचनान्न विशेषणाद्यन्वयः विभाषावचनञ्च कृतमेवेत्याशङ्कं समाधत्ते वचनैरेवेति । न्यायसिद्धमेव सूत्रम् । व्यपेक्षा-विवक्षायां वाक्यस्य एकार्थीभावे समासस्येति स्वभावतएव प्रयोगनियमसम्भवात् । सविशेषणेत्यपि विशिष्टशक्तौ राज्ञः पदार्थैकदेशतयान्वयासम्भवात् न्यायसिद्धमिति भावः । अतएव व्यपेक्षापक्षमुद्भाव्य अर्थैतस्मिन् व्यपेक्षायां सामर्थ्ये योऽसावेकार्थीभावकतो विशेषः स वक्तव्यइति भाष्यकारेण दूषणमप्युक्तम् ॥ ३१ ॥

तथा धवखदिरो, निष्कौशाग्निर्गौरयो घृतघटो गुड-धानाः केशचूडः सुवर्णालङ्कारो द्विदशाः सप्तपर्ण इत्यादाधितरेतरयोगादिक्रान्तयुक्तपूर्णमिश्रसङ्घातविकारसुच्प्रत्ययलोपो, वीप्साद्यर्थोवाचनिको वाच्यइत्यतिगौरवं स्यादिति । दूषणान्तरमाह ।

चकारादिनिषेधोऽथ बहुव्युत्पत्तिभञ्जनम् ।
कर्तव्यं ते न्यायसिद्धं त्वस्माकं तदिति स्थितिः ॥ ३२ ॥
आदिना घनश्यामः हंसगमनइत्यादाविवादीनां पूर्वोक्तानाञ्च संग्रहः । दूषणान्तरमाह । बहुव्युत्पत्तिभञ्जनमिति । अयमाशयः चित्रगुरित्यत्र स्वास्यादिप्रतीतिरनुभव-

सिद्धा । नच तत्र लक्षणा प्राप्तोदकोग्राम इत्यादौ तदसम्भ-
वात् । प्राप्तिकर्त्रभिन्नमुदकमित्यादिबोधोत्तरं तत्सम्बन्धि-
ग्रामलक्षणायामप्युदककर्तृकप्राप्तिकर्मग्रामइत्यर्थात्लाभात् ।
प्राप्तेति क्तप्रत्ययस्यैव कर्त्रर्थकस्य कर्मणि लक्षणेति चेत्तर्हि
समानाधिकरणप्रातिपदिकार्थयोरभेदान्वयव्युत्पत्तेरुदका
भिन्नप्राप्तिकर्मति स्यात् । अन्यथा समानाधिकरणप्रातिप-
दिकार्थयोरभेदान्वयव्युत्पत्तिभङ्गापत्तेः । प्राप्तेर्धात्वर्थतया
कर्तृतासम्बन्धेन भेदेनोदकस्य तत्रान्वयासम्भवाच्च । अन्यथा
देवदत्तः पच्यतइत्यत्र कर्तृतासम्बन्धेन देवदत्तस्यान्वयसम्भ-
वेनान्वयानापत्तेः । अथोदकाभिन्नकर्तृका प्राप्तिरिति
बोधोत्तरं तत्सम्बन्धिग्रामो लक्ष्यतइति चेन्न प्राप्तेर्धात्वर्थतया
क्तार्थकर्तारं प्रति विशेष्यताया असम्भवात् । प्रकृतिप्रत्यययोः
प्रत्ययार्थप्राधान्यमिति व्युत्पत्तेः । प्राप्तपदे प्राप्तेर्विशेष्यत्वे
तस्याएव नामार्थत्वेनोदकेन सममभेदान्वयापत्तेश्च । एव-
मूदरथः उपहृतपशुः उवृत्तौदना बहुपाचिकेत्यादावपि
द्रष्टव्यम् । अत्र हि रथकर्मकवहनकर्त्ता, पशुकर्मकोपहर-
णोद्देशः, ओदनकर्मकोद्वरणवधिः बहुपाचिकर्त्रधिकरण-
मिति बोधाभ्युपगमात् । अतिरिक्तशक्तिपक्षे च घटत्ववि-
शिष्टे घटपदस्यैवोदककर्तृकप्राप्तिकर्मत्वविशिष्टे प्राप्तोदक-
इत्यादिसमुदायशक्त्यैव निर्वाहइति भावः ॥ ३२ ॥

साधकान्तरमाह ।

अषष्ठ्यर्थवद्ब्रह्मोच्चै व्युत्पत्तन्तरकल्पना ।

कृत्प्रत्यागश्चास्ति तव तत्किं शक्तिं न कल्पये ॥३३॥

अयं भावः चित्रगुरित्यादिषु चित्रगवस्वाम्यादिप्रती-
तिर्न विना शक्तिमुपपद्यते । नच तत्र लक्षणा सा हि न
चित्रपदे चित्रस्वामी गौरिति बोधापत्तेः नापि गोपदे
गोस्वामी चित्र इत्यन्वयबोधापत्तेः । गवादिमात्रस्य लक्ष्यै-
कदेशत्वेन तत्र चित्रादेरन्वयायोगात् । नच चित्राभिन्ना
गौरिति शक्त्युपस्थाप्ययोरन्वयबोधोत्तरं तादृशगोस्वामी
गोपदेन लक्ष्यते इति वाच्यम् । गोपदस्य चित्रपदस्य वा
विनिगमनाविरहेण लक्षकत्वासम्भवात् । नच गोपदे सा-
क्षात् सम्बन्धएव विनिगमक इति वाच्यम् । एवमपि प्राप्नो-
दकः कृतविश्व इत्याद्यषष्ठ्यर्थबहुव्रीहौ विनिगमकाप्राप्तेः ।
योगिकानां कर्त्तव्यार्थकतया साक्षात्सम्बन्धाविशेषात् ।
नच पदद्वये लक्षणेति नैयायिकोक्तं युक्तम् बोधावृत्तिप्रस-
ङ्गात् । नच परस्परं तात्पर्यग्राहकत्वादेकस्यैवैकदा लक्षणा
न द्वयोरिति न बोधावृत्तिरिति वाच्यम् एवमपि विनिग-
मनाविरहतादवस्थेन लक्षणाया असम्भवात् । नच चरमपदे
एव सा प्रत्ययार्थान्वयानुरोधात् प्रत्ययानां सन्निहितपदा-
र्थगतस्वार्थबोधकत्वव्युत्पत्तेरिति वाच्यम् एवं हि बहुव्रीह्य
सम्भवापत्तेः “अनेकमन्यपदार्थ” इत्यनेकसुबन्तानामन्यपदा-
र्थप्रतिपादकत्वे तद्विधानात् । किञ्च एवं सति घटादिपदे-
ष्वपि चरमवर्ण एव वाचकताकल्पना स्यात् पूर्ववर्णानां
तात्पर्यग्राहकत्वे नोपयोगसम्भवात् । एवं सति चरमवर्ण-

मात्रश्रवणेऽर्थबोधापत्तिरिति चेदत्राप्युदकपदमात्रश्रवणा-
दर्थप्रत्ययापत्तिस्तुल्येत्यन्यत्र विस्तरः । एवञ्च अपठार्थ-
बहुव्रीहौ (व्युत्पत्यन्तरकल्पना) उक्तपुक्तेः अगत्या शक्त्यन्तर-
कल्पनेत्यर्थः (कृतमत्यागः) इत्यस्य कृतमशक्त्योपपत्तिरिति व्युत्प-
त्तित्यागश्च (तवास्ति) (तत्किम्) सर्व्वत्र समासे शक्तिं न कल्प-
येरिति वाक्यार्थः । यत्तु व्यपेक्षावादिनो नैयायिकमौमांसका-
दायः न समासे शक्तिः राजपुरुषइत्यादौ राजपदादेः सम्ब-
न्धिलक्षणैव राजसम्बन्धभिन्नः पुरुषइति बोधोपपत्तेः ।
अतएव राज्ञः पदार्थैकदेशतया न तत्र शोभनस्येत्यादि-
विशेषणान्वयः । न वा घनश्यामीनिष्कोशास्त्रिगौरधइत्या-
दौ इवादिप्रयोगापत्तिः उक्तार्थतया इवक्रान्तादिपदप्रयोगास-
म्भवात् । न वा “विभाषेति” सूत्रावश्यकत्वम् लक्षणया राज-
सम्बन्धभिन्नइति बुबोधयिषायां समासस्य, राजसम्बन्ध-
वानिति बुबोधयिषायां विग्रहस्येत्यादिप्रयोगनियमसम्भ-
वात् । नापि पङ्कजपदप्रतिवन्दी शक्तिसाधिका तत्रावयव-
शक्तिमजानतोपि बोधात् । नच शक्त्यग्रहे लक्षणया तेभ्यो-
विशिष्टार्थप्रत्ययः सम्भवति । अतएव राजादिपदशक्त्यग्रहे
राजपुरुषश्चित्रगुरित्यादौ न बोधः । नच चित्रगुरित्यादौ
लक्षणासम्भवेऽप्यपठार्थबहुव्रीहौ लक्षणाया असम्भवः बहुव्यु-
त्पत्तिभञ्जनापत्तेरिति वाच्यम् प्राप्तोदकइत्यादावुदकपदे
एव लक्षणास्वीकारात् । पूर्व्वपदस्य यौगिकत्वेन तल्लक्ष-
णाया धातुप्रत्ययतदर्थज्ञानसाध्यतया विलम्बितत्वात् । प्रत्य-

यानां सन्निहितपदार्थगतस्वार्थबोधकत्वव्युत्पत्त्यनुरोधाच्च ।
घटादिपदे चातिरिक्ता शक्तिः कल्पमाना विशिष्टे कल्पप्रते ।
विशिष्टस्यैव सङ्केतितत्वात् । बोधकत्वस्यापि प्रत्येकं वर्णेष्व-
सत्त्वात् । प्रकृते चात्यन्तसन्निधानेन प्रत्ययार्थान्वयसौल-
भ्यायोत्तरपदे एव सा कल्पतइति विशेषः स्वीकृतञ्च
घटादिपदेऽपि चरमवर्णस्यैव वाचकत्वं मीमांसकसम्मत्यै-
रित्याहुः । अत्रोच्यते । समासे शक्त्यस्वीकारे तस्य प्राति-
पदिकसंज्ञादिकं न स्यात् अर्थवत्त्वाभावात् “अर्थवदधातु-
रप्रत्ययः प्रातिपदिकमि”त्यस्याप्रवृत्तेः । नच “कृतद्वितसमा-
सा”श्चेत्यत्र समासग्रहणात् सा, तस्य नियमार्थतया भाष्य-
सिद्धताया वैयाकरणभूषणे स्पष्टं प्रतिपादितत्वात् । समा-
सवाक्ये शक्त्यभावेन शक्त्यसम्बन्धरूपलक्षणाया अप्यसम्भवेन
लाक्षणिकार्थवत्त्वस्याप्यसम्भवात् । अथ तिस्रस्मि इत्यारभ्य
ङोसमुबिति तिप्प्रत्याहारोभाष्यसिद्धः तमादायातिप्प्र-
तिपदिकमित्येव सूत्रताम् कृतमर्थवदादिसूत्रद्वयेन ।
समासग्रहणञ्च नियमार्थमस्तु तथा च सुप्तिङन्तभिन्नं
प्रातिपदिकमित्यर्थात्समासस्यापि सा स्यादिति चेत्तथापि प्रत्ये-
कं वर्णेषु संज्ञावारणायार्थवत्त्वावश्यकत्वेन समासाव्याप्तिता-
दवस्थगमेव । तथा च प्रातिपदिकसंज्ञारूपं कार्यमेवार्थव-
त्वमनुमापयति धूमइव वज्रिम् । किञ्चैवं चित्रगुमानयेत्यादौ
कर्म्मत्वाद्यनन्वयापत्तिः प्रत्ययानां प्रकृत्यर्थान्वितस्वार्थबो-
कत्वव्युत्पत्तेः विशिष्टोत्तरमेव प्रत्ययोत्पत्तेर्विशिष्टस्यैव प्रकृ-

तित्वात् । यत्तु सन्निहितपदार्थगतस्वार्थबोधकत्वव्युत्पत्ति-
रेव कल्पतइति तत्र उपकुम्भं अर्द्धपिप्पलीत्यादौ पूर्व-
पदार्थे विभक्त्यर्थान्वयेन व्यभिचारात् । नच तत्रापि
सन्निधानमेव आनुशासनिकसन्निधेर्विवक्षितत्वात् तथा च
यत्पदोत्तरं आनुशिष्टा सा तदर्थगतं स्वार्थं बोधयति ।
समासे च समस्यमानपदोत्तरमेवानुशासनमिति वाच्यम् ।
अर्थवत्सूत्रेण विशिष्टस्यैव विभक्त्यनुशासनात् । अथ प्रकृति-
त्वाश्रये विभक्त्यर्थान्वयइत्येव कल्पतइति चेत्तर्हि पङ्कज-
मानय दण्डिनं पश्य शूलिनं पूजयेत्यादौ पङ्कदण्डशूलेष्वा-
नयनदर्शनपूजनादेरन्वयप्रसङ्गात् अघटमानयेत्यत्र घटे-
प्यानयनान्वयापत्तेश्च । नच दण्डादीनां विशेषणतया न
तत्रानयनाद्यन्वयः । पाकान्नीलः धर्मात्सुखी इत्यादौ पाक-
धर्मादिहेतुताया रूपसुखादावनन्वयप्रसङ्गात् । यच्च प्रकृ-
त्यर्थत्वं तज्जन्यज्ञानविषयत्वमात्रं तच्चात्राविरुद्धमिति तत्र
घटं पश्येत्यत्र घटपदात्ममवायेनोपस्थिताकाशधारणाय वृत्त्या
प्रकृत्यर्थत्वस्यावश्यकत्वात् । अथ प्रत्ययप्राग्वर्त्तिपदजन्योप-
स्थितिविशेष्यत्वं प्रकृत्यर्थत्वमिति चेन्न गामानयति कृष्णोद-
ण्डेनेत्यत्र कृष्णे तृतीयार्थान्वयप्रसङ्गात् । अथ समस्यमान-
पदार्थबोधकत्वं समासोत्तरविभक्तेः कल्पतइति चेन्न अकृत-
कल्पनां कृतव्युत्पत्तित्यागच्चापेक्ष्य समुदायशक्तिकल्पनस्यैव
युक्तत्वादिति दिक् । अपि च समासे विशिष्टशक्त्यस्वीकारे
राजपुरुषश्चित्रगुः नीलोत्पलमित्यादौ सर्वज्ञानान्वयप्रसङ्गः ।

राजपदादेः सम्बन्धिनि लक्ष्णायामपि तण्डुलः पचतीत्यादौ कर्मत्वादिसंसर्गेण तण्डुलादेः पाकादावन्वयवारणाय प्रातिपदिकार्थप्रकारकबोधं प्रति विभक्तिजन्योपस्थितेर्हेतुताया आवश्यकत्वात् पुरुषादेस्तथात्वाभावात् । तण्डुलः शुभ्रइत्यादौ च प्रातिपदिकार्थकप्रथमार्थे तण्डुलादेस्तस्य च शक्ते अभेदे-
नैवान्वयः । शुभ्रेण तण्डुलेनेत्यादौ च विशेषणविभक्तिर-
भेदार्थां पाष्णिंकोवान्वय इति नातिप्रसङ्गः । तथा च समासे परस्परमन्वयासम्भवादावश्यकैव समुदायस्य तादृशे विशिष्टार्थे शक्तिः । किञ्च राजपुरुषइत्यादेः सम्बन्धिनि सम्बन्धे वा लक्षणा । नाद्यः राज्ञः पुरुषइति विवरण विरोधात् समानार्थकवाक्यस्यैव विग्रहत्वात् । अन्यथा तस्माच्छक्तिनिर्णयोन स्यात् । नान्यः राजसम्बन्धरूपः पुरुषइति बोधप्रसङ्गात् विरुद्धविभक्तिरहितप्रातिपदिकार्थयोरभेदान्वयव्युत्पत्तेरित्यादि प्रपञ्चितं वैयाकरणभूषणे । अतएव “वषट्-
कर्त्तुः प्रथमभक्ष” इत्यत्र न भक्षमुद्दिश्य प्राथम्यविधानं युक्तम् एकप्रसरत्वभङ्गापत्तेरिति तृतीये, “अङ्गैः स्विष्टकृतं यजती”त्यत्राङ्गानुवादेन न त्रित्वविधानं युक्तम् एकप्रसरत्वभङ्गापत्तेरिति दशमे च निरूपितं सङ्गच्छते । सङ्गच्छते चारुणाधिकरणारम्भः । अन्यथा “अरुण्या एकहाय-
न्या पिङ्गाद्या सोमं क्रीणातीत्यत्रारुण्यपदवदितरयोरपि एकत्वादिगुणमात्रवाचकतया अभूत्तत्वात् क्रीणातौ करण-
त्वासम्भवस्य तुल्यत्वादारुण्यस्यैव वाक्याद्दिशङ्गाया असम्भ-

वादिति प्रपञ्चितं भूषणे । तस्मात्समासशक्तिपक्षो जैमिनी-
यैरवस्थाभ्युपेयइत्यास्तां विस्तरः ॥ ३३ ॥

राजपुरुषइत्यादौ राजा चासौ पुरुषश्चेत्येव विग्रहः ।
चित्तगुरित्यादौ च चित्राणां गवामयमित्येव समानार्थानु-
रोधात् । यद्यपि प्रथमान्तानामेव बहुव्रीहिरिति" शेषोबहु-
व्रीहिरिति सूत्राक्षभ्यते इति प्रथमान्तं पक्षे वाक्यं चित्रागा-
वोयस्येत्येवं सम्भवत्येव । षष्ठीति समासविधानाद्वाच्यः पुरु-
षइति च पक्षे वाक्यम् । तथापि तस्य न विग्रहत्वम् भिन्ना-
र्थत्वात् किन्तूक्तस्यैवेति मीमांसकाः । तान् प्रसङ्गान्निरस्यति ।

आख्यातं तद्वितकृतोर्यत्किञ्चिदुपदर्शकम् ।

गुणप्रधानभावादौ तत्र दृष्टोविपर्ययः ॥ ३४ ॥

तद्वितकृतोर्यत्किञ्चिदर्थबोधकम् विवरणमाख्यातं तत्र
विपर्ययोदृष्टः । तथा हि । आक्षिपः कुम्भकारइत्यत्राचक-
रणकव्यापाराश्रयः कुम्भीत्युक्त्यनुकूलव्यापाराश्रय इति बोधः ।
अक्षैर्दीव्यति कुम्भं करोतीत्यत्राचकरणिका देवनानुकूला
भावना कुम्भोत्पत्त्यनुकूला भावनेति बोधः । कृतप्रत्यये
कारकाणामाख्याते च भावनायाः प्राधान्यं वदतीमीमांसक-
स्यापीति गुणप्रधानभावांश्च व्यत्यासी न विवरणत्वबाधक-
इति नात्र पाक्षिकस्य चित्रागावोयस्येत्यादेर्विग्रहत्वे बाधक-
मस्तीति भावः ॥ ३४ ॥

नन्वस्तूक्तरीत्या सर्वत्र समासे शक्तिरस्तु च तथा विग्र-
हस्तथापि षष्ठीतत्पुरुषकर्मधारययोः शक्तिमत्त्वाविशेषान्नि-

नेऽप्यन्वयबोधप्रसङ्गः लाक्षण्यातिव्याप्तेऽप्येति सङ्केतज्ञान-
मपि हेतुर्वाच्यः । तथाचावश्यकत्वात्स एव शक्तिरस्तु स
चाधुनिके पित्रादेर्गवादी चेश्वरस्येति चेत् अत्रोच्यते
सङ्केतोऽन स्वरूपेण हेतुः अगृह्योतशक्तिकादर्थबोधप्रसङ्गात् ।
नापि सामान्यतोज्ञातः प्रमेयत्वादिना तज्ज्ञानेऽपि बोधप्र-
सङ्गात् । नापि सङ्केतत्वेन तज्ज्ञानं हेतुः गवादिपदेष्वी-
श्वरादेः सङ्केतत्वेन तज्ज्ञानशून्यानां लौकिकमीमांसका-
दीनां तदर्थबोधजनकत्वग्रहवतामेव बोधेन व्यभिचारात् ।
न चार्थधीजनकतावच्छेदकत्वेन तज्ज्ञानं हेतुः ततोऽपि
लाघवेनार्थधीजनकत्वेनैव हेतुतायामस्मत्पक्षसिद्धेः । न
चाधुनिकदेवंदत्तादौ सङ्केतज्ञानादेव बोधेनास्य व्यभिचारः ।
तत्तापीदं पदमेनमर्थं बोधयत्वितोच्छ्रायहे पदे तदर्थबो-
धकत्वस्यावगाहनेन व्यभिचाराभावात् । नच स्वातन्त्र्येण
बोधकताज्ञानं कारणं वाच्यम् अन्यथा नेदं तद्धीजनकमि-
ति जानतोऽस्माच्छब्दादयमर्थोबुद्धोऽनेनेति जानतस्तदग्र-
हापत्तेरिति वाच्यं नेदं तद्धीजनकमिति ग्रहवतोबाधेन
पदे परग्रहं जानतोपि तद्ग्रहासम्भवात् । अन्यथा भ्रान्ति-
ज्ञस्यापि भ्रान्तत्वापत्तेरिति । इदञ्चार्थधीजनकत्वं पित्रा-
दिसङ्केतज्ञानात् गृह्यते अतस्तज्ज्ञानात्पूर्वं न बोधः ।
नापि लाक्षणिकोच्छेदापत्तिरिष्टत्वात् शक्तिग्राहकव्यवहा-
रस्य मुख्यलक्ष्यसाधारण्यात् । किञ्च प्रत्यक्षादिजन्योपस्थितेः
शब्दबोधानङ्गत्वात् शब्दबोधं प्रति शक्तिजन्योपस्थितेर्ल-

क्षणाजन्योपस्थितेश्च कारणत्वं वाच्यम् । तथा च कार्य-
कारणभावद्वयकल्पने गौरवं स्यात् । अस्माकं पुनः शक्ति-
जन्योपस्थितत्वेनैव हेतुतेति लाघवम् । अपि च लक्षणा-
वृत्तिस्वीकारे कार्यकारणभावस्य प्रत्येकं व्यभिचारः ।
शक्तिजन्योपस्थितिं विनापि लक्षणाजन्योपस्थितिः शाब्द-
बोधात् । न चाव्यवहितोत्तरत्वसम्बन्धेन तत्तदुपस्थिति-
मत्त्वं कार्यतावच्छेदकं तत्तदुपस्थितित्वञ्च कारणतावच्छे-
दकम् अनन्तकार्यकारणभावप्रसङ्गात् । किञ्च पदार्थोपस्थि-
तिं प्रत्यपि शक्तिज्ञानत्वेन लक्षणज्ञानत्वेन च हेतुतेति
व्यभिचारो गौरवञ्च प्राग्वदेव द्रष्टव्यम् । नचेदं पदमेतदर्थ-
बोधकमिति शक्तिज्ञानकार्यकारणभावकल्पनेऽपि तत्तदर्थ-
भेदेनानेककार्यकारणभावकल्पने गौरवम् तवापि समा-
नम् परस्परव्यभिचारवारणाद्याव्यवहितोत्तरत्वघटितत्वे च
सुतरामिति वाच्यम्, शक्तिभ्रमानुरोधेन तत्तत्पदतत्तदर्थभे-
देन कार्यकारणभावानन्त्यस्य तवापि साम्यात् । लक्षणा-
कार्यकारणभावकल्पनागौरवं परं तवार्तिरिच्यते । अथ
वृत्तिजन्योपस्थित्वेनैव शाब्दबोधहेतुता वृत्तिज्ञानत्वेन च
पदार्थोपस्थितिकारणतेत्येवं मया वाच्यमिति चेन्न शक्तिल-
क्षणान्यतरत्वस्य शाब्दबोधहेतुपदार्थोपस्थित्यनुकूलपदपदा-
र्थसम्बन्धत्वस्य वा वृत्तित्वस्य कारणतावच्छेदकत्वात् शक्ति-
त्वमपेक्ष्य गौरवात् शाब्दबोधहेतुतावच्छेदकपदार्थोपस्थि-
तिहेतुवृत्तेरज्ञाने तद्वटितकार्यकारणभावग्रहस्यासम्भवात् ।

अप्रममापि शक्तिज्ञानत्वेनैव हेतुता शक्यसम्बन्धरूपलक्षणायां
शक्तेरपि प्रवेशादिति चेन्न । शक्तिज्ञानपदार्थोपस्थित्योः
कार्यकारणभावे समानविषयत्वस्यावश्यकत्वात् । अन्यथा
गङ्गातीरयोः सम्बन्धाग्रहवतो गङ्गापदशक्तिं जानतोपि
गङ्गायां घोष इति वाक्यात्तीरबोधप्रसङ्गः शक्तिज्ञानस्य
हेतोः सत्त्वात् । अपिच घटमानयेति वाक्यं हस्तिनञ्च
स्मरतो घटपदादिभ्योघटादेः गजाद्वस्तिपकस्य च समूहा-
लम्बनस्मरणवतो घटानयनवद्वस्तिपकस्यापि शाब्दबोधाप-
त्तिः समूहालम्बनरूपायां पदार्थोपस्थितौ पदजन्यत्व
सत्त्वात् । तथा च विषयतया शाब्दबोधं प्रति तदंशविषय-
कवृत्तिजन्योपस्थितिहेतुरिति वाच्यम् एवञ्च लक्षणाया
अपि शक्तिज्ञानत्वेन हेतुत्वमसम्भवीति । एतेन शक्तिप्रयो-
ज्यैवोपस्थितिहेतु रिति न लक्षणाज्ञाने कार्यकारणभा-
वान्तरं ममापीति परास्तम् प्रयोज्यत्वस्यानतिप्रसक्तस्य
दुर्बलत्वाच्चेत्यादि विस्तरेण प्रपञ्चितं भूषणे ॥ ३६ ॥

नन्वेवं भाषादितोबोधदर्शनाद्बोधकतारूपा शक्तिस्त-
त्रापि स्यात् तथा च साधुतापि स्यात् । शक्तत्वस्यैव साधु-
ताया व्याकरणाधिकरणे प्रतिपादनादित्याशङ्कां द्विधा
समाधत्ते । तावदंशं इति निवेद्य

असाधुरनुमानेन वाचकः कैश्चिदिष्यते ।

वाचकत्वाविशेषे वा नियमः पुण्यपापयोः ॥ ३७ ॥

(असाधुः अनुमानेन) साधुशब्दमनुमाय वाचकः बोधकः

गम्यादिः

कैश्चिदिष्यते । तथा च क्षिप्रिवत्तेषां साधुस्मरणएवोपदीगो
नतु साक्षात्तद्वाचकत्वमतीन साधुत्वमिति भावः । उक्तं हि
वाक्यपदीये ।

ते साधुष्वनुमानेन प्रत्ययोत्पत्तिहेतवः ।

तादात्म्यसुपगम्यैव शब्दार्थस्य प्रकाशकाः ।

न शिष्टैरनुगम्यन्ते पर्याया इव साधवः ।

न यतः स्मृतिशास्त्रेण तस्मात्साक्षादवाचकाः ।

अस्मास्त्रेति यथा बालः शिचमाणः प्रभाषते ।

अव्यक्तं तद्विदां तेन व्यक्ते भवति निर्णयः ।

एवं साधौ प्रयोक्तव्ये योऽपभ्रंशः प्रयुज्यते ।

पुष्पति
रकः १०

तेन साधुव्यवहितः कश्चिर्थोऽभिधीयते इति ।

नन्वपभ्रंशानां साक्षादवाचकत्वे किं मानम् शक्तिकल्पक-

व्यवहारादेस्तुल्यत्वादिति चेत्तत्तद्देशभेदभिन्नेषु तेषु तेषु शक्ति-

कल्पने गौरवात् । नच पर्यायतुल्यता शङ्क्या तेषां सर्व्वदेशेष्वे-

कत्वादिनिगमनाविरहेण सर्व्वत्र शक्तिकल्पना न हि अपभ्रंशे

तथा, अन्यथा भाषाणां पर्यायतया गणनापत्तेः । एवञ्च

शक्तत्वमेवास्तु साधुत्वमिति नैयायिकमीमांसकादीनां

मेतेनैव द्रष्टव्यम् । इदानीं स्वमतमाह । वाचकत्वाविशेषे

वेति । अयं भावः । अपभ्रंशानामशक्तत्वे ततोबोधएव

न स्यात् । नच साधुस्मरणान्ततो बोधः तानविदुषां पामरा-

णामपि बोधात् तेषां साधोरबोधाच्च । नच शक्तिभ्र-

मात्तेभ्योबोधः । बोधकत्वस्याबाधेन तद्गृहस्याभ्रमत्वात् ।

ईश्वरेच्छा शक्तिरिति मतेऽपि सम्भात्रविषयिण्यास्तस्या
बाधाभावात् । शक्तेः पदपदार्थविशेषघटिताया भ्रमा-
सम्भावाच्चेति । उक्तञ्च वाक्यपदीये ।

पारम्पर्यादपभ्रंशा विगुणेष्वभिधातृषु ।

प्रसिद्धिमागता येषु तेषां साधुरवाचकः ।

देवी वागव्यवक्रीर्णैर्यमशक्तैरभिधातृभिः ।

अनित्यदर्शिनान्वस्मिन्वादे बुद्धिविपर्ययइति ।

(अवाचकः) अबोधकः (बुद्धिविपर्ययः) एतौ एव वाचका
नान्ये इति विपर्यय इत्यर्थः । किञ्च विनिगमनाविरहाद्भाषा-
यामपि शक्तिः । नच तासां नानात्वं दोषः । संस्कृतवन्महा-
राष्ट्रभाषायाः सर्वत्रैकत्वेन प्रत्येकं विनिगमनाविरहताद-
वस्थयात् । किञ्चानुपूर्वीं पदेऽवच्छेदिका सा च पर्यायेष्विव
भाषायामप्यन्यान्यैवेति कस्तयोर्विशेषइति विभाव्यं सू-
रिभिः । तथा च संस्कृतवद्भाषायाः सर्वत्रैकत्वेन प्रत्येकं
शब्दाः शक्ताएव । नच पर्यायतया भाषाणां गणनापत्तिः
साधूनामेव कोषादौ विभागाभिधानात् । नन्वेवं साधुता
तेषां स्यादित्यत आह । नियमइति । पुण्यजननबोधनाय
साधूनां, साधुभिर्भाषितव्यमिति विधिः पापजननबोधनाय
नासाधुभिरिति निषेधः । तथा च पुण्यजननयोग्यत्वं साधु-
त्वम् । पापजननयोग्यत्वमसाधुत्वम् । तत्र जनकतावच्छे-
दिका च जातिः । तज्ज्ञापकञ्च कोषादि व्याकरणादि च ।
एवमेव च राजसूयादेर्नाम्न्ये फलाजनकत्ववक्तृवादिशब्दानां

नाश्वादी साधुत्वमिति सङ्गच्छते । आधुनिकदेवदत्तादि-
 नान्नामपि द्व्यक्षरमित्यादिभाष्येण व्युत्पादितत्वात्साधु-
 त्वम् । एवञ्च यः शब्दोयत्रार्थे व्याकरणे व्युत्पादितः स
 तत्र साधुरिति पर्यवसितम् । गौणानां गुणे व्युत्पादनात्त-
 त्पुरस्कारेण प्रवृत्तौ साधुत्वमेव । आधुनिकलाक्षणिका-
 नान्वसाधुत्वमिष्टमेव । अतएव ब्राह्मणाय देहीत्यर्थे
 ब्राह्मणं देहीत्यादिकं लक्षणयापि न साधुइत्यादि विस्तरेण
 प्रपञ्चितं भूषणे ॥ ३७ ॥

अतिरिक्तशक्ते र्ग्रहोपायमाह ।

सम्बन्धिशब्दे सम्बन्धो योग्यतां प्रति योग्यता ।

समयाद्योग्यतासंविन्नातापित्रादियोग्यवत् ॥ ३८ ॥

योग्यताश्रये (सम्बन्धः) विषयः (योग्यतां प्रति ———) सम्बन्धिशब्दं
 प्रति योग्यताविषय इति समयात् योग्यतासंवित् शक्ति-
 ग्रहः घटपदमत्र योग्यमेतत्सम्बन्धीति व्यवहारात्सा आह्वे-
 त्यर्थः ॥ ३८ ॥

इति वैयाकरणभूषणसारे शक्तिनिर्णयः ।

नञर्थमाह ।

नञ्समासे चापरस्य प्राधान्यात्सर्वनामता ।

आरोपितत्वं नञ्द्योत्यं नञ्सोऽप्यतिसर्ववत् ॥ ३९ ॥

नञ्समासे अपरस्य उत्तरपदार्थस्य प्राधान्यात्सर्व-
 नामता सिध्यतीति शेषः । अतएव आरोपितत्वमेव नञ-

द्योत्यमित्यभ्युपेयमिति शेषः । अयं भावः असर्व्वइत्यादा-
वारोपितः सर्व्वइत्यर्थे सर्व्वशब्दस्य प्राधान्याबाधात्सर्व्वना-
मता सिद्धति । अन्यथा अतिसर्व्वइत्यत्रेव सा न स्यात् ।
घटोनास्तीत्यादावभावविषयकबोधे तस्य ^{नञर्थस्य} विशेष्यतायाएव
दर्शनात् । अस्मद्वीत्या च स आर्थोबोधो मानसः । तथाचा-
सर्व्वस्मै इत्याद्यसिद्धिप्रसङ्गइति । अत्र चारोपितत्वमारोप-
विषयत्वम् आरोपमात्रमर्थो विषयत्वं संसर्गइति निष्कर्षः ।
द्योत्यत्वोक्तिर्निपातानां द्योतकत्वमभिप्रेत्य ॥ ३८ ॥

घटोनास्ति अत्राह्वण इत्यादावारोपबोधस्य सर्व्वानु-
भवविरुद्धत्वात्पदान्तरमाह ।

अभावोवा तदर्थोऽस्तु भाष्यस्य हि तदाशयात् ।

विशेषणं विशेष्योवा न्यायतत्त्ववधार्यताम् ॥ ४० ॥

तदर्थोनञर्थः । अर्थपदं द्योत्यवाच्यत्वपक्षयोस्माधा-
रण्येन कीर्त्तनाय । भाष्यस्येति । तथा च नञ्सूत्रे महा-
भाष्यम् । निवृत्तपदार्थकइति । निवृत्तं पदार्थोयस्य नपुं-
सके भावे क्त इति क्तः अभावार्थकइत्यर्थः । यत्तु निवृत्तः
पदार्थोयस्मिन्नित्यर्थः सादृश्यादिनाधारोपितब्राह्मण्याः क्ष-
त्रियादयोऽर्था यस्येत्यर्थइति कैयटः तन्न आरोपितब्राह्म-
णस्य क्षत्रियादेरनञ्वाच्यत्वात् । अन्यथा सादृश्यादेरपि
वाच्यतापत्तेः । यत्तु

तत्सादृश्यमभावश्च तदन्यत्वं तदल्पता ।

अप्राशस्त्यं विरोधश्च नञर्थः षट् प्रकीर्त्तिता इति ।

पठित्वा अब्राह्मणः अपापम् अनश्वः अनुदरा कन्या अप-
 पशवोवा अन्ये गोऽश्वेभ्यः अधर्म इत्युदाहरन्ति तत्त्वार्थिका-
 र्थमभिप्रेत्येति स्पष्टमन्यत्र । विशेषणमिति प्रतियोगिनौति
 शेषः । तथाचा सर्वपदे सर्वनामसंज्ञा । “अनेकमन्यप-
 दार्थे” “सेव्यतेऽनेकयासन्नतापाङ्गया” इत्यादावेकशब्दार्थप्रा-
 धान्यादेकवचननियमः । अब्राह्मण इत्यादावुत्तरपदार्थ
 प्राधान्यात्तत्पुरुषत्वम् । अत्वं भवसि अनहं भवामीत्यादौ
 पुरुषवचनादिव्यवस्था चोपपद्यते अन्यथा त्वदभावोमद-
 भावइतिवदभावांशे युष्मदस्मदोरन्वयेन युष्मत्सामानाधि-
 करणस्य तिङ्क्षत्त्वसत्त्वात्पुरुषव्यवस्था न स्यात् । अस्म-
 न्मते च भेदप्रतियोगित्वदभिन्नाश्रयिका भवनक्रियेत्यन्व-
 यात्सामानाधिकरण्यं नानुपपन्नमिति भावः । विशेष्यो-
 वेति प्रतियोगिनौति शेषः । अयं भावः । गौणत्वेऽपि नञ्-
 समासे “एतत्तदोः सुलोपोऽकोरनञ् समासे हलीति” ज्ञाप-
 कात्सर्वनामसंज्ञा नानुपपन्ना । असः शिव इत्यत्र सुलो-
 पवारणायानञ् समासइति हि विशेषणम् । नच तत्र
 तच्छब्दस्य सर्वनामतास्ति गौणत्वात् । अकोरित्यकञ्-
 व्यावृत्त्या सर्वनाम्नोरेव तत्र ग्रहणलाभात्तथाचानञ्
 समासइति ज्ञापकं सुवचम् । अनेकमन्यपदार्थे इत्यादावे-
 कवचनं विशेष्यानुरोधात् । “सुवामन्त्रिते पराङ्गवत्स्वरे”
 इत्यतोऽनुवर्त्तमानसुब्यग्रहणात् विशेष्यमेकवचनान्तमेव ।
 किञ्चानेकशब्दात् द्विवचनोपादाने बह्वनां, बहुवचनोपादाने

द्वयोः बहुव्रीहिर्न सिध्येदित्युभयसंग्रहायैकवचनं जात्यभिप्रा-
यमौत्सर्गिकं वा सेव्यतेऽनेकयेत्यत्रापि योषयेति विशेष्यानु-
रोधात्पुंल्लेकं सेवनान्वयबोधनाय चैकवचनं न ह्युत्तरपदार्थ
प्राधान्यप्रयुक्तम् । अतएव पतन्त्यनेके जलधेरिवोर्मयइत्या-
दिकमपि सूत्रपादम् । अत्रं भवसीत्यादौ युष्मदस्मद्भिन्ने ल-
क्षणा नञ् द्योतकः तथा च भिन्ने न युष्मदर्थेऽत्र तिङ्ः दस्
सामानाधिकरण्यात्पुरुषव्यवस्था । त्वद्भिन्नाभिन्नाश्रयिका
भवनक्रियेति शाब्दबोधः । एवं त्वन्नपचसि इत्यत्र त्वद-
भिन्नाश्रयकपाकानुकूलभावनाभावः । घटोनास्तीत्यत्र
घटाभिन्नाश्रयकास्तित्वाभाव इति रीत्या बोधः असमस्त-
नञः क्रियायामेवान्वयात् । सचाभावोऽत्यन्ताभावत्वान्यो-
न्याभावत्वादिरूपेण शक्यः तत्तद्रूपेण बोधादित्याद्यन्यत्र
विस्तरः ॥ ४० ॥

इति वैयाकरणभूषणसारे नञर्थनिर्णयः ।

प्रादयोद्योतकाश्चादयोवाचका इति नैयायिकमतम-
युक्तम् वैषम्ये वीजाभावादिति ध्वनयन्निपातानां द्योतकत्वं
समर्थयते ।

द्योतकाः प्रादयो येन निपाताश्चादयस्तथा ।

उपास्येते हरिहरौ लकारोद्दृश्यते यथा ॥ ४१ ॥

येन हेतुना प्रादयोद्योतकास्तेनैव हेतुना चादयोनि-
पाता स्तथा द्योतका इत्यर्थः । अयं भावः । ईश्वरमनु-

भवतीत्यादावनुभवादिः प्रतीयमानो न धात्वर्थः भवती-
 त्यत्राप्यापत्तेः । नोपसर्गार्थः तथा सत्यप्रकृत्यर्थतया तत्रास्या-
 तार्थानन्वयापत्तेः प्रत्ययानां प्रकृत्यर्थान्वितस्वार्थबोधकत्व-
 व्युत्पत्तेः अनुगच्छतीत्यादौ अनुभावादिप्रत्ययापत्तेः च । न
 विशिष्टार्थः गौरवात् । तथा च धातोरेव विद्यमानत्वादि
 वाचकस्यास्तु लक्षणा उपसर्गस्तात्पर्यग्राहक इत्यस्तु । तथा
 च तात्पर्यग्राहकत्वमेव द्योतकत्वमिति । तच्च चादिष्वपि
 तुल्यम् चैत्रमिव पश्यतीत्यादौ सादृश्यविशिष्टं चैत्रपदलक्ष्यम्
 इवशब्दस्तात्पर्यग्राहक इत्यस्य सुवचत्वादिति । स्वयं युक्त्य-
 न्तरमाह । उपास्येते इति । अत्र ह्युपासना किमुपसर्गार्थः
 विशिष्टस्य धातुमात्रस्य वा । नाद्यः तथा सति स्वार्थफल-
 व्यधिकरणव्यापारवाचकत्वरूपसकर्मकत्वस्यास्धातोरुपास-
 नारूपफलवाचकत्वाभावादनापत्तेस्ततः कर्मणि लका-
 रो न स्तात् । न द्वितीयः गौरवात् । तृतीये त्वागतं द्योत-
 कत्वं तात्पर्यग्राहकत्वलाभात् इति भावः । दृश्यते इत्यत्र
 कर्मणीति शेषः ॥ ४१ ॥

तच्चादिष्वपि तुल्यमित्याह ।

तथान्यत्र निपातेऽपि लकारः कर्मवाचकः ।

विशेषणाद्ययोगोऽपि प्रादिवच्चादिके समः ॥ ४२ ॥

(अन्यत्र) साक्षात्क्रियते अलङ्घियते उरीक्रियते शिवइ-
 त्यादौ अत्रापि धातोस्तत्तदर्थे कर्मणि लकारसिद्ध्यर्थं
 तत्तदर्थं वाचकत्वं वाच्यमित्युपसर्गवहोतकत्वममीश्वरस्य-

त्यर्थः । यद्यपि कृधातोः सकर्मकत्वमस्यैव तथाप्येष्वर्थेषु सकर्मकता न स्यात् । अन्यथा वायुर्विकुरुते सैन्धवा-
विकुर्वत इत्यत्रापि स्यादिति भावः । अथोपासनासाक्षा-
त्कारादि निपातार्थोऽस्तु “साक्षात्पुत्र्यचतुर्व्ययोरिति” कोष-
स्वरसात् तदनुकूलो व्यापार एव धात्वर्थोऽस्तु स्वस्वयुक्त-
निपातान्यतरार्थफलव्यधिकरणव्यापारवत्त्वं सकर्मकत्वमपि
सुवचमिति दृष्टान्तदार्ष्टान्तिकावयुक्ताविति नेदं साधक-
मिति चेन्न । नामार्थधात्वर्थयोर्भेदेन साक्षादन्वयासम्भ-
वेन निपातधात्वर्थयोरन्वयासम्भवात् । अन्यथा तण्डुलः पच-
तौत्यत्रापि कर्मतया तण्डुलानां धात्वर्थोऽन्वयापत्तेरिति ।
किञ्च प्रादौनां वाचकत्वे भूयान् प्रकर्षः कौटुशोनिश्चय इति-
वद्भूयान् प्र, कौटुशोनिरित्यपि स्यात् । अस्मन्मते प्रादेरनर्थ-
कत्वान्न तदन्वय इत्यतएव द्योतकता तेषां स्यादिति ।
साधकान्तरमभिप्रेत्याह । विशेषणेति । शोभनः समुच्च-
योद्द्रष्टव्य इतिवच्छोभनश्च द्रष्टव्यइत्यस्यापत्तेस्तुल्यसमाधे-
यत्वादिति भावः । अपि च निपातानां वाचकत्वे प्रातिपदि-
कार्थयोर्विना षष्ठ्यादिकं भेदेनान्वयासम्भवः । अन्यथा
राजा पुरुष इत्यस्य राजसम्बन्धौ पुरुषइत्यप्यापत्तेरित्य-
भिप्रेत्याह आदौति । धवखदिरयोः समुच्चयइतिवद्भवस्य च
खदिरस्य चेत्येव स्यादिति भावः ॥ ४२ ॥

ननु प्रातिपदिकार्थयोर्भेदान्वयबोधे विभक्तिजन्या-
पस्थितिर्हेतुरिति कार्यकारणभावो निपातातिरिक्तविषय-

एवेति नोक्तदोष इत्याशङ्क्याह ।

पदार्थः सदृशान्वेति विभागेन कदा च न ।

निपातेतरसङ्कोचे प्रमाणं किं विभावय ॥ ४३ ॥

(सदृशा)सदृशेन समानाधिकरणेनेति यावत् । (अन्वेति) अभेदेनेति शेषः । (विभागेन) असदृशेन । असमानाधिकरणेनेति यावत् । अयमर्थः समानाधिकरणप्रातिपदिकार्थयोरभेदान्वयव्युत्पत्तिर्निपातातिरिक्तविषयेति कल्पने मानाभावो गौरवञ्च । अस्माकं निपातानां द्योतकत्वादन्यएव नास्तीति नायं दोषः अतएव घटीनास्तीत्यादौ घटपदं तत्प्रतियोगिके लाक्षणिकमिति नैयायिकाः ॥ ४३ ॥

अपि च निपातानां वाचकत्वे काव्यादावन्वयो न स्यादिति साधकान्तरमाह ।

शरैरुस्त्रैरिवोदीच्यान् उद्धरिष्यन् रसानिव ।

इत्यादावन्वयो न स्यात्सुपाञ्च श्रवणं ततः ॥ ४४ ॥

अत्रोस्त्रसदृशैः शरैः रससदृशानुदीच्यानुद्धरिष्यन्नित्यर्थः । अयच्छोस्त्रादिशब्दानां तत्सदृशपरत्वे इवशब्दस्य द्योतकत्वे सङ्गच्छते । अन्यथा प्रत्ययानां प्रकृत्यर्थान्वितस्वार्थबोधकत्वव्युत्पत्तिविरोधः । तथाहि । उस्त्रैरिति करणे तृतीया । न चोस्त्रोऽत्र करणम् इवार्थसदृशस्य करणत्वेऽपि तस्य करणत्वं नानेन बोधयितुं शक्यम् अप्रकृत्यर्थत्वात् । इवशब्दस्य चासत्त्वार्थकतया तदुत्तरतृतीयाया असम्भवात् । सम्भवे वा श्रवणप्रसङ्गात् । उस्त्रपदोत्तरतृतीयानन्वयप्रसङ्गा

चेत्याह । सुपां चेति । सुपां अवणञ्चेत्यर्थः । चकारादुस्त्र-
पदोत्तरद्वितीयानन्वयः समुच्चोयते इत्यादावित्यादिपदात्-
“वागर्थविषयसम्पृक्तौ पार्व्वतीपरमेश्वरौ वन्दे” इत्यत्र वागर्थ-
योर्वन्दिक्कर्मत्वाभावात्तदुत्तरद्वितीयाया अनन्वयः इवार्थस्य
कर्मत्वान्वयबोधासम्भवश्च संगृह्यते । यदि च विशेषणविभक्ति-
रभेदार्था साधुत्वमात्रार्था वा तदापि इवशब्दस्य वाचक-
त्वेऽनन्वयएव उस्त्रसदृशशराणां समानाधिकरणपदोपस्था-
प्यतया भेदेनान्वयायोगात् । बाधादभेदेनापि न सः नह्युस्त्रा
भिन्नसदृशाभिन्नः शरइत्यर्थोद्भूतव्यः ॥ ४४ ॥

ननु त्वन्मते अब्राह्मणइत्यादौ तत्पुरुषलक्षणाव्याप्ता-
पत्तिः पूर्वपदस्यानर्थकत्वेनैवोत्तरपदार्थप्राधान्याभावात्
उपसर्गस्यार्थवत्त्वाभावेन प्रातिपदिकत्वाभावादिभक्तिश्च त-
तो न स्यादित्यत आह ।

नञ् समासे चापरस्य द्योत्यं प्रत्येव मुख्यता ।

द्योत्यमेवार्थमादाय जायन्ते नामतः सुपः ॥ ४५ ॥

नञ्समासादौ योत्तरपदप्रधानता सा द्योत्यमर्थमादा-
यैव । तमेवार्थमादायार्थवत्त्वात्प्रातिपदिकत्वमित्यर्थः ।
वस्तुतः अव्ययादाप्सुपइति ज्ञापकात्सुबत्पत्तिः । “निपात-
स्यानर्थकस्येति” वार्त्तिकाद्वा प्रातिपदिकत्वम् । “कृतञ्चित-
समासा” श्वेत्यनुक्तसमुच्चयार्थकचकारेण निपातानां संग्रह-
इति वा बोध्यम् । तस्मात् युक्तं निपातानां द्योतकत्वम् ।
उक्तञ्चाकृत्यधिकरणवार्त्तिके ।

चतुर्विधे पदे चात्र द्विविधस्वार्थनिर्णयः ।

क्रियते संशयोत्पत्तेर्नोपसर्गनिपातयोः ॥

एकित्तकण
त्यन्तर १३

तयोरर्थाभिधाने हि व्यापारो नैव विद्यते ।

यदर्थोद्योतकौ तौ तु वाचकाः स विचार्यत इति ।

उपसर्गेण धात्वर्थोवलादन्यः प्रतीयते ।

प्रहाराहारसंहारविहारपरिहारवदिति ।

अत्रोपसर्गपदं निपातोपलक्षणम् । धातुपदं पदान्तर-
स्येति बोध्यम् ॥ ४५ ॥

नन्वन्यव्यतिरेकाभ्यां निपातानां तदर्थवाचकत्वमेव
युक्तम् बोधकतारूपशक्तेरबाधात् । किञ्चोक्तरीत्या पचती-
त्यादौ धातोरेव कर्तृविशिष्टभावनायां लक्षणास्तु तात्प-
र्यशङ्कत्वाच्च त्रिङादेः स्यादित्युच्यते पदान्तरमाह ।

निपातानां वाचकत्वमन्वयव्यतिरेकयोः ।

युक्तं वा न तु तद्युक्तं परेषां मतमेव नः ॥ ४६ ॥

एवं धात्वर्थप्रातिपदिकार्थयोर्भेदेनान्वयबोधीन व्युत्पन्न-
इति निपातातिरिक्तविषयं, समानाधिकरणप्रातिपदिकार्थ-
योरभेदेनान्वय इत्यपि तथेत्यगत्या कल्पनीयमिति भावः ।
न त्विति । नैयायिकोक्तं प्रादिचाद्योर्वैषम्यमित्यर्थः । यत्तु
सर्वेषां निपातानां वाचकत्वेऽर्थवत्तुत्रैव तेषां प्रातिपदि-
कत्वसम्भवात् "निपातस्यानर्थकस्येति" विधिवैयर्थ्यम् । सर्वेषां
द्योतकत्वे चानर्थकस्येति व्यर्थम् । तथा च केचिद्देशातकाः
केचिद्वाचका इत्यभ्युपेयमिति तन्न एवं हि चादयो द्योतकाः

प्रादयोवाचका इति वैपरोत्यावारणात् । सर्व्वधानर्थकानां
पादपूरणमात्रार्थमुपात्तानां संग्रहाय वार्त्तिकारम्भस्य कैय-
टादौ स्पष्टत्वात् तस्य प्रत्याख्यातत्वाच्च । परेषामिति
बहुवचनं सोमासकसंग्रहाय । केवलवृक्षशब्दात् समुच्चया-
बोधाच्चकारश्रवणे तद्विधाच्चकारएव तद्वाचकोन द्योतकः ।
किञ्च द्योतकत्वे पदान्तराणां तत्र शक्तिः कल्प्या चकारा-
देर्द्योतकत्वशक्तिश्च कल्पेति गौरवं स्यादिति हि समुच्च-
याधिकरणे स्थितम् तदपि न युक्तमिति भावः । तथा हि
अन्वयव्यतिरेको तात्पर्य्यग्राहकत्वेनाप्युपयुक्तौ घटादिपदा-
नामेव समुचिते लक्षणा तात्पर्य्यग्राहकः प्रकरणादिवच्चा-
दिरिति स्वीकारान्न शक्तिद्वयकल्पनापि । अस्माकं लक्षणा-
ग्रहदशायां बोधात्तत्कार्य्यकारणभाव आवश्यकः एवं शक्ति-
ग्रहस्यापीति पक्षद्वयेऽपि कल्प्यान्तराभावेन गौरवाभावाद्दु-
भयमपि युक्तमित्यभिमतम् । अतएव

स वाचकोविशेषाणां सम्भवात् द्योतकोऽपि वेति ।

वाक्यपदीयं सङ्गच्छते । दर्शनान्तरहीत्या वाचक-
त्वमेव द्योतकत्वमेव वेति नियमस्तु न युक्तइति ध्वयन्नाह
सतमेव न इति ॥ ४६ ॥

पर्य्यवसितमुपसंहरन्नाह ।

निपातत्वे परेषां यत्तदस्माकमिति स्थितिः ।

व्यापकत्वाच्छक्ततायास्त्ववच्छेदकमिष्यते ॥ ४७ ॥

परेषां यन्निपातत्वम् असत्त्वार्थकत्वे सति चादिगण-

पठितत्वं शक्तिसम्बन्धेन निपातपदवत्तद्धोपाधिर्जातिर्वा तदे-
वास्माकमपि । परन्तु सामान्यधर्मो प्रमाणानां पक्षपाता-
च्छक्तता द्योतकता वा तदवच्छेदेनैव कल्प्येति नैयायि-
कोक्तं प्रादिचाद्योर्वैषम्यमयुक्तमित्यर्थः । (व्यापकत्वात्)
सामान्यत्वात् । शक्ततायादित्युपलक्षणं द्योतकताया वेत्यपि
द्रष्टव्यम् ॥ ४७ ॥

इति वैयाकरणभूषणसारे निपातानां द्योतकत्वादि-
निर्णयः ।

भावप्रत्ययार्थमाह ।

कृतद्वितसमासेभ्योमतभेदनिबन्धनम् ।

त्वतलोरर्थकथनं टीकायां हरिणा कृतम् ॥ ४८ ॥

“कृतद्वितसमासेभ्यः सम्बन्धाभिधानं भावप्रत्ययेनान्यत्र
रूढाभिन्नरूपाव्यभिचरितसम्बन्धेभ्यः” इति वार्त्तिकवच-
ने मीमांसकादीनां भ्रममपाकुर्वन्नाह टीकायामिति
भट्टहरिणा महाभाष्यटीकायामित्यर्थः । त्वतलोरिति
भावप्रत्ययमात्रोपलक्षणम् । अयमर्थः । समासादौ शक्तिः
कल्पमाना राजादिसम्बन्धविशिष्टे कल्प्यतइत्युक्तम् । तथा
च तदुत्तरभावप्रत्ययः सम्बन्धं वदतीत्यर्थः । एतदपि भेदः
संसर्ग उभयं वेलुक्तेषु भेदपक्षे न सम्भवतीत्यत आह मत
भेदेति पक्षभेदेनेत्यर्थः । एवञ्च राजपुरुषत्वम् ओपगवत्वं
पतृत्वम् इत्यादौ स्वत्तामिभावसम्बन्धः । अपत्यापत्यवत्सम्बन्धः

क्रियाकारकभावसम्बन्धइत्यन्वयबोधः । औपगवादावव्य-
भिचरितसम्बन्धे तु अर्थान्तरवृत्तिस्तद्धित उदाहार्यः ।
दामोदरत्वं कृष्णसर्पत्वमित्यादौ जातिविशेषेण बोधादाह
अन्यत्रेति रूढेरभिन्नरूपादव्यभिचरितसम्बन्धेभ्यश्चान्यत्रे-
त्यर्थः । रूढिरुक्ता । द्वितीयं यथा शुक्लत्वम् अत्र तदस्या-
स्यस्मिन्निति “मनुष्यगुणवचनेभ्यो मनुष्यो लुगिष्ट” इति लुप्त-
त्वात्तद्विज्ञानत्वेऽपि घटः शुक्ल इत्यभेदप्रत्ययाद्गुणस्यैव
प्रकारत्वेन भानं जायते तृतीये सतोभावः सत्तेति अत्र
जातावेव प्रत्ययइति दिक् ॥ ४८ ॥

दण्डीत्यादौ प्रकृत्यर्थविशिष्टद्रव्यमात्रवाचकता तद्धित-
स्येति वदन्तं मीमांसकमन्यं प्रत्याह ।

अत्रार्द्धजरतीयं स्यात् दर्शनान्तरगामिनाम् ।

सिद्धान्ते तु स्थितं पक्षद्वयं त्वादिषु तच्छृणु ॥ ४९ ॥

(अत्र) भावप्रत्ययविषये । तथा हि दामोदरत्वं घटत्व-
मित्यादौ भावप्रत्ययस्य सम्बन्धानभिधायकत्वेन मीमांस-
कानां दण्डित्वमित्यादिष्वपि तदभिधानं न स्यात् । प्रकृ-
तिजन्यबोधे प्रकारः प्रकृत्यर्थसमवेतोहि तदुत्तरभावप्रत्यये-
नाभिधीयते । अन्यथा घटत्वमित्यत्र द्रव्यत्वादेर्दण्डित्वमि-
त्यादौ दण्डादेश्च तदुत्तरभावप्रत्ययवाच्यतापत्तेः । नच
तन्मते दण्डीत्यादिबोधे सम्बन्धः प्रकारः । यत्तु

यदा स्वसमवेतोऽत्र वाच्यानास्ति गुणोऽपरः ।

तदा गत्यन्तराभावात्सम्बन्धोवाच्य आश्रितइति ।

तन्न इत्यादेः सम्बन्धिवाचकत्वेनोपपत्तावगत्यभावात् ।
प्रपञ्चितं चैतदादावेव वैयाकरणभूषणे ननु तवापौदं वैषम्यं
कथमित्यत आह सिद्धान्ते त्विति ॥ ४८ ॥

तौ पक्षावाह ।

प्रयोगोपाधिमाश्रित्य प्रकृत्यर्थे प्रकारताम् ।

धर्ममात्रं वाच्यमिति यद्वा शब्दपरा अमी ॥

जायन्ते तज्जन्यबोधप्रकारे भावसंज्ञिते ॥ ५० ॥

प्रयोगे उपाधिं निमित्तं प्रकृत्यर्थे प्रकारताम् प्रकारतया
भासमानं धर्मं वाच्यतया आश्रित्य त्वादयो जायन्ते प्रकृति-
जन्यबोधप्रकारस्त्वादयर्थइति यावत् । ननु घटत्वमित्यत्र
प्रकारत्वात्तदुत्तरभावप्रत्ययेन घटत्वत्वस्यापि वाच्यता स्यादि-
त्यत्रेष्टापत्तिमाह धर्ममात्रमिति नत्वत्र लघुगुरुविचार-
इत्यभिप्रायः तत्तद्व्यक्तिर्विशिष्टब्रह्मसत्ताया एव घटत्वघटत्व-
त्वादिरूपत्वात् ।

सम्बन्धिभेदात्सत्तैव भिद्यमाना गवादिषु ।

जातिरित्युच्यते तस्यां सर्वे शब्दा व्यवस्थिताः ।

तां प्रातिपदिकार्थञ्च धात्वर्थञ्च प्रचक्षते ।

सा नित्या सा महानात्मा तामाहुस्त्वतलादयइति
वाक्यपदीयात् । उक्तञ्च “तस्य भावस्त्वतलाविति” सूत्रे
वार्त्तिककारेः “यस्य गुणस्य भावादुद्भवे शब्दनिवेशस्तदभि-
धाने त्वतलाविति” । (यस्य गुणस्य) विशेषणतया भासमा-
नस्य (भावात्) आश्रयत्वात्(द्भवे) विशेष्ये(शब्दनिवेशः) शब्द-

प्रवृत्तिः तस्मिन् वाच्ये त्वतत्तावित्यर्थः । तथा च रूपादि-
शब्देभ्योजातौ, शुक्लाणुदीर्घमहदादिभ्यो गुणे, पाचकादि-
शब्देभ्यः क्रियायां, घटादिशब्देभ्योजातौ, प्रत्ययः रूपादि-
शब्दानां जातिप्रकारकबोधजनकत्वात् । पाचकादिशब्दानां
क्रियाप्रकारकबोधजनकत्वे तस्यां प्रत्ययः । संसर्गप्रकारक-
बोधजनकत्वमिति मते च संसर्ग इति व्यवस्था सूपपादेति
भावः । तत्र जातिवाचकानां व्यक्त्येव शक्यतावच्छे- न व्यक्तित्वं
दिकाः । तथा च घटत्वमित्यत्र घटवृत्तिरसाधारणो धर्मः
इत्यादि द्रष्टव्यम् । पक्षान्तरमाह यदेति “यद्वा सर्वे भावाः
स्वेनार्थेन भवन्ति स तेषां भावः” इति वार्त्तिकोक्तौ यद्वा-
शब्दस्तत्सूचनप्रयोजनकोऽपि (भवन्ति) वाचकत्वेन प्रवर्तन्ते
इति भावाः शब्दाः (स्वेन रूपेणार्थेन) (भवन्ति) प्रवर्तन्ते
अतः (स तेषां भावः) प्रवृत्तिनिमित्तमित्यर्थः । अयं भावः ।
अर्थवच्छब्दोऽपि द्रव्ये प्रकारः हरिहरनलेच्छाकुयुधिष्ठिर-
वशिष्ठादिशब्देभ्यस्तत्तद्वाच्यः कश्चिदासीदिति शब्दप्रकारक-
बोधस्य सर्वसिद्धत्वात् । अन्यथा वनौषधिवर्गादेर्नागरिकान्
प्रत्यबोधकत्वापत्तेः । एवमेवाप्रसिद्धार्थकपदेष्वनुभवः सर्व-
सिद्धः नतु घटादिपदेष्विव तत्तज्जात्यादिरूपेण । तथा
चोभयमवच्छेदकम् । यस्य तथा शक्तिग्रहस्तस्य जात्यादि-
रूपेणैवोपस्थितिः । पदप्रकारकः शक्तिग्रहस्तु विशिष्य
नापेक्षितः किन्तु इदं पदं क्वचिच्छक्तं साधुपदत्वादित्या-
दिरूप एवापेक्ष्यते इति विशिष्यागृहीतशक्तिकेभ्यस्तथैव

बोधः । तथा च शब्दोऽपि त्वप्रत्ययार्थ इति प्रपञ्चितं
भूषणे ॥ ५० ॥

इति वैयाकरणभूषणसारे त्वादिभावप्रत्ययार्थविचारः ।

सास्य देवतेत्यत्र देवताविशिष्टं देयं प्रत्ययार्थः । ऐन्द्री
यैश्वदेवी इत्यादौ इन्द्रादेर्देवतात्वोपस्थापकान्तराभावात् तेन
रूपेणोपस्थितये शक्तिकल्पनावश्यकत्वात् । अतएव

आमिचां देवतायुक्तां वदत्येवैष तद्धितः ।

आमिचापदसान्निध्यात्तस्यैव विषयार्पणमिति ।

केवलाद्देवतावाची तद्धितोऽग्नेः समुच्चरन् ।

नान्ययुक्तोऽग्निदैवत्वं प्रतिपादयितुं चमइति च

मीमांसकैरप्युक्तमित्याशयेनाह ।

प्रत्ययार्थस्यैकदेशे प्रकृत्यर्थोविशेषणम् ।

अभेदश्चात्र संसर्ग आग्नेयादावियं स्थितिः ।

देवतायां प्रदेये च खण्डशः शक्तिरस्तु वा ॥ ५१ ॥

(एकदेशे) देवतारूपे । तच्च विशेषणमभेदेनेत्याह
अभेदश्चेति । ननु देवतायाः प्रत्ययार्थैकदेशत्वान्न प्रकृत्यर्थस्य
तत्राभेदेनाप्यन्वय इत्याशयेनाह देवतायामिति । तथा च
पदार्थैकदेशतैव नास्तीति भावः ॥ ५१ ॥

नन्वग्न्यादिदेवस्य प्रकृत्यैव लाभान्न तत्र शक्तिः कल्पा
नच देवतात्वरूपेणोपस्थितये सा कल्पते प्रकृतेर्लक्षण्यैव

वा । वस्तुतो विविष्टशक्तैर्वाथोपस्थितिरित्याह वस्तुत
इति ॥ ५३ ॥

इति वैयाकरणभूषणसारे देवताप्रत्ययार्थनिर्णयः ।

वृत्तिप्रसङ्गात्तत्राभेदैकत्वसंख्या प्रतीयतइति सिद्धान्तं
दृष्टान्तेनोपपादयति ।

अभेदैकत्वसंख्याया वृत्तौ भानमिति स्थितिः ।

कपिञ्जलालम्भवाक्येचित्वं न्यायाद्यथोच्यते ॥ ५४ ॥

संख्याविशेषाणामविभागेन सत्त्वम् अभेदैकत्वसंख्या ।

उक्तञ्च वाक्यपदीये ।

यथौषधिरसाः सर्वे मधुन्याहितशक्तयः ।

नित्यमिति च पदार्थे संख्या तां तादृशीं चिदुरिति ।

परित्यक्तविशेषं वा संख्यासामान्यं तत् । उक्तञ्च

विशेषाणामेकत्वदीनां भेदानां वा परित्यागात् संख्यामा स तथाविधः ।

कत्वत्वादेः ।
यस्य विशेष
सोऽग्रहतेन

व्यापाराज्जातिभागस्य भेदापोहेन वर्तते ।

अष्टहीतविशेषेण यथा रूपेण रूपवान् ।

उक्तत्वादिन
आकृतिरूपः

प्रख्यायते न शुक्लादि भेदापोहस्तु गम्यते इति ।

अस्याः वृत्तौ समासादौ भानं न्यायसिद्धमिति शेषः ।

इति मतस्थितिवैयाकरणानाम् । अयं भावः । राजपुंरुष

इत्यादौ राज्ञीराज्ञीः राज्ञां वायं पुरुषइति जिज्ञासा जायते ।

विशेषजिज्ञासायां सामान्यरूपेण तत्प्रतीतिः शब्दादावश्यंकी

अतस्तस्यां शक्तिरिति । तस्याएकत्वेन प्रतीती न्यायमाह

कपिञ्जलेति । बहुत्वगणनायां चित्वस्यैव प्रथमोपस्थितत्वात्
तद्रूपेणैव भानवदेकत्वस्य, सर्वतः प्रथमोपस्थितत्वमस्तीति
भावः । वस्तुतस्तु जिज्ञासैव नानुभवसिद्धा । तथात्वे वा प्रथमोपस्थित
ज्ञानेच्छयोः समानप्रकारकत्वेन हेतुहेतुमद्भावात्तत्तद्रूपेणैव इत्येव
वाच्यता स्यादिति ध्येयम् ॥ ५४ ॥ एकत्वत्वादिपक्षे ॥ ५४

इति वैयाकरणभूषणसारे अभेदैकत्वसंख्यानिरूपणम् ।

संख्याप्रसङ्गादुद्देश्यविधेययोः संख्याविवक्षाविवक्षे नि-
रूपयति ।

लक्ष्यानुरोधात्संख्यायास्तन्नातन्ते मते यतः ।

पञ्चेकत्वादिहेतूनामाश्रयणमनाकरम् ॥ ५५ ॥

ग्रहं समार्ष्टीत्यत्रोद्देश्यग्रहगतमेकत्वमविवक्षितमिति-
वजास्माकमुद्देश्यविशेषणाविवक्षानियमः धातोरित्येकत्वस्य
विवक्षितत्वात् ।

उत्पद्येत समस्तेभ्यो धातुभ्यः प्रत्ययो यदि ।

रूपादि

तदा सर्वैर्विशिष्येत द्वन्द्वोत्पन्नसुवैयर्थवदिति ।

शब्दान्तराधिकरणे भट्टपादैरभिधानाच्च । “आर्द्धधातु-
कस्येङ्गलादे”रित्यत्रानुवाद्यार्द्धधातुकविशेषणस्य वलादित्वस्य
विवक्षितत्वाच्च । एवं पशुना यजेत इतिवत् विधेयविशेषणं
विवक्षितम्, इत्यपि न “रदाभ्यां निष्ठातोः पूर्वस्य च
द” इत्यत्र नकारद्वयविधानानापत्तेः । तथाच भिन्नइत्यत्र
नकारद्वयलाभो न स्यात् । “आहुण” इत्यत्रैकत्वविवक्षये-

वोपपत्तौ एकः पूर्वपरयोरित्येकग्रहणवैयर्थ्यापत्तेश्चेति भावः । शब्दार्थस्तु संख्याया लक्ष्यानुरोधात्तन्वातन्त्रे यतोमते अतः पञ्चेकत्वाधिकरणोक्तहेतूनामाश्रयणं नास्म-
त्तिद्वान्तसिद्धमिति । आदिना ग्रहैकत्वसंग्रहः ॥ ५५ ॥

ननु विधेयविशेषणविवक्षा आवश्यकौ । अन्यथा अन-
न्तनकाराद्यापत्तेः । एकः पूर्वपरयोरित्यत्रैकग्रहणञ्च
स्थानिभेदादिवारणायेत्यभिप्रेत्याह ।

विधेये भेदकं तन्त्रमन्यतो नियमो न हि ।

ग्रहैकत्वादिहेतूनामाश्रयणमनाकरम् ॥ ५६ ॥

(भेदकम्) विशेषणम् (तन्त्रम्) विवक्षितम् विधेयविशेषणं
विवक्षितमित्यस्तु तथाप्यन्यतः ^{उद्देश्यस्य} अनुवाद्यस्य ^{विशेषणस्य} नियमो न हि
क्वचित्तन्त्रं क्वचिन्नेत्यर्थः । ग्रहैकत्वादौ यो हेतुः वाक्याभे-
दादिस्तस्यान्नाश्रयणमनाकरम् । एकत्वविशिष्टं धातुं
वलादित्वविशिष्टमाह्वं धातुकञ्चोद्दिश्य प्रत्ययेङागमादेर्वि-
धिसम्भवादिति भावः ॥ ५६ ॥

नन्वेवं भिन्नद्वयत्र नकारद्वयलाभीन स्यादित्यत आह ।

रदाभ्यां वाक्यभेदेन नकारद्वयलाभतः ।

क्षतिर्नैवास्ति तन्त्रत्वे विधेये भेदकस्य तु ॥ ५७ ॥

चकारसूचितं “निष्ठातस्य नः, पूर्वस्य दकारस्य च न
इति” वाक्यभेदमादाय नकारद्वयलाभइत्यर्थः ॥ ५७ ॥

इति वैयाकरणभूषणसारे संख्याविवक्षानिर्णयः ।

क्लाप्रत्ययादेरर्थं निरूपयति ।

अव्ययकृततद्व्युक्तेः प्रकृत्यर्थे तुमादयः ।

समानकर्तृकत्वादि द्योत्यमेषामिति स्थितिः ॥५८॥

तुमादयः तुमुनादयः (प्रकृत्यर्थे) भावे । आदिना क्लादेः संग्रहः । भावे इत्यत्र मानमाह अव्ययकृततद्व्युक्तिः । “अव्ययकृतो-भावे” इति वार्त्तिकादित्यर्थः । ननु “समानकर्तृकयोः पूर्व-काले” इत्यादिसूत्राणां का गतिस्तत्राह समानकर्तृकत्वा-दिति । अयं भावः भोक्तुं पचति भुक्त्वा व्रजतीत्यादावेक-वाक्यता सर्वसिद्धा भोजनपाकक्रिययोर्विशेषणविशेष्यभाव-मन्तरेणानुपपन्ना अन्यथा भुङ्क्ते व्रजतीत्यादावप्येकवाक्य-तापत्तेः । तथा च तयोर्विशेषणविशेष्यभावनिरूपकः संसर्गो जन्यत्वं सामानाधिकरण्यं, पूर्वोत्तरभावो व्याप्यत्व-चेत्यादिरनेकविधः । तथा च भोक्तुं पचति भुक्त्वा तृप्तः इत्यादौ भोजनजनिका पाकक्रिया, भोजनजन्या तृप्तिरिति बोधः । अतएव जलपानानन्तर्यस्य तृप्तौ सत्त्वेऽपि पीत्वा तृप्तइति न प्रयोगः । सामानाधिकरण्यस्यापि संसर्गत्वे-नार्थात्समानकर्तृकत्वमपि लब्धम् । भुक्त्वा व्रजतीत्यादौ पूर्वो-त्तरभावः सामानाधिकरण्यञ्च संसर्गइति भोजनसमानाधि-कारणा तदुत्तरकालिकौ व्रजनक्रियेति बोधः । अधीत्य तिष्ठति, मुखं व्यादाय स्वपितीत्यादावध्ययनव्यादानयोरभा-वकाले अप्रयोगात् यदा यदास्य स्थितिः स्वापश्च तदा तदा-ध्ययनं मुखव्यादानञ्चेति कालविशेषावच्छिन्नव्याप्यत्वबोधा-

समानकर्तृकफोरयामप्यसर्वकालोपशिक्षा यद्वृत्तिधातोर्लैत्यर्थः ॥
 ३ पूर्वभूते पञ्चाङ्गानि तत्र ज्ञाप्रत्ययमाशङ्क्य सशब्देनोपात्तत्वा
 त्परिहृते भाष्ये सर्वशब्दस्य सर्वकालोपशिक्षा न तु पातोक्तवृत्ति
 रिति चेत् ॥

८६

वैयाकरणभूषणसारे ।

वाच्यत्वलाभात्
 आकोशपात्रा

द्वयाप्यत्वं सामानाधिकरण्यञ्च संसर्गः । एवञ्चान्यत्राप्यत्र
 सूत्रात्तेषां वाच्यत्वाभावात् इति युक्तमव्ययकृतोभावे इति ।
 एवञ्च प्रकृत्यर्थक्रिययोः संसर्गं तात्पर्यग्राहकत्वरूपं द्योत-
 कत्वं क्त्वादीनाम् । अतएव “समानकर्तृकयोरिति” सूत्रे
 स्वशब्देनोपात्तत्वात्तेति भाष्यप्रतीकमादाय पौर्व्याप्यकाले
 द्योत्ये क्त्वादिर्विधीयते न तु विषये इति भाव इति कैयटः ।
 यत्तु समानकर्तृकयोरिति सूत्रात्समानकर्तृकत्वं क्त्वावाच्यम्
 अन्यथौदनं पक्त्वाहं भोक्ष्ये इत्यत्र मयेति तृतीयाप्रसङ्गः ।
 न चाख्यातेन कर्तुरभिधानान्न सेति वाच्यम् भोजनक्रिया-
 कर्तुरभिधानेऽपि पाकक्रियाकर्तुस्तदभावात् अनभिहिते
 भवतीति पर्युदासाश्रयणात् । अतएव प्रासादे आस्ते इत्यत्र
 प्रसादनक्रियाधिकरणस्याभिधानेऽप्यस्ति क्रियाधिकरणस्यान-
 भिधानात् सप्तमीति भाष्ये स्पष्टम् । तस्मात् क्त्वाप्रत्ययस्य
 कर्तृवाचित्वमावश्यकमिति तत्र सूत्रात्तस्य वाच्यत्वाभावात् ।
 समानकर्तृकयोः क्रिययोः पूर्वकाले क्त्वा इत्येव तदर्थात्
 अन्यथा समानकर्तृकरीत्येव सूत्रन्यासः स्यात् । तृतीया-
 पादनन्तु आख्यातार्थक्रियायाः प्रधानभूतायाः कर्तुरभि-
 धानात्प्रधानानुरोधेन गुणे कार्यप्रवृत्तेर्न सम्भवति । उक्तञ्च
 वाक्यपदीये ॥

प्रधानेतरयोर्यत्र द्रव्यस्य क्रिययोः पृथक् ।

शक्तिर्गुणश्च या तत्र प्रधानमनुरध्यते ।

प्रधानविषया शक्तिः प्रत्ययेनाभिधीयते ।

यथा गुणे तथा तद्वदनुक्तापि प्रतीयते इति ।

किञ्चान्यथा कर्मणोऽपि क्लार्थतापत्तिः पक्षोदनो मया
भुज्यत इत्यत्र द्वितीयायाः प्रकारान्तरेणावारणादित्यास्तां
विस्तरः ॥ ५८ ॥

इति वैयाकरणभूषणसारे क्लार्थनिर्णयः ।

सिद्धान्तनिष्कर्षमाह ।

वाक्यस्फोटोऽतिनिष्कर्षे तिष्ठतीति मतस्थितिः ।

साधुशब्देऽन्तर्गता हि बोधका न तु तत्स्मृताः ॥ ५९ ॥

यद्यपि वर्णस्फोटः पदस्फोटोवाक्यस्फोटः अखण्डपद-
वाक्यस्फोटौ वर्णपदवाक्यभेदेन तयो जातिस्फोटा इत्यष्टौ
पक्षाः सिद्धान्तसिद्धा इति वाक्यग्रहणमनर्थकं दुरर्थकञ्च निष्प्रयोजनं
तथापि वाक्यस्फोटातिरिक्तानामन्येषामप्यवास्तवत्वबोधनाय
तदुपादानम्, एतदेव ध्वनयति अतिनिष्कर्षइति (मतस्थितिः)
वैयाकरणानां महाभाष्यकारादीनाम् । तत्र क्रमेण सर्वान्
तान् निरूपयन् वर्णस्फोटं प्रथममाह साधुशब्दे इति ।
साधुशब्दोऽन्तर्गता वाचका न वेति विप्रतिपत्तिः । विधि-
कोटिरन्येषां, नेति वैयाकरणानां, साधुशब्दे पचति राम
इत्यादिप्रयुज्यमानेऽन्तर्गतास्तिब्विसर्गादय एव (बोधकाः)
वाचकाः तेषामेव शक्तत्वस्य प्राग्व्यवस्थापितत्वात् । न तु
तैः स्मृताः लादयः स्वादयश्चेत्यर्थः ॥ ५९ ॥

निष्प्रयोजनं
तदुपादानम्
वाचकातिरिक्तानां
मसंयुक्तपक्षे
तिभावः

ये तु प्रयोगान्तर्गतास्तिब्विसर्गादयो न वाचकाः तेषां

बहुत्वेन शक्त्यान्त्यापत्तेः एधाच्चक्रे ब्रह्मेत्यादावादेशलुगा-
देरभावरूपस्य बोधकत्वासम्भवाच्च । किन्तु तैः स्मृता
लकाराः स्वादयश्च वाचकाः लत्वस्य जातिरूपतया शक्तता-
वच्छेदकत्वौचित्यात् अव्यभिचाराच्च आदेशानां भिन्नतया
परस्परव्यभिचारित्वात् “लः कर्मणी” त्याद्यनुशासनानु-
गुण्याच्च । न ह्यादेशेष्वर्थवत्ताबोधकमनुशासनमुपलभामहे
इत्याहुः । तान् स्वसाधकयुक्तिभिर्निराचष्टे ।

व्यवस्थितेर्व्यवहृतेस्तद्धेतुन्यायतस्तथा ।

किञ्चाख्यातेन शचाद्यैर्लङेव स्मार्यते यदि ।

कथं कर्तुरवाच्यत्ववाच्यत्वे तद्विभावय ॥ ६० ॥

व्यवस्थानुरोधात्प्रयोगान्तर्गताएव वाचका न तु तैः
स्मृता इत्यर्थः । तथा हि पचतीत्यादौ लकारमविदुषां
बोधयन्न तस्य वाचकत्वम् । नच तेषां तिङ्क्षु शक्तिभ्रमा-
होधः, तस्य भ्रमत्वे मानाभावात् आदेशिनामपि तत्तद्वैया-
करणैः स्वेच्छया भिन्नानामभ्युपगमात् कः शक्तः कीनेति
व्यवस्थानापत्तेश्च । सर्वेषां शक्तत्वे गौरवं व्यभिचारस्यास्थे-
व । आदेशानां प्रयोगान्तर्गततया नियतत्वाद् युक्तं तेषां
शक्तत्वम् । तथाचादेशिस्मरणकल्पना नेति लाघवम् । सा-
धकान्तरमाह व्यवहारस्तावच्छक्तिग्राहकेषु मुख्यः । स च
अयमाणः तिङादिष्वेवेति तएव वाचका इत्यर्थः । किञ्च त-
द्धेतुन्यायतइति । लकारस्य बोधकत्वे, सु० लइत्यतोऽपि बोधः
स्यात् । तादृशबोधे पचतीति समभिव्याहारोऽपि कारण-

मिति चेत्तर्ह्यवश्यकत्वादस्तु तादृशसमभिव्याहारस्यैव वाच-
कत्वशक्तिः । अन्यथा लकारस्य वाचकत्वं समभिव्या-
हारस्य कारणत्वञ्चेत्युभयं कल्प्यमिति गौरवं स्यात् । तथा
च तादृशसमभिव्याहारः समभिव्याहृता वर्णा वेत्यत्र विनि-
गमकाभावात्प्रयोगान्तर्गता वर्णा वाचका इति सिध्यतीति
भावः । सति च लकारस्यैव वाचकत्वे कृत्तित्तोः कर्तृभाव-
नावाचकत्वव्यवस्था त्वत्तिङ्वा न स्यादित्याह किञ्चेति आ-
देशानां वाचकत्वे तिङ्त्वेन भावनायां, शानजादिना कर्त्त-
रि शक्तिरित्युपपद्यते विभागइति भावः । नच शानजादौ
कृत्तिलकारार्थः आश्रयः शानजर्थ इत्यस्तु “कर्त्तरि कृदि”
त्यनुशासनादिति शङ्क्यम् स्थान्यर्थेन निराकाङ्क्षतया शान-
जादौ कर्त्तरीत्यस्याप्रवृत्तेः । अन्यथा घञादावपि प्रव-
र्त्तते ॥ ६० ॥

देवदत्तः पचमानइत्यादिसामानाधिकरण्यानुरोधा-
च्छानचः कर्त्ता वाच्यः स्यादित्याशङ्क्याह ।

तरवाद्यन्ततिङ्त्वस्ति नामता कृत्स्निव स्फुटा ।

नामार्थयोरभेदोऽपि तस्मात्तुल्योऽवधार्यताम् ॥ ६१ ॥

पचतितरा मैत्रः पचतिकल्पं मैत्रइत्यादिषु नामार्थ-
त्वाभेदान्वययोः सम्भवएवेति कर्तृवाचकता स्यादिति भावः ।
नच पचतिकल्पमित्यत्र सामानाधिकरण्यानुरोधात्कर्त्तरि
लक्षणा, पचमान इत्यत्राप्याप्रवृत्तेरिति । लः कर्मणीत्यनुशा-

सनच्च लाघवाय कल्पिते लकारे कर्त्तादिवाचित्वं कल्पितमा-
दायेत्युक्तम् ॥ ६१ ॥

इति वर्णस्फोटनिरूपणम् ।

अथादेशा वाचकाश्चेत्पदस्फोटस्ततः स्फुटः ।

एवमादेशानां वाचकत्वे सिद्धे पदस्फोटोऽपि सिद्ध एवे-
त्याह अथेत्यादि । (आदेशाः) तिब्विसर्गादयः । अयं भावः ।
समभिव्याहृतवर्णानां वाचकत्वे सिद्धे तादृशवर्णसमभि-
व्याहाररूपपदस्य वाचकता सिध्यति प्रतिवर्णमर्थस्मरण-
स्यानुभवविरुद्धत्वात् प्रत्येकवर्णानामर्थवत्त्वे प्रातिपदिकत्वा-
पत्तौ “नलोपः प्रातिपदिकान्तस्ये” त्यादिभिर्धनं वनमित्यादौ
नलोपाद्यापत्तेश्च । एतच्च, चरमवर्ण एव वाचकत्वशक्तिः
शक्तेर्व्यासज्यवृत्तित्वे मानाभावात् पूर्वपूर्ववर्णानुभवजन्यसं-
स्काराद्यरमेणार्थधीजनने सहकारिण इति न तस्माच्चोच्चा-
रणादर्थधीरिति वर्णस्फोटवादिनां मतान्तरस्य दूषणायो-
क्तम् । रामोऽस्तीति वक्तव्ये राइत्यनन्तरं घटिकोत्तरम-
कारोच्चारणेऽर्थबोधापत्त्या तादृशानुपूर्व्या एव शक्ततावच्छेद-
कत्वोचित्यादिति दिक् ॥ ६१ ॥

सुप्तिङन्तं पदमिति परिभाषिकपदस्य वाचकत्वस्वीक-
र्तृणां मतमाह ।

घटेनेत्यादिषु न हि प्रकृत्यादिभिदा स्थिता ॥ ६२ ॥

वस्तुसादाविवेचापि सम्प्रमोक्षो हि दृश्यते ॥ ६२ ॥

घटेनेत्यादौ घटे इति प्रकृतिर्नेति प्रत्ययः घटइति प्रकृ-

तिरेनेति प्रत्ययइतिविभागस्य “सर्वे सर्वपदादेशादिति” स्त्रो-
कारे विशिष्य प्रकृतिप्रत्यययोर्ज्ञानासम्भवान्न वाचकत्वमि-
त्यर्थः । वैयाकरणैर्विभागः सुज्ञेय इत्यतो दृष्टान्तव्याजे-
नाह वस्त्रसादाविति । “बहुवचनस्य वस्त्रसाविति” समुदा-
यस्यादेशविधानान्नात्र तद्विभागः सम्भवतीत्यर्थः ॥ ६२ ॥

सुप्तिङन्तचयरूपवाक्यस्यापि तदाह ।

वाचकत्वं

हरेऽवेत्यादि दृष्ट्वा च वाक्यस्फोटं विनिश्चिनु ॥ ६३ ॥

अर्थे विशिष्य सम्बन्धाग्रहणं चेत्समं पदे ॥

लक्षणादधुना चेत्तत्पदेऽर्थेऽप्यस्तु तत् तथा ॥ ६४ ॥

हरेव विष्णोर्वेत्यादौ पदयोः “एङः पदान्तादती”त्येकादेशे
सति न तद्विभागः सुज्ञानः । तथा च प्रत्येकपदाज्ञानेऽपि
समुदायशक्तिज्ञानाच्छाब्दबोधात्समुदायेऽप्यावशिका शक्तिः
एवञ्च प्रकृतिप्रत्ययेषु विशिष्याज्ञायमानेष्वपि समुदायव्युत्प-
त्त्या बोधात्तत्राप्यावश्यकैव शक्तिरिति भावः । वस्तुतः
पदैः पदार्थबोधवद्वाक्येन वाक्यार्थबोध इति पदार्थशक्तिः
पदेष्विव वाक्यार्थशक्तिर्वाक्येभ्युपेयेति पदस्फोटवाक्यस्फोटौ
व्यवस्थितौ । अन्यथा घटः कर्मत्वमानयनं कृतिरित्यादौ

वाक्यशक्त्यन-
भुक्त्वमे ६

तादृशव्युत्पत्तिरहितस्यापि बोधप्रसङ्गः । घटमानयेत्यत्रैव
पदार्थानामुपस्थितौ, सत्यपि तात्पर्यज्ञाने बोधाभावाच्च ।

तत्रैव घटकर्मकमानयनमिति बोधे घटार्थकप्रातिप-

धत्मानपेक्ष-
त्रैव ३

दिकोत्तरकर्मत्ववाचकविभक्ते स्ततोधातोस्तत आख्यातस्य
समभिव्याहारः कारणमिति कार्यकारणभावज्ञानवतोबो-

नान्तार्थबोधजनकत्वमुपवाक्यशक्तिरानुरहितस्यापीत्यर्थः ५

धातुज्ज्ञानमपि हेतुरिति चेत्तर्हि सिद्धो वाक्यस्फोटः ।
घटादिपदार्थबोधे बोधकतारूपपदशक्तिज्ञानकार्यकारण-
भावस्यैव विशिष्टवाक्यार्थबोधे पदसमभिव्याहाररूपवाक्य-
निष्ठबोधकतारूपवाक्यशक्तिज्ञानस्यापि हेतुत्वकल्पनात् ।
अर्थोपस्थापकज्ञानविषयशब्दवृत्तिज्ञानकारणत्वस्यैव शक्ति-
त्वात् । युक्तं चैतत् विषयतासम्बन्धेन शब्दबोधमात्रे वृत्ति-
ज्ञानस्य लाघवेन हेतुत्वसिद्धेः । विवेचितचैतद्भूषणे । ननु
वाक्यार्थस्यापूर्वत्वात्कथं तत्र शक्तिग्रहइत्याशङ्काह अर्थ
इति वाक्यस्येति शेषः । वाक्यस्य वाक्यार्थे विशिष्य शक्त्य-
ग्रहणश्चेत्तर्हि पदेऽपि समम् । पदे एवान्वयांशे शक्तिरिति
पक्षेऽपि तदग्रहासम्भवस्तुल्यइत्यर्थः । यदि च पदशक्तिः
पदार्थांशे ज्ञाता अन्वयांशे अज्ञातोपयुज्यतइति कुञ्जशक्ति
वादः तदा ममापि वाक्यशक्तिरज्ञातैवोपयुज्यतइति वादा-
भ्युपगमस्तुल्यइति भावः । ननु वृद्धव्यवहारं पश्यतो मनसा
पदार्थैव वाक्यार्थेऽपि तदग्रहइति चेत्तुल्यमित्याह लक्षणा-
दिति । लक्ष्यते तर्क्यतेऽनेनेति लक्षणं मनस्तस्मात्, अपि-
पदं पदोत्तरं बोध्यम् । पदेऽपि लक्षणान्तदग्रहश्चेत्तर्ह्यस्तु
वाक्येऽपीति शेषः । वस्तुतस्तु समुदितार्थे विशिष्टवाक्य-
स्यैव प्रथमं तदग्रहः । आवोपोद्वापाभ्यां परं प्रत्येकं तदग्रह-
इति बोध्यम् ॥ ६३ ॥ ६४

ज्ञानयतापसारणं भ्याम्

इयमेव सीमांसकानां वेदान्तैकदेशिनां च गतिरि-
त्याह ।

सर्वत्रैव हि वाक्यार्थो लक्ष्यएवेति ये विदुः ।

भाट्टास्तेऽपीत्यमेवाहुर्लक्षणाया ग्रहे गतिम् ॥ ६५ ॥

भाट्टादिति तदनुयायिनां वाचस्पतिकल्पतरुप्रसूतीनामु-
पलक्षणम् । स्पष्टमन्यत् । ननूक्तपक्षद्वयमनुपपन्नम् उत्पत्तेरभि-
व्यक्तेर्वैकदा असम्भवेन वर्णसमूहरूपपदज्ञानासम्भवात् ।
तथा च सुतरां तत्समूहरूपवाक्यज्ञानासम्भवइति चेन्न
उत्तरवर्णप्रत्यक्षसमये अव्यवहितोत्तरत्वसम्बन्धेनोपस्थितपूर्-
व्वपूर्ववर्णवत्त्वं तथा तदुत्तरप्रत्यक्षकाले उपस्थितविशिष्ट-
तद्वर्णवत्त्वं तस्मिन् सुग्रहमिति तादृशानुपूर्वीघटितपदत्व-
स्यैव वाक्यत्वस्य सुग्रहत्वात् ॥ ६५ ॥ इति ^{१५}स्फोटनिरूपणम्

इदानीमखण्डपक्षमाह ॥

पदे न वर्णा विद्यन्ते वर्णेष्ववयवा न च ।

वाक्यात्पदानामत्यन्तं प्रविवेको न कश्चन ॥ ६६ ॥

पदे पचतीत्यादौ न वर्णाः नातो वर्णसमूहः पदमिति
भावः । दृष्टान्तव्याजेनाह वर्णेष्विति । एकारौकारऋका-
रादि वर्णेषु अवयवाः प्रतीयमाना अपि यथा नेत्यर्थः ।
क्वचित् इवेत्येव पाठः । एवं वाक्येऽप्याह, वाक्यादिति, पदा-
नामपि वाक्याद्विवेकोभेदोनास्तीत्यर्थः । अयं भावः । वाक्यं
पदं चाखण्डमेव न तु वर्णसमूहः, अनन्तवर्णकल्पने माना-
भावात् । तत्तद्वर्णोत्पादकत्वेनाभिमतवायुसंयोगनिष्ठं तत्त-
द्वर्णजनकताया व्यञ्जकताया वावच्छेदकं वैजात्यमादायैव
ककारो गकारइत्यादिप्रतीतिवैलक्षण्यसम्भवात् । स्पष्टं हि

भामत्यां “तारत्वादि, वायुनिष्ठं वर्णेष्वारोप्यत” इत्युक्तं देवता-
धिकरणे । नचैवं वायुसंयोगएव वाचकोऽपि किं न ? स्यादिति
वाच्यम् प्रत्यक्षोपलभ्यमानककारादेरेव वाचकत्वस्यानुभव-
सिद्धत्वात् । तथा च वाचकत्वानुपपत्त्या तदेवेदं पदं तदे-
वेदं वाक्यं सोऽयं गकारइति प्रतीत्या च स्फोटोऽखण्डः
सिध्यति ॥ एतेन गौरित्यादौ गकारौकारविसर्गादिव्यति-
रेकेण स्फोटानुभवात् श्रूयमाणवर्णानामेव वाचकत्वमस्ती-
त्यपास्तम् तेषां स्फोटातिरिक्तत्वाभावात् । यत्तु वर्णानां
प्रत्येकं वाचकत्वे प्रत्येकादर्घ्यबोधापत्तिः । समुदायस्य तु
क्रमवतामाशुतरोत्पन्नानां तथैवाभिव्यक्तानां वा ज्ञानमस-
म्भाव्यमेव । पूर्वपूर्ववर्णानुभवसंस्कारसहकारिणैकदा समू-
हालम्बनरूपसकलज्ञानसम्भवस्तु सरोरसः जराराजनदी-
दीनादिसाधारणइत्यतिप्रसङ्गइति स्फोट एवाखण्डो ना-
दाभिव्यङ्ग्यो वाचकइति कैयटः । तत्तुच्छम् पदज्ञानसम्भ-
वस्योपपादितत्वात् । वर्णानां प्रत्येकं व्यञ्जकत्वं, समुदितानां
वेत्यादिविकल्पयासाच्च । ननु त्वन्मतेऽप्येष दोषः तत्तद्वर्णो-
त्पादकत्वेनाभिमतवायुसंयोगानां प्रत्येकं व्यञ्जकत्वं, समुदि-
तानां वेति विकल्पस्य सद्भावादिति चेत्, उच्यते प्रत्येक-
मेव संयोगा अभिव्यञ्जकाः परन्तु केचित् गत्वेन केचिदी-
त्वेन केचिद्विसर्गत्वेनेत्यनेकैः प्रकारैः । अतएव वर्णानां
तदतिरेकास्वीकारोऽप्युपपद्यते । एवञ्चाव्यवहितोत्तरत्वस-
म्बन्धेन घवत्त्वं टकारे गृह्यते, एतादृशपदज्ञानकारणताया

अविवादात् परं त्वव्यवहितोत्तरत्वं स्वज्ञानाधिकरणक्षयो-
त्पत्तिकज्ञानविषयत्वं वाच्यम् । अतएव घञ्ञानानन्तरट-
ज्ञानविषयत्वरूपानुपूर्वीत्यादि नैयायिकवृद्धानां व्यवहारः ।
एवञ्च न कश्चिद्दोषः । एतेन पर्यायस्थलेष्वेकएव स्फोटो-
नाना वा । नाद्यः घटपदे एव गृहीतशक्तिकस्य कलशा-
देर्वीधप्रसङ्गात् । नच तत्पर्यायाभिव्यक्ते शक्तिग्रहस्तत्पर्या-
यश्रवणेश्चर्धधीहेतुरिति वाच्यम् एवं सति प्रतिपर्यायं शक्तिग्र-
हावश्यभावेन तत्तत्पर्यायगतशक्तिग्रहहेतुताया उचितत्वात् ।
तथा सति शक्तिग्रहत्वेनैव हेतुत्वे लाघवात् । अन्यथा तत्प-
र्यायाभिव्यक्तगतशक्तिग्रहत्वेन तत्त्वे गौरवात् । न द्वितीयः
अनन्तपदानां तेषां शक्तिच्चापेक्ष्य क्लृप्तवर्णेष्वेव शक्तिकल्पनस्य
लघुत्वादिति परिमलोक्तमपास्तम् । पर्यायेष्वनेकशक्तिस्वी-
कारस्य सर्वसिद्धत्वात् तदवच्छेदकानुपूर्व्याः प्रागुपपादना-
दिति दिक् । शब्दकौस्तुभे तु वर्णमालायां पदमिति प्रती-
तेर्वर्णातिरिक्तएव स्फोटः अन्यथा कपालातिरिक्तघटाद्यसि-
द्धिप्रसङ्गश्चेति प्रतिपादितम् ॥ ६६ ॥

नन्वेवं शास्त्राप्रामाण्यप्रसङ्गः पदस्याखण्डत्वात् । शा-
स्त्रस्य च प्रकृतिप्रत्ययाभ्यां पदव्युत्पादनमातार्थत्वादित्या-
शङ्कां समाधत्ते ।

पञ्चकोषादिवत्तस्मात् कल्पनैषां समाश्रिता ।

उपेयप्रतिपत्त्यर्था, उपाया अव्यवस्थिताः ॥ ६७ ॥

उपेयप्रतिपत्त्यर्था इत्यन्तेनान्वयः । अयं भावः यथा

भृगुवक्त्रां, “भृगुर्वै वारुणिवरुणं ब्रह्म पृष्ठवान्, स उवाच
अन्नमिति” तस्योत्पत्त्यादिकं बुद्ध्वा पृष्ठे प्राणमनोविज्ञानान-
न्दात्मकपञ्चकोषोत्तरं “ब्रह्म पुच्छं प्रतिष्ठेति” ज्ञेयं ब्रह्म प्रति-
पादितं तत्र कोषपञ्चकव्युत्पादनं शुद्धब्रह्मबोधनाय । यथा
वा आनन्दवल्लीस्थपञ्चकोषव्युत्पादनं वास्तवशुद्धब्रह्मबोध-
नाय । एवं प्रकृतिप्रत्ययादिव्युत्पादनं वास्तवस्फोटव्युत्पा-
दनायैवेति । ननु प्रत्यक्षस्य स्फोटस्य अवणादितोऽपि बोध
सम्भवान्न शास्त्रं तदुपायइत्यत आह उपाया इति । उपाय-
स्थोपायान्तरादूपकत्वात् । तथा च व्याकरणाभ्यासजन्यज्ञाने
वैजात्यं कल्प्यते मन्त्रजन्यमिवार्थस्मरणे, वेदान्तजन्यमिव
ब्रह्मज्ञाने, तस्य च ज्ञानस्य यज्ञादीनामन्तःकरणशुद्धाविव
शरीरादिशुद्धापवुयोगः साक्षात्परम्परया वा स्वर्गमोक्षादि-
हेतुत्वञ्च । तदुक्तं वाक्यपदीये ।

नोटप्रतिपाद्य
गङ्गा

तद्द्वारमपवर्गस्य वाङ्मलानां चिकित्सितम् ।

पवित्रं सर्वविद्यानामधिविद्यं प्रकाशते ।

इदमाद्यं पदस्थानं सिद्धिसोपानपर्वणाम् ।

इयं सा मोक्षमाणानामजिह्वा राजह्वपतिः ।

अत्रातीतविपर्यासः केवलमनुपश्यतीति ।

न चालीकया प्रकृतिप्रत्ययकल्पनया कथं वास्तवस्फो-
टबोधः तस्या अलीकत्वासिद्धेर्वक्ष्यमाणत्वात् । एवं रेखाग-
वयन्याय आदिना गृह्यते ॥ ६७ ॥

ननु स्फोटस्य वर्णजातीनाञ्च नित्यतया ककार उत्पन्न-

इति न स्यात् । वायुसंयोगनिष्ठजातेः स्फोटे भाने कादि-
प्रतीतीनां भ्रमत्वापत्तेरित्यत आह ।

कल्पितानामुपाधित्वं स्वीकृतं हि परैरपि ।

स्वरदैर्घ्याद्यपि ह्यन्ये वर्णैर्भ्योऽन्यस्य मन्वते ॥ ६७ ॥

स्वीकारस्थलमाह स्वरदैर्घ्याद्यपीति । आदिनोत्पत्ति-
विनाशसंग्रहः । उदात्तत्वादि न वर्णनिष्ठम् तस्यैकत्वात्
नित्यत्वाच्च तच्च स एवायमिति प्रत्यभिज्ञानात् । न च गत्वा-
वच्छिन्नप्रतियोगिताकभेदाभावस्तद्विषयः व्यक्त्यंशभेदस्या-
पि भासमानस्य विना बाधकं त्यागायोगात् । नचोत्प-
त्तिप्रतीतिर्बाधिका प्रागसत्त्वे सत्त्वरूपाया उत्पत्तेर्वर्णेष्वनु-
भवविरुद्धत्वात् । अतएव वर्णमुच्चारयतीति प्रत्ययो न
तूत्पादयतीति प्रत्ययो व्यवहारश्च । उच्चरितत्वञ्च तात्त्विक-
संयोगादिजन्याभिव्यक्तिविशिष्टत्वम् । किञ्च व्यञ्जकध्वनि-
निष्ठोत्पत्त्यादेः परम्परया वर्णनिष्ठत्वविषयत्वेनाप्युपपत्तेर्न
सातिरिक्तवर्णसाधिका । परम्परया वर्णनिष्ठत्वाभ्युपगमाच्च
न भ्रमत्वम् । साक्षात्सम्बन्धांशे भ्रमइत्यवशिष्यते । तदपि
सोऽयमित्यत्र व्यक्त्यभेदांशे तव भ्रमत्ववत्तुल्यम् । परन्तु
ममातिरिक्तवर्णतत्प्रागभावध्वंसकल्पना नेति लाघवमति-
रिच्यते । न च वर्णस्थले ध्वनिसत्त्वे मानाभावः तदुत्पादक
शब्दाद्यभावेन तदसम्भवश्चेति वाच्यम् ककाराद्युच्चारणस्थ-
ले तत्तत्स्थानस्य जिह्वाया इषदन्तरपाते वर्णानुत्पत्तेश्च दर्श-
नाज्जिह्वाभिघातजवायुकाण्डसंयोगादेर्ध्वनिजनकत्वकल्पनात्

ध्वन्युत्पत्ते-

स्वकार एवला ज्ञायमाने ध्वनौ वर्णित्वादकसामग्राः । प्रतिबंधकत्वकल्पना
 ध्वन्यकल्पनप्रयुक्तेलाघवावेक्षया विपरीतमेव वृत्तस्येति यावत् १
 ६८ वैयाकरणभूषणसारे ।

तस्य च वर्णोत्पत्तिस्थलेऽपि सत्त्वान्तवैव प्रतिबन्धप्रतिबन्धक-
 भावकल्पना निष्प्रामाणिकी स्यादिति गौरवं विपरीतम् ।
 एवं परस्परविरोधादुदात्तत्वानुदात्तत्वङ्गत्वदीर्घत्वादिक-
 वर्णनित्यत्वमपि न वर्णनिष्ठं युक्तमिति तेषामभिप्रायः । एवञ्चोत्पत्त्या-
 वादिनामीमांसाकाराणां दिप्रतीतीनां तत्प्रमात्वस्य च निर्व्याहः परेषामपि समान-
 इति प्रतिबन्धेवोत्तरमिति भावः ॥ ६७ ॥

इत्थं पञ्चव्यक्तिस्फोटः । जातिस्फोटमाह ।

शक्यत्वइव शक्तत्वे जातेर्लाघवमीक्ष्यताम् ।

औपाधिकोवा भेदोऽस्तु वर्णानां तारमन्दवत् ॥ ६८ ॥

अयं भावः । वर्णास्तावदावश्यकः उक्तरीत्या च सोऽयं

गकार इति वद् योऽयं गकारः श्रुतः सोऽयं हकार इत्यपि
 स्यात् स्फोटस्यैकत्वात् गकारोऽयं न हकार इत्यना-
 पत्तेश्च । किञ्च स्फोटे गत्वाद्यभ्युपेयं न वा । आद्ये तदेव

गकारोऽस्तु वर्णनित्यतावादिभिरतिरिक्तगत्वानङ्गीकारात् ।

तथा चातिरिक्तस्फोटकल्पन एव गौरवम् । अन्ये गका-
 रादिप्रतीतिविरोधः । वायुसंयोगवृत्ति ध्वनिवृत्ति वा
 वैजात्यमारोप्य तथा प्रत्यय इति चेन्न प्रतीतेर्विना बाधकं
 भ्रमत्वासम्भवात् अस्तु वा वायुसंयोग एव गकारोऽपि तस्या-
 तीन्द्रियत्वं दोष इति चेद्धर्मवदुपपत्तेरिति कृतं स्फोटेन ।

तस्मात्सन्त्येव वर्णाः । परन्तु न वाचकाः गौरवात् । आकृ-
 त्यधिकरणन्यायेन जातेरेव वाच्यत्ववद्वाचकत्वस्यापि युक्त-
 त्वाच्च । इदं हरिपदमित्यनुगतप्रतीत्या हर्गुपस्थितित्वाव-

च्छेदेन हरिपदज्ञानत्वेन हेतुत्वात्तदवच्छेदकतया च जाति
विशेषस्यावश्यकत्वात्वात् । न च वर्णानुपूर्व्यैव प्रतीत्यव-
च्छेदकत्वयोर्निर्वाहः घटघटत्वादिरपि संयोगविशिष्टमृदा
आकारादिभिश्चान्यथासिद्धापत्तेः । तस्मात्सा जातिरेव
वाचिका तादात्म्येनावच्छेदिका चेति । ननु सरोरस
इत्यादौ जात्योः सत्त्वादर्थभेदबोधो न स्यादित्यत आह
उपाधिको वेति । वा त्वर्थे उपाधिरानुपूर्व्यं सैव जाति-
विशेषाभिव्यञ्जिकेति भेदः कारणीभूतज्ञानस्येति नाति-
प्रसङ्ग इति भावः । उपाधिप्रयुक्तज्ञानवैलक्षण्ये दृष्टान्तमाह गी. कां. सक. म.
वर्णानामिति ॥ ६८ ॥

ननु जातेः प्रत्येकं वर्णेष्वपि सत्त्वात् प्रत्येकादर्थबोधः
स्यादित्यत आह ।

अनेकव्यक्त्यभिव्यङ्ग्या जातिः स्फोटइति स्मृता ।

कौश्चिद्वाक्तय एवास्या ध्वनित्वेन प्रकल्पिताः ॥ ६९ ॥

अनेकाभिर्वर्णव्यक्तिभिरभिव्यङ्ग्यैव जातिः स्फोटइति
स्मृता योगार्थतया बोधिकेति यावत् । एतेन स्फोटस्य
नित्यत्वात्सर्वार्थबोधापत्तिरित्यपास्तम् । अयं भावः यद्यपि
वर्णस्फोटपक्षे कथितदोषोऽस्ति तथापि पदवाक्यपक्षयोर्न;
तत्र तस्य व्यासज्यवृत्तित्वस्य धर्मिग्राहकमानसिद्धत्वा-
दिति कौश्चिद्वाक्तयोर्ध्वनय एव ध्वनिवर्णयोर्भेदाभावादि-
त्यभ्युपेयन्तेइति शेषार्थः । उक्तं हि काव्यप्रकाशे “बुधै-
र्वैयाकरणैः प्रधानीभूतस्फोटरूपव्यङ्ग्यव्यञ्जकस्य शब्दस्य
ध्वनिरिति व्यवहारः कृत” इति ॥ ६९ ॥

ननु का सा जातिस्तत्राह ।

सत्यासत्यौ तु यौ भागौ प्रतिभावं व्यवस्थितौ ।

सत्यं यत्तत्र सा जातिरसत्या व्यक्तयोमताः ॥ ७० ॥

(प्रतिभावम्) प्रतिपदार्थम् । सत्यांशोजातिः असत्या व्यक्तयः । तत्तद्व्यक्तिविशिष्टं ब्रह्मैव जातिरिति भावः । उक्तञ्च कैयटेन “असत्यापाध्यवच्छिन्नं ब्रह्मतत्त्वं द्रव्यशब्द-वाचमित्यर्थ इति” । “ब्रह्मतत्त्वमेव शब्दस्वरूपतया भातीति” च । कथं तर्हि ब्रह्मदर्शने च गोत्वादिजातेरप्यसत्त्वादनि-त्यत्वम्, आत्मैवैदं सर्वमिति श्रुतिवचनादिति कैयटः सङ्ग-च्छताम् ? अविद्या आविद्यिको धर्मविशेषो वेति पक्षान्तर-मादायेति द्रष्टव्यम् ॥ ७० ॥

तमेव सत्यांशं स्पष्टयति ।

इत्थं निष्कृष्यमाणं यच्छब्दतत्त्वं निरञ्जनम् ।

ब्रह्मैवेत्यक्षरं प्राज्ञस्तस्मै पूर्णात्मने नमः ॥ ७१ ॥

अयं भावः “नामरूपे व्याकरवाणीति” श्रुतिसिद्धा द्वयी सृष्टिः तत्र रूपस्येव नास्तीऽपि तदेव तत्त्वम् । प्रक्रियांशस्त्व-विद्याविजृम्भणमात्रम् । उक्तञ्च वाक्यपदीये ।

शास्त्रेषु प्रक्रियाभेदैरविद्यैवोपवर्ण्यते ।

समारैर्भक्तु भावानामनोदि ब्रह्म शाश्वतमिति ।

ब्रह्मैवेत्यनेन “अत्रायं पुरुषः स्वयं ज्योतिः” “तमेव भान्तमनुभाति सर्वं” “तस्य भासा सर्वमिदं विभातीति” श्रुतिसिद्धं स्वपरप्रकाशत्वं सूचयत् । स्फुटत्यर्थोऽस्मादि-

ति स्फोट इति यौगिकस्फोटशब्दाभिधेयत्वं सूचयति । नि-
र्विघ्नप्रचयायान्ते मङ्गलं स्तुतिरूपमाह । पूर्णात्मने इत्या-
दिना ॥ ७१ ॥

अशेषफलदातारमपि सर्वेश्वरं गुरुम् ।

श्रीमङ्गूषणसारेण भूषये शेषभूषणम् ॥

इति श्रीमत्पदवाक्यप्रमाणपारावारपारीणधुरीणरङ्गीजिभ-
ट्टात्मजकौण्डभट्टकृते वैयाकरणभूषणसारे स्फोटवादः ।

समाप्तीयं ग्रन्थश्च ।

वैयाकरणसिद्धान्तो वङ्गे भङ्गमुपेयिवान् ।

ग्रन्थोऽयं मुद्रितोभूयः श्रीतारानाथशर्म्मा ।

—

पत्रं ३३ पंक्तिः । उच्यतां चाद्वितीयाश्रयप्रकारकबोधं प्रतिधात्वर्थे
व्यापारव्यधिकरणस्थातुजन्मोपस्थितिर्हेतुदितिकार्यकारणभाव

**THE FOLLOWING IS THE LIST OF
PROFESSOR TARKAVACHASPATI'S
WORKS & PUBLICATIONS.**

	Rs.	As.
1. Asubodham Vyakaranam.	3	4
2. Dhaturupadarsha.	2	"
3. Sabdastoma Mahanidhi.	10	"
4. Sidhantakoumudi with Sarala.	11	"
5. Sidhantavindusara.	"	8
6. Tuladanadipadhati.	4	"
7. Gaya Shradhadipadhati.	1	"
8. Sabdartharatna.	"	12
9. Vakyamanjari.	"	4
10. Vrittarnakara and Chhandomanjari with notes.	"	10
11. Venisanihara with a Commentary.	1	"
12. Mudrarakshasa. Ditto	1	8
13. Ratnavali. Ditto	1	8
14. Malavikagnimitra. Ditto	1	8
15. Dhananjayavijaya. Ditto	"	4
16. Mahaviracharita. Ditto	1	8
17. Sankhyatatwakoumudi. Ditto	2	8
18. Veiyakarana Bhusanasara.	2	"
19. Lilavati.	"	12
20. Vijaganita.	1	"
21. Sishupalabadha with Mallinatha.	6	"
22. Kiratarjuniya. Ditto	2	8
23. Kumarasambhava Purvakhandam. Ditto	1	"
24. Kumarasambhava Uttarakhandam.	"	8
25. Panini Sutras.	"	12
26. A comprehensive Sanscrit Dictionary (In the Press)	60	"
27. Kadambari with a commentary.	1	"

28. Rajaprasasti.	...	...	2
29. Gayitri.	...	...	...
30. Anupamchintamanididhi.	...	...	2 8
31. Sarvadarshanasaugraha.	...	...	2 "
32. Bhāminibhāṣa with notes.	...	...	1 "
33. Hitopadesha with notes.	...	...	1 "
34. Bhāṣa parichheda and Mukhavali.	...	...	1 "
35. A discourse on the Hindu polygamy.	...	...	4
36. Dashakumaracharita with notes.	...	...	1 8
37. Paribhāṣendusekhara.	...	...	1 8
38. Kavikalpadruma.	...	...	8
39. Chakradatta.	...	...	2 8
40. Unadisutra with a commentary.	...	...	2 "
41. Medini Kosha.	...	...	2 8
42. Pañchatantra of Vishnuharma.	...	...	2 8
43. Bidwanmodatarangini.	...	...	8
44. Madhavyachampu.	...	...	6
45. Tarkasaugraha with an English translation.	...	...	8
46. Prasannaraghava of Jayadeva.	...	...	1 8
47. Vivekachuramani.	...	...	6
48. Kavyasaugraha (complete work.)	...	...	5 "
49. Lāṅkāśaṣṭhāna with a commentary.	...	...	4
50. Ritusanhata with a commentary.	...	...	6
51. Vikramorvashi with a commentary.	...	...	1 8
52. Vasantatilaka.	...	...	6

Applied to Pandit Jibannanda Vidyasagar B. A.
 The 15th June 1872.
 Govt. Sanskrit College,
 CALCUTTA.

॥ श्रीः ॥

श्रीविश्वनाथो विजयते ॥

—*—

पूर्वमीमांसार्थसंग्रहः ॥

श्रीलौगाक्षिभास्कररचितः ॥

भरद्वाजोपनामकनारा-
यणशास्त्रिणा संशोधितः

बाबूअबिनाशीलालसम्भत्या पण्डित-
हरिशङ्करेण काश्यामार्य्ययन्त्रालये
मुद्रितः ॥

करनघण्टा वा कचौरौगली बाबूलाल
गुमास्ते कौ दुकान पर पोथी मिलेगी ॥

सं १८३८ वि० ॥

यागादिरेव धर्मः । तल्लक्षणं वेदप्रतिपाद्यः
प्रयोजनवदर्थो धर्म इति । प्रयोजनेति व्याप्ति-
वारणाय प्रयोजनवदिति । भोजनादावतिव्या-
प्तिवारणाय वेदप्रतिपाद्य इति । अनर्थफलक-
त्वादनर्थभूते श्येनादावतिव्याप्तिवारणायार्थ इ-
ति । न च चोदनालक्षणोर्थो धर्म इति सौत्वत-
लक्षणविरोधः चोदनापदस्य विधिरूपवेदैकदेश-
परत्वादिति वाच्यम् । तत्रापि चोदनापदस्य
वेदमात्रपरत्वात् । वेदस्य सर्वस्य धर्मतात्पर्य-
वत्त्वेन धर्मप्रतिपादकत्वात् । स च यागादिः ।
यजेत स्वर्गकाम इत्यादिवाक्येन स्वर्गमुद्दिश्य
पुरुषं प्रति विधीयते । तथा हि यजेतेत्यत्रास्त्यं
शब्दं यजिधातुः प्रत्ययश्च । प्रत्ययेप्यस्त्यंशब्द-
माख्यातत्वं लिङ्त्वं च । तत्राख्यातत्वं दश-
लकारसाधारणं लिङ्त्वं पुनर्लिङ्मात्रे । उ-
भाभ्यामप्यंशाभ्यां भावनैवोच्यते । भावना ना-
म भवितुर्भवनानुकूलो भावयितुर्व्यापारविशेषः ।
सा द्विधा । शब्दभावना अर्थभावना चेति । त-
त्र पुरुषप्रवृत्त्यनुकूलो भावयितुर्व्यापारविशेषः

(३)

शाब्दी भावना । सा च लिङंशेनोच्यते । लिङ्-
 श्रवणेनायं भां प्रवर्तयति मत्प्रवृत्त्यनुकूलव्यापा-
 रवानितिनियमेन प्रतीतेः । यद्यस्माच्छब्दान्नि-
 मेन प्रतीयते तत्तस्य वाच्यं यथा गामानयेत्य-
 स्मिन्वाक्ये गोशब्दस्य गोत्वम् । स च व्यापारविशे-
 षो लौकिकवाक्ये पुरुषनिष्ठोऽभिप्रायविशेषः ।
 वैदिकवाक्ये तु पुरुषाभावान्निष्ठादिशब्दनिष्ठ ए-
 व । अत एव शब्दभावेनेतिव्यवहियते । सा
 च भावनांशत्रयमपेक्षते । साध्यं साधनमिति-
 कर्तव्यतां च । किं भावयेत्केन भावयेत्कथं भा-
 वयेद् इति । तत्र साध्याकाङ्क्षायां वक्ष्यमाणांशत्र-
 योपेता आर्थीभावना साध्यत्वेनान्वेति एकप्र-
 त्ययगम्यत्वेन समानाभिधानश्रुतेः । संख्यानामे-
 कप्रत्ययगम्यत्वेऽप्ययोग्यत्वान्न साध्यत्वेनान्वयः ।
 साधनाकाङ्क्षायां लिङादिज्ञानं कारणत्वेनान्वे-
 ति तस्य च कारणत्वं न भावनात्पादकत्वेन त-
 त्पूर्वमपि तस्याः शब्दे सत्वात् किं तु भावनाज्ञा-
 पकत्वेन शब्दभावनाभाव्यनिर्वर्तकत्वेन वा । इ-
 ति कर्तव्यताकाङ्क्षायामर्थवादज्ञाप्यप्राशस्त्यमिति
 कर्तव्यतात्वेनान्वेति । प्रयोजनेच्छाजनितक्रिय-
 विषयव्यापार आर्थीभावना । सा चाख्यात-
 त्वांशेनोच्यते । आख्यातसामान्यस्य व्यापारवा-

भवतिवप्रयाजादिषु लक्षणेण समन्वयेः यजेन्स्वर्गं कुर्क्यादिति ततः कथं नि-
यंभावाकोऽन्त्यायां प्रयाजादिभिः रूपकारेण संशय्येति कथं भावाकोऽन्त्यायां

(४)

चित्वात् । साप्यंशत्रयमपेक्षते । साध्यं साधनमि-
तिकर्तव्यतां च । किं भावयेत्केन भावयेत्कथं भा-
वयेद् इति । तत्र साध्याकाङ्क्षायां स्वर्गादिफलं सा-
ध्यत्वेनान्वेति । साधनाकाङ्क्षायां यागादिः कर-
णत्वेनान्वेति । इतिकर्तव्यताकाङ्क्षायां प्रयाजा-
द्यङ्गजातमितिकर्तव्यतात्वेनान्वेति ॥ अथ को-
वेद इति चेदुच्यते । अपौरुषेयं वाक्यं वेदः ॥ स-
च विधिमन्त्रनामधेयनिषेधार्थवादभेदात्पञ्चविधः ।
तत्राज्ञातार्थज्ञापको वेदभागो विधिः । स च
तादृशप्रयोजनवदर्थविधानेनार्थवान्यादृशं चार्थ-
प्रमाणान्तरेणाप्राप्तं विधत्ते । यथाग्निहोत्रं जु-
हुयात्स्वर्गकाम इतिविधिर्मानान्तरेणाप्राप्तस्वर्ग-
प्रयोजनवद्दोमं विधत्ते अग्निहोत्रहोमेन स्वर्गं भा-
वयेदिति वाक्यार्थबोधः । यत्र कर्म मानान्तरेण
प्राप्तं तत्र तदुद्देशेन गुणमात्रं विधत्ते । यथा द-
ध्ना जुहोतीत्यत्र होमस्याऽग्निहोत्रं जुहुयादित्यनेन
प्राप्तत्वादोमोद्देशेन दधिमात्रविधानं दध्ना होमं
भावयेदिति । यत्र तूभयमप्राप्तं तत्र विशिष्टं विध-
त्ते । यथा सोमेन यजेतेत्यत्र सोमयागयोरप्राप्तत्वा-
त्सोमविशिष्टयागविधानं सोमपदेम त्वर्थलक्षण-
या सोमवता यागेनेष्टं भावयेदिति वाक्यार्थबो-
धः । न चोभयविधाने वाक्यभेदः प्रत्येकमुभय-

विधिनाश्रयणादिति-
 श्रितं कर्मणाः सूरूपबोधनमन्तरेण तस्य फलसम्बन्धबोधनानुपपत्त्या तस्यैव
 विधिनाश्रयणादिति-

(५)

स्याविधानात् किं तु विशिष्टस्यैकस्यैव विधाना-
 त् । न च ज्योतिष्टोमेन स्वर्गकामो यजेत इति वि-
 धिना प्राप्तया गोद्देशेन सोमरूपगुणविधानमेवा-
 स्तु सोमेन यागं भावयेदिति किं भत्वर्थलक्षणाये-
 ति वाच्यम् । तस्याधिकारविधित्वेनोत्पत्तिविधि-
 र्वासंभवात् । न नूद्धिदा यजेत पशुकाम इत्यस्येव
 ज्योतिष्टोमेनेत्यस्याप्युत्पत्त्यधिकारविधित्वमस्त्वि-
 ति चेन्न । दृष्टान्ते उत्पत्तिवाक्यान्तराभावेनान्य-
 थानुपपत्त्या तथात्वाश्रयणात् । किं च ज्योति-
 ष्टोमेनेत्यस्योभयविधित्वेनैव यागस्तस्य फलसंब-
 न्धोपि बोधनीय इति सुदृढो वाक्यभेदस्तद्वरं सो-
 मपदेन भत्वर्थलक्षणाया विशिष्टविधानम् ॥ स
 च विधिश्चतुर्विधः । उत्पत्तिविधिर्विनियोगविधि-
 रधिकारविधिः प्रयोगविधिश्चेति । तत्र कर्मस्वरू-
 पमात्रबोधको विधिरुत्पत्तिविधिः । यथाग्निहोत्रं
 जुहोतीति । अत्र च विधौ कर्मणः कारणत्वेनान्वयः
 अग्निहोत्रहोमेनेष्टं भावयेदिति । ननु यागस्य द्वे रू-
 पे द्रव्यं देवता च तथा च रूपाश्रवणे अग्निहोत्रं जु-
 होतीति कथमुत्पत्तिविधिः अग्निहोत्रशब्दस्य तु
 तत्प्रत्यन्यायेन नामधेयत्वादिति चेन्न । रूपाश्रवणे-
 प्यस्योत्पत्तिविधित्वात् । अन्यथा रूपश्रवणादहम्ना
 जुहोतीत्ययमेवोत्पत्तिविधिः स्यात् । तथा चाग्नि-

(७)

आरुण्यस्यापि तृतीयाश्रुत्या क्रयाङ्गत्वं तदपि
 गोरूपद्रव्यपरिच्छेदद्वारान तु साक्षादमूर्तत्वात् ।
 ब्रौहीन्प्रोक्षतीति प्रोक्षणस्य ब्रौह्मङ्गत्वं द्वितीयाश्रु-
 त्या तच्च प्रोक्षणं न ब्रौहिस्वरूपार्थं तस्य तेन वि-
 नाप्युपत्तेः किं त्वपूर्वसाधनत्वप्रयुक्तं ब्रौहीन्प्रो-
 क्ष्य यागानुष्ठाने ऽपूर्वानुपपत्तेः, एवं सर्वेष्वङ्गेष्वपू-
 र्वप्रयुक्तमङ्गत्वं बोध्यम् । एवमिमामगृभ्यन् रश्-
 नामृतस्येत्यश्वामिधानीमा दत्तइत्यत्र द्वितीया-
 श्रुत्या मन्त्रस्याश्वामिधान्यङ्गत्वम् । यदाहवनीये
 जुहोतीत्याहवनीयस्य होमाङ्गत्वं सप्तमीश्रुत्या ।
 एवमन्योपि विभक्तिश्रुत्या विनियोगो ज्ञेयः । प-
 शुना यजितेत्यचैकत्वपुंस्त्वयोः समानाभिधानश्रु-
 त्या कारकाङ्गत्वं यजितेत्याख्याताभिहितसंख्या-
 यां चार्थभावनाङ्गत्वं समानाभिधानश्रुतेरेकपद-
 श्रुत्या च यागाङ्गत्वम् । नचामूर्तायास्तस्याः
 कथं भावनाङ्गत्वं वाच्यम् । कर्तृपरिच्छेदद्वारा
 तदुपपत्तेः । कर्ता चाक्षेपलभ्यः आख्यातेन हि
 भावनोच्यते सा च कर्तारं विनानुपपन्ना इति त-
 माक्षिपति । सेयं श्रुतिर्लिङ्गादिभ्यः प्रबला । लिङ्गा-
 दिषु न प्रत्यक्षो विनियोजकः शब्दोक्ति किं तु कल्प्यः
 यावच्च तैर्विनियोजकः कल्प्यते तावत्प्रत्यक्षया
 श्रुत्या विनियोगस्य कृतत्वेन तेषां कल्पकत्वश-

दे'ञ्याइति षष्ठीः

एतस्याप्रवृत्तौ वैवंकत्पयमिनामिन्सीदाप्रतिष्ठ।
ब्रह्मिणो मेधमुसतस्य गानं दत्ति संततोषः ॥ ८ ॥

(६)

विधिरणद्वारा जुह्वपूर्वं भावयेदिति । एवं च पर्ण-
तया यदि जुह्वः क्रियते तदैव तत्साध्यमपूर्वं भवति
नान्यथेति गम्यते इति न पर्णताया वैयर्थ्यम् ।
अवत्तहविधिरणद्वारेतिचावश्यं वक्तव्यमन्यथा सु-
वादिष्वपि पर्णतापत्तेः । सेयं पर्णता अनारभ्या-
धीतापि सर्वप्रकृतिष्वेवान्वेति न विकृतिषु त-
च चोदकेनापि तत्प्राप्तिसम्भवात् पौनरुक्त्यापत्तेः ।
यत्र समग्राह्योपदेशः सा प्रकृतिः । यथा दर्शपौ-
र्णमासादिः तत्प्रकरणे सर्वाङ्गपाठात् । यत्र न स-
मग्राह्योपदेशः सा विकृतिः यथा सौर्यादिः । त-
त्त्वकतिपयाङ्गानामतिदेशेन प्राप्तत्वात् । अना-
रभ्य विधिः सामान्यविधिः । तदिदं वाक्यं प्रकर-
णादिभ्यो बलवद् अत एवेन्द्राग्नी इदं हविर-
जुषेतामित्यादेरेकवाक्याद्दर्शाङ्गत्वं न तु प्रक-
रणाद् दर्शपूर्णमासाङ्गत्वम् ॥ उभयाकाङ्क्षाप्रकर-
णम् । यथा प्रयाजादिषु समिधौ यजतीत्यादौ
वाक्ये फल विशेषस्यानिर्देशात् समिद्यागेन भा-
वयेदिति बोधानन्तरं किमिति उपकार्याकाङ्क्षा-
यां दर्शपूर्णमासवाक्येपि दर्शपूर्णमासाभ्यां स्वर्गं
भावयेदितिबोधानन्तरं कथमित्युपकारकाकाङ्क्षा
इत्थं उभयाकाङ्क्षायां यथा प्रयाजादीनां दर्शपू-
र्णमासाङ्गत्वम् । तच्च प्रकरणं द्विविधम् । महाप्र-

करणमवान्तरप्रकरणं चेति । मुख्यभावनासम्बन्धि-
 प्रकरणं ^{सहाप्रकरणम्} । तेन च प्रयाजादौनां द-
 शपूर्णमासाङ्गत्वम् ^{वैध्वतेतिशेषः} । एतच्च प्रकृतावेवोभया-
 काङ्गायाः सम्भवात् तु विहृतौ तत्र प्रकृतिव-
 द्विकृतिः कर्तव्येत्यतिदेशेन कथम्भावाकाङ्गाया
 उपशमेनापूर्वाङ्गानामप्युभयाकाङ्गाया विनियो-
 गसम्भवात् । तस्मादपूर्वाङ्गानां स्थाना देव वि-
 कृत्यर्थत्वमिति । अङ्गभावनासम्बन्धि प्रकरणम-
 वान्तरप्रकरणम् । तेन चाभिक्रमणादौनां प्रयाजा-
 दङ्गत्वम् ^{॥ प्रिकोष १० ॥} । तच्च सन्दंशेन ज्ञायते तदभावे चा-
 विशेषात् सर्वेषां फलभावनाकथम्भावेन ग्रह-
 णप्रसङ्गेन प्रधानाङ्गत्वापत्तेः । एकाङ्गानुवादेन
 विधीयमानयोरङ्गयोरन्तरालविहितत्वं सन्दंशः
 यथाभिक्रमणे ^{युतपात्रात् घृतमानयते} । तं हि समानयत उपभृतस्तेजो
 वा इत्यादिना प्रयाजानुवादेन किञ्चिदङ्गं विधा-
 य तदनन्तरमपि प्रयाजानुवादेन यस्यैवं विदुषः
 प्रयाजा इज्यन्ते प्रैभ्यो लोकेभ्यो भाटव्यान्नुदते
 अभिक्रमं जुहोत्यभिजित्यै यो वै प्रयाजानां मिथु-
 नं वेदेत्यादि किञ्चिदङ्गं विधीयते । अतः प्रयाजाङ्ग-
 मध्येऽभिहितमभिक्रमणं तदङ्गं प्रयाजैरपूर्वं कृत्वा
 यागोपकारं भावयेदिति ज्ञायते कथमेभिरपूर्वं
 कर्तव्यमिति कथम्भावाकाङ्गायाः सत्वात् । सा

(११)

च सन्दंशपठितैरभिक्रमणादिभिः शाम्यति । न-
चाङ्गभावनायां कथं भावनाकाङ्क्षाभावः भा-
नासाम्येन तत्रापि तत्सम्भवात् । तदिदं प्रक-
णं क्रियाया एव साक्षाद्विनियोजकं द्रव्यगुण-
स्तु तद्वारा । तथा हि यजेत स्वर्गकाम इत्यत्र न
लभावनायां कथं भावाकाङ्क्षायां सन्निधिपठितं
श्रूयमाणफलकं क्रियाजातमुपकार्याकाङ्क्षयेति क-
तव्यतात्वेनान्वेति क्रियाया एव लोके कथं भा-
वाकाङ्क्षायामन्वयदर्शनात् । न हि हस्तेन कुठारेण
किन्द्यादित्यत्र कथंभावाकाङ्क्षायामुच्चार्यमाणोऽ-
पि हस्तोन्वेति किन्तु हस्तेनोद्यम्य निपात्येति
उद्यमननिपातने एव हस्तश्चतद्वारेणान्वेति इति
सार्वजनीनमेतत् ॥ इदं च स्थानादिभ्यो बलवत् ।
अत एवाच्चैर्दीव्यति राजन्यमिति देवनादयो धर्मा
अभिषेचनीयसन्निधौ पठिता अपि स्थानान्न तदङ्ग-
किं तु प्रकरणाद्राजसूयोङ्गमिति ॥ देशसामान-
स्थानम् ॥ तद्विविधम् । पाठसादेश्यमनुष्ठानस-
श्र्यं चेति । स्थानं क्रमश्चेत्यनर्थान्तरम् । स्थो-
देश्यमपि द्विविधम् । यथासं ख्यपाते स्वरूपेषु-
न्निधिपाठश्चेति । तत्रैन्द्राग्नमेक-
पेद् वैश्वानरं द्वादशकपर्यन्तं ॥ प्रयोगप्राशु-

प्रथमं द्वापरेष्टियागस्योद्गात्रीरे च नो दिव्यं ति
मस्य प्रथमोद्गात्रीयस्यैष्ट्या नरेष्टियागस्यैष्ट्या
रोऽजनीजनदित्यादि द्वितीयमंगमित्यर्थः

(१२)

अथानुवाक्यामन्त्राणां यथासंख्यं प्रथमस्य प्रथमं द्वि-
त्यं द्वितीयमित्येवं रूपो विनियोगो यथासं-
पाठात् । प्रथमपठितमन्त्रस्य हि कैमर्थ्याकाङ्क्षा-
प्रथमतो विहितं कर्मैव प्रथममुपतिष्ठते समा-
^{नाप्राकृता}श्चत्वात् । एवं द्वितीयमन्त्रस्यापि वैकृतार्थाङ्गानुवा-
देन विहितानां संदंशपतितानां विकृत्यर्थत्वं सं-
नधिपाठात् । यथा^{ऽऽ}मनहोमानां, तेषां हि कैमर्थ्या-
काङ्क्षायां फलविकृत्यपूर्वमेव भाव्यत्वेन सम्बध्यते
^{प्रमा +} उपस्थितत्वात् । स्वतन्त्रफलकत्वे विकृतिसन्निधि-
पाठानर्थक्यापत्तेः । पशुधर्माणामग्नौषोमीयार्थत्व-
मनुष्ठानसादेश्यात् । औपसथ्ये^{दिनविशेषे}हि अग्नौषोमीयः
पशुनुष्ठीयते तस्मिन्नेव दिने ते धर्माः पठ्यन्ते
अतस्तेषां कैमर्थ्याकाङ्क्षायामनुष्ठेयत्वेनोपस्थितं
प्रवपूर्वमेव भाव्यत्वेन सम्बध्यते । तच्च स्थानं स-
^{उपध्वं देवमकर्मलोऽन्त्रमत्रोये-}
ति तद^{वक्तुं दधिदुग्धे}यातः प्रवत्तम् । अत एव शुभ्यनमन्त्रः सान्ना-
^{पुरोडाशमधिकृत्य प्रवृत्ते योरोडाशिके}
न वै पाठसादेश्यात् । न तु पौरोडाशिक-
मध्येऽभिशा पुरोडाशमात्राङ्गत्वम् । समा-
यागोपकारं सा च द्विविधा । वैदिकी
कर्तव्यमिति

चमस इति वैदिकसमाख्यया, अध्वर्योस्तत्तत्पदा-
याङ्गत्वं लौकिक्याध्वर्यवमिति समाख्ययेति संक्षे-
पः । तदेवं निरूपितानि संक्षेपतः श्रुत्यादीनि षट्
प्रमाणानि । एतत्सहकृतेन विनियोगविधिना स
मिदादिभिरुपकृत्य दर्शपूर्णमासाभ्यां यजेतेत्येवं-
रूपेण यानि नियोज्यन्ते तान्यङ्गानि द्विविधानि
सिद्धरूपाणि क्रियारूपाणि चेति । तत्र सिद्धानि
जातिद्रव्यसंख्यादीनि । तानि च दृष्टार्थान्येव । क्रि-
यारूपाणि च द्विविधानि गुणकर्माणि प्रधान-
कर्माणि च । एतान्येव सन्निपत्योपकारकाणि आ-
रादुपकारकाणीति चोच्यन्ते । कर्माङ्गद्रव्याद्युद्देशेन
विधीयमानं कर्म सन्निपत्योपकारकम् । यथावधा-
तप्रोक्षणादि, तच्च दृष्टार्थमदृष्टार्थं दृष्टादृष्टार्थं चे-
ति । तत्र दृष्टार्थमवधातादि, अदृष्टार्थं प्रोक्षणादि,
दृष्टादृष्टार्थं पशुपुरोडाशादि । तद्धि द्रव्यत्यागांशेनै-
वादृष्टं देवतोद्देशेन च देवतास्मरणं दृष्टं करो-
ति । द्रव्याद्यनुद्दिश्य केवलं विधीयमानं कर्म
आरादुपकारकम् । यथा प्रयानादि । आरादुपका-
रकं च चरमापूर्वोत्पत्तावेवोपयुज्यते । सन्निपत्यो-
पकारकं तु द्रव्यदेवतासंस्कारद्वारा यागस्वरूपेप्यु-
पयुज्यते । इदमेव चाश्रयिकर्मेत्युच्यते । तदेवं नि-
रूपितः संक्षेपतो विनियोगविधिः ॥ प्रयोगप्राशु-

द्रव्यसंस्कारः प्रोक्षणादिः

देवतासंस्कारः स्मरणम्

भौवबोधको विधिः प्रयोगविधिः ॥ स चाङ्गवाक्यै-
 कवाक्यतापन्नः प्रधानविधिरेव । स हि साङ्गप्रधा-
 नमनुष्ठापयन् विलम्बे प्रमाणाभावादविलम्बापर-
 पर्यायं प्रयोगप्राशुभावं विधत्ते । न च तदविल-
 म्बेऽपि प्रमाणाभाव इतिवाच्यम् । विलम्बे त्वङ्गप्र-
 धानविध्येकवाक्यतावगततत्तत्साहित्यानुपपत्तिः ।
 विलम्बेन क्रियमाणयोः पदार्थयोरिदमनेन सह-
 कृतमिति साहित्यव्यवहाराभावात् । स चाविल-
 म्बो नियते क्रमे आश्रीयमाणे भवति अन्यथा हि
 किमेतदनन्तरमेतत्कर्तव्यमेतदनन्तरं चेति प्रयो-
 गविधेर्नापत्तेः । अतः प्रयोगविधिरेव स्वविधिप्र-
 योगप्राशुभावसिद्ध्यर्थं नियतं क्रममपि पदार्थवि-
 शेषणतया विधत्ते । अत एवाङ्गानां क्रमबोधको
 विधिः प्रयोगविधिरित्यपि लक्षणात् । तत्र क्रमो
 नाम विततिविशेषः ^{वितानरूपः तन्नुवित्तिः} पौर्वापर्यरूपो वा । तत्र
 षट् प्रमाणानि श्रुत्यर्थपाठस्यानमुख्यप्रवृत्त्याख्या-
 नि । तत्र क्रमपरं वचनं श्रुतिः । तच्च द्विविधं के-
 वलक्रमपरं तद्विशिष्टपदार्थपरं चेति । तत्र वेदं ^{कुरु} वेदं ^{उक्ति}
 कृत्वा वेदिं करोतीति केवलक्रमपरं वेदिकर-
 णादेर्वचनान्तरप्राप्तत्वात् । षट्कर्तुः प्रथममङ्ग-
 इति तु क्रमविशिष्टपदार्थपरम् । एकप्रसरताभ-
 ङ्गभयेन भवानुवादेन क्रममात्रस्य विधातुमशक्य-
 ॥ १३ ॥ षट्कर्तृलक्षणविशिष्टसंबन्धमित्राश्रयव्यतिष्ठमदः
 तथाचानेन विहितमन्त्रानुवादेन प्रथममङ्गदेवताप्रवृत्तिविधानतः
 कर्तव्यताभेदेनाष्टमन्त्राणां क्रमविवेकः स्यादिति भावः ॥ १२-३

त्वात् । सेयं श्रुतिरितरप्रमाणापेक्षया बलव-
 ती तेषां वचनकल्पनद्वारा क्रमप्रमाणत्वात् ।
 अत एवाश्विनग्रहणस्य पाठक्रमात्तृतीयस्थाने ग्र-
 हणप्रसक्तावाश्विनो दशमो गृह्यते इति वचना-
 द् दशमस्थानेग्रहणमित्युक्तम् । यच्च 'प्रयोजनव-
 शेन क्रमनिर्णयः' सौर्धक्रमः । यथाग्निहोत्रं जुहो-
 ति यवागूं पचतीत्यग्निहोत्रयवागूपाकयोः । अत्र
 हि यवाग्वा होमार्थत्वेन तत्पाकः प्रयोजनवशेन
 पूर्वमनुष्ठीयते सचायं पाठक्रमाद्वलवान् । यथापा-
 ठं ह्यनुष्ठाने कृष्ण प्रयोजनबाधे अदृष्टार्थत्वं स्या-
 त् । न हि होमानन्तरं क्रियमाणस्य पाकस्य किं
 चिद् दृष्टं प्रयोजनमस्ति । पदार्थबोधकवाक्यानां
 यः क्रमः स पाठक्रमः । तस्माच्च पदार्थानां क्रम
 आश्रियते येन हि क्रमेण वाक्यानि पठितानि
 तेनैव क्रमेणाधीतान्यर्थप्रत्ययं जनयन्ति । यथाप्रत्य-
 यं च पदार्थानामनुष्ठानम् । स च पाठो द्विविधः ।
 मन्त्रपाठो ब्राह्मणपाठश्चेति । तत्राग्नेयाऽग्नौषो-
 मीययोस्तत्तद् — याज्यानुवाक्यानां पाठाद्यः
 क्रम आश्रीयते स मन्त्रपाठात् । स चायं मन्त्रपाठो
 ब्राह्मणपाठाद्वर्तीयानऽनुष्ठाने ब्राह्मणवाक्यापेक्ष-
 या मन्त्रपाठस्यान्तरङ्गत्वात् । ब्राह्मणवाक्यं हि प्रयो-
 गाद्वहिरवेदं कर्तव्यमित्यवबोध्य कृतार्थम् । मन्त्राः

पुनः प्रयोगकाले व्याप्रियन्ते अनुष्ठानक्रमस्य स्म-
रणक्रमाधीनत्वात् तत्क्रमस्य च मन्त्रक्रमाधीन-
त्वाद् अन्तरगो मन्त्रपाठ इति प्रयोजानां समि-
धो यजति तनूनपातं जयति इत्येवं विधिपाठ-
क्रमाद्यः क्रमः स ब्राह्मणपाठक्रमात् । यद्यपि ब्रा-
ह्मणवाक्यान्यर्थं विधाय कृतार्थानि तथापि प्रया-
जादीनां क्रमस्मारकान्तरस्याभावात्तान्येव क्रम-
स्मारकत्वेन स्वीक्रियन्ते ॥ स्थानं नामोपस्थितिः ॥
यस्य हि देशे योनुष्ठीयते तत्पूर्वतने पदार्थे कृते
स एव पूर्वमुपस्थितो भवति इति युक्तं तस्य प्र-
थममनुष्ठानम् । अत एव साँद्यस्त्रो अग्नीषोमीयस-
वनौयानुबन्धानां सवनौयदेशे साहानुष्ठाने कर्त-
व्ये आदौ सवनौपशोरनुष्ठानमितरयोः पश्चात्त-
स्मिन्देसे आश्विनग्रहणानन्तरं सवनौयस्यैव प्र-
थममुपस्थितेः । तथा हि ज्योतिष्टोमे त्वयः पशु-
यागाः अग्नीषोमीयः सवनौयः अनुबन्ध्यसेति ।
ते च भिन्नदेशाः । अग्नीषोमीयः औपसथ्येऽन्वि-
सवनौयः सुत्याकाले ^{सोमयागवर्धयते} अनुबन्ध्यस्त्वन्ते । साँद्यस्त्रो
नाम सोमयागविशेषः । स चाव्यक्तं त्वाज्ज्योति-
ष्टोमविकारः अतस्ते च योपि पशुयागाः साँद्य-
स्त्रो चोदकप्राप्ताः । तेषां च तत्र साहित्यं श्रुतं
सह पशुनालभतइति । तच्च साहित्यं सवनौय-

समिधो यजति
तनूनपातं
जयति इत्येवं
विधिपाठ-
क्रमाद्यः

पते ज्ञापमानाः इदं पशुमिताभ्यामभ्यां पशोः रूपस्य न सुपाकरां दर्भजालयाद्विः
 किं एकीकरां पशुमिकरां यवेरजा (१७)
 पशुपनियोजनेमितादयः पशुधर्माः

देशे तस्य प्रधानप्रत्यासत्तेः स्थानातिक्रमणसा-
म्याच्च । सवनौयदेशे ह्यनुष्ठानेऽग्नीषोमीयानुव-
न्ध्ययोः स्वस्वस्थानातिक्रमो भवति । अग्नीषोमी-
यदेशेऽनुवन्ध्यदेशे वानुष्ठाने त्रयाणामपि स्वस्व-
स्थानातिक्रमः तथा च प्रकृतावाश्विनग्रहं कृत्वा
द्विहतायूपं परिवीथ्य सवनौयं पशुमुपौकरोति
इत्याश्विनग्रहणानन्तरं सवनौयो विहित इति
साद्यस्त्रीप्याश्विनग्रहणे कृते सवनौय एवोप-
स्थितो भवतीति युक्तम् । तस्य स्थानात्प्रथम-
मनुष्ठानमितरयोरस्तु पश्चादित्युक्तम् ॥ प्रधानक्र-
मेण योङ्गानां क्रमः स मुख्यक्रमः । येन हि क्रमे-
ण प्रधानानि क्रियन्ते तेनैव क्रमेण तेषामङ्गान्य-
नुष्ठीयन्ते तदा सर्वेषामङ्गानां स्वैः स्वैः प्रधानैः
तुल्यव्यवधानं भवति व्युत्क्रमेणानुष्ठाने केषां चि-
दङ्गानां स्वैः प्रधानैरत्यन्तमव्यवधानं केषां चि-
दत्यन्तं व्यवधानं स्यात् तच्चायुक्तं प्रयोगविध्युप-
गतसाहित्यबाधापत्तेः । अतः प्रधानक्रमोऽपि अङ्ग-
क्रमे हेतुः । अत एव प्रयानशेषेणादावान्नेयहवि-
षोभिधारणं पश्चादैन्द्रस्य दध्नः आग्नौ यैन्द्रयागयोः
पौर्वापर्यात् । एवं च द्वयोर्द्वयोरभिधारणयोः स्व-
स्वप्रधानेन तुल्यमेकान्तरितं व्यवधानं भवति
व्युत्क्रमेणाभिधारणे तु आग्नौ यहविरभिधारणाग्ने-
यहविरभिधारणाग्नेययागयोर्दैन्द्रयागहविरभिधारणेन व्यवधाना-
दैन्द्रयागहविरभिधारणेन व्यवधानेन आग्नौ यहविरभिधारणाग्ने-
यहविरभिधारणाग्नेययागयोर्दैन्द्रयागहविरभिधारणेन व्यवधाना-
दैन्द्रयागहविरभिधारणेन व्यवधानेन आग्नौ यहविरभिधारणाग्ने-
यहविरभिधारणाग्नेययागयोर्दैन्द्रयागहविरभिधारणेन व्यवधाना-

(१८)

मंत्रपाठ

यथागयोरत्यन्तमव्यवधानमैन्द्रदध्यभिघारणैन्द्र-
यागयोर्द्व्यन्तरितं व्यवधानं तच्चायुक्तमेव । स च
मुख्यक्रमः पाठक्रममाहुर्वलः । मुख्यक्रमो हि प्र-
माणान्तरसापेक्षप्रधानक्रमप्रतिपत्तिसापेक्षतया
विलम्बितप्रतिपत्तिकः । पाठक्रमस्तु निरपे-
क्षसाध्यायपाठक्रममात्रसापेक्षतया न तथेति
बलवान् । सचायं मुख्यक्रमः प्रवृत्तिक्रमाच्च
बलवान् प्रवृत्तिक्रमे हि द्वितीयादिपदार्थानां
प्रथमानुष्ठितक्रमापेक्षा बह्वनामज्ञानां प्रधा-
नविप्रकर्षात् । मुख्यक्रमे तु संनिकर्षात् । सहप्र-
युज्यमानेषु प्रधानेषु सन्निपातिनामज्ञानाभावा-
द्यानुष्ठाने कर्तव्ये द्वितीयादिपदार्थानां प्रथमा-
नुष्ठितपदार्थक्रमाद्यः क्रमः स प्रवृत्तिक्रमः । यथा
प्राजापत्यपशुक्लेषु प्राजापत्या हि वैश्वदेवीं कृ-
त्वा प्राजापत्यैश्वरन्तीतिवाक्येन 'तृतीयानिर्दे-
शात्सैतिकर्तव्यताका एककालत्वेन विहिता-
तस्तेषां तदज्ञानां चोपाकरणनियोजनप्रभृ-
तीनां साहित्यं संपाद्यं, तच्च प्राजापत्यपशूनां
सम्प्रतिपन्नदेवताकत्वेन युगपदनुष्ठानादुपपद्य-
ते । तदज्ञानां चोपाकरणादीनां युगपदनुष्ठान-
मशक्यमतस्तेषां साहित्यमव्यवहितानुष्ठानात्
संपाद्यं तच्चैकस्योपाकरणं विधायापरस्योपा-

करणं विधेयम् । एवं नियोजनादिकमपि ।
 तथा च प्राजापत्येषु कस्माच्चित्पशोरारभ्य एकं
 सर्वं सर्ववानुष्ठाय द्वितीयादिपदार्थः तेनैव क्र-
 मेणानुष्ठेयः स प्रवृत्तिक्रमः । सोयं श्रुत्यादिभ्यो
 दुर्बलः । तदेवं सञ्क्षेपतो निरूपितः षड्विधक्र-
 मनिरूपणेन प्रयोगविधिः ॥ कर्मजन्यफलस्वा-
 स्यबोधको विधिरधिकारविधिः ॥ कर्मजन्यफ-
 लस्वास्यं कर्मजन्यफलभोक्तृत्वम् । स च यजेत
 स्वर्गकाम इत्यादिरूपः । स्वर्गमुद्दिश्य यागं विद-
 धतानेन स्वर्गकामस्य यागजन्यफलभोक्तृत्वं प्रति-
 पाद्यते । यस्याहिताग्नेरग्निगृह्णान्दहेत्सोमये जा-
 मवते पुरोडाशमष्टाकपालं निर्वपेदित्यादिना-
 ग्निदाहादौ निमित्ते कर्म विदधता निमित्त-
 वतः कर्मजन्यपापक्षयरूपफलस्वास्यं प्रतिपाद्यते ।
 एवमहरहः सन्ध्यासुपासीतेत्यादिना शुचिवि-
 हितकालजीविनः सन्ध्यापासनजन्यप्रत्यवायपरि-
 हाररूपफलस्वास्यं बोध्यते । तच्च फलस्वास्यं
 तस्यैव योधिकारविशिष्टः । अधिकारश्च यद्वि-
 धिवाक्येषु पुरुषविशेषणत्वेन श्रूयते । यथा का-
 म्ये कर्मणि फलकामना । नैमित्तिके कर्मणि नि-
 मित्तनिश्चयः । नित्ये सन्ध्यापासनादौ शुचिविहित-
 तत्कालजीवित्वम् । अत एव राजा राजसुयेन

विधिवाक्येषु पुरुषविशेषणत्वेन श्रूयमाणसाधका

यथादेवेत्यर्थः ॥१॥

^{राजस्यमिति शेषः} स्वाराज्यकामो यजेतेत्यनेन विधिवाक्येन स्वा-
 राज्यमुद्दिश्यै विदधतापि न स्वाराज्यमात्रकाम-
 स्य तत्फलभोक्तृत्वं प्रतिपाद्यते किं तु राज्ञः सतः ।
^{नान्यस्य सत इत्यर्थः}
 स्वाराज्यकामस्यैव राजत्वापि अधिकारिवि-
^{राजा राजस्येनेत्यत्र} शेषणत्वेन अवगात् । क्व चित्तु पुरुषविशेषणत्वे-
^{विधेयत्वे} नाश्रुतमप्यधिकारिविशेषणम् । यथाध्ययन-
^{विधिका केचन श्रुतं विधिका विशेषणत्वेन श्रुतं इति शेषः} विधिसिद्धविद्योक्ततु विधीनामर्थज्ञानापेक्षणीयत्वे-
 नाध्ययनविधिसिद्ध्यर्थज्ञानवन्तं प्रत्येव प्रवृत्तेः ।
^{प्रथमं वदेच शेषो नोपपद्यते} एवमग्निसाध्यकर्मसु आधानसिद्धाग्निमत्ताग्नि-
 साध्यकर्मणामग्न्यपेक्षत्वेन तद्विधीनामाधानसि-
 द्धाग्निमन्तं प्रत्येव प्रवृत्तेः । एवं सामर्थ्यमप्या-
 ख्यातानामर्थं ब्रुवतां शक्तिः सहकारिणीति स-
 मर्थं प्रत्येव विधिप्रवृत्तेः । तदेवं निरूपितो वि-
 धिः ॥ प्रयोगसमवेतार्थस्मारका मन्त्राः ॥ तेषां
 च तादृशार्थस्मारकत्वेनैवार्थवत्त्वं न तु तदुच्चार-
 णमदृष्टार्थं सम्भवति दृष्टफलकत्वे अदृष्टकल्पना-
 या अन्याय्यत्वात् । न च दृष्टस्यार्थस्मरणस्य प्रका-
 रान्तरेणापि सम्भवान्मन्त्रान्मानं व्यर्थमिति वाच्य-
 म् । मन्त्रैरेव स्मर्तव्यमिति नियमविध्याश्रयणा-
 त् ॥ नानासाधनसाध्यक्रियायामेकसाधनप्राप्ता-
 वप्राप्तस्यापरसाधनस्य प्रापको विधिर्नियमवि-
 धिः ॥ यथाहुः, विधिरत्यन्तमप्राप्तौ निमयः पा-

क्षिके सति । तत्र चान्यत्र च प्राप्तौ परिसंख्ये-
ति गीयते ॥ अस्यार्थः प्रमाणान्तरेणाप्राप्तस्य प्रा-
पको विधिरपूर्वविधिः । यथा यज्ञे त स्वर्गकाम
द्वत्यादि । स्वर्गार्थकयागस्य प्रमाणान्तरेणाप्राप्तस्या-
नेन विधानात् । पक्षे अप्राप्तस्य प्रापको विधि-
नियमविधिः । यथा ब्रौह्मीनवहन्तीत्यादिः । कथ-
मस्य पक्षेऽप्राप्तप्रापकत्वमिति चेदित्यम् । अ-
नेन ह्यवघातस्य वैतुष्यार्थत्वं न प्रतिपाद्यतेऽ-
न्वयव्यतिरेकसिद्धत्वात् किं तु नियमः स चा-
प्राप्तांशपूरणम् । वैतुष्यस्य हि नानोपायसाध्यत्वा-
द् यदावघातं परित्यज्य उपायान्तरं गृहीतुमार-
भते तदावघातस्याऽप्राप्तत्वेन तद्विधाननामकम-
प्राप्तांशपूरणमेवानेन विधिना क्रियते । अतश्च निय-
मविधावप्राप्तांशपूरणात्मको नियम एव वाक्या-
र्थः । पक्षे अप्राप्तावघातविधानमिति यावत् ॥ उ-
भयोश्च युगपत् प्राप्तावितरव्यावृत्तिपरो विधिः प-
रिसंख्याविधिः ॥ यथा पञ्च पञ्चनखा भक्ष्या इ-
ति । इदं हि वाक्यं न पञ्चनखभक्षण परं तस्य
रागतः प्राप्तत्वात् नापि नियमपरं पञ्चनखापञ्च-
नखभक्षणस्य युगपत्प्राप्ते पक्षेऽप्राप्तभावात् ।
अत इदमपञ्चनखभक्षणनिवृत्तिपरमिति भवति
परिसंख्याविधिः । सा च द्विविधा । श्रोतृ ला-

क्षणिकी चेति । तत्राह ह्येवावयन्तीति श्रौती
परिसंख्या । एवकारेण पवमानातिरिक्तस्तोत्र-
व्यावृत्तेरभिधानात् । पञ्च पञ्चनखा भक्ष्या इति
तु लाक्षिणिकी । इतरनिवृत्त्यवाचकपदाभावा-
त् । अत एवैषा त्रिदोषयस्ता । दोषत्रयं च श्रु-
तहानिरश्रुतकल्पना प्राप्तबाधश्चेति । तदुक्तम् ।
श्रुतार्थस्य परित्यागादश्रुतार्थस्य कल्पनात् । प्रा-
प्तस्य बाधादित्येव परिसंख्या त्रिदूषणेति । श्रुतस्य
पञ्चनखभक्षणस्य हानाद् अश्रुताया अपञ्चनख-
भक्षणनिवृत्तेः कल्पनात् प्राप्तस्य चापञ्चनखभक्ष-
णस्य बाधनादिति । अस्मिंश्च दोषत्रये दोषत्रयं
शब्दनिष्ठं, प्राप्तबाधस्त्वर्थनिष्ठइति दिक् । ये-
षां तु प्रयोगसमवेतार्थस्मारकत्वं न सम्भवति
तदुच्चारणस्यानन्यगत्याऽदृष्टार्थं करवं कल्प्यतइ-
ति नानर्थक्यमिति । नामधेयानां च विधेयार्थ-
परिच्छेदकतयार्थवत्त्वम् । तथा हि उद्भिदा य-
जेत पशुकाम इत्यत्र उद्भिच्छब्दो यागनामधेयं
तेन चाभिधेयार्थपरिच्छेदः क्रियते । तथा हि
अग्ने न वाक्येनाप्रोप्तत्वात् फलोद्देशेन यागे वि-
धीयते । यागसामान्यस्याविधेयत्वाद् यागवि-
धौ शेष इत्यपेक्षायामुद्भिच्छब्दादुद्भिद्रूपो याग इ-
ति विज्ञायते । उद्भिदा यागेन पशुं भावयेदि-

त्यत्र सामानाधिकरण्येन नामधेयान्वयात् ।
 नामधेयत्वं च निमित्तचतुष्टयात् । मत्वर्थलक्ष-
 णाभयाद्वाक्यभेदभयात्तत्प्रत्यक्षशास्त्रात् तद्व्यपदे-
 शादिति । तत्रोद्भिदा यजेत पशुकामः इत्यत्र
 उद्भिच्छब्दस्य यागनामधेयत्वं मत्वर्थलक्षणाभ-
 यात् । तथा हि न तावदनेन वाक्येन फलं प्र-
 ति यागविधानं तं प्रति च गुणविधानं युज्यते ^{उद्भिदो यजेत इति वाक्येन फलं प्रति}
 वाक्यभेदापत्तेः । उद्भिच्छब्दस्य गुणसमर्पकत्वे च
 यागस्याप्यप्राप्तत्वाद् गुणविशिष्टकर्मविधानं वा-
 च्यम् । उद्भिद्वता यागेन पशुं भावयेदिति विशि-
 ष्टविधौ मत्वर्थलक्षणेत्युक्तमेव । चित्वाया यजेत ^{सोमं यजेतेति विधिर्वाच्यः}
 पशुकाम इत्यत्र चित्वापदस्य कर्मनामधेयत्वं
 वाक्यभेदभयात् । तथा हि न तावदत्र गुणवि-
 शिष्टयागविधानं सम्भवति दधि मधु पयो घृतं धा-
 ना उदकं तण्डुलाः तत्संस्पृष्टं प्राजापत्यमित्यनेन
 गुणस्य विहितत्वात् तद्विशिष्टयागविध्यनुपप-
 त्तेः । यागस्य फलसम्बन्धे गुणसम्बन्धे च विधीयमा-
 ने वाक्यभेदः । तस्माच्चित्वाशब्दः कर्मनामधेयम् ।
 तथा च चित्वायागेन पशुं भावयेदिति सामानाधि-
 करण्येनान्वयात् न वाक्यभेदः । प्रकृतैष्टेरेकद्र-
 व्यत्वेन चित्वाशब्दस्य वाच्यत्वेनोपपत्तिः । अग्नि-
 होत्रं जुहोतीत्यत्राग्निहोत्रशब्दस्य कर्मनामधे-

यत्वं तत्प्रत्यशास्त्रात् । तस्य गुणस्य प्रख्यापक-
 स्य शास्त्रस्य विद्यमानत्वाद् अग्निहोत्रशब्दः
 कर्मनामधेयमिति यावत् । नन्वयं गुणविधिरे-
 व कुतो नेति चेन्न । यद्यग्नौ होत्रमस्मिन्नितिसप्त-
 मसमासमाश्रित्य होमाधारत्वेनाग्निरूपो गु-
 णो विधेयस्तदा यदाहवनीये जुहोति इत्यनेनैवा-
 ग्नेः प्राप्तत्वात्तद्विधानानर्थक्यम् । अग्नये हो-
 त्रमिति चतुर्थीसमासमाश्रित्य अग्निदेवतारूप-
 गुणोनेन विधीयते इति चेन्न । तद्देवतायाः शा-
 स्त्रान्तरेण प्राप्तत्वात् । किं तच्छास्त्रान्तरमिति चे-
 द्यदग्नये च प्रजापतये च सायं जुहोतीति के-
 चित् । अपरे त्वग्निर्ज्योतिर्ज्योतिरग्निस्वाहेतिम-
 न्नवर्ण एवाग्निरूपदेवताप्रापकः । नन्वग्नेर्मन्त्र-
 वर्णिकत्वे प्रजापतिदेवताया बाधः स्यात् मन्त्र-
 वर्णस्य चतुर्थीतो दुर्बलत्वात् यथाहुः तद्वि-
 तेन चतुर्थ्या च मन्त्रवर्णाच्च वा पुनः । देवताया
 विधिस्तत्र दुर्बलं तु ततः परमिति चेन्न । यदग्नये
 च प्रजापतये च सायं जुहोतीत्यत्र न केवलप्र-
 जापतिविधानं किं तु मन्त्रवर्णप्राप्तमग्निमनूय
 तत्समुच्चितप्रजापतेः एवं च न बाधः केवलप्र-
 जापतिविधानाभावात् । न चान्न समुच्चितोभ-
 यविधानमेव कथं नेति वाच्यम् । समुच्चितोभय-

(२५)

विधानापेक्षयान्यतः प्राप्तमग्निमनूय तत्समुच्चि-
 तप्रजापतिमात्रविधाने लाघवात् । एवं च प्रया-
 जेषु समिधादिदेवतानां समिधः समिधो अग्न-
 याज्यस्य व्यन्वित्यादिमन्त्रवर्णेभ्यः प्राप्तत्वात् स-
 मिधो यजतीत्यादिषु समिधादिशब्दः तत्प्रत्य-
 शास्त्रात्कर्मनामधेयः ॥ श्येनेनाभिचरन्यजेतेत्यत्र
 श्येनशब्दस्य कर्मनामधेयत्वं तद्व्यपदेशात् । तेन
 व्यपदेशादुपमानात्तदन्यथानुपपत्तेरिति यावत् ।
 तथा हि यद्विधेयं तस्य स्तुतिर्भवति । यद्यत्र श्ये-
 नो विधेयः स्यात्तदार्थवादैः तस्यैव स्तुतिः का-
 र्या । यथा वै श्येनो निपत्यादत्ते एवमयं द्विषन्-
 तं भ्रातृव्यं निपत्यादत्ते इत्यनेनार्थवादेन श्येनः
 स्तोतुं न शक्यः श्येनोपमानेनार्थान्तरस्तुतेः क्रि-
 यमाणत्वात् । न च श्येनोपमानत्वेन स एव स्तो-
 तुं शक्यते उपमानोपमेयभावस्य भिन्ननिष्ठत्वात् ।
 यदा तु श्येनसंज्ञको यागो विधीयते तदार्थवा-
 देन श्येनोपमानेन तस्य स्तुतिः कर्तुं शक्यतइति
 श्येनशब्दः कर्मनामधेयं तद्व्यपदेशादिति । उत्पत्ति-
 शिष्टगुणवलीयस्त्वमपि पञ्चमं नामधेयनिमित्त-
 तमिति क्व चिद् यथा वैश्वदेवेन यजतेत्यादौ ।
 अत्रोत्पत्तिशिष्टान्यादौनां वलीयस्त्वाद् वैश्वदेव-
 शब्दस्य विश्वेदेवदेवताविधायकत्वं न संभवतीति

तत्त्वोक्ति
प्रो. ७. १

कर्मनामधेयत्वम् । वस्तुतस्तु तत्प्रख्यशास्त्रादे-
वास्य कर्मनामधेयत्वं प्रकृतयागे विश्वेदेवरूपगु-
णसंप्रतिपन्नशास्त्रस्यार्थवादरूपस्यैव सत्त्वात् । य-
द्विश्वेदेवाः समयजन्त तद्वैश्वदेवस्यवैश्वदेवत्वम् ॥
पुरुषनिवर्तकं वाक्यं निषेधः निषेधकवाक्यानाम-
नर्थहेतुक्रियानिवृत्तिजनकत्वेनैवार्थवत्त्वात् । त-
था हि यथा विधिः प्रवर्तनां प्रतिपादयन् स्वप्रव-
र्तकत्वनिर्वाहार्थं विधेयस्य यागादेरिष्टसाधनत्व-
माक्षिपन् पुरुषं तत्र प्रवर्तयति तथा न कल-
ञ्जं भक्षयेदित्यादिनिषेधोपि निवर्तनं प्रतिपादयन्
स्वनिवर्तकत्वनिर्वाहार्थं निषेध्यस्य कलञ्जभक्षणस्य
परानिष्टसाधनत्वमाक्षिपन्पुरुषं ततो निवर्त-
यति । ननु निषेधवाक्यस्य कथं निवर्तनाप्रतिपा-
दकत्वमिति चेदुच्यते । न तावदन्तर्धात्वर्थस्य न-
जर्थेनान्वयः ^{नञ्जर्थेनान्वयः} अव्यवधानेपि ^{आत्वर्थस्य} तस्य प्रत्ययार्थभाव-
नोपसर्जनत्वेनोपस्थिते मन्यवान्वेति अन्यथा रा-
जपुरुषमानयेत्यादावपि राज्ञः क्रियान्वयापत्तेः ।
अतः प्रत्ययार्थस्यैव नजर्थेनान्वयः तत्रापि ना-
स्त्यातत्वांशवाच्यार्थभावनायाः ^{* = प्रत्ययार्थभावनायाः} तस्या लिङ्शब्द-
वाच्यप्रवर्तनोपसर्जनत्वेनोपस्थितेः किं तु लिङ्श-
ब्दवाच्यशब्दभावनायास्तस्याः सर्वापेक्षया प्रधा-
नत्वात् । नञश्चैवं स्वभावो यत्स्वसमन्विता नृत्त-

पदार्थविरोधिवोधकत्वम् । यथा घटो नास्तीत्यादौ
अस्तीतिसमभिव्याहृतो नञ् घटसत्त्वविरोधि-
घटासत्त्वं गमयति । तदिह लिङ्समभिव्या-
हृतो नञ् लिङर्थप्रवर्तनाविरोधिनीं निवर्तना-
मेव बोधयति । विधिवाक्यश्रवणे अयं मां प्रव-
र्तयतीतिप्रतीतिः । तस्मान्निषेधवाक्यस्थले निव-
र्तनैव वाक्यार्थः । यदा तु प्रत्ययार्थस्य तद्वान्व-
ये बाधकं तदा धात्वर्थस्यैव तद्वान्वयः । तच्च बा-
धकं द्विविधम् । तस्य व्रतमित्युपक्रमो विकल्पप्र-
सत्तिश्च । तत्राद्यं नेचेतोद्यन्तमादित्यमित्यादौ त-
स्य व्रतमित्युपक्रमस्य तद्वाक्यपाठात् । तथा चाञ्च-
पर्युदासाश्रयणम् । तयो हि व्रतशब्दस्य कर्तव्यार्थे
रूढत्वात्तस्य व्रतमित्यत्र स्नातकस्य व्रतानां क-
र्तव्यत्वेनोपक्रमात् । किं तत्कर्तव्यमित्याकाङ्क्षायां
नेचेतोद्यन्तमादित्यमित्यादिना कर्तव्यार्थ एव प्र-
तिपादनीयः अन्यथा पूर्वोर्त्तैवाक्ययोरेकवाक्यत्वं
न स्यात् । तथा च नञर्थेन न प्रत्ययार्थान्वयः क-
र्तव्यार्थानवबोधात् । विध्यर्थप्रवर्तनाविरोधिनिवर्त-
नाया एव तादृशनञा बोधानात् तस्माच्च कर्त-
व्यार्थत्वाभावात् । तस्मान्नेचेतेत्यत्र नञा धात्वर्थ-
विरोध्यनीक्षणसंकल्प एव लक्षणया प्रतिपाद्यते
तस्य कर्तव्यत्वसंभवात् । आदित्यविषयकानौक्षण-
* तस्य व्रतमिति पूर्ववाक्येनानुष्ठेयं किंचिद्वाधतेनेचेते
तु नरेणानुविधेयमस्तीति पक्षे तथैव बोधः ।

संकल्पेन भावयेदिति वाक्यार्थः । तत्र भाव्याका-
 ङ्गायामेतावता हैनसा विमुक्तो भवतीति वाक्य-
 शेषावगतः पापक्षयो भाव्यतयान्वेति । एवं च पू-
 र्वोत्तरयोरेकवाक्यत्वं निर्वह्येव । न चान्न धात्वर्थ-
 विरोधिनः पदार्थान्तरस्यापि संभवात्कथमनीक्षण-
 संल्पस्यैव भावनान्वय इति वाच्यम् । तस्य कर्त-
 व्यर्ताभावेन प्रकृते भावनान्वयायोग्यत्वात् । द्विती-
 यं यजतिषु ये यजामहं करोति नानुयाजेषु इत्या-
 दौ । अत्र विकल्पप्रसक्तौ च पर्युदासाश्रयणात् । त-
 था हि यद्यत्र वाक्ये नञर्थे प्रत्ययार्थान्वयः स्यात्त-
 दानुयाजेषु ये यजामहं इति मन्त्रस्य प्रतिषेधः स्या-
 त् अनुयाजेषु ये यजामहं न कुर्यादिति । स च प्रा-
 म्निपूर्वकश्च प्राप्तस्यैव प्रतिषेधात् प्राप्तिश्च यजति-
 षु ये यजामहं करोतीति शास्त्रादेव वाच्या शास्त्र-
 प्राप्तस्य च प्रतिषेधे विकल्प एव न तु बाधः प्रा-
 म्निमूलरागस्यैव तन्मूलशास्त्रस्य शास्त्रान्तरेण बा-
 धायोगात् । न च पदे जुहोतीति विशेषशास्त्रेणा-
 हवनीये जुहोतीति शास्त्रस्यैव नानुयाजेष्वित्यनेन
 यजतिषु ये यजामहं करोतीत्यस्य बाधः स्यादिति-
 वाच्यम् । परस्परनिरपेक्षयोरेव शास्त्रयोर्बाध्यबा-
 धकभावात् पदशास्त्रस्य हि स्वार्थविधानार्थमा-
 हवनीयशास्त्रस्यानपेक्षणान्निरपेक्षत्वं, प्रकृते तु

निषेधशास्त्रस्य निषेध्यप्रसक्त्यर्थं यजतिषु येयजामहं इत्यस्यापेक्षणा न निरपेक्षत्वम् । तस्माच्छास्त्र-
विहितस्य शास्त्रान्तरेण प्रतिषेधे विकल्प एव । स
च न युक्तः विकल्पे शास्त्रस्य पात्रिकाप्रामाण्य-
संपातात् । न हि अनुयाजेषु येयजामहमित्यस्या-
नुष्ठानेनानुयाजेष्वित्यस्य प्रामाण्यं संभवति त्री-
हियागानुष्ठाने यवशास्त्रस्येव हिरदृष्टकल्पना च
स्यात् विधिप्रतिषेधयोरपि पुरुषार्थत्वात् । अतो
नात्र प्रतिषेधाश्रयणं किं तु नञोनुयाजसंबन्धमा-
त्रित्यपर्युदासस्यैवेत्यं चानुयाजव्यतिरिक्तेषु यजतिषु
येयजामहमितिसम्बन्धं कुर्यादिति वाक्यार्थबोधः । न-
ञोनुयाजव्यतिरिक्ते लाजगिकत्वात् । एवं च न
विकल्पः । अत्र च वाक्ये येयजामहं इति न वि-
धीयते यजतिषु येयजामहमित्यनेनैव च प्राप्त-
त्वात् किं तु सामान्यशास्त्रप्राप्तयेयजामहं इत्यनु-
वादेन तस्यानुयाजव्यतिरिक्तविषयत्वं विधीयते ।
यद्यजतिषु येयजामहं करोतीति तदनुयाजव्यति-
रिक्तेष्वेवेति । नन्वेवं सामान्यशास्त्रप्राप्तस्य विशेषे
संकोचनरूपादुपसंहारात्पर्युर्दस्य भेदो न स्या-
दिति चेन्न । उपसंहारो हि तन्मात्रसंकोचार्थः । य-
था पुरोडाशं चतुर्धा करोतीति सामान्यप्राप्तश्चतु-
र्धाकरणमाग्नेयं चतुर्धा करोतीति विशेषादाग्ने-

यपु^रडाशमात्रे संकोच्यते । पर्युदासस्तु तदन्यमा-
 न्नसंकोचार्थः इति ततो भेदात् । कुत्र चिद्विक-
 ल्पप्रसक्तावप्यनन्यगत्या प्रतिषेधाश्रयणम् । य-
 था चातिरात्रे षोडशिनं गृह्णातीत्यादौ । अत्र
 हि अतिरात्रे षोडशिनं गृह्णातीति शास्त्रप्राप्त-
 षोडशिग्रहणस्य निषेधाद् विकल्पप्रसक्तावपि न
 पर्युदासाश्रयणमसंभवात् । तथा हि यद्यत्र षोड-
 शिपदार्थेन नञर्थान्वयस्तदातिरात्रे षोडशिव्य-
 तिरिक्तं गृह्णातीतिवाक्यार्थबोधः स्यात् स च
 न संभवति । अतिरात्रे षोडशिनं गृह्णातीति
 प्रत्यक्षविधिविरोधात् । यदि चातिरात्रपदार्थेना-
 न्वयस्तदातिरात्रव्यतिरिक्ते षोडशिनं गृह्णाती-
 तिवाक्यार्थबोधः स्यात्सोपि न संभवति तद्विधि-
 विरोधात् । अतोत्रानन्यगत्या शास्त्रप्राप्तषोडशि-
 ग्रहणस्यैव निषेधः । न च विकल्पप्रसक्तिस्तस्याप्य-
 पेक्षणीयत्वात् । इयांस्तु विशेषः । यद्विकल्पादेक-
 प्रतिषेधेपि प्रतिषिध्यमानस्य नानर्थहेतुत्वं विधि-
 निषेधोभयस्यापि क्रत्वर्थत्वात् । यत्र तु न विक-
 ल्पः प्राप्तिश्च रागत एव प्रतिषेधश्च पुरुषार्थः तत्र
 प्रतिषिध्यमानस्यानर्थहेतुत्वम् । यथा न कलञ्जं
 भक्षयेदित्यादौ कलञ्जभक्षणादेः । तत्र भक्षणनि-
 षेधस्यैव पुरुषार्थत्वात् । न च तेन दौर्धितो न

(३१)

ददाति न जुहोतीत्यादौ शास्त्रप्राप्तदानहोमा-
 दीनां निषेधाद्विकल्पापत्तिरितिवाच्याम् । स्वतः-
 पुरुषार्थभूतदानहोमादीनां निषेधस्य पुरुषार्थ-
 त्वाभावेपि निषिध्यमानस्य क्रत्वन्नर्थहेतुत्वात् ।
 यथा ऋतौ स्वस्त्रीगमनादेः । तन्निषेधस्य क्रत्वर्थ-
 त्वेन तस्य क्रतुवैगुण्यसंपादकत्वात् ॥ प्राशस्त्यनि-
 न्दान्यतरपरं वाक्यमर्थवादः ॥ तस्य च लक्षणया-
 प्रयोजनवदर्थपर्यवसानम् । तथा हि अर्थवाद-
 वाक्यं हि स्वार्थप्रतिपादने प्रयोजनाभावाद्विधे-
 यनिषेध्ययोः प्राशस्त्यनिन्दितत्वे लक्षणया प्रति-
 पादयति । स्वार्थमात्रपरत्वे अनर्थक्यप्रसङ्गादा-
 स्मायस्य क्रियार्थत्वात् । नचेष्टापत्तिः । स्वाध्यायो-
 ध्येतव्य इति अध्ययनविधिना सकलवेदाध्ययनं
 कर्तव्यमिति बोधयता सर्ववेदस्य प्रयोजनवदर्थ-
 पर्यवसायित्वं सूचयतोपात्तत्वेनानर्थक्यानुपपत्तेः ।
 स हि द्विविधः । विधिशेषो निषेधशेषश्चेति । तच्च
 वायव्यं श्वेतमालभेत भूतिकाम इत्यादिविधिशे-
 षस्य वायुर्वै क्षेपिष्ठा देवतेत्यादौविधेयार्थप्राशस्त्य-
 बोधनतयार्थवत्त्वम् । बर्हिषि रजतं न देयमित्या-
 दिनिषेधशेषस्य सोरोदीद्यद रोदीत्तद्द्रव्यं रु-
 द्रत्वमित्यादेर्निषेधस्य निन्दितत्वबोधकतयार्थव-
 त्वम् । न च प्राशस्त्यादिवोधस्य निष्प्रयोजनत्वे-

(३२)

न नार्थवादस्यार्थवत्त्वमिति वाच्यम् । आलस्या-
दिवशादप्रवर्तमानस्य पुंसः प्रवृत्त्यादिजनकत्वेन
तद्विरोधस्योपयोगात् । स पुनस्त्रिधा । तदुक्तं
विरोधे गुणवादः स्यादनुवादोवधारिते । भूता-
र्थवादस्तद्वानादर्थवादस्त्रिधा मत इति ॥ अस्या-
र्थः । प्रमाणान्तरविरोधे सत्यर्थवादो गुणवादः ।
यथा आदित्यो यूप इत्यादि । यूपे आदित्याभेद-
स्य प्रत्यक्षबाधितत्वादादित्यवदुज्ज्वलत्वरूपगुणो-
नेन लक्षणया प्रतिपाद्यते । प्रमाणान्तरावगतार्थ-
बोधकोनुवादः । यथा अग्निर्हिमस्य भेषजम्
इत्यत्र हिमविरोधित्वस्याग्नौ प्रत्यक्षावगतत्वा-
त् । प्रमाणान्तरविरोधतत्प्राप्तिरहितार्थबोधको-
वादो भूतार्थवादः । यथेन्द्रो वृत्राय वज्रमुदयच्छ-
दित्यादि । एवं च यजेत स्वर्गकाम इत्यादिनिखि-
लवेदस्य साक्षात्परम्परया वा यागादिधर्मप्रतिपा-
दकत्वं सिद्धम् । सोयं धर्मो यदुद्दिश्यविहितदु-
शेन क्रियमाणस्तद्देतुः । ईश्वरार्पणबुद्ध्या क्रियमा-
णस्तु निःश्रेयसहेतुः । न च तदर्पणबुद्धानुष्ठाने
प्रमाणाभावः । यत्करोषि यदश्नासि यज्जुहोषि-
ददासि यत् । यत्तपस्यसि कौन्तेय तत्कुरुष्व म-
ददर्पणमिति भगवद्गीतास्मृतेरेव प्रमाणाभावात् ।

प्रथमाध्यायसप्ततीयपादे

स्मृतिपादइत्येवंप्रसिद्धे+ (३३)

स्मृतिचरणे तत्प्रामाण्यस्य श्रुतिमूलकत्वेन व्यव-
स्थापनादिति शिवम् ॥

बालानां सुखबोधाय भास्करेण सुमेधसा ।


रचितोयं समासेन जैमिनीयार्थसंग्रहः ॥

इति श्रीमहोपाध्यायलौगाक्षिभास्करविरचितं
पूर्वश्रीमांसार्थसंग्रहनाम्नकं प्रकरणम् ॥

॥ श्रीमद्गुरुवरचरणारविन्दार्पणमस्तु ॥


❖:—❖:❖:—❖:

कदाचनस्तरीरसिनेन्द्रसञ्चिदाशुवे यथाऋग्भेदी भोऽन्द्रकदाचि
 पिष्वातको न भवसि किन्वाहुतिं दत्तवते यजमानाय प्रीयसे तस्मात् एवम
 स्वर्गफलिकाया ग करिण का प्रयाजादीति कर्तव्यताकायाऽर्थीम
 तादृशार्थीभावनाफलिकालिङ्गज्ञानकरिण काऽर्थवादस्ताप्यप्राश
 तिकर्तव्यताकाशाब्दीभावना स्वर्गकामेयजेतेति वाक्यस्य शाब्दे



साङ्ख्यतत्त्वकौमुदी ।

ईश्वरकृष्णकृतकारिकाव्याख्या
षष्ठदर्शनेटीकाकृष्णस्यतिमिश्र
विरचिता ।



कलिकातानगरे

श्रीशुतभुवनचन्द्रवसाकसंस्थापित संवाद

ज्ञानरत्नाकरयन्त्रे तद्द्वारैव,

सुद्रितः प्रकाशितश्च ।

निमतलाघाट इष्टीट ८ नखर भवन ।

इंराजी १८७७ ।

विज्ञापनम् ।

कलिकाताराजधान्यां श्रीयुतवावुभवनचन्द्रवसाक संस्थापित
संवादज्ञानरत्नाकराख्ययन्त्रे तद्द्वारैवदेवनागराक्षरे
सुद्वितपुस्तक विवरणम् ।

निमतलाघाटघोष्ट संख्यक भवन ।

संस्कृतम् ।

वैद्यशास्त्र ।

सुक्तावलि ॥)

परिभाषा प्रदीप ॥)

सटीक द्रव्यगुण १)

चक्रदत्त २)

शार्ङ्गधर १)

चरक संहिता १म खण्ड

हृदये ८म खण्ड पर्यन्त ५)

वाग्भट्ट सूत्रस्थान १)

निदान सटीक ३)

भैषज्यरत्नावलि

सम्पूर्ण ५)

सुश्रुत सम्पूर्ण ३॥)

प्रयोगचिन्तामणि १ खण्ड ॥)

लोलिम्बराज १)

सांख्य ।

सांख्यतत्त्वकौमुदी ॥)

ज्योतिष् ।

सूर्यासिद्धान्त १॥)

न्याय ।

खण्डनखण्डखाद्य २)

शब्दशक्तिप्रकाशिका १)

तत्त्वचिन्तामणि २)

भाषापरिच्छेद १२)

कुसुमाञ्जलि १)

तत्त्वोपस्कार २)

छन्दशास्त्र ।

छन्दमञ्जरो १)

पिङ्गल १॥)

अलङ्कार

साहित्यदर्पण १)

चन्द्रालोक २)

तत्त्वकौमुदी ।



अजामेकां लोहितशुक्लकणां
वह्नीः प्रजाः खजमानां नमामः ।
अजा ये तां जुषमाणां भजन्ते
जहत्येनां भुक्तभोगां बुभुक्षान् ॥ १ ॥

कपिलाय महासुनये सुनये शिष्याय तस्य चासुरये ।
पञ्चशिखाय तयेश्वरकृष्णायैतान् नमस्यामः ॥

इह खलु प्रतिपिस्त्रितमर्थं प्रतिपादयन् प्रतिपाद-
यिताऽवधेयवचनोभवति प्रेक्षावताम्, अप्रतिपिस्त्रितन्तु
प्रतिपादयन्नायं लौकिको नापि परीक्षक इति प्रेक्षा-
वङ्गिरन्मन्तवदुपेक्ष्येत । स चैषां प्रतिपिस्त्रितोऽर्थो यो
ज्ञातः सन् परमपुरुषार्थाय कल्पत इति प्रारिक्षितशास्त्र-
विषयज्ञानस्य परमपुरुषार्थसाधनहेतुत्वान्तद्विषयजिज्ञा-
सामवतारयति ।

दुःखत्रयाभिघाताज्जिज्ञासा तदवघातके हेतौ ।
दृष्टे सापार्था चेन्नैकान्तात्यन्ततोऽभावात् ॥ १ ॥

एवं हि शास्त्रविषयो न जिज्ञास्येत यदि दुःखं नाम
जगति न स्यात्, सद्वा न जिह्वासितं, जिह्वासितं वाच्यश-

क्यसमुच्छेदम्, अशक्यसमुच्छेदता च द्वेधा दुःखस्य नित्य-
 त्वाद्वा तदुच्छेदोपायापरिज्ञानाद्वा, शक्यसमुच्छेदत्वेऽपि च
 शास्त्रविषयस्य ज्ञानस्यानुपायत्वाद्वा सुकरस्योपायान्तरस्य
 सङ्गात्वाद्वा । तत्र न तावत् दुःखं नास्ति, नाप्यजिहासित-
 मित्यत उक्तं दुःखत्रयाभिघातादिति । दुःखानां त्रयं
 दुःखत्रयं तत् खलु आध्यात्मिकमाधिभौतिकमाधिदै-
 विकञ्च तत्राध्यात्मिकं द्विविधं शारीरं मानसञ्च । शारीरं
 वातपित्तश्लेष्मणां वैषम्यनिमित्तं, मानसं कामक्रोधलोभ-
 मोहभयैर्ष्याविषादविषयविशेषादर्शननिबन्धनम् । सर्वं
 चैतदान्तरोपायसाध्यत्वादाध्यात्मिकं दुःखम् । बाह्यो-
 पायसाध्यञ्च दुःखं द्वेधा आधिभौतिकमाधिदैविकञ्च तत्रा-
 धिभौतिकं मातृषपशुपक्षिसरीसृपस्थावरनिमित्तम् । आ-
 धिदैविकं यक्षराक्षसविनायकग्रहावेशनिबन्धनम् । तदे-
 तत् प्रत्यालवेदनीयं दुःखं रजःपरिणामभेदो न शक्यते
 प्रत्याख्यातुम् । तदनेन दुःखत्रिकेयान्तःकरणवर्तिना
 चेतनाशक्तेः प्रतिकूलतयाभिसम्बन्धोऽभिघात इति । एता-
 वता प्रतिकूलवेदनीयत्वं जिहासाहेतुरक्तः । यद्यपि न
 खनिरुध्यते दुःखं तथापि तदभिभवः शक्यः कर्तुंमि-
 त्युपरिष्ठान्निवेदयिष्यते । तस्मादुपपन्नं तदवस्थातके हेता-
 विति । तस्य दुःखत्रयस्यावघातकसद्वघातक उपसर्जन-
 स्यापि बुद्ध्या समालोक्य तदा परमर्शः । अवघातकञ्च
 हेतुः शास्त्रप्रतिपाद्यो नान्य इत्याशयः ।

यत्ताशङ्कते दृष्टे सापार्था चेदिति । अयमर्थः

असु दुःखत्रयं, जिज्ञासितञ्च तद्भवतु, भवतु च तत्
 शक्यहानं, सहताञ्च शास्त्रगम्य उपायस्तदुच्छेत्तुम्, तथा-
 प्यत्र प्रेक्षावतां न युक्ता जिज्ञासा दृष्टस्यैवोपायस्य तदु-
 च्छेदकस्य सुकरस्य विद्यमानत्वात् । तथा च लौकिका-
 नामाभासकः अर्के (क्वे) चेन्माधु विन्देत किमर्थं पर्वतं
 व्रजेत् । दृष्ट्यार्थस्य संसिद्धौ को विद्वान् यत्नमाचरेदिति ।
 सन्ति चोपायाः शतशः शारीरदुःखप्रतीकारायेषत्कराः
 भिषजां वरैरुपदिष्टाः, मानसस्यापि सन्तापस्य प्रती-
 काराय मनोज्ञस्त्रीपानभोजनविलेपनवस्त्रालङ्कारादिवि-
 षयप्राप्तिरुपायः सुकरः एवमाधिभौतिकदुःखस्य नीति-
 शास्त्राभ्यासकुशलतानिरत्ययस्यानाध्यासनादिः प्रतीकार-
 हेतुरीषत्करः । तथाधिदैविकस्यापि दुःखस्य मणिमन्त्रौ-
 षधाद्युपयोगः सुकरः प्रतीकारोपाय इति ।

निराकरोति नेति कुतः, एकान्तात्यन्ततोऽभावात्
 एकान्तो दुःखनिवृत्तेरवश्यम्भावः अत्यन्तोनिवृत्तस्य दुः-
 खस्य पुनरुत्पादस्तयोरेकान्तात्यन्तयोरभावः, एकान्ता-
 त्यन्ततोऽभाव इति । षष्ठीस्थाने सार्वविभक्तिकस्तसिन् ।
 एतदुक्तं भवति यथा विधिरसायनादिकामिनीनीतिशा-
 स्त्राभ्यासमन्त्राद्युपयोगेऽपि तस्य तस्याध्यात्मिकादेर्दुःखस्य
 निवृत्तेरदर्शनादनैकान्तिकत्वं, निवृत्तस्यापि पुनरुत्पत्ति-
 दर्शनादनात्यन्तिकत्वमिति सुकरोऽप्यैकान्तिकात्यन्तिकदुःख
 निवृत्तेर्न दृष्ट उपाय इति न अपार्था जिज्ञासे-
 त्यर्थः । यद्यपि दुःखममङ्गलं तथापि तत्परीहारार्थत्वेन

तदवघातो मङ्गलमेवेति युक्तं शास्त्रादौ तत्कीर्तन-
मिति ॥ १ ॥

स्यादेतत् मा भूदृष्ट उपायो, वैदिकसु ज्योतिष्टोमादिः
तद्वत्संबन्धरपर्यन्तः कर्म्यकलापस्तापत्रयमेकान्तमत्यन्तश्चापने-
ष्यन्ति, श्रूयते हि “स्वर्गकामोयजेतेति,” स्वर्गश्च “यन्त्र
दुःखेन खलित्वा न च ग्रस्तं मनन्तरम् । अभिलाषोपनीतञ्च
तत् सुखं स्वःपदास्पदमिति” दुःखविरोधी सुखविशेषः ।
स च स्वर्गः स्वसत्तया समूलघातमवहन्ति दुःखं, न चैष
क्षयी तथा हि श्रूयते “अपाम सोमममृता अभूमेति”
तदपक्षये कुतोऽस्यामृतत्वसम्भवः । तस्माद्वैदिकस्योपायस्य
तापत्रयप्रतीकारहेतोर्मुञ्चनीयमाहोरात्रमाससंबन्धरादि-
निर्वर्त्तनीयतयानेकजन्मपरम्परायाससम्पादनीयाह विवे-
कज्ञानादोषत्वरत्वात् पुनरप्यपार्था जिज्ञासा इत्या-
शङ्कयाह ।

दृष्टवदानुश्रविकः स ह्यविशुद्धिज्ञयातिशययुक्तः ।

तद्विपरीतः श्रेयान् व्यक्ताव्यक्तज्ञविज्ञानात् ॥ २ ॥

एवंपाठादनुश्रूयते इत्यनुश्रवो वेदः एतदुक्तं भवति
श्रूयत एव परं नतु केनचित् क्रियत इति तत्र भवः
आनुश्रविक इति तत्र प्राप्तो ज्ञात इति यावत् आनुश्रवि-
कोऽपि कर्म्यकलापो दृष्टेन तुल्यो वर्त्तत इति ऐकान्तिका-
त्यन्तिकदुःखप्रतीकारानुपायत्वसोभयत्रापि तुल्यत्वात् ।
यद्यपि आनुश्रविक इति सामान्येनाभिहितं तथापि

कर्म्यकलापाभिप्रायो द्रष्टव्यः विवेकज्ञानस्याप्यानुभविक-
त्वात् तथाच श्रुयते “आत्मा वा अरे ज्ञातव्यः” प्रकृतितो
विवेक्तव्यः “न स पुनरावर्त्तते” इति । अस्यां प्रति-
ज्ञायां हेतुमाह स ह्यविशुद्धिचयातिशययुक्तः अविशुद्धिः
सोमादियागस्य पशुबीजादिवधसाधनता यथाह स्व
भगवान् पञ्चशिखाचार्यः “स्वल्पसङ्करः सपरिहारः
सप्रत्यवमर्ष” इति । स्वल्पसङ्करः ज्योतिष्टोमादि जन्मनः
प्रधानापूर्वस्य स्वल्पेन पशुहिंसादिजन्मानानर्थहेतुना अपू-
र्वेण सङ्करः सपरिहारः क्रियतापि प्रायश्चित्तेन परिहर्त्तुं
शक्यः । अथ प्रमादतः प्रायश्चित्तमपि नाचरितं प्रधान-
कर्म्यविपाकसमये च पच्यते तथापि यावदसावनर्थं सृष्टे
तावत् सप्रत्यवमर्षः प्रत्यवमर्षेण सहिष्णुतया सह वर्त्तत
इति लब्धन्ते हि पुण्यसम्भारोपनीतस्वर्गसुधामहाह्लादाव-
गाहिनः कुशलाः पापमात्रोपपादितां दुःखवर्त्तिक-
णिकाम् ।

न च “मा हिंस्यात् सर्वाभूतानीति” सामान्यशास्त्रं
विशेषशास्त्रेण “अग्नीषोमीयं पशुमालभेतेत्यनेन” बाध्यत
इति युक्तं विरोधाभावात् विरोधे हि वलीयसा दुर्बलं
बाध्यते । नचेहास्ति कश्चित् विरोधः भिन्नविषयत्वात् ।
तथा हि “मा हिंस्यादिति” निषेधेन हिंसाया अनर्थ-
हेतुभावो ज्ञाप्यते न त्वक्रत्वर्थत्वमपि “अग्नीषोमीयं
पशुमालभेते”त्यनेनतु पशुहिंसायाः क्रत्वर्थत्वमुच्यते न
त्वनर्थहेतुत्वाभावस्तथा सति वाक्यभेदप्रसङ्गात् न चानर्थ-

हेतुत्वक्रतूपकारकत्वयोः कश्चिदस्ति विरोधः । हिंसा हि
 पुरुषस्य दोषमावच्छति क्रतोश्चोपकरिष्यति । जंयातिश्चौ
 च फलगतावप्युपाये उपचरितौ क्षयित्वञ्च स्वर्गादेः सत्त्वे
 सति कार्यत्वादनुमितमिति । ज्योतिष्टोमादयः स्वर्गमा-
 तस्य साधनं, वाजपेयादयस्तु स्वाराज्यस्येत्यतिशयपुत्त्वम् ।
 परसम्पदुत्कर्षो हीनसम्पदं पुरुषं दुःखाकरोतीति ।
 “अपाम सोमममृता अभूमेति” चादृतत्वाभिधानं चिर-
 स्यमानमुपलक्षयति यदाहुः “आभूतसंभवं स्थान-
 ममृतत्वं हि भाष्यत” इति अतएव च श्रुतिः “न कर्मणा
 न प्रजया न धनेन त्यागेन नैके अमृतत्वमानशुः” ।
 “परेण माकं निहितं गुहायां विस्त्राजते यद्यतयो
 विशन्ति” । तथा, “कर्मणा मृत्युमृषयो निषेदुः प्रजावन्तो
 द्विषणमोहमानाः” । तथा, “परे ऋषयोमनीषिणः
 परं कर्मस्योऽमृतत्वमानशु” रिति । तदेतत्सर्वमभिप्रेत्याह
 तद्विपरीतः श्रेयान् तस्मादाशुश्रविकादुःखावघातकादुपा-
 यात् सोमादेरविशुद्धादनित्यसातिशयफलाद्विपरीतो-
 विशुद्धो हिंसादिसङ्कराभाव नित्यनिरतिशयफलोऽसङ्ग-
 पुनरावृत्तिश्रुतेः । नच कार्यत्वेनानित्यता फलस्य युक्ता
 भावकार्यस्य तथात्वात् दुःखप्रध्वंसस्य तु कार्यस्यापि
 तद्वैपरीत्यात् । नच दुःखान्तरोत्पादः कारणाप्रवृत्तौ
 कार्यानुत्पादात् विवेकज्ञानोपजननपर्यन्तत्वाच्च कारण-
 प्रवृत्तेः एतच्चोपरिष्ठादुपपादयिष्यते । अक्षरार्थसु तस्मा-
 दाशुश्रविकादुःखावघातकाद्वैतोर्विपरीतः सत्वपुरुषान्यता-

प्रत्ययः तत्साक्षात्कारोदुःखावघातकोहेतुः अतएव अयान्
 आनुश्रविको हि वेदविहितत्वान्मात्रया दुःखावघातकत्वाच्च
 प्रशस्यः सत्वपुरुषान्यताप्रत्ययोऽपि प्रशस्यः तदनयोः प्रश-
 स्ययोर्मध्ये सत्व पुरुषान्यता प्रत्ययः अयान् । कुतः पुन-
 रस्योत्पत्तिरित्यत उक्तं व्यक्ताव्यक्तज्ञविज्ञानात् व्यक्तज्ञा-
 व्यक्तज्ञश्च व्यक्ताव्यक्तज्ञाः तेषां विज्ञानं विवेकेन ज्ञानम् ।
 व्यक्तज्ञानपूर्वकमव्यक्तस्य तत्कारणस्य ज्ञानं तयोश्च पारार्थ्यं
 नास्मा परो ज्ञायतइति ज्ञानक्रमेणाभिधानम् । एतदुक्त-
 म्भवति श्रुतिस्मृतीतिहासपुराणेष्वव्यक्तादीन् विवेकेन श्रुत्वा
 शास्त्रयुक्त्या च व्यवस्थाप्यदीर्घकालादनैरन्तर्यसत्कार-
 सेविताद्वयत्वात् सावनामयाद्विज्ञानमिति तथाच वक्ष्यति
 “एवं तत्त्वाभ्यासान्नास्ति न मे नाहमित्यपरिशेषम् । अवि-
 पर्ययाद्विशुद्धं केवलसुत्यद्यते ज्ञान” मिति ॥ २ ॥

तदेवं प्रेक्षावदपेक्षितार्थत्वेन शास्त्रारम्भं समाधाय
 शास्त्रमारभमाणः श्रोतृबुद्धिसमवधानाय तदर्थं संक्षेपतः-
 प्रतिजानीते ।

मूलप्रकृतिरविकृतिर्महदाद्याः प्रकृतिर्विकृतयः सप्त
 षोडशकस्तुविकारो न प्रकृतिर्न विकृतिः पुरुषः ॥ ३ ॥

संक्षेपतो हि शास्त्रार्थस्य चतस्रोविधाः कश्चिदर्थः
 प्रकृतिरेव, कश्चिदर्थो विकृतिरेव कश्चित् प्रकृतिविकृतिरेव,
 कश्चिद्व्युभयरूप इति । तत्र का प्रकृतिरेवेत्यत उक्तम्
 मूलप्रकृतिरविकृतिरिति प्रकरोतीति प्रकृतिः प्रधानं सत्व-

रजसमसां साध्यावस्था सा अविज्ञतिः प्रकृतिरेवेत्यर्थः
 कक्षादित्यत उक्तम् मूलेति मूलञ्चासौ प्रकृतिश्चेति मूल-
 प्रकृतिः विश्वस्य कार्यसंघातस्य सा मूलं नत्वस्या मूलान्तर-
 मस्ति अनवस्थाप्रसङ्गात् य चानवस्थायां प्रमाणमस्तीति
 भावः । कतमाः पुनः प्रकृतिविज्ञतयः कियत्यचेत्यत उक्तम्
 महादाद्याः प्रकृतिविज्ञतयः सप्तेति ॥ प्रकृतयश्च ता वि-
 ज्ञतयश्च ता इति । तथाहि महत्तत्त्वमहङ्कारस्य प्रकृति-
 विज्ञतिश्च मूलप्रकृतेः, एवमहङ्कारतत्त्वं तन्मान्त्राणामि-
 न्द्रियाणाञ्च प्रकृतिर्विज्ञतिश्च महतः । एवं पञ्चतन्मान्त्राणि
 भूतानामाकाशादीनां प्रकृतयोविज्ञतयश्चाहङ्कारस्य । अथ
 का विज्ञतिरेव कियती चेत्यत उक्तं षोडशकस्य विकार इति
 षोडशसंख्यापरिमितोगणः षोडशकः तुशब्दोऽवधारणे
 भिन्नक्रमश्च पञ्च महाभूतान्येकादशेन्द्रियाणि चेति षोड-
 शको गणो विकार एव न प्रकृतिरिति । यद्यपि च पृथि-
 व्यादीनामपि गोघटवृक्षादयो विकाराः एवं तद्विकारभे-
 दानां दध्यङ्कुरादयस्तथापि गवादयो बीजादयो वा न
 पृथिव्यादित्यस्तत्त्वान्तरं तत्त्वान्तरोपादानत्वञ्च प्रकृतित्व-
 मिहाभिप्रेतमिति न दोषः सर्वेषां गोघटादीनां स्थूलते-
 न्द्रियग्राह्यता च समेति न तत्त्वान्तरत्वम् । अद्भुतमयरूप-
 सुक्तं तदाह न प्रकृतिर्न विज्ञतिः पुरुष इति एतच्च सर्व-
 सुपरिष्ठादुपपादयिष्यते ॥ ३ ॥

तमिममर्थं प्रामाणिकं कर्तुमभिमतः प्रमाणभेदा

लक्षणीयाः न च सामान्यलक्षणमन्तरेण शक्यं विशेषलक्षणं
कर्त्तुमिति प्रमाणसामान्यं तावन्नक्षयति ।

दृष्टमनुमानमाप्तवचनं च सर्वप्रमाणसिद्धत्वात् ।

त्रिविधसामान्यमिष्टमेयसिद्धिः प्रमाणाद्वि ॥४॥

अतः च प्रमाणमिति सामान्यया लक्ष्यपरं तन्निर्वच-
नञ्च लक्षणम् प्रमीयतेऽनेनेति निर्वचनात् प्रमां प्रति
करणत्वं गम्यते । असन्दिग्धाविपरीतानधिगतविषया
चित्तवृत्तिर्बोधश्च फलं प्रमा तत्साधनसामान्यमिति । एतेन
संशयविपर्ययस्युत्तिसाधनेषु प्रमाणेषु न प्रसङ्गः । संख्या
विप्रतिपत्तिं निराकारोति त्रिविधमिति तिस्रो विधा अस्य
प्रमाणसामान्यस्य त्रिविधमिति न न्यूनं नाप्यधिकमित्यर्थः ।
विशेषलक्षणानन्तरञ्चैतदुपपादयिष्यामः । कतमाः पुनस्त-
विधा इत्यत आह दृष्टमनुमानमाप्तवचनं चेति एतच्च
लौकिकप्रमाणाभिप्रायम् लोकव्युत्पादनार्थत्वाच्छास्त्रस्य तस्यै-
वात्राधिकारात् । आर्षन्तु विज्ञानं योगिनामूर्ध्वस्रोतसां न
लोकव्युत्पादनायालमिति सदपिनाभिहितमनधिकारात् ।
स्यादेतत् मा भून्नूपनम्, अधिकन्तुकल्पान्न भवति, संज्ञिरन्ते
हि वादिन उपमानादीन्यपि प्रमाणानीत्यत आह सर्व-
प्रमाणसिद्धत्वादिति एष्वेव दृष्टानुमानाप्तवचनेषु सर्वेषां
प्रमाणानां सिद्धत्वादान्तर्भावादित्यर्थः । एतच्चोपपादयि-
ष्यामइत्युक्तम् । अथ प्रमेयव्युत्पादनाय प्रवृत्तं शास्त्रं कक्षात्
प्रमाणं सामान्यतोविशेषतश्च लक्षयतीत्यत आह प्रमेयसिद्धिः

प्रमाणाद्धीति सिद्धिः प्रतीतिः । वेयमार्या अर्थक्रमानु-
रोधेन पाटक्रममनादृत्यैवं व्याख्याता ॥ ४ ॥

सम्प्रति प्रमाणविशेषलक्षणावसरे प्रत्यक्षस्य प्रमाणेषु
ज्येष्ठत्वात्तदधीनत्वाच्चानुमानादीनां सर्वत्रादिनामविप्रप-
त्तेश्च तदेव तावत्प्रचयति ।

प्रतिविषयाध्यवसायोदृष्टं त्रिविधमनुमानमाख्यातम्
तस्मिन्लिङ्गिपूर्वकमाप्त्युतिराप्तवचनन्तु ॥ ५ ॥

अत्र दृष्टमिति लक्ष्यनिर्देशः परिशिष्टन्तु - लक्षणां
समानासमानजातीयव्यवच्छेदोलक्षणार्थः । अवयवार्थस्तु
विविधान्ति विषयिणमनुब्रूयन्ति स्वेन रूपेण निरूपणीयं
कुर्वन्तीति यावत् विषयाः पृथिव्यादयः सुखादयश्चक्ष्मा-
दादीनामविषयाश्च तन्मात्रलक्षणा योगिनामूर्ध्वोत्तसाश्च
विषयाः विषयं विषयं प्रति वर्त्तते इति प्रतिविषयमिन्द्रियं
वृत्तिश्च सन्निकर्षः अर्थसन्निकृष्टमिन्द्रियमित्यर्थः तस्मिन्
ध्यवसायसादाश्रितइत्यर्थः अध्यवसायश्च बुद्धिव्यापारो
ज्ञानम् । उपान्तविषयाणामिन्द्रियाणां वृत्तौ सत्यां बुद्धे-
रसमोऽभिभवे सति यः सत्वसमुद्रेकः सोऽध्यवसायइति
वृत्तिरिति ज्ञानमिति चाख्यायते इदं तावत् प्रमाणम् ।
अनेन यच्चेतनाशक्तेरनुग्रहस्तत् फलं प्रमाबोधः ।
बुद्धितत्त्वं हि प्राकृतत्वादचेतनमिति तदीयोऽध्यवसायो-
ऽप्यचेतनो घटादिवत्, एवं बुद्धितत्त्वस्य सुखादयोऽपि
परिणामभेदा अचेतनाः । पुरुषस्तु सुखाद्यननुग्रही चेतनः

सोऽयं बुद्धितत्त्ववर्तिना ज्ञानसुखादिना तत्प्रतिविम्बित-
 साच्छायापत्त्या ज्ञानसुखादिमानिव भवतीति चेतनोऽनु-
 गच्छते चितिच्छायापत्त्या चाचेतनापि बुद्धिसदध्यवसायो-
 ऽपि चेतन इव भवतीति । तथा च वक्ष्यति “तस्मात्तत्सं-
 योगादचेतनं चेतनावदिव लिङ्गम् । गुणकर्तृत्वेऽपि तथा
 कर्त्तव्यं भवत्युदासीन” इति । अत्राध्यवसायग्रहणेन संशयं
 व्यवच्छिनत्ति संशयस्य अनवस्थितग्रहणेना निश्चितरूप-
 त्वात् निश्चयोऽध्यवसाय इत्यनर्धान्तरम् । विषयग्रहणेन
 चासद्विषयं विपर्ययमप्राकरोति प्रतिग्रहणेन चेन्द्रियार्थ-
 सन्निकर्षस्त्वचनादनुमानस्थित्यादयः पराकृता भवन्ति ।
 तदेवं समानासमानजातीय व्यवच्छेदकत्वात् प्रतिविषया-
 ध्यवसायइति दृष्टस्य सम्पूर्णं लक्षणम् । तन्त्वान्तरे तैर्धि-
 कानां लक्षणान्तराणि तु न दूषितानि विसृज्यभयादिति ।

नानुमानस्यमाणमिति वदता लौकायतिकेन अप्रति-
 पन्नः सुन्दिग्धो विपर्ययो वा पुरुषः कथं प्रतिपद्येत नच
 पुरुषान्तरगता अज्ञानसन्देहविपर्ययाः शक्याः अर्वाग्दृशा
 प्रत्यक्षेण प्रतिपत्तुम्, नापि मानान्तरेण, अनभ्युपगमात्
 अनवधृताज्ञानसंशयविपर्ययास्तु यं कश्चित् पुरुषं प्रति
 प्रवर्त्तमानोऽनवधेयवचनतया प्रेक्षावद्भिरुक्तैवदुपेक्ष्येत ।
 तदनेनाज्ञानादयः परपुरुषवर्त्तिनोऽभिप्रायभेदाद् वचन-
 भेदलिङ्गादनुमातव्या इत्यकासेनाप्यनुमानस्यमाणमभ्युपे-
 तव्यम् । तत्र प्रत्यक्षकार्यत्वादनुमानं प्रत्यक्षानन्तरं निरूप-
 णीयम् तत्रापि सामान्यलक्षणपूर्वकत्वाद्विशेषलक्षणस्ये-

त्वनुमानसामान्यं तावन्नक्षयति लिङ्गलिङ्गिपूर्वकमिति लिङ्गं
 व्याप्यं लिङ्गि व्यापकं, शङ्कितसमारोपितोपाधि निराकर-
 णेन वस्तुस्वभावप्रतिबद्धं व्याप्यं, येन च प्रतिबद्धं तद्
 व्यापकम् । लिङ्गलिङ्गिग्रहणेन च विषयवाचिना विषयिणं
 प्रत्ययमुपलक्षयति धूमादि व्याप्योवक्त्रिव्यापक इति यः
 प्रत्ययस्तत्पूर्वकम् । लिङ्गिग्रहणञ्चावर्त्तनीयं तेन लिङ्गम-
 स्यासीति पक्षधर्मेताज्ञानमपि दर्शितं भवति । तद्
 व्याप्यव्यापकभावपक्षधर्मेताज्ञानपूर्वकमनुमानमिति अनु-
 मानसामान्यं लक्षितम् । अनुमानविशेषान् तत्रान्तरे,
 लक्षितान् स्मारयति त्रिविधमनुमानमाख्यातं तदिति तद्
 सामान्यतो लक्षितमनुमानं विशेषतस्त्रिविधम् “पूर्ववत्,
 शेषवत्, सामान्यतोदृष्टञ्च” । तत्र प्रथमं तावत् द्विविधं
 वीतमवीतञ्च अन्वयमुखेन प्रवर्त्तमानं विधायकं वीतम् ।
 व्यतिरेकमुखेन प्रवर्त्तमानं निषेधकमवीतम् । तत्रावीतम्
 शेषवत् शिष्यते परिशिष्यते इति शेषः स एव विषयतया
 यस्यास्त्यनुमानज्ञानस्य तच्छेषवत् । यदाहुः प्रसक्त-
 प्रतिषेधेऽन्यत्राप्रसङ्गाच्छिष्यमाणे सम्प्रत्ययः परिशेषः इति ।
 अस्य चावीतस्य व्यतिरेकिण उदाहरणमग्रेऽभिधास्यते ।
 वीतञ्च द्वेषा पूर्ववत्, सामान्यतोदृष्टञ्च । तत्रैकं दृष्टस्व-
 लक्षणसामान्यं विषयं यत् तत् पूर्ववत्, पूर्वं प्रसिद्धं
 दृष्टस्वलक्षणसामान्यमिति यावत् तदस्य विषयत्वेनास्त्यनु-
 मानज्ञानस्येति पूर्ववत् यथा धूमाद्वक्त्रित्वसामान्यं विशेषः
 पूर्वतोऽनुमीयते तस्य च वक्त्रित्वसामान्यं विशेषस्य स्वलक्षणो

विक्रियविशेषो दृष्टो रसवत्याम् । अपरञ्च वीतं सामान्य-
तोदृष्टम् अदृष्टस्वलक्षणसामान्यविषयं यद्येन्द्रियविषय-
मनुमानम् अत हि रूपादिज्ञानानां क्रियात्वेन करण-
वत्त्वमनुमीयते । यद्यपि करणत्वसामान्यस्य छिदादौ
वात्यादि स्वलक्षणमुपलब्धं तथापि यज्जातीयस्य रूपादि-
ज्ञाने करणवत्त्वमनुमीयते तज्जातीयस्य करणस्य न दृष्टं
स्वलक्षणं प्रत्यक्षेण, इन्द्रियजातीयं हि तत् करणं, न चेन्द्रि-
यत्वस्य सामान्यस्य स्वलक्षणमिन्द्रियविशेषः प्रत्यक्षगोचरो
ऽर्वाग्दृशां यथा वङ्गित्वसामान्यस्य स्वलक्षणं वङ्गिः ।
सोऽयं पूर्ववतः सामान्यतोदृष्टात् सत्यपि वीतत्वेन तुल्यत्वे
विशेषः । अत्र च दृष्टं दर्शनं सामान्यत इति सामान्यस्य,
सार्वविभक्तिकसाधिल । अदृष्टस्वलक्षणसामान्यविशेषस्य
दर्शनं सामान्यतोदृष्टमनुमानमित्यर्थः । सर्वज्ञैतदस्याभि-
न्यायवार्तिकतात्पर्यटीकायां व्युत्पादितं नेहोक्तं विस्तर-
भयादिति ।

प्रयोजकवृद्धशब्दश्रवणसमनन्तरम् प्रयोज्यवृद्धप्रवृत्ति
हेतुज्ञानानुमानपूर्वकत्वाच्छब्दार्थसम्बन्धग्रहणस्य, स्वार्थ-
सम्बन्धज्ञानसहकारिणश्च शब्दस्वार्थप्रत्यायकत्वादनुमान-
पूर्वकत्वमित्यनुमानानन्तरं शब्दं लक्षयति आप्तश्रुतिराप्त-
वचनन्विति तत्राप्तवचनमिति लक्ष्यनिर्देशः परिशिष्टं
लक्षणम् आप्ता प्राप्ता युक्तेति यावत् आप्ता चासौ
श्रुतिश्चेति आप्तश्रुतिः श्रुतिर्वाक्यजनितं वाक्यार्थज्ञानं
तच्च स्वतःप्रमाणम् अपौरुषेयवेदवाक्यजनितत्वेन संकल-

दोषाशङ्काविनिर्मुक्तत्वेन युक्तं भवति । एवं वेदमूल-
 स्मृतीतिहासपुराणवाक्यजनितमपि ज्ञानं युक्तम् आदि-
 विदुषश्च कपिलस्य कल्पादौ कल्पान्तराधीतश्रुतिस्मरण
 सम्भवः । सुप्तबुद्धस्यैव पूर्वद्युरवगतानामर्थानामपरेद्युः ।
 तथा चावद्यजैगीषव्यसंवादे भगवान् जैगीषव्यो दश-
 महाकल्पवर्तिजन्मस्मरणमात्मन उवाच “दशसु महा-
 कल्पेषु विपरिवर्त्तमानेन मये” त्यादिना ग्रन्थसन्दर्भेण ।
 आप्तग्रहणेन चायुक्ताः शाक्यभिच्छुनिर्ग्रन्थकसंसारमोच-
 कादीनामागमाभासा निराकृताः भवन्ति । अयुक्तत्वद्वै-
 तेषां विगानात् छिन्नमूलत्वात् प्रमाणविरुद्धार्थाभिधानात् ।
 कैश्चिदेव च स्नेच्छादिभिः पुरुषापसदैः पशुप्रायैः परि-
 ग्रहाद्बोध्यम् । तुशब्देनानुमानादव्यवच्छिनन्ति वाक्यार्थो
 हि प्रमेयो न तु तद्वर्त्मान् वाक्यं येन तत्र लिङ्गं भवेत् । न
 च वाक्यं वाक्यार्थं बोधयत्यस्वन्धग्रहणमपेक्षते अभिनव-
 कविविरचितस्य वाक्यस्यादृष्टपूर्वाननुभूतचरवाक्यार्थबोधक-
 त्वादिति ।

एवं प्रमाणसामान्यलक्षणेषु तद्विशेषलक्षणेषु च सत्सु
 यानि प्रमाणान्तराण्युपमानादीन्यभ्युपेयन्ते प्रतिवादिभि-
 स्तान्युक्तलक्षणेषु प्रमाणेषु अन्तर्भवन्ति । तथाहि उपमानं
 तावत् यथा गौस्तथा गवय इति वाक्यं तज्जनिता धीरा-
 गमएव । यौऽप्ययं गवयशब्दो गोसदृशस्य वाचक इति
 प्रत्ययः सोऽप्यनुमानमेव, यो हि शब्दो यत्र दृष्टैः प्रयुज्यते
 सोऽस्ति दृष्टान्तरे तस्य वाचको गोशब्दो गोत्वे यथा,

प्रयुज्यते चैवं गवयशब्दो गोसदृशे इति तस्यैव वाचक इति
ज्ञानमनुमानमेव । यत्तु गवयस्य चक्षुःसन्निवृष्टस्य गोसा-
दृश्यज्ञानं तत् प्रत्यक्षम् । अतएव स्वार्थमाणायां गवि
गवयसादृश्यज्ञानं प्रत्यक्षम् न ह्यन्यत् गवि सादृश्यमन्यच्च
गवये, भूयोऽवयवसामान्ययोगो हि जात्यन्तरवर्ती जात्य-
न्तरे सादृश्यमुच्यते सासान्ययोगश्चैकः स चेद्गवये प्रत्यक्षो
गव्यपि तथेति नोपमानस्य प्रमेयान्तरमस्ति यत्र प्रमाण-
मुपमानं भवेदिति न प्रमाणान्तरमुपमानम् ।

एवमर्थापत्तिरपि न प्रमाणान्तरं तथाहि जीवतश्चै-
त्रस्य गृहाभावदर्शनेन वह्निर्भावस्यादृष्टस्य कल्पनमर्थाप-
त्तिरभिमतता वृद्धानां साधनुमानमेव । यदा खलु व्यापकः
सन्नेकत्र नास्ति तदान्यत्रास्ति यदा व्यापकएकत्रास्ति तदा-
न्यत्र नास्तीति सुकरः स्वशरीरे एव व्याप्तिग्रहः । तथाच
सतो गृहाभावदर्शनेन लिङ्गेन वह्निर्भावदर्शनमनु-
मानमेव । न च चैत्रस्य क्वचित्सत्त्वेन गृहाभावः शक्यो-
ऽपक्रोतुं येनासिद्धोगृहाभावोवह्निर्भावे न हेतुः स्यात् ।
न च गृहाभावेन वा सत्त्वमपक्रूयते येन सत्त्वमेवानुप-
पद्यमानमात्मानं न वह्निरवस्थापयेत् तथाहि चैत्रस्य
गृहासत्त्वेन सत्त्वमात्रं वा विरुध्यते, गृहसत्त्वं वा । न ता-
वद्यत्र क्वचन सत्त्वस्यास्ति विरोधो गृहासत्त्वेन, भिन्नविषय-
त्वात् । देशसामान्येन गृहविशेषाच्चेपोऽपि पाक्षिक इति
समानविषयकतया विरोध इति चेन्न प्रमाणनिश्चितस्य

गृहेऽसत्त्वस्य पाक्षिकतया सांशयिकेन गृहसत्त्वेन प्रति-
क्षेपायोगात् ।

नापि प्रमाणनिश्चितोगृहाभावः पाक्षिकस्य गृह-
सत्त्वं प्रतिक्षिपन् सत्त्वमात्रमपि प्रतिक्षेप्तं, सांशयिकत्वं
वापनेतुमर्हतीत्युक्तं गृहावच्छिन्नेन चैत्राभावेन गृह-
सत्त्वं निरुद्धत्वात् प्रतिक्षिप्यते नतु सत्त्वमात्रं तस्य तत्रौ-
दासीन्यात् ।

तस्मात् गृहाभावेन लिङ्गेन सिद्धेन सतो वह्निर्भावो-
ऽनुमीयत इति युक्तम् । एतेन विरुद्धयोः प्रमाणयो-
र्विषयव्यवस्थया अविरोधापादनमर्थापत्तेर्विषयइति परा-
स्तम् अवच्छिन्नानवच्छिन्नयोर्विरोधाभावात् । उदाहर-
णान्तराणि चार्थापत्तेरेवमेवानुमानेऽन्तर्भावनीयानीति ।
तस्मान्नानुमानात् प्रमाणान्तरमर्थापत्तिरिति सिद्धम् ।

एवमभावोऽपि प्रत्यक्षमेव नहि भूतलस्य परिणाम-
विशेषात् कैवल्यलक्षणात् अन्यो घटाभावो नाम, प्रति-
क्षणपरिणामिनो हि सर्व एव भावाः ऋते चितिशक्तेः ।
स च परिणामभेद ऐन्द्रियिकइति नास्ति प्रत्यक्षाद्यन-
वरुद्धो विषयो यत्राभावाद्द्वयं प्रमाणान्तरमप्युपेयमिति ।

सम्भवस्तु यथा स्वार्थ्या द्रोणादकप्रस्थाद्यवगमः स चा-
नुमानमेव स्वारीत्वं हि द्रोणाद्यविनाभूतं प्रतीतं स्वार्थ्यां
द्रोणादिसत्त्वमवगमयतीति ।

यच्चानिर्दिष्टप्रवक्तृकं प्रवादपारम्पर्यमात्रम् “इति
होचुर्दृष्टा” इत्येतच्छ्रुं यथा इह वटे यक्षः प्रतिवसतीति,

न तत् प्रमाणम् अनिर्दिष्टप्रवक्तृकत्वेन सांशविक्रत्वात्
 प्राप्तप्रवक्तृकत्वनिश्चये त्वागम इत्युपपन्नं त्रिविधम् प्रमाण-
 मिति ॥ ५ ॥

एवन्नावद्वयताव्यक्तञ्चलचरणप्रमेयसिद्धयर्थं प्रमाणानि
 लक्षितानि । तत्र व्यक्तं पृथिव्यादि, स्वरूपतः षट्पटो-
 पललोद्गाद्यात्मना पांशुलपादको हालिकोऽपि प्रत्यक्षतः
 प्रतिपद्यते, पूर्ववता चानुमानेन धूमादिदर्शनात् वङ्गा-
 दीति तद्व्युत्पादनाय अन्वयप्रयोजनं शास्त्रमिति दुरधि-
 गममनेन व्युत्पादनीयम् । तत्र यत् प्रमाणं यत्र समर्थं
 तद् उक्तलक्षणैः प्रमाणैः निष्कृत्य दर्शयति ।

सामान्यतस्तु दृष्टादतीन्द्रियाणां प्रतीतिरनुमानात् ।
 तस्मादपि चासिद्धं परोक्षमाप्तागमात् सिद्धम् ॥ ६ ॥

तु शब्दः प्रत्यक्षपूर्ववङ्गां विशिनष्टि । सामान्यतो दृष्टा-
 दनुमानादध्यवसायादतीन्द्रियाणां प्रधानपुरुषादीनाम्
 प्रतीतिः प्रतिपत्तिश्चितिच्छायापत्तिर्बुद्धेरध्यवसायः । से-
 त्यर्थः । उपलक्षणञ्चैतत् शेषवत इत्यपि द्रष्टव्यम् ।
 तत् किं सर्वेष्वतीन्द्रियेषु सामान्यतो दृष्टमेव प्रवर्त्तते
 तथाच यत्र तन्नास्ति महदाद्यारम्भक्रमे स्वर्गापूर्व-
 देवतादौ च तेषामभावः प्राप्तइत्यत आह तस्मादपीति
 तस्मादपीत्येतावतैव सिद्धे चकारेण शेषवतइत्यपि समु-
 च्चितमिति ॥ ६ ॥

स्यादेतत् । यथा गगनकुसुमकूर्मरोमशशविषाणादिषु

प्रत्यक्षमप्रवर्त्तमानं तदभावमवगमयति एवं प्रधानादिष्वपि,
तत् कथं तेषां सामान्यतोद्दृष्टादिभ्यः सिद्धिरित्यत आह ।

अतिदूरात्सामीप्यादिन्द्रियघातान्ननोऽनवस्थानात्
सौक्ष्मप्राद्व्यवधानादभिभवात्समानाभिहाराच्च ॥ ७

अनुपलब्धिरिति वक्ष्यमाणं सिंहावलोकितन्यायेना-
नुपञ्चनीयम् यथा उत्पतन् विचति पतन्ती अतिदूरतया
सन्नपि प्रत्यक्षेण नोपलभ्यते, सामीप्यादित्यत्राप्यतिरनु-
वर्त्तनीयः यथा लोचनस्थमञ्जनमतिसामीप्यान् दृश्यते,
इन्द्रियघातोऽन्धत्ववधिरत्वादः । मनोऽनवस्थानात् यथा
कामाद्युपहतमनाः स्त्रीतालोकमध्यवर्त्तिनमिन्द्रियसन्नि-
वृत्तमप्यर्थं न पश्यति । सौक्ष्मप्रात् यथा इन्द्रियसन्निवृत्तं
परमाण्वादि प्रणिहितमना अपि न पश्यति । व्यवधानात्
कुष्मादिव्यवहितं राजदारादि न पश्यति । अभिभवात्
यथा अहनि सौरीभिर्भाभिरभिभूतं ग्रहनक्षत्रमण्डलं न
पश्यति । समानाभिहारात् यथा तोयदविमुक्तानुदविन्दून्
जलाशये न पश्यति । चकारोऽनुक्तसमुच्चयार्थः तेनानु-
ज्ञवोऽपि संगृहीतः तद्यथा क्षीराद्यवस्थायां दध्याद्यनुज्ञवान्
दृश्यते । एतदुक्तमवति न हि प्रत्यक्षनिवृत्तिमात्राद्वस्त्व-
भावो भवति अतिप्रसङ्गात् तथाहि गृहाद्वह्निर्निर्गतो
गृहजनमपश्यंस्तदभावं निश्चिनुयात् न त्वेवम् । अपि तु
योग्यप्रत्यक्षनिवृत्तेरभावं निश्चिनोति न च प्रधानपुरुषादी-

नामस्ति प्रत्यक्षयोग्यतेति न तन्निवृत्तिमात्रात्तदभावनिश्चयो
युक्तः प्रामाणिकानामिति ॥ ७ ॥

कतमत् पुनरेषु कारणस्य प्रधानादीनामनुपलब्धावि-
त्यत आह ।

सौक्ष्म्यात्तदनुपलब्धिर्नाभावात्कार्यतस्तदुपलब्धेः ।
महदादि तच्च कार्यव्युत्पत्तिसरूपं विरूपं च ॥ ८ ॥

अथाभावादेव सप्तसरसवदेषामनुपलब्धिः कस्यान्
भवतीत्यत आह नाभावात्, कुतः, कार्यतस्तदुपलब्धेः
तदिति प्रधानम्परावृत्तिः । पुरुषोपलब्धौ तु प्रमाणं
वक्ष्यति “संघातपरार्थत्वादिति” । दृढतरप्रमाणावधा-
रिते हि प्रत्यक्षमप्रवर्त्तमानमयोग्यत्वान्न प्रवर्त्तत इति
कल्प्यते सप्तमस्तु रसो न प्रमाणेनावधारित इति न तत्र
प्रत्यक्षयोग्यता शक्याध्यवसातुमिति भावः । किन्तु पुनस्तत्
कार्यं यतः प्रधानानुमानमित्यत आह महदादि तच्च
कार्यम् । एतच्च यथा गमकं तथोपरिष्ठादुपपादयिष्यते ।
तस्य च कार्यस्य विवेकज्ञानोपयोगिनी साख्यवैख्ये आह
प्रवृत्तिसरूपं विरूपम् । एते चोपरिष्ठाद्विभजनीये इति ॥ ८ ॥

कार्यात्कारणमात्रं गम्यते । सन्ति चात्र वादिनां वि-
प्रतिपत्तयः । केचिदाञ्जरसतः सज्जायतइति, एकस्य
सतो विवर्त्तः कार्यजातं न तस्तु सदित्यपरे । अन्ये तु
सतोऽसज्जायतइति । सतः सज्जायते इति दृष्टाः । तत्र
पूर्वस्मिन् पक्षत्रये प्रधानं न सिध्यति । सुखदुःखमोह-

भेदवत्स्वरूपपरिणामशब्दाद्यात्मकत्वं हि जगत्कारणस्य,
 प्रधानत्वं सत्त्वरजस्तमःस्वभावत्वम् । यदि पुनरसतः
 सज्जायेत असन्निरूपाख्यं कारणं कथं सुखादिरूपशब्दा
 द्यात्मकं स्यात् सदसतोस्तादात्मगानुपपत्तेः । अथैकस्य
 सतो विवर्त्तः शब्दादिप्रपञ्चस्तथापि सतः सज्जायत इति
 न स्यात् । नचाद्यवस्य प्रपञ्चात्मकत्वमपि त्वप्रपञ्चस्य प्रप-
 ञ्चात्मकतया प्रतीतिर्भव एव । येषामपि कणभक्षाच्च
 चरणादीनां सतएव कारणादसतोजन्म तेषामपि सद-
 सतो रेकत्वानुपपत्तेर्न कार्यात्मकं कारणमिति न प्रधान-
 सिद्धिः अतः प्रधानसिद्धयर्थं प्रथमं तावत्सत्कार्यं प्रति-
 जानीते ।

असदकरणादुपादानग्रहणात्सर्वसम्भवाभावात् ।

शक्तस्य शक्यकरणात्कारणभावाच्च सत्कार्यम् ॥ ६ ॥

सत्कार्यं कारणव्यापारात् प्रागपीति शेषः । तथाच
 न सिद्धसाधनं नैयायिकनयैरुद्भावनीयम् । यद्यपि बीज-
 व्यतिगुडादिप्रध्वंसानन्तरमङ्कुरवृष्टाद्युत्पत्तिरुपलभ्यते त-
 थापि न प्रध्वंसस्य कारणत्वमपि तु भावस्यैव बीजाद्य-
 वयवस्य । अभावात्तु भावोत्पत्तौ तस्य सर्वत्र सुलभत्वा-
 त्सर्वत्र सर्वकार्योत्पादप्रसङ्ग इत्यादि न्यायवार्त्तिकतात्प-
 र्यटीकायामभिहितमस्माभिः । प्रपञ्च प्रत्ययश्चासति बाधके
 न शक्योमिष्येति वक्तुमिति । कणभक्षाच्चरणमतम-
 वशिष्यते । तत्रेदं प्रतिज्ञातं सत्कार्यमिति । अत हेतुः

आह असद्वत्त्वात् असत्त्वात्कारणव्यापारात् पूर्वं कार्यं,
नास्य सत्त्वं केनापि कर्तुं शक्यं न हि नीलं शिल्पिसहस्रे-
णापि शक्यं पीतं कर्तुम् । सदसत्त्वे घटस्य धर्म्याविति चेत्
तथाप्यसति धर्मिणि न तस्य धर्म्य इति सत्त्वं तदवस्थमेव
तथा च नासत्त्वं असत्त्वहेनातदात्मना वाऽसत्त्वे न कथ-
मसन् घटः । तस्मात्कारणव्यापारादूर्ध्वमिव ततः प्रागपि
सदेव कार्यमिति । कारणाच्चास्य सतोऽभिव्यक्तिरेवाव-
शिष्यते । सतच्चाभिव्यक्तिरुपपन्ना । यथा पीडनेन तिलेषु
तैलस्य अववातेन धान्येषु तण्डुलानां, दोहनेन सौरभेयीषु
पयसः । असतः कारणे तु न निदर्शनं किञ्चिदस्ति । न
खल्वभिव्यज्यमानं चोत्पद्यमानं वा क्वचिदसदृष्टम् ।
इतश्च कारणव्यापारात् प्राक् सदेव कार्यमिति आह उपा-
दानग्रहणात् उपादानानि कारणानि तेषां ग्रहणं कार्येण
सम्बन्धः उपादानैः कार्यस्य सम्बन्धादिति यावत् । एतदुक्तं
भवति । कार्येण संबद्धं कारणं कार्यस्य जनकं सम्बन्धश्च
कार्यस्यासतो न सम्भवति तस्मात्सदिति । स्यादेतत्
असत्त्वमेव कारणैः कस्मात्कार्यं न जन्यते तथाचास-
देवोत्पत्त्युत्तेऽत आह सर्वसम्भवाभावात् । असत्त्वस्य
जन्यत्वे असत्त्वत्वाविशेषेण सर्वं कार्यजातं सर्वस्माद्भवेत्
न चैतदस्ति तस्मान्नासत्त्वमसत्त्वहेन जन्यते अपि तु संबद्धं
संबन्धेन जन्यते इति । यथाहुः साङ्ख्यगृह्णा असत्त्वे नास्ति
सम्बन्धः कारणैः सत्त्वसङ्गिभिः । असंबद्धस्य चोत्पत्ति-
मिच्छतो न व्यवस्थितिरिति । स्यादेतत् असत्त्वमपि

तदेव तत् करोति यत्र यत्कारणं शक्तं शक्तिश्च कार्यदर्श-
नादवगम्यते अतोनाव्यवस्थेति अत आह शक्तस्य शक्य-
करणात् । सा शक्तिः शक्तकारणाश्रया सर्वत्र वा स्याच्छक्ये
वा । सर्वत्र चेत्तदवस्थैवाव्यवस्था शक्ये चेत्कथमसति शक्ये
तत्वेति वक्तव्यम् । शक्तिभेद एव स तादृशो यतः किञ्चि-
देव कार्यं जनयेन्न सर्वमिति चेत् इन्न भोः शक्तिविशेषः
कार्यसम्बद्धो वा स्यादसम्बद्धो वा, सम्बद्धत्वे नासता सम्बन्ध
इति सत्कार्यम् असम्बद्धत्वे सैवाव्यवस्थेति सुष्ठूक्तं
शक्तस्य शक्यकरणादिति । इतश्च सत्कार्यमित्याह कार-
णभावाच्च कार्यस्य कारणात्मकत्वात् न हि कारणाङ्गिनं
कार्यं कारणञ्च सदिति कथं तदभिन्नं कार्यमसद्भवेत् !
कार्यस्य कारणाभेदसाधकानि च प्रमाणानि न पटस्त-
न्तुभ्योभिद्यते तद्धर्मत्वात् इह यद्यतो भिद्यते तत्तस्य धर्मो
न भवति । यथा गौरखस्य । धर्मश्च पटस्तन्तूनां तस्मान्-
नार्थान्तरम् उपादानोपादेयभावाच्च नार्थान्तरत्वं तन्तु-
पटयोः, ययोरर्थान्तरत्वं न तयोरुपादानोपादेयभावः
यथा षटपटयोः उपादानोपादेयभावश्च तन्तुपटयोः
तस्मान्नार्थान्तरत्वमिति । इतश्च नार्थान्तरत्वं तन्तुपटयोः
संयोगाग्राप्त्यभावात् पदार्थान्तरत्वे हि संयोगो दृष्टो यथा
कुण्डवदरयोः अग्राप्तिर्वा यथा हिमवद्विन्ध्ययोः नचेह
संयोगाग्राप्ती तस्मान्नार्थान्तरत्वमिति । इतश्च पटस्तन्तुभ्यो
न भिद्यते एतत्त्वान्तरकार्याग्रहणात् इह यद्यस्याङ्गिनं
तस्मान्तस्य एतत्त्वान्तरकार्यं गृह्यते यद्यैकमङ्गिनस्य स्वस्ति-

कस्य यो गुरुत्वकार्योऽवनतिविशेषस्ततोद्विपत्तिकस्य स्व-
 स्तिकस्य गुरुत्वकार्योऽवनतिविशेषोऽधिकः न च तथा
 तन्गुरुत्वकार्यात् पटगुरुत्वस्य कार्यान्तरं दृश्यते तस्माद-
 भिन्नस्तन्तुभ्यः पट इति । तान्येतान्यवीतान्यभेदसाधनानि ।
 तदेवमभेदे सिद्धे तन्तवएव तेन तेन संस्थानभेदेन परि-
 णताः पटः, न तन्तुभ्योऽर्थान्तरं पटः । स्वात्मनि क्रिया-
 निरोधबुद्धिव्यपदेशार्थक्रियाक्रियाव्यवस्थामेदाश्च नैका-
 न्तिकं भेदं साधयितुमर्हन्ति एकस्मिन्नपि तत्तद्विशेषावि-
 र्भावतिरोभावाभ्यामेतेषासविरोधात् । यथाहि कूर्मस्या-
 ज्ञानि कूर्मशरीरे निविशमानानि तिरोभवन्ति निःसरन्ति
 चाविर्भवन्ति न तु कूर्मतस्तदज्ञान्युत्पद्यन्ते प्रध्वंसन्ते वा
 एवमेकस्या कदः सुवर्णस्य वा घटसुकुटादयोविशेषा निः-
 सरन्त आविर्भवन्त उत्पद्यन्त इत्युच्यन्ते न पुनरसतासु-
 त्पादः सतां वा निरोधः । यथाह भगवान् कृष्णद्वैपायनः
 नासतोविद्यते भावो नाभावो विद्यते सत इति । यथा
 कूर्मः स्वावयवेभ्यः सङ्क्षोचिविकाशिभ्योन भिन्नः एवं घट-
 सुकुटादयोऽपि स्रुत्सुवर्णादिभ्यो न भिन्नाः । एवञ्चेत्
 तन्तुषु पटइति व्यपदेशो यथेह वने तिलका इत्युपपन्नः ।
 न चार्थक्रियाभेदोऽपि भेदमापादयति एकस्यापि नानार्थ-
 क्रियादर्शनात् यथैक एव वक्त्रिर्दाहकः प्रकाशकः पाचक-
 चेति । नाप्यर्थक्रियाव्यवस्था वस्तुभेदे हेतुः तेषामेव
 समसंव्यख्यानार्थक्रियाव्यवस्थादर्शनात् यथा प्रत्येकं
 विष्टयो वर्त्मदर्शनलक्षणाभर्थक्रियां कुर्वन्ति न तु शिवि-

कावहनं मिलितास्तु शिविकां वहन्ति एवं तन्तवः प्रत्येकं
 प्रावरणमकुर्वणा अपि मिलिताः आविर्भूतपटभावाः
 प्रवरिष्यन्ति । स्यादेतत् । आविर्भावः पटस्य कारण-
 व्यापारात् प्राक् सन्नसन्वा असंचेत् प्राप्तं तर्ह्यसत उत्पा-
 दनम् । अथ सन्, कृतं तर्हि कारणव्यापारेण, न हि
 सति कार्ये कारणव्यापारप्रयोजनं पश्यामः । आविर्भावे
 चाविर्भावान्तरकल्पनेऽनवस्थाप्रसङ्गः । तस्मादाविर्भूत-
 पटभावास्तन्तवः क्रियन्त इति रिक्तं वचः । अथासदु-
 त्पद्यत इत्यत्रापि मते केयमसदुत्पत्तिः सती असती वा,
 सती चेत् कृतं तर्हि कारणैः असती चेत्तस्या अप्युत्प-
 न्नान्तरमित्यनवस्था । अथोत्पत्तिः पटान्तर्यान्तरम् अपि
 तु पटएवासौ तथापि यावदुक्तं भवति पटइति तावदुक्तं
 भवत्युत्पद्यतइति । ततश्च पटइत्युक्ते उत्पद्यतइति न
 वाच्यं यौनरुक्त्यात् विनश्यतीत्यपि न वाच्यं उत्पत्तिवि-
 नाशयोर्युगपदेकत्र विरोधात् । तस्मादियं पटोत्पत्तिः
 स्वकारणसमवायो वा स्वसत्तासमवायो वा उभयथापि
 नोत्पद्यते अथ च तदर्थानि कारणानि व्यापार्यन्ते एवं
 सत एव पटादेराविर्भावाय कारणापेक्षेत्युपपन्नम् । न च
 पटरूपेण कारणानां सखन्वः, तद्रूपस्याक्रियात्वात् क्रि-
 यासखन्वित्वाच्च कारकाणाम् अन्यथा कारणत्वाभावात् ।
 तस्मात् सत्कार्यमिति पुष्कलम् ॥ ६ ॥

तदेवं प्रधानसाधनानुगुणं सत्कार्यमुपपाद्य यादृशं तत्

प्रधानं साधनीयं तादृशमादर्शयितुं विवेकज्ञानोपयोगिनी
व्यक्ताव्यक्तसारूप्यवैरूप्ये तावदाह ।

हेतुमदनित्यमव्यापि सक्रियमनेकमाश्रितं लिङ्गम् ।
सावयवं परतन्त्रं व्यक्तं विपरीतमव्यक्तम् ॥१०॥

व्यक्तं हेतुमत् हेतुः कारणं तद्वत् । यस्य च यो
हेतुस्तस्य तदुपरिष्ठाद्वक्ष्यति अनित्यं विनाशि तिरोभावीति
यावत् । अव्यापि सर्वं परिणामिनं न व्याप्नोति कारणेन
हि कार्यमाविष्टं, न कार्येण कारणम् । न च बुद्ध्यादयः
प्रधानं वेविषन्तीत्यव्यापकाः । सक्रियं परिस्यन्दवत् तथाहि
बुद्ध्यादयउपात्तसुपात्तं देहं त्यजन्ति देहान्तरञ्चोपादद-
तइति तेषां परिस्यन्दः शरीरवृत्तिव्यादीनाञ्च परिस्यन्दः
प्रसिद्ध एव । अनेकं प्रतिपुरुषं बुद्ध्यादीनां भेदात् वृत्ति-
व्याद्यपि शरीरवृत्तादिभेदेनानेकमेव । आश्रितं स्वकारणे
आश्रितं बुद्ध्यादिकार्यम् । अभेदेऽपि हि कथञ्चिद्धेदविव-
क्षया आश्रयाश्रयिभावः । यथेह वने तिलकादित्युक्तम् ।
लिङ्गं प्रधानस्य । यथान्वैते बुद्ध्यादयः प्रधानस्य लिङ्गं
तयोपरिष्ठाद्वक्ष्यति । प्रधानन्तु प्रधानस्य नलिङ्गं पुरुषस्य
लिङ्गं भवदपीति भावः । सावयवम् अवयवनमवयवः
मिथःसंक्षेपोमिश्रणं संयोग इति यावत् अप्राप्तिपूर्विका
प्राप्तिः संयोगः तेन सह वर्ततइति सावयवं तथाहि वृत्ति-
व्यादयः परस्परं संयुज्यन्ते एवमन्येऽपि नतु प्रधानस्य बुद्ध्या
दिभिः संयोगस्तादात्म्यात् नापि सत्त्वरजस्तमसां परस्परं

संयोगः अप्राप्तेरभावात् । परतन्त्रं बुद्ध्यादि, बुद्ध्या स्वकार्येऽहङ्कारे जनयितव्ये प्रकृत्यापूरणमपेक्ष्यते अन्यथा क्षीणा सती नालमहङ्कारं जनयितुमिति व्यवस्थितिः । एवमहङ्कारादिभिरपि स्वकार्यजनने इति । सर्वं स्वकार्यं प्रकृत्यापूरणमपेक्ष्यते तेन प्रकृतिं परामपेक्षमाणं कारणमपि स्वकार्योपजनने परतन्त्रं व्यक्तम् । विपरीतमव्यक्तं व्यक्तांत, अहेतुमन्नित्यं व्यापि निष्क्रियम् । यद्यप्यव्यक्तस्यास्ति परिणामलक्षणा क्रिया तथापि परित्यक्तो नास्ति । एकमनाश्रितमलिङ्गमनवयवं स्वतन्त्रमव्यक्तम् ॥ १० ॥

तदनेन प्रबन्धेन व्यक्ताव्यक्तयोर्वैधर्म्यमुक्तम् । सम्प्रति तयोः साधर्म्यं पुरुषाच्च वैधर्म्यमाह ।

त्रिगुणमविवेकिविषयः सामान्यमचेतनं प्रसवधमिव व्यक्तं तथा प्रधानं तद्विपरीतस्तथा च पुमान् ॥ ११ ॥

त्रिगुणं त्रयो गुणाः सुखदुःखमोहा अस्थेति त्रिगुणं तदनेन सुखादीनामालगुणत्वं परामिमतमपाकृतम् । अविवेकिं यथा प्रधानं न स्वतोविविच्यते एवं महदादयोऽपि न प्रधाना द्विविच्यन्ते तदालकत्वात् । अथ वा सम्भूयकारित्वमविवेकः । न हि किञ्चिदेकं पर्याप्तं स्वकार्यं, अपि तु सम्भूय, तत्र नैकस्यात्कस्याचत्केनचित्सम्भवइति । ये त्वाहुर्विज्ञानमेव हर्षविषादमोहशब्दाद्याकारं न पुनरितोऽन्यस्तद्वैति तान् प्रत्याह विषयइति विषयो ग्राह्यो विज्ञानाद्वहिरिति यावत् अतएव सामान्यं साधारणं

घटादिवत् अनेकपुरुषैर्गृहीतमिति यावत् विज्ञानाका-
रत्वे त्वसाधारण्याद्विज्ञानानां वृत्तिरूपाणां तेष्वसाधा-
रणाः स्युः विज्ञानं यथा परेण न गृह्यते परबुद्धेरप्रत्यक्ष-
त्वादित्यभिप्रायः । तथा च नर्तकीभ्युल्लताभङ्गे एकस्मिन्
ब्रह्मणा प्रतिसन्धानं युक्तम् अन्यथा न स्यादिति भावः ।
अचेतनं सर्वएव प्रधानबुद्ध्यादयोऽचेतनाः न तु वैनाशि-
कवच्चैतन्यं बुद्धेरित्यर्थः । प्रसवधर्मि-प्रसवरूपो धर्मो यः
सोऽस्यासीति प्रसवधर्मि प्रसवधर्मेति वक्तव्ये सत्वधर्म्यः
प्रसवधर्म्यस्य नित्ययोगमाख्यातुं सरूपविरूपपरिणामाभ्यां
न कदाचिदपि विद्युज्यत इत्यर्थः । व्यक्तवृत्तमव्यक्तेऽति-
दिशति तथा प्रधानमिति यथा व्यक्तं तथा प्रधानम् ।
ताभ्यां वैधर्म्यं पुरुषस्याह तद्विपरीतः पुमान् । स्यादेतत्
अहेतुमत्त्वमित्यत्वादि प्रधानसाधर्म्यमस्ति पुरुषस्य, एवमने-
कत्वं व्यक्तसाधर्म्यं तत्कथमुच्यते तद्विपरीतः पुमानित्यत
आह तथा चेति चकारोऽप्यर्थः यद्यप्यहेतुमत्त्वादिसाधर्म्यं
तथाप्यत्रैगुण्यादिवैपरित्यक्तस्येत्यर्थः ॥११॥

त्रिगुणमित्युक्तं तत्र के ते त्रयोगुणाः किञ्च तल्लक्षण-
मित्यत आह ।

प्रीत्यप्रीतिविषादात्मकाः प्रकाशप्रवृत्तिनियमार्थाः
अन्योन्याभिभवाद्ययजननमिथुनवृत्तयश्च गुणाः १२

गुणा इति परार्थाः सत्त्वं लघु प्रकाशकमित्यत्र च

सत्त्वादयः क्रमेण निर्देक्ष्यन्ते । तदनागतावेक्षणं न तन्त्र-
युक्त्या वा प्रीत्यादीनां यथासंख्यं वेदितव्यम् । एतदुक्तं
भवति प्रीतिः सुखं प्रीत्यात्मकः सत्वगुणः, अप्रीतिर्दुःखम्
अप्रीत्यात्मको रजोगुणः, विषादो मोहः विषादात्मकस्तमो-
गुण इति । ये तु मन्यन्ते न प्रीतिर्दुःखाभावादतिरिच्यते
एवं दुःखमपि न प्रत्यभावादन्यदिति तान् प्रीत्यात्मग्रहणम् ।
नेतरेतराभावाः सुखादयः अपि तु भावाः आत्मशब्दस्य
भाववचनत्वात् प्रीतिरात्मा भावो येषां ते प्रीत्यात्मानः ।
एवमन्यदपि व्याख्येयम् । भावरूपता चैषामनुभवसिद्धा
परस्पराभावात्मकत्वे तु परस्पराश्रयापत्तेरेकस्याप्यसिद्धे-
रुभयासिद्धिरिति भावः । स्वरूपमेष्टासुक्ता प्रयोजनमाह
प्रकाशप्रवृत्तिनियमार्थाः अत्रापि यथासंख्यमेव । रजः
प्रवर्त्तकत्वात्सर्वत्र लघु सत्त्वं प्रवर्त्तयेत् यदि तमसाश्रयणा
न नियम्येत । तमोनियतन्तु क्वचिदेव प्रवर्त्तयतीति भवति
तमोनियमार्थम् । प्रयोजनसुक्ता क्रियामाह अन्योन्याभि-
भवाश्रयजननमिधुनवृत्तयश्च वृत्तिः क्रिया सा च प्रत्येकम-
भिसंख्यते । अन्योन्याभिभववृत्तयः एष्टामन्यतमेनार्थव-
शादुद्भूतेनान्यदभिभूयते । तथाहि सत्त्वं रजस्तमसी अभि-
भूय शान्तामात्मनो वृत्तिं प्रतिलभते एवं रजः सत्त्वत-
मसी अभिभूय घोराम्, एवं तमः सत्त्वरजसी अभिभूय
मूढामिति । अन्योन्याश्रयवृत्तयः । यद्यप्याधाराधेयभावेन
नायं घटते तथापि यदपेक्षया यस्य क्रिया स तस्या-
श्रयः तथाहि सत्त्वं प्रवृत्तिनियमावाञ्छित्य रजस्तमसी

प्रकाशेनोपकरोति, रजः प्रकाशनियमावाश्रित्य प्रवृत्त्ये-
तरयोः, तमः प्रकाशप्रवृत्ती आश्रित्य नियमेनेतरयो-
रिति । अन्योन्यजननवृत्तयः अन्यतमोऽन्यतमं जनयति
जननञ्च परिणामः स च गुणानां सदृशरूप अतएव न
हेतुमत्त्वं तत्त्वान्तरस्य हेतोरभावात् । नाप्यनित्यत्वं तत्त्वा-
न्तरे लयाभावात् । अन्योन्यमिथुनवृत्तयः अन्योन्यसद्वचराः
अविनाभाववर्तिन इति यावत् चः समुच्चये भवति चात्ता-
गमः “अन्योन्यमिथुनाः सर्वे सर्वे” सर्वत्र गाल्लिनः । रज-
सोमिथुनं सत्त्वं सत्त्वस्य लिथुनं रजः । तमसश्चापि मिथुने-
ते सत्त्वरजसी उभे । उभयोः सत्त्वरजसोर्मिथुनं तम
उच्यते । नैषामादिः संग्रयोगो वियोगो बोधलभ्यतः,
इति ॥ १२ ॥

प्रकाशप्रवृत्तिनियमार्था इत्युक्तम् । के ते इत्यभूताः
कुतश्चत्यत आह ।

सत्त्वं लघुप्रकाशकमिष्टसुपष्टम्भकं चलञ्चरजः ।
गुरुवरणकमेवतमः प्रदीपवच्चार्थतोवृत्तिः ॥ १३ ॥

सत्त्वमेव लघु प्रकाशकमिष्टं सांख्याचार्यैः, तत्र कार्यो-
द्गमने हेतुर्धर्मोलाघवं गौरवप्रतिहन्द्वा यतोऽग्नेरुर्ध्व-
लनं भवति तदेव लाघवं कस्यचित्तिर्यग्गमने हेतु यथा
वायोः एवम् । करणानां वृत्तिपटुत्वहेतु लाघवं गुरुत्वे हि
मन्दानि स्युरिति सत्त्वस्य प्रकाशकत्वमुक्तं सत्त्वतमसी
स्वयमक्रियतया स्वस्वकार्यप्रवृत्तिं प्रत्यवसीदन्ती रजसो-

पृथ्येते अवसादात् प्रचाव्य स्वकार्ये ते उत्साहं प्रयत्नं
 कार्येते तदिदमुक्तमुपष्टम्भकं रजइति । कस्मादित्यत उक्तं
 चलमिति । तदनेन रजसः प्रवृत्तिप्रर्थत्वं दर्शितम् । रजस्तु
 चलतया परितस्त्रैशुखं चालयद्गुण्यादृशवता च तमसा
 तत्र प्रवृत्तिप्रतिबन्धकेन कचिदेव प्रवर्त्तयते इति ततस्ततो
 व्यावर्त्तय तमोनियामकमुक्तं गुरुवरणकमेव तमइति ।
 एवकारः प्रत्येकं भिन्नक्रमः सम्बध्यते सत्वमेव रजएव तम
 एव । ननु परस्परविरोधशीलाशुणाः सुन्दोपसुन्दवत्पर-
 स्परं ध्वंसन्ते इत्येव युक्तं प्रागेव तेषामेकक्रियाकर्तृ-
 तायाः, इत्यतश्चाह प्रदीपवच्चार्थतो वृत्तिः, दृष्टमेतत्
 यथा वस्त्रितैले अनलविरोधिनी अथच मिलिते सहानलेन
 रूपप्रकाशलक्षणं कार्यं कुरुतः यथा च वातपित्तक्षेष्माणः
 परस्परविरोधिनः शरीरधारणलक्षणकार्यकारिणः एवं
 सत्वरजस्तमांसि मिथोविरुद्धान्यपि अनुवत्सर्जन्ति च
 स्वकार्यं करिष्यन्ति च । अर्थतः पुरुषार्थत इति यावत् ।
 यथा वक्ष्यति “पुरुषार्थ एव हेतुर्न केनचित्कार्यते करण”
 मिति । अत्र च सुखदुःखमोहाः परस्परविरोधिनः स्वस्वा-
 नुरूपाणि सुखदुःखमोहात्मकान्येव निमित्तानि कल्प-
 यन्ति । तेषाञ्च परस्परमभिभाव्याभिभावकभावान्नाना-
 त्वम् । तद्यथा एकैव स्त्रीरूपयौवनकुलशीलसम्पन्ना
 स्वामिनं सुखाकरोति तत्कस्य हेतोः ? स्वामिनं प्रति
 तस्याः सुखरूपसमुद्भवात् । सैव स्त्री सपत्नीदुःखाकरोति
 तत्कस्य हेतोः ? ताः प्रति तस्या दुःखरूपसमुद्भवात् ।

रवीत एव हेतुर्वक्तव्यः । स्यादेतत् अव्यक्तसिद्धौ सत्यां
तस्याविवेक्यादयो धर्माः सिध्यन्ति अव्यक्तमेव त्वद्यापि न
सिद्धयति तत्कथमविवेक्यादिसिद्धिरित्यत आह कारणगु-
णात्मकत्वात्कार्यस्य अव्यक्तमपि सिद्धम् । अयमभिसन्धिः
कार्यं हि कारणगुणात्मकं दृष्टं यथा तन्वादिगुणात्मकं
पटादि तथा महदादिलक्षणेनापि कार्येण सुखदुःखमो-
हरूपेण स्वकारणगतसुखदुःखमोहात्मना भवितव्यं तथा
च तत्कारणं सुखदुःखमोहात्मकं प्रधानमव्यक्तं सिद्धं
भवति ॥ १४ ॥

स्यादेतत् व्यक्ताद्यक्तमुत्पद्यते इति कथमच्चाच्चरणात्
नयाः परमाणवो हि व्यक्तास्तैर्द्युशुकादिक्रमेण पृथिव्यादि-
लक्षणकार्यं व्यक्तमारभ्यते पृथिव्यादिषु च कारणगुणक्र-
मेण रूपाद्युत्पत्तिः तस्याद्यक्ताद्यक्तस्य तद्गुणस्य चोत्पत्तेः
कृतमव्यक्ते नादृष्टचरेणेत्यत आह ।

भेदानां परिमाणात्मसमन्वयाच्छक्तितः प्रवृत्तेश्च ।
कारणकार्यविभागादविभागाद्वैश्वरूप्यस्य ॥ १५ ॥

भेदानां विशेषाणां महदादीनां भूयन्तानां कार्याणां
कारणं मूलकारणमस्त्यव्यक्तं, कुतः कारणकार्यविभागात्
अविभागात् वैश्वरूप्यस्य । कारणे सत्कार्यमिति स्थितम् ।
तथा च यथा कूर्मेशरीरे सन्तेप्रवाङ्मानि निःसरन्ति विभ-
ज्यन्ते इदं कूर्मेशरीरम् एतान्यस्याङ्गानीति । एवं निवि-
शमानानि तस्मिन्नव्यक्तीभवन्ति, एवं कारणात् सत्य-

एवं पुरुषान्तरं तामविन्द सैव मोहयति तत्कस्य हेतोः
 तन् प्रति तस्या मोहरूपसमुद्भवात् । अनया च स्त्रिय सर्वे
 भावा व्याख्याताः । तत्र यत्सुखहेतुस्तत्सुखात्मकं सत्त्वं
 यत् दुःखहेतुस्तदुःखात्मकं रजः, यन्मोहहेतुस्तन्महा-
 त्मकं तमः, सुखप्रकाशलाघवानां त्वेकस्मिन् युगपदुद्भूताव-
 विरोधः सहदर्शनात् । तस्मात् सुखदुःखमोहैरिव विरो-
 धिभिरेकैकगुणवृत्तिभिः सुखप्रकाशलाघवैर्न निमित्तभेदा
 उन्नीयन्ते एवं दुःखोपपद्यमानत्वप्रवर्तकत्वैरेवं मोहगुरुत्वाव-
 रणैरिति सिद्धं त्रैगुण्यमिति ॥ १३ ॥

स्यादेतत् अनुभूयमानेषु पृथिव्यादिषु अनुभवसिद्धा
 भवन्त्वविवेकित्वादयः ये पुनः सत्त्वादयो नानुभवपथम-
 धिरोहन्ति तेषां कुतस्तत्प्रसविवेकित्वं विषयत्वं सामान्यत्व-
 मचेतनत्वं प्रसवधर्मित्वञ्चेत्यत आह ।

अविवेक्यादेः सिद्धिः त्रैगुण्यात्तद्विपर्ययेऽभावात् ।
 कारणगुणात्मकत्वात्कार्यस्याव्यक्तमपिसिद्धम् १४

अविवेकित्वमविवेकियया श्लोकयोर्द्विवचनैकवचने इत्यत्र
 द्वित्वैकत्वयोरिति अन्यथा द्वे प्रकेष्विति स्यात् । कुतः पुन-
 रविवेकित्वासिद्धिरित्यत आह त्रैगुण्यात् यद्यत् सुख-
 दुःखमोहात्मकं तदविवेक्यादियोगि यथेदमनुभूयमानं
 व्यक्तमिति स्फुटत्वादनव्ययेनोक्तम् । व्यतिरेकमाह तद्विप-
 र्ययेऽभावात् अविवेक्यादिविपर्यये पुरुषे त्रैगुण्याभावात्
 अथ वा व्यक्ताव्यक्ते पक्षौष्ठ्ये अन्वयाभावेन त्रैगुण्यादि-

गुहात् हेमपिण्डाद्वा कार्याणि घटकुण्डलसुकुटादीनि
सन्तेऽवाविर्भवन्ति विभज्यन्ते, सन्तेऽव च पृथिव्यादीनि
कारणात्तन्मात्रादाविर्भवन्ति विभज्यन्ते, सन्तेऽव तन्मा-
त्राण्यहङ्कारात् कारणात्, सन्तेऽवाहङ्कारः कारणात्तन्मात्र-
सन्तेऽव च महान् परमाव्यक्तादिति, सोऽयं कारणात्
परमाव्यक्तात् साक्षात्पारम्पर्येणान्वितस्य विश्वस्य
कार्यस्य विभागः । प्रतिसर्गे तु स्यात्पिण्डं हेमपिण्डं वा
घटकुण्डलसुकुटादयो विशन्तोऽव्यक्तीभवन्ति तत्कारण-
रूपमेवानभिव्यक्तं कार्यमपेक्ष्याव्यक्तं भवति । एवं पृथि-
व्यादयस्तन्मात्राणि विशन्तः स्वापेक्षया तन्मात्राण्यव्य-
क्तयन्ति, एवं तन्मात्राण्यहङ्कारं विशन्ति अहङ्कारम-
व्यक्तयन्ति, एवमहङ्कारो महान्तमाविशन्महान्तमव्य-
क्तयति, महान् प्रकृतिं स्वकारणं विशन् प्रकृतिमव्यक्त-
यति, प्रकृतेस्तु न क्वचिन्निवेशइति सा सर्वकार्याणाम-
व्यक्तमेव । सोऽयमविभागः प्रकृतौ वैश्वरूप्यस्य नाना-
रूपस्य कार्यस्य । स्वार्थिकः व्यञ्ज् । तस्मात्कारणे कार्यस्य
सतएव विभागाविभागस्यामव्यक्तं कारणमस्तीति । इत-
श्चाव्यक्तमस्तीत्याह शक्तितः प्रवृत्तेऽत्र कारणशक्तितः कार्यं
प्रवर्तते इति सिद्धम् अशक्तात्कारणात्कार्यावृत्त्युत्पत्तेः ।
शक्तिश्च कारणगता न कार्यस्याव्यक्तत्वोदय्या । न हि
सत्कार्यपक्षे कार्यस्याव्यक्तताया अन्यस्यां शक्तावस्ति प्रमा-
णम् । अयमेव हि सिकताभ्यस्तिलानां तैलोपादानानां
भेदो यदेतेष्वेव तैलमस्त्यनागतावस्थं न सिकतास्त्विति ।

स्यादेतत् शक्तिः प्रवृत्तिः कारणकार्यविभागाविभागौ च
 महतएव परमाव्यक्तत्वं साधयिष्यतइति कृतं ततः परेणा-
 व्यक्तेनेत्यतश्चाह परिमाणात् परिमितत्वादव्यापित्वादिति
 यावत् । विवादाध्यासिता महदादिभेदा अव्यक्तकारण-
 वन्तः परिमितत्वाद्वटादिजत् । वटादयो हि परिमिता
 महदाद्यव्यक्तकारणका दृष्टाः उक्तमेतद्यथा कार्यस्याव्यक्ता-
 वस्था कारणमेवेति । यन्महतः कारणं तत्परमव्यक्तं
 ततः परतरव्यक्तकल्पनायां प्रमाणाभावात् । इतश्च विवा-
 दाध्यासिता भेदा अव्यक्तकारणवन्तः समन्वयात् । मि-
 न्नानां समानरूपता समन्वयः । सुखदुःखमोहसमन्विता
 हि बुद्ध्यादयोऽध्यवसायादिलक्षणाः प्रतीयन्ते । यानि च
 यद्रूपसमनुगतानि तानि तत्स्वभावाव्यक्तकारणकानि
 यथा मृद्वेमपिण्डसमनुगता घटमुकुटादयो मृद्वेमपिण्डा-
 व्यक्तकारणकाइति कारणमस्यव्यक्तं भेदानामिति
 सिद्धम् ॥ १५ ॥

अव्यक्तं साधयित्वा अस्य प्रवृत्तिप्रकारमाह ।

कारणमस्यव्यक्तं प्रवर्त्तते त्रिगुणतः संसुदयाच्च ।
 परिणामतः सलिलवंत्यतिप्रतिगुणाश्रयविशेषात् ॥

प्रतिसर्गावस्थायां सत्त्वञ्च रजश्च तमश्च सदृशपरिणामानि
 भवन्ति परिणामस्वभावा हि गुणा नापरिणम्यक्षयमप्यव-
 तिष्ठन्ते । तस्मात्सत्त्वं सत्त्वरूपतया रजोरजोरूप तथा
 तमस्तमोरूपतया प्रतिसर्गावस्थायामपि प्रवर्त्तते तदिदमुक्तं

त्रिगुणतइति । प्रवृत्त्यन्तरमाह समुदयाच्च समेत्योदयः
समुदयः समवायः स च गुणानां न गुणप्रधानभावमन्तरेण
सम्भवति न गुणप्रधानभावोवैषम्यं विना न च वैषम्यमुप-
भेदोपमर्दकभावावृते इति महदादिभावेन प्रवृत्तिर्द्वि-
तीया । स्यादेतत् कथमेकरूपाणां गुणानामनेकरूपा
प्रवृत्तिरित्यत आह परिणामतः सल्लिखत् यथा हि
वारिद्विमुक्तमुदकमेकरसमपि तत्तद्भूमिविकारानासाद्य
कारिकेलतालीविल्वचिरविल्वतिन्दुकामलकप्राचीनामलक-
कपित्थफलरसतयापरिणामान्मधुराश्च तिलकटुकषायतया
विकल्पते एवमेकैकगुणसमुद्भवात् प्रधानं गुणमाश्रित्या-
प्रधानगुणाः परिणामभेदान् प्रवर्तयन्ति तदिदमुक्तं
प्रतिप्रतिगुणाश्रयविशेषात् एकैकगुणाश्रयेण योविशेष-
स्तस्मादित्यर्थः ॥ १६ ॥

ये तु तौष्टिकाः अव्यक्तं वा महान्तं वा अहङ्कारं वा
इन्द्रियाणि वा भूतानि वा आत्मानमभिमन्यमानास्तान्देवो-
पासते तान् प्रलाह ।

सङ्घातपरार्थत्वात्त्रिगुणादिविपर्ययादधिष्ठानात्
पुरुषोऽस्ति भोक्तृभावात्कैवल्यार्थं प्रवृत्तेश्च ॥ १७ ॥

पुरुषोऽत्यव्यक्तादेर्व्यतिरिक्तः कुतः सङ्घातपरार्थत्वात्
अव्यक्तं महदहङ्कारप्रभृतयः परार्थाः सङ्घातत्वात् शय-
नासनाभ्यङ्गवत्सुखदुःखमोहाल्लसकतया अव्यक्तादयः सर्वे
सङ्घाताः । स्यादेतत् शयनासनादयः सङ्घाताः संयुत-

शरीराद्यर्था दृष्टा नतु आत्मानं व्यक्ताव्यक्तव्यतिरिक्तं प्रति
 परार्थाः तस्यात्सङ्घातान्तरमेव परं गमयेयुर्नत्वसङ्घात-
 मात्मानमित्यत आह त्रिगुणादिविपर्ययात् । अयमभि-
 प्रायः सङ्घातान्तार्थत्वे हि तस्यापि सङ्घातत्वात् तेनापि
 सङ्घातान्तरार्थेन भवितव्यमेव तेन तेनेत्यनवस्था स्यात्
 न च व्यवस्थायां सत्यामनवस्थाकल्पना युक्ता गौरवप्रस-
 ज्ञात् न च प्रमाणवत्त्वेन कल्पना गौरवमपि दृष्यत-
 इति युक्तं संहतत्वस्य पारार्थ्यमात्रेणान्वयात् । दृष्टान्तदृ-
 ष्टसर्वधर्मानुरोधेन त्वनुमानमिच्छतः सर्वानुमानोच्छे-
 दप्रसङ्गइत्युपपादितं न्यायवार्त्तिकतात्पर्यटीकायाम-
 स्थाभिः । तस्यादनवस्थाभिया अस्यासंहतत्वमिच्छता
 अत्रिगुणत्व विवेकित्वमविषयत्वमसामान्यत्वं चेतनत्व-
 मप्रसवधर्म्मित्वं चाभ्युपेयं त्रिगुणत्वादयो हि धर्माः
 सङ्घातत्वेन व्राप्ताः । तत् संहतत्वमस्मिन् परे नि-
 वर्त्तमानं त्रिगुणत्वादि व्यावर्त्तयति ब्राह्मण्यमिव निवर्त्त-
 मानं कठत्वादिकं तस्यादाचार्येण त्रिगुणादिविपर्यया-
 दिति वदता असंहतः परोविवक्षितः स चालेति सिद्धम् ।
 इतश्च पुरुषोऽस्ति अधिष्ठानात् त्रिगुणात्मकानामधिष्ठीय-
 मानत्वात् यद्यत्सुखदुःखमोहात्मकं तत्सर्वं परेणाधिष्ठी-
 यमानं दृष्टं यथा रयादि यन्त्रादिभिः, सुखदुःखमोहा-
 त्मकश्चेदं बुद्ध्यादि तस्यादेतदपि परेणाधिष्ठातव्यम् । स च
 परस्त्रैगुण्यादन्य आलेति । इति आस्तिपुरुषः भोक्तृ-
 भावात् भोक्तृभावेन भोग्यं सुखदुःखे चपलक्षयति ।
 भोग्येहि सुखदुःखे अनुकूलप्रतिकूलवेदनीये प्रत्यात्मसुख-

भूयेते तेनानयोरनुकूलनीयेन प्रतिकूलनीयेन च केनचि-
दप्यन्येन भवितव्यं नचानुकूलनीयाः प्रतिकूलनीयाः वा
बुद्ध्यादयस्तेषां सुखदुःखाद्यात्मकत्वेन स्वात्मनि वृत्तिवि-
रोधात् । तस्माद्योऽसुखाद्यात्मा योऽनुकूलनीयः प्रतिकूल-
नीयो ना स चात्मेति । अन्ये त्वाहुः भोग्या हृष्या बुद्ध्यादयः
न च द्रष्टारमन्तरेण हृष्यता युक्ता तेषां, तस्मादस्ति द्रष्टा
हृष्यबुद्ध्याद्यतिरिक्तः, स चात्मेति । भोक्तृभावात् हृष्येन
द्रष्टृत्वानुमानादित्यर्थः । हृष्यत्वं च बुद्ध्यादीनां सुखाद्यात्म-
कतया पृथिव्यादिवदनुमितम् । इतश्चास्ति पुरुष इत्याह
कैवल्यार्थं प्रवृत्तेश्च शास्त्राणां महर्षीणाञ्च दिव्यलोचनानां
कैवल्यञ्चात्यन्तिकदुःखत्रयप्रशमलक्षणं न बुद्ध्यादीनां सम्भ-
वति ते हि दुःखाद्यत्मकाः कथं स्वभावाद्वियोजयितुं
शक्यन्ते तदतिरिक्तस्य त्वतदात्मन आत्मनस्ततो वियोगः
शक्यसम्पादः तस्मात्कैवल्यार्थं प्रवृत्तेरागमानां महर्षीणा-
ञ्चास्ति बुद्ध्याद्यतिरिक्त आत्मेति सिद्धम् ॥ १७ ॥

तदेवं पुरुषास्तित्वं प्रतिपाद्य स किं सर्वेशरीरेष्वेकः
किमनेकः प्रतिचेतमिति संशये तस्य प्रतिचेतमनेकत्वमुप-
पादयति ।

जन्ममरणकरणानां प्रतिनियमाद्युपपत्त्यवृत्तेश्च ।
पुरुषवज्जित्वं सिद्धं लैगुण्यविपर्ययाच्चैव ॥ १८ ॥

पुरुषवज्जित्वं सिद्धं कस्माज्जन्ममरणकरणानां प्रति-
नियमात् निकायविशिष्टाभिरपूर्वाभिर्देहेन्द्रियमनोऽङ्गार-

बुद्धिवेदनाभिः पुरुषस्याभिसम्बन्धो जन्म न तु पुरुषस्य
 परिणाम स्यात्परिणामित्वात् तेषामेव च देहादीनामु-
 पान्तानां परित्यागोभरणं न त्वात्मनो विनाशः तस्य कूट-
 स्थनित्यत्वात् करणानि बुद्ध्यादीनि त्रयोदश तेषां जन्म-
 भरणकरणानां प्रतिनियमो व्यवस्था सा खल्वियं सर्वशरी-
 रेष्वाकस्मिन् पुरुषे नोपपद्यते तदा खल्वेकस्मिन् जाय-
 माने सर्वे जायेरन् त्वियमाणे च त्वियेरन् अन्धादौ
 चैकस्मिन् सर्वे एवान्धादयः विचित्ते चैकस्मिन् सर्वे एव
 विचित्ताः स्युरित्यव्यवस्था स्यात् प्रतिचेतनं पुरुषभेदे तु
 भवति व्यवस्था । नचैकस्यापि पुरुषस्य देहोपाधानभेदाद्य-
 वस्येति युक्तं पाणिस्तनाद्युपाधिभेदेनापि जन्मभरणादि-
 व्यवस्थाप्रसङ्गात् । नहि पाणौ दृक्णे, जाते वा स्तनादौ
 महत्यवयवे, युवतिर्जाता मृता वा भवतीति । इतश्च प्रति-
 चेत्वं पुरुषभेद इत्याह अयुगपत्प्रवृत्तेश्च प्रवृत्तिः प्रयत्न-
 लक्षणा यद्यप्यन्तःकरणवर्त्तिनी तथापि पुरुषे उपचर्यते
 तथाच तस्मिन्नेकत्र शरीरे प्रयतमाने स एव सर्वशरीरे-
 ष्वेक इति सर्वत्र प्रयतेत ततश्च सर्वाण्येव शरीराणि युग-
 पञ्चालयेत् नानात्वे तु नायं दोष इति । इतश्च पुरुषभेद
 इत्याह त्रैगुण्यविपर्ययाच्चैव एवकारोभिन्नक्रमः सिद्ध-
 मित्यस्यानन्तरं द्रष्टव्यः सिद्धमेव नासिद्धम् । तत्रोगुणा-
 स्त्रैगुण्यं तस्य विपर्ययोऽन्यथाभावः केचित् खलु सत्त्वनि-
 कायाः सत्त्ववज्जला यथोद्भूतोत्तमः केचिद्रजोवज्जलाः
 यथा मनुष्याः केचित्तमोवज्जलाः यथा तिर्यग्योनयः

सौऽयमीदृशस्त्वैगुण्यविपर्ययोऽन्यथाभावस्तेषु सत्त्व निका-
येषु न भवेत् यद्येकः पुरुषः स्याद्भेदे त्वयमदोष-
इति ॥ १८ ॥

एवं पुरुषबहुत्वं प्रसाध्य विवेकज्ञानोपयोगितया तस्य
धर्मानाह ।

तस्माच्चविपर्यासात्सिद्धं साक्षित्वमस्य पुरुषस्य ।
कैवल्यं माध्यस्थ्यं दृष्टृत्वमकर्तृभावश्च ॥ १९ ॥

तस्माच्चेति चः पुरुषस्य बहुत्वेन सह धर्म्यान्तराणि
समुच्चिनोति विपर्यासादस्मादित्युक्ते त्रैगुण्यविपर्ययादि-
त्यनन्तरोक्तं सम्बध्यते अतस्तन्निरासाय तस्मादित्युक्तम्
अनन्तरोक्तं हि सन्निधानादिदमोविषयो विप्रकृष्टश्च तद-
इति विप्रकृष्टं त्रिगुणमविवेकीत्यादि सम्बध्यते । तस्मात्
त्रिगुणादेः यो विपर्यासः स पुरुषस्यात्रिगुणत्वं विवेकि-
त्वमविषयत्वमसाधारणत्वं चेतनत्वमप्रसवधर्मित्वञ्च ।
तत्र चेतनत्वेन अविषयत्वेन च साक्षित्वद्रष्टृत्वे दर्शिते चेत-
नोहि द्रष्टा भवति नाचेतनः साक्षी च, दर्शितविषयो-
भवति यस्मै प्रदर्श्यते विषयः स साक्षी यथाहि लोके
अर्थिप्रत्यर्थिनौ विवादविषयं साक्षिणे दर्शयतः एवं प्रकृति-
रपि स्वचरितं विषयं पुरुषाय दर्शयन्तीति पुरुषः साक्षी ।
नचाचेतनोविषयो वा शक्त्योविषयं दर्शयितुमिति चैतन्या-
दविषयत्वाच्च भवति साक्षी अतएव द्रष्टापि भवति अत्रैगु-
ण्याच्चास्य कैवल्यम् आत्यन्तिको दुःखत्रयाभावः कैवल्यं

तच्च तस्य स्वाभाविकादेवात्रैगुण्यात्सुखदुःखमोहरहित-
त्वात्सिद्धम् अतएवात्रैगुण्यान्माध्यस्थ्यं सुखी हि सुखेन
लप्यन् दुःखी हि दुःखं द्विषन्न मध्यस्थोभवति तदुभयरहि-
तस्य मध्यस्थ इत्युदासीन इति चाख्यायते विवेकित्वादप्र-
सवधमित्वाच्चाकर्त्तृति सिद्धम् ॥ १९ ॥

स्यादेतत् प्रमाणेन कर्त्तव्यमर्थमवगम्य चेतनोऽहं चिकी-
र्षन् करोमीति कृतिचैतन्ययोः सामानाधिकरण्यमनुभव-
सिद्धं तदेतस्मिन्मते नावकल्पते चेतनस्याकर्त्तृत्वात्कर्तृत्वा-
चैतन्यादित्यत आह ।

तस्मात्तत्संयोगादचेतनं चेतनावदिव लिङ्गम् ।

गुणकर्त्तृत्वे च तथा कर्त्तृव भवत्युदासीनः ॥ २० ॥

यतश्चैतन्यकर्त्तृत्वे भिन्नाधिकरणे युक्तितः सिद्धे तस्मा-
द्भ्रान्तिरियमित्यर्थः । लिङ्गं महदादि सूक्ष्मपर्यन्तं वक्ष्यति
भ्रान्तिबीजं तत्संयोगस्तत्सन्निधानम् अतिरोहितार्थम-
न्यम् ॥ २० ॥

तत्संयोगादित्युक्तं नच भिन्नयोः संयोगोऽपेक्षां विना,
न चैयमुपकार्योपकारकभावं विनेत्यपेक्षाहेतुमुपकार-
माह ।

पुरुषस्य दर्शनार्थं कैवल्यार्थं तथा प्रधानस्य ।

प्रज्ञान्वदुभयोरपि संयोगस्तत्कृतः सर्गः ॥ २१ ॥

प्रधानस्येति कर्त्तृणि प्रधी प्रधानस्य सर्वकारणस्य

यद्दर्शनं पुरुषेण तदर्थं, तदनेन भोग्यता प्रधानस्य दर्शिता
ततश्च भोग्यं प्रधानं भोक्तारमन्तरेण न सम्भवतीति
युक्तास्य भोक्तापेक्षा । पुरुषस्यापेक्षां दर्शयति पुरुषस्य कैव-
ल्यार्थम् । तथा हि प्रधानेन सम्बन्धिनः पुरुषस्तद्गतं दुःख-
तयं स्वात्मन्यभिमन्यमानः कैवल्यं प्रार्थयते तच्च सत्त्वपु-
रुषान्यताख्यातिनिवन्धनम् । न च सत्त्वपुरुषान्यताख्यातिः
प्रधानमन्तरेणोति कैवल्यार्थं पुरुषः प्रधानमपेक्षते । अ-
नादित्वाच्चसंयोगपरम्परायाः, भोगाय संयुक्तोऽपि कैव-
ल्याय पुनः संयुज्यते इति युक्तम् । ननु भवत्वनयोः संयो-
गोमहदादिसर्गस्तु कुतस्त्य इत्यत आह तत्कृतं सर्गः
संयोगो हि न महदादिसर्गमन्तरेण भोगाय पर्याप्तः
इति संयोगएव भोगापवर्गार्थं सर्गं करोतीत्यर्थः ॥ २१ ॥

सर्गक्रममाह ।

प्रकृतेर्महांस्ततोऽहङ्कारस्तस्माद्गणश्च षोडशकः ।
तस्मादपि षोडशकात्पञ्चभ्यः पञ्च भूतानि ॥ २२ ॥

प्रकृतिरव्यक्तं महदहङ्कारौ वक्ष्यमाणलक्षणौ एकाद-
शेन्द्रियाणि वक्ष्यमाणानि पञ्चतन्मात्राणि च सोऽयं षोडश-
संख्यापरिमितोगणः षोडशकः तस्मादपि षोडशकादपञ्च-
ष्टेभ्यः पञ्चभ्यस्तन्मात्रेभ्यः पञ्चभूतान्याकाशादीनि । तत शब्द-
तन्मात्रादाकाशं शब्दगुणं, शब्दतन्मात्रसहितात् स्पर्शतन्मा-
त्राद्वायुः शब्दस्पर्शरूपतन्मात्रसहिताद्रूपतन्मात्रात्तेजः,
शब्दस्पर्शरूपगुणं, शब्दस्पर्शरूपतन्मात्रसहिताद्रूपतन्मा-

त्रादापः शब्दस्पर्शरूपरसगुणाः शब्दस्पर्शरूपरसतन्मात्र-
सहिताङ्गन्वतन्मात्राच्छब्दस्पर्शरूपरसगन्धगुणाः । एयिवी
जायते इत्यर्थः ॥ २२ ॥

व्यक्त

अव्यक्तं सामान्यतोलक्षितं “तद्विपरीत” मित्यनेन
विशेषतश्च “सत्त्वं लघु प्रकाशक,, मित्यादिना व्यक्तमपि
सामान्यतोलक्षितं “हेतुमदित्यादिना,, सम्प्रतिविवेक-
ज्ञानोपयोगितया व्यक्तविशेषं बुद्धिं लक्षयति ।

अध्यवसायोबुद्धिर्धर्मज्ञानं विरागऐश्वर्यम् ।

सात्विकमेतद्रूपं ताम्रसमस्ताद्विपर्यस्तम् ॥ २३ ॥

अध्यवसायोबुद्धिः क्रियाक्रियावतोरभेदविवक्षया ।
सर्वव्यवहर्ता आलोच्य मत्वाहमत्राधिकृतइत्यभिमत्य कर्त्त-
व्यमेतन्मयेति अध्यवस्यति ततश्च प्रवर्त्तते इति लोकप्रसि-
द्धम् । तत्र योऽयं कर्त्तव्यमिति विनिश्चयश्चिति सन्निधा-
नादापन्नचैतन्याया बुद्धेः, सोऽध्यवसायो बुद्धेरसाधारणो-
व्यापारस्तदभेदा बुद्धिः स च बुद्धेर्लक्षणं समानासमान
जातीयव्यवच्छेदकत्वात् । तदेवं बुद्धिं लक्षयित्वा विवेक-
ज्ञानोपयोगिनस्तस्या धर्मान् सात्विक राजस तामसा-
नाह धर्माज्ञानं विरागऐश्वर्यं सात्विकमेतद्रूपं ताम्रसम-
स्ताद्विपर्यस्तम् । धर्माः स्मृदयनिःश्रेयसहेतुः तत्र याग-
दानाद्यनुष्ठानजनितोधर्मास्तुदयहेतुः अष्टाङ्ग योगानु-
ष्ठानजनितश्च निःश्रेयसहेतुः । सत्त्वपुरुषान्यताख्याति
ज्ञानम् । वैराग्यं रागाभावः । तस्य यतमानसंज्ञा,

व्यतिरेकसंज्ञा, एकेन्द्रियसंज्ञा, वशीकारसंज्ञेति, चतस्रः
संज्ञाः । रागादयः कषायाश्चित्तवर्त्तिनस्त्रैरिन्द्रियाणि
यथास्वं विषयेषु प्रवर्त्तन्ते तन्माऽत्र प्रवर्त्तिषत विषयेष्व-
न्द्रियाणीति, तत्परिपाचनायारम्भः प्रयत्नो यतमान-
संज्ञा । परिपाचने चानुशीयमाने केचित्कषायाः पक्काः,
पच्यन्ते च केचित्, तत्रैवं पूर्वापरीमावे सति पच्यमाणेभ्यः
कषायेभ्यः पक्वानां व्यतिरेकेणावधारणं व्यतिरेक-
संज्ञा । इन्द्रियप्रवृत्तप्रसमर्थतया पक्वानामौत्सुक्यमात्रे-
णमनसि चानवस्थापनमेकेन्द्रियसंज्ञा । औत्सुक्यमात्र-
स्यापि निवृत्तिरुपस्थितेष्वपि दृष्टानुश्रविकविषयेषु या
संज्ञात्रयात्परचीना सा वशीकारसंज्ञा । यामत्रभवान्
पतञ्जलिर्वर्णयाम्बकार “दृष्टानुश्रविकविषयविवृणस्य
वशीकारसंज्ञा वैराग्य” मिति । सोऽयं बुद्धिधर्म्मा विरा-
गइति । ऐश्वर्यमपि बुद्धिधर्म्मा यतोऽर्णमादि प्रादुर्भावः ।
तत्राणिमा अणुभावः यतः शिलामपि प्रविशति । लविमा
लघुभावः यतः सूर्यमरीचीनालस्त्र सूर्यलोकं याति
महिमा महतोभावः यतोमहान् संभवति । प्राप्तिरङ्गु-
श्रेण स्पृशति चन्द्रम् । प्राकास्यमिच्छानभिघातो यतो-
भूमावुन्मज्जति निमज्जति यथोदके । वशित्वं भूतभौतिकं
वशीभवत्वेत्यावश्यम् । ईशित्वं भूतभौतिकानां प्रभवस्थि-
तिमीष्टे । यज्ञकामावसायित्वं सा सत्यसङ्कल्पता ययास्य
सङ्कल्पो भवति भूतेषु तथैव भूतानि भवन्ति । अन्येषां
निश्चया निश्चेतव्यमनुविधीयन्ते योगिनस्तु निश्चेतव्याः

पदार्था निश्चयमिति, चत्वारः सात्विका बुद्धिधर्माः ।
तामसास्तु तद्विपरीता बुद्धिधर्माः अधर्माज्ञानावैराग्या-
नैश्वर्याभिधानाश्चत्वार इत्यर्थः ॥ २३ ॥

अहङ्कारस्य लक्षणमाह ।

अभिमानोऽहङ्कारस्तस्मात् द्विविधः प्रवर्त्तते सर्गः ।
एकादशकञ्च गणस्तन्मात्रपञ्चकञ्चैव ॥ २४ ॥

अभिमानोऽहङ्कारः यत् खल्वालोचितं, अतश्च तत्रा-
हमधिकृतः, शक्तः खल्वहमत्र, मदर्या एवामी विषयाः,
सत्तोनान्योऽत्राधिकृतः कश्चिदस्यतो ऽहमस्मीति योऽभि-
मानः सोऽभाधारणव्यापारत्वादहङ्कारः तसुपजीव्य हि
बुद्धिरध्यवस्यति “कर्त्तव्यमेतन्मयेति,” । तस्य कार्यभेद-
माह तस्मात् द्विविधः प्रवर्त्तते सर्गः । प्रकारद्वयमाह
एकादशकञ्च गणः इन्द्रियाह्वयः तन्मात्रपञ्चकञ्चैव द्विवि-
धएव सर्गो ऽहङ्कारात् न त्वन्यदित्येवकारेणावधारयति ॥२४॥

स्यादेतत् अहङ्कारादेकरूपात् कारणात्कथं जडप्रका-
शकौ गणौ विलक्षणौ भवत इत्यत आह ।

सात्विकएकादशकः प्रवर्त्तते वैकृतादहङ्कारात् ।
भूतादेस्तन्मात्रः स तामसस्तैजसादुभयम् ॥ २५ ॥

प्रकाशलाघवाभ्यामेकादशक इन्द्रियगणः सात्विको-
वैकृतात्सात्विकादहङ्कारात् प्रवर्त्तते । भूतादेस्तहङ्कारा-
त्तामसात्तन्मात्रगणः प्रवर्त्तते कस्मात् यतः स तामसः-

एतदुक्तं भवति यद्यप्येकोऽहङ्कारस्तथाऽपि गुणभेदोद्भवा-
भिभवाभ्यां भिन्नं कार्यं करोतीति । ननु यदि सत्त्वतमोभ्या-
मेव सर्वं कार्यं जन्यते तदा कृतमकिञ्चित्करेण रजसेत्यत
आह तैजसादुभयं तैजसात् राजसादुभयं गणद्वयं भवति ।
यद्यपि रजसो न कार्यान्तरमस्ति तथापि सत्त्वतमसो
स्वयमक्रिये समर्थे अपि न स्वस्वकार्यं कुरुतः रजसु चल-
तया ते यदा चालयति तदा स्वस्वकार्यं कुरुतइति तदु-
भयस्मिन्नपि कार्यं सत्त्वतमसोः क्रियोत्पादनद्वारेणास्ति
रजसः कारणत्वमिति न व्यर्थं रज इति ॥२५॥

बुद्धीन्द्रियाणि चक्षुः श्रोत्रघ्राणरसनत्वगाख्यानि ।
वाक्पाणिपादपायूपस्थानि कर्मेन्द्रियाण्याहुः ॥२६॥

सात्विकाहङ्कारोपादानकमिन्द्रियं तच्च द्विविधं बुद्धी-
न्द्रियं कर्मेन्द्रियञ्च उभयमध्येतदिन्द्रियात्मनश्चिह्नत्वादि-
न्द्रियमुच्यते । तानि च स्वसंज्ञाभिश्चक्षुरादिभिरुक्तानि तत्र
रूपग्रहणलिङ्गं चक्षुः, शब्दग्रहणलिङ्गं श्रोत्रं, गन्धग्रह-
णलिङ्गं घ्राणं, रसग्रहणलिङ्गं रसनं, स्पर्शग्रहणलिङ्गं
त्वक्, वागादीनां कार्यं वक्ष्यति ॥ २६ ॥

एकादशकमिन्द्रियमाह ।

उभयात्मकमनमनःसङ्कल्पकमिन्द्रियञ्च साधव्यात्
गुणपरिणामविशेषान्नानात्वं वाच्यमेदाश्च ॥२७॥

एकादशसिन्द्रियेषु मध्ये मनउभयात्मकं बुद्धीन्द्रियं

कर्मेन्द्रियञ्च चक्षुरादीनां वागादीनाञ्च मनोऽधिष्ठिता-
नामेव स्वस्वविषयेषु प्रवृत्तेः । तत् असाधारणेन रूपेण
लक्षयति । सङ्कल्पकं मन इति । सङ्कल्पेन रूपेण मनो
लक्ष्यते । आलोचितमिन्द्रियेण वस्तिदमिति समुग्धमिद-
मेवं नैवमिति सम्यक् कल्पयति विशेषणविशेष्यभावेन-
विवेचयतीति यावत् । यदाहुः

समुग्धं वस्तुमात्रन्तु प्राक् गृह्णन्त्यविकल्पितम् ।

तस्मान्मान्यविशेषाभ्यां कल्पयन्ति मनोविषयः ॥

तथाहि अस्ति ह्यालोचनज्ञानं प्रथमं निर्विकल्पकम् ।

वातसूकादिबिज्ञानसदृशं सुग्धवस्तुजमिति ॥

ततः परं पुनर्वस्तुधर्मेर्जात्यादिभिर्यथा ।

बुद्ध्यावसीयते सा हि प्रत्यक्षत्वेन सम्प्रता ॥

सोऽयं सङ्कल्पलक्षणोव्यापारोमनसः समानासमान-
जातीयाभ्यां व्यवच्छिन्दन् मनोलक्षयति । स्यादेतत् असा-
धारणव्यापारयोगिनौ यथा महदहङ्कारौ नेन्द्रियमेवं
मनोऽप्यसाधारणव्यापारयोगि नेन्द्रियं भवितुमर्हतीत्यत
आह इन्द्रियञ्च । कुतः साधर्म्यात् इन्द्रियान्तरैः, सात्विका-
हङ्कारोपादानत्वञ्च साधर्म्यं न त्विन्द्रलिङ्गत्वं महदहङ्का-
रयोरप्यात्मलिङ्गत्वेनेन्द्रियत्वप्रसङ्गात् । तस्माद् व्युत्पत्ति-
मात्रमिन्द्रलिङ्गत्वं न तु प्रवृत्तिनिमित्तम् । अथ कथं
सात्विकाहङ्कारादेकस्मादेकादशेन्द्रियाणीत्यत आह गुण-
परिणामविशेषान्नानात्वं वाच्यभेदाच्च । शब्दाद्युपभोगस-
म्भवर्तकादृष्टसहकारिभेदात्कार्यभेदः अदृष्टभेदोऽपि गुण-

परिणामएव । वाच्यभेदाच्चेति दृष्टान्तार्थं यथा वाच्यभे-
दास्तथैतदपीत्यर्थः ॥ २७ ॥

तदेवमेकादशेन्द्रियाणि स्वरूपत उक्त्वा दशानामसा-
धारणीर्हन्तीराह ।

शब्दादिषुपञ्चानामालोचनमात्रमिष्यते वृत्तिः ।
वचनादाजविहरणोत्सर्गानन्दाश्च पञ्चानाम् ॥ २८ ॥

बुद्धीन्द्रियाणां सम्बुग्धवस्तुमात्रदर्शनमालोचनमुक्तं
कर्मेन्द्रियाणां कण्ठताल्लादिस्थानमिन्द्रियं वाक् तस्या
वृत्तिर्वचनं स्पष्टमन्यत् ॥ २८ ॥

अन्तःकरणत्रयस्य वृत्तिमाह ।

स्वालक्षण्यं वृत्तिस्त्रयस्य सैषा भवत्यसामान्या ।

सामान्यकरणवृत्तिः प्राणाद्या वायवः पञ्च ॥ २९ ॥

स्वालक्षण्यं वृत्तिस्त्रयस्य, स्वमसाधारणं येषां तानि
स्वालक्षणानि अहदहङ्कारमनांसि तेषां भावः स्वालक्षण्यं
तच्च स्वानि स्वानि लक्षणान्येव तद्यथा अहतोऽध्यवसायो-
ऽहङ्कारस्याभिमानः सङ्कल्पो मनसो वृत्तिर्व्यापारः । वृ-
त्तिर्द्वैविध्यं साधारणासाधारणत्वाभ्यामाह सैषा भवत्यसा-
मान्या असाधारणी । सामान्यकरणवृत्तिः प्राणाद्या
वायवः पञ्च । सामान्या चासौ करणवृत्तिश्चेति त्रयाणा-
मपि करणानां पञ्च वायवः जीवनं वृत्तिः तद्भावे भावात्
तदभावे चाभावात् । तत्र प्राणो नासाग्रहणाभिपा-

दाङ्गुष्ठवृत्तिः । अपानः कृकाटिकाष्टपादपायूपस्थपा-
 र्श्ववृत्तिः । समानोहनाभिसर्वसन्धिवृत्तिः । उदानो
 हृत्कण्ठतालुमूर्ध्वमध्यवृत्तिः । व्यानस्त्वग्वृत्तिरिति पञ्च
 वायवः ।

तुविभकेरु अस्यासाधारणीषु वृत्तिषु क्रमाक्रमौ सप्रकारावाह ।

युगपच्चतुष्टयस्य तु वृत्तिः क्रमशश्च तस्य निर्दिष्टा ।
 दृष्टे तथाप्यदृष्टे त्वस्य तत्पूर्विका वृत्तिः ॥ ३० ॥

दृष्टे यथा यदा सन्तमसान्वकारे विद्युत्सम्पातमात्राद्-
 व्याघ्रमभिसुखमतिसन्निहितं पश्यति तदा खल्वस्थालोचन-
 सङ्कल्पाभिमानाध्यवसाया युगपदेव प्रादुर्भवन्ति, यतस्तत
 उत्पत्य तत्स्थानादेकपदे ऽपसरति, क्रमशश्च यदा मन्दा-
 लोके प्रथमं तावद्वसुमात्रं सन्मुग्धमालोचयति अथ प्रणिहि-
 तमनाः कर्णान्ताकृष्टसशरः कुञ्चितपदः शिञ्चितज्यामण्ड-
 लीकृतकोदण्डः प्रचण्डतरः पाटञ्चरो ऽयमिति निश्चिनोति
 अथ चमां प्रत्येतीत्यभिमन्यते अथाध्यवस्यति अपसरामीतः
 स्थानादिति । परोक्षे तु अन्तःकरणत्रयस्य बाह्येन्द्रिय-
 वर्ज्जं वृत्तिरित्याह अदृष्टे त्वस्य तत्पूर्विका वृत्तिः । अ-
 न्तःकरणत्रयस्य युगपत् क्रमेण च वृत्तिर्दृष्टपूर्विकेति ।
 अद्यमानागसम्पृक्तयोहि परोक्षेऽर्थे दर्शनपूर्विकाः प्रवर्तन्ते
 नान्यथा । यथा दृष्टे तथा, अदृष्टे ऽपीति योजना ॥ ३० ॥

स्यादेतत् चतुर्णां तयाणां वा वृत्तयो न तावत्तन्मा-
 त्राधीनाः तेषां सदातन्त्रेण वृत्तीनां सदोत्पादप्रसङ्गात्-

आकस्मिकत्वे तु वृत्तिसङ्करप्रसङ्गो नियमहेतोरभावाद्दि-
त्यत आह ।

स्वां स्वां प्रतिपद्यन्ते परस्परकूतहेतुकां वृत्तिम् ।
पुरुषार्थएव हेतुर्न केनचित्कार्यते करणम् ॥३१॥

करणानीति शेषः । यथा हि बहवः पुरुषाः शाक्ती-
कयाष्टीकधानुष्ककार्पाणिकाः कृतसङ्केताः परावस्मान्दाय
प्रवृत्ताः, तत्रान्यतमस्याकूतमवगम्यान्यतमः प्रवर्त्तते, प्रव-
र्त्तमानश्च शाक्तीकः शक्तिमेवादत्ते न तु यध्यादिकम्,
एवं याष्टीकोऽपि यष्टिमेव न शक्त्यादिकम् । तत्रान्यतमस्य
करणस्याकूतात् स्वकार्यकरणाभिमुखादन्यतमं करणं
प्रवर्त्तते तत्प्रवृत्तेच हेतुमत्त्वान्न वृत्तिसङ्करइत्युक्तं स्वां
स्वां प्रतिपद्यन्ते इति । स्यादेतत् याष्टीकादयश्चेतनत्वात्
परस्परकूतमवगम्य प्रवर्त्तन्ते इति युक्तम्, करणानित्व-
चेतनानि तस्यान्वैवं प्रवर्त्तितुमुत्सहन्ते तेनैवामधिष्ठात्वा
करणानां स्वरूपसामर्थ्योपयोगाभिज्ञेन भवितव्यमत आह
पुरुषार्थएव हेतुर्न केनचित्कार्यते करणम्, भोगापवर्ण-
लक्षणः पुरुषार्थएवानागतावस्थः प्रवर्त्तयति करणानि,
कृतमत्र तत्स्वरूपाभिज्ञेन कर्त्ता । एतच्च वत्सविद्विनि-
मित्तमित्यत्रोपपादयिष्यते ॥ ३१ ॥

न केनचित् कार्यते करणमित्युक्तं तत्र करणं विभज्यते ।

करणं त्रयोदशविधं तदाहरणधारणप्रकाशकरम् ।
कार्यञ्च तस्य दशधा हार्थ्यं धार्थ्यं प्रकाश्यञ्च ॥३२॥

करणं त्रयोदशविधमिन्द्रियाण्येकादश बुद्धिरहङ्कार-
 चेति त्रयोदशप्रकारं करणं कारकविशेषः करणम् ।
 न च व्यापारावेशं विना कारकत्वमिति व्यापारमाह-
 तदाहरणधारणप्रकाशकरम्, यथायथं तत्र कर्मेन्द्रियाणि
 वागादीन्याहरन्ति यथास्वसुपाददते स्वव्यापारेण प्राप्नु-
 वन्तीति यावत् बुद्ध्यहङ्कारमनांसि तु स्ववृत्तग्रा प्राणादि-
 लक्षणाया धारयन्ति, बुद्धीन्द्रियाणि प्रकाशयन्ति । आरण्य-
 धारणादि क्रियाणां सकर्मकतया किं ? कर्म, कतिवि-
 धश्चेत्यत आह कार्यञ्च तस्येति । तस्य त्रयोदशविधस्य
 करणस्य दशधा आहार्यं धार्यं प्रकाश्यञ्च कार्यम् ।
 आहार्यं व्याप्यं कर्मेन्द्रियाणां वचनादानविहरणोत्सर्ग-
 नन्दा यथायथं व्याप्याः ते च यथायथं दिव्यादिव्यतया
 दश इत्याहार्यं दशधा । एवं धार्यम् अप्यन्तःकरणादि-
 तिकस्य प्राणादिलक्षणाया वृत्तग्रा शरीरं, तच्च पार्थिवादि-
 पाञ्चभौतिकं शब्दादीनां पञ्चानां समूहः पृथिवीति, ते
 च पञ्च दिव्यादिव्यतया दशेति धार्यमपि दशधा । एवं
 बुद्धीन्द्रियाणां शब्दस्पर्शरूपरसगन्धा यथायथं व्याप्याः
 ते च यथायथं दिव्यादिव्यतया दशेति प्रकाश्यमपि दश-
 धेति ॥ ३२ ॥

त्रयोदशविधकरणेष्वान्तरविभागङ्करोति ।

अन्तःकरणं त्रिविधं दशधा वाह्यं त्रयस्य विषयाख्यम्
 साम्प्रतकालं वाह्यं त्रिकालमाभ्यन्तरं करणम् ॥ ३३ ॥

अन्तःकरणं त्रिविधं बुद्धिरहङ्कारो मन इति शरीराख्य-

न्तरवृत्तित्वादन्तःकरणम् । दशधा वाच्यमिन्द्रियं त्रयस्या-
न्तःकरणस्य विषयाख्यं विषयमाख्याति विषयसङ्कल्पाभि-
मानाध्यवसायेषु कर्त्तव्येषु द्वारीभवति तत्र बुद्धीन्द्रियाण्या-
लोचनेन, कर्मेन्द्रियाणि तु यथाख्यं व्यापारेण । वाच्या-
न्तरयोः करणयोर्विशेषान्तरमाह साम्प्रतकालं वाच्यं
त्रिकालमास्यन्तरं करणम्, साम्प्रतकालं वर्त्तमानकालं
वाच्यमिन्द्रियं वर्त्तमानसमीपमनागतमतीतमपि वर्त्तमा-
नम् अतो वागपि वर्त्तमानकालविषया भवति । त्रिकाल-
मास्यन्तरं करणं तद्यथा नदीपूरभेदादभूद्वृष्टिः, अस्ति
धूमादग्निरिह नगनिकुञ्जे, असत्युपघातके पिपीलिकाण्ड-
सञ्चरणाङ्गविष्यति वृष्टिरिति, तदनुरूपाश्च सङ्कल्पाभि-
मानाध्यवसाया भवन्ति । कालश्च वैशेषिकाभिमत एको
न अनागतादिव्यवहारभेदं प्रवर्त्तयितुमर्हतीति तस्मादयं
यैरूपाधिभेदैरनागतादिभेदं प्रपद्यते सन्तु तएवोपाधयो-
नागतादिव्यवहारहेतवः कृतमत्रान्तर्गडुना कालेनेति
सांख्याचार्याः तस्मान्न कालरूपतत्त्वान्तराभ्युपगम इति
॥ ३३ ॥

साम्प्रतकालानां वाच्येन्द्रियाणां विषयं विवेचयति ।

बुद्धीन्द्रियाणि तेषां पञ्च विशेषविशेषविषयाणि ।
वाग्भवति शब्दविषया शेषाणि तु पञ्च विषयाणि ॥ ३४

बुद्धीन्द्रियाणि तेषां दशानामिन्द्रियाणां मध्ये पञ्च
विशेषविशेषविषयाणि विशेषाः स्थूलाः शब्दादयः शा न्त-

घोरमूढाः पृथिव्यादिरूपाः, अविशेषास्तन्मात्राणि सूक्ष्माः
 शब्दादयः, मात्रग्रहणेन भूतभाविनावपाकरोति विशेषा-
 द्यविशेषाश्च विशेषाविशेषास्तएव विषया येषां बुद्धीन्द्रि-
 याणां तानि तयोक्तानि । तत्रोर्ध्वस्रोतसां योगिनाञ्च
 ओत्रं शब्दतन्मात्रविषयं स्थूलशब्दविषयञ्च, अस्मदादीनान्तु
 स्थूलशब्दविषयमेव । एवं तेषां त्वक् स्थूलसूक्ष्मस्पर्शवि-
 षया अस्मदादीनान्तु स्थूलस्पर्शविषयैव । एवं चक्षुरादयो
 ऽपि तेषामस्मदादीनाञ्च रूपादिषु सूक्ष्मश्रूतेषु द्रष्टव्याः
 एवं कर्मेन्द्रियेषु मध्ये वाग्भवति शब्दविषया स्थूलशब्द-
 विषया तद्वेतुत्वात् न तु शब्दतन्मात्रस्य हेतुः तस्याहङ्का-
 रिकत्वेन वागिन्द्रियेण सहैककारणकत्वात् । शेषाणि तु
 चत्वारि पायूपस्थपाणिपादाख्यानि पञ्चविषयाणि पण्य-
 दाहार्याणां घटादीनां पञ्चपूर्वात्वादिति ॥ ३३ ॥

साम्प्रतं त्रयोदशसु करणेषु केषाञ्चित् गुणभावं केषा-
 ञ्चित् प्रधानभावं सहेतुकमाह ।

सान्तःकरणा बुद्धिः सर्वं विषयमवगाहते यस्मात् ।
 तस्मात्त्रिविधं करणं द्वारि द्वाराणि शेषाणि ॥ ३४ ॥

द्वारि प्रधानं शेषाणि करणानि वाच्येन्द्रियाणि द्वा-
 राणि तैरुपनीतं सर्वं विषयं समनोहङ्काराबुद्धिर्यस्मादव-
 गाहतेऽध्यवस्यति तस्माद्वाच्येन्द्रियाणि द्वाराणि द्वारवती
 च सान्तःकरणा बुद्धिरिति ॥ ३५ ॥

न केवलं वाच्यानीन्द्रियाण्यपेक्ष्य प्रधानं बुद्धिरपि तु

ये अयहङ्कारमनसी द्वारिणी ते अयपेक्ष्य बुद्धिः प्रधान-
मित्याह ।

एते प्रदीपकल्पाः परस्परविलक्षणा गुणविशेषाः ।

छातृत्वं पुरुषस्यार्थं प्रकाशय बुद्धौ प्रयच्छन्ति ॥३६॥

यथा हि ग्रामाध्यक्षाः क्रौटुस्विकेभ्यः कद्मादाय विष-
याध्यक्षाय प्रयच्छन्ति विषयाध्यक्षश्च सर्व्याध्यक्षाय, स च
भूपतये, तथा बाह्येन्द्रियाख्यालोच्य मनसे समर्पयन्ति
मनश्च सङ्कल्पाहङ्काराय, अहङ्कारश्चाभिमत्य बुद्धौ सर्वा-
ध्यक्षभूतायाम्, तदिदमुक्तं पुरुषस्यार्थं प्रकाशय बुद्धौ प्रय-
च्छन्तीति । बाह्येन्द्रियमनोहङ्काराश्च गुणविशेषाः गुणानां
सत्त्वरजस्तमसां विकाराः ते तु परस्परविरोधशीला
अपि पुरुषार्थेन भोगापवर्णरूपेण एकवाक्यतां नीताः
यथा वर्त्ति तैल वङ्गयः सन्तमसापनयेन रूपप्रकाशाय
मिलिताः प्रदीपः, एवमेते गुणविशेषा इति योजना ॥३६॥

कक्षात्पुनर्बुद्धौ प्रयच्छन्ति न तु बुद्धिरहङ्काराय द्वा-
रिणे मनसे वेत्यत आह ।

सर्वं प्रत्युपभोगं यक्षात्पुरुषस्य साधयति बुद्धिः ।

सैवच विशिनष्टिपुनःप्रधानपुरुषान्तरं सूक्ष्मम् ॥३७॥

पुरुषार्थस्य प्रयोजकत्वान्तस्य यक्षात्साक्षात्साधनं तत्
प्रधानं, बुद्धिश्चास्य साक्षात्साधनं तस्मात्सैव प्रधानम् ।
यथा सर्व्याध्यक्षः साक्षाद्भार्यसाधनतया प्रधानम्, इतरे
तु ग्रामाध्यक्षादयस्तं प्रति गुणभूताः । बुद्धिर्हि पुरुष-

सन्निधानान्तच्छायापक्षयोः तद्रूपेव सर्वविषयोपभोगं पुरु-
षस्य साधयति, सुखेदुःखानुभवो हि भोगः स च बुद्धौ,
बुद्धिश्च पुरुषरूपेवेति सा च पुरुषमुपभोजयति । यथा
अर्थालोचनसङ्कल्पाभिमानाश्च तत्तद्रूपपरिणामेन बुद्ध्या-
नुपसंक्रान्ताः तथा इन्द्रियादिव्यापारा अपि बुद्धेरेव स्वव्या-
पारेण अध्यवसायेन सह व्यापारीभवन्ति यथा स्वसैन्येन
सह ग्रामाध्यक्षादिः सैन्यं सर्व्वाध्यक्षस्य भवति । सर्व्वं
शब्दादिकं प्रति य उपभोगः पुरुषस्य तं साधयति पञ्चात्-
प्रधानपुरुषयोरन्तरं विशेषं विशिनष्टि करोति यथौद-
नपाकं पचतीति । ननु पुरुषसर्व्वविषयोपभोगसम्पादिका
बुद्धिस्तर्ह्यनिर्माच्छब्दत आह, सूक्ष्ममिति दुर्लभं तदन्त-
रकरणञ्च प्रतिपादनमनेनापवर्गः पुरुषार्थो दर्शितः ॥ ३७ ॥

तदेवं करणानि विभज्य विशेषाविशेषान् विभजते ।

तन्मात्राण्यविशेषास्तेभ्यो भूतानि पञ्च पञ्चभ्यः ।

एते स्मृता विशेषाः शान्ता घोराश्च सूढाश्च ॥ ३८ ॥

शब्दादितन्मात्राणि सूक्ष्माणि नचैषां शान्तत्वादिरस्ति
उपभोगयोग्योविशेषइति मात्रशब्दार्थः । अविशेषानुक्ता
विशेषान् वक्तुमुत्पत्तिमेवमाह तेभ्यस्तन्मात्रेभ्यः यथासं-
ख्यमेकद्वित्रिचतुःपञ्चभ्यः भूतानि आकाशानिलानलसन्नि-
लावनिरूपाणि पञ्च, पञ्चभ्यस्तन्मात्रेभ्यः । अस्वेषां भूता-
नामुत्पत्तिर्विशेषत्वे किं ? मायातमित्यत आह एते
स्मृता विशेषाः । कुतः ? शान्ता घोराश्च सूढाश्च । त्वय्येक

हेतौ, द्वितीयः समुच्चये, यस्यादाकाशादिषु स्थूलेषु सत्व-
प्रधानतया केचिच्छान्ताः सुखाः, प्रसन्नाः लघवः ।
केचिद्रजःप्रधानतया घोरा दुःखाः, अनवस्थिताः केचित्त-
मःप्रधानतया मूढा विषणा गुरवः । तेऽपी परस्परव्या-
वृत्ता अनुभूयमाना विशेषादिति, स्थूलादिति चोच्यन्ते
तन्मात्राणि तु अस्यादादिभिः परस्परव्यावृत्तानि नानु-
भूयन्तइत्यविशेषादिति, सूक्ष्मादिति चोच्यन्ते ॥ ३८ ॥

विशेषाणामवान्तरविशेषमाह ।

सूक्ष्मा मातापितृजाः सह प्रभूतैस्त्रिधा विशेषाः स्युः ।
सूक्ष्मास्तेषां नियता मातापितृजा निवर्तन्ते ॥ ३९ ॥

त्रिधा विशेषाः स्युः । तान् विशेषप्रकारानाह सूक्ष्मा
इत्यादि । सूक्ष्मादेहाः परिकल्पिताः, मातापितृजाः
षाट्कौशिकाः तत्र मातृतो लोमलोहितमांसानि, पितृ-
तस्तु स्नाय्वस्थिमज्जान इति षट्कोगणः, प्रकृष्टानि
महान्ति भूतानि प्रभूतानि तैः सह सूक्ष्मशरीरमेको-
विशेषः मातापितृजो द्वितीयः महाभूतानि तृतीयः ।
महाभूतवर्गे च षटादीनां निवेशइति । सूक्ष्मा मातापि-
तृजयोर्देहयोर्विशेषमाह सूक्ष्मास्तेषां विशेषाणां मध्ये ये,
ते नियताः नित्याः मातापितृजा निवर्तन्ते रसान्ता
वा भक्षान्ता वा विडन्ता वेति ॥ ३९ ॥

सूक्ष्मशरीरं विभजते ।

पूर्वोत्पन्नमसक्तं नियतं महदादिसूक्ष्मपर्यन्तम् ।
संसरति निरूपभोगं भावैरधिवासितं लिङ्गम् ॥ ४० ॥

प्रधानेनादिसर्गे प्रतिपुरुषमेकैकमुत्पादितम् अस (श)
 त्तमव्याहृतं शिलामप्यनुविशति नियतम् आ चादिसर्गात्
 आ च महाप्रलयादवतिष्ठते सहदादिस्वच्छपथ्यन्तं सहद-
 हङ्कारैकादशेन्द्रियपञ्चतन्मात्रपथ्यन्तम् एषां समुदायः
 सूक्ष्मशरीरं, शान्त घोरमूढैरिन्द्रियैरन्वित त्वाहिशेषः ।
 नन्वस्त्वैतदेव शरीरं भोगायतनं पुरुषस्य, कृतं दृश्यमानेन
 घाट्कौशिकेन शरीरेणेत्यत आह संसरतीति उपात्तमुपात्तं
 घाट्कौशिकं शरीरं जहाति हायंहायं चोपादत्ते,
 कस्मात् ? निरुपभोगं यतः, घाट्कौशिकं शरीरं विना
 सूक्ष्मं शरीरं निरुपभोगं, तस्मात्संसरति । ननु धर्मा-
 धर्मनिमित्तः संसारः न च सूक्ष्मशरीरस्यास्ति तद्योगः,
 तत्कथं संसरतीत्यत आह भावैरधिवासितं धर्माधर्माज्ञा-
 नाज्ञानवैराग्यावैराग्यैश्चर्यानिश्चर्याणि भावास्तदन्विता
 बुद्धिः तदन्वितश्च सूक्ष्मशरीरमिति तदपि भावैरधिवा-
 सितं यथा सुरभिचम्पकसम्पर्काद्वस्त्रं तदामोदवासितमवति
 तस्माद्भावैरेवाधिवासितत्वात्संसरति । कस्मात्पुनः प्रधा-
 नमिव महाप्रलयेऽपि तच्छरीरं न तिष्ठतीत्यत आह
 लिङ्गं लयं गच्छतीति लिङ्गं हेतुमत्त्वेन चास्य लिङ्गत्व-
 मिति भावः ॥ ४० ॥

स्यादेतद्बुद्धिरेव साहङ्कारेन्द्रिया कस्मान्न संसरति
 कृतं सूक्ष्मशरीरेणाप्रामाणिकेनेत्यत आह ।
 चित्रं यथाश्रयमृते स्थाण्वादिभ्योविना यथा छाया ।
 तद्वद्विना विशेषैर्न तिष्ठति निराश्रयं लिङ्गम् ॥ ४१ ॥

लिङ्गनात् ज्ञापनात् बुद्ध्यादयोलिङ्गं तत् अनाश्रितं न
तिष्ठति । जन्मप्रयाणान्तराले बुद्ध्यादयः प्रत्युत्पन्नशरीर-
श्रिताः प्रत्युत्पन्नपञ्चतन्मात्रवत्त्वे सति बुद्ध्यादित्वात् दृश्य-
मानशरीरवृत्तिबुद्ध्यादिवत् । विना विशेषैरिति सूक्ष्मैः
शरीरैरित्यर्थः । आगमश्चात्र भवति 'अङ्गुष्ठमात्रं पुरुषं
निश्चकर्ष यमोवलादिति । अङ्गुष्ठमात्रत्वेन सूक्ष्मतामु-
पलक्षयति आत्मनोनिष्कर्षासम्भवेन सूक्ष्ममेव शरीरं
पुरुषस्तदपि हि पुरि स्थूणमस्तीने जेने ॥ ७१ ॥

एवं सूक्ष्मशरीरास्तत्त्वमुपपाद्य यथा संसरति येन च
हेतुना, तदुभयमाह ।

पुरुषार्थहेतुकमिदं निमित्तनैमित्तिकप्रसङ्गेन ॥

प्रकृतेर्विभुत्वयोगान्नटवद्व्यवतिष्ठते लिङ्गम् ॥ ४२ ॥

पुरुषार्थेन हेतुना प्रयुक्तं, निमित्तं धर्माधर्मादि,
नैमित्तिकं तेषु तेषु निष्कायेषु यथायथं षाट्कौशिकशरी-
रग्रहः स हि धर्मादिनिमित्तप्रभवः निमित्तञ्च नैमित्त-
कञ्च तत्र यः प्रसङ्गः प्रसक्तिस्तथा नटवद्व्यवतिष्ठते लिङ्गं
सूक्ष्मशरीरम् । यथाहि नटस्तां तां भूमिकां विधाय पर-
शुरामोवा अजातशत्रुर्वा वत्सराजोवा भवति एवं तत्तत्-
स्थानशरीरग्रहणात् देवोवा मनुष्योवा पशुर्वा वनस्पतिर्वा
भवति सूक्ष्मं शरीरमित्यर्थः । कुतस्त्यः पुनरस्येदृशोमहि-
मेत्यत आह प्रकृतेर्विभुत्वयोगात् तथा च पुराणं वैश्व-
रूपात् प्रधानस्य परिणामोऽयमङ्गुत इति ॥ ४२ ॥

निमित्तनैमित्तिकप्रसङ्गेनेत्युक्तं तत्र निमित्तं नैमित्तिकञ्च विभजते ।

सांसिद्धिकाश्च भावाः प्राकृतिकावैकृतिकाश्च धर्माद्याः ।
दृष्टाः करणाश्रयिणः कार्याश्रयिणश्च कललाद्याः ॥ ४३ ॥

वैकृतिका-नैमित्तिकाः, प्राकृतिकाः-स्वाभाविकाः,
सांसिद्धिकाः भावाः यथा सर्गादावादिविद्वान् भगवान्
कपिलोमहामुनिर्धर्म्मज्ञानवैराग्येश्चर्य्यसम्पन्नः गान्धर्म्म-
पातश्चरान्त । वज्रातकाश्च भावाः असांसिद्धिकाः उपा-
यानुष्ठानोत्पन्नाः यथा प्राचेतस प्रभृतीनां महर्ष्णीयाम्
एवमधर्म्माज्ञानवैराग्यानैश्वर्य्याण्यपि । कार्यं शरीरं
तदाश्रयिणस्तस्यावस्थाः कललबुद्बुदमांसपेशीकरण्डाङ्ग-
प्रत्यङ्गभ्रूङ्गाः गर्भस्थस्य, ततोनिर्गतस्य बालस्य बाल्यकौ-
मार्यौवनवार्द्धकानीति ॥ ४३ ॥

अवगतानि निमित्तनैमित्तिकानि कतमस्य तु निमित्त-
तस्य कतमन्नैमित्तिकमित्यत आह

धर्म्मेण गमनमूर्द्धं गमनमधस्ताद्भवत्यधर्म्मेण ।

ज्ञानेन चापवर्गोविपर्ययादिष्यते बन्धः ॥ ४४ ॥

धर्म्मेण गमनमूर्द्धं दुप्रभृतिषु लोकेषु गमनम् । अध-
स्तादुभयधर्म्मेण भूतलादिषु, ज्ञानेन चापवर्गः । तावदेव
प्रकृतिरारभते न यावद्विवेकख्यातिं करोति अथ विवेक-
ख्यातौ सत्यां हतज्ञव्यतया विवेकख्यातिमन्तं पुरुषं प्रति-
निवर्त्तते मदाहुः “विवेकख्यातिपर्यन्तं ज्ञेयं प्रकृतिचेष्टित,

मिति । विपर्ययादतत्त्वज्ञानादिष्यते बन्धः स च त्रिविधः
 प्राकृतिको वैकृतिको दाक्षिणकश्चेति तत्र प्रकृतावात्मज्ञानात्
 ये प्रकृतिसुपासते तेषां प्राकृतो बन्धः । यः पुराणे प्रकृति-
 लयान् प्रत्युच्यते 'पूर्णं शतसहस्रन्तु तिष्ठन्त्यव्यक्तचिन्तका
 इति । वैकारिको बन्धस्तेषां ये विकारानेव भूतेन्द्रियाहङ्का-
 रबुद्धीः पुरुषबुद्धोपासने तान् प्रतोदयुच्यते 'दश मन्वन्तरा-
 णीह तिष्ठन्त्यव्यक्तचिन्तकाः । भौतिकासु शतं पूर्णं
 सहस्रत्वाभिमानिकाः । बौद्धा दश सहस्राणि तिष्ठन्ति
 त्रिगत ज्वराः । ते खल्वमी विदेहा येषां वैकृतिको बन्ध-
 इति । इष्टापूर्त्तेन दाक्षिणकः पुरुषतत्त्वानभिज्ञो हि इष्टा-
 पूर्त्तकारी कामोपहतमना बध्यत इति ॥ ४३ ॥

वैराग्यात् प्रकृतिलयः संसारो भवति राजसाद्रागात् ।
 ऐश्वर्यादविघातो विपर्ययात्तद्विपर्यासः ॥ ४५ ॥

वैराग्यात्प्रकृतिलयः पुरुषतत्त्वानभिज्ञस्य वैराग्य
 भावात्प्रकृतिलयः प्रकृतिग्रहणेन प्रकृतिकार्यमहदह-
 ङ्कारभूतेन्द्रियाणि गृह्यन्ते तेष्वालम्ब्या उपास्यमानेषु
 लयः । संसारो भवति राजसाद्रागात् राजसादित्यनेन
 रजसोदुःखत्वात्संसारस्य दुःखता सूचिता । ऐश्वर्याद-
 विघातः इच्छायाः, ईश्वरो हि यदिच्छति तत्करोति ।
 विपर्ययादनैश्वर्यात् तद्विपर्यासः सर्वत्रेच्छाविघात
 इत्यर्थः ॥ ४५ ॥

बुद्धिधर्मान् धर्मादीनष्टौ भावान् समासव्यासाभ्यां

सुसुक्ष्मां हेयोपादेयान् दर्शयितुं प्रथमतस्तत्तावत्प्रमा-
समाह ।

एष प्रत्ययसर्गो विपर्ययाशक्तितुष्टिसिद्ध्याख्यः ।

गुणवैषम्यविमर्दात्तस्य च भेदास्तु पञ्चाशत् ॥ ४६ ॥

प्रतीयतेऽनेनेति प्रत्ययोबुद्धिस्तस्य स्वर्गः तत्र विपर्य-
योऽज्ञानमविद्या च बुद्धिधर्माः अशक्तिरपि कारणवैकल्य-
हेतुका बुद्धिधर्मएव तुष्टिसिद्धौ अपि वक्ष्यमाणे बुद्धि धर्मा-
वेव । तत्र विपर्ययाशक्तितुष्टिषु यथायोगं सप्तानां धर्मा-
दीनां ज्ञानवर्जमन्तर्भावः सिद्धौ च ज्ञानस्येति । व्यासमाह
तस्य च भेदास्तु पञ्चाशत् कस्यः दुगुणवैषम्यविमर्दात्
गुणानां वैषम्यम् एकैकस्याधिकबलता द्वयोर्द्वयोर्वा, एकै-
कस्य न्यूनबलता द्वयोर्द्वयोर्वा । तेन न्यूनाधिक्ये सन्दृश-
्याधिक्यमात्रं यथाकार्यमुन्नेयम् । तदिदं गुणानां वैषम्यं
तेनोपमर्दः एकैकस्य न्यूनबलस्य द्वयोर्द्वयोर्वाभिभवः
तस्मात्तस्य भेदाः पञ्चाशदिति ॥ ४६ ॥

ज्ञानेव पञ्चाशद्भेदान् गणयति

पञ्च विपर्ययभेदा भवन्त्यशक्तिश्च कारणवैकल्यात् ।

अष्टाविंशतिभेदा तुष्टिर्नवधाष्टधा सिद्धिः ॥ ४७ ॥

अविद्याअस्मितारागद्वेषाभिनिवेशाः यथासंख्यं तमो-
मोहमहामोहतामिस्रान्धतामिस्रसंज्ञका, पञ्च विपर्यय-
विशेषाः विपर्ययप्रभवानामस्मितादीनां विपर्ययस्वभाक्त्वात्
यद्वा यदविद्यया विपर्ययेणावधार्यते वस्तु, अस्मितादयस्त-

दुःखभावाः सन्तस्तदभिनिविशन्ते । अतएव पञ्चपक्षा
अविद्येत्याह भगवान् वार्धगण्यः ॥ ४७ ॥

सम्प्रति पञ्चानां विपर्ययभेदानामवान्तरभेदमाह ।
भेदस्तमसोऽष्टविधोमोहस्य च दशविधोमहामोहः
तामिस्रोऽष्टादशधा तथा भवत्यन्वतामिस्रः ॥ ४८ ॥

भेदस्तमसोऽविद्याया अष्टविधः अष्टसु अव्यक्तमहदह-
ङ्कारपञ्चतन्मात्रेषु अनात्मस्वात्मबुद्धिरविद्या तमः । अष्ट-
विधविषयत्वान्तस्याष्टविधत्वं मोहस्य च अत्राप्यष्टविधो-
भेद इति चेन्नानुषज्यते । देवा ह्यष्टविधमैश्वर्यमासाद्यात्-
तामिस्रानि नोऽणिमादिकमात्मीयं प्राशस्तिकमभिमन्यन्ते
इति सोयमस्थितानोहो ऽष्टविधैश्वर्यं विषयत्वादष्टविधः ।
दशविधोमहामोहः शब्दादिषु पञ्चसु दिव्यादिव्यतया
दशविधेषु विषयेषु रञ्जनीयेषु रागत्रासक्तिर्महामोहः स
च दशविधविषयत्वादष्टविधः । तामिस्रोद्वेषोऽष्टादशधा ।
शब्दादयोदश विषया रञ्जनीयाः स्वरूपतः, ऐश्वर्यं
त्वणिमादिकं न स्वरूपतोरञ्जनीयं किन्तु रञ्जनीयशब्दा-
द्युपायाः । ते च शब्दादय उपस्थिताः परस्पररेणोपहन्यमा-
नास्तदुपायाच्चाणिमादयः स्वरूपेणैव कोपनीया भव-
न्तीति । शब्दादिभिर्दशभिः सहाणिमाद्यष्टकमष्टादश-
धेति तद्विषयोद्वेषस्तामिस्रोऽष्टदशविषयत्वादष्टादश-
धेति । तथा भवत्यन्वतामिस्रः अभिनिवेशस्तः तद्ये-
त्यनेनाष्टादशधेत्यनुषज्यते । देवाः खल्वणिमादिकमष्टवि-

अथवा
मि

ॐ

धर्मैस्त्व्यमासाद्य दश शब्दादीन् भुञ्जानाः शब्दादयो-
 भोग्यास्तदुपायाच्चाणिमादयो ऽस्माकमसुरादिभिर्मा स्त
 उपधातिष्ठेतेति जिभ्यति । तद्विदं भयसमिनिवेशोऽन्व-
 तामिहोऽष्टादशविषयत्वात् अष्टादशधेति । सोऽयं पञ्च
 विधविकल्पोविपर्ययोऽवान्तरभेदात् द्वापष्टिगिति ॥ ४८ ॥
 तदेवं पञ्च विपर्ययभेदानुक्ता अष्टाविंशतिभेदामशक्तिमाह
 एकादशेन्द्रियवधाः सह बुद्धिवधैरशक्तिरुद्दिष्टा ।
 सप्तदश वधा बुद्धेर्विपर्ययात्तुष्टिसिद्धीनाम् ॥ ४९ ॥

एकादशेन्द्रियवधाः

बाधिर्यं, कुष्ठिताऽन्वत्वं, जडताऽजिघ्रता तथा ।

मूकता, कौण्यपङ्कुत्वक्त्वौद्योदावर्तमन्दताः ।

यथासंख्यं श्रोत्रादीनामिन्द्रियाणां वधाः एतावत्येव
 तु तद्वेतुका बुद्धेरशक्तिः स्वव्यापारे भवति । तथाचैका-
 दशहेतुकत्वादेकादशधा बुद्धेरशक्तिरुच्यते । हेतुहेतु
 मतोरभेदविवर्त्तया च सामानाधिकरण्यम् । तदेवमिन्द्रि-
 यवधद्वारेण बुद्धेरशक्तिसुक्ता स्वरूपतोऽशक्तीराह सह
 बुद्धिवधैरिति । अति बुद्धेः स्वरूपतोवधादत्यत आह
 सप्तदश वधा बुद्धेः, कुतः ? विपर्ययात्तुष्टिसिद्धीनाम्,
 तुष्टयोनवधेति तद्विपर्ययास्तन्निरूपणान्नवधा भवन्ति ।
 एवं सिद्धयोऽष्टाविति तद्विपर्ययास्तन्निरूपणात् अष्टौ
 भवन्तीति ॥ ४९ ॥

तुष्टिर्नवधेत्युक्तं ताः परिगणयति ।

आध्यात्मिक्यश्चतस्रः प्रकृत्युपादानकालभागाख्याः ।
वाह्याविषयोपरमात्मञ्च नव तुष्टयोऽभिमतः ॥५०॥

प्रकृतिव्यतिरिक्त आत्मास्तीति प्रतिपद्य ततोऽस्य
अवगमननादिना विवेकसाक्षात्काराय त्वसदुपदेशतुष्टो
यो न प्रयतते तस्य चतस्र आध्यात्मिक्यस्तुष्टयोभवन्ति
प्रकृतिव्यतिरिक्तमात्मानमधिकृत्य यस्मात्तास्तुष्टयस्तस्या-
दाध्यात्मिक्यः, कास्मादित्यत आह प्रकृत्युपादान कालभा-
गाख्याः प्रकृत्यादिराख्या यासां तास्तथोक्ताः । तत्र प्रकृ-
त्याख्या तुष्टियथा कस्यचिदुपदेशः ‘विवेकसाक्षात्कारोहि
प्रकृतिपरिणामभेदः तच्च प्रकृतिरेव करोतीति कृतं ते
ध्यानाभ्यासेन, तस्मादेवमेवास्य वत्स्येति । सेयमुपदेशव्यस्य
शिव्यस्य प्रकृतौ तुष्टिः प्रकृत्याख्या तुष्टिः अन्म इत्युच्यते ।
“या तु प्राकृत्यविवेकख्यातिर्न सा प्रकृतिमात्राद्भवति मा
भूत्सर्वस्य सर्वदा तन्मात्रस्य सर्वान् प्रत्यविशेषात् प्रव्रज्या-
यास्तु सा भवति तस्मात्प्रव्रज्यामुपाददीयाः कृतं ते ध्याना-
भ्यासेनायुष्मन्नित्युपदेशे या तुष्टिः सोपादानाख्या
सलिलमुच्यते । “या तु प्रव्रज्यापि न सद्योनिर्वाणदेति
सैव कालपरिपाकमपेक्ष्य सिद्धिन्ते विधास्यति अलमुत्तप्त-
तया तवेत्युपदेशे” या तुष्टिः साकालाख्या मेघ उच्यते ॥
“या तु न कालात् नाप्युपादानाद्विवेकख्यातिरपि तु
भाग्यादेव अतएव मदालसापत्यानि अतिबालानि मातु
रुपदेशमात्रादेव विवेकख्यातिमन्ति मुक्तानि बभूवुः तत्र

भाग्यमेव हेतुर्नान्यदित्युपदेशे या तुष्टिः सा भाग्या-
 ख्यादृष्टिरुच्यते । वाच्या दर्शयति वाच्यास्तुष्टयोविषयोपर-
 मात्पञ्च, याः खल्वनात्मनः प्रकृतिमहदहङ्कारादीनामेत्य-
 भिमन्यमानस्य वैराग्ये सति तुष्टयस्तावाच्याः आत्मज्ञाना-
 भावेऽनात्मानमधिकृत्य प्रवृत्तोरिति । ताञ्च वैराग्ये सति
 सम्भवन्ति तुष्टय इति वैराग्यहेतुपञ्चविधत्वाद्वैराग्याण्यपि
 पञ्च, तत्पञ्चत्वात् तुष्टयः पञ्चेति, उपरम्यतेऽनेनेत्युपरमोवै-
 राग्यं विषयादुपरमो विषयोपरमः । विषया भोग्याः शब्दा-
 दयः पञ्च उपरमा अपि पञ्च । तथा च अज्जनरक्षणक्ष-
 यभोगहिंसादोषदर्शनहेतुजन्मान उपरमाः पञ्च भवन्ति ।
 तथा हि सेवादयोषनोपार्जनोपायास्तो च सेवकादीन् दुः-
 खाकुर्वन्ति । दृष्यदुरीश्वरद्वाःस्यहस्तदत्तचण्डाह्वचन्द्रजां
 वेदनां भावयन् प्राज्ञः क्रः सेवासु प्रसज्जते । एवमन्येऽप्य-
 र्जनोपाया दुःखा इति विषयोपरमे या तुष्टिः सैषा पार-
 मुच्यते । तथार्जितं धनं राजैकागारिकाग्निजलौषादि-
 श्लोविनङ्क्षुप्रतीति तद्रक्षणो महद्दुःखमिति भावतोविष-
 योपरमे या तुष्टिः सा द्वितीया सुपारमुच्यते । तथा
 महतायासेनार्जितं धनं भुज्यमानं क्षीयते इति तत्प्रक्षयं
 भावयतोविषयोपरमे या तुष्टिः सा तृतीया पारापार-
 मुच्यते । एवं शब्दादिभोगाभ्यासाद्वर्जिते कामास्तो च
 विषयाप्राप्तौ कामिनं दुःखयन्तीति भोगदोषं भावयतो
 विषयोपरमे या तुष्टिः साचतुर्थी अनुत्तमा उच्यते ।
 एवं नानुपहत्य भूतानि विषयोपभोगः सम्भवतीति हिंसा-

दोषदर्शनाद्विषयोपरमे या तृष्टिः सा पञ्चमी उत्तमान्ता
उच्यते । एवमाध्यात्मिकीभिश्चतसृभिर्बाह्याभिश्च पञ्चमिर्नव
तृष्टयोऽभिमतः ॥ ५० ॥

गौणमुख्यभेदाः सिद्धीराह ।

ऊहः शब्दोऽध्ययनं दुःखविघातास्त्रयः सुहृत्प्राप्तिः ।
दानञ्च सिद्धयोऽष्टौ सिद्धेः पूर्वोऽङ्कुशस्त्रिविधः ॥ ५१ ॥

विहन्यमानस्य दुःखस्य त्रित्वात्तद्विघातास्त्रय इति इमा
मुख्याः तिस्रः सिद्धयस्तदुपायतया त्वितरा गौण्यः पञ्च
सिद्धयस्ता अपि हेतुहेतुमत्तया व्यवस्थिताः । तासां द्वा
अध्ययनलक्षणा सिद्धिहेतुदेव, मुख्यास्तु हेतुमत्तः । वि-
धिवद्गुरुमुखादध्यात्मविद्यानामक्षरस्वरूपग्रहणमध्ययनं
प्रथमा सिद्धिस्तारमुच्यते तत्कार्यं शब्दः, शब्द इति पदं
शब्दजनितमर्थज्ञानमुपलक्षयति कार्यं कारणोपचारात्मा
द्वितीया सिद्धिः सुतारमुच्यते तदिदं द्विधा अवयवम् । ऊ-
हस्तर्कः आगमाविरोधन्यायेन गमार्थपरीक्षणम् संशय-
पूर्वपक्षनिराकरणेनोत्तरपक्षव्यवस्थापनं तदिदं मननमा-
चक्षते आगमिनः । सा तृतीया सिद्धिस्तारतारमुच्यते ।
स्वोत्प्रेक्षितं मननममनन सेवासुहृत् सञ्जातमिति द्वितीयं
मननमाह सुहृत्प्राप्तिरिति । न्यायेन हि स्वयं परीक्षित-
मप्यर्थं न अदधते न यावद्गुरुशिष्यसब्रह्मचारिभिः सह
संवादते, अतः सुहृदां गुरुशिष्यसब्रह्मचारिणां संवाद-
कानां प्राप्तिः सुहृत्प्राप्तिः सा सिद्धिश्चतुर्थी रम्यकमुच्यते ।

दानञ्च शुद्धिविवेकज्ञानस्य, दैर्घ्यं शोधने इत्यस्याङ्गातोर्दान-
नपदव्युत्पत्तेः । यथाह भगवान् पतञ्जलिः “विवेकख्या-
तिरविप्लवा दुःखत्रयस्य हानोपायाः, इति अविप्लवा
शुद्धिः सा च स्वामनसंशयविपर्ययाणां परिहारयु-
गविवेकसाक्षात्कारस्य स्वच्छप्रवाहेऽवस्थानम् । सा च
निविद्धादेव नैरन्तर्यदीर्घकालादरसेविताभ्यासपरिपा-
काद्भवतीति दानेन विवेकख्यात्या कार्येण सोऽपि संग-
तीतः । सेयं पञ्चमी सिद्धिः सदासुदितमुच्यते । तिस्रश्च
मुख्याः सिद्धयः प्रमोदनुदितमोदमाना इत्यथौ सिद्धयः ।
अन्ये व्याचक्षते विनोपदेशादिना प्राग्भवीयाभ्यासवशा-
त्तत्त्वस्य स्वयम्भूतं यत् सा सिद्धिः कुरुः । यस्य सांख्य-
शास्त्रपाठमन्यदीयमाकर्ण्य तत्त्वज्ञानमुत्पद्यते सा सिद्धिः
शब्दः शब्दपाठानन्तरभावात् । यस्य शिष्याचार्यसंब-
न्धेन संवादेन सांख्यशास्त्रं ग्रन्थतोऽर्थतश्चाधीत्य ज्ञानमु-
त्पद्यते साध्ययनहेतुका सिद्धिरध्ययनम्, सुहृत्प्राप्तिरिति
यस्याधिगततत्त्वं सुहृदं प्राप्य ज्ञानमुत्पद्यते सा ज्ञानल-
क्षणा सिद्धिस्तस्य सुहृत्प्राप्तिः । दानञ्च सिद्धिहेतुः धनादि-
दानाराधितोज्ञानी ज्ञानं प्रयच्छति । अस्य च युक्तायुक्तत्वे
सूरिभिरेवावगन्तव्ये इति कृतं परदोषोद्भावनेन नः
सिद्धान्तमात्रव्याख्यानप्रवृत्तानामिति । सिद्धितुष्टिविपर्यये-
णाशक्तिर्बुद्धिवधः सप्तदशधाद्रष्टव्यः । अतः प्रत्येकसर्गे सि-
द्धिरुपादेयेति प्रसिद्धमेव । तन्निवारणहेतवस्तुविपर्यया-
शक्तितुष्टयोहेयाइत्याह सिद्धेः पूर्वोऽङ्गशस्त्रिविधः । पूर्व-

इति विपर्ययाशक्तितुष्टीः परावृत्तिरिति ताः सिद्धिकारणा-
नामङ्गुली निवारकत्वात् अतः सिद्धिपरिपन्थित्वात्
अङ्गुली इवेति विपर्ययाशक्तितुष्टयोहेया इत्यर्थः ॥ ५१ ॥

स्यादेतत्पुरुषार्थप्रयुक्ता वृष्टिः स च पुरुषार्थः प्रत्यय-
सर्गाद्वा तन्मात्रसर्गाद्वा सिध्यतीति हतसुभयसर्गेत्येत
आह ।

न विना भावैर्लिङ्गं न विना लिङ्गेन भावनिर्गतिः ।
लिङ्गाख्योभावाख्यस्तस्याद्विविधः प्रवर्त्तते सर्गः ॥ ५२ ॥

लिङ्गमिति । तन्मात्रसर्गमुपलक्षयति भावैरिति च
प्रत्ययसर्गम् । एतदुक्तं भवति तन्मात्रसर्गस्य पुरुषार्थसाध-
नत्वस्वरूपञ्च न प्रत्ययसर्गाद्विना भवति एवं प्रत्ययसर्गस्य
स्वरूपं पुरुषार्थसाधनत्वञ्च न तन्मात्रसर्गाद्विना इत्युभयया
सर्गप्रवृत्तिः । भोगः पुरुषार्थो न भोग्यान् शब्दादीन् भोगा-
यतनञ्च शरीरद्वयमन्तरेण सम्भवतीति उपपन्नस्तन्मात्र-
सर्गः । एवं स एव भोगोभोगसाधनानीन्द्रियाणि चान्तः-
करणानि चान्तरेण न सम्भवन्ति न च तानि धर्मादीन्
भावान् विना सम्भवन्ति न चापवर्गहेतुर्विवेकस्यातिरुभ-
यसर्गं विनेत्युपपन्न उभयविधः सर्गः । अनादित्वाच्च बी-
जाङ्कुरवन्नान्योन्याश्रयदोषभाववृत्तिरिति कल्पादावपि प्राचीन
कल्पोत्पन्नभावलिङ्गसंस्कारवशाद्भावलिङ्गयोरुत्पत्तिर्नानुप-
पन्नेति सर्वसंवादतम् ॥ ५२ ॥

विभक्तः प्रत्ययसर्गः । भूतादिसर्गं विभजते ।

अष्टविकल्पोदैवस्तैर्यग्योनश्च पञ्चधा भवति ।

मानुष्यश्चैकविधः समासतोभौतिकः सर्गः ॥ ५३ ॥

ब्राह्मप्राजापत्यैन्द्रपैत्रगान्धर्वयाक्षराक्षसपैशाचादित्यष्ट-
विधो दैवः सर्गः । तैर्यग्योनश्च पञ्चधा भवति पशुद्वगपक्षि-
सरीसृपस्यावरा इति मानुष्यश्चैकविधः ब्राह्मणत्वाद्यवा-
न्तरभेदाद्विचक्षया, संस्थानस्य चतुर्ष्वप्यविशेषादिति स-
मासतः संचेपतोभौतिकः सर्गः । घटादयस्त्वशरीरत्वेऽपि
स्यावरा एवेति ॥ ५३ ॥

भौतिकस्यास्य सर्गस्य चैतन्योत्कर्षनिर्कर्षतारतम्याभ्या-
मूर्द्धाधोमध्यभावेन त्रैविध्यमाह ।

ऊर्ध्वं सत्त्वविशालस्तमोविशालश्च मूलतः सर्गः ।

मध्ये रजोविशालोऽब्रह्मादिस्तम्बपर्यन्तः ॥ ५४ ॥

ऊर्ध्वं सत्त्वविशालो द्युप्रभृतिः सत्यान्तोलोकः सत्त्ववज्जलः
तमोविशालश्च मूलतः सर्गः पञ्चादिः स्यावरान्तः, सोऽयं-
मोहमयत्वान्तमोवज्जलः । भूर्लोकस्तु सप्तद्वीपसमुद्रसन्नि-
वेशो मध्ये रजोविशालः धर्माधर्मानुष्ठानपरत्वाद्दुःखवज्ज-
लत्वाच्च तामिमां लोकसंस्थितिं संचिपति ब्रह्मादिस्तम्बप-
र्यन्तः स्तम्बग्रहणेन दृक्षादयः सङ्गृहीताः ॥ ५४ ॥

तदेवं सर्गं दर्शयित्वा तस्यापवर्गसाधनवैराग्योपयो-
गिनी दुःखरूपतामाह ।

तत्र जराभरणकृतं दुःखं प्राप्नोति चेतनः पुरुषः ।
लिङ्गस्या विनिवृत्तेस्तस्माद्दुःखं स्वभावेन ॥ ५५ ॥

तत्र शरीरादौ यद्यपि विविधा विचित्रानन्दभोगमा-
 गिनः प्राणशृङ्गेदा स्थापि सर्वेषां जरामरणकृतं दुःखम-
 विशिष्टं सर्वस्य खलु कमेरपि मरणत्रासो मा नभूवम्,
 भूयासमित्येवमात्मकोऽस्ति । दुःखं च भयहेतुरिति मरणं
 दुःखम् । स्यादेतत् दुःखादयः प्राकृता बुद्धिशुणास्तत्कथ-
 मेते चेतनसम्बन्धिनो भवन्तीत्यत आह पुरुष इति पुरि-
 लिङ्गे शेते पुरुषः लिङ्गश्च तत्सम्बन्धीति चेतनोऽपि तत्स-
 म्बन्धी भवतीत्यर्थः । कुतः पुनर्लिङ्गसम्बन्ध दुःखं पुरुषस्य
 चेतनस्येत्यत आह लिङ्गस्याविनिवृत्तेः पुरुषाङ्गेदाहर्हास्ति-
 ङ्गधर्मानात्मन्यध्यवस्यति पुरुषः । अथ वा दुःखमाप्तावधिः
 आडा कथ्यते लिङ्गं यावन् निवर्त्तते तावदिति ॥ ५५ ॥
 उक्तस्य सर्गस्य कारणविप्रतिपत्तीर्निराकरोति ।

इत्येष प्रकृतिकृतोमहदादिविशेषभूतपर्यन्तः ।
 प्रतिपुरुषविमोक्षार्थं स्वार्थद्वय परार्थ आरम्भः ॥ ५६ ॥

आरम्भतदित्यारम्भः सर्गः महदादिभूतः प्रकृत्यैव कृतो
 नेश्वरेण न ब्रह्मोपादानो नाप्यकारणः । अकारणत्वे
 ह्यत्यन्तभावोऽत्यन्ताभावो वा भवेत् । न ब्रह्मोपादानः चिति
 शक्तेरपरिणामात् । नेश्वराधिष्ठितप्रकृतिकृतः निर्व्या-
 पारस्याधिष्ठातृत्वासम्भवात् न हि निर्व्यापारस्तत्त्वा व्या-
 ष्याद्यधिष्ठिति । ननु प्रकृतिकृतश्चेत्तस्या नित्यायाः
 प्रवृत्तिशीलाया अनुपरमात्मदैव सर्गः स्यादिति न कश्चि-
 न्मुच्येत इत्यत आह प्रतिपुरुषविमोक्षार्थं स्वार्थद्वय परार्थ

आरम्भः यथौदनकाम ओदनाय पाके प्रवृत्त ओदनविद्धौ
निवर्त्तते एव' प्रत्येकं पुरुषान्मोचयितुं प्रवृत्ता प्रकृतिर्य
पुरुषं मोचयितुं प्रति न प्रत्येकं पुनः प्रवर्त्तते तदिदमाह
स्वार्थ इव स्वार्थे यथा तथा परार्थे आरम्भइत्यर्थः ॥५६॥

स्थादेतत्स्वार्थं परार्थं वा चेतनः प्रवर्त्तते न च प्रकृति-
रचेतनैव' भवितुमर्हति तस्मादस्ति प्रकृतेरधिष्ठाता
चेतनः, न च चेतज्ञाः चेतना अपि प्रकृतिसधिष्ठातुमर्हन्ति
तेषां प्रकृतिस्वरूपानुभिन्नत्वात् तस्मादस्ति सर्वार्थदर्शी
प्रकृतेरधिष्ठाता स चेश्वर इत्यत आह ।

वत्सविट्द्विनिमित्तं क्षीरस्य यथा प्रवृत्तिरन्नस्य ।

पुरुषविमोक्षनिमित्तं तथा प्रवृत्तिः प्रधानस्या॥५७॥

दृष्टमचेतनमपि प्रयोजने प्रवर्त्तमानं यथा वत्सविट्-
द्वये क्षीरमचेतनं प्रवर्त्तते एव' प्रकृतिरचेतनापि पुरुषवि-
मोक्षणाय प्रवर्त्तय्यते । न च क्षीरप्रवृत्तेरपीश्वराधिष्ठान-
निवन्धनत्वेन साध्यत्वान्न साध्येन व्यभिचारइति साम्प्रतं
प्रेक्षावत्प्रवृत्तेः स्वार्थकारुण्यायां व्याप्तत्वात् ते च जगत्-
सर्गाद्व्यावर्त्तमाने प्रेक्षावत्प्रवृत्तिपूर्वकत्वमपि व्यावर्त्तयतः
न ह्यवाप्तमकलेषितस्य भगवतो जगत्सृजतः किमप्यभिल-
षितं भवति नापि कारुण्यादस्य सर्गे प्रवृत्तिः प्रार्थं सर्गा-
ज्जीवानामिन्द्रियशरीरविषयानुत्पत्तौ दुःखाभावेन कस्य
प्रहाणेच्छा कारुण्यं, सर्गात्तरकालं दुःखिनोऽवलोक्य का-
रुण्याभ्युपगमे दुरुत्तरमितरेतराश्रयत्वं कारुण्येन सृष्टिः
सृष्ट्या च कारुण्यमिति । अपि च करुणया प्रेरितः ईश्वरः

सुखिन एव जन्तून् ह्येनेन विचित्रान् । कर्ष्यवैचित्र्यात्
वैचित्र्यमिति चेत् हतसंख्य प्रेक्षावतः कर्माधिष्ठानेन तद-
नधिष्ठानमात्रादेवाचेतनस्यापि कर्मणः प्रवृत्तुपपत्ते-
स्तात्कार्यशरीरेन्द्रियविषयानुत्पत्तौ दुःखानुत्पत्तेरपि सु-
करत्वात् । प्रकृतेस्त्वचेतनायाः प्रवृत्तेर्न स्वार्थानुग्रहो न
कारुण्यं प्रयोजकमिति नोक्तदोषप्रसङ्गावतारः । पारा-
र्य्यमात्रानु प्रयोजनमुपपद्यते तस्यात्सुष्ठुक्तं वत्सविद्विनि-
मित्तमिति ॥ ५७ ॥

स्वार्थद्वेति दृष्टान्तितं तद्विभजते ।

औत्सुक्यनिवृत्तार्थं यथा क्रियासु प्रवर्त्तते लोकः ।
पुरुषस्य विमोक्षार्थं प्रवर्त्तते तद्वदव्यक्तम् ॥ ५८ ॥

औत्सुक्यमिच्छा सा खल्विष्यमाणमाप्तौ निवर्त्तते इष्य-
मानश्च स्वार्थः इष्टलक्षणत्वात् फलस्य । दार्ष्टान्तिके योज-
यति पुरुषस्य विमोक्षार्थं प्रवर्त्तते तद्वदव्यक्तम् ॥ ५८ ॥

ननु भवतु पुरुषार्थः प्रकृतेः प्रवर्त्तकः निवृत्तिस्तु
कुतस्तथा प्रकृतेरित्यत आह ।

रङ्गस्य दर्शयित्वा निवर्त्तते नर्त्तकी यथा नृत्यात् ।
पुरुषस्य तथात्मानं प्रकाश्य निवर्त्तते प्रकृतिः ॥ ५९ ॥

रङ्गस्येति स्थानेन स्थानिनः पारिषदादुपलक्षयति ।
आत्मानं शब्दाद्यात्मना पुरुषाङ्गेदेन च प्रकाश्येत्यर्थः ॥ ५९ ॥

स्यादेतत् प्रवर्त्ततां प्रकृतिः पुरुषार्थं पुरुषादुपल-
तात् प्रकृतिर्लक्ष्यति काञ्चिदुपकारम् आज्ञासम्पादनारा-

धितादिवाच्चापयितुर्भुजिष्या तथाच न परार्थोऽस्या चार-
म्भइत्यत आह ।

नानाविधैरुपायैरुपकारिण्यनुपकारिणः पुंसः ।

गुणवत्यगुणस्य सतस्तस्यार्थमपार्थकञ्चरति ॥ ६० ॥

यथा गुणवानप्युपकार्यपि भृत्यो निर्गुणे अतएवानु-
पकारिणि स्वामिनि निष्फलाराधनः एवमित्यं प्रकृतिस्तप-
स्विनी गुणवत्युपकारिण्यनुपकारिणि निर्गुणेऽपि पुरुषे
व्यर्थपरिग्रहेति पुरुषार्थमेव यतते न स्वार्थमिति
सिद्धम् ॥ ६० ॥

स्यादेतन्नर्त्तकी वृत्त्यं परिषङ्गोदर्शयित्वा निवृत्तापि
पुनस्तद्वृत्तकोतूहलात् प्रवर्त्तते यथा, तथा प्रकृतिरपि पु-
रुषायात्मा दर्शयित्वा निवृत्तापि पुनः प्रवर्त्तयतीत्यत
आह ।

प्रकृतेः सुकुमारतरं न किञ्चिदस्तीति मेमतिर्भवति ।
या दृष्टास्तीति पुनर्न दर्शनमुपैति पुरुषस्य ॥ ६१ ॥

सुकुमारतरता अतिपेशजता परपुरुषदर्शनासहि-
ष्णुतेति यावत् असूय्यं यस्या हि कुलवधूः अतिमन्दाक्षम-
न्यरा प्रमादाद्विगलितमिच्छा चेदालोक्यते परपुरु-
षेण, तदासौ तथा प्रयतते अप्रमत्ता यथैनां पुरुषान्त-
राणि न पुनः पश्यन्तीति एवं प्रकृतिरपि कुलवधूतोऽय-
धिका दृष्टा विवेकेन न पुनर्द्रव्यत इत्यर्थः ॥ ६१ ॥

स्यादेतत्पुरुषश्चेदगुणोऽपरिणामी कथमस्य मोक्षः-

सुखे बन्धनविद्ये कार्यत्वात् सवासनक्षेत्रकर्मशयानाश्च
बन्धनसञ्चितानां पुरुषेऽपरिणामिन्यप्रसङ्गात् अतएवाख्य
न संसारः प्रत्यभावापरनामास्ति निष्क्रियत्वात् तस्मात्-
पुरुषविमोचार्थमिति रिक्तं वचः इतीमांशप्रज्ञासुप-
संहारव्याजेनाभ्युपगच्छन्तपाकरोति ।

तस्मान्न बध्यतेऽसौ न मुच्यतेनापि संसरति कश्चित्
संसरति बध्यते मुच्यते च नानाश्रया प्रकृतिः ॥ ६२ ॥

अद्या न कश्चित्पुरुषो बध्यते न कश्चित्संसरति न कश्चि-
न्मुच्यत इति । प्रकृतिरेव तु नानाश्रया सती बध्यते च
संसरति च मुच्यते च बन्धमोक्षसंसारः पुरुषे उपचर्यन्ते
यथा जयपराजयो भूत्यगतावपि स्वामिन्युपचर्यन्ते तदा-
श्रयेण भूत्वानां तद्भागित्वात्तत्फलस्य च शोकलाभादेः
स्वामिसम्बन्धात् । भोगापवर्गयोश्च प्रकृतिगतयोरपि वि-
वेकाप्रज्ञात् पुरुषसम्बन्ध उपपादित इति सर्वं पुष्क-
लम् ॥ ६३ ॥

बन्धवगतं प्रकृतिगता बन्धसंसारापवर्गाः पुरुष उप-
चर्यन्त इति किं साधनाः पुनरेते प्रकृतेरित्यत आह ।

रूपैः सप्तभिरेव तु बध्नात्यात्मानमात्मना प्रकृतिः ।
सैव च पुरुषार्थं प्रति विमोचयत्येकरूपेण ॥ ६३ ॥

तत्त्वज्ञानवर्जं बध्नाति धर्मादिभिः सप्तभिः रूपैर्भाषै-
रिति पुरुषार्थं प्रति भोगापवर्गं प्रति आत्मनात्मानमेक-
तत्त्व

रूपेण तत्त्वज्ञानेन विवेकव्यात्या विमोचयति पुनर्लौकान-
वर्गो न करोतीत्यर्थः ॥ ६३ ॥

अवगतमीदृशं तत्त्वं ततः क्रिमित्यत आह ।

एवं तत्त्वाभ्यासान्नास्ति न मे नाहमित्यपरिशेषम् ।
अविपर्ययाद्विशुद्धं केवलमुत्पद्यते ज्ञानम् ॥ ६४ ॥

तत्त्वेन विषयेण विषयि ज्ञानमुपलब्धयति उक्तं रूप-
प्रकारतत्त्वविषयज्ञानाभ्यासादादरनैरन्तर्यदीर्घकालसेवि-
तात्मत्वपुरुषात्यतासाक्षात्कारि ज्ञानमुत्पद्यते यद्विषय-
ज्ञाभ्यासस्तद्विषयमेव साक्षात्कारमुपजनयति तत्त्वविषय-
ज्ञाभ्यास इति तत्त्वसाक्षात्कारं जनयति अत उक्तं विशुद्ध-
मिति । कुतोविशुद्धमित्यत आह अविपर्ययादिति संशय-
विपर्ययौ हि ज्ञानस्याविशुद्धौ तद्राहितं विशुद्धं तदिदं
मुक्तमविपर्ययादिति नियतमनियततया गृह्यन् संशयो-
ऽपि विपर्ययः तेनाविपर्ययादिति संशयविपर्ययाभावो
दर्शितः तत्त्वविषयत्वाच्च संशयविपर्ययाभावः । स्यादेत-
दुत्पद्यतामीदृशाभ्यासान्तत्त्वज्ञानं तथाप्यनादिना मिथ्या-
ज्ञानसंस्कारेण मिथ्याज्ञानं जनयितव्यं तथा च तन्नि-
वन्धनस्य संसारस्यानुच्छेदप्रसङ्ग इत्यत उक्तं केवलं विपर्य-
येणासम्भिनम् । यद्यप्यनादिविपर्ययवासना तथापि
तत्त्वज्ञानवासनया तत्त्वविषयसाक्षात्कारमादधत्वादिम-
त्यापि शक्या समुच्छेत्तुं, तत्त्वपक्षपातोहि धिक्वां स्वभावः
यथाकृतः वाच्या अपि “निरूपद्रवभूतार्थस्वभावस्य विप-
र्ययैः । न बाधोयत्नवत्त्वेऽपि बुद्धेस्तत्त्वपक्षपातत इति,, ।

ज्ञानस्वरूपमुक्तं नास्ति न मे नाहमिति नास्मीत्यात्मनि
क्रियामात्रं निषेधति यथाहुः “कृत्वन्नायः क्रियांसामा-
न्यवचना,, इति । तथाचाध्यवसायाभिमानसङ्कल्पा-
लोचनानि चान्तराणि ब्राह्मणं सर्वं व्यापराद्यात्मनि
प्रतिबिम्बानि बोद्धव्यानि यतश्चात्मनि व्यापारावेशोनास्त्य-
तोनाहम्, अहमिति कर्तृपदम्, अहं जानास्यहं जहो-
स्यहं ददेऽहं भुञ्जे इति सर्वत्र कर्तुः परामर्शात् । निषाक्र-
यत्वे च सर्वकर्तृत्वाभावः ततः सुष्ठुक्तं नाहमिति अतएव
न मे, कर्त्ता हि स्वामितां लभते तदभावात्, कुतः
भाविकी स्वामितेत्यर्थः । अथ वा नास्मीति पुरुषोऽस्मि
न प्रसवधर्मा अप्रसवधर्मात्वाच्चाकर्तृत्वमाह नाहमिति ।
अकर्तृत्वाच्च न स्वामितेत्याह न मे इति । नन्वेतावत्सु-
ज्ञातेष्वपि कश्चित्कदाचिदज्ञातोविषयोऽस्मि तदज्ञानस्य
जन्तून् बन्धयिष्यतीत्यत आह अपरिशेषमिति नास्ति
किञ्चिदस्मिन् परिशिष्टं ज्ञातव्यं यदज्ञानं बन्धयिष्य-
तीत्यर्थः ॥ ६४ ॥

विं नरीदृशेन तत्त्वमाद्यात्कारेण सिध्यतीत्यत आह

तेन निवृत्तप्रसवामर्थवशात्सप्त रूपविनिवृत्ताम् ।

प्रकृतिं पश्यति पुरुषः प्रेक्षकवदवस्थितः सुखः ॥ ६५ ॥

भोगविवेकसाक्षात्कारौ हि प्रकृतेः प्रसोतव्यौ तौ
च प्रसूताविति नास्याः प्रसोतव्यमवशिष्यते यत् प्रसो-
तइति निवृत्तप्रसवा प्रकृतिः । विवेकज्ञानरूपोयाऽस्मिन्

वशः सामर्थ्यं तज्ज्ञात्, अतत्त्वज्ञानपूर्वकाणि स्वतन्त्रा-
 धर्माज्ञानवैराग्यावैराग्यैश्वर्यानिश्वर्याणि, वैराग्यसपि
 केतलतौष्टिकानाम् अतत्त्वज्ञानपूर्वकमेव तच्च तत्त्वज्ञानं
 विरोधित्वेनातत्त्वज्ञानसुच्छिनन्ति कारणनिवृत्तया च सप्त
 रूपाणि निवृत्तीन्ते इति सप्तरूपविनिवृत्ता प्रकृतिः । अय-
 मित्यत इति निष्क्रियः, मुख्य इति रजस्तमोवृत्तिकल्पया
 वृद्ध्या असम्बन्धः सात्त्विक्या तु बुद्ध्या तदायस्य मनाक्
 सम्बन्धोऽस्तेष्वन्यथैव स्मृतप्रकृतिर्दृष्टानामुपपत्तेरिति
 ॥ ६५ ॥

स्यादेतन्निवृत्तप्रसङ्गमिति न स्रष्टव्यमहे संयोगकतोहि
 स इत्युक्तं योग्यता च संयोगः भोक्तृत्वयोग्यता च पुरुषस्य
 चैतन्यं भोग्यत्वयोग्यता च प्रकृतेर्जडत्वं विषयत्वञ्च न चैत-
 योरस्ति निवृत्तिः न च करणीयाभावान्निवृत्तिः तज्ज्ञा-
 तीयस्यान्यस्य करणीयत्वात् पुनः पुनः शब्दाद्युपभोगवद्दि-
 त्यत आह ।

दृष्टा मयेत्युपेक्षक एको दृष्टाहमित्युपरमत्यन्या ।
 सति संयोगेऽपि तयोः प्रयोजनं नास्ति सगैर्य ॥ ६६ ॥

करोतु नाम पीनः पुन्येन शब्दाद्युपभोगं प्रकृतिर्दया
 विवेकख्यातिर्न कृतेति कृतविवेकख्यातिसं शब्दाद्युपभोगं
 न जनयति । अविवेकख्यातिनिवन्धनो हि तदुपभोगः,
 निवन्धनाभावेन न तद्वदिति अहं रश्मि वीजा-
 भावे । प्राकृतान् हि सुखदुःखमोहात्मनः शब्दादीनां द-
 विवेकान्यमैते इत्यभिमन्यमाना आत्मा भुञ्जीत एवं विवेक-

ख्यातिसपि प्राकृतीमविवेकादेयात्मा सदर्थैवमिति मन्यते
उत्पन्नविवेकख्यातित्तु तदसंसर्गाच्च शब्दादीन् भोक्त-
मर्हति नापि विवेकख्यातिं प्राकृतीं ततोविविक्त आत्मा
स्वार्थमभिमन्युमर्हतीति । पुरुषार्थो च भोगविवेकौ
प्रकृत्यारम्भप्रयोजकावित्यपुरुषार्थौ सन्तौ न प्रकृतिं प्रयो-
जयतः तद्विदमुक्तं प्रयोजनं नास्ति सर्गस्येति । अत्र प्रमु-
च्यते सर्वे प्रकृतिरनेनेति प्रयोजनं तदपुरुषार्थत्वे नास्ती-
त्यर्थः ॥ ६६ ॥

स्यादेतदुत्पन्नतत्त्वसाक्षात्कारान्मुक्तचेदनन्तरमेव
बुद्धस्य तस्य शरीरपातः स्यादिति कथमदेहः प्रकृतिं
पश्येत् अथ तत्त्वज्ञानेऽपि न मुच्यते कर्त्तव्यमप्रचीण-
त्वात् । तेषां कुतः प्रचयः जोगादिति चेत् हन्त भोक्त-
त्वज्ञानं न मोक्षसाधनमिति व्यक्ताव्यक्तज्ञविज्ञानजन्यना
तत्त्वज्ञानेनापवर्ग इति रिक्तं वचः । भोगेन चापरिसं-
ख्येयः कर्माशयप्रचयोऽनियतविपाकसमयः चेतव्यः तत-
श्चापवर्गप्राप्तिरित्यपि मनोरथमात्रमित्यत आह ।

सस्यग्ज्ञानाविगमाद्वर्मादीनामकारणप्राप्तौ ।

तिष्ठति संस्कारवशाच्चक्रश्चमिवद्वृतशरीरः ॥ ६७ ॥

तत्त्वसाक्षात्कारोदयादेवानादिरप्यनियतविपाकका-
लोऽपि कर्माशयप्रचयोदग्धबीजभाजतया न चात्याद्युप-
भोगक्षयणाय फलाय कल्पते । क्लेशसलिलावसिक्तायां
हि बुद्धिभूमौ कर्मबीजान्यङ्कुरं प्रसुवते तत्त्वज्ञाननिदाघ

निपीतसकलकृते प्रसन्नित्वायामूषरायां कृत कर्माधीना-
नासङ्कुरप्रभवः । तदिदमुक्तं धर्मादीनामकारणता इति
अकारणत्वप्राप्तादित्यर्थः । उत्पन्नतत्त्वज्ञानेऽपि च संस्का-
रवशास्तिष्ठति यद्योपरतेऽपि कुलालव्यापारे चक्रं वेनाख्य-
संस्कारवशादुत्पद्यतिष्ठति कालपरिपाकवशात्तुपरते सं-
स्कारे निष्क्रियं भवति । शरीरस्थितौ च प्रारब्धपरि-
पाकौ धर्माधर्मौ संस्कारौ । तथाचानुश्रूयते “भोगेन
त्वितरे क्षपयित्वाय सम्पद्यतः, इति “तावदेवास्तु चिरं
यावन्म विमोक्ष्येऽथ सम्पत्स्ये, इति । प्रक्षीयमाणाविद्या-
विशेषश्च संस्कारस्तद्वशात्तत्सामर्थ्याद्भूतशरीरस्तिष्ठति ॥ ६० ॥

स्यादेतत् यदि संस्कारविशेषाद्भूतशरीरस्तथापि क-
दास्य मोक्षोभविष्यतीत्यत आह ।

प्राप्ते शरीरभेदे चरितार्थत्वात्प्रधानविनिवृत्तौ ।
ऐकात्मिकमात्यन्तिकमुभयं कैवल्यमाप्नोति ॥ ६१ ॥

अनारब्धविपाकानां तावत्कर्माशयानां तत्त्वज्ञाना-
ग्निजा जीवभावोदग्धः प्रारब्धविपाकानां तूपभोगेन क्षये
सति प्राप्ते शरीरभेदे विनाशे चरितार्थत्वात्कृतप्रयोजन-
त्वात्प्रधानस्य ते पुरुषे प्रति निवृत्तावैकान्तिकमवस्थ-
त्वादि आत्यन्तिकमविनाशीत्युभयं कैवल्यं दुःखजवधिगमं
प्राप्नोति पुरुषः ॥ ६२ ॥

प्रमाणोपपादितेऽप्यत्यन्तब्रह्मोत्पादनाय परमर्षिपू-
ज्यकृतमाह ।

पुरुषार्थज्ञानमिदं गुह्यम्परमर्षिणा समाख्यातम् ।
स्थित्युत्पत्तिप्रलयाश्चिन्त्यन्ते यत्र भूतानाम् ॥ ६८ ॥

गुह्यं गुह्यानिर्वास स्थूलधिया दुर्बोवाञ्जति आवत्
परमर्षिणा कपिलेन । ताम्रव अङ्गामागमिकत्वेन दृढ-
यति स्थित्युत्पत्तिप्रलयाश्चिन्त्यन्ते यत्र भूतानां यत्र ज्ञाने
यदयं यथा चर्च्य या द्वापिनं हन्तीति । भूतानां प्राणिनां
स्थित्युत्पत्तिप्रलया प्रागमैश्चिन्त्यन्ते ॥ ६८ ॥

एतदेतत्, यत्परमर्षिणा साक्षात्कथितं तच्छ्रद्धधीमहि
मत्पुत्रैश्चरदृष्टो न कथितं तत्र कुतः अङ्गत्वेन चाह ।

एतत्पवित्रमग्न्यं सुनिरासुरयेऽनुकम्पया प्रददौ ।
आसुरिरपि पञ्चशिखाय तेन वज्रधातुतन्त्रम् ॥ ७० ॥

एतत् पवित्रं पावनं दुःखत्रयहेतोः पाप्मनः पुनातीति
अग्रे सर्वेश्वरः पवित्रेभ्यो मुखं सुनिः कपिलः आसुरयेऽ-
नुकम्पया प्रददौ आसुरिरपि पञ्चशिखाय तेन च वज्रभा-
तुतं तन्त्रम् ॥ ७० ॥

शिष्यपरम्परयागतमीश्वरदृष्टेन चैतद्दार्ढ्याभिः ।
संक्षिप्तमार्थमतिना सम्यग्विज्ञाय सिद्धान्तम् ॥ ७१ ॥

पारात् याता तत्तद्व्यवहृत्यार्था आर्या मतिर्यस्य सोऽव
मार्थमतिरिति ॥ ७१ ॥

एतच्च शास्त्रं, सकलशास्त्रार्थसूचकत्वात् न तु प्रक-
रणमित्याह ।

सप्तत्या किल येऽर्थास्तेऽर्थाः कृतस्य षष्टितन्त्रस्य ।
आख्यायिकाविरचिताः प्रवादविवर्जिताश्चाणि ७२

तथा च राजवार्त्तिकं “प्रधानास्तित्वमेकत्वमर्थवत्त्व-
मथान्यता ॥ पारार्थ्यश्च तथानैक्यं वियोगोयोग एव च ।
शेषवृत्तिरकर्तृत्वं सौल्लिकार्याः स्यता दश । विपर्ययः
प्रश्नविधस्तथोक्ता नव तुष्टयः । करणानामसामर्थ्यमष्टावि-
ंशतिधा मतम् । इति षष्टिः पदार्थानामष्टाभिः सह
सिद्धिभिरिति,, खेयं षष्टिपदार्थी कथितेति सकलशास्त्रा-
र्थकथनान्नेदं प्रकरणमपि तु शास्त्रमेवेदमिति सिद्धम् ।
एकत्वमर्थवत्त्वं पारार्थ्यश्च प्रथममधिकृत्योक्तम् । अन्यत्वम-
कर्तृत्वं बहुत्वश्चेति पुरुषमधिकृत्य । अस्तित्वं वियोगोयो-
गश्चेत्युभयमधिकृत्य । स्थितिरिति स्थूलसूक्ष्ममधिकृत्य ॥ ७२

मनांसि कुमुदानीव बोधवन्ती सतां मुदा ।

श्रीवाचस्पतिमित्राणां कृतिसात्तत्त्वकौमुदी ॥

इति षड्दर्शनटीकाकृद्वाचस्पतिमित्रविरचिता साङ्ख्य-
तत्त्वकौमुदी समाप्ता ।

कलिकाता ।

संवाद ज्ञानरत्नाकर यन्त्रे श्रीयुत भुवनचन्द्र
वसाक द्वारा मुद्रित । निमतलाकट दृष्टीट ट
संख्यक भवन । सन १२८४ साल ।

प्रहसन ।		विद्वन्मोदतरङ्गिणी	१)
हास्यार्णव	१)	काव्यसंग्रह	२)
धर्मशास्त्र ।		गीतगीविन्द	॥)
सप्तहोत्री गीता	५)	वैराग्यशतक	=)
नवग्रहस्तोत्र	५)	नाटक ।	
नित्यकर्म्मपद्धति	=)	रत्नावली	॥॥)
अग्धरास्तोत्र	=)	वेणीसंहार	ऐ
अथानुस्मृति	-)	शकुन्तला	ऐ
काव्यशास्त्र ।		विक्रमोर्व्वशी	ऐ
शिशुपालवध (माघ) ४)		सुदूराक्षस	ऐ
किरातार्जुनीय (भारवि) २॥)		मालविकाग्निमित्र	॥)
" मूल मातृ	१)	वसन्ततिलकभाष्य	१)
कुमारसम्भव पूर्व्व	॥)	महावीरचरित	॥॥)
" उत्तर	१)	कोष ।	
रघुवंश	१॥)	हारावलि	=)
मेघदूत इंराजी	॥)	अमरकोष	॥)
संस्कृत	१=)	मेदिनी	१)
नलीदय	१=)	उद्दलसन साहेव कृत संस्कृत	
चतुसंहार	१-)	इंराजी अभिधान १म खण्ड	
रत्नपञ्चक	-)	हृदये ७ खण्ड पर्यन्त ३॥)	
सूर्य्य शतक	-)	हेमचन्द्रकोष	१)
भामिनीविलास	१)	साहित्य ।	
चाणक्यश्लोक	-)	वर्णपरिचय	-)
शृङ्गारतिलक	=)		

दशकुमारचरित पूर्व	१)	माण्डुक्य	१)
" उत्तर	॥)	वेदान्त परिभाषा	॥)
द्वितोपदेश	॥)		
भोजप्रबन्ध	१)	हिन्दी ।	

व्याकरण ।

लघुकौमुदी	॥)	सहित श्रीमद्भगवद्गीता	१॥)
सुगन्धबोध	॥)	वाङ्मलादेशकीदृतिहास	=)
महाभाष्यम्, महामुनि		परिमाण विद्या	=)
प्रतञ्जलि कृत १ मखण्ड । =)		माधवविलास	=)
२ खण्ड । =)		नजीरकी श्रैर	१)
		वैतालपञ्चीसी	॥)

दर्शन ।

सर्वदर्शनसंग्रह	१)	खैरशाहकी वारमासी	-)
		रामकृष्ण	" -)

वेदान्त ।

श्रीमद्भगवद्गीता	६)	श्रीराम माहात्म्य	-)
विवेकचूडामणि	१)	श्रीरामचालीसा	-)
सुक्तिकोपनिषत्	३)	दिग्विजय	॥)
ईश भाष्य टीकासहित	=)	भारतीप्रकाश	)५
केन	" =)	पाण्डवगीता	१)
कठ	" १)	प्रबोधचन्द्रोदय	॥)
प्रश्न	" १ =)	उत्तररामचरित	१)
सुण्ड	" १ -)	भाषाभूषण	१ =)
		कङ्कालिकी	१)

श्रीः

श्रीगणेशायनमः ॥ शुद्धं शान्तसमस्तदोषनिचयं वेदैकवेद्यं
परं विज्ञानैकरसं परात्परतरं पूर्णं पुराणं हरिम् । मायामा-
नुषरूपिणं सुनिवरैराराध्यपादं प्रभुं श्रीराधारमणं दया-
लुमनिग्रं कृष्णं भजे श्यामलम् ॥ १ ॥ ओमहे शिकपादाब्जं
नत्वा तस्य प्रसादतः । दोषदूषकतामूलनिर्णयं अन्यमा-
रभे ॥ २ ॥ तत्रादौ सर्वदोषाणां साधारणेन खण्डनम् ।
पञ्चाद्विशेषतस्तेषामिहोक्तां मूलनिर्णयः ॥ ३ ॥ विवादाभाव-
दाकार्यं विरक्तेः सर्ववादतः ॥ द्रष्टव्योऽवश्यमेवैष जयार्थश्च
जयार्थिभिः ॥ ४ ॥ मूर्द्धाऽहं विदुषां प्रणम्य परितः पा-
दाविदं प्रार्थये । यस्मौ व्यात्पदतोर्यतश्च गलितं स्यादत्र
यद्यन्मया । तत्तत्सर्वमिदं सुशोध्य कृपया पश्यन्तु सन्तो
ऽनघाः । दोषान्मेऽविगणय्य दूषणनिधेर्दोषे गुणारोपिणः
॥ ५ ॥ अथ यानवलम्ब्य बहुलं खण्डनिका वाद्युक्तमतनि-
रासाय खण्डनकोटिषु प्रवर्तन्ते तेषामात्माश्रयादीनां दो-
षत्वमेव तावन्न विचारसहम् । अन्यथा तेषांसर्वत्रैव सुवच-
त्वेन भवता कथ्यमाना आत्माश्रयादयोऽप्यनवस्थेयाः । तथा-
हि । योऽयमात्माश्रयो भवता दोषत्वेन व्यवह्रियते सोऽपि
किं दुष्टे दोषव्यवहारस्य प्रयोजको ऽदुष्टे वा । अदुष्टे
चेदलमदुष्टेऽपि दोषव्यवहारप्रयोजकस्याविद्याविजृम्भितस्य
तस्यात्माश्रयस्याऽज्ञावनया, दूषणीयमदुष्टमेव । नहि वस्तुतो
यन्निर्दुष्टं तत्त्वादाचित्केनचित्त्वभावितादौवादिभिरणुमात्रैः
सम्बध्यते । अन्यथा तु दिवाभ्यपेचकादिपरिकल्पितैस्तम

आदिभिः सवित्रादयोपि कदाचित्सम्बध्येरन् । दुष्टे चेद्दोष-
व्यवहारस्य प्रयोजकस्तदापि किमनेनैव भवदुद्भाव्यमानेना-
त्माश्रयेण दुष्टे दोषव्यवहारस्य प्रयोजका आहोस्विदन्येन
केनचित् । नाद्यः । दोषोद्भावनतः पूर्वं तस्य निर्दुष्टत्वाप्ता-
तादात्माश्रयाच्च । नच दोषव्यक्त्यन्तरेण दुष्टे दोषव्यवहारप्र-
योजकोयमात्माश्रय इति वाच्यम् । तत्राप्युक्तविकल्पप्रास-
नासानपायात् । तथाहि । दोषव्यक्त्यन्तरमपि किं दुष्टे
दोषव्यवहारस्यप्रयोजकमदुष्टे वा, नान्यो व्याघातादोषा-
भाववति दोषप्रकारकज्ञानस्य भ्रमत्वप्रसङ्गाच्च । आद्ये तु-
स्तेनैव दुष्टे स्वस्य दोषव्यवहारप्रयोजकत्वे आत्माश्रयः ।
यद्दोषव्यवहारप्रयोगार्थं स्वयमागत स्तेन दुष्टे अन्योन्याश्रयः
परस्परदोषव्यवहारप्रयोगार्थमव्यवधानेन परस्परापेक्ष-
णात् । अथैतद्दोषपरिजिहीर्षया चेतृतीयदोषव्यक्तिदुष्टे
द्वितीयदोषव्यक्तेर्दोषव्यवहारप्रयोजकत्वं तदा तृतीय-
दोषव्यक्तेरपि दुष्टे दोषव्यवहारप्रयोजकत्वस्यैव वक्तव्यत्वेन
पुनः स्तेनैव दुष्टे स्वस्य दोषव्यवहारप्रयोजकत्वमात्माश्रयदो-
षत्रासन्नस्तं न शङ्कापथमधिरोहति । द्वितीयदोषव्यक्त्या
दुष्टे तत्स्त्रीकारे चान्योन्याश्रयः । प्रथमेन चक्रकम् । चतु-
र्थेनाऽनवस्था । अथ गत्यन्तरविरहादनवस्थाप्याश्रीयते तर्हि
ते दोषाः किं क्रमेण धर्मिणि वर्तन्ते युगपद्वा । क्रमेण
चेत्तर्हि धर्मिणोऽनादित्वप्रसङ्ग उत्तरोत्तरदोषेण पूर्वपूर्व-
दोषकार्यस्य धर्मिणि दुष्टत्वव्यवहारस्याऽन्यथासिद्धेः प्राप्त्वो-
पप्रसङ्गश्च । युगपच्चेत्तर्हि दुष्टे दोषव्यवहारप्रयोजकत्वमिति
पञ्चक्षतिः । अथैतद्दोषपरिहारायैकेन दुष्टेऽपरस्य दोषव्य-

वहारप्रयोजकत्वमिष्यते तर्ह्यविनिगमः, एतद्दोषदुष्टे एतद्दो-
 षस्य दोषव्यवहारप्रयोजकत्वमित्यत्र नयामकाभावात् ।
 दोषोपहिते दोषव्यवहारप्रयोजकत्वे तूपाधिस्तटस्थतयोपधे-
 यकोटावप्रवेशाद्दूषणीयस्य दुष्टत्वं न स्यात् । दोषोपल-
 क्षिते तदभ्युपगमे तु केनचिद्युक्तिप्रमाणाभ्यां परिहृतेपि
 तस्मिन्दुष्टत्वव्यवहारः प्रसज्येत, उपलक्षणे वर्तमानत्वाऽनपेक्ष-
 णात् । नच दोषरूपोपलक्षणोपलक्षितत्वस्य तस्मिन्विशेष-
 णत्वाङ्गीकारात्तस्य च तदानौ तत्राभावान्न दुष्टत्वव्यवहार
 इति वाच्यम् । दोषरूपोपलक्षणोपलक्षितत्वस्य विशेषणत्वे
 तस्य च दोषावस्थितिकालमात्रावस्थायित्वे विशेषणपक्षो-
 क्तदोषस्यैव पुनरपि प्रसरात् । दोषोपलक्षितत्वरूपविशे-
 षणविशिष्टत्वस्यापि च विशेषणत्वे तद्विशिष्टत्वस्यापि त-
 थात्वेन पुनस्तद्विशिष्टत्वस्यापि तथात्वेनाऽनवस्था । उपल-
 क्षणत्वे वापाधित्वे वा दोषधर्मिकोपलक्षणत्वापाधित्वविक-
 लोक्तानिरुक्तदोषस्यैवाऽनतिक्रमः । नचाऽवधीरितविकल्पे
 वस्तुस्वरूपे एव दोषव्यवहारजनकत्वमात्माश्रयादेरित्यापि यु-
 क्तिमत्, निखिलविचारविचार्यकथाऽनुत्यानप्रसङ्गात् । त्वद-
 भिमतात्माश्रयादिमाधकयुक्तेरपि दुष्टत्वापातप्रसङ्गाच्च ।
 किञ्च । वस्तुस्वरूपशब्देन शुद्धं सर्वधर्मविनिर्मुक्तं ब्रह्मैवाच्यते
 आहोस्त्रिद्विशिष्टम् । आद्ये व्यवहारहेतुत्वमपि तस्य ना-
 स्तीति वक्तव्यम् तथाच सर्वव्यवहारानास्यदे सर्वधर्मविनि-
 र्मुक्ते स्वरूपे कथमात्माश्रयादेर्दोषव्यवहारप्रयोजकत्वोक्ति-
 रपि युक्तिपथमारोहेत् । नापि द्वितीयः । विशिष्टस्याऽप-
 दार्थत्वात् । तथाहि । विशिष्टं नाम विशेषणविशेष्यतत्त्वस्य-

न्वेभ्योऽतिरिक्तमेते एव वा । नाद्योऽनुपलब्धे दण्डिनमानये-
 ल्युक्ते ऽतिरिक्तस्य तस्यानयनप्रसङ्गाच्च । दण्डादिसम्बन्धेनो-
 पलक्षितत्वात्तस्यैवानयनं नान्यस्येति चेन्न । अदण्डादिमत-
 उपलक्ष्यत्वे ऽतिप्रसङ्गात्, दण्डादिमतश्चान्यत्वात् । द्वितीये
 तु प्रत्येकस्मिन्दण्डादावपि दण्डीतिव्यवहारप्रसङ्गः । न ते
 प्रत्येकं दण्डिपदार्थाः किन्तु मिलिता इति चेत् किं ते च
 मेलकश्च मिलितपदार्थ उत तेभ्योऽन्य एवेति विकल्प्य पुन-
 रप्युक्तदोषभोत्यनपायात् । तस्माद्विशिष्टपदार्थस्यापिनिर्वक्तु-
 मशक्यत्वादिगिष्ठे शङ्के वा वस्तुस्वरूपे आत्माश्रयादेर्दोषव्य-
 वहारजनकत्वमभ्युपगम्याप्यात्माश्रयादेर्दोषत्वकथने व्यर्थं
 भवतः प्रयासः । नचात्माश्रयादेर्दोषत्वानङ्गीकारे घटो घट-
 स्य कारणमित्यपि ज्ञानं स्यादःत्माश्रयादिज्ञानस्याऽप्रति-
 बन्धकत्वादिजि शङ्क्यम् । नहि स्वमेव स्वोत्पत्त्यादिज्ञानहेतु-
 रिति वयं ब्रूमो येनैवं प्रतीतिप्रसङ्ग आपायेत । किन्तुह्या-
 त्माश्रयादेर्दोषत्वमेव खण्डयामः । नचार्थादेवतत्विज्ञातीति
 वाच्यम्, “पञ्च पञ्चनखा भक्ष्या” इत्यत्र पञ्चपञ्चनखाति-
 रिक्तभक्षणव्यावृत्तिविधावपि पञ्चनखभक्षणस्यार्थतां विहि-
 तत्वप्रसङ्गात् । यद्वा तत्तद्देशतत्तत्कालादिरूपसामग्र्यन्तर-
 व्यतिरेकादेव नोक्तप्रतीत्यापत्तिः, अविद्याध्यासादौ च तत्स-
 त्वादविद्याध्यासे ऽविद्याध्यासो हेतुरिति ज्ञानमिष्टमेव ।
 किञ्चान्ततापि गत्वा समवायमेदादीनां नैययिकेन संबन्ध-
 काश्रयादीनां च मौमांसकेनाऽविद्याध्यासादीनां च वैदान्ति-
 कादिना स्वस्मिन्स्वस्यैव निर्वाहकता ऽऽश्रयणीयेति किमर्ह-
 जरतीयन्यायेनात्माश्रयादेरन्यत्र दोषत्वाभिधानम् । ननु य-

आत्माश्रयादिषु प्रमाणं नास्ति तत्र ते नाभ्युपगन्तव्या यत्र तु
 प्रमाणसुपलभ्यते तत्र तदभ्युपगम आवश्यकः प्रमाणसिद्धस्य
 वस्तुनो लोपाऽसम्भवात्, इति तदभ्युपगमानभ्युपगमयोः
 प्रामाणिकत्वाऽप्रामाणिकत्वे एव प्रयोजके । एवं सति प्रकृते
 आत्माश्रयादेर्दोषव्यवहारप्रयोजकत्वमेवाऽऽत्माश्रयादेर्दोषा-
 त्मकतामन्तरेणाऽनुपपद्यमानं सदात्माश्रयादेर्दोषात्मकतां
 गमयति । नहि स्वयमदोषरूपोऽन्यत्र दोषव्यवहारप्रयोजक
 इति सम्भवति । लोके माधुर्यादिस्वभावानामेव गुहादीना-
 मन्यत्र माधुर्यादिव्यवहारप्रयोजकत्वस्य दृष्टत्वात् अतोऽन्य-
 थानुपपत्त्यादिप्रमाणसिद्ध आत्माश्रयोपिनदोषाय भवतीति
 चेत् । मैवम् । तथा घटपटादीनां सर्वेषामेव यथायथं स्व-
 प्रकाशब्रह्मात्मकत्वस्य "सर्वं खल्विदं ब्रह्म, वासुदेवः सर्वम्, इदं
 पुराणः" इत्यादिश्रुतिस्मृतिवाक्यशतैरुपपत्तिभिश्च सिद्धत्वेन
 सर्वत्रैव स्वे महिम्नि प्रतिष्ठितत्वरूपात्माश्रयस्य भवतोऽप्य-
 वश्यमाश्रयणीयत्वापत्तात् न काप्यात्माश्रयादेर्दोषत्वम् । नच
 घटपटादीनां ब्रह्मात्मकतेवाऽनुपपन्नेति वाच्यम् । ब्रह्मणाऽति-
 रिक्तत्वेन घटादेः स्वरूपस्य त्वया विशिष्य वक्तुमशक्यत्वात् ।
 तथाहि । कोऽयं घटो नाम ब्रह्मतिरिक्तः पदार्थः । कखुयी-
 वाकारवत्त्वघटत्वादयो धर्मा यत्र प्रतीयन्ते स एवेति चेन्न
 यत्तद्व्ययोरप्रभिद्धिमात्रमात्रकत्वेन तद्विशेषोपास्थित्यनियाम-
 कत्वादन्त्यदेवेत्तद्विशेषोपास्थापकं किमपि घटस्वरूपं वक्तव्यं
 मृत्कपालाद्यारव्योऽवयवविशेषो घट इति चेन्न अवयवित्वेन
 प्रतीतेरवयवसापेक्षत्वेन निरपेक्षघटस्वरूपत्वाऽयोगात् । त-
 स्मान्निविशेषं बाङ्मनसाद्यविषयं स्वभासमानं घटस्वरूपमे-

वान्ते वक्तव्यं तेऽवशिष्यते तच्चात्मस्वरूपमेव भेदकधर्माभावात् ।
 एवं पदार्थान्तरमप्यात्मस्वरूपमेवेति क्वात्माश्रयादेर्दोषत्वम् ।
 किञ्चाऽऽत्माश्रयादेर्दोषत्ववादिसते प्रामाणिकात्माश्रयादेर-
 ऽदोषत्वमप्रामाणिकानाञ्च तेषां दोषत्वमित्याकारको नियम
 एव नोपपद्यते । तथाहि । अप्रामाणिकस्य प्रमाणसिद्धत्वे
 व्याघातात्, प्रामाणिकस्य तथात्वे तु खेनाऽऽक्रीतात्माश्रया-
 दिदोषपिशाचग्रासत्रासस्यैव पुनरप्यनपायात् । ननु स्वाध्या-
 योध्येतव्य इत्यध्ययनविधिर्यथा स्वाध्यायाऽध्ययनं विधाय
 स्वाध्ययनमपि विधत्ते तथैवाऽनेनोक्तनियमेनैतन्नियमवा-
 क्यस्थभवदुद्भावितात्माश्रयादेरपि प्रामाणिकत्वेन निर्दोषत्वं
 सिद्धयतीति चेत् किं तत्साधकं प्रमाणम्, स्वानुभव एवेति
 चेन्न तवानुभवस्याप्रमाणत्वात् कार्योत्पादादिलिङ्गकमनु-
 मानं प्रमाणमिति चेन्न । शक्तिरजतादिभ्रमे प्रवृत्त्यादिका
 र्थोत्पादलिङ्गस्याऽप्रामाणिकरजतादर्थसाधकत्वेन व्यभि-
 चारात् । नाप्यर्थापत्तिरन्यथाप्युपपत्तेः । तस्मात्प्रमाणसिद्धा-
 त्माश्रयादेरदोषत्वमिति सादृशमात्रम् । एतेन दोषत्वं हि
 ज्ञानकारणीभूताऽभावप्रतियोगियथार्थज्ञानविषयत्वं, घटो
 घटस्य कारणमित्याकारकं यज्ज्ञानं तत्कारणीभूतो योऽभाव
 आत्माश्रयादिविषयकज्ञानाभाव स्तत्प्रतियोगियथार्थज्ञान-
 मात्माश्रयादिविषयकज्ञानं तद्विषयता वर्तते आत्माश्रयादि-
 ष्वऽतस्तत्र तेषां दोषत्वं स्वीकर्तव्यम्, दोषः स्वस्मिन्दोषव्यव-
 हारस्य प्रयोजक इत्यादौ त्वात्माश्रयादिज्ञानस्य प्रतिबन्ध-
 कत्वमेव नास्ति शतशोपि तज्ज्ञाने कार्यानुत्पादस्याऽदर्श
 नादतो न दोषत्वं स्वीकार्यमित्यपि परास्तं वेदितव्यम् ।

आत्माश्रयाद्यभ्युपगन्तुमते स्वाभ्युपगतात्माश्रयादिनैव स्वी-
 क्तनियमस्यापि पराहतत्वात् । तथाहि । प्रतिबन्धकसङ्गावो
 हि कार्यानुत्पादेनैवानुमेयः कार्यानुत्पादश्च प्रतिबन्धका-
 भावादित्यन्योन्याश्रयः । तथा कार्यानुत्पाद इत्यत्र कीदृशस्य
 कार्यस्याऽनुत्पादो विवक्षितः उत्पन्नस्योत्पद्यमानस्योत्पत्त्य-
 मानस्य वा । नाद्यद्वितीयो । उत्पन्नस्योत्पद्यमानस्य वा
 ऽभिवदनात्मकस्य ज्ञानात्मकस्य च कार्यस्योत्पन्नत्वादेव प्रति-
 बन्धाऽसम्भवात् । तृतीये त्वात्माश्रयादिना प्रतिबन्धाहं तत्प्रति-
 बध्यते तदन्वहं वा, नान्यो व्याघातात् तथात्वे वाऽतिप्रसङ्गात् ।
 प्राये तु प्रतिबन्धाहंत्वस्य प्रतिबध्यविशेषणत्वोपाधित्वादि-
 विकल्पैः स्वाभिमतत्वात्माश्रयादय एवोक्तविधिना यथायथं
 स्वाभिमतखण्डयित्वारः । तस्मादात्माश्रयादेः प्रायशः सर्वत्रैव
 प्रसरान् तेषां दोषत्वं स्वीकार्यम् । नापि भवान्स्वीकृतनिय-
 मादिषु परेणोद्भावितात्माश्रयादेः प्रामाणिकत्वेनाऽदोषत्वं
 स्वीकृतावितस्य च तस्य परं प्रति दोषत्वं वक्तुमुत्सहते ।
 स्वेनक्रीतपिशाचस्य विनिगमकाभावस्य जागरूकत्वात् । ननु
 भवताऽपि खण्डितस्यात्माश्रयादेः खण्डनं क्रियते ऽखण्डि-
 तस्य वा । प्राये आत्माश्रयो द्वितीये व्याहृतिरिति चेन्नैवम् ।
 खण्डितस्यैव खण्डनात् । यथोक्तमाचार्यैः “नित्यबोधपरि-
 पीडितं जगद्विभ्रमं तुदति वाक्प्रजा मतिः । वासुदेवनिहतं
 धनञ्जयो हन्ति कौरवकुलं यथा पुनरिस्ति” तस्मादात्मा-
 श्रयादेर्न कथमपि दोषत्वोक्तिः सङ्गच्छत इति सिद्धम् ॥

नन्वात्माश्रयादेर्दोषत्वमनङ्गोर्कुर्वाणो भवान् कथमिवात्मा-
 श्रयादिभिरेव परकीयदोषाखण्डयितुमुत्सहते, नहि स्वयं

भुज्जानो गुडं परं वारयितुं कोपीष्टे वारयन्वाऽवधेयवचनो
भवतीति चेन्मैवम् आत्माश्रयादिस्वसम्भावितदोषातिरिक्त-
दोषममन्वानस्याऽऽहार्यात्माश्रयादेरेव दूषकत्वस्य मुख्यत्वात्,
तेन तस्यैव स्वीकारात् । अत एव श्रीमङ्गागवते “गुणदोष-
दृशिर्दोषो गुणस्तुभयवर्जितमिति” गुणदोषानुसन्धानवत्
एव गुणदोषसम्पर्कः प्रतिपादितः ॥

युज्यते चैतदुद्भयष्टिन्यायेनापि परकीयदोषैरेव परमतख-
ण्डनम् । अत एव वैदान्तिकप्रभृतीनामहैतादितत्तन्मताव-
लम्बिनां पराभिमतप्रमाणप्रमेयादिष्ववस्थां प्रकल्प्यैव प्रमा-
णप्रमेयादिखण्डनमपि श्लिष्टतरम् । तदुक्तम् “वाक्यान्प्रति
विवर्तीयं ब्रह्मणः सकलं जगत् । अविवर्तितमागन्धमास्थिताः
कृतिनः सदा” इति, परपक्षमादाय खण्डनस्याऽयुक्तत्वे त्वहै-
तादिवादिनां तेषां तत्सर्वमरण्यरूढितं स्यात् । तस्मात्परिणो-
क्ता आत्माश्रयादयः परोक्तप्रक्रिययैव पराहन्यन्त इति निर-
वद्यम् । ननु परमते निषेधनीयस्यात्माश्रयादेः प्रमितत्वाऽप्र-
मितत्वाभ्यां निषेधोऽनुपपन्न इति चेन्मैवम्, अप्रमित
प्रतियोगिकनिषेधाङ्गीकारेपि क्षतिविरहात् । अन्यथा त्वऽ-
प्रमितप्रतियोगिको निषेधो नास्तीति निषेधस्याप्यनुपपत्ते-
रिति परमतेऽप्रमितानामात्माश्रयादीनां निषेधो नानुपपन्नः ॥

नापि चात्माश्रयादेर्विशिष्य लक्षणं निर्वक्तुं शक्यते । तथा-
हि । कोऽयमात्माश्रयो नाम, न तावत्स्वसिद्धौ स्वस्यापेक्षा ।
स्वत्वस्यैकस्याऽनुगतस्य निर्वक्तुमशक्यत्वेन लक्षणस्याऽव्यापना-
त्, शब्दैक्यस्य वाऽकिञ्चित्करत्वात् । किञ्च । स्वसिद्धावित्यत्र
सिद्धिशब्देन किमुत्पत्तिरुच्यते उतावस्थितिराहोस्वित् अस्मि-

रथवैतचित्तयान्यतमत् । नाद्यः । घटादेः स्वसत्तासंसर्गरूपा-
यामाद्यक्षणसम्बन्धरूपायां वोत्पत्तौ घटादेरपेक्षायाः सर्वप-
रीक्षकसम्मतत्वात् । अन्यथा सत्तासंसर्गादिः किमवशम्ब्य
स्वसत्तामनुविन्देत । नच सत्तासंसर्गादेः केवलघटाद्यपेक्षणे-
ऽपि सत्तासंसृष्टस्य तस्याऽनपेक्षणेन नात्माश्रय इति वाच्यम् ।
केवलशब्देन सत्ताऽसंसृष्टार्थग्रहणे व्याघातात् । शशशृङ्गादेरपि
स्वसत्ताऽसंसृष्टत्वसाध्येन तत्प्रसङ्गाच्च । नच तत्र सामग्यन्तर-
विरहादेव स्वसत्तासंसर्गोऽसम्भवी । सामग्यन्तरविरहस्या-
दृश्याऽदृष्टादिप्रतियोगिघटितत्वेन तदभावस्य प्रत्यक्षताऽव-
गन्तुमशक्यत्वात् । कार्यभावनिकेन तदनुमाने तु परस्पर-
श्रयो वज्रहीपायते । अपिचोत्पत्तावाद्यक्षणसम्बन्धादिरूपा-
यामुत्पत्त्यन्तरस्वीकारे ऽनवस्थापातः । उत्पत्तेरुत्पत्तौ स्वस्यै-
वापेक्षणे तु कथं नात्माश्रयः । उत्पत्तिभिन्नस्य स्वस्योत्पत्तौ
स्वस्यापेक्षाऽऽत्माश्रय इत्यस्यऽपि प्रागुक्तादिशा * निरासोऽव-
गन्तव्यः ॥ नापि द्वितीयः कल्पः माधोयान् तत्तद्देशतत्तत्क्वा-
लाधेयत्वस्यैवाऽवस्थितिपदार्थतया तत्र तत्तद्घटपटाद्याधेयप-
दार्थापेक्षाया आवश्यकत्वात् । ना चेन्निराश्रयमाधेयत्वमेवा-
त्मानं न लभेत । अपिच । तत्तद्देशतत्तत्क्वालानिरूपिताधेयत्वक-

* घटादेः स्वसत्तासंसर्गरूपे आद्यक्षणसम्बन्धरूपे वो-
त्पत्तिपदार्थे घटादेरपेक्षायाः सर्वपरीक्षकसम्मतत्वं प्रागुक्ता-
दिक् । उपलक्षणञ्चैतद्दिनन्तरस्यापि । तथाहि । उत्पत्तिभि-
न्नस्योत्पत्तावप्यात्माश्रयो न दोषावह आत्माश्रयत्वात् उत्पत्ति-
धर्मिकात्माश्रयवदिति ॥

पायामवस्थिताववस्थित्यन्तवस्त्रीकारे तत्राप्यन्यत्तत्राप्यऽन्य-
दिति सैव दुस्तरानवस्था । स्वयैव स्वनिर्वाहकत्वे च व्यक्त-
मात्माश्रयः । अत एव न तृतीयोपि । घटादेः स्वविषयकज्ञा-
नजननेपि स्वापेक्षाया दर्शनात् । निर्विषयकज्ञाने माना-
भावात् । ज्ञानस्य च स्वविषयकज्ञानान्तरयेद्यत्वे ऽनवस्था-
दयः । स्ववेद्यत्वे च तत्रैव प्रसङ्गः । एतेन चतुर्थोपि पक्षोऽ-
पाकृतः । नन्वेवं स्वसिद्धावव्यवधानेन स्वापेक्षायाः सत्त्वेपि
स्वस्मिन्स्वापेक्षायाः काप्यऽदृष्टत्वात्तदेव लक्षणं सुनिर्वाच्य-
मिति चेन्नावहगर्वं स्वस्मिन्नपि घटादौ तादात्म्येन स्वापे-
क्षायाः सर्वजनीनत्वात् । अन्यथा घटादेस्तादात्म्येन स्वा-
त्मनि पटादिनिरपेक्षत्वे नाऽपटादित्ववदऽघटादित्वप्रसङ्गोपि
स्यात् । किञ्च । स्वस्मिन्स्वस्यापेक्षेत्यत्र लक्षणघटकीभूताऽपेक्षा
किं यस्य कस्य चिद्भावा प्राणिमात्रस्य वा प्रतिपत्तुरेव वा ।
नाद्यः चैत्रस्य घटे घटापेक्षाऽऽत्माश्रयो मेत्रस्य वेत्यत्र विभि-
न्नमकाभावात् । नहि तौयः । सर्वजनीनापेक्षाया असर्वज्ञेन
ज्ञातुमशक्यत्वात् । तृतीये तु नहि यत्किञ्चित्पदार्थविषयकप्र-
तिपत्तिमतोऽपेक्षाया आत्माश्रयत्वं सम्भवतीति स्वस्मिन्स्वा-
पेक्षां प्रतिपत्तुरेव स्वस्मिन्स्वापेक्षाया आत्माश्रयत्वं वक्तव्यं
तथाचांशिक आत्माश्रयः, निरुक्ताऽपेक्षायां * निरुक्तापेक्षाप्र-
तिपत्तिमतोऽपेक्षणेऽशतो निरुक्तापेक्षाया अप्यपेक्षादर्शनात् ।
नचांशिक आत्माश्रयो न दोषावह इति युक्तं वक्तुम् "नहि

* निरुक्ताऽपेक्षायाम् = स्वस्मिन्स्वाऽपेक्षायां, निरुक्ता-
ऽपेक्षाप्रतिपत्तिमतः = स्वस्मिन्स्वापेक्षाप्रतिपत्तिमतोऽपेक्षणे-
शतः स्वस्मिन्स्वापेक्षाया अप्यपेक्षादर्शनादिति प्रघट्टकार्यः ॥

दण्डी कुण्डलिनं समारोहति" इत्यांशिकात्माश्रयस्याप्या-
 त्माश्रयादेर्दोषत्ववादिभिस्तत्र तत्र दोषत्वोपगमात् । किञ्च ।
 लक्षणप्रमाणाभ्यां वस्तुसिद्धिरिति नियमवादिना येनात्मा-
 श्रयदोषसिद्धयर्थं स्वसिद्धौ स्वस्यापेक्षादिरूपं लक्षणमुपन्य-
 स्यते तन्न ते निरुक्तलक्षणं स्वसिद्धयर्थं लक्षणान्तरमपेक्षते
 नवा, अपेक्षते चेत्तत्सिद्धयर्थमपि लक्षणान्तरमवेषणायां पुनस्त-
 त्सिद्धयर्थं लक्षणान्तरगवेषणायामनवस्था । नचेदपेक्षते कृतं
 तर्ह्यात्माश्रयादिसिद्धयर्थमपि तद्ववेषणेन, लक्षणं विनैव लक्ष-
 णवत्तत्सिद्धुपपत्तेः । निरुक्तात्माश्रयसाधकलक्षणस्यैव स्वसाध-
 कत्वे तु स्फुटमात्माश्रयः । एतेनात्माश्रयत्वजातिमत्त्वंमपि
 तल्लक्षणमपास्तम् । निरुक्तविधिना स्वसिद्धौ स्वस्यापेक्षादि-
 रूपस्य जातिव्यञ्जकस्याऽनिर्वाच्यत्वात् दोषत्वादिना सा-
 ङ्ग्य्याच्च । तथाहि । आत्माश्रयत्वमपहाय दोषत्वं वर्ततेऽ-
 प्रामाणिकाऽन्याऽन्याश्रयादिषु दोषत्वं चापहायात्माश्रयत्वं
 वर्तते प्रामाणिकात्माश्रयादिषु तदुभयोरपि समावेशोऽप्रा-
 माणिकात्माश्रयादिविषयत आत्माश्रयत्वं न जातिः । नच
 सङ्करस्य जातिबाधकत्वं न सम्भवतीति वाच्यम् । तथा सति
 ब्राह्मण्यादिषु क्षत्रियादिभ्यो जातानामपि वर्णसङ्कराणां
 ब्राह्मणत्वक्षत्रियत्वादिजातेर्भवता वक्तव्यत्वापातात् । एवं स-
 ङ्करस्य जातिबाधकत्वे ऽन्याऽन्याश्रयत्वादिकमपि न जातिरिति
 विज्ञेयम् । तस्मादात्माश्रयलक्षणस्यैवानिर्वाच्यत्वादन्युपपन्न-
 आत्माश्रय इति सिद्धम् ॥

नाप्यन्याऽन्याश्रयो दोषः । सच परैः परस्परसिद्धौ परस्पर-
 अपेक्षारूपोऽभिधीयते तथाच चक्रकादिष्वतिप्रसङ्गस्तत्रापि

परस्परपेक्षाया जागरूकत्वात् । नच चक्रकादिभिन्नत्ववि-
 शेषणेन तद्व्युदासः शक्यसम्पादः । अन्योन्याश्रयस्यैवाऽद्याप्य-
 सिद्ध्या तद्भिन्नत्वस्य चक्रकादिष्वसिद्धौ चक्रकादिभिन्नत्वविशे-
 षणस्याप्यसिद्धेः । अन्यथा स्वभिन्नत्वे सतीत्यपि विशेषणोपा-
 दानं स्यात् । अनेनैव च लक्षणेन तत्सिद्धौ कथं नात्माश्रया-
 न्योन्याश्रयादयः स्युः । किञ्च । घटादेराद्यक्षणसम्बन्धादिरू-
 पायामुत्पत्तौ संसर्गो घटादिकं प्रतियोगिनं प्रतियोगीभूतश्च
 घटादिः संसर्गमपेक्षते एवेति कान्यान्त्याश्रयो लक्ष्यपदः
 स्यात् । एवमवस्थित्याऽऽदावप्युक्तम् । अपिच परस्परसिद्धौ
 परस्परपेक्षामन्योन्याश्रयं ब्रुवतो भवत इदं लक्षणवाक्यं
 परस्परसाक्षात्पदघटितं निरासात्पदघटितं वा, अन्ये वा-
 कोन्यत्तादिवदनवधेयवचनो भवानुपेक्षणीय एव तत्त्वजिज्ञा-
 सुभिः । आद्ये तु तदेव लक्षणवाक्यं स्रोतिव्याघातकत्वे ना-
 पक्षभमानः किं न विलज्जसे ॥

अत एव न त्रितयसिद्धावव्यवधानेन त्रितयापेक्षारूपं
 चक्रकमपि दोषाय । चतुष्टयादिसिद्धावव्यवधानेन चतुष्टया-
 द्यपेक्षारूपासु तादृशव्याप्तेः अनवस्थादिष्वतिव्याप्तेश्च, तथापि
 त्रितयसिद्धौ त्रितयापेक्षायाः सांश्रविकप्रमाणेन निर्णीतत्वा-
 त् । तद्भिन्नत्वनिवेशे च चक्रकापत्तिः । तथाहि । स्वसिद्धौ
 सत्यामनवस्थाधर्मिकस्वत्वावच्छिन्नप्रतियोगिताकभेदसिद्धिः
 तत्सिद्धौ च तत्त्वावच्छिन्नप्रतियोगिताकस्वधर्मिकभेदसिद्धिः
 ततस्तद्वटितलक्षणेन स्वसिद्धिरिति । एतेन द्वयव्यवधानेन

प्राथमिकापेक्षारूपं चक्रकणक्षणमप्यपास्तम् तस्याप्युक्तं *
विधिनाऽव्याख्यादिग्रस्तत्वात् ॥

नाप्यनवस्था, पूर्वपूर्वसिद्धावनवधृष्टोत्तरोत्तरापेक्षा ज्ञानवस्था । सा च बीजाङ्कुराद्यनेकस्मिन्स्थितोऽनुभवसिद्धेत्यतो न दोषायाऽक्षम् । न चानवस्थादीनामेकत्र दोषव्यवहारप्रयोजकत्वमन्यत्र नेति सम्भवति स्वभावपरित्यागप्रसङ्गात् । एकस्य वस्तुनो विरुद्धस्वभावद्वयाऽसम्भवाच्च । किञ्च । कियतामनवस्थादीनां दोषत्वं कियताच्च नेत्येतदिदानीं त्वया तत्त्वतो निर्णयार्थं वक्तव्यम् । यावतां युक्त्यनुभवसिद्धत्वं तावतामदोषत्वमन्येषान्तु न तथेति चेत्किमेकैकयुक्त्यनुभवसिद्धत्वं विवक्षितमुत सर्वपुरुषयुक्त्यनुभवसिद्धत्वम् । नाद्यः । एकैः स्य घटपटादियावदसुविषयकज्ञानाभावेन तद्वर्त्मिकदोषस्याऽपरिज्ञानात् तन्नोचरयुक्त्यनुभवस्यैवासिद्धेः । सर्वपुरुषयुक्त्यनुभवसिद्धत्वस्य चासर्वज्ञेनाविज्ञेयत्वात् । नहि परकीययुक्त्यनुभवयोः परस्य प्रत्यक्षं घटते । तस्माद्वाप्तेरेवाऽसिद्धेर्यावतां युक्त्यनुभवसिद्धत्वं तावतामदोषत्वमित्येषा वाद्युक्तिः पूर्वोक्तप्रमाणद्वयिता ।

* उक्तविधिस्तत्तरद्वयव्यवधानेन प्राथमिकापेक्षायाश्चक्रकत्वे प्राथमिकद्वयव्यवधानेनोत्तरापेक्षारूपचक्रकेऽव्याप्तिरेवं प्राथमिकद्वयव्यवधानेन विलोमगणनायां प्राथमिकोत्तरापेक्षायाश्चक्रकत्वे उत्तरद्वयव्यवधानेन प्राथमिकाऽपेक्षारूपचक्रकेऽव्याप्तिः । तथा त्रिचतुरादिव्यवधानेन प्राथमिकाऽपेक्षारूपचक्रकाऽव्याप्तियेत्यादिरूपा यथायथं ग्राह्या ॥

कस्य प्राग्बोपोनाम किमुत्तरोत्तरेण पूर्वपूर्वकार्यसम्भवे
पूर्वपूर्ववैयर्थ्यमुत्तरोत्तरेण पूर्वपूर्वविनाशः । नाद्यः । पूर्व-
पूर्वकार्यस्य तत्तत्क्षणविशिष्टस्योत्तरोत्तरेण निष्पादयितुम-
शक्यत्वात् । द्वितीये तु विभुविशेषगुणेष्वपि तत्प्रसङ्गस्तेषा-
मप्युत्तरोत्तरगुणनाशकत्वात् ॥

नापि विनिगमनाविरहः सम्भवति । विकल्पाऽसहत्वात्
तथाहि । विनिगमनाद्येकतरपक्षपातिनीयुक्तिस्तस्याविरहो
विनिगमनाविरह इत्यत्र विनिगमनायां विनिगमनान्तरम-
स्ति नवा । आद्ये तस्यामप्यन्यातस्यामप्यन्यत्वनवस्थापातः ।
अन्ये तु विनिगमनायामेव विनिगमनाविरहस्य विश्रान्ते-
र्गतं विनिगमनाविरहस्य दोषत्वेन । नच तत्र तस्याऽदोषत्वे-
प्यन्यत्र दोषत्वं सुपपादम् । अत्रैव विनिगमनाविरहात् ।
विनिगमनादृष्टान्तेनान्यत्रापि दोषाभावानुमानस्य सुलभत्वा-
च्च । तथाहि । विमतो न दुष्टः विनिगमनाशून्यत्वाद्दिनि-
गमनावत् । नचाप्रयोजको हेतुः अप्रयोजकत्वस्य प्रयोजक-
तर्कविरहरूपत्वेनार्थाद्दिनिगमनाविरहरूपतयाऽप्याप्यसि-
द्धेः । ननु माभूदप्रयोजको हेतुः सोपाधिकस्तु परं भविष्यति
एकतरपक्षसाधकत्वस्योपाधित्वात् तस्य यत्र दोषाभावस्तच्चै-
कपक्षसाधकत्वमिति दृष्टान्ते साध्यव्यापकता, यत्र तु विनिग-
मनाशून्यत्वं तत्र नैकतरपक्षसाधकत्वमिति च पक्षे साधना-
व्यापकत्वाऽतः साध्यव्यापकत्वे सति साधनाव्यापकत्वादेकत-
रपक्षसाधकत्वमुपाधिरिति चेन्मैवं मंस्थाः । उपाधेः स्वाभा-
वेन साध्याभावोन्नायकतया विमतो दुष्टः एकतरपक्षाऽ-
साधकत्वादिति तदव्यतिरेके एकतरपक्षसाधकत्वे एव र ह-



श्री
इमौ सव्याख्यौ
श्रुतबोधवृत्तरत्नाकरग्रंथौ,

—०—
भगीरथात्मजेन
हरिप्रसादशर्मणा,
सुम्बापुर्यां

“निर्णयसागराख्य” मुद्रणयंत्रालये मुद्रापितौ ।

श्रीविंशतिमासित्यसंवत् १९३९.

यह पुस्तक रामवाडीमें हरिप्रसादभगीरथके

पुस्तकालयमें मिलेंगे.

॥ इदं पुस्तकमितराणि च संस्कृतप्राकृतपु-
स्तकानि मुंबय्याख्यराजधान्यां श्रीकालिकादेव्या
मार्गे रामवाडीनामके स्थले भगीरथात्मजस्य
हरिप्रसादशर्मणः पुस्तकालये यथायोग्यमौल्येन
मिलिष्यन्ति ॥ ॥ ॥ ॥ ॥

॥ श्रीगणेशाय नमः ॥

॥ अथ श्रुतबोधप्रारंभः ॥

—१६७१—

छंदसां लक्षणं येन श्रुतमात्रेण बु-
ध्यते ॥ तमहं संप्रवक्ष्यामि श्रुतबो-
धमविस्तरम् ॥ १ ॥

अथ टीकाप्रारंभः ॥ श्रीमत्सारस्वतं धाम न-
त्वा स्तुत्वा च सद्गुरुम् ॥ टीका श्रीश्रुतबोधस्य छं-
दसः क्रियते मया ॥ १ ॥ छंदसामिति ॥ अहं तं
श्रुतबोधं नाम छंदःशास्त्रं संप्रवक्ष्यामि । कीदृशं
तम् । अविस्तरं न विद्यते विस्तारो यस्मिन् सोऽवि-
स्तरस्तमविस्तरम् । येन श्रुतमात्रेण प्रस्तारादि-
विनैव छंदसामार्यानुष्ठुबादीनां लक्षणं गुरुलघुव-
र्णमात्रागणादिस्वरूपं बुध्यते ज्ञायत इत्यन्व-
यः ॥ १ ॥

॥

॥

संयुक्ताद्यं दीर्घं सानुस्वारं विसर्गसं-
मिश्रम् ॥ विज्ञेयमक्षरं गुरु पदांत-
स्थं विकल्पेन ॥ २ ॥

संयुक्ताद्यमिति ॥ अथ छंदोलक्षणस्य लघुगुरु-
ज्ञानमंतरेण दुर्विज्ञेयत्वाल्लघुगुरुलक्षणमाह । एता-

दृशमक्षरं गुरु ज्ञेयम् । कीदृशमक्षरम् । संयुक्ता-
 द्यं संयुक्तस्य संयोगीभूतस्याद्यमादिभवम् । पुनः
 कीदृशम् । दीर्घं द्विमात्रकम् । सानुस्वारमनुस्वारेण
 सह वर्तमानम् । पुनः विसर्गसंमिश्रं विसर्गेण
 संमिश्रं विसर्गसहितम् । पादांतस्थमक्षरं विकल्पे-
 न गुरु लघु विज्ञेयम् । पादांते गुरुरपि लघुः स्या-
 त्कुत्रचिल्लघुरपि गुरुः स्यात् । तथाचोक्तं ग्रंथा-
 न्तरे । वा पादांते त्वसौ वक्रो ज्ञेयोऽन्यो मात्र-
 को लघुः ॥ २ ॥

आदिमध्यावसानेषु भजसा यांति
 गौरवम् ॥ यरता लाघवं यांति म-
 नौ तु गुरुलाघवम् ॥ ३ ॥

श्लोकादौ कस्मिंश्चिद्गणे पतिते शुभं कस्मिंश्चि-
 द्गणे पतिते चाशुभं भवतीत्यष्टगणानां लक्षणमा-
 ह । आदिमध्यावसानेष्विति ॥ भजसाः भगण-
 जगणसगणाः आदिमध्यावसानेषु गौरवं गुरुतां
 यांति । आदिश्च मध्यं च अवसानं च तानि ते-
 षु । तथाहि । आदिगुरुर्भगणः मध्यगुरुर्जगणः
 अंत्यगुरुः सगणः यरताः यगणरगणतगणाः आ-
 दिमध्यावसानेषु लाघवं लघुतां यांति । तथाहि ।
 आदिलघुर्यगणः मध्यलघू रगणः अंत्यलघुस्त-
 गणः । तुपुनः मनौ मगणनगणौ आदिमध्यावसा-

नेषु गुरुलाघवं गुरुतां लघुतां च यातः । तथा-
 च । सर्वगुरुर्मगणः सर्वलघुर्नगणः भवतीति ।
 एतेषां देवताः फलानि च ग्रंथांतरे । सो भूमिः
 श्रियमातनोति य जलं वृद्धिं रवन्हिर्मृतिं सो वा-
 युः परदेशदूरगमनं त व्योम शून्यं फलम् ॥ जः
 सूर्यो भयमाददाति विपुलं भेंदुर्यशो निर्मलं नो
 नाकश्च सुखप्रदः फलमिदं प्राहुर्गणानां बुधाः ॥ ३ ॥

यस्याः पादे प्रथमे द्वादशमात्रास्त-
 था तृतीयेऽपि ॥ अष्टादश द्वितीये च-
 तुर्थके पंचदश सार्या ॥ ४ ॥

यस्याः पाद इति ॥ सा आर्या भवति । सा
 का यस्याः प्रथमे पादे द्वादश मात्राः स्युः । तृती-
 ये तथा द्वादश मात्रा भवन्ति । द्वितीयेऽष्टादश
 मात्रा भवन्ति । चतुर्थके पंचदश मात्रा भवन्ति
 सा आर्या ॥ ४ ॥ आर्या । चरणेषु क्रमान्मा-
 त्राः— १२, १८, १२, १५ ॥ ॥ ॥

आर्यापूर्वार्धसमं द्वितीयमपि यत्र
 भवति हंसगते ॥ छंदोविदस्तदा-
 नीं गीतिं ताममृतवाणि भाषन्ते ॥ ५ ॥

आर्यापूर्वार्धसममिति ॥ हे अमृतवाणि छंदो-
 विदस्तदानीं तां गीतिं भाषन्ते ब्रुवते हे । हंसगते य-

त्रायार्थपूर्वार्धसमं द्वितीयमपि उत्तरार्धमपि भवति ।
 पूर्वार्धस्य प्रथमे द्वादश मात्रा द्वितीयेऽष्टादश तृती-
 ये द्वादश चतुर्थकेऽष्टादश संकलनया षष्टिमात्रेत्य-
 र्थः । अमृतमिव वाणी वाक् यस्याः सामृतवाणी
 तस्याः संबुद्धौ छंदांसि विदंति जानन्तीति छंदो-
 विदः शास्त्रज्ञा इत्यर्थः । हंसस्य गतिर्गमनमिव ग-
 मनं यस्याः सा हंसगता तस्याः संबुद्धौ हंसगते
 इत्यर्थः ॥ ५ ॥ गीतिः । चरणेषु क्रमान्मात्राः—
 १२, १८, १२, १८ ॥ ॥ ॥

आर्योत्तरार्धतुल्यं प्रथमार्धमपि प्र-
 युक्तं चेत् ॥ कामिनि तामुपगीतिं प्र-
 काशयन्ते महाकवयः ॥ ६ ॥

आर्योत्तरार्धतुल्यमिति ॥ हे कामिनि महाकव-
 यस्तामुपगीतिं प्रकाशयन्ते । उपगीतिसंज्ञकां प्रक-
 टीकुर्वन्ते इत्यर्थः । यदि आर्योत्तरार्धतुल्यं प्रथमार्धम-
 पि प्रयुक्तं चेत्प्रयोगीकृतं भवति । उत्तरार्धेन द्वाद-
 शमात्रिकेन तुल्यं समानं भवति । प्रथमे द्वादश
 मात्रा द्वितीये पंचदश तृतीये द्वादश चतुर्थे पंच-
 दश संकलनया ५४ चतुष्पंचाशन्मात्रेत्यर्थः । का-
 मो विद्यते यस्याः सा कामिनी तस्याः संबुद्धौ म-
 हांतश्च ते कवयश्चेति कर्मधारयः । तथाचोक्तं ग्रंथांत-
 रे । आर्याद्वितीयकेर्धे यद्गदितं लक्षणं तत्स्यात् ॥ य-

द्युभयोरपि दलयोरुपगीतिं तां मुनिर्ब्रूते ॥ ६ ॥ उप-
गीतिः । चरणेषु क्रमान्मात्राः—१ २, १ ५, १ २, १ ५ ॥

आद्यचतुर्थं पंचमकं चेत् ॥ यत्र गु-
रु स्यात्साक्षरपंक्तिः ॥ ७ ॥

अथाक्षरपंक्तिः आद्यचतुर्थमिति ॥ यत्र य-
स्यां वृत्तौ आद्यं प्रथमं चतुर्थं पंचमकं गुरु
स्यात्साक्षरपंक्तिः ज्ञेया । अक्षरशब्दः पादपूरणा-
र्थः छंदस्तु पंक्तिः प्रतिचरणे इदं लक्षणम् । तथा
चोक्तं रत्नाकरे । भोगाविति पंक्तिः ॥ ७ ॥ अक्षर-
पंक्तिः । चरणाक्षराणि ५ ग० भ; गु, गु ॥

अगुरुचतुष्कं भवति गुरू द्वौ ॥ घ-
नकुचयुग्मे शशिवदनासौ ॥ ८ ॥

अगुर्विति ॥ हेघनकुचयुग्मे यत्राद्यं चतुष्कं
वर्णचतुष्टयं अगुरु स्याच्चत्वारो वर्णा लघवः संति
ततो द्वौ पंचमषष्ठौ गुरू दीर्घौ भवतस्तदा शशि-
वदना चरणचतुष्टयेष्विदं लक्षणं असाविति संबं-
धः । घनं कठिनं कुचयुग्मं यस्याः सा घनकुचयु-
ग्मा तस्याः संबुद्धौ । तथाचोक्तं रत्नाकरे । शशि-
वदनान्यौ ॥ ८ ॥ शशिवदना । चरणाक्ष० ६,
ग० न, य ॥ ॥

तुर्यं पंचमकं चेद्यत्र स्याल्लघु बाले ॥

विद्वद्भिर्मृगनेत्रे प्रोक्ता सा मदलेखा ॥ ९ ॥

सप्ताक्षरजातौ मदलेखालक्षणमाह तुर्यमिति
॥ हे मृगनेत्रे यदि तुर्यं चतुर्थं पंचमकं पंचमं ल-
घु स्यात् हेबाले नवयौवने विद्वद्भिः पंडितैः सा
मदलेखा प्रोक्ता । मृगस्य नेत्रे इव नेत्रे यस्याः
सा मृगनेत्रा तस्याः संबुद्धौ । उक्तं रत्नाकरे । म
सौ गः स्यान्मदलेखा ॥ ९ ॥ मदलेखा । चर-
णाक्ष० ७, ग० म, स; ग ॥ ॥ ॥

श्लोके षष्ठं गुरु ज्ञेयं सर्वत्र लघु पंच-
मम् ॥ द्विचतुष्पादयोर्ह्रस्वं सप्तमं
दीर्घमन्ययोः ॥ १० ॥ ॥ ॥

अष्टाक्षरजातौ पद्यलक्षणमाह श्लोक इति ॥
अन्ययोः प्रथमतृतीयपादयोः सप्तममक्षरं गुरु
दिमात्रकं भवति । सर्वत्र चतुर्ष्वपि चरणेषु पंचमं
वर्णं लघु स्यात् षष्ठं गुरु स्यात् । द्विचतुष्पादयो-
र्द्वितीयचतुर्थचरणयोः सप्तमं वर्णं ह्रस्वं ज्ञेयम् ।
ईदृग्विधे श्लोके पद्येऽनुष्टुबादयो भवन्ति ॥ १० ॥

पंचमं लघु सर्वत्र सप्तमं द्विचतुर्थ-
योः ॥ षष्ठं गुरु विजानीयादेतत्पद्य-
स्य लक्षणम् ॥ ११ ॥ ॥ ॥

अथ पद्यलक्षणमाह ॥ पंचममिति ॥ एतत्प-
द्यस्य लक्षणं विजानीयात् । यत्र सर्वत्र चरणेषु
पंचमं लघु भवति । द्विचतुर्थयोः द्वितीयचतुर्थ-
चरणयोः सप्तममक्षरं लघु भवति सर्वत्र चरणेषु
षष्ठं अक्षरं गुरु भवति ॥ ११ ॥ पद्यं । चरणाक्ष०
८, गणनियमो नास्ति ॥ ॥ ॥

आदिगतं तुर्यगतं पंचमकं चांत्य-
गतम् ॥ स्याद्गुरु चेत्तत्कथितं माण-
वकाक्रीडमिदम् ॥ १२ ॥ ॥ ॥

माणवकाक्रीडलक्षणमाह आदिगतमिति ॥
तदिदं माणवकाक्रीडं कथितं कविभिरित्यध्याहा-
र्यम् । आदिगतं प्रथमं तुर्यगतं चतुर्थं पंचमकं पंच-
मं अंत्यगतं अंत्यस्थितमष्टमं गुरु स्यात्तदिदं मा-
णवकाक्रीडं बुधा विदन्ति । तथा चोक्तं रत्नाकरे ।
माणवकं भस्तलगाः ॥ १२ ॥ माणवकं । चरणा-
क्ष० ८, ग० भ, त; ल, ग ॥ ॥ ॥

द्वितुर्यषष्ठमष्टमं गुरु प्रयोजितं य-
दा ॥ तदा निवेदयन्ति तां बुधा नग-
स्वरूपिणीम् ॥ १३ ॥ ॥ ॥

अथ नगस्वरूपिणीलक्षणमाह द्वितुर्येति ॥
बुधाः पंडिताः तदानीं नगस्वरूपिणीं निवेदयं-

ति । तदा कदा यदा द्वितीयं तुर्यं चतुर्थं षष्ठं अ-
ष्टमं अक्षरं गुरु प्रयोजितं गुरुसंज्ञकं भवति एता-
दृशीं तां नगस्वरूपिणीं निवेदयन्ति । तथाचोक्तं
रत्नाकरे । प्रमाणिका जरौ लगौ ॥ १३ ॥ प्रमाणि-
का, नगस्वरूपिणीति वा । च० अ० ८, ग० ज,
र; ल, ग ॥ ॥ ॥

सर्वे वर्णा दीर्घा यस्यां विश्रामः
स्याद्वेदैर्वेदैः ॥ विद्वद्वृद्धैर्वीणावाणि
व्याख्याता सा विद्युन्माला ॥ १४ ॥

अथ विद्युन्माला लक्षणमाह सर्वे वर्णा इति
॥ हे वीणावाणि विद्वद्वृद्धैः पंडितसमूहैः सा
विद्युन्माला व्याख्याता । वीणायाः वाणीव वा-
णो यस्याः सा वीणावाणी तस्याः संबुद्धौ । वि-
द्वद्भिः पंडितानां वृद्धानि समूहास्तैः सा का य-
स्यां सर्वे वर्णाः दीर्घाः गुरुभूताः भवन्ति । वेदै-
र्वेदैश्चतुर्भिश्चतुर्भिर्विश्रामो भवतीति सा विद्यु-
न्माला । तथाचोक्तं रत्नाकरे । मो मो गो गो वि-
द्युन्माला ॥ १४ ॥ विद्युन्माला । च० अ० ८,
ग० म, म; ग, ग; यतिः ४, ४ ॥ ॥

तन्वि गुरु स्यादाद्यचतुर्थं पंचमषष्ठं

चांत्यमुपांत्यम् ॥ इंद्रियबाणैर्यत्र
विरामः सा कथनीया चंपकमाला ॥ १५ ॥

अथ दशाक्षरजातौ चंपकमालालक्षणमाह
तन्वीति ॥ हे तन्वि तन्वंगि सा पंचकमाला क-
थनीया । सा का यत्र यस्यां आद्यचतुर्थं प्रथमं
चतुर्थं पंचमषष्ठं अंत्यं दशमं उपांत्यं नवमं एते
गुरवो भवन्ति यत्र इंद्रियबाणैः पंचभिः पंचभि-
रक्षरैर्विरामो विश्रामः सा चंपकमाला कथनी-
या । आद्यचतुर्थं पंचमषष्ठं इत्येकत्वे द्विगुद्वंद्वौ ।
इंद्रियाणि च बाणाश्च इंद्रियबाणास्तैः । तथा-
चोक्तं रत्नाकरे । चंपकमाला चेद्भ्रमसागः ॥ १५ ॥
चंपकमाला । च० अ० १०, ग० भ, म, स, ग;
यतिः ५, ५ ॥ ॥

चंपकमाला यत्र भवेदंत्यविहीना
प्रेमनिधे ॥ छंदसि दक्षा ये कवयस्त-
न्मणिबंधं ते ब्रुवते ॥ १६ ॥ ॥

अथ नवाक्षरजातौ मणिबंधलक्षणमाह चं-
पकमालेति ॥ हे प्रेमनिधे छंदसि छंदोग्रंथे
ये दक्षाः कुशलास्ते कवयस्तन्मणिबंधसंज्ञकं
ब्रुवते । यत्रांत्यविहीना चंपकमाला भवेत् । चं-
पकमाला तु । दशाक्षरा इदं नवाक्षरं भवेत् ।

लक्षणं तु तदेव चंपकमालागतमेव तन्मणिबंधं ।
 प्रेमस्य निधिरिव निधिः तस्याः संबुद्धौ अंत्यवि-
 हीनः अंतं भवोऽत्यो वर्णः तेन विहीना त्यक्ता भ-
 वेत् । तदुक्तं रत्नाकरे । भूमौ संगयुक्तौ रुक्मवती ॥
 ॥ १६ ॥ मणिबंधं । च० अ ९, ग० भ, म, स;
 यतिः ५, ४ ॥ ॥ ॥

ह्रस्वो वर्णो जायते यत्र षष्ठः कंबु-
 ग्रीवे तद्वदेवाष्टमांत्यः ॥ विश्रामः
 स्यात्तन्वि वेदैस्तुरंगैस्तां भाषंते शा-
 लिनीं छांदसीयाः ॥ १७ ॥ ॥

एकादशाक्षरजातौ शालिनीमाह ह्रस्व इति ॥
 हे तन्वि कृशांगि छांदसीयाः छांदसि कुशला-
 स्तां शालिनीं भाषंते । तां कां हेकंबुग्रीवे यत्र
 यस्यां षष्ठो वर्णो ह्रस्वः तद्वदष्टमांत्यः नवमः
 ह्रस्वो जायते । यत्र वेदैश्चतुर्भिस्तुरंगैः सप्तभिर्वि-
 श्रामस्तां शालिनीं भाषंते ब्रुवते । कंबोः शंख-
 स्य ग्रीवावद्धीवा यस्याः सा तत्संबुद्धौ । कंबु-
 ग्रीवा त्रिरेखा स्यादित्यमरः । तदुक्तं रत्नाकरे ।
 शालिन्युक्ता स्तौ तगौ गो ॥ १७ ॥ शालिनी । च-
 र० अ० ११ ग० म, त, त; ग, ग; यतिः ४, ७ ॥

चत्वारः प्राक्सुतनु एरवो द्वौदशैका-

दशौ चेन्मुग्धे वर्णौ तदनु कुमुदामो-
दिनि द्वादशांत्यौ ॥ तद्वच्चान्त्यौ युग-
रसहयैर्यत्र कांते विरामो मंदाक्रांतां
प्रवरकवयस्तन्वि तां संगिरंते ॥ १८ ॥

चत्वार इति ॥ हे सुतनु सुष्ठु तनुः कायो य-
स्याः सा तस्याः संबोधनं हेसुतनु प्रवरकवयः
श्रेष्ठकवयः तां मंदाक्रांतां वदंति । तां कां चेद्य-
दि यत्र यस्यां प्रागादौ चत्वारो वर्णा गुरवो भ-
वन्ति । हे मुग्धे च पुनः द्वादशैकादशौ वर्णौ गुरू
भवतः । हे कुमुदामोदिनि च पुनः तदनु द्वाद-
शांत्यौ त्रयोदशचतुर्दशौ वर्णौ गुरू भवतः । च
पुनः अंत्यौ तद्वद्भवतः । हेकांते च पुनः युगरसह-
यैश्चतुःषट्सप्तभिः क्रमेण विरामो भवति प्रवरक-
वयस्तद्विदः ॥ १८ ॥ मंदाक्रांता । च० अ० १७
ग० म, भ, न, त, त; ग, ग; यतिः ४, ६, ७ ॥

मंदाक्रांतांत्ययतिरहिता सालंकारे
भवति यदि सा ॥ तद्विद्वद्भिर्ध्रुवम-
भिहिता ज्ञेया हंसी कमलवदने ॥ १९ ॥

हंस्या लक्षणमाह मन्दाक्रांतेति ॥ हेकमलव-
दने तत्तदा ध्रुवं निश्चयेन हंसी ज्ञेया ज्ञातव्या ।
कमलवत्सौंदर्यं सौरभादिगुणैः कमलसदृशं वद-

नं मुखं यस्याः सा तत्संबोधनम् । कथंभूता हंसी
 विद्वद्भिः पंडितैरभिहिता कथिता । तदा कदा हेसा-
 लंकारे यदि मंदाक्रांता अंत्ययतिरहिता अंते
 भवा अंत्या मंदाक्रांतायां युगरसहयैः विश्रामः
 सांत्यरहिता दशवर्णात्मिका सा हंसी ज्ञेया ल-
 क्षणं मंदाक्रांताया एव । अलंकारेण आभूषणे-
 न सह वर्तमाना सालंकारा तस्याः संबोधनं सालं-
 कारे ॥ १९ ॥ हंसी । च० अ० १०, ग० म, भ,
 न; ग; यतिः ४, ६ ॥

आद्यचतुर्थमहीननितंबे सप्तमकं द-
 शमं च तथांत्यम् ॥ यत्र गुरु प्रक-
 टस्मरसारे तत्कथितं ननु दोधकवृ-
 त्तम् ॥ २० ॥ ॥ ॥ ॥

अथ दोधकवृत्तलक्षणमाह आद्यचतुर्थमिति ॥
 हेप्रकटस्मरसारे कविभिः तत् ननु दोधकवृत्तं क-
 थितं । प्रकटः स्मरसारः कामबलं यस्याः सा तस्याः
 संबोधनम् । हेअहीननितंबे अहीनौ स्थूलौ नितंबौ
 कटिपश्चाद्भागौ यस्याः सा तत्संबुद्धौ यत्र यस्मि-
 न् आद्यचतुर्थं प्रथमं चतुर्थं सप्तमकं सप्तमं दशमं
 तथा अंत्यं एकादशं एतानि अक्षराणि गुरुणि सं-
 ति । तदुक्तं रत्नाकरे । दोधकवृत्तमिदं भभभागैः
 ॥ २० ॥ दोधकं । च० अ० ११, ग० भ, भ; भ, ग, ग ॥

यस्यां त्रिषट्सप्तमक्षरं स्याध्रस्वं
सुजंघे नवमं च तद्वत् ॥ गत्या विल-
ज्जीकृतहंसकांते तामिन्द्रवज्रां ब्रुवते
कवीन्द्राः ॥ २१ ॥

अथेन्द्रवज्रालक्षणमाह यस्यामिति ॥ हे गत्या
विलज्जीकृतहंसकांते कवीन्द्रास्तामिन्द्रवज्रां ब्रुव-
ते । गत्या गमनेन विलज्जीकृता हंसस्य कांतिः
शोभा यथा सा तस्याः संबोधनं । तां कां यस्यां
त्रिषट्सप्तमक्षरं ऋस्वं स्यात् तद्वन्नमं ऋस्वं स्या-
त् हे सुजंघे तामिति संबन्धः । एतादृशीं इन्द्रवज्रां
ब्रुवते । सुष्ठु शोभने जंघे यस्याः सा तत्संबुद्धौ ।
कवीनां कविषु वा इन्द्राः पूज्या बृहस्पत्यादयः
तदुक्तं रत्नाकरे । स्यादिन्द्रवज्रा यदि तौ जगौ गः
॥ २१ ॥ इन्द्रवज्रा । च० अ० ११, ग० त, त, ज;
ग, ग; यतिः ५, ६ ॥ ॥

यदीन्द्रवज्राचरणेषु पूर्वं भवंति वर्णा
लघवः सुवर्णे ॥ अमंदमाद्यन्मदने त-
दानीमुपेन्द्रवज्रा कथिता कवीन्द्रैः ॥ २२ ॥

अथोपेन्द्रवज्रालक्षणमाह यदीति ॥ हे अमंद-
माद्यन्मदने तदानीं कवीन्द्रैः यदीन्द्रवज्राचरणेषु पू-
र्वं वर्णा लघवः संति शेषमिन्द्रवज्रावत् आद्यवर्णे

ह्रस्वमेवेति शेषः । चतुर्ष्वधि पादेषु आयो ह्र-
स्वः हेसुवर्णे सा उपेंद्रवज्रा कथिता अमंदं बहुलं
माद्यन् हर्षं कुर्वन्मदनो यस्यां सा तत्संबुद्धौ ।
तथा चोक्तं रत्नाकरे । उपेंद्रवज्रा जतजास्ततो
गौ ॥ २२ ॥ उपेंद्रवज्रा । च० अ० ११, ग० ज,
त, ज; ग, ग; यतिः ५, ६ ॥ ॥ ॥

यत्र द्वयोरप्यनयोस्तु पादा भवन्ति
सीमन्तिनि चंद्रकांते ॥ विद्वद्भिराद्यैः
परिकीर्तिता सा प्रयुज्यतामित्युप-
जातिरेषा ॥ २३ ॥

उपजातिलक्षणमाह यत्रेति ॥ हेचंद्रकांते सा
एषा उपजातिरिति प्रयुज्यतां । कथंभूता सा आद्यैः
पुरातनैर्विद्वद्भिः पंडितैः परिकीर्तिता कथिता । सा
का हेसीमन्तिनि यत्र द्वयोरनयोरिंद्रवज्रोपेंद्रवज्रयो-
रपि पादाः यथाक्रमेण भवन्ति । प्रथमे तृतीये च इं-
द्रवज्जालक्षणं द्वितीये चतुर्थे च उपेंद्रवज्जालक्षणम् ।
सीमन्तः केशवेशो विद्यते यस्याः सा तत्संबुद्धौ
चंद्रवत्कांतिर्यस्याः सा तत्संबुद्धौ पक्षे चंद्रवत्कां-
ता कमनीया या सा तत्संबुद्धौ । तदुक्तं र-
त्नाकरे । अनंतरोदीरितलक्ष्मभाजौ पादौ यदी-
यावुपजातयस्ताः ॥ २३ ॥ उपजातिः । च० अ०

११, प्रथमे तृतीये च चरणे इंद्रवज्रा द्वितीये च-
तुर्थे चोपेंद्रवज्रेत्यर्थः ॥

आख्यानकी स्यात्प्रकटीकृतार्थे य-
दींद्रवज्राचरणः पुरस्तात् ॥ उपेंद्रव-
ज्राचरणास्त्रयोऽन्ये मनीषिणोक्ता
विपरीतपूर्वा ॥ २४ ॥ ॥ ॥

अथाख्यानकीलक्षणमाह आख्यानकीति ॥ हे
प्रकटीकृतार्थे मनीषिणा विदुषा यदि इंद्रवज्राव-
त्प्रथमचरणः स्यात् । अन्ये त्रयश्चरणा उपेंद्रवज्रा
वत्सन्ति तदा विपरीतपूर्वाख्यानकी विपरीताख्या-
नकीत्यर्थः । प्रकटीकृतोऽर्थः कामलक्षणो यथा
सा तत्संबुद्धौ इयं वृत्तरत्नाकरे नोक्ता तथापिपिंग-
लादिभिराचार्यैर्हलायुधादावुक्तैव ॥ २४ ॥ आख्या-
नकी । च० अ० ११, प्रथमचरण इंद्रवज्रावत्
अन्ये उपेंद्रवज्रावत् ॥

आद्यमक्षरमतस्तृतीयकं सप्तमं च
नवमं तथांतिमम् ॥ दीर्घमिन्दुमुखि
यत्र जायते तां वदन्ति कवयो रथो-
द्धताम् ॥ २५ ॥ ॥ ॥

अथ रथोद्धतालक्षणमाह आद्यमिति ॥ हे इं-

दुमुखि कवयः तां रथोद्धतां वदन्ति । कां यत्राद्य-
मक्षरमतस्तृतीयकं सप्तमं नवमं तथांतिमं एका-
दशं एते वर्णा दीर्घा द्विमात्रिका जायन्ते । इन्दुवन्मु-
खं यस्याः सा तत्संबुद्धौ । तदुक्तं रत्नाकरे । रान्नरा-
विह रथोद्धता लगौ ॥ २५ ॥ रथोद्धता । च० अ०
११, ग० र, न, र; ल, ग; यतिः ७, ४ ॥

अक्षरं च नवमं दशमं चेद्व्यत्ययाद्भ-
वति यत्र विनीते ॥ प्रोक्तमेणनयने
यदि सैव स्वागतेति कविभिः क-
थितासौ ॥ २६ ॥ ॥

स्वागताया लक्षणमाह अक्षरमिति ॥ हे एण-
नयने सैषा रथोद्धता तदा कविभिः स्वागतेति क-
थिता । हे विनीते नम्रीभूते यदि यत्र यस्यां व्य-
त्ययाद्वैपरीत्येन नवममक्षरं दशमवदशमं नवम-
वत् । नवमो लघुः दशमो गुरुः द्वौ चकारौ विष-
रीतार्थसूचकौ । एणस्य नयने इव नयने यस्याः
सा तस्याः संबुद्धौ । अयमर्थः । रथोद्धतायां न-
वमं अक्षरं गुरु भवति दशमं चाक्षरं लघु भवति
स्वागतायां तु नवममक्षरं लघु दशमं चाक्षरं गुरु
भवतीति भावः । तदुक्तं रत्नाकरे । स्वागतेति रन
भाद्रुरुगुग्मम् ॥ २६ ॥ स्वागता । च० अ० ११,
ग० र, न, भ; ग, ग; यतिः ७, ४ ॥

ह्रस्वो वर्णः स्यात्सप्तमो यत्र बाले
तद्विंबोष्ठि न्यस्त एकादशाद्यः ॥ बा-
णैर्विश्रामस्तत्र चेद्वा तुरंगैर्नाम्ना नि-
र्दिष्टा सुभ्रु सा वैश्वदेवी ॥ २७ ॥

अथ वैश्वदेवीलक्षणमाह ह्रस्व इति ॥ यत्र
सप्तमो वर्णो ह्रस्वः स्यात् । हेबाले षोडशवर्षा-
भ्यंतरवयस्के तद्वत्पूर्वोक्तप्रकारवत् । हे बिंबोष्ठि
एकादशाद्यो दशमो वर्णो ह्रस्वः स्यात् । एवं न्य-
स्तः निक्षिप्तः स्याच्चेद्यदि तत्र बाणैः पंचभिस्तुरं-
गैः सप्तभिश्च विश्रामः स्यात् । हेसुभ्रु सा नाम्ना
वैश्वदेवी निर्दिष्टा कथिता । सुभ्रु भ्रुवौ यस्याः सा
तस्याः संबुद्धौ । बिंबवदौष्ठौ यस्याः सा एकाद-
शादौ जात एकादशाद्यः । तदुक्तं रत्नाकरे । पंचा-
श्वैश्छिन्ना वैश्वदेवी मौ यौ ॥ २७ ॥ वैश्वदेवी ।
च० अ० १२, ग० म, म, य, य; यतिः ५, ७ ॥

सत्तृतीयकषष्ठमनंतरते नवमं विर-
तिप्रभवं गुरु चेत् ॥ घनपीनपयो-
धरभारनते ननु तोटकवृत्तमिदं क-
थितम् ॥ २८ ॥ ॥ ॥ ॥

द्वादशाक्षरजातौ तोटकलक्षणमाह सत्तृतीय-
केति ॥ हे घनपीनपयोधरभारनते ननु इह निश्चितं

तोटकवृत्तं कथितं विस्तारितं चेद्यदि हे अनंतरते
 सतृतीयकं षष्ठं नवमं गुरु स्यात्तृतीयं षष्ठं च तृती-
 यषष्ठे ताभ्यां सह वर्त्तत इति ॥ कीदृशं विरतिप्र-
 भवं अंत्यं द्वादशं गुरु स्यात् । अनन्ता अपरिमिता
 रतिर्यस्याः सा अनन्तरता तत्संबुद्धौ घनौ च पी-
 नौ च घनपीनौ कठिननिबिडौ पयोधरौ च तयो-
 र्भारः आधिक्यं तेन नता नम्रीभूता या सा तत्सं-
 बुद्धौ । विरते प्रभव उत्पत्तिर्यस्य तत्तथोक्तम् । तदुक्तं
 रत्नाकरे । इह तोटकमंबुधिसैः कथितम् ॥ २८ ॥
 तोटकं । च० अ० १२, ग० स, स, स, स; य-
 तिः ६, ६ ॥

॥

॥

यदाद्यं चतुर्थं तथा सप्तमं चेतथैवा-
 क्षरं ऋस्वमेकादशाद्यम् ॥ शरच्चंद्र-
 विद्वेषिवक्कारविंदे तदुक्तं कवींद्रैर्भुजंग-
 प्रयातम् ॥ २९ ॥

॥

॥

भुजंगप्रयातलक्षणमाह यदाद्यमिति ॥ हे शर-
 चंद्रविद्वेषिवक्कारविंदे कवींद्रैस्तच्छब्दो भुजंगप्रया-
 तमुक्तं कथितम् । किं चेद्यदा आद्यं प्रथमं तथा
 चतुर्थं तथा सप्तमं एव निश्चितं एकादशाद्यं एका-
 दशस्यादिभूतं दशममक्षरं ऋस्वं स्यात्तदिति संबंधः
 शरदः चंद्रः शरच्चंद्रः तस्य विद्वेषि वक्रमेवारविंदं
 यस्याः सा तत्संबुद्धौ । तदुक्तं रत्नाकरे । भुजंग-

प्रयातं भवैद्यैश्चतुर्भिः ॥ २९ ॥ भुजंगप्रयातं । च०
अ० १२, ग० य, य, य, य; यतिः ६, ६ ॥

अयि कृशोदरि यत्र चतुर्थकं गुरु
च सप्तमकं दशमं तथा ॥ विरतिजं
च तथैव विचक्षणैर्द्रुतविलंबितमि-
त्युपदिश्यते ॥ ३० ॥ ॥ ॥

द्रुतविलंबितलक्षणमाह अयि कृशोदरीति ॥
अयि कोमलालापे विचक्षणैः पंडितैर्द्रुतविलंबि-
तमित्युपदिश्यते इति किं हे कृशोदरि यत्र चतु-
र्थकं चेत्सप्तमकं तथा दशमं इमान्यक्षराणि गु-
रूणि सन्ति । विरतिजं अंत्यं द्वादशं गुरु स्यादि-
त्यर्थः । कृशमुदरं यस्याः सा कृशोदरी तत्संबुद्धौ
। तदुक्तं रत्नाकरे । द्रुतविलंबितमाह नभौ भरौ
॥ ३० ॥ द्रुतविलंबितं । च० अ० १२, ग० न,
भ, भ, र ॥ ॥ ॥

यदि तोटकस्य गुरु पंचमकं विहितं
विलासिनि तदक्षरकम् ॥ रससं-
ख्यकं गुरु न चेदबले प्रमिताक्षरेति
कविभिः कथिता ॥ ३१ ॥ ॥

प्रमिताक्षरालक्षणमाह यदि तोटकस्येति ॥ हे

अबलै कविभिः प्रमिताक्षरा इति कथिता । किं
 हेविलासिनि यदि तोटकस्य उक्तलक्षणकस्य
 पंचमकं वर्णं गुरु विहितं स्यात् रससंख्यकं षष्ठं
 गुरु न चेत् गुरु तु पंचममेव सा प्रमिताक्षरेत्य-
 र्थः । विलासो विभ्रमो यस्याः सा विलासिनी
 तत्संबुद्धौ । तदुक्तं रत्नाकरे । प्रमिताक्षरा सजस-
 सैरुदिता ॥ ३१ ॥ प्रमिताक्षरा ॥ च० अ० १२,
 ग० स, ज, स, स ॥ ॥ ॥

प्रथमाक्षरमाद्यतृतीययोर्द्रुतविलंबि-
 तकस्य च पादयोः ॥ यदि चेन्न त-
 दा कमलेक्षणे भवति सुंदरि सा ह-
 रिणीप्लुता ॥ ३२ ॥ ॥ ॥

अथ हरिणीप्लुतालक्षणमाह प्रथमाक्षरमिति ॥
 हेकमलेक्षणे सुकविभिः तदेयं हरिणीप्लुता कथिता ।
 यदि द्रुतविलंबितकस्य छंदसः आद्यतृतीययोः
 पादयोः प्रथमाक्षरं चेत् एकादशाक्षरमेवं विरम-
 पादयोः तदेयं हरिणीप्लुता । कमलवदीक्षणे यस्याः
 सा तत्संबुद्धौ हेसुंदरि शुभांगे । तदुक्तं रत्नाकरे
 १, ३; सौ स्लौ गः । २, ४; न्भौ भ्रौ । पक्षे हरि-
 णीप्लुता ॥ ३२ ॥ हरिणीप्लुता । च० १, ३; अ०
 ११; ग० स, स, स; ल, ग ॥ च० २, ४; अ०
 १२, ग० न, भ, भ, र ॥ ॥ ॥

उपेंद्रवज्राचरणेषु संति चेदुपांत्यव-
र्णा लघवः कृता यदा ॥ मदोल्लस-
द्भूजितकामकार्मुके वदंति वंशस्थ-
मिदं बुधास्तदा ॥ ३३ ॥ ॥ ॥

वंशस्थलक्षणमाह उपेंद्रवज्रेति ॥ हेमदोल्लस-
द्भूजितकामकार्मुके तदा बुधा इदं वंशस्थं वदंति।
तदा कदा यदा उपेंद्रवज्राचरणेषु उपांत्यवर्णाः
अंत्यसमीपस्था वर्णा एकादशसंज्ञिका लघवः सं-
ति प्रतिचरणे एकादशमो वर्णो लघुस्तदा वंश-
स्थं । मदेन उल्लसंतौ भुवौ ताभ्यां जितं काम-
कार्मुकं मदनधनुर्यया सा तत्संबुद्धौ । अंत्यस्य
समीपमुपांत्यं उपांत्याश्च ते वर्णाश्चेति । तदुक्तं र-
त्नाकरे । जतौ तुवंशस्थमुदीरितं जरौ ॥ ३३ ॥
वंशस्थं । च० अ० १२, ग० ज, त, ज, र;
यतिः ५, ७ ॥ ॥ ॥ ॥ ॥

यस्यामशोकांकुरपाणिपल्लवे वंशस्थ-
पादा गुरुपूर्ववर्णकाः ॥ तारुण्यहे-
लारतिरंगलालसे तामिंद्रवंशां कव-
यः प्रचक्षते ॥ ३४ ॥ ॥ ॥

इंद्रवंशालक्षणं यस्यामशोकेति ॥ हे ता-
रुण्यहेलारतिरंगलालसे कवयो यस्यां वंशस्थपा-

दा गुरुपूर्ववर्णका भवन्ति हे अशोकांकुरपाणि-
 पल्लवे तामिन्द्रवंशां प्रचक्षते ब्रुवते । अशोकांकुर-
 वत्पाणिपल्लवौ यस्याः सा तारुण्यस्य हेलास्ता-
 भी रतिरंगे लालसा अभिलाषो यस्याः सा तत्सं-
 बुद्धौ । तदुक्तं रत्नाकरे । स्यादिन्द्रवंशा तौ जौ
 ॥ ३४ ॥ इन्द्रवंशा । च० अ० १२, ग० त, त,
 ज, र; यतिः ५, ७ ॥ ॥ ॥ ॥

यस्यां प्रिये प्रथमकमक्षरद्वयं तुर्यं
 तथा गुरु नवमं दशांतिकम् ॥ सां-
 त्यं भवेद्यदि विरतिर्युगग्रहैः सा ल-
 क्षिता ह्यमृतलते प्रभावती ॥ ३५ ॥

त्रयोदशाक्षरजातौ प्रभावतीलक्षणमाह य-
 स्यामिति ॥ हे अमृतलते यस्यां प्रथममुक्षरद्वयं
 तुर्यं तथा चतुर्थं तथा नवमं दशांतिकं दशसहि-
 तं त्रयोदशं वर्णं युगग्रहैश्चतुर्भिर्नवभिश्चाक्षरै-
 र्विरतिः सा प्रभावती लक्षिता कथिता । अमृतस्य
 लतेव लता या सा तत्संबुद्धौ ॥ ३५ ॥ प्रभावती।
 च० अ० १३, ग० ज, भ, स, ज, ग; यतिः ४, ९ ॥

आद्यं चेन्नितयमथाष्टमं नवांत्यं द्वे
 चांत्ये गुरुविरतौ सुभाषिते स्यात् ॥

विश्रामो भवति महेशनेत्रदिग्भि-
विज्ञेया ननु सुभगे प्रहर्षिणी सा॥३६॥

अथ प्रहर्षिणीलक्षणमाह आद्यमिति ॥ हे सु-
दति ननु इति निश्चितं आद्यं त्रितयं प्रथमतः वर्ण-
त्रयं अथाऽष्टमं नवांत्यं दशमं चांत्ये द्वे द्वाद-
शत्रयोदशारव्ये एते गुरवो भवन्ति । हे सुभाषि-
ते महेशनेत्रैर्वर्णत्रयानंतरं दिग्भिर्दशवर्णानंतरं
च विश्रामः स्यात् सा प्रहर्षिणी विज्ञेया ज्ञातव्या ।
सुशोभनं भाषणं यस्याः सा । सुशोभना दंता यस्या
सा सुदती तत्संबुद्धौ । तदुक्तं रत्नाकरे । सौ ज्यौ-
गस्त्रिदशयतिः प्रहर्षिणीयम् ॥ ३६ ॥ प्रहर्षिणी ।
च० अ० १३, ग०म, न, ज, र, ग; यतिः ३, १०॥

आद्यं द्वितीयमपि चेद्गुरु तच्चतुर्थं य-
त्राष्टमं च दशमांत्यमुपांत्यमंत्यम् ॥
कामांकुशांकुशितकामिमतंगर्जेद्रे कां-
ते वसंततिलकां किल तां वदन्ति ॥३७॥

चतुर्दशाक्षरजातौ वसंततिलकालक्षणमाह
आद्यमिति ॥ हे कामांकुशांकुशितकामिमतंगर्जेद्रे
यत्र आद्यं प्रथमं द्वितीयमपि गुरु चतुर्थं दशमां-
त्यं एकादशमुपांत्यं त्रयोदशं अंत्यं चतुर्दशं एते
गुरवः स्युः हेकांते बुधास्तां वसंततिलकां वदन्ति ।

काम एवांकुशस्तेनांकुशिता वशीकृताः कामिन
 एव मतंगजेन्द्रा यया सा तत्संबुद्धौ । तदुक्तं रत्ना-
 करे । उक्ता वसंततिलका तभजा जगौ गः ॥ ३७ ॥
 वसंततिलका । च० अ० १४, ग० त, भ, ज,
 ज; ग, ग ॥ ॥ ॥ ॥ ॥

प्रथममगुरुषट्कं विद्यते यत्र कांते त-
 दनु च दशमं चेदक्षरं द्वादशांत्यम् ॥
 गिरिभिरथ तुरंगैर्यत्र कांते विरामः
 सुकविजनमनोज्ञा मालिनी सा प्र-
 सिद्धा ॥ ३८ ॥ ॥ ॥

पंचदशाक्षरजातौ मालिनीलक्षगमाह प्रथम-
 मिति ॥ हेकांते यत्र प्रथमं षट्कमगुरु लघ्वेव भव-
 ति तदनु दशमं द्वादशांत्यं त्रयोदशं च ल-
 घु । गिरिभिरथ तुरंगैरष्टभिः सप्तभिश्च विरामस्तदा
 सुकविजनमनोज्ञा मालिनी सा प्रसिद्धा कृता । त-
 दुक्तं रत्नाकरे । ननमयययुतेयं मालिनी भोगिलो-
 कैः ॥ ३८ ॥ मालिनी । च० अ० १५, ग० न, न,
 म, य, य; यतिः ८, ७ ॥ ॥

सुमुखि लघवः पंच प्राच्यास्ततो
 दशमांतिकं तदनु ललितालापे वर्णौ
 यदि त्रिचतुर्दशौ ॥ प्रभवति पुनर्य-

त्रोपांत्यः स्फुरत्करकंकणे यतिरपि
रसैर्वेदैरश्वैः स्मृता हरिणीति सा ॥ ३९ ॥

सप्तदशाक्षरजातौ हरिणीलक्षणमाह सुमुखी-
ति ॥ हे स्फुरत्करकंकणे यत्र प्राच्याः प्रथमाः पंच
वर्णा लघवः संति । ततो दशमांतिक एकादशः
हेललितालापे यदि त्रिचतुर्दशौ त्रयोदशचतुर्द-
शौ लघू स्यातां उपांत्यः षोडशोऽपि लघुः । रसैः
षड्विदैश्चतुर्भिरश्वैः सप्तभिश्च विरामः स्यात्तदा
सा हरिणी स्मृता । स्फुरन्ति करयोः कंकणानि
यस्याः सा ललित आलापो यस्याः सा । उक्तं च
रत्नाकरे । रसयुगहयैर्नसौ श्रौ ह्लौ गो यदा
हरिणी तदा ॥ ३९ ॥ च० अ० १७, ग० न,
स, म, र, स; ल, ग; यतिः ६, ४, ७ ॥

यदा पूर्वो ऋस्वः कमलनयने ष-
ष्ठकपरास्ततो वर्णाः पंच प्रकृतिसु-
कुमारांगि लघवः ॥ त्रयोऽन्ये चो-
पांत्याः सुतनुजघनाभोगसुभगे रसै
रुद्रैर्यस्यां भवति विरतिः सा शि-
खरिणी ॥ ४० ॥ ॥ ॥

अथ शिखरिणीलक्षणमाह यदा पूर्वो ऋस्व
इति ॥ हे सुतनुजघनाभोगसुभगे यदा पूर्वो वर्णो

ह्रस्वो भवति। हे प्रकृतिसुकुमारांगि ततः षष्ठकपराः
 षष्ठतः पंच वर्णाः सप्तमाष्टमनवमदशमैकादशा
 लघवः संति । अन्ये उपांत्यास्त्रयो वर्णाश्चतुर्दशपंच-
 दशषोडशा लघवो भवन्ति । यस्यां रसैः षड्भिरु-
 रुद्रैरेकादशैर्विरतिर्भवेत् । हे सुतनु सा शिखरिणी
 कथिता । कमलवन्नयने यस्याः सा प्रकृत्या स्व-
 भावेन सुकुमाराण्यंगानि यस्याः । जघनयोराभो-
 गस्तेन सुभगा । सुशोभना तनुर्यस्याः सा तत्सं-
 बुद्धौ । तदुक्तं रत्नाकरे । रसै रुद्रैश्छिन्ना यमन-
 सभला गः शिखरिणी ॥ ४० ॥ शिखरिणी । च०
 अ० १७, ग० य, म, न, स, भ, ल, ग; यतिः ६, ११ ॥

द्वितीयमलिकुंतले यदि षडष्टमं द्वा-
 दशं चतुर्दशमथ प्रिये गुरु गंभी-
 रनाभिहृदे ॥ सपंचदशमंतिकं त-
 दनु यत्र कांते यतिर्गिरीन्द्रफणिभृ-
 त्कुलैर्भवति सुभ्रु पृथ्वी हि सा ॥ ४१ ॥

पृथ्वीलक्षणमाह द्वितीयमिति ॥ हे सुभ्रु य-
 दि द्वितीयसंख्याकं गुरु स्यात् हे अलिकुंतले ष-
 डष्टमं च गुरु हे प्रिये द्वादशमथ चतुर्दशं गुरु हे
 गंभीरनाभिहृदे पंचदशेन सहितमंतिकं गुरु स्या-
 त् । हे कांते यत्र गिरीन्द्रैरष्टभिः फणिभृत्कुलैर्न-

वभिश्च यतिः स्यात्सा पृथ्वीनामकं वृत्तं भवति ।
 अलिवद्भ्रमरवच्छायामाः कुंतला अलका यस्याः
 सा । गंभीरा निम्ना नाभिरेव न्हदो यस्याः सा त-
 त्संबुद्धौ । तदुक्तं रत्नाकरे । जसौ जसयला व-
 सुग्रहयतिश्च पृथ्वी गुरुः ॥ ४१ ॥ पृथ्वी । च०
 अ० १७, ग० ज, स, ज, स, य; ल, ग; य-
 तिः ८, ९ ॥ ॥ ॥ ॥ ॥

चत्वारः प्राक् सुतनु गुरवो द्वादशै-
 कादशौ चेन्मुग्धे वर्णौ तदनु कुमु-
 दामोदिनि द्वादशांत्यौ ॥ तद्वच्चांत्यौ
 युगरसहयैर्यत्र कांते विरामो मंदा-
 क्रांतां प्रवरकवयस्तन्वि तां सं-
 गिरंते ॥ ४२ ॥ ॥ ॥

मंदाक्रांतालक्षणमाह चत्वार इति ॥ हेतन्वि
 प्रवरकवयो यत्र प्राक् चत्वारो वर्णा गुरवः स्युः
 हे कुमुदामोदिनि चेद्वर्णौ द्वादशैकादशौ गुरु स्तः ।
 हे मुग्धे द्वादशांत्यौ द्वादशस्यांत्यस्थितौ त्रयोदश-
 चतुर्दशौ गुरु स्यातां अंत्यौ षोडशसप्तदशौ त-
 द्बहुरू युगरसहयैर्विरामः एतादृशीं तां मंदाक्रांतां
 संगिरंते मुकुदवदामोदः सुगंधिर्यस्याः सा । तथो-
 क्तं रत्नाकरे । मंदाक्रांतां जलधिषडगैर्भौ नतौ

ताद्वुरू चेत् ॥ ४२ ॥ मंदाक्रांता । च० अ० १७,
ग० म, भ, न, त, त; ग, ग; यतिः ४, ६, ७ ॥

आद्याश्चेद्गुरवस्त्रयः प्रियतमे षष्ठस्त-
था चाष्टमो नन्वेकादशतस्त्रयस्तद-
नुचेदष्टादशाद्यौ ततः ॥ मार्तण्डैर्मु-
निभिश्च यत्र विरतिः पूर्णैर्दुर्बिंबान-
ने तद्वृत्तं प्रवदन्ति काव्यरसिकाः
शार्दूलविक्रीडितम् ॥ ४३ ॥ ॥

एकोनविंशतिजातौ शार्दूलविक्रीडितमाह
आद्या इति ॥ हे पूर्णैर्दुर्बिंबानने काव्यरसिकास्तद्वृत्तं
शार्दूलविक्रीडितं वदन्ति । यत्राद्यास्त्रयो गुरवः ष-
ष्ठस्तथाऽष्टमः गुरुः ननु एकादशतस्त्रयः द्वादश-
त्रयोदशचतुर्दशा गुरवः ततश्चेदष्टादशस्याद्यौ
षोडशसप्तदशौ गुरू स्यातां । यत्र मार्तण्डैर्मुनिभि-
र्द्वादशसप्तभिर्विरतिः हे प्रियतमे तदेतच्छार्दूलवि-
क्रीडितं पूर्णश्वासाविंदुस्तस्य बिंबवदाननं यस्याः
सा अतिशयेन प्रिया प्रियतमा तस्याः संबुद्धौ
तदुक्तं रत्नाकरे । सूर्याश्वैर्मसजस्तताः सगुरवः
शार्दूलविक्रीडितम् ॥ ४३ ॥ शार्दूलविक्रीडितम् ।
च० अ० १९, ग० म, स, ज, स, त, त; ग, य-
तः १२, ७ ॥ ॥ ॥ ॥ ॥

चत्वारो यत्र वर्णाः प्रथममलघवः
 षष्ठकः सप्तमोऽपि द्वौ तद्वत्षोडशाद्यौ
 मृगमदमुदिते षोडशांत्यौ तथांत्यौ
 ॥ रंभास्तंभोरुकांते मुनिमुनिमुनि-
 भिर्दृश्यते चेद्विरामो बाले वंद्यैः क-
 वींद्रैः सुतनु निगदिता स्वग्धरा सा
 प्रसिद्धा ॥ ४४ ॥ इतिकविकालि-
 दासकृतः श्रुतबोधनामकश्छंदोग्रंथः

समाप्तः

एकविंशत्यक्षरजातौ स्वग्धरालक्षणं चत्वार
 इति ॥ हे सुदति वंद्यैः पूज्यैः कवींद्रैः प्रसिद्धा
 इयं स्वग्धरा गदिता । यत्र प्रथमं चत्वारो वर्णा
 अलघवो गुरवः संति षष्ठकः सप्तमोऽपि तद्वद्गुरुः ।
 षोडशाद्यौ चतुर्दशपंचदशौ तथांत्यौ सप्तदशाष्टा-
 दशौ च गुरु स्यातां । मुनिमुनिमुनिभिर्विरामः ।
 हेरंभास्तंभोरुकांते हेबाले इयं स्वग्धरा प्रसिद्धा मृ-
 गस्य मदेन मुदिता सा । रंभायाः स्तंभवदूर्वोः
 कांतिर्यस्याः सा सुशोभना दंता यस्याः सा तत्सं-
 बुद्धौ । तदुक्तं रत्नाकरे । चौ भ्नौ यानां त्रयेण त्रि-
 मुनियतियुता स्वग्धरा कीर्तितेयम् ॥ ४४ ॥ इति

श्री श्रुतबोधनामकस्य छंदोग्रंथस्य व्याख्या समा-
प्ता ॥ स्वधरा । च० अ० २१, ग० म, र, भ;
न, य, य, य; यति: ७, ७, ७ ॥

गणनामदेवफलानि ।

मो भूमिः श्रियमातनोति य जलं
वृद्धिं र चाग्निर्मृतिं सो वायुः परदे-
शदूरगमनं त व्योमशून्यं फलम् ॥
जः सूर्यो रुजमाददाति विपुलं भेंदु-
र्यशो निर्मलं नो नाकश्च सुखप्रदः
फलमिदं प्राहुर्गणानां बुधाः ॥ १ ॥

अथगणसंख्यानामरूपदेवफल-
ज्ञापकं यंत्रम् ॥ ॥

	गणनाम	रूपम्	देवता	फलम्	मित्रादि	फलम्
१	मगणः	SSS	मही	लक्ष्मीः	मित्रम्	शुभम्
२	नगणः	III	स्वर्गः	बुद्धिः	मित्रम्	शुभम्
३	भगणः	SII	शशी	यशः	दासः	शुभम्
४	यगणः	ISS	जलम्	आयुः	दासः	शुभम्
५	जगणः	ISI	रविः	रुजम्	उदासः	अशुभम्
६	रगणः	SIS	अग्निः	दाहः	शत्रुः	अशुभम्
७	सगणः	II S	वायुः	विदेशः	शत्रुः	अशुभम्
८	तगणः	SSI	नभः	शून्यम्	उदासः	अशुभम्

॥ अथ सटीको वृत्तरत्नाकरः
प्रारभ्यते ॥

श्रीगणेशाय नमः ॥ सुखसंतानसि-
द्ध्यर्थं नत्वा ब्रह्माच्युतार्चितम् ॥ गौ-
रीविनायकोपेतं शंकरं लोकशंक-
रम् ॥ १ ॥

तेन केदारेणेदं लुदः क्रियते । किं कृत्वा शं-
करं नत्वा किमर्थं नत्वा सुखसंतानसिद्ध्यर्थं सु-
खस्य संततिरविच्छेदस्तस्य सिद्धिर्निष्पत्तिस्तदर्थं
नत्वा । अथ सुखं च संतानश्च सिद्ध्यश्च सुखसं-
तानसिद्ध्यः तदर्थं नत्वा सुखमात्यंतिकं मोक्षलक्ष-
णं संतानः पुत्रपौत्रादिः सिद्ध्योऽणिमादयस्तदर्थं
तेन केदारेणेदं वृत्तरत्नाकरं नाम लुदः क्रियते
इति संबंधः । किंविशिष्टं शंकरं ब्रह्मा च अच्युत-
श्च ब्रह्माच्युतौ ताभ्यामर्चितं पूजितं पुनः किंवि-
शिष्टं गौरीविनायकोपेतं गौरी च विनायकश्च गौ-
रीविनायकौ ताभ्यामुपेतं सहितं पुनः किंविशिष्टं
लोकशंकरं लोकानां शं सुखं करोतीति लोकशं-
करम् ॥ १ ॥

वेदार्थशैवशास्त्रज्ञः पण्येकोऽभूद्वि-

जोत्तमः ॥ तस्य पुत्रोऽस्ति केदारः
शिवपादार्चने रतः ॥ २ ॥

वेदार्थश्च शैवशास्त्राणि च जानातीति वेदा-
र्थशैवशास्त्रज्ञः एवंविधः पठ्येकोनाम द्विजो-
त्तमोऽभूज्जातस्तस्य पुत्रः केदारोऽस्ति स किंवि-
शिष्टः शिवपादार्चने रतः शिवस्य ईश्वरस्य पा-
दौ शिवपादौ तयोरर्चनं पूजनं तस्मिन् शिवपा-
दार्चने रत आसक्तः ॥ २ ॥

तेनेदं क्रियते छंदो लक्ष्यलक्षणसंयु-
तम् ॥ वृत्तरत्नाकरं नाम बालानां
सुखबुद्धये ॥ ३ ॥

किंविशिष्टं छंदः लक्ष्यलक्षणसंयुतं लक्ष्यमु-
दाहरणं च लक्षणं छंदःस्वरूपकथनं च ल-
क्ष्यलक्षणे ताभ्यां संयुतं अन्येषु रामशर्मादिषु
छंदःशास्त्रेषु लक्षणं सूत्रमेवास्ति लक्ष्यं प्रयोगो
नास्ति एतत्पुनरुभाभ्यामिव युक्तम् । वृत्तान्येव
श्रीप्रभृतीनि रत्नानि तेषामाकरं वृत्तरत्नाकरं
नाम ॥ कस्मै बालानामनधीतच्छंदःशास्त्राणां
सुखावबोधाय ॥ ३ ॥

त्रिभिर्विशेषकम् ॥ पिंगलादिभिरा-

चार्यैर्यदुक्तं लौकिकं द्विधा ॥ मा-

त्रावर्णविभेदेन छंदस्तदिह कथ्यते ॥४॥

यत्पिंगलादिभिराचार्यैर्लौकिकं छंदो द्विधोक्तं
तेन प्रकारेण मात्राकारेण च तदिहास्मिन् ग्रंथे
छंदः कथ्यते लोके भवं लौकिकं न पुनर्वैदिकं
काव्यादिष्वनुपयोगात् ॥ ४ ॥

षडध्यायनिबद्धस्य छंदसोऽस्य परि-

स्फुटम् ॥ प्रमाणमपि विज्ञेयं ष-

ड्त्रिंशदधिकं शतम् ॥ ५ ॥

अस्य छंदसः प्रमाणमपि परिस्फुटं परिसमं-
तात्प्रकटं विज्ञेयं ज्ञातव्यं किंविशिष्टस्य छंदसः
षट्च तेऽध्यायाश्च षडध्यायास्तैर्निबद्धं तस्य किं
प्रमाणं शतं किंविशिष्टं शतं षट्त्रिंशताधिकम् ५

म्यरस्तजभ्नगैर्लां तैरेभिर्दशभिरक्ष-

रैः ॥ समस्तं वाङ्मयं व्याप्तं त्रैलो-

क्यमिव विष्णुना ॥ ६ ॥

एभिर्दशभिरक्षरैः सकलं वाङ्मयं वाग्जालं
व्याप्तं कुक्षीकृतं किमिव त्रैलोक्यमिव केन वि-
ष्णुना नारायणेन एभिः कैः म्यरस्तजभ्नगैः लां
तैः ॥ ६ ॥

सर्वगुर्मो मुखांतलौ यरावंतगलौ
 सतौ॥ मध्याद्यौ ज्भौ त्रिलो नोष्टौ
 भवंत्यत्र गणास्त्रिकाः ॥ ७ ॥

इदानीं तेषामक्षराणां लक्षणमाह सर्वगुरुर्मः
 मगणःऽऽऽ मुखे आदौ अंतर्मध्ये लो लघुर्ययो-
 स्तौ मुखांतलौ यगणरगणौ मुखलघुर्यगणः । ऽऽ
 मध्यलघू रगणःऽ । ऽ अंते अवसाने गुरुर्लघुश्च य-
 योस्तौ अंतगलौ सतौ सगणतगणौ अंतगुरुः स-
 गणः । । ऽ अंतलघुस्तगणःऽऽ । गुरुर्मध्ये आद्ये
 ययोस्तौ ज्भौ जगणभगणौ मध्यगुरुर्जगणः । ऽ ।
 आदिगुरुर्भगणः ऽ ॥ त्रीणि लघूनि यस्यसः त्रिल-
 घुर्नगणः । । । अत्रास्मिन् छंदसि अष्टौ गणास्त्रि-
 काख्यवयवा भवंति ॥ ७ ॥

ज्ञेयाः सर्वातमध्यादिगुरवोऽत्र चतु-
 ष्कलाः ॥ गणाश्चतुर्लघूपेताः पंचा-
 र्यादिषु संस्थिताः ॥ ८ ॥

आर्यादिषु स्थिताः पंच गणाः ज्ञेयाः । गणाः
 किंविशिष्टाः चतुष्कलाः चतुर्मात्राः ते के पंच ग-
 णाः सर्वातमध्यादिगुरवः सर्वश्च अंतश्च मध्यश्च
 आदिश्च ते गुरवो येषां ते सर्वातमध्यादिगुरवः

किं भूतास्ते लघूपेताः पंचमो गणश्चतुर्लघुस्तेनो-
 पेताः युक्ताः स्थापना चैषा सर्वगुरुःऽऽऽ अंत्यगुरुः
 ॥ ५ मध्यगुरुः ॥ १५ ॥ आदिगुरुः ५ ॥ चतुर्लघुः ॥ १ ॥
 इति ॥ ८ ॥

सानुस्वारो विसर्गांतो दीर्घो युक्तप-
 रश्च सः ॥ वा पादांते त्वसौ ग्वक्रो
 ज्ञेयोऽन्यो मातृको लृजुः ॥ ९ ॥

सानुस्वारः सह अनुस्वारेण वर्तत इति सा-
 नुस्वारः विसर्गांतः विसर्गः अंते यस्य सः वि-
 सर्गांतः दीर्घः युक्तपरः युक्तं संयोगाक्षरं परं य-
 स्मात्स युक्तपरः एतादृशः वर्णः वा विकल्पेन
 पादांते गुरुर्भवति । असौ गुरुस्तु पुनः स च
 प्रस्तारे वक्रो ज्ञेयः अन्यो अस्माद्विपरीतो मातृकः
 एकमातृकः स च प्रस्तारे ऋजुः पंचलघुर्भवति ।
 गुरुःऽ लघुः ॥ १ ॥ ॥ ॥ ॥

पादादाविह वर्णस्य संयोगः क्रमसं-
 ज्ञकः ॥ पुरःस्थितेन तेन स्याल्लघु-
 तापि क्वचिद्गुरोः ॥ १० ॥ ॥

इह छन्दसि पादादौ वर्णस्य संयोगः क्रमसं-
 ज्ञकः स्यात्तेन वर्णस्य संयोगेन पुरःस्थितेन अ-
 ग्रस्थितेन क्वचिद्गुरोरपि लघुता स्यात् ॥ १० ॥

इदमस्योदाहरणं ॥ तरुणं सर्षप-
शाकं नवौदनं पिच्छलानि च द-
धीनि ॥ अल्पव्ययेन सुंदरि ग्रा-
म्यजनो मिष्टमश्नाति ॥ ११ ॥

अस्योदाहरणं दर्शयति ॥ हेसुंदरि स्तोकद्रव्ये-
ण ग्राम्यजनो मिष्टं मधुरमश्नाति भुंक्ते कं तरुण-
मभिनवं सर्षपशाकं नवांकुरम् पिच्छलानि चि-
क्कणानि दधीनि दुग्धं च अत्रार्यायां ग्रा इत्येत-
स्मिन् पादादिस्थितेन सुंदरि इत्येतस्य यदि गुरुत्वं
क्रियते तदा युक्तपरत्वात्पंचकलो भवति चतु-
र्मात्रागणाः आर्यायाः कर्तव्याः तस्माच्छृङ्खलः कर-
णाय क्वचिदुरोरपि लघुत्वं भवतीति ॥ ११ ॥

अब्धिभूतरसादीनां ज्ञेया संज्ञात्र
लोकतः ॥ ज्ञेयः पादश्चतुर्थोऽंशो
यतिर्विच्छेदसंज्ञिका ॥ १२ ॥

उत्तरत्र अंकैः संज्ञामाह अब्धयः समुद्राश्च-
त्वारः ४ भूतानि पंच महद्भूतानि ५ रसाः षट् ६
आदिशब्दग्रहणेन अश्वाः सुनयश्च सप्त ७ अ-
ष्टौ पर्वताः वसवश्च ८ नव ग्रहाः रंध्राणि च ९
दश दिशः १० एकादश रुद्राः ११ द्वादश सू-

यीः १२ त्रयोदश विश्वे देवाः १३ चतुर्दश भु-
वनानि १४ इत्यादयो गृह्यन्ते । एताः संज्ञा लो-
कतः पूर्वाचार्येभ्योऽवगन्तव्याः ज्ञेयाः । चतुर्थं अंशः
पादो ज्ञेयः यतिर्विरतिः किंकथ्यते विच्छेदसं-
ज्ञिका ॥ १२ ॥ ॥ ॥ ॥

युक्समं विषमं चायुक्स्थानं सद्भि-
र्निगद्यते ॥ सममर्धसमं वृत्तं विषमं
च तथा परम् ॥ १३ ॥ ॥

सद्भिः सत्पुरुषैः समं स्थानं युङ्गिगद्यते । विष-
मं स्थानमयुङ्गिगद्यते समं वृत्तं भवति अर्धसमं
तथा परं विषमं भवति ॥ १३ ॥ ॥ ॥

अंग्रयो यस्य चत्वारस्तुल्यलक्षणल-
क्षिताः ॥ तच्छृङ्गःशास्त्रतत्त्वज्ञाः समं
वृत्तं प्रचक्षते ॥ १४ ॥ ॥ ॥

तल्लक्षणमाह । यस्य वृत्तस्यांग्रयः पादाश्चत्वा-
रस्तुल्यलक्षणलक्षिता भवन्ति तद्वृत्तं शृङ्गःशास्त्रत-
त्त्वज्ञाः समं वृत्तं प्रचक्षते वदन्ति ॥ १४ ॥ ॥

प्रथमांग्रिसमो यस्य तृतीयश्चरणो
भवेत् ॥ द्वितीयस्तुर्यवद्वृत्तं तदर्धस-
ममुच्यते ॥ १५ ॥ ॥ ॥

यस्य वृत्तस्य प्रथमपादस्तृतीयपादेन समो
भवेत् द्वितीयपादश्चतुर्थपादवत्तद्वृत्तमर्धसमं भ-
वेत् ॥ १५ ॥ ॥ ॥ ॥ ॥

यस्य पादचतुष्केऽपि लक्ष्म भिन्नं प-
रस्परम् ॥ तदाहुर्विषमं वृत्तं छंदः-
शास्त्रविशारदाः ॥ १६ ॥ ॥

यस्य पादचतुष्टयेऽपि परस्परं लक्षणं भिन्नं भे-
दयुक्तं भवति तद्विषमं वृत्तं छंदःशास्त्रविशारदा
आहुः कथयन्ति ॥ १६ ॥ ॥ ॥

आरभ्यैकाक्षरात्पादादेकैकाक्षरव-
र्धितैः ॥ पृथक्छंदो भवेत्पादैर्यावत्ष-
ड्विंशतिं गतम् ॥ १७ ॥ ॥ ॥

एकैकाक्षरात्पादादारभ्य आदौ कृत्यैकैकमक्ष-
रं वर्धितं येषु पादेषु ते एकैकाक्षरवर्धितास्तैरेकै-
काक्षरवर्धितैः पादैः पृथक् छंदो भवेत् पादैरित्थं-
भूतैर्यावत् षड्विंशतिं गतम् । तथा च प्रथमजा-
तावुक्तायां चत्वारोप्येकाक्षराः पादा भवन्ति अ-
त्युक्तजातौ चत्वारोपि द्व्यक्षराः पादा भवन्ति इत्थं
यावत् यथा वृत्तावृत्तयोश्चत्वारोपि पादाः षड्विंश-
तिवर्णप्रमाणा भवन्ति ॥ १७ ॥ ॥ ॥

तदूर्ध्वं चण्डवृष्ट्यादिदण्डकाः परि-
कीर्तिताः ॥ शेषं गाथा त्रिभिः षड्भि-
श्चरणैश्चोपलक्षिता ॥ १८ ॥ ॥

तस्याः षड्विंशत्यक्षरजातेरूर्ध्वं चण्डवृष्टिरादि-
र्येषां ते चण्डवृष्ट्यादिदण्डकाः परिसमन्तात्कीर्ति-
ताः कथिताः । उक्तान्यच्छन्दः शेषं सा गाथा ।
सा च त्रिभिः षड्भिर्वा चरणैः पादैरुपलक्षिता
चिन्हिता भवति ॥ १८ ॥ ॥ ॥

उक्तात्युक्ता तथा मध्या प्रतिष्ठान्या
सुपूर्विका ॥ गायत्र्युष्णिगनुष्टुप् च
बृहती पंक्तिरेव च ॥ १९ ॥ ॥

इदानीं छंदोजातीरुद्दिशन्नाह । उक्ता १ अत्यु-
क्ता २ मध्या ३ प्रतिष्ठा ४ अन्या सुपूर्विका सु-
प्रतिष्ठा ५ गायत्री ६ उष्णिक् ७ अनुष्टुप् ८
बृहती ९ पंक्तिः १० ॥ १९ ॥ ॥ ॥

त्रिष्टुप् च जगती चैव तथातिजग-
ती मता ॥ शक्ररी सातिपूर्वा स्या-
दष्टयत्यष्टी ततः स्मृते ॥ २० ॥ ॥

त्रिष्टुप् ११ जगती १२ अतिजगती १३

शक्करी १४ सा शक्करी अतिपूर्वा स्यादतिशक्करी
१५ अष्टिः १६ अत्यष्टिः १७ ॥ २० ॥ ॥

धृतिश्चातिधृतिश्चैव कृतिः प्रकृति-
राकृतिः ॥ विकृतिः संकृतिश्चापि त-
थाभिकृतिरुत्कृतिः ॥ २१ ॥ ॥

धृतिः १८ अतिधृतिः १९ कृतिः २० प्र-
कृतिः २१ आकृतिः २२ विकृतिः २३ संकृतिः
२४ अभिकृतिः २५ उत्कृतिः २६ ॥ २१ ॥

इत्युक्ताश्छंदसां संज्ञाः क्रमशो व-
च्मि सांप्रतम् ॥ लक्षणं सर्ववृत्तानां
मात्रावृत्तानुपूर्वकम् ॥ २२ ॥ इति
भट्टकेदारविरचिते वृत्तरत्नाकरे प्र-
थमोऽध्यायः ॥ १ ॥

इति छंदसां संज्ञा जात्याख्याः क्रमशः क्र-
मेण उक्ताः । सांप्रतं सर्ववृत्तानां लक्षणं चिन्हं व-
च्मि भणामि मात्रावृत्तान्यार्यादीनि अनुपूर्वं य-
स्मिन्लक्षणे तन्मात्रावृत्तानुपूर्वकं लक्षणं भणामी-
ति संबंधः ॥ २२ ॥ इति वृत्तरत्नाकराख्यछंदःशा-
स्त्रस्य टीकायां प्रथमोऽध्यायः ॥ १ ॥ ॥

आर्यालक्षणमाह ॥ लक्ष्मैतत्सप्त गणा

गोपेता भवति नेह विषमेजः ॥ षष्ठोऽयं न
लघुर्वा प्रथमेऽर्धे नियतमार्यायाः ॥ १ ॥

सांप्रतमार्यालक्षणमाह आर्यायाः प्रथमेर्धे ए-
तल्लक्ष्म लक्षणं नियतं निश्चितं वर्तते एतत्किं स-
प्त गणाः गोपेताः इहास्यामार्यायां विषमे स्थाने
प्रथमतृतीयपंचमसप्तमरूपे जगणो न भवति ष-
ष्ठश्चायं जगणो भवति अथवा न लघुर्भवति इ-
त्यार्याप्रथमदले निश्चितं लक्षणं भवति शिष्येण
पृष्ठं आर्यायां कचित्पदनियमोऽस्ति गुरुराह ॥ १ ॥

षष्ठे द्वितीयलात्परकेऽस्ते मुखलाच्च
स यतिपदनियमः ॥ चरमेर्धे पंचमके
तस्मादिह भवति षष्ठो लः ॥ २ ॥

षष्ठे द्वितीयेत्यादिव्याख्या षष्ठेऽस्ते षष्ठस्थानव-
र्तिनि नलघुरूपे द्वितीयलाद्वितीयलघोः प्रारभ्य
नियमो भवति षष्ठे नगणलघौ सति प्रथमलघु-
स्थाने यतिरित्यर्थः तथापरके पुरोवर्तिनि सप्तम-
केऽस्ते नलघौ सति मुखलात्परः पदनियमो भव-
ति षष्ठगणांते यतिरित्यर्थः पंचमीत्वात्पूर्वसंग्रहः
अत्र पंचमी अर्वाक्सूचका दृश्यते यथा पाटलि-
पुत्रादृष्टो देव इत्यत्र पाटलिपुत्रपुरादर्वाक् इति
गम्यते चरमेर्धेद्वितीयदले पंचमकेऽस्ते सति पंचम-

गणस्थानवर्तिनि नलघौ सति तस्मान्मुखलघुतः
परतः पदनियमो भवति चतुर्थगणांते यतिरित्यर्थः
इह द्वितीयेऽर्थे षष्ठो लो लघुर्भवति ॥ २ ॥ ॥

त्रिष्वंशकेषु पादो द्वायोराद्येषु दृ-
श्यते यस्याः ॥ पथ्येति नाम तस्या-
श्छंदोविद्भिः समाख्यातम् ॥ ३ ॥

यस्याः आर्यायाः द्वयोराद्येषु त्रिष्वंशेषु गणेषु
द्वादशमात्रासु पादो दृश्यते शेषं प्रकटम् ॥ ३ ॥

संलंघ्य गणत्रयमादिमं शकलयोर्द्व-
योर्भवति पादः ॥ यस्यास्तां पिंगल-
नागो विपुलामिति समाख्याति ॥

यस्या आर्याया द्वयोः शकलयोरादिमं गणत्र-
यं विलंघ्यातिक्रम्य पादो भवति तां पिंगलश्चासौ
नागश्च पिंगलनागः पिंगलाचार्यस्य शेषरूपत्वात्
विपुलार्यामिति समाख्याति ॥ ४ ॥

उभयार्धयोर्जकारौ द्वितीयतुर्यौ गम-
ध्यगौ यस्याः ॥ चपलेति नाम तस्याः
प्रकीर्तितं नागराजेन ॥ ५ ॥ ॥

यस्या आर्यायाः उभयार्धयोर्द्वितीयतुर्यौ ज-
कारौ स्यातां जकारौ किंभूतौ गुरुमध्यगतौ त-

स्याः चपलेति नाम नागराजेन प्रकीर्तितं कथि-
तम् ॥ ५ ॥ ॥ ॥ ॥

आद्यं दलं समस्तं भजेत लक्ष्म च-
पलागतं यस्याः ॥ शेषे पूर्वजल-
क्ष्मा मुखचपला सोदिता मुनिना ॥ ६ ॥

यस्या आर्याया आद्यं दलं प्रथमं चपलागतं
चपलाश्रितं लक्ष्म लक्षणं समस्तं भजेत आश्रयेत
शेषे पश्चिमेऽर्धे पूर्वजं लक्ष्म यस्याः सा पूर्वजल-
क्ष्मा मुखे आदौ चपला मुखचपला सा उदिता
कथिता मुनिना पिंगलेन ॥ ६ ॥

प्राक्प्रतिपादितमर्धे प्रथमेतरे तु च-
पलायाः ॥ लक्ष्माश्रयेत सोक्ता वि-
शुद्धधीभिर्जघनचपला ॥ ७ ॥ इ-
त्यार्याप्रकरणम् ॥ ॥ ॥

प्रथमेर्धे प्राक् पूर्वप्रतिपादितं कथितं सप्त ग-
णा गोपेता भवति । नेह विषमे ज इत्यादिल-
क्षणमाश्रयेत पुनः प्रथमेतरे तु चरमेऽर्धे चपला-
याः लक्ष्म लक्षणमाश्रयेत सा विशुद्धधीभि-
र्जघने पश्चाद्भागे चपला इव जघनचपलोक्ता
॥ ७ ॥ इति पंचार्याभेदाः ॥ इति आर्याप्रकरणम् ॥

आर्याप्रथमदलोक्तं यदि कथमपि
लक्षणं भवेदुभयोः ॥ दलयोः कृत-
यतिशोभां तां गीतिं गीतवान्
भुजंगेशः ॥ १ ॥ ॥ ॥

अधुना गीतिलक्षणमाह ॥ यदि कथमप्या-
र्यायाः प्रथमदलोक्तं लक्षणमुभयोरपि दलयोर्भवे-
त् तां गीतिं भुजंगेशः पिंगलः गीतवान् गीतिं
किंविशिष्टां कृता यतिभिर्विच्छेदैः शोभा यस्याः
सा तथा ताम् ॥ १ ॥ ॥ ॥

आर्याद्वितीयकेऽर्थे यद्गदितं लक्षणं
तत्स्यात् ॥ यद्युभयोरपि दलयोरु-
पगीतिं तां मुनिर्ब्रूते ॥ २ ॥ ॥ ॥

यदा र्याद्वितीयकेऽर्थे लक्षणं गदितं कथितं व-
र्तते तल्लक्षणं यदि उभयोरपि दलयोः स्यात्तदा
तामुपगीतिं मुनिः पिंगलो ब्रूते भणति ॥ २ ॥

आर्याशकलद्वितयं व्यत्ययरचितं
भवेद्यस्याः ॥ सोद्वीतिः किल कथिता
तद्व्यत्यंशभेदसंयुक्ता ॥ ३ ॥ ॥
यस्या आर्यायाः शकलद्वितयं खण्डद्वयं व्य-

त्ययरचितं प्रथमे स्थाने द्वितीयं द्वितीयस्य स्था-
ने प्रथमं लक्षणं भवेत् प्रथमे दले मात्रा २७
द्वितीयदले मात्रा ३० सा उद्गीतिः किलशब्दो-
निश्चये एतर्ह्येवं किलश्रूयते । कथिता तद्वत् तेनै-
व प्रकारेण यतयश्च अंशाश्च यत्पंशाः तेषां
भेदस्तेन संयुक्ताः ॥ ३ ॥ ॥ ॥

आर्यापूर्वार्धं यदि गुरुणैकेनाधिके-
न निधने युक्तम् ॥ इतरत्तद्वन्निखिलं
दलं यदीयमुदितैवमार्यागीतिः

॥ ४ ॥ इति गीतिप्रकरणम् ॥ ॥

यदि आर्यापूर्वार्धमेकेनाधिकेन गुरुणा निधने
अवसाने युक्तं भवति तदीयमितरद्वितीयं दलं
निखिलं समस्तं तद्वत्तस्यैव पूर्वदलवद्भवति तदा
एवमार्यागीतिरुक्ता उदिता समस्तपादेषु कला
द्वात्रिंशत् ३२ भवन्ति ॥ ४ ॥ इति चतस्रो
गीतयः ॥ इति गीतिप्रकरणम् ॥ ॥ ॥

षट्षिषमेऽष्टौ समे कालास्ताश्च समे
स्युर्नो निरंतराः ॥ न समात्र पराश्रि-
ताः कला वैतालीयेऽते रलौ गुरुः ॥ १ ॥

अत्र वैतालीये छंदसि विषमे पादे प्रथमतः
तीयरूपे षट् कला मात्रा भवन्ति समे पादे द्वि-

तीयचतुर्थरूपेऽष्टौ कला भवंति च पुनस्ताः क-
लाः समे पादे निरंतरा अंतररहिता लघवो न
स्युः अत्र वैतालीये समकला द्वितीया चतुर्थी
षष्ठी च पराश्रिता न भवति कोर्थः द्वितीया ल-
घुरूपा कला तृतीयकलायां न मिलति चतुर्थी पं-
चम्यां षष्ठी सप्तम्यां चेत्यं न स्यात् । पूर्वाश्रिताः
स्युर्द्वितीया प्रथमायां चतुर्थी तृतीयायामेवं स्या-
त् । अंते षट् कलाग्रतोऽष्टकलाग्रतश्च रलौ रग-
णलघू कायौ ततो गुरुरेक इति चतुष्पादेषु ॥१॥

पर्यंतेयौ तथैव शेषं त्वौपच्छंदसिकं

सुधीभिरुक्तम् ॥ २ ॥ ॥ ॥

पर्यंते अंते यौरगणयगणौ भवतः शेषं तथैव
षट्कला विषमेऽष्टौ समे तदौपच्छंदसिकं सुधी-
भिः पंडितैरुक्तं भणितम् ॥ २ ॥ ॥

आपातलिका कथितेयं भाद्रुरुकाव-

थ पूर्ववदन्यत् ॥ ३ ॥ ॥ ॥

भाद्रगणाद्रुरुकौ द्वौ यदि भवतस्तदा आपात-
लिकानाम् छंदो भवति अथानंतरमन्यत्पूर्व-
वत् ॥ ३ ॥ ॥ ॥ ॥ ॥

तृतीययुग्दक्षिणांतिका समस्तपादे-
षु द्वितीयलः ॥ ४ ॥ ॥ ॥

समस्तपादेषु द्वितीयो लघुस्तृतीयेन सह यु-
क् संमिलितो भवेत् तदा दक्षिणांतिकानाम छं-
दो भवति ॥ ४ ॥ ॥ ॥ ॥

उदीच्यवृत्तिर्द्वितीयलः सक्तोऽग्रेण
भवेद्युग्मयोः ॥ ५ ॥ ॥

यत्र अयुग्मयोर्विषमपादयोर्द्वितीयो लघुर-
ग्रेण तृतीयेन लघुना सह सक्तः संबद्धो मिलि-
तो भवति सा उदीच्यवृत्तिरुदिता कथिता ॥ ५ ॥

पूर्वेण युतोऽथ पंचमः प्राच्यवृत्तिरु-
दितेति युग्मयोः ॥ ६ ॥ ॥

अथ यत्र युग्मयोः समपादयोः पंचमो लघुः
पूर्वेण युतश्चतुर्थेन संयुक्तो भवति सा प्राच्यवृ-
त्तिरुदिता ॥ ६ ॥ ॥ ॥ ॥

यदा समावोजयुग्मकौ पूर्वयोर्भवति
तत्प्रवृत्तकम् ॥ ७ ॥ ॥ ॥

ओजयुग्मकौ विषमसमौ यदा पूर्वयोरुदीच्य-
वृत्तिप्राच्यवृत्त्योः समौ तुल्यौ यथासंख्येन वि-
षमसमौ यदा वा भवतस्तदा प्रवृत्तकं नाम छं-
दो भवति ॥ ७ ॥ ॥ ॥ ॥

अस्य युग्मरचितापरांतिका ॥ ८ ॥

अस्य वैतालीयस्य युग्मरचिता समपादरचि-

ता समस्तपादेष्वष्टौ कला रगणो लघुर्गुरुश्च भव-
ति साऽपरांतिकानाम छंदः ॥ ८ ॥

अयुग्मगा चारुहासिनी ॥ ९ ॥ इ-

तिवैतालीयप्रकरणम् ॥ ॥ ॥

वैतालीयादेर्विषमपादजाता समस्तपादेषु सै-
व लक्षणेन चारुहासिनी भवति ॥ ९ ॥ इति-
वैतालीयप्रकरणम् ॥ ॥ ॥

वक्रं नाद्यान्नसौ स्यातामब्धेर्योऽनुष्टु-

भि ख्यातम् ॥ १ ॥ ॥ ॥

आद्यात्प्रथमाक्षरात्परतो नसौ नगणसगणौ
न स्यातां न भवेतां किंतु हि नियमेनाब्धेः परो
यो यगणः कार्यस्तदा वक्रं नाम छंदः स्यात् । अ-
नुष्टुभि अनुष्टुप्रकरणे ख्यातं प्रसिद्धम् ॥ १ ॥

युजोर्जेन सरिद्धर्तुः पथ्यावक्रं प्रकी-

र्तितम् ॥ २ ॥ ॥ ॥

युजोः समपादयोः सरिद्धर्तुः समुद्राच्चतुरक्ष-
रात् जेन गणेन कृत्वा पथ्यावक्रं नाम छंदः प्र-
कीर्तितं कथितम् ॥ २ ॥ ॥ ॥

अयुजोर्जेन वारिधेस्तदेव विपरी-

तादि ॥ ३ ॥ ॥ ॥

अयुजोर्विषमपादयोर्वारिधेश्वतुरक्षरात्परे पादे
जेन जगणेन तदेव पथ्यावक्रं नाम विपरीतादि
विपरीतपथ्यावक्रं भवतीत्यर्थः ॥ ३ ॥ ॥

चपलावक्रमयुजोर्नकारश्चेत्प-

योराशोः ॥ ४ ॥ ॥

अयुजोः विषमपादयोः पयोराशोः समुद्राच्च-
तुरक्षराच्चेद्यदि नकरो गणो भवति तदा चपलाव-
क्रं नाम छंदः स्यात् ॥ ४ ॥ ॥

यस्यां लः सप्तमो युग्मे सा युग्म-

विपुला मता ॥ ५ ॥ ॥

यस्यां छंदोजातौ सप्तमस्थाने युग्मे सप्त-
पादे सप्तमो लो लघुर्भवति सा युग्मविपुला म-
ताभिप्रेता ॥ ५ ॥ ॥

सैव तस्याखिलेष्वपि ॥ ६ ॥

सैव तस्याचार्यस्याभिप्रायेण यस्याः सकलेषु
सप्तमस्थानेषु सप्तमो लघुर्भवति सा युग्मविपुला
भवति ॥ ६ ॥ ॥

भेनाब्धितो भाद्रिपुला ॥ ७ ॥

अब्धितः समुद्राद्भेन भगणेन भाद्रकारात्परा
भविपुलेत्यर्थः ॥ ७ ॥ ॥

इत्थमन्या रश्चतुर्थात् ॥ ८ ॥

इत्थममुना प्रकारेण चतुर्थाच्चतुरक्षरात् रो र-
गणो यदि भवति तदान्या रविपुला भवति ॥ ८ ॥

नोम्बुधेश्चेन्नविपुला ॥ ९ ॥

अंबुधेः समुद्राच्चतुरक्षरात्परो यदि नो नगण-
स्तदा नविपुला भवति ॥ ९ ॥ ॥ ॥

तोऽब्धेस्तत्पूर्वान्या भवेत् ॥ १० ॥

इति वक्रप्रकरणम् ॥ ॥ ॥

अब्धेश्चतुरक्षराद्यदि तस्तदा अन्या विपुला
तत्पूर्वा तविपुला भवति ॥ १० ॥ इति वक्रप्र-
करणम् ॥ ॥ ॥ ॥ ॥

द्विकगुणितवसु लघुरचलधृतिरिति ॥ १ ॥

अथात्र वृत्तान्यधिक्रियन्ते तान्येवाह द्वावेव
द्विकौ द्वाभ्यां गुणिता वसवोष्टौ लघवो यस्यां सा
द्विकगुणितवसुलघुः अचलधृतिर्नाम छंदो भव-
ति तथा आपदाकुलकं छंदो यावद्विकगुणितव-
सुलघुरिति वर्तते तेनोत्तरत्र षोडश मात्रा अधि-
क्रियन्ते ॥ १ ॥ ॥ ॥ ॥

मात्रासमकं नवमाल्लगंतम् ॥ २ ॥

उपचित्रा नवमे परयुक्ते ॥ ३ ॥

अष्टाभ्यो भाङ्गावुपचित्रा ॥ ४ ॥

जान्त्वावथाम्बुधेर्विश्लोकः ॥ ५ ॥

मात्रासमकं छंदः स्याद्यत्र नवमो ल लघुः ।
 गुरुः अंते यस्य तत् षोडश मात्राः । अष्टाभ्यो
 मात्राभ्यः परयुक्ते दशमयुक्ते नवमे मात्राषोडश-
 के उपचित्रा भवति । अष्टाभ्यो भगणस्तस्माद्वौ
 गुरू यदीयौ भवतस्तदा उपचित्रा स्यात् । अंबु-
 धेश्वतसृभ्यो मात्राभ्यः परो जगणो यदि भवति
 न्लौ वा नगणलघू वा भवतस्तदा विश्लोकोनाम
 छंदो भवति ॥ २ ॥ ३ ॥ ४ ॥ ५ ॥ ॥

तद्युगलाद्वानवासिका स्यात् ॥ ६ ॥

तद्युगलादम्बुधियुग्मात् अष्टाभ्यो मात्राभ्यः
 परो जो यदि वा न्लौ तदा वानवासिकानाम
 छन्दो भवति ॥ ६ ॥ ॥ ॥ ॥

बाणाष्टनवसु यदि लश्चित्रा ॥ ७ ॥

यदतीतकृतविविधलक्ष्मयुतैर्मात्रास-
 मादिपादैः कलितम् ॥ अनियत-
 वृत्तपरिमाणसहितं प्रथितं जगत्सु-
 पादाकुलकम् ॥ ८ ॥ ॥ ॥

बाणाष्टनवसु पंचमाष्टनवमात्रासु यदि लो

लघुस्तदा चित्रानाम छंदः ॥ ७ ॥ यदिति अ-
तीतं पूर्वं कृतं विविधं नानारूपं लक्ष्म लक्षणं
तेन कलितैः प्रागुक्तमात्रासमादिलक्षणसहितैः
पादैर्यच्छंदः कलितमनियतमनिश्चितं यद्वृत्तपरि-
माणं तेन सहितमेवंविधं जगत्प्रसिद्धं यत्तत्पादा-
कुलकं नाम छंदः ॥ ८ ॥ ॥ ॥

वृत्तस्य लो विना वर्णैर्गा वर्णा गुरु-
भिस्तथा । गुरवो लैर्दले नित्यं प्र-
माणमिति निश्चितम् ॥ ९ ॥ ॥

वृत्तस्येति । यस्य कस्यापि वृत्तस्य लो लघवो
मात्रारूपा भवन्ति तेभ्यो वर्णैरक्षरैर्विना गां गुरु-
संख्या भवति तथा तेभ्यो लघुभ्यो गुरुभिस्तत्सं-
ख्यां विना वर्णसंख्या भवति तेभ्यो मात्राभ्यः
तैर्लघुभिर्विना शेषमात्राणां च दले कृते सति
तत्संख्याका गुरवो वाच्याः यथात्रैव वृत्ते एवं स-
र्वत्र ज्ञेयम् ॥ ९ ॥ ॥ ॥ ॥

शिखिगुणितदशलघुरचितमपगत-
लघुयुगलमपरमिदमखिलम् ॥ स-
गुरुकशकलयुगलमपि सुपरिघटित-
ललितपदनिचिति भवति शिखा ॥ १० ॥

शिखीति ॥ शिखी अग्निः ३ शिखिभिस्त्रिभिर्गु-

णिता ये दश लघवस्तैरचितं यत्तत् । पुनः कीदृ-
 शमपगतं लघुयुगलं यस्मात्तत् । एवं प्रथमं दलं
 तथा परं द्वितीयं दलमखिलं संपूर्णं त्रिंशन्मात्रकं
 तथा दलद्वयमपि सगुरुकं । कोऽर्थः । प्रथमे दले-
 ऽष्टाविंशति लघवः प्रांते गुरुश्च द्वितीये त्रिंश-
 न्मात्राः प्रांते गुरुः एवं दलद्वये द्विषष्टि लघव इ-
 त्यर्थः । कथंभूतं सुपरि शोभनप्रकारेण घटितानि
 बद्धानि मनोज्ञानि पदानि तेषां निचिती रचना
 यस्मिंस्तच्छिखानाम् छंदो भवति ॥ १० ॥ ॥

विनिमयविहितसकलयुगललघुल-
 लितपदविततिरचितगणनिचया ॥

श्रुतिसुखकृदियमपि जगति जशिर
 उपगतवति जि सति भवति स्वजा ॥ ११ ॥

विनिमयेन वैपरीत्येन विहितं यत्सकलयुगलं
 तस्य लघवस्तैर्ललिता या विततिः पदश्रेणित्तया
 रचिता निबद्धा गणसमूहा यस्यां सा श्रुत्योः सु-
 खं करोतीति श्रुतिसुखकृत् क सति जि जकारे
 जकारस्य शिरसि उपगतवतीत्यर्थः स्वजानाम्
 छंदः ॥ ११ ॥ ॥ ॥ ॥

अष्टावर्धे गा द्यभ्यस्ता यस्याः सा-
 नंगक्रीडोक्ता ॥ दलमपरमपि वसु-

गुणितसलिलनिधिलघुकविरचित-

पदवितति भवति ॥ १२ ॥

यस्या अर्धे दले अष्टौ गा गुरवो भवन्ति कथं-
भूता गुरवः द्व्यभ्यस्ता द्विगुणिताः षोडश गुरव
एव स्युरित्यर्थः । तथा परं द्वितीयमपि दलं वसु-
भिरष्टभिर्गुणिता ये सलिलनिधयश्चत्वारो लघवो
यत्तत्कविभी रचिता पदविततिः पदश्रेणिर्यस्य
तत् सा अनङ्गक्रीडानाम छन्दो भवति ॥ १२ ॥

त्रिगुणनवलघुरवसितिगुरुरिति द-

लयुगकृततनुरिह रुचिरा ॥ १३ ॥

इति मात्राप्रकरणम् ॥ इति भट्टके-

दाररचिते वृत्तरत्नाकरे द्वितीयो-

ऽध्यायः ॥ २ ॥

त्रिगुणास्त्रिभिर्गुणिता नव लघवो यस्यां सा
त्रिगुणनवलघुः अवसितौ अवसाने गुरुर्यस्याः
सा अवसितिगुरुः इत्येवं दलयुगेन खण्डयुग्मेन
कृता तनुर्यस्याः सा दलयुगकृततनुः रुचिराना-
मेति छन्दः ॥ १३ ॥ इति वृत्तरत्नाकराख्ये छन्दसि
मात्राप्रकरणवृत्तौ द्वितीयोऽध्यायः ॥ २ ॥

उक्ता गृथीः ॥ १ ॥ अत्युक्ता गौ

स्त्रीः ॥ २ ॥ मध्या मो नारी रो मृ-

गी ॥ ३ ॥ प्रतिष्ठा म्गौ चेत्कन्या ॥४॥

इदानीं समवृत्ताध्यायमभिधातुमाह ॥ गुरु-
र्यदि पादेपादे एकैको वर्णो भवति तदा उक्तायां
जातौ श्रीनाम वृत्तं भवति ॥ १ ॥ पादेपादे द्वौ
गकारौ यदि भवतस्तदा अत्युक्तायां जातौ स्त्री-
नाम छंदो भवति ॥ २ ॥ पादेपादे एकैको मग-
णो यदि भवति तदा मध्यायां जातौ नारीनाम
छंदः । रो रगणो यदि भवति तदा मध्यायां जातौ
मृगीनाम छंदः ॥ ३ ॥ एवं यावंतश्छंदभेदा भवं-
ति तावंत एवमवतार्याः म्गौ मगणगुरु चेद्यदि
भवतस्तदा प्रतिष्ठायां जातौ कन्यानाम छंदः॥४॥

सुप्रतिष्ठा । म्गौ गिति पंक्तिः ॥ ५ ॥

गायत्री त्यौ स्तस्तनुमध्या । शशि-
वदना न्यौ । त्सौ चेद्रसुमती ॥ ६ ॥

म्गौ मगणौ द्वौ गुरु च भवत इति सुप्रति-
ष्ठायां जातौ पंक्तिर्नाम छंदः ॥ ५ ॥ त्यौ तगणयग-
णौ यदि स्तस्तदा गायत्र्यां जातौ तनुमध्या । न्यौ
नगणयगणौ यदि तदा शशिवदना । चेद्यदि
त्सौ तगणसगणौ भवतस्तदा वसुमती ॥ ६ ॥ ॥

उष्णिक् । मधु यदि ननगाः । कुमा-

रललिता जसौग । मसौ गः स्यान्म-
दलेखा ॥ ७ ॥ ॥ ॥

यदि ननगाः द्वौ नगणौ गुरुश्च भवति तदा उ-
ष्णिहि जातौ मधुसंज्ञं भवति । जसौग जगणसग-
णौ गुरुश्च कुमारललिता । मसौ गः मगणसगणौ
गुरुश्च यदा भवति तदा मदलेखा ॥ ७ ॥ ॥

अनुष्टुप् । भौ गिति चित्रपदा गः ।
मोमो गो गो विद्युन्माला । माणवकं
भात्तलगाः । मनौ गौ हंसरुतमेतत् ।
जौ समानिका गलो च । प्रमाणि-
का जरौ लगौ । वितानमाभ्यां य-
दन्यत् ॥ ८ ॥ ॥ ॥

अथानुष्टुप्जातौ भौ गः द्वौ भगणौ गुरुद्वयं
च यदा भवति तदा चित्रपदानाम् । मो मो गो गो
द्वौ मगणौ द्वौ गुरु च विद्युन्माला छंदः । भाद्र-
गणात् परे तलगाः तगणलघुगुरवो यदि भवन्ति
तदा माणवकं छंदः । मगणनगणौ द्वौ गुरु चैतत्
हंसरुतनाम छंदः । रगणजगणौ गुरुलघू च यदि
भवतस्तदा समानिकानाम् छंदः । जगणरगणौ
लघुगुरु च तदा प्रमाणिकानाम् छंदः । आभ्यां

समानिकाप्रमाणिकाभ्यां यदन्यल्लक्षणं तद्वितानं-
नाम छंदो भवति ॥ ८ ॥ ॥ ॥ ॥

बृहती । रात्रिसाविह हलमुखी । भुज-
गशिशुभृता नौ मः ॥ ९ ॥ ॥

अथ बृहत्यां जातौ रात् रगणात्परौ नसौ नगण-
सगणौ यदि भवतस्तदा हलमुखीनाम छंदः । इ-
हास्मिन् शास्त्रे द्वौ नगणौ मगणश्च यदि भवति
तदा भुजगशिशुभृतानाम छंदो भवति ॥ ९ ॥

पंक्तिः । म्सौ ज्गौ शुद्धविराडिदं मतं ।
म्नौ गौचेति पणवनामेदम् । जौ रगौ
मयूरसारिणी स्यात् । भ्मौ सगयु-
क्तौ रुक्मवतीयम् । ज्ञेया मत्ता मभ-
सगयुक्ता । चंपकमाला चेद्भ्रमसाह्रः ।
नरजगैर्भवेन्मनोरमा ॥ १० ॥ ॥

पंक्त्यां जातौ म्सौ मगणसगणौ ज्गौ जगणगु-
रू च यदि भवतस्तदा शुद्धविराडिति मतमभिप्रेतं ।
मगणनगणौ रगणगुरू च यदा भवतस्तदा पणव-
नामकं छंदः । रगणजगणौ रगणगुरू च यदि भव-
तस्तदा मयूरसारिणीनाम छंदः स्यात् । भगणमग-
णौ सगणगुरुभ्यां युक्तौ यदि भवतस्तदा रुक्मव-

तीर्य भवति । मभसगाः मगणभगणसगणगुरव-
स्तैर्युक्ता यदा भवति तदा मत्ता ज्ञेया । भगणमग-
णसगणाच्चेद्यदि गुरुः भवति तदा चंपकमाला-
नाम छंदः । नगणजगणरगणगुरुभिर्युक्ता यदि
भवेत्तदा मनोरमा भवति ॥ १० ॥ ॥ ॥

त्रिष्टुप् । त्जौ ज्गौ गुरुणेयमुपस्थि-
तोक्ता । स्यादिंद्रवज्रा यदि तौ ज्गौ
गः । उपेंद्रवज्रा जतजास्ततो गौ ।
अनंतरोदीरितलक्ष्मभाजौ पादौ य-
दीयावुपजातयस्ताः । इत्थं किला-
न्यास्वपि मिश्रितासु स्मरन्ति जाति-
ष्विदमेव नाम ॥ सांद्रपदं भ्तौ नग-
लघुभिश्च । नजजलगैर्गदिता सुमु-
खी । दोधकवृत्तमिदं भभभाद्वौ । शा-
लिन्युक्तास्तौ तगौ गोब्धिलोकैः । वा-
तोर्मीयं गदिता स्तौ तगौ गः । पंच र-
सैः श्रीर्भतनगगैः स्यात् । भ्भौ न्लौ
गः स्याद्भ्रमरविलसिता । रात्रराविह
रथोद्धता लगौ । स्वागतेति रत्नभादु-

रुयुग्मं ननसगगुरुरचिता वृत्ता । न-
 न रलगुरुभिश्च भद्रिका । श्येनिका
 रजौ रलौ गुरुर्यदा । उपस्थितमिदं
 ज्सौ तादृका रौ ॥ ११ ॥ ॥

त्रिष्टुभि जातौ तगणजगणौ जगणगुरू च
 गुरुणा कृत्वा यदि तदेयमुपस्थिता उक्ता कथिता ।
 द्वौ तगणौ जगणगुरू गुरुश्च यदि भवति तदा
 इंद्रवज्जानाम छंदः स्यात् । जतजा जगणतगणज-
 गणास्ततोऽग्रतो गुरू द्वौ च यदि भवतस्तदा उपे-
 द्रवज्जा भवति । अनंतरशाब्दे पाश्चात्यवृत्तद्वयमिंद्र-
 वज्जोपेन्द्रवज्जाख्यं गृह्यते अनंतरमुदीरितमनंतरो-
 दीरितमनंतरोदीरितं तच्च लक्ष्म तद्भजतः अनंत-
 रोदीरितलक्ष्मभाजौ यौ यदीयौ पादौ यस्या इ-
 मौ यदीयौ तावुपजातय उच्यंते । इत्थमनेन प्र-
 कारेण अन्यास्वपि जातिषु मिलितासु पूर्वाचार्या
 इदमेव नाम स्मरन्ति । यथा कुमारसंभवे प्रथम-
 सर्गे उपजातिश्छंदः । अस्त्युत्तरस्यां दिशि देव-
 तात्मा अत्र प्रथमपादे इंद्रवज्जा । हिमालयो
 नाम नगाधिराज इत्यत्रोपेन्द्रवज्जा एवं तृतीय-
 चतुर्थचरणयोरप्यवगंतव्यम् । भ्तौ भगणतगणौ
 नगलघुभिः नगणगुरुलघुभिश्च सांद्रपदं नाम छंदः ।
 नजजलगैः नगणजगणजगणलघुगुरुभिस्तदा सु-

मुखो गदिता कथिता । भभभाद्रणाद्वौ गुरू यदि
 भवतस्तदा इदं दोधकं वृत्तं स्यात् । मततगणाद-
 ये द्वौ गुरू भवतोऽत्राब्धिलोकैश्चतुःसप्तभिरक्षरैर्य-
 तिर्विधेया तदा शालिनी उक्ता । अत्र छंदसि चतु-
 र्वर्णेभ्यः एका यतिः कार्या ततः सप्तवर्णेभ्यो द्वि-
 तीया यतिर्विधेया । परमत्र यदि यतिर्न स्यात्तदा
 छंदोप्यलीकः । मगणतगणौ तगणगुरू गुरूश्च इयं
 वातोर्मी पंचरसैः पंचभिः षड्भिश्च यदि यतिर्भवति ।
 भतनगणैः भगणतगणनगणैर्गुरूभ्यां तदा श्रीनी-
 म छंदः स्यात् । मगणभगणौ नगणलघुगुरवश्च भ-
 वन्ति तदा भ्रमरविलसिता स्यात् । इह छंदोजातौ
 सत् रगणान्नरो नगणरगणौ लघुगुरू च भवतस्तदा
 रथोद्धता नाम । रनभात्ररगणनगणभगणाद्यदि
 गुरुयुग्मं भवति तदा स्वागता भवति । नगणभग-
 णसगणगुरुगुरुभी रचिता वृत्तानाम् छंदः । नगण-
 नगणरगणलघुगुरुभिर्भद्रिकानाम् छंदः । रगणज-
 गणौ रगणलघुगुरवश्च यदा एवं तदा श्येनिकानाम्
 छंदः । जगणसगणौ ततः तगणात्परो गुरू च
 भवतस्तदा उपस्थितमिदं छंदः ॥ ११ ॥ ॥

जगती । चंद्रवर्त्म गदितं तु रनभसैः ।

जतो तु वंशस्थमुदीरितं जरो । स्या-

दिद्रवंशा ततजैरसंयुतैः । इह तो-

टकमंबुधिसैः प्रथितं । द्रुतविलं-
 बितमाह नभौ भरौ । वसुयुगविरति-
 नौ म्यौ पुटोऽयम् । प्रमुदितवदना
 भवेन्नौ ररौ । नयसहितौ न्यौ कुसुम-
 विचित्रा । रसैर्जसजसा जलोद्धतग-
 तिः । भुजंगप्रयातं भवेद्यैश्चतुर्भिः
 रैश्चतुर्भिर्युता स्रग्विणी संमता । भु-
 वि भवेन्नभजरैः प्रियंवदा । त्यौत्यौ
 मणिमाला छिन्ना गुहवक्त्रैः । धीरैर-
 भाणि ललिता तभौ जरौ । जजा-
 विह रौक्तिकदाम जजौ च । त्यौ त्या-
 विति निर्दिष्टा पुष्पविचित्रा । विभा-
 वरी तु सा जरौ जरौ यतः । प्रमि-
 ताक्षरा सजसजैरुदिता । ननभर-
 सहिताभिहितोज्ज्वला । पंचाश्वै-
 श्छिन्ना वैश्वदेवी समौ यौ । अब्ध्यं-
 गैः स्याज्जलधरमाला म्भौ स्मौ । इह
 नवमालिनी नजपरौ भ्यौ । स्वरश-

रविरतिर्ननौ रौ प्रभा । भवति न
जावथ मालती जरौ । इति वद
तामरसं नजजाद्यः ॥ १२ ॥ ॥

जगत्यां जातौ रश्च नश्च भश्च सश्च रनभंसाः
रगणनगणभगणसगणास्तैश्चंद्रवर्त्म गदितं कथि-
तं । जश्च तश्च जतौ जगणतगणौ तु पुनः जरौ
जगणरगणौ यदि भवतस्तदा वंशस्थं नाम छंदः
उदीरितं कथितं । तगणनगणजगणैः रगणसंयु-
क्तैः इंद्रवंशा स्यात् । इह छंदोजातौ अंबुधिसैश्च-
तुःसगणैः तोटकं प्रथितं । नश्च भश्च नभौ नगण-
भगणौ भरौ भगणरगणौ च भवतस्तदा द्रुतवि-
लंबितमाह । नौ नगणनगणौ न्यौ मगणयगणौ
च यत्र वसवोऽष्टौ युगानि चत्वारि तैर्यतिर्यस्मा-
त्सोऽयं पुटो नाम छंदः । नौ नगणनगणौ ररौ रग-
णरगणौ च यत्र भवतः सा प्रमुदितवदना भवे-
त् । न्यौ नगणयगणौ नगणयगणसंयुक्तौ यत्र सा-
कुसुमविचित्रा । रसः षड्विधतिः जसजसा जगण-
सगणजगणसगणैः रचिता या सा जलोद्धतग-
तिर्नाम छंदः । चतुर्भिर्नैर्यगणैर्भुजंगप्रयातं नाम
छंदो भवेत् । चतुर्भिः रैः रगणैः स्वग्विणी संमता
कथिता । नगणभगणजगणरगणैर्भुवि पृथिव्यां
प्रियंवदानाम् छंदो भवेत् । तगणयगणौ तगण-

यगणौ च यत्र सा मणिमालानाम परं गुहवक्त्रैः
 छिन्ना गुहः कार्तिकेयस्तस्य वक्त्राणि मुखानि षट्
 तत्संख्यया यतिर्विधेया । तगणभगणौ जगण-
 रगणौ च यत्र सा धीरैर्मनोषिभिः ललिता अभा-
 णि । चत्वारो जगणा यत्र तत् णौक्तिकदाम छं-
 दः । इह अस्मिन्शास्त्रे स्यात् तगणयगणौ तगण-
 यगणौ च इत्यनेन प्रकारेण यत्र सा मुनिना पुष्प-
 विचित्रा निर्दिष्टा कथिता । जगणरगणौ तु पुनः
 जगणरगणौ यतो भवतः सा विभारीनाम । सग-
 णजगणसगणजगणैः प्रमिताक्षरानाम उदिता
 कथिता । नगणनगणभगणरगणसहिता या सा
 उज्ज्वला अभिमता । द्वौ मगणौ ततो द्वौ यगणौ
 यत्र सा वैश्वदेवी परंतु पंचाद्वैद्विछिन्ना पंचाक्षरैः
 प्रथमा यतिः ततोऽद्वैः सप्तनिर्दितीया यतिः
 कार्या । अब्धयश्चत्वारोऽगान्यष्टौ तैर्विरामो यत्र
 सगणभगणौ सगणमगणौ च स्याच्च सा जलधर-
 मालानाम छंदः । नगणजगणाभ्यां परौ भगणय-
 गणौ यदि स्तस्तदा इह छंदोजातौ नवमालिनी
 भवति । स्वरैः सप्तभिस्ततः श्रैः पंचभिर्विरति-
 विरामो यत्र च द्वौ नगणौ द्वौ रगणौ च भवतः
 सा प्रभानाम छंदः । नगणजगणौ अथ जगणरग-
 णौ यत्र स्तः सा मालतीनाम भवति । नगणज-

गणजगणात्परो यगणः स्यात्तदा इति तामरसं-
नाम त्वं वद कथय ॥ १२ ॥ ॥ ॥

अतिजगती । तुरगरसयतिर्नौ ततौ
गः क्षमा ॥ स्तौ जौ गस्त्रिदशयतिः प्र-
हर्षिणीयं । चतुर्ग्रहैरिह रुचिरा ज्भौ
सरौ गः । वेदै रंध्रैस्तौ यसगा मत्त-
मयूरं । जतौ सजौ गो भवति मञ्जु-
भाषिणी । ननततगुरुभिश्चंद्रिका-
श्वर्तुभिः ॥ १३ ॥ ॥ ॥

अथातिजगती जातिः तुरगरसयतिः सप्तष-
ड्विर्विरामः स्याद्यत्र द्वौ नगणौ द्वौ तगणौ गुरु-
रेकश्च सा क्षमानाम छंदः । मगणतगणौ जग-
णरगणौ गुरुश्च त्रिदशयतिः त्रिभिरक्षरैस्ततो द्वि-
तीयो दशाक्षरैर्विरामः इयं प्रहर्षिणीनाम छं-
दः । जगणभगणौ सगणरगणौ गुरुश्च एभिः रु-
चिरानाम छंदः । इह छंदसि चतुर्भिरक्षरैः प्रथमा
यतिः ततो ग्रहैर्नवभिरक्षरैर्द्वितीया यतिः कार्या ।
वेदैश्चतुर्भिरक्षरैः रंध्रैः नवभिर्यतिः मगणतगणौ
यगणसगणगुरुभिः सह यत्र च तत् मत्तमयूरं
छंदः । जतौ जगणतगणौ सजौ सगणजगणौ

गो गुरुश्च यत्र सा मञ्जुभाषिणी भवति । नगणन-
गणतगणतगणगुरुभिश्चन्द्रिकानाम छंदः । परमश्वैः
सप्तभिस्ततः ऋतुभिः षड्विर्यतिः कार्या ॥ १३ ॥

शक्करी । म्तौ न्सौ गावक्षग्रहविरति-
रसंबाधा । ननरसलघुगैः स्वरैरपरा-
जिता । ननभनलगिति प्रहरणकलि-
ता । उक्ता वसंततिलका तभजा ज-
गौ गः सिंहोद्वतेयमुदिता मुनिका-
इयपेन ॥ उद्धर्षिणीति गदिता मुनि-
शैतवेन श्रीपिंगलेन कथिता मधुमा-
धवीति ॥ १ ॥ इंदुवदना भजसनैः
सगुरुयुग्मैः । द्विःसप्तच्छिदलोला
म्सौ म्भौ गो चरणे चेत् ॥ १४ ॥

अथ शक्करी चतुर्दशाक्षरायां जातौ नगणत-
गणौ नगणसगणौ द्वौ गुरु च तदाऽसंबाधानाम
छंदः अत्र अक्षैरिन्द्रियैः पंचभिः ग्रहैर्नवभिर्यतिः
कार्या । नगणनगणरगणसगणलघुगुरुभिरपराजि-
तानाम छंदः अत्र स्वरैः सप्तभिर्यतिः कार्या । द्वौ
नगणौ नगणनगणौ लघुगुरु च इत्यनया रीत्या
प्रहरणकलिकानाम छंदः । तगणभगणजगणज-

गणा द्वौ गुरु च एभिर्वसंततिलका उक्ता । म-
 तांतरमाह इयं वसंततिलका काश्यपेन मुनिना
 सिंहोद्धता उदिता भणिता । तथा शैतवेन मुनिना
 इयमुद्धर्षिणी निगदिता । श्रीपिंगलेनाचार्येणेयं
 मधुमाधवीति कथिता । एवं च रूपाण्यपि मतानि ।
 भगणजगणसगणनगणैर्गुरुयुग्मसहितैरिन्दुवदना
 स्यात् चेद्यदि चरणे पादे मगणसगणौ मगणभ-
 गणौ द्वौ गुरु च तदा अलोलानाम छंदः अत्र
 द्विःसप्तच्छित् द्वौ वारौ सप्तभिः सप्तभिः छित् छे-
 दो यतिर्विराम इति ॥ १४ ॥ ॥ ॥

अतिशक्री । द्विहतहयलघुरथ गिति
 शशिकंला । श्रगिति भवति रसन-
 वकयतिरियं । वसुमुनियतिरिह म-
 णिगुणनिकरः । मा बाणा यस्यां सा
 कामक्रीडा ज्ञातव्या । ननमयययुतेयं
 मालिनी भोगिलोकैः । भवति नजौ
 भजौ रसहितौ प्रभद्रकम् । सजना
 नयौ शरदशकविरतिरेला स्रौ म्यौ
 यांतौ भवेतां सप्ताष्टकैश्चंद्रलेखा ॥१५॥
 अथ पंचदशाक्षरायां शक्यां जातौ द्विहता

द्वाभ्यां गुणिता हयाः सप्त जाताश्चतुर्दश प्रागेव
 तावन्तो लघवस्तदनु एको गुरुरित्यमुना प्रकारे-
 ण शशिकलानाम् छंदो भवति । इयं शशिकला
 यदि रसनवकयतिः षट्पदनवभिर्धतिस्तदेत्यनया री-
 त्या स्वगुणाम् भवति । इह अस्यां शशिकलायाम-
 ष्टसप्तभिर्धतिस्तदेयं मणिगुणनिकरः स्यात् । मा
 बाणाः पंच मगणाः यस्यां सा कामक्रीडासंज्ञा
 ज्ञातव्या । द्वौ नगणौ एको मगणो द्वौ यगणौ च
 एभिर्युता इयं मालिनी अस्यां भोगिलोकैः अ-
 ष्टभिः सप्तभिश्च यतिर्विधेया । नगणजगणौ भगण-
 जगणौ रगणसहितौ तदा प्रभद्रकं नाम छंदो
 भवति । सगणजगणनगणाः नगणयगणौ च भव-
 तो यत्र शरदशकविरतिः पंचभिस्ततो दशभिर्वि-
 र्णैर्यतिर्भवति सा एलासंज्ञा स्यात् । मगणरगणौ
 मगणयगणौ यगणांतौ यदि भवेतां यतिश्च सप्तभि-
 रष्टभिरक्षरैर्भवेत्तदा चंद्रलेखासंज्ञा स्यात् । इत्य-
 तिशाकरी जातिः ॥ १५ ॥ ॥ ॥ ॥

अष्टिः । भ्रत्रिनगैः स्वरान्नवमृषभग-
 जविलसितं । नजभजरैः सदा भवति
 वाणिनी गयुक्तैः । जरौ जरौ जगावि-
 दं वदन्ति पंचचामरम् ॥ १६ ॥ ॥

अथ अष्टिजातिस्तत्र भ्रूतीति भ्रौ भगणरग-
णौ त्रिनं नगणत्रितयं ततो गो-गुरुरेकः एभिः
ऋषभगजविलसितं नाम छंदोत्र स्वरात्सप्तभ्यः न-
वं यतिः । नगणजगणभगणजगणरगणैर्गुरुसहि-
तैः तदा वाणिनीनाम छंदो भवति । जगणरग-
णौ जगणरगणौ जगणगुरू च एतैरिदं छंदः पं-
चचामरं नाम छंदोविदः वदन्ति कथयन्ति ॥१६॥

अत्यष्टिः । रसै रुद्रैश्छिन्ना यमनस-
भला गः शिखरिणी । जसौ जस-
यला वसुग्रहयतिश्च पृथ्वी गुरुः ।

दिग्मुनि वंशपत्रपतितं भरनभन-
लगैः । रसयुगहयैः न्सौ स्त्रौ र्लौ
गो यदा हरिणी तदा । मंदाक्रांतां
जलधिषडगैम्भौ नतौ ताद्वरू चेत् ।
यदि भवतो नजौ भजजला गुरुर्न-
कुटकं । मुनिगुहकार्णवैः कृतयतिं
वद कोकिलकम् ॥ १७ ॥ ॥

अथ अत्यष्टिजातिस्तत्र रसैः षड्भिस्ततो रुद्रैरे-
कादशभिश्छिन्ना विरतिर्यत्र च यगणमगणनग-
णसगणभगणलघवो गुरुश्च सा शिखरिणी स्यात् ।

जगणसगणौ जगणसगणयगणलघवो गुरुश्च यत्र
 सा पृथ्वीनाम छंदः । अत्र अष्टभिस्ततो नवभि-
 र्यतिः कार्या । भगणरगणनगणभगणनगणलघुगुं-
 रुभिर्वैशपत्रपतितं नाम छंदोऽत्र दशभिस्ततः सप्त-
 भिर्यतिः । षड्भिस्ततश्चतुर्भिस्ततः सप्तभिर्यतिर्यदा
 नगणसगणौ मगणरगणौ सगणलघू गुरुश्च तदा
 हरिणीनाम छंदः स्यात् । चेद्यदि जलधिभिश्चतुर्भिः
 षड्भिः अंगैः सप्तभिः यतिः मगणभगणौ नगणतग-
 णौ तात् तगणात् गुरु च स्यातां तदा मंदाक्रांता-
 नाम छंदः । यदि नगणजगणौ भवतः भगणजग-
 णजगणलघवो गुरुश्च स्यात्तदा नर्कुटकं नाम छं-
 दः । इदं नर्कुटकं यदि मुनिगुहकार्णवैः मुनिभिः
 सप्तभिः गुहकैरिति गुहः कार्तिकेयस्तस्य कानि सु-
 खानि षट् तैर्गुहकैः षड्भिः अर्णवैश्चतुर्भिश्च कृता
 यतिर्यत्र स मुनिगुहकार्णवैः कृतयतिस्तं तदा त्वं
 कोकिलकं नाम छंदः कथय ॥ १७ ॥

धृतिः स्याद्भूतत्वैः कुसुमितलता-

वेलिता स्तौ नयौ यौ ॥ १८ ॥ ॥

धृतिर्नाम जातिस्तत्र यत्र भूतत्वैः पंचषट्-
 सप्तभिर्यतिः मगणतगणौ नगणयगणौ द्वौ यग-
 णौ च सा कुसुमितलतावेलिता स्यात् ॥ १८ ॥

अतिधृतिः । रसत्वैश्चर्मौ न्सौ ररगु-

रुयुता मेघविस्फूर्जिता स्यात् । सूर्या-
 इवैर्मसजस्तताः सगुरवः शार्दूलवि-
 क्रीडितम् ॥ १९ ॥ ॥ ॥

अथ अतिधृतिर्जातिः यमनसररगणगुरुयुता
 मेघविस्फूर्जिता स्यात् । रसैः षड्भिः ऋतुभिः षड्भिः
 अश्वैः सप्तभिः कृतविरामा । सूर्याश्वैः द्वादश-
 सप्तभिः कृतविरामं मसजसततगणा गुरुसहिता
 यत्र तत् शार्दूलविक्रीडितं नाम छंदः स्यात् ॥ १९ ॥

कृतिः । ज्ञेया सप्ताश्वषड्भिर्मरभनययु-
 ता भ्लौ गः सुवदना । त्री रजौ गलौ
 भवेदिहेदृशेन लक्षणैः वृत्तनाम ॥ २० ॥

अथ कृतिजातौ मरभनयगणसहिता भगण-
 लघू गुरुश्च यत्र च सप्ताश्वषड्भिः सप्तभिः अश्वैः
 सप्तभिः षड्भिः यतिः सा सुवदना ज्ञेया । त्रिस्त्री-
 न वारान् रगणजगणौ ततो गुरुलघू इह ईदृशे
 न लक्षणैः वृत्तनाम छंदो भवेत् ॥ २० ॥

प्रकृतिः । स्वभनैर्यानां त्रयेण त्रिमुनि-
 यतियुता स्वर्गधरा कीर्तितेयम् ॥ २१ ॥

अथ प्रकृतिजातौ मरभनगणैस्ततो यानां त्र-
 येण यगणत्रयेण इयं स्वर्गधरा कीर्तिता । किंभू-

ता स्रग्धरा त्रिमुनियतियुता सप्तभिस्ततः सप्त-
भिततः सप्तभिर्विरामसहिता ॥ २१ ॥

आकृतिः । भ्रौ नरना रनावथ गुरु
दिगर्कविरमं हि भद्रकमिदम् ॥ २२ ॥

अथ आकृतिजातौ भगणरगणौ ततो नगण-
रगणनगणास्ततो रगणनगणौ अथ गुरुः इदं भद्र-
कं नाम छंदः किंभूतं दिगर्कविरमं दशभिर्द्वादश-
भिश्च विरामो यत्र तत् अत्र हि पादपूरणे ॥ २२ ॥

विकृतिः । यदिह नजौ भजौ ऋजभ-
लगास्तदाश्वललितं हरार्कयति त-
त् । मत्ताक्रीडं मौ भ्नौ नौ न्लौ गिति
भवति वसुशरदशयतियुतम् ॥ २३ ॥

अथ विकृतिजातिः यदिह शास्त्रे नगणजग-
णौ भगणजगणभगणजगणभगणलघुगुरवश्च स्यु-
स्तत् अश्वललितं नाम छंदः । किंभूतं तत् हरार्क-
यति हरैरेकादशभिरर्कैर्द्वादशभिर्यतिर्विरामो यत्र
तत् । द्वौ मगणौ भगणनगणौ द्वौ नगणौ नगणल-
घू गुरुश्च इति लक्षणेन मत्ताक्रीडं नाम कीदृशं
मत्ताक्रीडं वसुशरदशयतियुतमष्टपंचदशभिर्यति-
स्तथा सहितम् ॥ २३ ॥

संकृतिः । भूतमुनीनैर्यतिरिह भतनाः

रुभौ भनयाश्च यदि भवति तन्वी ॥ २४ ॥

अथ संकृतिर्जातिः इह छंदोजातौ भतनाः
सभौ भनयाश्च एते गणा यदि भवेयुस्तदा तन्वी-
नाम छंदो भवति । अत्र पंचसप्तद्वादशभिर्य-
तिः कार्या ॥ २४ ॥ ॥ ॥ ॥

अभिकृतिः । क्रौंचपदा रुभौ न-
ननानूगाविषुशरवसुमुनिविरतिरिह
भवेत् ॥ २५ ॥ ॥ ॥

अथ अभिकृतिर्जातिः इह शास्त्र चेद्यदि भ-
गणमगणौ सगणभगणौ चत्वारो नगणा एको
गुरुश्च इषुभिः शरैः पंचभिः वसुभिरष्टभिर्मुनिभिः
सप्तभिश्च विरतिः स्यात्तदा क्रौंचपदानाम छंदो
भवेत् ॥ २५ ॥ ॥ ॥

उत्कृतिः । वस्वीशाश्वच्छेदोपेतं मम-
तनयुगनरसलगैर्भुजंगविजृम्भितम् ।

मो नाः षट् सगगिति यदि नवर-
सरसशरयतियुतमपवाहारव्यम् ॥ २६ ॥

अथ उत्कृतिजातौ ममतगणास्ततो नयुगं
नगणयुगलं ततो नरसगणलघुगुरवः एतैर्भुजंगवि-

जृम्भितं नाम छंदो भवति । कीदृशं तत् वस्वीशा-
 श्वच्छेदोपेतमष्टैकादशसप्तभिश्छेदो विरामस्तेनो-
 पेतं युक्तम् । एको मगणस्ततो नगणाः षट् ततः
 सगणस्ततो गुरुद्वयमित्यमुना प्रकारेण यदि नव-
 षट्पंचभिर्भ्यतिस्तथा युतमुपेतं तदा अपवाहारूपं-
 नाम छंदः स्यात् ॥ २६ ॥ ॥ ॥

॥ इति समवृत्तप्रकरणम् ॥

यदि ह नयुगलं ततः सप्त रेफास्त-
 दा चंडवृष्टिप्रयातो भवेदंडकः ॥ १ ॥

अथ चंडवृष्ट्यादिकदंडकानाह यदि हेति । य-
 दि इह दंडकजातौ आदौ नयुगलं नगणयुग्मं
 ततः सप्त रेफाः सप्त रगणास्तदा चंडवृष्टिप्रया-
 तोनाम दंडको भवेत् चत्वारोपि पादा ईदृशेन
 लक्षणेन कर्तव्याः ॥ १ ॥ ॥ ॥

प्रतिचरणविवृद्धरेफाः स्युरर्णार्णव-

व्यालजीमूतलीलाकरोद्दामशंखादयः २

तथात्र प्रतिचरणविवृद्धरेफा इति । दंडकं दंड-
 कंप्रति पादे पादे एकैकरगणवृद्धिः क्रियते तदा
 अमूनि नामानि दंडकानां पृथक् स्युः आदौ स-
 र्वत्र नगणद्वयमेव कार्यं तथा च द्वौ नगणौ ततः
 सप्त रगणाः अत्र तु द्वौ नगणौ ततः पादे पादे

अष्टौ रगणास्तदा अर्णनाम दंडकं स्यात् एवं प्र-
 तिदंडकवृद्धौ नवभिरर्णवनाम दशभिः रगणैर्व्यालिः
 एकादशभिः रगणैर्जीमूतनाम द्वादशभिः रगणै-
 र्लीलाकरः त्रयोदशभिः रगणैरुद्धामः तथा पादे
 पादे आदौ द्वौ नगणौ ततश्चतुर्दश रगणास्तदा
 शंखोनाम दंडको भवति आदिशब्दात्ययगगन-
 समुद्रादयोपि शिष्टकृतनामानो गृह्यन्ते रगणवृ-
 द्धिरपि कर्तव्या ॥ २ ॥ ॥ ॥

प्रचितकसमभिधो धीरधीभिः स्मृ-
 तो दंडको नव्यादुत्तरैः सप्तभि-
 र्यैः ॥ ३ ॥ इति भट्टकेदारविरचिते
 वृत्तरत्नाकराख्ये छंदसि समवृत्ता-
 ध्यायस्तृतीयः समाप्तः ॥ ३ ॥ ॥ ॥

तथा नगणद्वयादुत्तरैरग्रेतनैः सप्तभिर्यैर्यगणै-
 र्धीरधीभिः पंडितैः प्रचितकसमभिधोनाम दंडकः
 स्मृतः कथितः ॥ ३ ॥ इति दंडकाः ॥ इति वृत्तर-
 त्नाकराख्ये छंदसि समवृत्ताध्यायस्तृतीयः ॥ ३ ॥

विषमे यदि सौ सलगा दले भौ
 युजि भाद्रुरुकावुपचित्रम् ॥ १ ॥
 भत्रयमोजगतं गुरुणी चेत् युजि च

नजौ ज्ययुतौ द्रुतमध्या ॥ २ ॥ ॥

इदानीमर्धसमवृत्ताध्यायो व्याख्यायते ॥ वि-
षमे दले प्रथमतृतीये पादे यदि द्वौ सगणौ ततः
सगणलघुगुरवो भवन्ति पुनर्यदा युजि समे दले
द्वितीयचतुर्थपादे द्वौ भौ भगणौ ततो भात् भग-
णात् द्वौ गुरू भवतस्तदा उपचित्रं नाम छंदः
अत्र तृतीयपादः प्रथमपादसदृशः चतुर्थपादो
द्वितीयपादसदृशः एवं सर्वत्रार्धसमच्छंदसि ज्ञेय-
म् ॥ १ ॥ चेद्यदि ओजगतं विषमपादोत्पन्नं ल-
क्षणं भगणत्रयं प्रथमं ततो गुरुणी गुरुद्वयं च
पुनः युजि समे पादे नगणजगणौ जगणयगण-
सहितौ भवेतां तदा द्रुतमध्यानाम छंदो भ-
वति ॥ २ ॥ ॥ ॥

सयुगात्सगुरू विषमे चेद्भाविह वे-

गवती युजि भाद्रौ ॥ ३ ॥ ॥

विषमे पादे सगणयुग्मात्सगणगुरू चेद्यदि
भवतः इह युजि समे पादे भौ भगणौ ततः पु-
नर्भगणात् द्वौ गुरू यदि भवतस्तदा वेगवतीना-
म छंदो भवति ॥ ३ ॥ ॥ ॥

ओजे तपरौ जरौ गुरुश्चेत् म्सौ

जगौ भद्रविराड् भवेदनोजे ॥ ४ ॥ ॥

ओजे विषमे पादे तगणात्परौ जगणरगणौ
गुरुश्चेद्भवति अनोजे समे पादे मसौ जगणगुरू
च तदा भद्रविराट्नाम छंदो भवेत् ॥ ४ ॥

असमे सजौ सगुरुयुक्तौ केतुमती
समे भरनगाद्गः ॥ ५ ॥ आख्यान-
की तौ जगुरू च ओजे जतावनोजे

जगुरू गुरुश्चेत् ॥ ६ ॥ ॥ ॥

असमे विषमे पादे सजौ सगणजगणौ सग-
णगुरू ताभ्यां युक्तौ भवेतां समे पादे भगणरगण-
नगणगुरवः एभ्यः पुनर्गुरुरेको यदि भवति तदा
केतुमतीनाम छंदः स्यात् ॥ ५ ॥ ओजे विषमे
पादे तौ द्वौ तगणौ जगुरू जगणगुरू पुनर्गुरुरेक-
श्च पुनरनोजे समे पादे जगणतगणौ ततो जगण-
गुरू पुनरेको गुरुश्चेत्तदा आख्यानकीनाम छं-
दः ॥ ६ ॥

जतौ जगौ गो विषमे समे स्यात्
तौ जगौ ग एषा विपरीतपूर्वा ॥ ७ ॥

विषमे पादे जगणतगणौ जगणगुरू गुरुश्च पु-
नः समे पादे तौ द्वौ तगणौ जगणगुरू गुरुरेकश्च
स्यात् तदा एषा विपरीतपूर्वा विपरीतारख्यानकी
भवति ॥ ७ ॥

सयुगात्सलघू विषमे गुरुर्युजि न-
 भौ च भरौ हरिणीप्लुता ॥ ८ ॥ अयुजि
 ननरला गुरुः समे न्जमपरवक्रमि-
 दं ततो जरौ ॥ ९ ॥ ॥ ॥

विषमे पादे सगणयुग्मात् सगणलघू गुरुश्च
 पुनर्युजि समे पादे नगणभगणौ भगणरगणौ च
 तदा हरिणीप्लुतानाम छंदो भवति ॥ ८ ॥ अयु-
 जि विषमे पादे द्वौ नगणौ ततो रगणलघुगुरुवः
 समे पादे नगणजगणौ ततोऽनंतरं जगणरगणौ
 इदमपरवक्रं नाम छंदः ॥ ९ ॥

अयुजि नयुगरेफतो यकारो युजि
 च नजौ जरगाश्च पुष्पिताग्रा ॥ १० ॥
 वदंत्यपरवक्राख्यं वैतालीयं विप-
 श्रितः ॥ पुष्पिताग्राभिधं केचिदौ-
 पच्छंदसिकं तथा ॥ ११ ॥ ॥

अयुजि विषमे पादे नगणयुगं च रेफश्च नग-
 णयुगरेफौ ताभ्यां नगणयुगरेफतो यगणो भवति
 च पुनः युजि समे पादे नगणजगणौ ततो जग-
 णरगणगुरुवश्च तदा पुष्पिताग्रानाम छंदो भवेत्
 ॥ १० ॥ यदिदमपरवक्राख्यं नाम छंदस्तद्विपश्चि-

तः पंडिता वैतालीयं वदन्ति कथयन्ति पाश्चात्यं
पुष्पिताग्राभिधं छंदो भवेत् ततः केचिदाचार्या
औपच्छंदसिकं वदन्ति ॥ ११ ॥

स्यादयुग्मके रजौ रजौ समे तु ज-

रौ जरौ गुरुर्यदा यवान्मतीयम् ॥ १२ ॥

अयुग्मके विषमे पादे रगणजगणौ ततो रग-
णजगणौ तु पुनः समे पादे जगणरगणौ ततो ज-
गणरगणौ गुरुश्च तदा यवाद्यवशब्दात्परा मतीयं
यवमतीयर्थः ॥ १२ ॥ इति वृत्तरत्नाकराख्ये
छंदसि अर्धसमवृत्तरूपश्चतुर्थोऽध्यायः ॥ ४ ॥

मुखपादोऽष्टभिर्वर्णैः परेस्मान्मक-

रालयैः ॥ क्रमाद्बद्धाः सततं यस्य वि-

चित्रैः पादैः संपन्नसौंदर्यं तदभिहि-

तममलधीभिः पदचतुरूर्ध्वाभिधं

वृत्तम् ॥ १ ॥

॥

॥

॥

अथ विषमवृत्ताध्यायो व्याख्यायते । मुखपा-
द इति । यस्य वृत्तस्य मुखपाद आदिपादोऽष्टभि-
र्वर्णैः अस्मात् मुखपादात्परे अग्रेतनास्त्रयः पादा
मकरालयैश्चतुर्भिरक्षरैः क्रमात् क्रमेण बद्धा भवं-
ति द्वितीयपादो द्वादशभिरक्षरैः तृतीयः पादः
षोडशाक्षरैश्चतुर्थो विंशत्यक्षरैः अमलधीभिः पं-

डितैस्तत् पदचतुरूध्वाभिधं वृत्तमभिहितं भणितं
किंभूतं तत् सततमनवरतं यस्य वृत्तस्य विचित्रैः
नानाविधैः पादैः संपन्नसौंदर्यं जातचारुत्वम्॥१॥

प्रथममुदितवृत्ते विरचितविषमचर-
णभाजि गुरुकयुगलनिधने इह क-
लित आडा विधृतरुचिरपदवित-
तियतिरिति भवति पीडः ॥ २ ॥ ॥

प्रथममिति । इह शास्त्रे प्रथममुदितवृत्ते पूर्वं
प्रतिपादिते वृत्ते पदचतुरूध्वाभिधे वृत्ते आडा क-
लितः पीडोनाम छंदो भवति । आपीड इत्यर्थः ।
किंभूते वृत्ते विरचितान् विषमान् चरणान् पादान्
भजतीत्येवंशीलः स तथा तस्मिन् किंभूतः आ-
पीडः गुरुयुगलं निधनेऽवसाने यस्य स तथा । पु-
नः किंभूतः । विधृता रुचिरा पदविततौ यतिर्येन
स तथा भावार्थस्त्वयं आपीडछंदसि सर्वं लक्षणं
पदचतुरूध्वाभिधसक्तं किंतु पदे पदे प्रांते गुरुद्व-
यं कार्यम् ॥ २ ॥

प्रथममितरचरणसमुत्थं श्रयति ज-
गति लक्ष्म इतरदितरजनितमपि
यदि चतुर्थं चरणयुगलकमधिकृत-

मपरमिति कलिका सा ॥ ३ ॥ ॥

प्रथममिति । तुर्यं चतुर्थीशः पाद इत्यर्थः
यदि प्रथमं तुर्यं प्रथमपादः अष्टाक्षररूपः इतर-
चरणसमुत्थं द्वितीयचरणभवं द्वादशाक्षररूपं ल-
क्ष्म लक्षणं श्रयति । इतरत्तुर्यं द्वितीयपादो द्वाद-
शाक्षररूपः इतरजनितमपि प्रथमपादजनितम-
ष्टाक्षररूपं श्रयति । अपरं चरणयुगलं तृतीयच-
तुर्थमधिकारापन्नं पूर्वोक्तं क्रमेण षोडशविंशत्य-
क्षरं लक्ष्म चिन्हं श्रयति इत्यनेन प्रकारेण जग-
ति लोके तदा सा कलिकानाम् छंदः ॥ ३ ॥

द्विगुरुयुतसकलचरणांता मुखचर-
णरचितमनुभवति तृतीयः चरण
इह हि लक्ष्म प्रकृतमपरमखिलम-
पि भजति लवल्या ॥ ४ ॥ ॥

सा लवल्यानाम् छंदो भवति । किंभूता । द्वा-
भ्यां गुरुभ्यां युतं युक्तं सकलचरणानामंतमवसा-
नं यस्याः तथा इहास्यां लवल्यायां हि निश्चितं
तृतीयः चरणो मुखचरणरचितं प्रथमपादोद्भवं ल-
क्ष्म अनुभवति आश्रयते । प्रकृतं प्रस्तुतमपर-
मन्यदखिलं चरणत्रयं भजति ॥ ४ ॥ ॥

प्रथममधिवसति यदि तुर्यं चरम-

चरणपदमवसितगुरुयुग्मा । निखि-
लमपरमुपरितनसममिह ललितपा-
दत्रितयममृतधारा ॥ ५ ॥ ॥ ॥

प्रथममधीति । प्रथमं तुर्यं प्रथमपादोष्ठाक्षररू-
पो यदि चरमचरणपदं चतुर्थं पदं स्थानमधिवसति
प्राप्नोति निखिलं समस्तमपरमन्यत् उपरितनस-
मं पाश्चात्यसमानं ललितपादत्रितयमिह शास्त्रे
पादचतुरूर्ध्वं तदा अमृतधारानाम छंदो भवति
किंभूता अमृतधारा अवसितमवसाने गुरुयुग्मं
यस्याः सा अवसितगुरुयुग्मा ॥ ५ ॥ ॥

॥ इति पदचतुरूर्ध्वप्रकरणं समाप्तं ॥

सजमादिमे सलघुकौ च नसजगुरु-
केष्वथोद्गता ॥ त्र्यंघ्रिगतभनजला
गयुताः सजसा जगौ चरममेकतः
पठेत् ॥१॥ चरणत्रयं भजति लक्ष्म
यदि सकलमुद्गतागतं नौ भगौ भ-
वति सौरभकं चरणे यदीह भवत-
स्तृतीयके ॥ २ ॥

सजमादिमे इति । आदिमे प्रथमे पादे सजं

सगणजगणौ पुनः सगणलघू भवतः । अथ द्विती-
 ये पादे नगणसगणजगणगुरुषु सत्सु उद्भतानाम
 छंदः त्रिशब्दस्तृतीये वर्तते त्रिश्वासावंधिश्च त्र्य-
 धिस्तृतीयपादस्तत्र गतास्तेच ते भगणनगणजग-
 णलघवो गुरुयुताः स्युः । चरमं पश्चिमं पादं सग-
 णजगणसगणा जगणगुरू च यदि एकतः एकत्र
 पठेत् भणेत् तदा उद्भतानाम छंदां भवति ॥ १ ॥
 चरणत्रयमिति । यदि इह छंदसि तृतीये चरणे नौ
 रगणनगणौ भगौ भगणगुरू च भवतः अपरं तृ-
 तीयवर्ज्यं सकलं दलं चरणत्रयं यदि उद्भतागतं ल-
 क्ष्म लक्षणं भजति तदा सौरभकं नाम छंदो भ-
 वति ॥ २ ॥ ॥ ॥ ॥

नयुगं सकारयुगलं च भजति चर-
 णं तृतीयकं तदुदितमुरुमतिभिर्ल-
 लितं यदि शेषमस्य खलु पूर्वतु-
 ल्यकम् ॥ ३ ॥ ॥ ॥

नयुगमिति । यदि तृतीयकं चरणं पादं नग-
 णद्वय सगणद्वयं चास्य शेषमपरं पादत्रयं खलु
 निश्चितं पूर्वतुल्यकमुद्भतागतं लक्षणं भजति तदा
 उरुमतिभिः प्रचुरमतिभिः पंडितैस्तद्वृत्तं ललितं ना-
 म उदितमुक्तम् ॥ ३ ॥ ॥ ॥

॥ इत्युद्भतापकरणं समाप्तम् ॥

म्सौ ज्भौ गौ प्रथमांघ्रिरेकतः पृथ-
गन्यत् त्रितयं सनजरगास्तथा ननौ
सः त्रिनपरिकलितजयौ प्रचुपित-
मिदमुदितमुपस्थितपूर्वम् ॥ १ ॥

स्ताविति सगणसगणौ जगणभगणौ द्वौ गुरु
च एषः प्रथमांघ्रिश्चरणः एकतः प्रथमपादात्पृथ-
गन्यदग्रेतनं पाद त्रितयं किं लक्षणरूपमित्याह
सगणनगणजगणरगणगुरवो द्वितीये पादे । तथा
ननौ द्वौ नगणौ सगणश्च तृतीये पादे । त्रयश्च ते
नास्त्रिनास्तैस्त्रिनैः परिकलितौ युक्तौ च तौ जयौ
जगणयगणौ चतुर्थे पादे यदि भवतस्तदोपस्थितपूर्-
वं प्रचुपितमुपस्थितप्रचुपितं नाम छंदः इदमुदितं
कथितं छंदोविद्भिरिति शेषः ॥ १ ॥

नौ पादेथ तृतीयके सनौ नसयुक्तौ
प्रथमांघ्रियति यदि प्रवर्धमानं त्रि-
तयमपरमपि पूर्वसदृशमिह भवे-
त्प्रविततमतिभिरिति गदितं खलु
वृत्तम् ॥ २ ॥ ॥ ॥

नौ पाद इति । अथानंतरं तृतीयके पादे नौ द्वौ
नगणौ पुनः सगणनगणौ नगणसगणयुक्तौ यदि

स्तः अपरमन्यत् पादत्रितयमिह शास्त्रे पूर्वसदृशं
पाश्चात्यछंदःसमानमपि निश्चितं भवेत् यदि
प्रथमांघ्रौ यतिर्यस्मिन्तत्प्रथमांघ्रियति । प्रवित-
तमतिभिर्विस्तीर्णबुद्धिभिर्नरैः खलु निश्चितमि-
त्येवंभूतं वर्धमानं छंदो गदितं कथितम् ॥ २ ॥

अस्मिन्नेव तृतीयपादके तजराः स्युः
प्रथमे च विरतिरार्षभं वदन्ति तच्छु-
द्धविराट्पुरस्थितं त्रितयमपरमपि
यदि पूर्वसमं स्यात् ॥ ३ ॥

अस्मिन्नेवेति । अस्मिन्नेव वर्धमानसंज्ञिके छं-
दसि तृतीयपादके तजराः तगणजगणरगणाः
स्युः प्रथमे च पादे विरतिः कार्या । अपरं पादत्रि-
तयं यदि पूर्वसमं स्यात् बुधास्तत् शुद्धविराट्पु-
रस्थितमार्षभं छंदो वदन्ति शुद्धविराडार्षभमित्य-
र्थः ॥ ३ ॥ इत्युपस्थितप्रचुपितप्रकरणम् ॥

विषमाक्षरपादं वा पादैरसमं दशध-
र्मवत् ॥ यच्छंदो नोक्तमत्र गाथेति
तत्सूरिभिः प्रोक्तम् ॥ १ ॥ इति वृ-
त्तरत्नाकराख्ये छंदसि पंचमोऽध्यः ॥५॥
विषमाक्षरेति । विषमाक्षराः पादा यस्मिन् त-

द्विषमाक्षरपादं छंदः यस्येदमेव अष्टदशसप्तनवा-
 क्षरं पादवृत्तं तथा पादैरसमं त्रिपादं षट्पादं त्रिष-
 ट्पादभेदात् दशधर्मवत् । यथा । दशधर्मं न जानं-
 ति धृतराष्ट्र निबोध तान् । मत्तः प्रमत्त उन्मत्तः
 श्रान्तः क्रुद्धो बुभुक्षितः ॥ त्वरमाणश्च भीरुश्च लुब्धः
 कामी च ते दश ॥ इयं खलु षट्पदी गाथा । इत्ये-
 वमादि यच्छंदोत्र नोक्तं तत्पूर्वसूरिभिरित्येषा
 गाथा प्रोक्ता किंनाम गाथा । गीतिका कलिका
 वेह्लितका द्विपदी ध्रुवकौत्साहचत्वरीपदुलिकाप्र-
 भृति तत्सर्वं गाथासंज्ञकम् ॥ १ ॥ इति वृत्त-
 रत्नाकराख्ये छंदसि विषमवृत्तनिरूपणाख्यः पं-
 चमोऽध्यायः ॥ ५ ॥ ॥ ॥ ॥

प्रस्तारो नष्टमुद्दिष्टमेकद्व्यादिलग-
 क्रिया ॥ संख्या चैवाध्वयोगश्च ष-
 डेते प्रत्ययाः स्मृताः ॥ १ ॥

प्रथमं द्वारश्लोकमाह प्रस्तार इत्यादि । द्वा-
 राणि अमूनि प्रस्तारः १ नष्टम् २ उद्दिष्टम् ३ एक-
 द्व्यादिलगक्रिया ४ संख्या ५ अध्वयोगः ६ ए-
 ते षट् प्रत्ययाः स्मृताः ॥ १ ॥

पादे सर्वगुरावाद्याल्लघुं न्यस्य गुरो-
 धः ॥ यथोपरि तथा शेषं भूयः कु-
 र्यादसुं विधिम् ॥ २ ॥ ॥

प्रस्तारमाह पादे सर्वेति । सर्वगुरौ पादे आ-
द्याद्गुरोरधो लघुं न्यस्य यथा उपरि तथा शेषं स-
मस्तमुद्धरितं भूयोभूयः पुनःपुनरप्यमुं विधिं कु-
र्यात् ॥ २ ॥ ॥ ॥ ॥ ॥

ऊने दद्याद्गुरूनेव यावत्सर्वलघुर्भवे-
त् ॥ प्रस्तारोयं समाख्यातश्छंदोवि-
चितिवेदिभिः ॥ ३ ॥ इति प्रस्तारः ॥

ऊन इति । ऊने पश्चाद्गूने गुरूण्येव दद्यात्
तावद्यावत्सर्वलघुर्भवेत् प्रस्तार्यत इति प्रस्तारः व-
र्णानां विस्तारो न्यासः समाख्यातः कथितः । कैः
छंदसि विचीयन्तेऽस्यामिति छंदोविचितिस्तां विदं-
तीति छंदोविचितिवेदिनस्तैः पंडितैः ॥ ॥

SS
I

SSR
IS
SI
II

SSS
I SS
I SS
II S
SS I
I S I
S II
III

अथ प्रस्तारस्य
स्थापनाप्रकारः ॥

एवं संक्षेपेणोक्ताविस्तारमाह । सर्वगुरौ पादे
इति पादे यावन्तो वर्णास्तावन्तो गुरव एव लिख्यन्ते
आदौ यथा सर्वछंदोजातिषु वर्णसंख्यया गुरवो

लिख्यंते । प्रथमरूपजातमेतावता तथा त्रयक्षरे लुं-
 दसि स्थापना दृश्यते द्वितीयप्रस्ताररूपे क्रियमा-
 णे आद्याद्गुरोरधो लघुर्न्यसनीयो यथात्रैव त्रि-
 गुणप्रस्तारे आद्यगुरोरधो लघुरस्ति तस्माद्विन्यस्त-
 लघोरग्रतः यथोपरितनप्रस्तारे तथैव कर्तव्यं । य-
 त्रोपरि गुरुस्तत्राप्यधो गुरुः यत्रोपरि लघुस्तत्रा-
 धोपि लघुः यत्र प्रस्तारे उपरि द्वौ गुरु अधोपि
 तथैव भूयो भूयः अमुमेव विधिं कुर्यात् यद्युपरि-
 तनप्रस्तारे आदौ लघुर्द्वितीयो गुरुस्तदा तस्मा-
 द्वितीयादधो लघुर्न्यस्यते अग्रतो यथोपरि तथा
 शेषविधिः कार्यः ऊने दद्याद्गुरुरूप्येव यत्पूर्वं पाश्चा-
 त्यमूनं स्थानं तत्र गुरुर्दीयते अथ तृतीयाद्गुरोर-
 धो लघुस्ततः पूर्वं द्वे गुरुणी दीयेते यद्वा चतुर्थाद्गु-
 रोरधः यदि लघुः स्यात् तदा त्रीणि ऊनस्थाने दी-
 यन्ते । एवं तावन्मात्रः कार्यो यावत्सर्वलघुः प्रस्ता-
 रो भवेत् ॥ इति प्रस्तारविधिः ॥ तथा चतुर्थवर्णप्र-
 स्तारे षोडश रूपाणि लभ्यन्ते । स्थापना लिखितै-
 वास्ति एवं वृत्ते यावन्तो वर्णस्तावानयं प्रस्ता-
 रोपि कर्तव्यः ॥ ३ ॥ ॥ ॥ ॥

नष्टस्य यो भवेदंकस्तस्यार्धेऽर्धे स-
 मे च लः ॥ विषमे चैकमादाय तदर्धे-
 ऽर्धे गुरुर्भवेत् ॥ इति नष्टं समाप्त ॥

उद्दिष्टं द्विगुणानाद्यादुपर्यैकान् स-
मालिखेत् ॥ लघुस्था ये तु तत्रांका-
स्तैः सैकैर्मिश्रितैर्भवेत् ॥ १ ॥ इति
उद्दिष्टं समाप्तम् ॥ ॥ ॥

नष्टमाह नष्टस्येति । नष्टस्य गतरूपस्य योऽकः
तस्यांकस्य समेऽर्थे कृते लो लघुर्लभ्यते च पुन-
र्विषमे एकमादाय मध्ये निक्षिप्य अर्थे कृते तदर्थे
गुरुर्भवेदित्यन्वयार्थः । यथा केनापि पृष्ठस्य वृत्त-
स्य त्र्यक्षरजातिकस्य प्रस्तारे चतुर्थरूपं कीदृशं
स्यात् । नष्टस्य चतुर्थरूपोऽकः समो भवति तस्य स-
मांकस्यार्थे कृते लघुर्लभ्यते पुनरुद्धरितौ द्वौ समौ
तयोरर्थे कृतेपि लघुर्लभ्यते तत उद्धरितः एको
विषमः विषमो भागं न दत्ते ततो विषमे चैकमा-
दाय एकमध्ये क्षिप्त्वा विषमः समः कार्यः सोप्ये-
को विषमः सैकः सन् द्वौ जातौ तदर्थे तस्य वि-
षमांकस्य समीकृतस्यार्थे गुरुरेव लभ्यते । एवं ता-
वत्कर्तव्यं यावत्पादाक्षरप्रमाणं लभ्यते ततस्त्र्य-
क्षरे छंदसि चतुर्थं रूपम् ॥ ५ ईदृशं भवति पु-
नः केनापि पृष्ठं चतुरक्षरे छंदसि पंचमं रूपं की-
दृशं भवति । पंच विषमास्ते सैका जाताः षट्
तदर्थे विषमत्वाद्विरुद्धः प्राप्यते । पुनस्त्रयो विषमाः
सैका जाताश्चत्वारस्तदर्थे च गुरुर्लभ्यते । उद्धरितौ

द्वौ समौ तदर्धेपि च लघुःप्राप्तःपुनरुद्धरित एकोऽस्य
विषमस्यार्धं न भवति ततः एकमादायार्धं कृते गु-
रुः प्राप्तः ततश्चतुरक्षरे छंदसि पंचमं रूपम् ऽऽऽ
ईदृशं भवति इत्याम्नायः ॥ १ ॥ इति नष्टवि-
धिः । उद्दिष्टमाह । उद्दिष्टमिति । कोऽर्थः केनापि
पट्टके रूपं लिखित्वा कियत्तमं रूपमिदमिति पृ-
च्छति । इदमुद्दिष्टमुच्यते उद्दिष्टा यावन्तो वर्णा लि-
खिताः संति तेषां मध्य आद्यमक्षरमादौ कृत्वा
सर्वेषामुपरि द्विगुणितानंकान् समालिखेत् आद्य-
वर्णस्य मस्तके एकैको लेख्यः ततः स्थानद्विगुणि-
ताः अंकाः शिरसि लेख्याः । कथं द्वितीयवर्णस्यो-
परि द्विकस्त्रितीयवर्णस्योपरि चतुष्ककः चतुर्थव-
र्णस्योपरि अष्टको देयः पंचमवर्णस्योपरि षोडश
देयाः षष्ठवर्णस्योपरि द्वात्रिंशदंका देयाः एवं ता-
वद्यावदंत्यवर्णोपर्येकः स्यात्तत्र येऽंका गुरुरूप-
ोपरि लिखिताः संति तैर्न कार्यम् । लघुस्थाः ल-
घुवर्णोपर्यपि येऽंकास्तत्र ते एकतो मूल्यन्ते ए-
कीकृत्य पुनरेको मध्ये क्षिप्यते ततस्तैर्लघुस्थैरं-
कर्मिभ्रितैरेकीकृतैः सैकैरेकसहितैर्यावदंको भवेत्ता-
वत्तममिदं रूपमिति वक्तव्यम् ॥ १ ॥ इत्युद्दिष्ट-
स्याम्नायः समाप्तः ॥ ॥ ॥ ॥

वर्णान् वृत्तभवान् सैकानुत्तराधरतः

स्थितान् ॥ एकादिक्रमशश्चैतानुप-
 र्युपरि निक्षिपेत् ॥ १ ॥ उपांत्यतो
 निवर्तेत त्यजेदेकैकमूर्ध्वतः ॥ उप-
 र्याद्याद्गुरोरेवमेकद्वयादिलगक्रिया ॥
 ॥ २ ॥ इत्येकद्व्यादिलगक्रिया ॥ २ ॥

एकद्वयादिलगक्रियार्थमाह ॥ वर्णानिति ॥ यावं
 तो वृत्तभवा वर्णास्तावंतः सैकान् एकसहितान् अ-
 धऊर्ध्वस्थितान् कृत्वादिक्रमेण एतानुपरि उपरि
 निक्षिपेत् उपांत्यतः समीपान्निवर्तेत व्याघटेत
 ऊर्ध्वतः एकैकं त्यजेत् । उपरि आद्यादिलगक्रिया
 भवन्तीत्यन्वयः ॥ विस्तरमाह ॥ छंदोविद्धिवृत्तभ-
 वान् यस्मिन् पादे यावंतो वर्णास्तावंत एकका-
 लिख्यन्ते सैकान् तन्मध्ये एकः पुनर्लिख्यते उत्तरा-
 धरतः अधऊर्ध्वस्थिता लिख्यन्ते । चतुरक्षरपाद-
 जातौ स्थापना एतानेकादिक्रमेण उपरि उपरि
 निक्षिपेत् । तावत् यावत् उपांत्यं ततः उपांत्यान्नि-
 वर्तेत उपांत्यं त्यजेदित्यर्थः । एकमेकमुपरि ऊर्ध्व-
 तस्त्यजन् । आद्याद्गुरोरिति भावार्थमाह । चतुक्षरे
 छंदसि आद्यमेकं वृत्तं सर्वगुरुर्भवति चत्वारि त्रि-
 गुरुणि भवन्ति । षट् रूपाणि द्विगुरुणि भवन्ति एकं
 सर्वलघु रूपं भवति कथमित्याह ॥ ये अध ऊर्ध्व-

पंच एककास्तत्र प्रथम एको द्वितीये एकके क्षिप्यो
 ते तौ द्वौ जातौ तौ च तृतीयैकके क्षिप्येते ते त्रयो
 जाताः ते च चतुष्कैकके क्षिप्यन्ते जत्वारो जाताः
 पाश्चात्त्योक्तः एकः कुत्रापि न लुप्यते ततः उपर्य-
 कमेकं त्यजन् निवर्तेत ततः पुनरपि प्रथम एको
 द्वितीये द्वितीयके क्षिप्यते ते त्रयो जाताः ते च
 तृतीये त्रिके क्षिप्यन्ते षट् जाताः तत उपर्येकं च-
 तुष्कं त्यजन्निवर्तेत । तत्र प्रथमांके सर्वगुरुप्रमाणं
 ततः पुनरपि प्रथमैको द्वितीये त्रिके क्षिप्यते च-
 त्वारो जाताः ततः उपर्येकं षट्कं त्यजन्निवर्तेत
 ततश्चतुष्कः पाश्चात्त्योक्तः स कुत्रापि न लुप्यते
 ततः उपर्येकं त्यजन्निवर्तेत तत्र प्रथमांके सर्व-
 गुरुप्रमाणं द्वितीयांके त्रिगुरुप्रमाणं तृतीयांके
 द्विगुरुप्रमाणं चतुर्थींके एकगुरुप्रमाणं पंचमांके
 सर्वलघुप्रमाणं चोर्ध्वतो ज्ञातव्यम् । अधस्ताच्च प्र-
 थमांके सर्वलघुप्रमाणं द्वितीयांके त्रिलघुप्रमाणं
 तृतीयांके द्विलघुप्रमाणं चतुर्थींके एकलघुप्रमाणं
 चरमांके सर्वगुरुप्रमाणं च ज्ञातव्यम् ॥ १ ॥ २ ॥
 इति एकद्वयादिलगक्रिया ॥ ॥ ॥

लगक्रियांकसंदोहे भवेत्संख्याविमि-
 श्रिते ॥ उद्दिष्टांकसमाहारः सैको वा
 जनयेदिमाम् ॥ १॥ इति संख्या ॥

संख्यामाह लगक्रियांकेति । लगक्रियांकसंदो-
हे एकद्व्यादिलगक्रियायाः अंकसमूहे विमिश्रिते
एकतो मिलिते तद्वृत्तप्रस्ताररूपसंख्यामिलितोक्तः
स यथा । चतुरक्षरजातौ एकश्चत्वारः षट् चत्वा-
र एकश्चैते लगक्रियांका भवन्ति एतेषां लगक्रियां-
कानां मिश्रीभावे षोडश भवन्ति ते षोडश एव
संख्या चतुरक्षरजातेः प्रस्तारस्य । पक्षांतरमाह ।
वाथवा उद्विष्टांकसमाहारः उद्विष्टवृत्तवर्णशिरसि
येंकास्तेषामेकीभावः पुनरेकरहितः इमां संख्यां
जनयेत् तथा चतुरक्षरे छंदसि द्विगुणैरंकैरारोप्य-
माणैः पंचदश भवन्ति तैः सैकैः षोडश ॥ १ ॥

संख्यैव द्विगुणैकोना सद्भिरध्वा प्र-
कीर्तितः ॥ वृत्तस्यांगुलिकीं व्याप्ति-
मधः कुर्यादथांगुलिम् ॥ १ ॥ इत्यध्वा ॥

अध्वानमाह संख्यैवेति । चतुरक्षरजातौ षो-
डश संख्यैव सा द्विगुणा द्वात्रिंशदेकोना एक-
त्रिंशद्भवति स सद्भिरध्वा वृत्तस्थानमार्गः कथितः
कथं । वृत्तस्य वर्णांगुलिकीं अंगुलिपरिमाणां
व्याप्तिं स्थानभूमिं कुर्यात् तथा द्वयोः प्रस्तारयो-
रंतराले एकमेवांगुलं कुर्यात् एकत्रिंशदंगुलायां
भुवि एवं चतुरक्षरं छंदः प्रस्तार्यते अध ऊर्ध्वप्रमा-

णमिदं न तु दीर्घतायाः प्रमाणं तत्र प्रमाणाभा-
वात् ॥ १ ॥ इत्यध्वा ॥ एते षट् प्रत्ययाः ॥

वंशे भूत्काश्यपस्य प्रकटगुणग-
णः शैवसिद्धांतवेत्ता विप्रः पव्येक-
नामा विमलतरमतिर्वेदतत्त्वावबोधे ॥

केदारस्तस्य सूनुः शिवचरणयुगा-
राधनैकाग्रचित्तश्छन्दस्तेनाभिरामं
प्रविरचितमिदं वृत्तरत्नाकरारूढम् ॥

॥ १ ॥ इति श्रीभट्टकेदारविरचिते
वृत्तरत्नाकरारूढे छंदःशास्त्रे प्रस्ता-
रप्रकरणं समाप्तम् ॥ ॥ ॥

वंशेभूदिति । पव्येकनामा विप्रः काश्यपस्य
वंशेऽभूत् किंभूतो विप्रः प्रकटगुणगणः पुनः किं-
भूतः शैवसिद्धांतवेत्ता पुनः किंभूतः वेदतत्त्वाव-
बोधे विमलतरमतिः तस्य पव्येकस्य केदारः सूनुः
किंभूतः केदारः शिवचरणयुगाराधनैकाग्रचित्तः
तेन केदारेण इदं वृत्तरत्नाकरारूढं छंदः प्रविर-
चितं किंभूतं छंदः अभिरामम् ॥ १ ॥ इति वृत्त-
रत्नाकरारूढछंदसो व्याख्या समाप्ता ॥ ॥

॥ समाप्तं ॥

ईशा-कैन-कठ-प्रन्न-सुण्ड-माण्डुकोपनिषदां

प्रश्नां मूलम् ।



आश्वियाटिक् सोसायिटोप्रकाशितपुस्तकमवलम्ब्य

श्री केदारनाथ वन्दोपाध्यायेन

प्रकाशितम् ।



कलिकाता ।

नूतन संस्कृतयन्त्रे

श्री हरिमोहन सुखोपाध्यायेन

सुद्वितम् ।



सन १२८० साल ।



ईशा-केन-कठ-प्रश्न-सुण्ड-माण्डुक्योपनिषदां

प्रश्नां मूलम् ।



आसियाटिक् सोसायटी प्रकाशित पुस्तकमवलम्ब्य

श्री केदारनाथ वन्द्योपाध्यायेन

प्रकाशितम् ।



कलिकाता ।

नूतन संस्कृतयन्त्रे

श्री हरिमोहन मुखोपाध्यायेन

मुद्रितम् ।



सन १२८० साल ।



ॐ परमात्मने नमः ॥

॥ ॐ ॥ वाजसनेयसंहितोपनिषत् ॥

द्वैशावास्यमिदं १७ सर्वं यत्किञ्च जगत्यां जगत् ।

तेन त्यक्तेन भुञ्जीथा मा गृधः कस्य स्विद्धनं ॥ १ ॥

कुर्वन्नेवेह कर्माणि जिजीविषेच्छतः समाः ।

एवं त्वयि नान्यथेतोऽस्ति न कर्म लिप्यते नरे ॥ २ ॥

अहर्त्या नाम ते लोका अन्धेन तमसाऽऽवृताः ।

तांस्ते प्रेत्याभिगच्छन्ति ये के चात्महनो जनाः ॥ ३ ॥

अनेजदेकमनसो जवीयो नैनद्देवा आप्नुवन् पूर्वमर्षत् ।

तद्भावतोऽन्यानत्येति तिष्ठन्तस्त्रिभूतो मातरिश्वा दधाति ॥ ४ ॥

तदेजति तन्नैजति तद्दूरे तद्वदन्तिके ।

तदन्तरस्य सर्वस्य तदु सर्वस्यास्य वाह्यतः ॥ ५ ॥

यस्तु सर्वाणि भूतान्यात्मन्येवानुपश्यति ।

सर्वभूतेषु चात्मानं ततो न विजुगुप्सते ॥ ६ ॥

यस्मिन् सर्वाणि भूतान्यात्मैवाभूद्विजानतः ।

तत्र को मोहः कः शोक एकत्वमनुपश्यतः ॥ ७ ॥

स पथ्यगा^{ज्योतिषा}क्तुमकायमव्रणमस्त्राविरं शुद्धमपापविद्धं
 कविर्मनीषीपरिभूः स्वयन्भूर्यायातथ्यतोऽर्थान्थदधाच्छाश्व-^{प्रनापति}
 तीभ्यः समाभ्यः॥ ८ ॥

अन्वन्तमः प्रविशन्ति येऽविद्या^{यन्}मुपासते ।

ततो भूय इव ते तमो य उ विद्याया^{उपासना} ७ रताः ॥ ९ ॥

अन्यदेवाऽऽविद्ययाऽन्यदेवाऽऽरविद्यया इति

शुश्रुम धीराणां ये नस्तद्विचचक्षिरे ॥ १० ॥

विद्याद्याविद्याच्च यस्तद्वेदोभय ७ स ह ।

अविद्यया ऋत्युं तीर्त्वा विद्ययाऽऽन्तमश्नुते ॥ ११ ॥

अन्वन्तमः प्रविशन्ति येऽसम्भूतिमुपासते ।

ततो भूय इव ते तमो य उ सम्भूत्या^{उपासना} ७ रताः ॥ १२ ॥

अन्यदेवाऽऽः^{कार्योपासनतः} सम्भवादन्यदाऽऽर^{कार्योपासनतः}सम्भवात् ।

इति शुश्रुम धीराणां ये नस्तद्विचचक्षिरे ॥ १३ ॥

सम्भूतिच्च विनाशच्च यस्तद्वेदोभय ७ स ह ।

विनाशेन ऋत्युं तीर्त्वा सम्भूत्याऽऽन्तमश्नुते ॥ १४ ॥

हिरण्यमेव पात्रेन सत्यस्यापिहितं सुखम् ।

तत्त्वम्पूषन्नपाटुण सत्यधर्माय दृष्टये ॥ १५ ॥

पूषन्नेकैर्षे यम सूर्य्य प्राजापत्य व्यूह^{विक्रम्य} रक्षीन् सम्बह^{उपसंहर} ।

तेजो यत्ते रूपङ्गल्याणतमन्तत्ते पश्यामि योऽसावसौ पुरुषः

सोऽहमस्मि ॥ १६ ॥

वायुरनिलमद्यतमयेदं ^{लिङ्गं} अस्मान्तं शरीरं ।

^{अद्भुतलक्षणकृतो न यो पुरुषो न तस्मै} ॐ क्रतो स्वर द्यतं स्वर क्रतो स्वर द्यतं स्वर ॥ १७ ॥

अग्ने नय सुपथा ^{तेश्वर्ययोगात्} राये अस्मान् विश्वानि देव ^{कर्मफलानि} वयु-
नानि विद्वान् । युयोध्यस्वज्जङ्गराणेमेनो भूयिष्ठान्ते नमउक्तिं
विधेस ॥ १८ ॥

इति वाजसनेयसंहितोपनिषत्सम्पूर्णा ॥

ॐ तत्सत् ॥

^{प्रेषितं}

सामवेदीयतलवकारोपनिषत् ॥

ॐ केनेषितं पतति प्रेषितं मनः केन प्राणः प्रथमः प्रैति
युक्तः । केनेषितां वाचमिमां वदन्ति चक्षुः श्रोत्रं क उ देवो
युनक्ति ॥ १ ॥

श्रोत्रस्य श्रोत्रं मनसो मनो यद्वाचो ह वाचं स उ प्राणस्य
प्राणश्चक्षुषश्चक्षुरतिमुच्य ^{तात्त्वा} धीराः प्रैत्यास्माह्लोकादहता
भवन्ति ॥ २ ॥

न तत्र चक्षुर्गच्छति न वागच्छति नो मनो न विद्वो न
विजानीमो यथैतदनुशिष्यादन्यदेव तद्विदितादथो अविदिता-
दधि । इति शुश्रुम पूर्वेषां ये नस्तद्याचचक्षिरे ॥ ३ ॥

यद्वाचानभ्युदितं येन वागभ्युद्यते ।

तदेव ब्रह्म त्वं विद्धि नेदं यदिदमुपासते ॥ ४ ॥

यन्मनसा न मनुते येनाङ्गर्मनो मतं ।

तदेव ब्रह्म त्वं विद्धि नेदं यदिदमुपासते ॥ ५ ॥

यच्चक्षुषा न पश्यति येन चक्षूंषि पश्यति ।

तदेव ब्रह्म त्वं विद्धि नेदं यदिदमुपासते ॥ ६ ॥

यश्चोत्रेण न शृणोति येन श्रोत्रमिदं श्रुतं ।

तदेव ब्रह्म त्वं विद्धि नेदं यदिदमुपासते । ॥ ७ ॥

ध्यानेन

यत्प्राणेन न प्राणिति येन प्राणः प्रणीयते ।

तदेव ब्रह्म त्वं विद्धि नेदं यदिदमुपासते ॥ ८ ॥

इति प्रथमः खण्डः ॥ १ ॥

यदि मन्यसे सुवेदेति ^{अन्य} दहमेवापि नूनं त्वं वेत्थ ब्रह्मणो
रूपं-यदस्य त्वं यदस्य देवेष्वयं ^{अप्युपासते} तु मीमांस्यमेव ते ^{अप्युपासते} अन्ये
विदितं ॥ ९ ॥ १ ॥

नाहं मन्ये सुवेदेति नो न वेदेति वेद च ।

यो नस्तद्वेद तद्वेद नो न वेदेति वेद च ॥ १० ॥ २ ॥

यस्यामतं तस्य मतं मतं यस्य न वेद सः ।

अविज्ञातं विजानतां विज्ञातमेविजानतां ॥ ११ ॥ ३ ॥

प्रतिबोधविदितं ^{ब्रह्म} मतमहं तत्त्वं हि विन्दते ।

आत्मना विन्दते वीर्यं विद्यया विन्दतेऽहं ॥ १२ ॥ ४ ॥

इह चेदवेदीदय सत्यमस्मिन् चेदिहावेदीन्महती

विनष्टिः । भूतेषु भूतेषु विचिन्त्य धीराः प्रेत्यास्त्रास्त्रोक्तादव्यता
भवन्ति ॥ १३ ॥ ५ ॥

द्वितीयः खण्डः ॥ २ ॥

ब्रह्मा ह देवेभ्यो विजिग्ये तस्य ह ब्रह्मणो विजये देवा
अमहीयन्त त ऐक्षन्तास्त्राक्त्रमेवायं विजयोऽस्त्राक्त्रमेवायं संहि
मेति ॥ १४ ॥ १ ॥ तद्वैष्ठां विजज्ञौ तेभ्यो ह प्रादुर्बभूव तन्न
व्यजानन्त किमिदं यद्यमिति ॥ १५ ॥ २ ॥

तेऽग्निमब्रुवन् जातवेद एतद्विजानीहि किमेतद्यद्यमिति
तथेति ॥ १६ ॥ ३ ॥ तदभ्यद्रवत्तमभ्यवदत् कोऽसीति अग्निर्वी-
ऽहमस्मीत्यब्रवीज्जातवेदा वा अहमस्मीति ॥ १७ ॥ ४ ॥ तस्मिं-
स्त्वयि किं वीर्यमित्यपीदृक् सर्वं दहेयं यदिदं पृथिव्यामिति
॥ १८ ॥ ५ ॥ तस्मै त्वयं निदधावेतदहेति तदुपप्रेयाय सर्व-
जवेन तन्न शशाक दग्धुं स तत एव निवृत्ते नैतदशकं
विज्ञातुं यदेतद्यद्यमिति ॥ १९ ॥ ६ ॥

अथ वायुमब्रुवन् वायवेतद्विजानीहि किमेतद्यद्यमिति
तथेति ॥ २० ॥ ७ ॥ तदभ्यद्रवत्तमभ्यवदत्कोऽसीति वायुर्वी-
अहमस्मीत्यब्रवीन्मातरिष्वा वा अहमस्मीति ॥ २१ ॥ ८ ॥
तस्मिंस्त्वयि किं वीर्यमित्यपीदृक् सर्वमाददीयं यदिदं पृथि-
व्यामिति ॥ २२ ॥ ९ ॥ तस्मै त्वयं निदधावेतदादत्सेति तदुप-
प्रेयाय सर्वजवेन तन्न शशाकादातुं स तत एव निवृत्ते नैत

दशकं विज्ञातुं यदेतद्यच्चमिति ॥ २३ ॥ १० ॥ अथेन्द्रमब्रुवन्म-
 घवन्नेतद्विजानीहि किमेतद्यच्चमिति तथेति तदभ्यद्रवत्तस्मा-
 त्तिरोदधे ॥ २४ ॥ ११ ॥ स तस्मिन्नेवाकाशे स्त्रियमाजगाम
 वज्रशोभमानामुमां हैमवतीं तां^७ होवाचकिमेतद्यच्चमिति
 ॥ २५ ॥ १२ ॥

तृतीयः खण्डः समाप्तः ॥ ३ ॥

सा ब्रह्मेति होवाच ब्रह्मणो वा एतद्विजये महीयध्वमिति
 ततो हैव विदाञ्चकार ब्रह्मेति ॥ २६ ॥ १ ॥ तस्माद्वा एते देवा
 अतितरामिवान्यान्देवान् यदग्निर्वायुरिन्द्रस्ते ह्येनन्नेदिष्ठं
 पश्यर्शुस्ते ह्येनत् प्रथमो विदाञ्चकार ब्रह्मेति ॥ २७ ॥ २ ॥
 तस्माद्वा इन्द्रोऽतितरामिवान्यान् देवान् स ह्येनन्नेदिष्ठं
 पश्यर्शु स ह्येनत् प्रथमो विदाञ्चकार ब्रह्मेति ॥ २८ ॥ ३ ॥

तस्यैष आदेशो यदेतद्विद्युतो व्यद्युतदा इतीति न्यमी-
 मिषदा इत्यधिदैवतं ॥ २९ ॥ ४ ॥

अथाध्यात्मं यदेतद्गच्छतीव च मनोऽनेन चैतदुपस्मर-
 त्यभीक्षां सङ्कल्पः ॥ ३० ॥ ५ ॥ तच्च तद्वनं नाम तद्वनमित्यु-
 पासितव्यं स य एतदेवं वेदाऽभि हैनं सर्वाणि भूतानि
 संवाञ्छन्ति ॥ ३१ ॥ ६ ॥

उपनिषदं भो ब्रूहीत्युक्ता त उपनिषद्वाङ्मयीं वाव त
 उपनिषदमब्रूमेति ॥ ३२ ॥ ७ ॥ तस्यै तपो दमः कर्मोति प्रतिष्ठा

वेदाः सर्वाङ्गानि सत्यमायतनं ॥ ३३ ॥ ८ ॥ यो वा एतामेवं
वेदापहृत्य पाप्मानमनन्ते स्वर्गे लोके ज्येये प्रतितिष्ठति प्रति-
तिष्ठति ॥ ३४ ॥ ९ ॥ इति चतुर्थः खण्डः समाप्तः ॥ ४ ॥

इति सामवेदीयतलवकारोपनिषत्समाप्ता ॥ ॐ तत्सत् ॥

ॐ तत्सत् ॥

यजुर्वेदीयकठोपनिषत् ।

॥ ॐ ॥ ^{काश्यपः}उशनः ^{वामनः}ह वै ^{सर्वस्वपते}वाजश्रवसः सर्ववेदसन्ददौ । तस्य ह
नचिकेता नाम पुत्र आस ॥ १ ॥ त^१ ह कुमार^२ सन्तं
दक्षिणासु नीयमानासु अद्वाऽऽविवेश सोऽमन्यत ॥ २ ॥

पीतोदका जग्धतृणा दुग्धदोहा निरिन्द्रियाः । अनन्दा
नाम ते लोकास्तान् स गच्छति ता ददत् ॥ ३ ॥ स होवाच
पितरं तत कश्चै मान्दास्यसीति । द्वितीयं तृतीयन्त^३ होवाच
मृत्यवे त्वा ददामीति ॥ ४ ॥ बह्वनामेमि प्रथमो बह्वनामेमि
मध्यमः । कि^४ स्विद्यमस्य कर्त्तव्यं यन्मयाद्य करिष्यति ॥ ५ ॥

अनुपश्य यथा ^{पितरः सुतः}पूर्व^५ प्रतिपश्य ^{वर्तिमानः साधुः}तथापरे । सस्यमिव मर्त्यः
पच्यते सस्यमिवाजायते पुनः ॥ ६ ॥ वैश्वानरः प्रविशत्यतिथि-
र्ब्राह्मणो गृहान् । तस्यैता^६ शान्तिं कुर्वन्ति हर वैवस्वतो-
दकं ॥ ७ ॥ आशाप्रतीचे सङ्गत^७ सूरताच्चेष्टापूर्ते पुत्रपशू^८श्च
सर्वान् । एतद्वृ^८क्रे पुरुषस्याल्पमेधसो यस्यानन्नं वसति
ब्राह्मणो गृहे ॥ ८ ॥ ३ते

वृ

तिष्ठो रात्रीर्यदवात्सीर्गृहे मेऽनञ्जन् ब्रह्मन्वतिविर्नमस्यः ।

नमस्तेऽस्तु ब्रह्मन् स्वस्ति मेऽस्तु तस्मात्प्रति लीन् वरान्

वृणीष्व ॥ ९ ॥ शान्तसङ्कल्पः सुमना यथा स्याद्वीतमन्युर्गौतमो

माभिष्टव्यो । त्वत्प्रसृष्टं माभिवदेत् प्रतीत एतत्तयाणां प्रथमं

वरं वृणो ॥ १० ॥ यथा पुरस्ताद्भविता प्रतीत औद्दोलकिरा-

ह्मणिमत्प्रसृष्टः । सुखं रात्रीः शयिता वीतमन्युस्त्वां ददृशि-

वान्दत्यसुखात्प्रसृक्तं ॥ ११ ॥

स्वर्गे लोके न भयं किञ्च नास्ति न तत्र त्वं न जरया

विभेति । उभे तीर्त्वाऽश्नायापिपासे शोकातिगो मोदते

स्वर्गलोके ॥ १२ ॥ स त्वमग्निं स्वर्ग्यमध्येषि ष्टव्यो प्रब्रूहि तं

अदधानाय मध्यं । स्वर्गलोका अद्भुतत्वं भजन्त एतद्वितीयेन

वृणो वरेण ॥ १३ ॥ प्र ते ब्रवीमि तदु मे निबोध स्वर्ग्यमग्नि-

न्त्रचिकेतः प्रजानन् । अनन्तलोकास्त्रिमथो प्रतिष्ठां विद्धि त्वमे-

नन्निहितं गुहायां ॥ १४ ॥

लोकादिमग्निन्तमुवाच तस्मै या दृष्टका यावतीर्वा यथा

वा । स चापि तत्प्रत्यवदद्यथोक्तमथास्य ष्टव्युः पुनरेवाह

तुष्टः ॥ १५ ॥ तमब्रवीत्प्रीयमाणो महात्मा वरन्तवेहाद्य-

ददामि भूयः । तवैव नान्ना भविताऽयमग्निः सृङ्गाच्चेमा-

मनेकरूपाङ्गहाण ॥ १६ ॥

त्रिणाचिकेतस्त्रिभिरेत्यसन्धिं त्रिकर्माक्षरति जन्मदत्तम् ।

निश्चित्य

ब्रह्मजज्ञन्देवमीदं विदित्वा निचायेमा^{१७} शान्तिमत्यन्तमेति
 ॥ १७ ॥ त्रिणाचिकेतस्त्वयमेतद्विदित्वा य एवं विद्वा^{१८}श्चिनुते
 नाचिकेतं । स ऋत्युपाशान् पुरतः प्रणोद्य शोकातिगो मोदते
 स्वर्गलोके ॥ १८ ॥ एष तेऽग्निर्नचिकेतः स्वर्ग्या^{१९}यमदृणीथा
 द्वितीयेन वरेण । एतमग्निं तवैव प्रवक्ष्यन्ति जनासस्तृतीयं
 वरन्नचिकेतो दृणीष्व ॥ १९ ॥

येयज्मेते विचिकित्वा मनुष्येऽस्तीत्येके नायमस्तीति चैके ।
 एतद्विद्यामनुशिष्टस्त्वया^{२०} वराणामेष वरस्तृतीयः ॥ २० ॥
 देवैरत्रापि विचिकित्सितं पुरा न हि सुविज्ञेयमणुरेष धर्मः ।
 अन्यं वरं नचिकेतो दृणीष्व मा सोमरोत्सीरतिं मा
 वृजेनं ॥ २१ ॥

देवैरत्रापि विचिकित्सितं किल त्वच्च ऋत्यो यन्न सुवि-
 ज्ञेयमात्र । वक्ता चास्य त्वादृगन्यो न लभ्यो नान्यो वरस्तुल्य
 एतस्य कश्चित् ॥ २२ ॥ शतायुषः पुत्रपौत्रान् दृणीष्व बह्वन् पशून्
 हस्तिहिरण्यमश्वान् । भूमेर्महदायतनं दृणीष्व स्वयञ्च जीव
 शरदो यावदिच्छसि ॥ २३ ॥ एतत्तुल्यं यदि मन्यसे वरं दृणीष्व
 वित्तं चिरजीविकाञ्च । महाभूमौ नचिकेतस्त्वमेधि कामा-
 नान्त्वा कामभाजं करोमि ॥ २४ ॥

ये ये कामा दुर्लभा मर्त्यालोके सर्वान् कामा^{२५}श्चन्दतः
 प्रार्थयस्व । इमा रामाः सरथाः सतूर्या नहीदृशा लम्बनीया

मनुष्यैः । आभिर्मत्प्रत्ताभिः परिचारयस्व नचिकेतो मरणं

मानुषाक्षीः ॥ २५ ॥ श्वो भावा'मर्त्तस्य यदन्तकैतत् सर्वेन्द्रि-
याणाञ्चरयन्ति तेजः । अपि सर्वञ्जीवितमल्पमेव तवैव वाचा-
स्तव वृत्त्यगीते ॥ २६ ॥ न वित्तेन तर्पणीयो मनुष्यो लक्ष्म्या-

महे वित्तमद्राक्ष्य चेत्ता । जीविष्यामो यावदीश्वरसि त्वं
वरस्तु मे वरणीयः स एव ॥ २७ ॥

अजीर्यतामश्नतानामुपेत्य जीर्यन्मर्त्तः ^{कुरुष्वीश्वरं तं रिक्तेषु क्षमा} क्वःस्थः प्रजा-

नन् । अभिधायन् ^{अनवस्थितेक्षणमा} वर्णरतिप्रमोदानतिदीर्घं ^{अस्तरः प्रभृतीन्} जीविते को
रमेत ॥ २८ ॥ ^{प्रेते} यस्मिन्निदं विचिकित्सन्ति स्त्वो यत्साम्यराये

^{महत्त्वगुणनक्षिति} मर्त्तमिदं ब्रूहि नस्तत् । योऽयं वरो गूढमनुप्रविष्टो नान्यन्त-
स्त्वान्नचिकेता वृणीते ॥ २९ ॥ इति प्रथमा बह्वी ॥ १ ॥

^{निश्चयं} अन्यच्छ्रेयोऽन्यदुतैव प्रेयसो उभे नानार्थे पुरुषो सिनीतः ।

तयोः श्रेय आददानस्य साधु भवति हीयतेऽर्थाद्य उ प्रेयो
वृणीते ॥ १ ॥ श्रेयश्च प्रेयश्च मनुष्यमेतसौ ^{सम्यगालोच्य} सम्परीत्य ^{वृष्यतेति} विविनक्ति

धीरः । श्रेयो हि धीरोऽभिप्रेयसो वृणीते प्रेयो मन्दो योग-
क्षेमाद्वृणीते ॥ २ ॥

स त्वं ^{उन्नीय} प्रियान् ^{अस्तरः प्रादीन} प्रियरूपांश्च कामानभिधायन्नचिकेतो-
ऽत्यक्षाक्षीः । नैतां ^{सर्वे} वृद्धां वित्तमयीमवाप्तो यस्यान्मज्जन्ति
बहवो मनुष्याः ॥ ३ ॥ दूरमेते विपरीते विषूची ^{विद्वद्गुणे} अविद्या या ^{प्रविशेत्}
^{विशेत्} च विद्येति ज्ञाता । विद्याभीष्टिनन्नचिकेतसं मन्येन त्वा

कामा बहवो लोलुपन्ताः ॥ ४ ॥ अविद्यायामन्तरे वर्तमानाः
 स्वयन्धीराः पण्डितस्त्रन्यमानाः । ^{सत्यं कुरुत्वांगतिगच्छताः} दन्द्रस्यमानाः परिवेन्ति

मूढा अन्धेनैव नीयमाना यथाऽन्धाः ॥ ५ ॥

^{परलोकाः} न सोम्यरायः प्रतिभाति बालस्यमाद्यन्तं विस्तमोहेन
 मूढं । अयं लोको^१ नास्ति पर^२ इति मानी पुनः पुनर्व्यशमाप-
 द्यते ते ॥ ६ ॥ अविद्यायापि वज्रभिर्यो न लभ्यः शृण्वन्तोऽपि
 बहवो यन्त्र विद्युः । आश्चर्यो^३ वक्ता कुशलोऽस्य लब्धाऽऽश्चर्यो^४
 ज्ञाता कुशलानुशिष्टः ॥ ७ ॥ न नरेणावरेण प्रोक्त एव सुवि-
 ज्ञेयो वज्रधा चिन्त्यमानः । अनन्यप्रोक्ते गतिरत्र नास्त्यणी-
 यान् ह्यतर्क्यमनुप्रमाणात् ॥ ८ ॥ नैषा तर्केण मतिरापनेया
 प्रोक्तान्येनैव सुज्ञानाय प्रेष्ठ । यान्त्वसायैः सत्यधृतिर्वतांसि
 त्वाहङ्गो भूयान्नचिकेतः प्रष्टा ॥ ९ ॥

^{कर्मफललक्षणः} जानास्यच्च^५ शेषधिरित्यनित्यं न ह्यध्रुवैः प्राप्यते हि
^{ज्ञानतापि} भ्रुवन्तत् । ततो मया नाचिकेतचितोऽग्निरनित्ये^६ द्रव्यैः प्राप्त-
^{सर्वं निगम्यं चापेक्षितं} वानस्ति नित्यं ॥ १० ॥ कामस्यासि^७ जगतः प्रतिष्ठां^८ कृतोरेन-
^{हराधर्मापरस्यविशेषणानि} न्यममयस्य पारं । सोमसं हदुर्गुणायमतिष्ठान्दृष्ट्वा धीरो
^{सुखं प्राप्नोति} नचिकेतोऽत्यस्त्राचीः ॥ १२ ॥ ^{विस्तीर्णांगति}

^{१ गहनं प्राकृतविषयविज्ञानविज्ञानः प्रकृतं विषयानि कार्यसङ्ग्रहः}
 तन्दुर्दृशं दूढमनुप्रविष्टं गुहाहितं हरेष्ठम्पुराणं । अध्या-
 लयोगाधिगमेन देवं सत्त्वा धीरो हर्षशोकौ जहाति ॥ १२ ॥
^{२ परेऽप्युक्त्यान्तरं} एतच्छ्रुत्वा सम्परिगृह्य मर्त्यः प्रेष्टव्यं धन्यमगुमेतमाप्य । स

मोदते मोदनीयः^{संपादितं} हि लब्ध्वा विद्वत्^{त्वाप्रति} सद्य नचिकेत सन्त्यजे
 ॥ १३ ॥ अन्यत्र^{अन्यदित्यर्थः} धर्मादन्यत्राधर्मादन्यत्रास्मात्कृताकृतात् ।

अन्यत्र भूताच्च भव्याच्च यत्तत्पश्यसि तद्वद ॥ १४ ॥

सर्वे वेदा यत्पदमात्मनन्ति तपाः^{परमपरं}सि सर्वाणि च यद्व-
 दन्ति^{परमपरं} । यदिच्छन्तो ब्रह्मचर्यं चरन्ति तत्ते पदः^{प्राप्ति} सङ्गहेण
 ब्रवीम्येमित्येतत् ॥ १५ ॥ एतद्वेवाचरन् ब्रह्म एतदेवाचर-
 म्परं । एतद्वेवाचरं ज्ञात्वा यो यदिच्छति तस्य तत् ॥ १६ ॥
 एतदालम्बनः^{अपरं परं परं परं विषयत्वात्} श्रेष्ठमेतदालम्बनम्परं । एतदालम्बनं ज्ञात्वा
 ब्रह्मलोके महीयते ॥ १७ ॥

न जायते म्रियते वा विपश्चिन्नायं^{अस्मात्} कुतश्चिन्नं बभूव
 कश्चित् । अजो नित्यः शाश्वतोऽयम्पराणो न हन्यते हन्य-
 माने शरीरे ॥ १८ ॥

हन्ता चेन्नन्यते हन्तुः^{अस्मात्} हतश्चेन्नन्यते हतं । उभौ तौ न
 विजानीतो नायः^{अस्मात्} हन्ति न हन्यते ॥ १९ ॥ अणोरणीया-
 न्महतो महीयानात्मास्य जन्तोर्निहितो गुहायां । तमक्रतुः^{सर्वतः}
 पश्यति वीतशोको धातुः^{अन्तःकरणेनैवेत्यर्थः} प्रसादान्महिमानमात्मनः ॥ २० ॥

आसीनो दूरं व्रजति शयानो याति सर्वतः ।

कशाम्बुदामदन्देवं मन्द्यो ज्ञातुमर्हति ॥ २१ ॥

अशरीरः^{मूलस्थोऽपि किञ्चलं वात्यति} शरीरेष्वनवस्थेष्ववस्थितं । महान्तं विभुमा-
 त्मानं मत्वा धीरो न शोचति ॥ २२ ॥ नायमात्मा प्रवचनेन^{वक्ष्यामि}

लभ्यो न मेधया न वज्जना श्रुतेन । ^{स्वात्मानं सधरुः प्रापयते} यमेवैषं दृष्टुं ते तेन
लभ्यस्तस्यैष आत्मा ^{इति प्रकाशयति} दृष्टुं ते तनूँ स्वां ॥ २३ ॥

नाविरतो दुश्चरितान्नाशान्तो नासमाहितः । ^{इन्द्रियलोभ्यात् विक्षिप्तचित्तः शमरिपुरः} नाशान्त-
मानसो वापि प्रज्ञानेनैवमाप्नुयात् ॥ २४ ॥ यस्य ब्रह्म च
क्षत्रञ्च उभे भवत ^{अप्रानं} चोदन । ऋत्युर्यस्योपसेचनं क इत्या वेद
यत्र सः ॥ २५ ॥ इति कठोपनिषदि द्वितीया वल्ली ॥ २ ॥

ऋतं पिबन्तौ सुकृतस्य लोके गुहाभ्यविष्टौ परमे परार्द्धे ।
छायातपौ ब्रह्मविदो वदन्ति पञ्चाग्नयो ये च त्रिणाचि-
केताः ॥ १ ॥

यः सेतुरीजानानांमक्षरम्ब्रह्म यत्परं ।

अभयं तितीर्षताम्पारं नाचिकेतः शक्रेमहि ॥ २ ॥

आत्मानं रथिनं विद्धि शरीरं रथमेव तु ।

बुद्धिन्तु सारथिं विद्धि मनः प्रग्रहमेव च ॥ ३ ॥

इन्द्रियाणि हयानाञ्जर्विषयास्तेषु गोचरान् ।

आत्मेन्द्रियमनोयुक्तं भोक्तेत्याज्जर्मनीषिणः ॥ ४ ॥

यस्त्वविज्ञानवान् भवत्ययुक्तेन मनसा सदा ।

तस्येन्द्रियाण्यवस्थानि दुष्टाश्वा इव सारथेः ॥ ५ ॥

यस्तु विज्ञानवान् भवति युक्तेन मनसा सदा ।

तस्येन्द्रियाणि वस्थानि सदश्वा इव सारथेः ॥ ६ ॥

यस्त्वविज्ञानवान् भवत्यमनस्कः सदाऽशुचिः ।

न स तत्पदमाप्नोति सत्सारश्चाधिगच्छति ॥ ७ ॥

यस्तु विज्ञानवान् भवति समनस्कः सदा शुचिः ।

स तु तत्पदमाप्नोति यस्माद्भूयो न जायते ॥ ८ ॥

विज्ञानसारयिर्यस्तु मनःप्रग्रहवान्तरः ।

सोऽध्वनः परमाप्नोति तद्विष्णोः परम्पदं ॥ ९ ॥

^{तद्विष्णोः परमाप्नोति तद्विष्णोः परम्पदं}
इन्द्रियेभ्यः परा ह्यर्था अर्थेभ्यश्च परं मनः ।

^{सर्वमहन्तात्तिरस्वगमनः}
मनसश्च परां बुद्धिर्बुद्धेरात्मा मेहान् परः ॥ १० ॥

महतः परमव्यक्तमव्यक्तात् पुरुषः परः ।

^{निष्ठा}
पुरुषान्न परं किञ्चित्सा कोष्ठा सा परागतिः ॥ ११ ॥

एष सर्वेषु भूतेषु गूढोत्मा न प्रकाशते ।

दृश्यतेत्वग्रया बुद्ध्या सूक्ष्मया सूक्ष्मदर्शिभिः ॥ १२ ॥

^{उपलब्धते} यच्छब्दाङ्गनसो प्राज्ञस्तद्यच्छेच्छान् आत्मनि ।

^{दिरङ्गर्गे}
ज्ञानमात्मनि मेहति नियच्छेत्तद्यच्छान्त आत्मनि ॥ १३ ॥

उत्तिष्ठत जाग्रत प्राप्य वरान्निबोधत । क्षुरस्य धारा

^{सोऽनमार्गः}
निशिता दुरत्यया दुर्गम्येयस्तत्कावयो वदन्ति ॥ १४ ॥ अशब्दम-

स्पर्शमरूपमव्ययं तथाऽरसनित्यमगन्धवच्च यत् । अनाद्यनन्त-

महतः परन्धुवं निचाप्य तन्मृत्युसुखात्प्रमुच्यते ॥ १५ ॥ नात्रिके-

तसुपाख्यानं मृत्युप्रोक्तसनातनं । उक्त्वा श्रुत्वा च मेधावी

ब्रह्मलोको महीयते ॥ १६ ॥ य इमं परमं गुह्यं अविबेद्वद्ब्रह्मसंसदि ।

प्रयतः आङ्गकाले वा तदानन्त्याय कल्पते तदानन्त्यायकल्पत
इति ॥ १७ ॥ इति प्रथमाध्याये तृतीया वल्ली ॥ ३ ॥ इति प्रथमोऽ-
ध्यायः समाप्तः ॥

पराङ्मि खानि व्यहणत्स्वयम्भूस्तस्मात्पराङ् पश्यति
नान्तरात्मन् । कश्चिद्धीरः प्रत्यगात्मानमैक्षदादृत्तचक्षुरष्ट-
तत्त्वमिच्छन् ॥ १ ॥

पराचः कामाननुयन्ति बालास्ते हृत्योर्यन्ति विततस्य
पाशं । अथ धीरा अष्टतत्वं विदित्वा ध्रुवं ध्रुवेष्विह न प्रार्थ-
यन्ते ॥ २ ॥

येन रूपं रसं गन्धं शब्दान् स्पर्शांश्च मैथुनान् ।
एतेनैव विजानाति किमत्र परिशिष्यते । एतद्वैतत् ॥ ३ ॥

स्वप्नान्तं जागरितान्तञ्चोभौ येनानुपश्यति । महान्तं
विभुमात्मानं मत्वा धीरो न शोचति ॥ ४ ॥ य इमं मध्वदं वेद-
आत्मानं जीवमन्ति ॥ ५ ॥ यः पूर्वन्तपसो जातमङ्गः पूर्वमजा-
यत । गुहां प्रविश्य तिष्ठन्तं यो भूतेभिर्व्यपश्यत । एतद्वै-
तत् ॥ ६ ॥

या प्राणैः सम्भवत्यदिति देवतामयी । गुहां प्रविश्य
तिष्ठन्तीं या भूतेभिर्व्यजायत । एतद्वैतत् ॥ ७ ॥ अरण्यो-
र्निहितो जातवेदा गर्भं ह्रव सुभृतो गर्भिणीभिः । दिवे दिव

ईदो जाग्वद्भिर्हविष्मद्भिर्मनुष्येभिरग्निः । एतद्वैतत् ॥ ८ ॥

यतश्चोदेति सूर्योऽस्तं यत च गच्छति । तन्देवाः सर्वेऽर्पिता-

स्तदु नात्येति कश्चन । एतद्वैतत् ॥ ९ ॥

^{समश्चिदग्निः} यदेवेह तदमुत्र ^{आदित्यमण्डले} यदमुत्र तदन्विह । ऋत्विः स सुत्यु-

माप्नोति य इह नानेव पश्यति ॥ १० ॥

मनसैवेदमाप्तव्यन्नेह नानास्ति किञ्चन । ऋत्विः स

ऋत्युङ्गच्छति य इह नानेव पश्यति ॥ ११ ॥ अङ्गुष्ठमात्रः

पुरुषो मध्य आत्मनि तिष्ठति । ईशानो भूतभव्यस्य ^{तंशान्} न ततो

विजुगुप्सते । एतद्वैतत् ॥ १२ ॥ अङ्गुष्ठमात्रः पुरुषो ज्योति-

रिवाऽधूमकः । ईशानो भूतभव्यस्य स एवाद्य स च श्वः ।

एतद्वैतत् ॥ १३ ॥

यथोदकन्दुर्गे दृष्टम्यर्ज्वतेषु विधावति एवं ^{जीवान्} धर्मान् पृथक्

पश्यंस्तानेवानुविधावति ॥ १४ ॥ यथोदकं शुद्धे शुद्धमासिक्त-

न्तादृगेव भवति । एवमुनेर्विजानत ^{एकवर्षविजानतः} आत्मा भवति गौतम

॥ १५ ॥ इति चतुर्थो वल्ली समाप्ता ॥ ४ ॥

पुरमेकादशद्वारमजस्यावक्रचेतसः । अनुष्ठाय न शोचति
विमुक्तश्च विमुच्यते । एतद्वैतत् ॥ १ ॥

हंसः शुचिषद्वसुरन्तरिक्षसङ्घोता वेदिषदतिथिर्दुरोण-
सत् । वृषद्वरसद्वतसङ्घोमसदजा गोजा ऋतजा अद्रिजा
ऋतस्वृहत् ॥ २ ॥

जड्विष्णुमनुजयत्यपानं प्रत्यगस्यति । मध्ये वामनमासीन-
स्त्रिंशे देवा उपासते ॥ ३ ॥ अस्य विस्त्रंसमानस्य शरीरस्यस्य
देहिनः । देहाद्विमुच्यमानस्य किमत्र परिशिष्यते । एतद्वै-
तत् ॥ ४ ॥

न प्राणेन नापानेन मर्त्यो जीवति कश्चन । इतरेण तु
जीवन्ति यस्मिन्नेतावुपाश्रितौ ॥ ५ ॥ हन्त न इदमवच्यामि
शुद्धम्ब्रह्म सनातनं । यथा च मरणं प्राप्य आत्मा भवति
गौतम ॥ ६ ॥ योनिमन्ये प्रपद्यन्ते शरीरत्वाय देहिनः ।
स्थाणुमन्येऽनुसंयन्ति यथा कर्म यथा श्रुतं ॥ ७ ॥

य एष सुप्तेषु जागर्त्ति कामं कामं पुरुषो निर्मिमाणः ।
तदेव शुक्रं तद्रह्य तदेवाहृतमुच्यते । तस्मिँल्लोकाः श्रिताः
सर्वे तदु नात्येति कश्चन ॥ एतद्वैतत् ॥ ८ ॥ अग्निर्यथैको
भुवनं प्रविष्टो रूपं रूपं प्रतिरूपो बभूव । एकस्तथा सर्वभूता-
न्तरात्मा रूपं रूपं प्रतिरूपो वह्निश्च ॥ ९ ॥ वायुर्यथैको भूवनं
प्रविष्टो रूपं रूपं प्रतिरूपो बभूव । एकस्तथा सर्वभूतान्तरात्मा
रूपं रूपं प्रतिरूपो वह्निश्च ॥ १० ॥ सूर्यो यथा सर्वलोकस्य
चक्षुर्न लिप्यते चाक्षुषैर्वाह्यदोषैः । एकस्तथा सर्वभूतान्त-
रात्मा न लिप्यते लोकादुःखेन वाह्यः ॥ ११ ॥

एको वशी सर्वभूतान्तरात्मा एकं रूपम्ब्रज्ज्वा यः
करोति । तमात्मस्थं येऽनुपश्यन्ति धीरास्तेषां सुखं शाश्वत-

नेतरेषां ॥ १२ ॥ नित्योऽनित्यानाञ्चेतनञ्चेतनानामेको बह्वनां
यो विदधाति कामान् । तमात्मस्थं येऽनुपश्यन्ति धीरास्तेषां
शान्तिः शाश्वती नेतरेषां ॥ १३ ॥

तदेतदिति मन्यन्तेऽनिर्देश्यम्परमं सुखं । कथन्नु तद्वि-
जानीयां किमु भाति विभाति वा ॥ १४ ॥ न तत्र सूर्यो भाति
न चन्द्रतारकान्मेमा विद्युतो भान्ति कुतोऽयमग्निः । तमेव
भान्तमनुभाति सर्व्वन्तस्य भासा सर्व्वमिदं विभाति ॥ १५ ॥
इति पञ्चमी वल्ली समाप्ता ॥ ५ ॥

ऊर्द्ध्वलोऽवाक्शाख एषोऽध्वत्यः सनातनः । तदेव शुक्र-
न्तद्ब्रह्म तदेवाहृतमुच्यते । तस्मिँल्लोकाः श्रिताः सर्व्वे तदु-
नात्येति कश्चन । एतद्वैतत् ॥ १ ॥

यदिदं किञ्च जगत्सर्व्वं प्राण एजति निःसृतं । महद्भयं
वज्रमुद्यतं य एतद्विदुरहतास्ते भवन्ति ॥ २ ॥ अयादस्याग्नि-
स्तपति मयात्तपति स्वर्य्यः । अयादिन्द्रश्च वायुश्च हृत्युर्धावति
पञ्चमः ॥ ३ ॥

इह चेदेशेकद्वौषुष्माक् शरीरस्य विज्ञप्तः । ततः सगेषु
लोकेषु शरीरत्वाय कल्पते ॥ ४ ॥ यथाऽऽदर्शे तथाऽऽत्मनि
यथा स्वप्ने तथा पितृलोके । यथाऽपि परीव दृष्टे तथा
गन्तव्यलोके छायातपयोरिव ब्रह्मलोके ॥ ५ ॥

इन्द्रियाणाम्पृथग्भावमुदयास्तमयौ च यत् ।

यद्यगुत्पद्यमानानां मत्वा धीरो न शोचति ॥ ६ ॥

इन्द्रियेभ्यः परं मनो मनसः सत्त्वसुत्तमं ।

सत्त्वादधि महानात्मा महतोऽव्यक्तसुत्तमं ॥ ७ ॥

अव्यक्तान्तु परः पुरुषो व्यापकोऽलिङ्ग एव च ।

यज्ज्ञात्वा सुच्यते जन्तुरस्य तत्त्वञ्च गच्छति ॥ ८ ॥

न सन्दृशेतिष्ठति रूपमस्य न चक्षुषा पश्यति कश्चनैनं ।

हृदा मनीषा मनसाभिर्हृष्टो य एतद्विदुरस्य तास्ते भवन्ति ॥ ९ ॥

यदा पञ्चावतिष्ठन्ते ज्ञानानि मनसा सह ।

बुद्धिश्च न विचेष्टते तामाहुः परमाद्भुतिं ॥ १० ॥

तां योगमिति मन्यन्ते स्थिरामिन्द्रियधारणां ।

अप्रमत्तस्तदा भवति योगोहि प्रभवाप्ययौ ॥ ११ ॥

नैव वाचा न मनसा प्राप्तुं शक्यो न चक्षुषा ।

अस्तीति ब्रुवतोऽन्यत्र कथं तदुपलभ्यते ॥ १२ ॥

अस्तीत्येवोपलब्धसत्त्वभावेन चोभयोः ।

अस्तीत्येवोपलब्धस्य तत्त्वभावः प्रसीदति ॥ १३ ॥

यदा सर्वे प्रमुच्यन्ते कामा येऽस्य हृदि स्थिताः ।

अथ मर्त्योऽहतो भवत्यत्र ब्रह्म समश्नुते ॥ १४ ॥

यदा सर्वे प्रभिद्यन्ते हृदयस्येह ग्रन्थयः ।

अथ मर्त्योऽहतो भवत्येतावदनुशासनं ॥ १५ ॥

शतद्वैका च हृदयस्य नाद्यस्तासाम्भानमभिनिःसृतैका ।
 तयोर्द्धमायन्नस्यतत्वमेति विष्वङ्ङन्या उत्क्रमणं भवन्ति ॥ १६ ॥
नानाविधगतयः जन्महेतुक्रांति यावत्

अङ्गुष्ठमात्रः पुरुषोऽन्तरात्मा सदा जनानां हृदये सन्नि-
 विष्टः । तं स्वाच्छरीरात्प्रवहेन्मुञ्चादिवेषीकां धैर्येण । तं
 विद्याच्छुक्रमस्यतं तं विद्याच्छुक्रमस्यतमिति ॥ १७ ॥ सत्यु-
 प्रोक्तान्नचिकेतोऽथ लब्ध्वा विद्यामेतां योगविधिंश्च द्वात्स्रं ।
 ब्रह्मप्राप्तो विरजोऽभूद्विद्युरन्योऽप्येवं यो विदध्यात्ममेव
 ॥ १८ ॥ गुरुशिष्ये सहनाववतु पालयतु सह नौ भुनक्तु शुश्रूषतिस्त्वनुसामर्थ्य सह वीर्यं करवावहै
 तेजसि नावधीतमस्तु मा विद्विषावहै ॥ ॐ शान्तिः शान्तिः
 शान्तिः ॥ हरिः ॐ ॥ १९ ॥ इति कठोपनिषद् द्वितीयाध्याये
 पष्ठी वल्ली समाप्ता ॥ ६ ॥ ॐ तत्सत् ॥ ॐ ॥ ३

॥ अथर्ववेदीयप्रश्नोपनिषदारम्भः ॥

शिकिऋषेः पुत्रः सत्यकामप्रश्नोपनिषदः सुकेशश्चरुहजस्यपुत्रः

ॐ नमः परमात्मने ॥ हरिः ॐ ॥ सुकेशा च भारद्वाजः
 शैब्यश्च सत्यकामः सौर्यायणी सौर्यायणीः पुत्रः गङ्गातोः अश्वलाऋषेः पुत्रः कौशल्याऋषेः पुत्रः
 भार्गवो वैदर्भिः कवन्धी कात्यायनस्तौ हैते ब्रह्मपरा ब्रह्मनिष्ठाः
 परं ब्रह्मान्वेषमाणा एष ह वै तत्सर्वं वक्ष्यतीति ते ह समि-
 त्याणयो भगवन्तं पिप्पलादमुपसन्नाः ॥ १ ॥

तान् ह स ऋषिरवाच भूय एव तपसा ब्रह्मचर्येण
 अद्वया संवत्सरं संवत्स्यथ यथाकामं प्रश्नान् पृच्छथ यदि विज्ञा-

स्यामः सर्वं ह वो वक्ष्याम इति ॥ २ ॥ अथ कवन्शी कात्यायन
उपेत्य पप्रच्छ । भगवन् कुतो ह वा इमाः प्रजाः प्रजायन्त
इति ॥ ३ ॥

तस्मै स होवाच प्रजाकामो वै प्रजापतिः स तपोऽतप्यत
स तपस्तप्त्वा स मिथुनमुत्पादयते । रयिञ्च प्राणञ्चेत्येतौ मे
वज्रधा प्रजाः करिष्यत इति ॥ ४ ॥

आदित्यो ह वै प्राणो रयिरेव चन्द्रमा रयिर्वा एतत्सर्वं
यन्मूर्त्तश्चामूर्त्तश्च तस्मान्मूर्त्तिरेव रयिः ॥ ५ ॥

अथादित्य उदयन्यत्प्राचीं दिशं प्रविशति तेन प्राच्यान्
प्राणान् रश्मिषु सन्निधत्ते । यदक्षिणां यत्प्रतीचीं यदूर्चीं यदधो
यदूर्ध्वं यदन्तरा दिशो यत्सर्वं प्रकाशयति तेन सर्वान् प्राणान्
रश्मिषु सन्निधत्ते ॥ ६ ॥ स एष वैश्वानरो विश्वरूपः प्राणो
ऽग्निरुदयते । तदेतद्वचाभ्युक्तं ॥ ७ ॥ विश्वरूपं हरिणं जात-
वेदसं परायणं ज्योतिरेकं तपन्तं । सहस्ररश्मिः शतधा
वर्त्तमानः प्राणः प्रजानामुदयत्येष सूर्यः ॥ ८ ॥

संवत्सरो वै प्रजापतिस्तस्यायने दक्षिणञ्चोत्तरञ्च । तद्ये
वै तदिष्टापूर्ये कृतमित्युपासते । ते चान्द्रमसमेव लोकमभि-
जयन्ते । त एव पुनरावर्त्तन्ते तस्मादेते ऋषयः प्रजाकामा
दक्षिणं प्रतिपद्यन्ते । एष ह वै रयिर्यः पितृयाणः ॥ ९ ॥

अथोत्तरेण तपसा ब्रह्मचर्येण अङ्गया विद्ययात्मानमन्वि-

आदित्यमभिजयन्त एतद्वै प्राणानामायतनमेतदस्य तमभय-
मेतत् परायणमेतस्मान् पुनरावर्तन्त इत्येष निरोधस्तदेष
अविदुषां

श्लोकः ॥ १० ॥

^{हेमन्तशिशिमेकी कृत्यपद्य तं न ददा}
पञ्चपादं पितरं द्वादशाक्षतिं दिव आहुः परे अर्धे ^{जलमंतं} पुरी-
^{सप्तत्यमचने} षिणं । अथेमे अन्य उ परे विचक्षणं सप्तचक्रे षडर आहु-
रर्पितमिति ॥ ११ ॥

मासो वै प्रजापतिस्तस्य क्षणापक्ष एव रयिष्णुः प्राण-
स्तस्मादेते ऋषयः शुक्ल इष्टिं कुर्वन्तीतर इतरस्मिन् ॥ १२ ॥

अहोरात्रो वै प्रजापतिस्तस्याहरेव प्राणो रात्रिरेव
रयिः प्राणं वा एते प्रसून्दन्ति । ये दिवा रत्या संयुज्यन्ते
ब्रह्मचर्यमेव तद्यद्वात्रौ रत्या संयुज्यन्ते ॥ १३ ॥

अन्नं वै प्रजापतिस्ततो ह वै तद्वेतस्तस्मादिमाः प्रजाः
प्रजायन्त इति ॥ १४ ॥ तद्ये ह तत्प्रजापतिव्रतं चरन्ति ते

मिथुनसुत्पादयन्ते । तेषामेवैष ब्रह्मलोको येषां तपो ब्रह्म-
चर्यं येषु सत्यं प्रतिष्ठितं ॥ १५ ॥ तेषामसौ विरजो ब्रह्म-
लोको न येषु ^{कीर्तिल्यं} जिह्वामवृतं न माया चेति ॥ १६ ॥ इति प्रथमः

प्रश्नः ॥ १ ॥

अथ हैनं भार्गवो वैदर्भिः पप्रच्छ । भगवन् कात्येव देवाः
प्रजां विधारयन्ते कतर एतत् प्रकाशयन्ते कः पुनरेषां वरिष्ठ
इति ॥ १ ॥ तस्मै स होवाचाकाशो ह वा एष देवो वायु-

रग्निरापः पृथिवी वाङ्मनश्चक्षुः श्रोत्रञ्च । ते प्रकाश्याभि-
वदन्ति वयमेतद्वाणमवष्टभ्य विधारयामः ॥ २ ॥

तान् वरिष्ठः प्राण उवाच । मा मोहमापद्यथाऽहमेवै-
तत् पञ्चधात्मानं प्रविभज्यैतद्वाणमवष्टभ्य विधारयामीति ॥ ३ ॥
तेऽश्रद्धाना बभूवुः सोऽभिमानादूर्ध्वमुत्क्रमत इव तस्मिन्नुत्क्रा-
मत्यथेतरे सर्वं एवोत्क्रामन्ते तस्मिंश्च प्रतिष्ठमाने सर्वं एव
प्रातिष्ठन्ते । तद्यथा मञ्जिका मधुकरराजानमुत्क्रामन्तं
सर्वा एवोत्क्रामन्ते तस्मिंश्च प्रतिष्ठमाने सर्वा एव प्रातिष्ठन्त
एवं वाङ्मनश्चक्षुः श्रोत्रञ्च ते प्रीताः प्राणं स्तुवन्ति ॥ ४ ॥

एषोऽग्निस्तपत्येष सूर्य एष पर्जन्यो मधवानेष वायुरेष
पृथिवी रथिदेवः ^{चु३ः} सदसच्चावृतश्च यत् ॥ ५ ॥ अरा इव रथ-
नाभौ प्राणे सर्वं प्रतिष्ठितं । ऋचो यजूंषि सामानि यज्ञः
क्षत्रं ब्रह्म च ॥ ६ ॥ प्रजापतिश्चरसि गर्भे त्वमेव प्रतिजायसे ।
तुभ्यं प्राणं प्रजास्विमा वलिं हरन्ति यः प्राणैः प्रतितिष्ठसि
॥ ७ ॥ देवानामसि वल्लितमः ^{होमप्रतिशपत्राधिकारी} पितॄणां प्रथमा स्वधा । ऋषी-
णाञ्चरितं सत्यमयर्वाङ्मिरसामसि ॥ ८ ॥ इन्द्रस्वं प्राणं
तेजसा रुद्रोऽसि ^{विष्णुः} परिरक्षिता । त्वमन्तरिक्षे चरसि सूर्यस्वं
ज्योतिषाम्पतिः ॥ ९ ॥ यदा त्वमभिवर्षस्यथेमाः प्राण ते प्रजाः ।
आनन्दरूपास्तिष्ठन्ति कामायान्नं भविष्यतीति ॥ १० ॥

ब्रौत्यस्व' प्राणैकचक्षुषिरत्ता विश्वस्य सत्पतिः ।

वयमाद्यस्य दातारः पिता त्वं मातरिस्व नः ॥ ११ ॥

या ते तनूर्वाचि प्रतिष्ठिता या ओत्रे या च चक्षुषि ।

या च मनसि सन्तता शिवां तां कुरु मोक्षमीः ॥ १२ ॥

प्राणस्येदं वशे सर्वं त्रिदिवे यत्प्रतिष्ठितं ।

मातेव पुत्रान् चक्षुष्यं श्रीश्च प्रज्ञाञ्च विधेहि न इति ॥ १३ ॥

इति द्वितीय प्रश्नः ॥ २ ॥

अथ हैनं कौसल्यश्चाश्वलायनः पप्रच्छ । भगवन् कुत

एष प्राणो जायते कथमायात्यस्त्रिञ्चरीर आत्मानं वा प्रवि-

भज्य कथं प्रातिष्ठते केनोत्क्रमते कथं वाह्यमभिधत्ते कथमध्या-

त्ममिति ॥ १ ॥ तस्मै स होवाचाति प्रश्नान् पृच्छसि ब्रह्मि-

ष्टोऽसीति तस्मात्तेऽहं ब्रवीमि ॥ २ ॥

आत्मन एष प्राणो जायते । यथैषा पुरुषे द्यायैतस्त्रि-

ज्जेतदाततं मनोऽकृतेनायात्यस्त्रिञ्चरीरे ॥ ३ ॥ यथा सन्ना-

डेवाधिकृतान्विनियुङ्क्ते । एतान् ग्रामानेतान् ग्रामानधितिष्ठ-

स्वेत्येवमेवैष प्राणः + इतरान् प्राणान् पृथक् पृथगेव सन्नि-

धत्ते ॥ ४ ॥ पायूपस्थेऽपानं चक्षुःओत्रे मुखनासिकाभ्यां प्राणः

स्वयं प्रातिष्ठते मध्ये तु समानः । एष ह्येतद्भुतमन्नं सम-

चयति तस्मादेताः सप्तार्चिषो भवन्ति ॥ ५ ॥

हृदि ह्येष आत्मा । अत्रैतदेकशतं नाडीनां तासां

भवति । तेन तर्ह्येष पुरुषो न शृणोति न पश्यति न जिघ्रति
न रसयते न स्पृशते नाभिवदते नादत्ते नानन्दयते न विस्व-
जते ^{नवलति} नेयायते स्वपितीत्याचक्षते ॥ २ ॥

प्राणान्नय एवैतस्मिन् पुरे जाग्रति । गार्हपत्यो ह वा एषो-
ऽपानो व्यानोऽन्वाहार्यपचनो यद्गार्हपत्यात्मणीयते प्रणय-
नादाहवनीयः प्राणः ॥ ३ ॥

हेतुः

यदुच्छ्वासनिश्वासावेतावाज्जती समं नयतीति स समानः ।
मनो ह वाव यजमान दृष्टफलमेवोदानः स एनं यजमान-
महरहर्ब्रह्म गमयति ॥ ४ ॥ अत्रैष देवः स्वप्ने महिमानमनु-
भवति । यद्वृष्टं दृष्टमनुपश्यति श्रुतं श्रुतमेवार्थमनुशृणोति
देशदिगन्तरैश्च प्रत्यनुभूतं पुनः पुनः प्रत्यनुभवति दृष्टञ्चा-
दृष्टञ्च श्रुतञ्चाश्रुतञ्चानुभूतञ्चाननुभूतञ्च सर्वं पश्यति सर्वः
पश्यति ॥ ५ ॥

स यदा तेजसाऽभिभूतो भवति । अत्रैष देवः स्वप्नान्न
पश्यत्यथ तदैतस्मिन्वरीरे एतत्सुखं भवति ॥ ६ ॥ स यथा
सोम्य वयांसि वासो वृक्षं सम्यतिष्ठन्ते । एवं ह वै तत्सर्वं पर
आत्मनि सम्यतिष्ठते ॥ ७ ॥ पृथिवी च पृथिवीमात्रा चापश्चा-
पोमात्रा च तेजश्च तेजोमात्रा च वायुश्च वायुमात्रा चाकाश-
श्चाकाशमात्रा च चक्षश्च द्रष्टव्यश्च श्रोत्रश्च श्रोतव्यश्च घ्राणश्च
घ्रातव्यश्च रसश्च रसयितव्यश्च त्वक् च स्पर्शयितव्यश्च वाक् च

वक्तव्यञ्च हस्तौ चादातव्यञ्चोपस्थञ्चानन्दयितव्यञ्च पाशुञ्च
 विसर्जयितव्यञ्च पादौ च गन्तव्यञ्च मनश्च मन्तव्यञ्च बुद्धिञ्च
 बोद्धव्यञ्चाहङ्कारश्चाहङ्कर्तव्यञ्च चित्तञ्च चेतयितव्यञ्च तेजश्च
 विद्योतयितव्यञ्च प्राणश्च विधारयितव्यञ्च ॥ ८ ॥

एष हि द्रष्टा स्मृष्टा श्रोता घ्राता रसयिता मन्ता बोद्धा
 कर्त्ता विज्ञानात्मा पुरुषः । स परेऽक्षरे आत्मनि सम्प्रतिष्ठते
 ॥ ९ ॥ परमेवाक्षरं प्रतिपद्यते स यो ह वै तदच्छायमशरीर-
 मलोहितं शुभ्रमक्षरं वेदयते यस्तु सोम्य । स सर्वज्ञः सर्वो
 भवति तदेष श्लोकः ॥ १० ॥ विज्ञानात्मा सह देवैश्च सर्वैः
 प्राणा भूतानि सम्प्रतिष्ठन्ति यत्र । तदक्षरं वेदयते यस्तु सोम्य
 स सर्वज्ञः सर्वमेवाविवेशेति ॥ ११ ॥ इति चतुर्थप्रश्नः
 समाप्तः ॥ ४ ॥

अथ हैनं शैव्यः सत्यकामः पप्रच्छ । स यो ह वै तद्भगवन्-
 न्मनुष्येषु प्रायणान्तमोङ्कारमभिध्यायीत । कतमं वाव स तेन
 लोकं जयतीति ॥ १ ॥

तस्मै सहोवाच । एतद्वै सत्यकाम परञ्चापरञ्च ब्रह्म यदो-
 ङ्कारस्तस्माद्विद्वानेतेनैवायतनेनैकतरमन्वेति ॥ २ ॥ स यद्येक-
 मात्रमभिध्यायीत स तेनैव संवेदितस्तूर्णमेव जगत्यामभिसम्प-
 द्यते । तच्चो मनुष्यलोकमुपनयन्ते स तत्र तपसा ब्रह्मचर्येण
 अथवा सम्पन्नो महिमानमनुभवति ॥ ३ ॥ अथ यदि द्विमा-

त्रेण मनसि सम्पद्यते सोऽन्तरिक्षं यजुर्भिरन्तरीयते । स सोम-
लोकं स सोमलोके विभूतिमनुभूय पुनरावर्त्तते ॥ ४ ॥

यः पुनरेतन्निमात्रेणैवोमित्येतेनैवाक्षरेण परं पुरुष-
मभिधायीत स तेजसि स्तूय्यं सम्पन्नः । यथा पादोदरस्त्वचा
विनिर्मुच्यत एवं ह वै स पाप्मना विनिर्मुक्तः स सामभिर-
न्तरीयते ब्रह्मलोकं स एतस्माज्जीवधनात्परात्परं पुरिशयं पुरुष-
मीक्षते तदेतौ श्लोकौ भवतः ॥ ५ ॥

तिष्ठो माता ऋत्युमत्यः प्रयुक्ता अन्योन्यसक्ता अनविप्र-
युक्ताः । क्रियासु वाच्याभ्यन्तरमध्यमासु सम्यक् प्रयुक्तासु न
कम्पते ज्ञः ॥ ६ ॥ ऋग्भिरेतं यजुर्भिरन्तरिक्षं स सामभि-
र्यत्तत्कवयो वेदयन्ते । तमोङ्कारेणैवायतनेनान्वेति विद्वान् यत्त-
च्छान्तमजरममृतमभयं परश्चेति ॥ ७ ॥ इति पञ्चमप्रश्नः
समाप्तः ॥ ५ ॥

अथ हैनं सुकेशा भारद्वाजः पप्रच्छ । भगवन् हिरण्य-
नाभः कौसल्यो राजपुत्रो मासुपेत्यैतं प्रश्नमष्टच्छत । षोडश-
कलं भारद्वाजं पुरुषं वेत्थ तमहं कुमारमब्रुवं नाहमिमं वेद
यद्यहमिममवेदिषं कथं ते नावक्ष्यमिति सस्त्रलो वा एष
परिशुष्यति योऽमृतमभिवदति तस्मान्नाहर्हस्यमृतं वक्तुं स
तुष्णीं रथमारूढ्य प्रवव्राज । तं त्वा पृच्छामि कासौ पुरुष
इति ॥ १ ॥ तस्मै स होवाच । इहैवान्तःशरीरे सोम्य स

पुरुषो यस्मिन्नेताः शोडशकलाः प्रभवन्तीति ॥ २ ॥

स ईक्षाञ्चके । कस्मिन्नहमुत्क्रान्त उत्क्रान्तो भविष्यामि
कस्मिन् वा प्रतिष्ठिते प्रतिष्ठास्यामीति ॥ ३ ॥

स प्राणमसृजत प्राणाच्छ्रद्धां खं वायुर्ज्योतिरापः पृथि-
वीन्द्रियं । मनोऽन्मन्नाद्दीर्घं तपो मन्त्राः कर्मलोका लोकेषु
च नाम च ॥ ४ ॥

स यथेमा नद्यः स्यन्दमानाः समुद्रायणाः समुद्रं
प्राप्यास्तं गच्छन्ति भिद्येते तासां नामरूपे समुद्र इत्येवं
प्रोच्यते । एवमेवास्य परिद्रष्टुरिमाः षोडशकलाः पुरुषायणाः
पुरुषं प्राप्यास्तं गच्छन्ति भिद्येते तासां नामरूपे पुरुष इत्येवं
प्रोच्यते स एषोऽकलोऽष्टतो भवति तदेष श्लोकः ॥ ५ ॥ अरा
द्वय रथनाभौ कला यस्मिन् प्रतिष्ठिताः । तं वेद्यं पुरुषं
वेद यथा मा वो षट्युः परिव्यथा इति ॥ ६ ॥

तान् होवाचैतावदेवाहमेतत्परं ब्रह्म वेद । नातः पर-
मस्तीति ॥ ७ ॥ ते तमर्चयन्तस्त्वं हि नः पिता योऽस्माकम-
विद्यायाः परं पारं तारयसीति । नमः परमच्छपिभ्यो नमः
परमच्छपिभ्यः ॥ ८ ॥ इति षष्ठप्रश्नः समाप्तः ॥ ६ ॥ इति प्रश्नो-
पनिषत् समाप्ता ॥ ॐ तत् सत् ॥ हरिः ॥ ॐ ॥

अथर्ववेदीयसुखडकोपनिषदारम्भः ॥

॥ ॐ ॥ ब्रह्मा देवानां प्रथमः सखभूव विश्वस्य कर्त्ता भुवनस्य

गोप्ता । स ब्रह्मविद्यां सर्वविद्याप्रतिष्ठामथर्वाय ज्येष्ठपुत्राय
प्राह ॥ १ ॥ अथर्वणे यां प्रवदेत ब्रह्माथर्वा तां पुरोवाचाङ्गिरे
ब्रह्मविद्यां । स भारद्वाजाय सत्यवाहाय प्राह भारद्वाजोऽङ्गि-
रसे परावरां ॥ २ ॥

शौनको ह वै महाशालोऽङ्गिरसं विधिवदुपसन्नः पप्रच्छ ।
कस्मिन्नु भगवो विज्ञाते सर्वमिदं विज्ञातं भवतीति ॥ ३ ॥
तस्यै स होवाच । हे विद्ये वेदितव्य इति ह स यद्रह्य-
विदो वदन्ति परा चैवापरा च ॥ ४ ॥

तत्रापरा ऋग्वेदो यजुर्वेदः सर्मवेदोऽथर्ववेदः शिन्ना
कल्पो व्याकरणं निरुक्तं छन्दो ज्योतिषमिति । अथ परा
यथा तदक्षरमधिगम्यते ॥ ५ ॥

यत्तदङ्ग्रेष्वमग्राह्यमगोत्रमवर्णमचक्षुःश्रोत्रं तदपाणिपादं
नित्यं विभुं सर्वगतं सुसूक्ष्मं तदव्ययं यद्भूतयोनिं परिप-
श्यन्ति धीराः ॥ ६ ॥ यथोर्ध्वनाभिः सृजते गृह्णते च यथा
श्रुतिव्यामोषधयः सम्भवन्ति । यथा सतः पुरुषात् केशलो-
मानि तथाऽक्षरात् सम्भवतीह विश्वं ॥ ७ ॥

तपसा चीयते ब्रह्म ततोऽन्नमभिजायते । अन्नात् प्राणो
मनः सत्यं लोकाः कर्मसु चावृतं ॥ ८ ॥

यः सर्वज्ञः सर्वविद्यस्य ज्ञानमयं तपः । तस्मादेतद्ब्रह्म नाम
रूपमन्त्रश्च जायते ॥ ९ ॥ इति प्रथममुण्डके प्रथमः खण्डः ॥ १ ॥

तदेतत्सत्यं मन्त्रेषु कर्माणि कवयो यान्यपश्यन्तानि
 त्रेतायां बद्धा सन्ततानि । तान्याचरथ नियतं सत्यकामा
 एष वः पन्थाः स्वस्तस्य लोके ॥ १ ॥ यदा लेलायते ह्यर्चिः
 समिद्धे हव्यवाहने । तदाज्यभागावन्तरेणाज्जतीः प्रतिपाद-
 येच्छ्रद्धया ऊतं ॥ २ ॥ यस्याग्निहोत्रमदर्शमपौरुषासमचातु
 र्मास्यमनाग्रयणमतिथिवर्जितञ्च । अज्जतमवैश्वदेवमविधिना
 ऊतमासप्तमांस्तस्य लोकान् द्विनस्ति ॥ ३ ॥ काली कराली
 च मनोजवा च सुलोहिता या च सुधूम्रवर्णा । स्फुलिङ्गिनी
 विश्वरूपी च देवी लेलायमाना इति सप्त जिह्वा ॥ ४ ॥
 एतेषु यश्चरते भ्राजमानेषु यथाकालं चाज्जतयो ह्याददायन् ।
 तन्नयन्त्येताः सूर्यस्य रश्मयोयत्र देवानां पतिरेकोऽधिवासः
 ॥ ५ ॥ एह्येहीति तमाज्जतयः सुवर्चसः सूर्यस्य रश्मिभिर्य-
 जमानं वहन्ति । प्रियां वाचमभिवदन्त्योऽर्चयन्त्य एष वः पुण्य
 सुकृतो ब्रह्मलोकः ॥ ६ ॥ स्रवा ह्येते अष्टा यज्ञरूपा अष्टाद-
 शोक्तमवरं येषु कर्म । एतच्छ्रेयो येऽभिनन्दन्ति मूढा जरा-
 मृत्युं ते पुनरेवापि यन्ति ॥ ७ ॥ अविद्यायामन्तरे वर्त्तमानाः
 स्वयं धीराः पण्डितमन्यमानाः । जङ्घन्यमानाः परियन्ति
 मूढा अन्येनैव नीयमाना यथान्धाः ॥ ८ ॥

अविद्यायां बद्धा वर्त्तमाना वयं कृतार्था इत्यभिमन्यन्ति
 बालाः । यत्कर्म्मिणो न प्रवेदयन्ति रागात्तेनातुराः क्षीण-

लोकाश्चवन्ते ॥ ९ ॥ इष्टापूर्त्तं मन्यमाना वरिष्ठं नान्यच्छ्रेयो
वेदयन्ते प्रसूढाः । नाकस्य पृष्ठे ते सुकृतेऽनुभूत्वेमं लोकं
हीनतरश्चाविशन्ति ॥ १० ॥ तपःश्रेष्ठे ये ह्युपवसन्त्यरण्ये
शान्ता विद्वांसो भैक्षचर्यां चरन्तः । सूर्य्यद्वारेण ते विरजाः
प्रयान्ति यत्राहृतः स पुरुषो ह्यव्ययात्मा ॥ ११ ॥

परीक्ष्य लोकान् कर्म्मचितान् ब्राह्मणो निर्वेदमायान्ना-
स्यकृतः कृतेन । तद्विज्ञानार्थं स गुरुमेवाभिगच्छेत समि-
त्पाणिः ओत्रियं ब्रह्मनिष्ठं ॥ १२ ॥ तस्मै स विद्वानुपसन्नाय
सम्यक् प्रशान्तचित्ताय शमान्विताय । येनाक्षरं पुरुषं वेद
सत्यं प्रोवाच तां तत्त्वतो ब्रह्मविद्यां ॥ १३ ॥ इति प्रथम-
सुण्डके द्वितीयः खण्डः ॥ २ ॥ इति प्रथमसुण्डकं समाप्तं ॥ १ ॥

तदेतत्सत्यं यथा सुदीप्तात् पावकाद्विस्फुलिङ्गाः सहस्रशः
प्रभवन्ते सरूपाः । तथाक्षराद्विविधाः सोम्य भावाः प्रजायन्ते
तत्र चैवापि यन्ति ॥ १ ॥ दिव्यो ह्यमूर्त्तः पुरुषः स वाच्या-
भ्यन्तरो ह्यजः । अप्राणो ह्यमनाः शुभ्रो ह्यक्षरात् परतः
परः ॥ २ ॥ एतस्माज्जायते प्राणो मनः सर्वेन्द्रियाणि च ।
खं वायुर्ज्योतिरापः पृथिवी विश्वस्य धारिणी ॥ ३ ॥

अग्निस्मूर्द्ध्वा चक्षुषी चन्द्रसूर्य्यौ दिशः ओले वाग्विवृताश्च
वेदाः । वायुः प्राणो हृदयं विश्वमस्य पद्भ्यां पृथिवी ह्येष
सर्वभूतान्तरात्मा ॥ ४ ॥ तस्मादग्निः समिधो यस्य सूर्य्यः

सोमात् पर्जन्य ओषधयः पृथिव्यां । पुमान् रेतः सिञ्चति
योषितायां बह्वीः प्रजाः पुरुषात् सम्प्रसूताः ॥ ५ ॥

तस्मादृचः साम यजूंषि दीक्षा यज्ञाश्च सर्वे क्रतवो दक्षि-
णाश्च । संवत्सरश्च यजमानश्च लोकाः सोमो यत्र पवते यत्र
क्षूर्यः ॥ ६ ॥ तस्माच्च देवा वज्रधा सम्प्रसूताः साध्या मनुष्याः
पशवो वयांसि । प्राणापानौ ब्रीहियवौ तपश्च अद्वा सत्यं
ब्रह्मचर्यं विधिश्च ॥ ७ ॥

सप्त प्राणाः प्रभवन्ति तस्मात्सप्तार्चिषः समिधः सप्त
होमाः । सप्त इमे लोका येषु चरन्ति प्राणा गुहाशया
निहिताः सप्त सप्त ॥ ८ ॥ अतः समुद्रा गिरयश्च सर्वेऽस्मात्
स्थन्दन्ते सिन्धवः सर्वरूपाः । अतश्च सर्वा ओषधयो रसश्च
येनैष भूतैस्सिष्ठते ह्यन्तरात्मा ॥ ९ ॥ पुरुष एवेदं विश्वं कर्मा
तपो ब्रह्म परावृतं । एतद्यो वेद निहितं गुहायां सोऽविद्या-
ग्रन्थं विकिरतीह सोम्य ॥ १० ॥ इति द्वितीयमुण्डके
प्रथमः खण्डः ॥ १ ॥

आविः सन्निहितं गुहाचरन्नाम महत्पदमत्वैतत् सम-
र्पितं । एजत्प्राणनिमिषञ्च यदेतज्जानथ सदसद्वरेण्यं परं-
विज्ञानाद्यहरिष्ठं प्रजानां ॥ १ ॥ यदर्चिमद्यदगुभ्योऽगु
यस्मिन् लोका निहिता लोकिनश्च । तदेतदक्षरं ब्रह्म स प्राण-
सुडु वाङ्मनः । तदेतत्सत्यं तदवृतं तद्देह्यं सोम्य विद्धि ॥ २ ॥

धनुर्गृहीत्वौपनिषदं महास्त्रं शरं ह्युपासा निशितं
सन्धीयत । आयस्य तद्भावगतेन चेतसा लक्ष्यं तदेवाक्षरं
सौम्य विद्धि ॥ ३ ॥ प्रणवो धनुः शरो ह्यात्मा ब्रह्म तल्लक्ष्य-
मुच्यते । अप्रमत्तेन वेद्धव्यं शरवत्तन्मयो भवेत् ॥ ४ ॥

प्र
अस्मिन् द्यौः पृथिवी चान्तरिक्षमोतं मनः सह प्राणैश्च
सर्वैः । तमेवैकं जानय आत्मानमन्या वाचो विसृज्यथ अष्टत-
स्यैष सेतुः ॥ ५ ॥ अरा इव रथनाभौ संहता यत्र नाद्यः स
एषोऽन्तश्चरते बद्धधा जायमानः । ऊँमित्येवं ध्यायथ आत्मानं
स्वस्ति वः पाराय तमसः परस्तात् ॥ ६ ॥

यः सर्वज्ञः सर्वविद्यस्यैष महिमा भुवि दिव्ये ब्रह्मपुरे
ह्येष व्योम्नात्मा प्रतिष्ठितः । मनोमयः प्राणशरीरनेता
प्रतिष्ठितोऽन्ने हृदयं सन्निधाय तद्विज्ञानेन परिपश्यन्ति धीरा
आनन्दरूपमष्टतं यद्विभाति ॥ ७ ॥ भिद्यते हृदयग्रन्थिच्छिद्यन्ते
सर्वसंशयाः । क्षीयन्ते चास्य कर्माणि तस्मिन्दृष्टे
परावरे ॥ ८ ॥

हिरण्यये परे कोशे विरजं ब्रह्म निष्कलं । तच्छुभ्रं
ज्योतिषां ज्योतिस्तद्यदात्मविदो विदुः ॥ ९ ॥ न तत्र सूर्यो
भाति न चन्द्रतारकं नेमा विद्युतो भान्ति कुतोऽयमग्निः ।
तमेव भान्तमनुभाति सर्वं तस्य भासा सर्वमिदं
विभाति ॥ १० ॥ ब्रह्मैवेदमष्टतं पुरस्ताद्ब्रह्म पश्चाद्ब्रह्म दक्षि-

णतश्चोत्तरेण । अधश्चोर्द्धश्च प्रसृतं ब्रह्मैवेदं विश्वमिदं वरिष्ठं
॥ ११ ॥ इति द्वितीयमुण्डके द्वितीयः खण्डः ॥ २ ॥ इति
द्वितीयमुण्डकं समाप्तं ॥ २ ॥

द्वा सुपर्णा सयुजा सखाया समानं वृक्षं परिषस्वजाते ।
तयोरन्यः पिप्पलं स्वाद्वत्त्यनश्नन्नन्योऽभिचाकशीति ॥ १ ॥
समाने वृक्षे पुरुषो निमग्नोऽनीशया शोचति सुह्यमानः ।
जुष्टं यदा पश्यत्यन्यमीशमस्य महिमानमिति वीतशोकः ॥ २ ॥
यदा पश्यः पश्यते रुक्मवर्षं कर्त्तारमीशं पुरुषं ब्रह्मयोनिं । तदा
विद्वान् पुण्यपापे विधूय निरञ्जनः परमं साम्यमुपैति ॥ ३ ॥

प्राणो ह्येष यः सर्वभूतैर्विभाति विजानन् विद्वान् भवते
नातिवादी । आत्मक्रीड आत्मरतिः क्रियावानेष ब्रह्मविदां
वरिष्ठः ॥ ४ ॥ सत्येन लस्यस्तपसा ह्येष आत्मा सम्यग्ज्ञानेन
ब्रह्मचर्येण नित्यं । अन्तः शरीरे ज्योतिर्मायो हि शुभ्रो
यं पश्यन्ति यतयः क्षीणदोषाः ॥ ५ ॥ सत्यमेव जयते नावृतं
सत्येन पन्था विततो देवयानः । येनाक्रमन्त्यृषयो ह्याप्तकामा
यत्र तत्सत्यस्य परमं निधानं ॥ ६ ॥

वृक्षश्च तद्विव्यमचिन्त्यरूपं सूक्ष्माच्च तत्सूक्ष्मातरं विभाति ।
दूरात्सदूरे तदिहान्तिके च पश्यत्स्वहैव निहितं गुहायां ॥ ७ ॥
न चक्षुषा गृह्यते नापि वाचा नान्यैर्देवैस्तपसा कर्मणा
वा । ज्ञानप्रसादेन विशुद्धसत्त्वस्ततस्तु तं पश्यते निष्कलं

ध्यायमानः ॥ ८ ॥ एषोऽग्निरात्मा चेतसा वेदितव्यो यस्मिन्
प्राणः पञ्चधा संविवेश । प्राणैश्चित्तं सर्वं मोतं प्रजानां यस्मिन्
विशुद्धे विभवत्येष आत्मा ॥ ९ ॥ यं यं लोकं मनसा संविभाति
विशुद्धसत्त्वः कामयते यांश्च कामान् । तं तं लोकं जायते
तांश्च कामांस्तस्मादात्मनं ह्यर्चयेद्भूतिकामः ॥ १० ॥ इति
तृतीयमुण्डके प्रथमः खण्डः ॥ १ ॥

स वेदैतत्परमं ब्रह्म धाम यत्र विश्वं निहितं भाति
शुभ्रं । उपासते पुरुषं ये ह्यकामास्तो शुक्रमेतदतिवर्तन्ति
धीराः ॥ १ ॥ कामान् यः कामयते मन्यमानः स कामभि-
र्जायते तत्र तत्र । पर्याप्तकामस्य कृतात्मनस्तु इहैव सर्वं
प्रविलीयन्ति कामाः ॥ २ ॥ नायमात्मा प्रवचनेन लभ्यो न
मेधया न वज्रना श्रुतेन । यमेवैष दृशुते तेन लभ्यस्तस्यैष
आत्मा दृशुते तनून् स्वां ॥ ३ ॥

नायमात्मा बलहीनेन लभ्यो न च प्रमादान्तपसो वाप्य-
लिङ्गात् । एतैरुपायैर्यतते यस्तु विद्वांस्तस्यैष आत्मा विशते
ब्रह्मधाम ॥ ४ ॥ संप्राप्यैनष्टपयो ज्ञानतप्ताः कृतात्मानो वीत-
रागाः प्रशान्ताः । ते सर्वं गं सर्वं तः प्राप्य धीरा युक्तात्मानः
सर्वमेवाविशन्ति ॥ ५ ॥ वेदान्तविज्ञानमुनिश्चितार्थाः सन्नरा-
सयोगाद्यतयः शुद्धसत्त्वाः । ते ब्रह्मलोकेषु परान्तकाले परा-
वृत्ताः परिसुच्यन्ति सर्वे ॥ ६ ॥

गताः कलाः पञ्चदश प्रतिष्ठा देवाश्च सर्वे प्रतिदेवतासु ।

कर्माणि विज्ञानमयश्च आत्मा परेऽव्यये सर्वे एकीभवन्ति

॥ ७ ॥ यथा नद्यः स्यन्दमानाः समुद्रेऽस्तं गच्छन्ति नामरूपे

विहाय । तथा विद्वान्नामरूपाद्विमुक्तः परात्परं पुरुषमुपैति

दिव्यं ॥ ८ ॥ स यो ह वै तत्परमं ब्रह्म वेद ब्रह्मैव भवति ।

नास्याब्रह्मवित्कुले भवति । तरति शोकं तरति पाप्मानं

गुहाग्रन्यथो विमुक्तोऽष्टतो भवति ॥ ९ ॥ तदेतदृचाऽभ्युक्तं

क्रियावन्तः ओतिया ब्रह्मनिष्ठाः । स्वयं जुह्वते एकांषि अद्वयन्त-

स्तेषामेवैतां ब्रह्मविद्यां वदेत शिरोव्रतं विधिवद्वैस्तु चीर्षं

॥ १० ॥ तदेतत् सत्यष्टधिरङ्गिराः पुरोवाच नैतदचीर्षव्रतो-

ऽधोते । नमः परमहृषिभ्यो नमः परमहृषिभ्यः ॥ ११ ॥

इति तृतीयसुण्डके द्वितीयः खण्डः ॥ २ ॥ सुण्डकोपनिषत्स-

माप्ता ॥ ॐ तत्सत् ॥

श्रीगौडपादीयकारिकासंहिताधर्म्मवेदीयसुण्डकोपनिषदारम्भः ।

॥ हरिः ॐ ॥ ॐ मित्येतदक्षरमिदं सर्वं तस्योपयाख्यानं

भूतं भवद्भविष्यदिति सर्वमोङ्कार एव । यच्चान्यत्त्रिकालातीतं

तदयोङ्कार एव ॥ १ ॥ सर्वं चेतद्ब्रह्मायमात्मा ब्रह्म सो-

ऽयमात्मा चतुष्पात् ॥ २ ॥

जागरितस्थानो वह्निःप्रज्ञः सप्ताङ्ग एकोनविंशतिमुखः

स्थूलभुवैश्वानरः प्रथमः पादः ॥ ३ ॥

स्वप्नस्थानोऽन्तः प्रज्ञः सप्ताङ्ग एकोनविंशतिसुखः प्रवि-
विक्तभुक् तैजसो द्वितीयः पादः ॥४॥

यत्न सुप्तो न कञ्चन कामं कामयते न कञ्चन स्वप्नं
पश्यति तत्सुषुप्तं । सुषुप्तस्थान एकीभूतः प्रज्ञाघन एवानन्द-
मयो ह्यानन्दभुक् चेतोसुखः प्राज्ञस्मृतीयः पादः ॥५॥ एष
सर्वेश्वर एष सर्वज्ञ एषोऽन्तर्याम्येष योनिः सर्वस्य प्रभवा-
प्ययौ हि भूतानां ॥ ६ ॥

अथ गौडपादाचार्य्य कृतेतदुपनिषदर्थाविकारणरूपसोकावतारणं ॥

॥ अत्रैते श्लोकाः ॥

बहिःप्रज्ञो विभुर्विश्वो ह्यन्तःप्रज्ञस्तु तैजसः ।

घनप्रज्ञस्तथा प्राज्ञ एक एव त्रिधा स्मृतः ॥ १ ॥

दक्षिणाक्षिसुखे विश्वो मनस्यन्तश्च तैजसः ।

आकाशे च हृदि प्राज्ञस्त्रिधा देहे व्यवस्थितः ॥ २ ॥

विश्वो हि स्थूलभुङ्गित्यं तैजसः प्रविविक्तभुक् ।

आनन्दभुक्तया प्राज्ञस्त्रिधा भोगं निबोधत ॥ ३ ॥

स्थूलं तर्पयते विश्वं प्रविविक्तान्तु तैजसं ।

आनन्दश्च तथा प्राज्ञं त्रिधा तृप्तिं निबोधत ॥ ४ ॥

त्रिषु धामसु यज्ञोज्यं भोक्ता यश्च प्रकीर्तितः ।

वेदैतदुभयं यस्तु सभुञ्जानो न लिप्यते ॥ ५ ॥

प्रभवः सर्वभावानां सतामिति विनिश्चयः ।

सर्वं जनयति प्राणश्चेतोऽमून् पुरुषः पृथक् ॥ ६ ॥

विभूतिं प्रसवन्त्वन्ये मन्यन्ते सृष्टिचिन्तकाः ।

स्वप्नमायास्वरूपेति सृष्टिरन्यैर्विकल्पिता ॥ ७ ॥

इच्छामात्रं प्रभोः सृष्टिरिति सृष्टौ विनिश्चिताः ।

कालात्प्रसूतिं भूतानां मन्यन्ते कालचिन्तकाः ॥ ८ ॥

भोगार्थं सृष्टिरित्यन्ये क्रीडार्थमिति चापरे ।

देवह्यैष स्वभावोऽयमाप्तकामस्य का स्पृहा ॥ ९ ॥

उपनिषद् ॥

नान्तः प्रज्ञं न वहिः प्रज्ञं नोभयतः प्रज्ञं न प्रज्ञानघनं
न प्रज्ञं नाप्रज्ञं । अदृष्टमव्यवहार्यमग्राह्यमलक्षणमचिन्त्य-
मव्यपदेश्यमेकाल्पप्रत्ययसारं प्रपञ्चोपशमं शान्तं शिवमद्वैतं
चतुर्थं मन्यन्ते स आत्मा स विज्ञेयः ॥ ७ ॥

गौडपादीयोपनिषदाविष्करणं ॥

निवृत्तेः सर्वदुःखानामीशानः प्रभुरव्ययः ।

अद्वैतः सर्वभावानां देवस्तुर्थो विभुः स्मृतः ॥ १० ॥

कार्यकारणवद्ब्रह्मै ताविद्येते विश्वतैजसो ।

प्राज्ञः कारणवद्ब्रह्म द्वौ तौ तुर्थे न सिध्यतः ॥ ११ ॥

नात्मानं नापरांश्चैव न सत्यं नापि चाऽनृतं ।

प्राज्ञः किञ्चन संवेत्ति तुर्थं तत्सर्वदृक् सदा ॥ १२ ॥

द्वैतस्याग्रहणं तुल्यसुभयोः प्राज्ञतुर्थ्ययोः ।

वीजनिद्रायुतः प्राज्ञः सा च तुर्थ्येन विद्यते ॥ १३ ॥

स्वप्ननिद्रायुतावाद्यौ प्राज्ञस्वस्वप्ननिद्रया ।

न निद्रां नैव च स्वप्नं तुर्थ्ये पश्यन्ति निश्चिताः ॥ १४ ॥

अन्यथा गृह्यतः स्वप्नो निद्रातत्त्वमजानतः ।

विपर्यासे तयोः क्षीणे तुरीयं पदमश्नुते ॥ १५ ॥

अनादिमायया सुप्तो यदा जीवः प्रबुध्यते ।

अजमनिद्रमस्वप्नमद्वैतं बुध्यते तदा ॥ १६ ॥

प्रपञ्चो यदि विद्येत निवर्त्तेत न संशयः ।

मायामात्रमिदं द्वैतमद्वैतं परमार्थतः ॥ १७ ॥

विकल्पो विनिवर्त्तेत कल्पितो यदि केनचित् ।

उपदेशादयं वादो ज्ञाते द्वैतं न विद्यते ॥ १८ ॥

उपनिषद् ॥

सोऽयमात्माऽध्यक्षरमोङ्कारोऽधिमात्रं पादा मात्रा मात्राश्च
पादा अकार उकारो मकार इति ॥ ८ ॥

जागरितस्थानो वैश्वानरोऽकारः प्रथमा मात्राप्तेरादि-
मत्त्वाद्वाप्नोति ह वै सर्वान् कामानादिश्च भवति य एवं
वेद ॥ ९ ॥

स्वप्नस्थानसौजस उकारो द्वितीया मात्रोत्कर्षादुभयत्वा-

द्वोत्कर्षति ह वै ज्ञानसन्ततिं समानञ्च भवति नास्याब्रह्म-
वित्कुले भवति य एवं वेद ॥ १० ॥

समुत्तस्थानः प्राज्ञो मकारस्तृतीया मात्वा मितेरपीतेर्वा
मिनोति ह वा इदं सर्वमपीतिञ्च भवति य एवं वेद ॥ ११ ॥

गौडपादीयश्लोकाः ॥

विश्वस्यात्वविवक्षायामादिसामान्यमुत्कटं ।

मात्वासम्प्रतिपत्तौ स्यादाप्तिसामान्यमेव च ॥ १६ ॥

तैजसस्योत्वविज्ञाने उत्कर्षो दृश्यते स्फुटं ।

मात्वासम्प्रतिपत्तौ स्यादुभयत्वं तथाविधं ॥ २० ॥

मकारभावे प्राज्ञस्य मानसामान्यमुत्कटं ।

मात्वासम्प्रतिपत्तौ तु लयसामान्यमेव च ॥ २१ ॥

त्रिषु धामसु यत्तुल्यं सामान्यं वेत्ति निश्चितः ।

सम्पूज्यः सर्वभूतानां वन्द्यश्चैष महामुनिः ॥ २२ ॥

अकारो नयते विश्वमुकारश्चापि तैजसं ।

मकारश्च पुनः प्राज्ञं नामात्रे विद्यते गतिः ॥ २३ ॥

उपनिषद् ॥

अमात्रश्चतुर्थोऽव्यवहार्यः प्रपञ्चोपशमः शिवोऽद्वैत एव-
मोङ्कार आत्मैव संविशत्यात्मनाऽऽत्मानं य एवं वेद य एवं
वेद ॥ १२ ॥ इति माण्डूक्योपनिषन्मूलमन्त्राः समाप्तिङ्गता ॥

ॐ तत्सत् हरिः ॐ ॥

गौडपादीयश्लोकाः ॥

ओङ्कारं पादशो विद्यात् पादा मात्रा न संशयः ।

ओङ्कारं पादशो ज्ञात्वा न किञ्चिदपि चिन्तयेत् ॥ २४ ॥

युञ्जीत प्रणवे चेतः प्रणवो ब्रह्म निर्भयं ।

प्रणवे नित्ययुक्तस्य न भयं विद्यते क्वचित् ॥ २५ ॥

प्रणवो ह्यपरं ब्रह्म प्रणवश्च परः स्मृतः ।

अपूर्वोऽनन्तरो वाच्यो न परः प्रणवोऽव्ययः ॥ २६ ॥

सर्वस्य प्रणवो ह्यादिर्मध्यमान्तस्तथैव च ।

एवं हि प्रणवं ज्ञात्वा व्यश्रुते तदनन्तरं ॥ २७ ॥

प्रणवं हीश्वरं विद्यात्सर्वस्य हृदि संस्थितं ।

सर्वं व्यापिनमोङ्कारं मत्वा धीरो न शोचति ॥ २८ ॥

अमात्रोऽनन्तमात्रश्च द्वैतस्योपशमः शिवः ।

ओङ्कारो विदितो येन स मुनिर्नैतरो जनः ॥ २९ ॥

इति माण्डूक्योपनिषदर्थविष्करणपरायां गौडपादीय-
कारिकायां प्रथममागमप्रकरणं ॥ ॐ तत्सत् ॥

अथ गौडपादीयकारिकायां वैतथ्याख्यं द्वितीयं प्रकरणं ॥

हरिः ॐ ॥

वैतथ्यं सर्वभावानां स्वप्न आङ्गर्भनीषिणः ।

अन्तःस्थानात्तु भावानां संवृतत्वेन हेतुना ॥ १ ॥

अदीर्घत्वाच्च कालस्य गत्वा देशान् पश्यति ।

प्रतिबुद्धश्च वै सर्वस्वस्मिन् देशे न विद्यते ॥ २ ॥

अभावश्च रथादीनां श्रूयते न्यायपूर्वकं ।

वैतथ्यं तेन वै प्राप्तं स्वप्न आहुः प्रकाशितं ॥ ३ ॥

अन्तस्थानान्त भेदानां तस्माज्जागरिते स्मृतं ।

यथा तत्र तथा स्वप्ने संवृतत्वेन भिद्यते ॥ ४ ॥

स्वप्नजागरिते स्थाने ह्येकमाहुर्मनीषिणः ।

भेदानां हि समत्वेन प्रसिद्धेनैव हेतुना ॥ ५ ॥

आदावन्ते च यन्नास्ति वर्तमानेऽपि तत्तथा ।

वितथैः सदृशाः सन्तोऽवितथा इव लक्षिताः ॥ ६ ॥

सप्रयोजनता तेषां स्वप्ने विप्रतिपद्यते ।

तस्मादाद्यन्तव्रत्त्वेन मिथ्यैव खलु ते स्मृताः ॥ ७ ॥

अपूर्वं स्थानिधर्मो हि यथास्वर्गनिवासिनां ।

तानयं प्रेक्षते गत्वा यच्चैवेह सुशिक्षितः ॥ ८ ॥

स्वप्नवृत्तावपि त्वन्तश्चेतसा कल्पितन्वसत् ।

वह्निश्चेतो गृहीतं सदृष्टं वैतथ्यमेतयोः ॥ ९ ॥

जाग्रद्वृत्तावपि त्वन्तश्चेतसा कल्पितन्वसत् ।

वह्निश्चेतो गृहीतं सदुक्तं वैतथ्यमेतयोः ॥ १० ॥

उभयोरपि वैतथ्यं भेदानां स्थानयोर्यदि ।

क एतान् बुध्यते भेदान् को वै तेषां विकल्पकः ॥ ११ ॥

कल्पयत्यात्मनात्मानमात्मदेहः स्वमायया ।

स एव बुध्यते भेदानिति वेदान्तनिश्चयः ॥ १२ ॥

विकरोत्यपरान् भावानन्तश्चित्ते व्यवस्थितान् ।

नियतांश्च बह्विचित्त एव कल्पयते प्रभुः ॥ १३ ॥

चित्तकाला हि येऽन्तस्तु द्वयकालाश्च ये बहिः ।

कल्पिता एव ते सर्वे विशेषो नान्यहेतुकः ॥ १४ ॥

अव्यक्ता एव येऽन्तस्तु स्फुटा एव च ये बहिः ।

कल्पिता एव ते सर्वे विशेषस्विन्द्रियान्तरे ॥ १५ ॥

जीवं कल्पयते पूर्वं ततो भावान् पृथग्विधान् ।

वाच्यानाध्मात्मिकांश्चैव यथाविद्यस्तथास्मृतिः ॥ १६ ॥

अनिश्चिता यथा रज्जुरन्धकारे विकल्पिता ।

सर्पधारादिभिर्भावैस्तद्वदात्मा विकल्पितः ॥ १७ ॥

निश्चितायां यथा रज्ज्वां विकल्पो विनिवर्त्तते ।

रज्ज्बुधुरेवेति चाद्वैतं तद्वदात्मविनिश्चयः ॥ १८ ॥

प्राणादिभिरनन्तैश्च भावैरेतैर्विकल्पितः ।

मायैषा तस्य देवस्य यथाऽङ्गम्भोहितः स्वयं ॥ १९ ॥

प्राण इति प्राणविदो भूतानीति च तद्विदः ।

गुणा इति गुणविदस्तत्त्वानीति च तद्विदः ॥ २० ॥

पादा इति पादविदो विषया इति च तद्विदः ।

लोका इति लोकविदो देवा इति च तद्विदः ॥ २१ ॥

वेदा इति च वेदविदो यज्ञा इति च तद्विदः ।
 भोक्तेति च भोक्तृविदो भोज्यमिति च तद्विदः ॥ २२ ॥
 सूक्ष्म इति सूक्ष्मविदः स्थूल इति च तद्विदः ।
 सूर्त इति सूर्तविदो असूर्त इति च तद्विदः ॥ २३ ॥
 काल इति कालविदो दिश इति च तद्विदः ।
 वादा इति वादविदो भुवनानीति तद्विदः ॥ २४ ॥
 मन इति मनोविदो बुद्धिरिति च तद्विदः ।
 चित्तमिति चित्तविदो धर्माधर्मौ च तद्विदः ॥ २५ ॥
 पञ्चविंशक इत्येके षड्विंश इति चापरे ।
 एकाविंशक इत्याञ्जरनन्त इति चापरे ॥ २६ ॥
 लोकान् लोकविदः प्राञ्जराश्रमा इति तद्विदः ।
 स्त्रीपुंनपुंसकं लैङ्गाः परापरमथापरे ॥ २७ ॥
 सृष्टिरिति सृष्टिविदो लय इति च तद्विदः ।
 स्थितिरिति स्थितिविदः सर्वं चेह तु सर्वदा ॥ २८ ॥
 यं भावं दर्शयेद्यस्य तं भावं स तु पश्यति ।
 तच्चावति स भूत्वासौ तद्गृहः समुपैति तं ॥ २९ ॥
 एतैरेषोऽष्टयग्मावैः ष्यगेवेति लक्षितः ।
 एवं यो वेद तत्त्वेन कल्पयेत्सोऽविशङ्कितः ॥ ३० ॥
 स्वप्नमाये यथा दृष्टे गन्धर्वनगरं यथा ।
 तथा विश्वमिदं दृष्टं वेदान्तेषु विचक्षणैः ॥ ३१ ॥

न निरोधो न चोत्पत्तिर्न बद्धो न च साधकः ।

न सुसुक्ष्मैर्नै सुक्त इत्येषा परमार्थता ॥ ३२ ॥

भावैरसङ्गिरेवायमद्वयेन च कल्पितः ।

भावा अत्यद्वयेनैव तस्मादद्वयता शिवा ॥ ३३ ॥

नात्मभावेन नानेदं न स्वेनापि कथञ्चन ।

न पृथङ्पृथक्किञ्चिदिति तत्त्वविदो विदुः ॥ ३४ ॥

वीतरागभयक्रोधैर्मुनिभिर्वेदपारगैः ।

निर्विकल्पो ह्ययं दृष्टः प्रपञ्चोपशमोऽद्वयः ॥ ३५ ॥

तस्मादेवं विदित्वैनमद्वैते योजयेत् स्मृतिं ।

अद्वैतं समनुप्राप्य जडवस्त्रोक्तमाचरेत् ॥ ३६ ॥

निस्तुतिर्निर्नमस्कारो निःस्वधाकार एव च ।

चलाचलनिकेतश्च यतिर्यादृच्छिको भवेत् ॥ ३७ ॥

तत्त्वमाध्यात्मिकं दृष्ट्वा तत्त्वं दृष्ट्वा तु वाच्यतः ।

तत्त्वीभूतस्तदारामस्तत्त्वादप्रच्युतो भवेत् ॥ ३८ ॥

ॐ ॥ उपासनाश्रितो धर्मो जाते ब्रह्मणि वर्तते ।

प्रागुत्पत्तेरजं सर्वं तेनासौ कृपणः स्मृतः ॥ १ ॥

अतो वक्ष्याम्यकार्पण्यमजाति समताङ्गतं ।

यथा न जायते किञ्चिज्जायमानं समं ततः ॥ २ ॥

आत्मा ह्याकाशवज्जीवैर्घटाकाशैरिवोदितः ।

घटादिवच्च संज्ञातैर्जातावेतन्निर्दर्शनं ॥ ३ ॥

घटादिषु प्रलीनेषु घटाकाशादयो यथा ।
 आकाशे सम्प्रलीयन्ते तद्वज्जीव दूहात्मनि ॥ ४ ॥
 यथैकस्त्रिन् घटाकाशे रजोधूमादिभिर्युते ।
 न सर्वे सम्प्रयुज्यन्ते तद्वज्जीवाः सुखादिभिः ॥ ५ ॥
 रूपकार्यसमाख्याञ्च भिद्यन्ते तत्र तत्र वै ।
 आकाशस्य न भेदोऽस्ति तद्वज्जीवेषु निर्वृत्यः ॥ ६ ॥
 नाकाशस्य घटाकाशो विकारावयवौ यथा ।
 नैवात्मनः सदा जीवो विकारावयवौ तथा ॥ ७ ॥
 यथा भवति बालानां गगनं मलिनं मलैः ।
 तथा भवत्यबुद्धानामात्माऽपि मलिनो मलैः ॥ ८ ॥
 मरणे सम्भवे चैव गत्यागमनयोरपि ।
 स्थितौ सर्वशरीरेषु आकाशेनाविलक्षणः ॥ ९ ॥
 सङ्घाताः स्वप्नवत्सर्वे आत्मसायाविसर्जिताः ।
 आधिक्ये सर्वसाग्ये वा नोपपत्तिर्हि विद्यते ॥ १० ॥
 रसादयो हि ये कोशा व्याख्यातास्तैस्तिरीयके ।
 तेषामात्मा परो जीवः खं यथा संप्रकाशितः ॥ ११ ॥
 द्वयोर्द्वयोर्मधुज्ञाने परं ब्रह्म प्रकाशितम् ।
 षष्ठिव्यासुदरे चैव यथाऽऽकाशः प्रकाशितः ॥ १२ ॥
 जीवात्मनोरनन्यत्वमभेदेन प्रशस्यते ।
 नानात्वं निन्द्यते यच्च तदेवं हि समञ्जसं ॥ १३ ॥

जीवात्मनोः पृथक्त्वं यत्प्रागुत्पत्तेः प्रकीर्तितं ।
 भविष्यद्गत्या गौणं तन्मुख्यत्वं हि न युज्यते ॥ १४ ॥
 सृष्टोहविस्फुलिङ्गाद्यैः सृष्टिर्यां चोदिताऽन्यथा ।
 उपायः सोऽवताराय नास्ति भेदः कथञ्चन ॥ १५ ॥
 आश्रमास्त्रिविधा हीनमध्यमोत्कृष्टदृष्टयः ।
 उपासनोपदिष्टेयं तदर्थमनुकम्पया ॥ १६ ॥
 स्वसिद्धान्तव्यवस्थासु द्वैतिनो निश्चिता दृढं ।
 परस्परं विरुद्ध्यन्ते तैरयं न विरुद्ध्यते ॥ १७ ॥
 अद्वैतं परमार्थो हि द्वैतं तद्भेद उच्यते ।
 तेषामुभयथा द्वैतं तेनायं न विरुद्ध्यते ॥ १८ ॥
 मायया भिद्यते ह्येतन्नान्यथाजं कथञ्चन ।
 तत्त्वतो भिद्यमाने हि मर्त्यतामसृतं व्रजेत् ॥ १९ ॥
 अजातस्यैव भावस्य जातिमिच्छन्ति वादिनः ।
 अजातो ह्यसृतो भावो मर्त्यतां कथमेष्यति ॥ २० ॥
 न भवत्यसृतं मर्त्यं न मर्त्यमसृतन्तथा ।
 प्रकृतेरन्यथाभावो न कथञ्चिद्भविष्यति ॥ २१ ॥
 स्वभावेनासृतो यस्य भावो गच्छति मर्त्यतां ।
 कृतकेनासृतस्तस्य कथं स्यास्यति निश्चलः ॥ २२ ॥
 भूततोऽभूततो वापि सृज्यमाने समा श्रुतिः ।
 निश्चितं युक्तियुक्ताश्च यत्तद्भवति नेतरत् ॥ २३ ॥

नेह नानेति चान्नायादिन्द्रो मायाभिरित्यपि ।
 अजायमानो बद्धधा मायया जायते तु सः ॥ २४ ॥
 सम्भूतेरपवादाच्च सम्भवः प्रतिषिध्यते ।
 कोन्वेनं जनयेदिति कारणं प्रतिषिध्यते ॥ २५ ॥
 स एष नेति नेतीति व्याख्यातं निङ्गुते यतः ।
 सर्वमग्राह्याभावेन हेतुनाऽजं प्रकाशते ॥ २६ ॥
 सतो हि मायया जन्म युज्यते नतु तत्त्वतः ।
 तत्त्वतो जायते यस्य जातं तस्य हि जायते ॥ २७ ॥
 असतो मायया जन्म तत्त्वतो नैव युज्यते ।
 बन्ध्यापुत्रो न तत्त्वेन मायया वापि जायते ॥ २८ ॥
 यथा स्वप्ने द्वयाभासं स्पन्दते मायया मनः ।
 तथा जाग्रद्वयाभासं स्पन्दते मायया मनः ॥ २९ ॥
 अद्वयश्च द्वयाभासं मनः स्वप्ने न संशयः ।
 अद्वयश्च द्वयाभासं तथा जाग्रन् संशयः ॥ ३० ॥
 मनोदृश्यमिदं द्वैतं यत् किञ्चित् सचराचरं ।
 मनसो ह्यमनीभावे द्वैतं नैवोपलभ्यते ॥ ३१ ॥
 आत्मसत्यानुबोधेन न सङ्कल्पयते यदा ।
 अमनसां तदा याति ग्राह्याभावे तदग्रहं ॥ ३२ ॥
 अकल्पकमजं ज्ञानं ज्ञेयाभिन्नं प्रचक्षते ।
 ब्रह्म ज्ञेयमजं नित्यमजेनाजं विबुध्यते ॥ ३३ ॥

निगृहीतस्य मनसो निर्विकल्पस्य धीमतः ।

प्रचारः स तु विज्ञेयः सुषुप्तेऽन्यो न तत्त्वमः ॥ ३४ ॥

लीयते हि सुषुप्ते तन्निगृहीतं न लीयते ।

तदेव निर्भयं ब्रह्म ज्ञानालोकं समन्ततः ॥ ३५ ॥

अजमनिद्रमस्वप्नसनामकरूपकं ।

सदाहिमातं सर्व्वञ्च नोपचारः कथञ्चन ॥ ३६ ॥

सर्वाभिलाषविगतः सर्व्वचिन्तासमुत्थितः ।

सुप्रशान्तः सदाज्ज्योतिः सामाधिरचलोऽभयः ॥ ३७ ॥

ग्रहो न तत्र नोत्सर्गश्चिन्ता यत्र न विद्यते ।

आत्मसंस्थन्तदा ज्ञानसजाति समतां गतं ॥ ३८ ॥

अस्पर्शयोगो वै नाम दुर्दर्शः सर्व्वयोगिभिः ।

योगिनो विभ्यति ह्यस्मादभये भयदर्शिनः ॥ ३९ ॥

मनसो निग्रहायत्तमभयं सर्व्वयोगिनां ।

दुःखक्षयः प्रबोधश्चाप्यक्षया शान्तिरेव च ॥ ४० ॥

उत्पेक उदधेर्यद्वत् कुशाग्रेणैकविन्दुना ।

मनसो निग्रहस्तद्वद्वेदपरिखेदतः ॥ ४१ ॥

उपायेन निगृह्णीयाद्विचित्रं कामभोगयोः ।

सुप्रसन्नं लये चैव यथा कामो लयस्तथा ॥ ४२ ॥

दुःखं सर्व्वमनुसृत्य कामभोगान्निवर्त्तयेत् ।

अजं सर्व्वमनुसृत्य जातं नैव तु पश्यति ॥ ४३ ॥

लये सम्बोधयेच्चित्तं विक्षिप्तं शमयेत्पुनः ।

सकषायं विजानीयात् समप्राप्तं न चालयेत् ॥ ४४ ॥

नास्वादयेत् सुखं तत्र निःसङ्गः प्रज्ञया भवेत् ।

निश्चलं निश्चरत् चित्तं एकीकुर्यात् प्रयत्नतः ॥ ४५ ॥

यदा न लीयते चित्तं न च विक्षिप्यते पुनः ।

अनिङ्गनसन्नाभासं निष्पन्नं ब्रह्म तत्तदा ॥ ४६ ॥

स्वस्थं शान्तं सनिर्वाणं अकथं सुखमुत्तमं ।

अजमजेन ज्ञेयेन सर्वज्ञं परिचक्षते ॥ ४७ ॥

न कश्चिज्जायते जीवः सम्भवोऽस्य न विद्यते ।

एतत्तदुत्तमं सत्यं यत्र किञ्चिन्न जायते ॥ ४८ ॥

इति गौडपादीयकारिकायामद्वैताख्यं तृतीयं प्रकरणं ॥३॥

॥ ॐ तत्सत् ॥

ज्ञानेनाकाशकल्पेन धर्मान् यो गगनोपमान् ।

ज्ञेयाभिन्नेन सम्बुद्धस्तं वन्दे द्विपदाम्बरं ॥ १ ॥

अस्पर्शयोगो वै नाम सर्वसत्त्वसुखो हितः ।

अविवादोऽविरुद्धश्च देशितस्तं नमाम्यहं ॥ २ ॥

भूतस्य जातिमिच्छन्ति वादिनः केचिदेव हि ।

अभूतस्यापरे धीरा विवदन्तः परस्परं ॥ ३ ॥

भूतं न जायते किञ्चिद्भूतं नैव जायते ।

विवदन्तोऽद्वयाः ह्येवमजातिं स्थापयन्ति ते ॥ ४ ॥

ख्यायमानामजातिन्तैरनुमोदामहे वयं ।

विवदामो न तैः सार्द्धमविवादं निबोधत ॥ ५ ॥

अजातस्यैव धर्मस्य जातिमिच्छन्ति वादिनः ।

अजातो ह्यस्यतो धर्मो मर्त्यतां कथमेष्यति ॥ ६ ॥

न भवत्यऽस्यतं मर्त्यं न मर्त्यमस्यन्तथा ।

प्रकृतेरन्यथाभावो न कथञ्चिद्गविष्यति ॥ ७ ॥

स्वभावेनास्यतो यस्य धर्मो गच्छति मर्त्यतां ।

कृतकेनाऽस्यतस्तस्य कथं स्यास्यति निश्चलः ॥ ८ ॥

सांसिद्धिकी स्वाभाविकी सहजा अकृता च या ।

प्रकृतिः सेति विज्ञेया स्वभावं न जहाति या ॥ ९ ॥

जरामरणनिर्मुक्ताः सर्वे धर्माः स्वभावतः ।

जरामरणमिच्छन्तश्चरन्ते तन्मनीषया ॥ १० ॥

कारणं यस्य वै कार्यं कारणं तस्य जायते ।

जायमानं कथमजं भिन्नं नित्यं कथञ्च तत् ॥ ११ ॥

कारणाद्यद्यनन्यत्वमतः कार्यमजं यदि ।

जायमानाद्वि वै कार्यात् कारणं ते कथं भ्रुवम् ॥ १२ ॥

अजाद्वै जायते यस्य दृष्टान्तस्तस्य नास्ति वै ।

जाताच्च जायमानस्य न व्यवस्था प्रसज्यते ॥ १३ ॥

हेतोरादिः फलं येषामादिर्हेतुः फलस्य च ।

हेतोः फलस्य चानादिः कथं तैरुपवर्ष्यते ॥ १४ ॥

हेतोरादिः फलं येषामादिर्हेतुः फलस्य च ।

तथा जन्म भवेत्तेषां पुत्राज्जन्म पितुर्यथा ॥ १५ ॥

सम्भवे हेतुफलयोरेषितव्यः क्रमस्त्वया ।

युगपत्सम्भवे यस्मादसम्बन्धो विषाणवत् ॥ १६ ॥

फलादुत्पद्यमानः सन्न ते हेतुः प्रसिद्ध्यति ।

अप्रसिद्धः कथं हेतुः फलमुत्पादयिष्यति ॥ १७ ॥

यदि हेतोः फलात्सिद्धिः फलसिद्धिश्च हेतुतः ।

कतरत्पूर्वनिष्पन्नं यस्य सिद्धिरपेक्षया ॥ १८ ॥

अशक्तिरपरिज्ञानं क्रमकोपोऽथ वा पुनः ।

एवं हि सर्वथा बुद्धैरजातिः परिदीपिता ॥ १९ ॥

बीजाङ्गराख्यो दृष्टान्तः सदा साध्यसमो हि सः ।

न हि साध्यसमो हेतुः सिद्धौ साध्यस्य युज्यते ॥ २० ॥

पूर्वापरापरिज्ञानमजातेः परिदीपकं ।

याजमानाद्धि वै धर्मात्कथं पूर्वं न गृह्यते ॥ २१ ॥

स्वतो वा परतो वापि न किञ्चिद्वस्तु जायते ।

सदसत्सदसद्वाऽपि न किञ्चिद्वस्तु जायते ॥ २२ ॥

हेतुर्न जायतेऽनादेः फलञ्चापि स्वभावतः ।

आदिर्न विद्यते यस्य तस्य ह्यादिर्न विद्यते ॥ २३ ॥

प्रज्ञप्तेः समिमित्तत्वमन्यथा द्वयनाशतः ।

सङ्क्षोभस्योपलब्धेश्च परतन्त्रास्तिता मता ॥ २४ ॥

प्रज्ञप्तेः सनिमित्तत्वमिष्यते युक्तिदर्शनात् ।
 निमित्तस्यानिमित्तत्वमिष्यते भूतदर्शनात् ॥ २५ ॥
 चित्तं न संस्पृश्यत्यर्थं नार्थाभासं तथैव च ।
 अभूतो हि यतश्चार्थो नार्थाभासस्ततः पृथक् ॥ २६ ॥
 निमित्तं न सदा चित्तं संस्पृश्यत्यध्वसु त्रिषु ।
 अनिमित्तो विपर्यासः कथं तस्य भविष्यति ॥ २७ ॥
 तस्मान्न जायते चित्तं चित्तदृश्यं न जायते ।
 तस्य पश्यन्ति ये जातिं खे वै पश्यन्ति ते पदं ॥ २८ ॥
 अजातं जायते यस्मादजातिः प्रकृतिस्ततः ।
 प्रकृतेरन्यथाभावो न कथञ्चिद्भविष्यति ॥ २९ ॥
 अनादेरन्तवत्त्वञ्च संसारस्य न सेत्स्यति ।
 अनन्तता चादिमतो मोक्षस्य न भविष्यति ॥ ३० ॥
 आदावन्ते च यन्नास्ति वर्त्तमानेऽपि तत्तथा ।
 वितथैः सदृशाः सन्तोऽवितथा इव लक्षिताः ॥ ३१ ॥
 सप्रयोजनता तेषां स्वप्ने विप्रतिपद्यते ।
 तस्मादाद्यन्तवत्त्वेन मिथ्यैव खलु ते स्मृताः ॥ ३२ ॥
 सर्व्वे धर्मा वृषा स्वप्ने कायस्यान्तर्निर्दर्शनात् ।
 संवृत्तेऽस्मिन् प्रदेशे वै भूतानां दर्शनं कुतः ॥ ३३ ॥
 न युक्तं दर्शनं गत्वा कालस्यानियमाद्गतौ ।
 प्रतिबुद्धञ्च वै सर्व्वं स्तस्मिन् देशे न विद्यते ॥ ३४ ॥

मित्राद्यैः सह सम्मन्त्र्य सम्बुद्धो न प्रपद्यते ।

गृहीतञ्चापि यत्किञ्चित् प्रतिबुद्धो न पश्यति ॥ ३५ ॥

स्वप्ने चावस्तुकः कायः पृथगन्यस्य दर्शनात् ।

यथा कायस्तथा सर्वं चित्तदृश्यमवस्तुकं ॥ ३६ ॥

ग्रहणाज्जागरितवत्तद्धेतुः स्वप्न इष्यते ।

तद्धेतुत्वान्तु तस्यैव सज्जागरितमिष्यते ॥ ३७ ॥

उत्पादस्याप्रसिद्धत्वादजं सर्वमुदाहृतं ।

न च भूतादभूतस्य सम्भवोऽस्ति कथञ्चन ॥ ३८ ॥

असज्जागरिते दृष्टा स्वप्ने पश्यति तन्मयः ।

असत्स्वप्नेऽपि दृष्टा च प्रतिबुद्धो न पश्यति ॥ ३९ ॥

नास्त्यसद्धेतुकमसत् सदसद्धेतुकन्तथा ।

सच्च सद्धेतुकं नास्ति सद्धेतुकमसत्कृतः ॥ ४० ॥

विपर्यासाद्यथा जाग्रदचिन्त्यान् भूतवत् स्पृशेत् ।

तथा स्वप्ने विपर्यासाद्धर्मास्तत्रैव पश्यति ॥ ४१ ॥

उपलम्भात् समाचारादस्ति वस्तुत्ववादिनां ।

जातिस्तु देशिता बुद्धैरजातेस्त्रसतां सदा ॥ ४२ ॥

अजातेस्त्रसतान्तेषामुपलम्भाद्वियन्ति ये ।

जातिदोषा न सेत्यन्ति दोषोऽप्यल्पो भविष्यति ॥ ४३ ॥

उपलम्भात् समाचारान्मायाहस्ती यथोच्यते ।

उपलम्भात् समाचारादस्ति वस्तु तथोच्यते ॥ ४४ ॥

जात्याभासं चलाभासं वस्त्राभासं तथैव च ।

अजाचलमवस्तुत्वं विज्ञानं शान्तमद्वयं ॥ ४५ ॥

एवं न जायते चित्तमेवंधर्मा अजाः स्मृताः ।

एवमेव विजानन्तो न पतन्ति विपर्यये ॥ ४६ ॥

ऋजुवक्रादिकाभासमलातस्यन्दितं यथा ।

ग्रहणग्राहकाभासं विज्ञानस्यन्दितन्तथा ॥ ४७ ॥

अस्यन्दमानमलातमनाभासमजं यथा ।

अस्यन्दमानं विज्ञानमनाभासमजं तथा ॥ ४८ ॥

अलाते स्यन्दमाने वै नाभासा अन्यतो भुवः ।

न ततोऽन्यत्र निःस्यन्दान्नालातम्विशन्ति ते ॥ ४९ ॥

न निर्गता अलातात्ते द्रव्यत्वाभावयोगतः ।

विज्ञानेऽपि तथैव स्युराभासस्याविशेषतः ॥ ५० ॥

विज्ञाने स्यन्दमाने वै नाभासा अन्यतो भुवः ।

न ततोऽन्यत्र निःस्यन्दान्न विज्ञानं विशन्ति ते ॥ ५१ ॥

न निर्गता विज्ञानात्ते द्रव्यत्वाभावयोगतः ।

कार्यकारणताभावादृतोऽचिन्त्याः सदैव ते ॥ ५२ ॥

द्रव्यं द्रव्यस्य हेतुः स्यादन्यदन्यस्य चैव हि ।

द्रव्यत्वमन्यभावो वा धर्माणां नोपपद्यते ॥ ५३ ॥

एवं न चित्तजा धर्माश्चित्तं वापि न धर्माजं ।

एवं हेतुफला जातिं प्रविशन्ति मनीषिणः ॥ ५४ ॥

यावद्धेतुफलावेशस्तावद्धेतुफलोद्भवः ।

क्षीणे हेतुफलावेशे नास्ति हेतुफलोद्भवः ॥ ५५ ॥

यावद्धेतुफलावेशः संसारस्तावदायतः ।

क्षीणे हेतुफलावेशे संसारं न प्रपद्यते ॥ ५६ ॥

संहत्या जायते सर्वं शाश्वतं नास्ति तेन वै ।

सङ्गावेन ह्यजं सर्वमुच्छेदस्तेन नास्ति वै ॥ ५७ ॥

धर्मा य इति जायन्ते जायन्ते ते न तत्त्वतः ।

जन्ममायोपमन्तेषां सा च माया न विद्यते ॥ ५८ ॥

यथा मायामयाद्बीजाज्जायते तन्मायोऽङ्कुरः ।

नाऽसौ नित्यो न चोच्छेदी तद्वद्दर्शेषु योजना ॥ ५९ ॥

नाजेषु सर्वधर्मेषु शाश्वताशाश्वताभिधा ।

यत्र वर्णा न वर्तन्ते विवेकस्तत्र नोच्यते ॥ ६० ॥

यथा स्वप्ने द्वयाभासं चित्तं चलति मायया ।

तथा जाग्रद्वयाभासं चित्तं चलति मायया ॥ ६१ ॥

अद्वयञ्च द्वयाभासं चित्तं स्वप्ने न संशयः ।

अद्वयञ्च द्वयाभासं तथा जाग्रन्न संशयः ॥ ६२ ॥

स्वप्नदृक् प्रचरन् स्वप्ने दिक्षु वै दशसु स्थितान् ।

अण्डजान् खेदजान् वापि जीवान् पश्यति यान् सदा ॥ ६३ ॥

स्वप्नदृक् चित्तदृश्यास्ते न विद्यन्ते ततः पृथक् ।

तथा तद्व्यमेवेदं स्वप्नदृक् चित्तमिष्यते ॥ ६४ ॥

चरन् जागरिते जाग्रद्दिक्षु वै दशसु स्थितान् ।

अण्डजान् स्वेदजान् वापि जीवान् पश्यति यान् सदा ॥ ६५ ॥

जाग्रच्चित्तेक्षणीयास्तौ न विद्यन्ते ततः पृथक् ।

तथा तद्वक्ष्यमेवेदं जाग्रतश्चित्तमिष्यते ॥ ६६ ॥

उभे ह्यन्योन्यदृष्टे ते किन्तदस्तीति चोच्यते ।

लक्षणाग्रन्यमुभयं तन्मते नैव गृह्यते ॥ ६७ ॥

यथा स्वप्नमयो जीवो जायते म्रियतेऽपि च ।

तथा जीवा अमी सर्वे भवन्ति न भवन्ति च ॥ ६८ ॥

यथा मायामयो जीवो जायते म्रियतेऽपि च ।

तथा जीवा अमी सर्वे भवन्ति न भवन्ति च ॥ ६९ ॥

यथा निर्मितको जीवो जायते म्रियतेऽपि वा ।

तथा जीवा अमी सर्वे भवन्ति न भवन्ति च ॥ ७० ॥

न कश्चिज्जायते जीवः सम्भवोऽस्य न विद्यते ।

एतत्तदुत्तमं सत्यं यत् किञ्चिन्न जायते ॥ ७१ ॥

चित्तस्यन्दितमेवेदं ग्राह्यग्राहकवद्भयं ।

चित्तं निर्विषयं नित्यमसङ्गन्तेन कीर्तितं ॥ ७२ ॥

योऽस्ति कल्पितसंख्या परमार्थेन नास्त्यसौ ।

परतन्त्राभिसंख्या स्थानास्ति परमार्थतः ॥ ७३ ॥

अजः कल्पितसंख्या परमार्थेन नाप्यजः ।

परतन्त्रोऽभिनिष्पन्त्या संख्या जायते तु सः ॥ ७४ ॥

अभूताभिनिवेशोऽस्ति द्वयं तत्र न विद्यते ।

द्वयाभावं स बुवद्बु निर्निमित्तो न जायते ॥ ७५ ॥

यदा न लभते हेतूत्तमाधममध्यमान् ।

तदा न जायते चित्तं हेत्वभावे फलं कुतः ॥ ७६ ॥

अनिमित्तस्य चित्तस्य यानुत्पत्तिः समाऽद्वया ।

अजातस्यैव सर्वस्य चित्तदृश्यं हि तद्यतः ॥ ७७ ॥

बुद्धा निमित्ततां सत्यां हेतुं पृथगनाप्नुवन् ।

वीतशोकं तथा काममभयं पदमश्नुते ॥ ७८ ॥

अभूताभिनिवेशाद्धि सदृशे तत्प्रवर्त्तते ।

वस्त्वभावं स बुद्धैव निःसङ्गं विनिवर्त्तते ॥ ७९ ॥

निवृत्तस्याप्रवृत्तस्य निश्चला हि तदा स्थितिः ।

विषयः स हि बुद्धानां तत्स्वाम्यमजमद्वयं ॥ ८० ॥

अजमनिद्रमस्वप्नं प्रभातज्जवति स्वयं ।

सकृद्विभातो ह्येवैष धर्म्मो धातुः स्वभावतः ॥ ८१ ॥

सुखमात्रियते नित्यं दुःखं विव्रियते सदा ।

यस्य कस्य च धर्म्मस्य ग्रहेण भगवानसौ ॥ ८२ ॥

अस्ति नास्त्यस्ति नास्तीति नास्तीति नास्ति वा पुनः ।


चलस्थिरोभयाभावैरावृणोत्येव बालिशः ॥ ८३ ॥


कोऽप्यश्नतस्त एतास्तु ग्रहैर्यासां सदा वृतः ।

भगवानाभिरस्पृष्टो येन दृष्टः स सर्वदृक् ॥ ८४ ॥

प्राप्य सर्वज्ञतां कृत्स्नां ब्राह्मण्यं पदमद्वयं ।
 अनापन्नादिमध्यान्तं किमतः परमीदृते ॥ ८५ ॥
 विप्राणां विनयो ह्येष शमः प्राकृत उच्यते ।
 दमः प्रकृतिदान्तत्वादेवं विद्वाञ्छमं व्रजेत् ॥ ८६ ॥
 सवस्तु सोपलम्भश्च द्वयं लौकिकमिष्यते ।
 अवस्तु सोपलम्भश्च शुद्धं लौकिकमिष्यते ॥ ८७ ॥
 अवस्वनुपलम्भश्च लोकोत्तरमिति स्मृतं ।
 ज्ञानं ज्ञेयञ्च विज्ञेयं सदा बुद्धैः प्रकीर्तितं ॥ ८८ ॥
 ज्ञाने च त्रिविधे ज्ञेये क्रमेण विदिते स्वयं ।
 सर्वज्ञता हि सर्वत्र भवतीह महाधियः ॥ ८९ ॥
 हेयज्ञेयाप्यपाक्यानि विज्ञेयान्यग्रयाणतः ।
 तेषामन्यत्र विज्ञेयादुपलम्भस्त्रिषु स्मृतः ॥ ९० ॥
 प्रकृत्याकाशवज्ज्ञेयाः सर्वे धर्मा अनादयः ।
 विद्यते नहि नानात्वं तेषां क्वच न किञ्चन ॥ ९१ ॥
 आदिबुद्धाः प्रकृत्यैव सर्वे धर्माः सुनिश्चिताः ।
 यस्यैवम्भवति क्षान्तिः सोऽश्नतत्वाय कल्पते ॥ ९२ ॥
 आदि शान्ता ह्यनुत्पन्नाः प्रकृत्यैव सुनिर्वृताः ।
 सर्वे धर्माः समाभिन्ना अजं साम्यं विशारदं ॥ ९३ ॥
 वैशारद्यन्तु वै नास्ति भेदे विचरतां सदा ।
 भेदनिम्नाः पृथग्वादास्तस्मै तत्ते कृपणाः स्मृताः ॥ ९४ ॥

अजे साम्ये तु ये केचिद्विध्यन्ति सुनिश्चिताः ।
 ते हि लोके महाज्ञानास्तच्च लोको न गाहते ॥ ६५ ॥
 अजेष्वजमसंक्रान्तं धर्मेषु ज्ञानमिष्यते ।
 यतो न क्रमते ज्ञानमसङ्गं तेन कीर्तितं ॥ ६६ ॥
 अणुमात्रेऽपि वैधर्म्यं जायमानेऽविपश्चितः ।
 असङ्गता सदा नास्ति किमुतावरणच्युतिः ॥ ६७ ॥
 अलब्धावरणाः सर्वे धर्माः प्रकृतिनिर्मलाः ।
 आदौ बुद्धास्तथा मुक्ता बुद्ध्यन्त इति नायकाः ॥ ६८ ॥
 क्रमते न हि बुद्धस्य ज्ञानं धर्मेषु तापिनः ।
 सर्वे धर्मास्तथा ज्ञानं नैतद्वज्जेन भाषितं ॥ ६९ ॥
 दुर्दर्शमतिगम्भीरमजं साम्यं विशारदं ।
 बुद्धा पदमनानात्वं नमस्कुर्मो यथा बलं ॥ १०० ॥
 इति गौडपादाचार्यकृता षट् साण्डुक्योपनिकारिका
 सम्पूर्णा ॥ ॐ तत् सत् ॐ ॥





कुसुमाञ्जलिः ।

प्रथमः स्तवकः ।

ईषदीषदनधीतविद्यया तातमाहसुदमाविवर्द्धयन् ।

क्षेपणाय भवजन्मकर्तृणां कोऽपि गोपतनयो नमस्यते ॥

इष्टदेवतासङ्कीर्तनं ब्रह्मप्रतिपादकसच्छब्दप्रयोगात्मकञ्च मङ्गलं
कुर्वन् ग्रन्थनामाह ।

सत्यक्षप्रसरः सतां परिमलप्रोद्बोधबद्धोत्सवो
विज्ञानो न विसर्दनेऽमृतरसप्रस्यन्दमाध्वीकभूः ।
ईशस्यैष निवेशितः पदयुगे ऋङ्गायमाणं भ्रम-
चेतोमे रमयत्वविभ्रमनघ्नन्यायप्रसूनाञ्जलिः ॥१॥

एषः अनघोनिर्दोषः न्यायः समस्वरूपोपन्नलिङ्गप्रतिपा-
दकं वाक्यं स एव कुसुमाञ्जलिः से मम चित्तं रमयतु दुःख-
सामग्रीविहीनं करोतु । अनघत्वं शब्ददोषरहितत्वं विषयाशुद्धेः
पूर्वाङ्गेनैव निरासादिति प्रकाशः । अविभ्रं यथा स्यात् ईशस्य
पदयुगे पद्यते ऽनेनेति व्युत्पत्त्या पदं प्रत्यायकं तद्युगं प्रमाणत-
र्कस्वरूपं तत्र निवेशितः तद्विषयतया उत्पादितः । चेतः की-
दृशं ऋङ्गायमाणं ऋङ्गइव मकरन्दे दुःखविगमोपाये सत्त्वा-
भ्रमत् दुःखविगमोपायमनुसन्दधत् । प्रसूनाञ्जलिसाम्यमाह स-
दित्यादि सता समीचीनेन पक्षेणानुकूलेन रविकिरणादिना
प्रसरोविकाशोयस्य स तथा सतां पक्षाणां दक्षानां विकाशोयत्न

य तथेति वा सतामनुपहतप्राणानां परिमलस्य गन्धविशेष-
 यस्य प्रोद्बोधेन साक्षात्कारेण बद्ध उत्सव आनन्दोयेन सः विम-
 र्दने करपुटविमर्दने न विज्ञानः नान्यथाभूतसंस्थानः अस्मत्
 तुल्यं रसं प्रस्यन्दते इति प्रस्यन्दः एतादृशं माध्वीकं मधु-
 तस्य भूरुत्पत्तिस्थानम् । न्यायपक्षे सति प्राभाणिके पक्षताव-
 च्छेदकविशिष्टे पक्षे सिषाधयिषितसाध्यके धर्मिणि प्रसरः प्रक-
 र्षेण सरो ज्ञानं यस्मात् । एतेनाश्रयासिद्धिस्वरूपासिद्धिबाधनि-
 रासः । सतां विवेचकानां परि सर्वतोभावेन मलः सस्वन्तो-
 व्याप्तिस्तस्याः प्रोद्बोधेन प्रमया बद्ध उत्सव आनन्दोयेन ।
 एतेन व्यभिचारव्याप्यत्वासिद्धि विरोधानां निरासः । विमर्दने
 विरोधिप्रमाणचिन्तायां न ज्ञानः न कार्यक्षमः तेन सत्प्रति-
 पक्षराहित्यम् ॥ अदृतं मोक्षः रस इष्यमाणं क्वद्विहित इति
 न्यायात् प्रस्यन्दमुत्पद्यमानं तेन मोक्षस्या साध्यता निराकृता
 तदेव माध्वीकं तस्य भूरुत्पत्तिस्थानम् ॥ १ ॥

बन्धीश्वरपदयुगनिवेशितस्य न्यायस्य मोक्षरूपफलसस्वन्ते-
 मानाभावः तत्त्वज्ञानविषयात्मबोधकालशब्दस्य संसारनिदान-
 मिथ्याज्ञान विषयस्वात्ममात्रपरत्वात् तन्मननस्यैव मोक्षोपा-
 यत्वादिति शङ्काया माह ।

स्वर्गापवर्गयोर्मार्गमामनन्ति मनीषिणः ।

यदुपास्तिमसावत्र परमात्मा निरूप्यते ॥ २ ॥

स्वर्गापवर्गयोः स्वर्गतुल्ययोः अपवर्गयोर्जीवन्मुक्तिपरमव-
 मुक्तयोः । ईश्वरमननाच्चादृष्टद्वारा स्वात्मसाक्षात्कारद्वारा वा त-
 मुक्तौ हेतुः तमेव विदित्वातिष्ठत्युमेति नान्यः प्रत्या विद्यतेऽय-
 नायेति श्रुतिसंस्कारणत्वे मानसम् । स्वात्मसाक्षात्कारस्य मोक्ष-

हेतुत्वे मानञ्च प्रमात्मानं चेद्विजानीयादहमस्मीति पुरुषः ।

किमिच्छन् कस्य कामाय प्ररिभनुसंजरेदिति ॥ २ ॥

इह यद्यपि यं कमपि पुरुषार्थमर्थयमानाः शब्दबुद्धस्व-
भाव इत्यौपनिषदाः आदिविद्वान् सिद्ध इति कापिल्लाः क्लेश-
कर्ष्यविपाकाशयैरपरास्मृष्टो निर्झाणकायमधिष्ठाय सम्प्रदाय-
प्रद्योतकोऽनुग्राहकश्चेति पातञ्जलाः लोकवेदविरुद्धेरपि नि-
र्लेपः स्वतन्त्र इति महापाशुपताः शिव इति शैवाः पुरुषो-
त्तम इति वैष्णवाः पितामह इति पौराणिकाः यज्ञपुरुष इति
यान्निकाः सर्वज्ञ इति सौगताः । निरावरण इति दिगम्बराः
उपास्यत्वेन देशित इति मीमांसकाः लोकव्यवहार सिद्ध इति
चार्वाकाः यावदुक्तोपपन्न इति नैयायिकाः किं वृद्धना यं का-
रवोऽपि विश्वकर्मेत्युपासते तस्मिन्नेवं जातिगोत्रप्रवरचरणकुल
धर्मादिवदासंसारं सुप्रसिद्धानुभवे भगवति भवे तत्त्वसन्देहएव
कुतः किं निरूपणीयं तथापि न्यायचर्चेयमीशस्य मननव्यपदेश-
भाक् । उपासनैव क्रियते श्रवणानन्तरागता । श्रुतोहि भग-
वान् ब्रह्मशः श्रुति स्मृतीतिहासपुराणादिषु इदानीं मन्तव्यो
भवति श्रोतव्योमन्तव्यइति श्रुतेः आगमेनानुमानेन ध्याना-
भ्यासरसेन च । त्रिधा प्रकल्पयन् प्रज्ञां लभते योगमुत्तममिति
स्मृतेः । तदिह संक्षेपतः पञ्चतयी विप्रतिपत्तिः अलौकिकस्य
परलोकसाधनस्याभावात् अन्यथापि परलोकसाधनानुष्ठानसम्भ-
वात् तदभावादेकप्रमाणसम्भवात् सत्वेऽपि तस्याप्रमाणात्वात्
तत्साधकप्रमाणाभावाच्चेति ॥ ३ ॥

शब्दोद्वितीयरहितः बुद्धो बोधस्वरूपः आदौ सर्गादौ वि-
द्वान् चिद्रूपः सिद्धः अष्टविधैश्वर्यवान् अविद्यास्मितारागद्वेषा-

भिनिवेशः पञ्चल्लेशः धर्माधर्माहेतुर्यागहिंसादिः जात्यायु-
 भोगाविपाकाः धर्माधर्मा आशयाः निर्माणाण्यर्थं कायोनिर्मा-
 णकायः सम्प्रदायोवेदः प्रद्योतक इति प्रकाशकः वेदस्य नित-
 त्वात् घटादौ कर्तव्येऽनुग्राहकः शिष्ययिता शिवोनिस्त्रैगुण-
 पितामहोजनकस्यापि जनकः इव्यते इति यज्ञः सर्वज्ञः क्षि-
 कसर्वज्ञ आवरण मविद्यारागद्वेष मोहाभिनिवेशाः उपास-
 त्वेन देशितोमन्त्रादिः यावदुक्तेषु यदुपपन्नं तेनोपपन्नः चर-
 शाखा । शाब्दसिद्धावप्यनुमित्तयानुमितेन संशयासत्त्वं दोषाय
 तुष्यत्विति न्यायेन संशयमाह तदिहेत्यादि ॥ ३ ॥

धर्माधर्मात्मका लौकिकपरलोकसाधने विप्रतिपन्नं प्रति सा-
 धनं सिद्धे च तस्मिन् तदधिष्ठातृतया ईश्वरसिद्धिः संचेतनस्य
 कारणस्य सचेतनाधिष्ठानेनैव कार्यजनकत्वात् तत्साधनायाह ।

सापेक्षत्वादनादित्वाद् वैचित्र्याद्विस्मयत्तितः ।

प्रत्यात्मनियमाद्भुत्तेरस्ति हेतुरलौकिकः ॥ ४ ॥

अलौकिकोऽतीन्द्रियः परलोकहेतुरस्तीति प्रतिज्ञा तत्
 प्रथमतः कारणसामान्यसाधनाय सापेक्षत्वादिति सापेक्ष-
 कादाचित्कत्वं तथाच कार्यं सहेतुकं कादाचित्कत्वात् भोजन-
 जन्यत्वमिवत् । ननु घटादिहेतोः सदातनत्वे घटादेरपि सदा-
 तनत्वापत्तिः तथा च तस्य कादाचित्कत्वं वाच्यम् एवं तत्का-
 रणपरम्परापि कादाचित्की सहेतुका वाच्या इत्यनवस्थाया-
 मुक्तमनादित्वादिति वीजाङ्कुरवत् प्रामाणिकीय मनवस्था-
 दोषायेत्यर्थः । ननु ब्रह्मैव कारणमस्य किं वा नानाबुद्ध्यात्मिका-
 प्रकृतिरेव तथास्त्वित्यत्राह वैचित्र्यादिति कार्यं विचित्रकारणवत्
 विचित्रकार्यत्वात् ननु घटं योनाद्यैव कारणं मस्य किमह-

येनेत्यत्राह विश्ववृत्तित इति विश्वेषां परलोकार्थिनां यागादौ
प्रवृत्तितः स्वर्गादिफलकत्वज्ञानमेव यागादिप्रवृत्तिजनकं यागा-
देश्च तज्जनकत्वं तत्कासावस्थायिव्यापारं विना न सम्भव-
तीति अदृष्टसिद्धिः । नन्वदृष्टं न भोगसमानाधिकरणं किन्तु
भोग्यनिष्ठत्वेनैव भोगजनकमित्यत्राह प्रत्यात्मनियमादिति भुक्ते-
र्भोगस्य प्रतिनियतात्ववृत्तित्वात् व्यधिकरणादृष्टस्य भोगजनक-
त्वेऽतिप्रसङ्गात् ॥ ४ ॥

अकस्मादेव भवति न किञ्चिदपेक्षं कार्यमिति अतएवानिम्नि-
त्ततोभावोत्पत्तिः कण्टकतैष्ण्यदर्शनादिति पूर्वपक्षसूत्रं तत्राह ।

हेतुभूतिनिषेधेन स्वानुपाख्यविधिर्न च ।

स्वभाववर्णना नैवमवधेर्नियतत्वतः ॥ ५ ॥

अकस्मादिति किं हेतुनिषेधपरं भवननिषेधपरम् अति-
रिक्तपारमार्थिकहेतुनिषेधपरं वा अत्रोभयत्राहेतुकत्वमलीक-
हेतुकत्वं वा पर्यवस्यति स्वभावादित्यर्थपरं वा स्वं कार्यम् अ-
नुपाख्यमलीकम् अवधेर्नियतत्वतः नियतावधिककार्यदर्शनात्
अनियतावधिकत्वे च कादाचित्कत्वव्याकोप इति भावः ॥ ५ ॥

नन्वनादिच्चेत् कार्यकारणप्रवाहः कादाचित्कत्वान्यथानुपपत्त्या
कल्पप्रसूदा वज्रित्वावच्छिन्नस्य दृष्टादिव्यभिचारितया दृष्टाद्य-
कारणत्वे कादाचित्कत्वव्याकोपः कारणान्तरस्य च वक्तुशक्यत्वात्
तत्र वज्रग्रमुकूलैकशक्तिमत्त्वेन कारणता शक्तिश्च पदार्थान्तरं
प्रतिव्यक्ति नाना अनित्ये अनित्या नित्ये नित्यैव सा शक्तिरनित्ये
भावहेतुजा इति तत्सिद्धान्तात् । वज्रग्रमुकूला दृष्टारणिमणि-
निष्ठा शक्तिर्नित्येति तु मतान्तरम् । न्यायमतन्तु दृष्टादिजन्य-
तावच्छेदकं वैवाच्यमेव विजातीयत्वेमेकजातीयकार्यशक्ति-

कल्पने धूमादिना वज्रप्रनुमानं न स्यात् न स्याच्च तृणफुत्कार-
समवधानस्य निर्मल्यनारणि समवधानस्य प्रतिफलितरविकि-
रणमणिसमवधानस्य च प्रतिनियमः कारणतावच्छेदकावच्छि-
न्नस्यैव कारणतावच्छेदकान्तरावच्छिन्नसमवधाने कार्यजननस्य
दृष्टत्वात् फुत्कारमणिसम्बन्धादितोऽपि वज्रप्रापत्तेः । यदि च
तृणफुत्कारादिसम्बन्धादिषु वज्रप्रनुज्ञा एका शक्तिः कल्पयते
तदा नैतत् समाधानं परन्तु तार्णवज्रप्रादिनिष्ठं वैजात्यं प्रत्यक्ष-
सिद्धं दीपत्वादिति न पदार्थान्तरशक्तिकल्पनम् । असुमर्थमाह ।

प्रवाहो नादिमानेष न विजात्येकशक्तिमान् ।

तत्त्वे यत्नवता भाव्यमन्वयव्यतिरेकयोः ॥ ६ ॥

एष कार्यकारणप्रवाहः नादिमान् अनादिः विजातीयेषु
तृणादिषु एकशक्तिमान् न प्रवाहः अन्वयव्यतिरेकयोस्तत्त्वे निय-
तत्वे निर्वाह्ये यत्नवता भाव्यं यत्नः करणीयः वैजात्यं कल्प-
नीयमिति भावः । वज्रि सामान्यं प्रति तु विजातीयोष्ण-
स्यर्धवन्तेजः कारणम् ॥ ६ ॥

ननु यथा एक एव दीपः आलोककारी वर्त्तिविकारकारी
घटादि प्रकाशकारी च तथा एकमेव ब्रह्म किं वा कार्यकारण-
योरभेदात् प्रतिपुरुषं विमिन्नबुद्धेरभिन्ना प्रकृतिरेव हेतुरसु
तथाच नादृष्टाधिष्ठातृयेश्वरसिद्धिरित्यत्राह ।

एकस्य न क्रमः क्वापि वैचित्र्यञ्च समस्य न ।

शक्तिभेदो न चाभिन्नः स्वभावोद्वरतिक्रमः ॥ ७ ॥

एकस्य कारणस्य नियम्यो न कार्याणां क्रमः समस्य एकजा-
तीय कारणस्य प्रयोज्यञ्च न कार्याणां वैचित्र्यं वैजात्यं तथाच

क्रमिककार्यं निर्वाहकतया क्रमिककारणसिद्धिः विजातीयकार्यजनकतया च विषितहेतुसिद्धिरित्यर्थः । शक्तिभेदादेव सजातीयादेकस्मात् कार्यवैजात्यमिति शङ्कां निराकुरुते शक्तिभेदो न चाभिन्न इति चो हेतौ न शक्तिभेदः अभिन्नो यतः शक्तिशक्तिमतोरभेदात् भेदे च तस्यैव कारणत्वस्वीकारे एकमात्रकारणत्वभङ्गोद्वेतापत्तिश्चेत्यर्थः । ननु स्वभावादेव एककारणस्य विषितकार्यनिर्वाहकत्वमित्यत्राह स्वभावो दुरतिक्रम इति एकस्मिन् कार्ये जनयितव्ये यः स्वभावः कार्यान्तर जननकाले तस्यानुवृत्तौ दहनस्यापि जलादित्वं स्यात् स्वभावस्य दुरपक्लवचादित्यर्थः । प्रदीपस्थले तत्त्वत्कार्यसामग्रीभेदकल्पनादिति भावः ॥ ७ ॥

ननु दण्डादिर्घटादौ हेतुरस्तु न तु यागादिः स्वर्गादिहेतुरित्यत्राह ।

विफला विश्ववृत्तिर्ना न दुःखैकफलापि वा ।

दृष्टलाभफला वापि विप्रलम्भोऽपि नेदृशः ॥ ८ ॥

विशेषां परलोकार्थिनां स्वर्गाद्यर्थं यागादौ प्रवृत्तिर्विफला न वा दुःखमात्रफलिका प्रवृत्तेरिष्टसाधनताधीसाध्यत्वात् न च दृष्टलाभफला पूजाख्यातिधनादिफला तन्निरपेक्षैरपि तदाचरणात् । केनचित् प्रतारकेण स्वर्गादिफलकतया यागादिकं प्रकल्प्य स्वयमनुष्ठाय धन्विनो लोकाः प्रवर्त्तन्ते इत्यत्राह विप्रलम्भोऽपि नेदृश इति क एवं लोकोत्तरो यः परप्रतारणार्थं नानाविधलोभहेतुककर्मभिरात्मानमवसादयेत् तथाच यागादिप्रवृत्तिरेव स्वर्गादिफलकत्वे यागादेर्मानमिति ॥ ८ ॥

ननु यागादिकं स्वर्गादिहेतुरस्तु ननु तज्जन्यादृष्टं तथैव ताह ।

चिरध्वस्तं फलाद्यालं न कर्मातिशयं विना ।

सम्भोगानिर्विशेषाणां न भूतैः संस्कृतैरपि ॥६॥

चिरध्वस्तं यागादिकर्मातिशयं तत्फलानुकूलव्यापारं
विना फलाद्यनञ्जलं समर्थं चिरध्वस्तकारणस्य व्यापारद्वारैव
हेतुत्वं यथा अनुभवस्य संस्कारद्वारकस्य स्मृतौ । ननु भोग-
निष्ठमहट्टं कारणमस्तु इति जिज्ञासायामाह सम्भोग इति
निर्विशेषाणामहट्टरूप विशेषगुणशून्यानाम् आत्मनां सम्भोगः
प्रत्यात्मनियतो भोगः संस्कृतैरपि अहट्टवत्तया स्वीकृतैरपि
भूतैर्न स्यात् भूतानां शरीरादीनां सर्वात्मसाधारण्यात् तदह-
ट्टाहट्टैरेव शरीरेन्द्रियादिभिस्तद्भोग जननादित्यर्थः ॥ ६ ॥

ननु भोग्यादिनिष्ठो धर्मविशेषोऽतीन्द्रियः प्रतिनियतभोगादि
नियामकोऽस्तु यथा दाहादिनियामको वक्त्रादिनिष्ठः शक्तिभेदः
अन्यथा तादृशादेव करतलानलसंयोगात् सति प्रतिबन्धके
दाहापत्तेः । न च मण्याद्यभावएव कारणमस्त्विति वाच्यं कारण-
त्वस्य भावत्वव्याप्तत्वात् किन्तु शक्तिनाशं करोतीति मण्यादिः
प्रतिबन्धक उच्यते तथा च शक्तिः स्वीकार्या इत्यत्राह ।

भावो यथा तथाभावः कारणं कार्यवन्मतः ।

प्रतिबन्धो विसामग्री तद्देतुः प्रतिबन्धकः ॥१०॥

यथान्वयव्यतिरेकादिना अभावो ध्वस्तः कार्यः तथा कार-
णमपि कारणत्वं भावत्वव्याप्तमित्यस्याप्रयोजकत्वात् । अकिञ्चि-
त्कारस्य प्रतिबन्धकत्वानुपपत्तिरित्यत्राह प्रतिबन्ध इति विसा-
मग्री कारणाभावः स त्व प्रकृते मण्याद्यभावस्याभावो मण्यादिस-
त्त्वमवधानहेतुः पुरुष एव प्रतिबन्धकः स्वार्थे कप्रत्ययेन च

अस्यादौ प्रतिबन्धकपदप्रयोग इति भावः । मीमांसकास्तु उत्ते-
जकाभावकूटविशिष्टमण्यभावत्वेन हेतुत्वे गौरवात् लाघवाच्छ-
क्तिर्नित्या वङ्गगादौ कल्पप्रते प्रतिबन्धके सति शक्तिकुण्ठनम् ।
यत्तु शक्तिः प्रथमतो वङ्गिकारणजन्या वङ्गि निष्ठा प्रतिबन्धकेन
च तस्या विनाशे उत्तेजकेन च पुनर्जननं न च शक्तेरनिवृत-
हेतुकत्वमिति वाच्यं शक्त्यनुकूलशक्तिमत्त्वेन कारणत्वादिति
तन्न वङ्गिनिष्ठनानाशक्तिकल्पनापेक्षया उत्तेजकाभावविशिष्ट
मण्यभावस्यैकस्यैव वरं हेतुत्वौचित्यात् तथाचाकुण्ठितशक्तिरेव
तत्र कारणतावच्छेदिका कल्पप्रते इत्याहुः तन्न शक्तिकुण्ठने
प्रतिबन्धकस्य हेतुत्वमुत्तेजकस्य कुण्ठितत्वविनाशकत्वमित्याद्य-
मन्तशक्तिकल्पनापत्तेरिति दिक् ॥ १० ॥

ननु ब्रीहीन् प्रोक्षति ब्रीहीन् वहन्ति इत्यत्र प्रोक्षणजन्यः
कालान्तरभाव्यवघातजनकोव्यापारो ब्रीहिनिष्ठः कल्पप्रते प्रो-
क्षिता एव ब्रीहियोऽवघाताय कल्पन्तइति वाक्यशेषात् । किञ्च
योयज्ञत फलार्थितया क्रियते स तन्निष्ठफलजनकव्यापारजनकः
यागवत् किञ्च ब्रीह्यादीनामापरमाण्वन्तभङ्गे ब्रीह्यादिनिय-
मानुपपत्तिः । एवं माषकर्षणादिना भूमिनिष्ठा कृषिजन्या श-
क्तिर्निर्व्याधा ।

अत्रोत्तरम् ।

संस्कारः पुंस एवेष्टः प्रोक्षणाभ्युक्षणादिभिः ।

खगुणाः परमाणूनां विशेषाः पाकजादयः ॥ ११ ॥

प्रोक्षणादिभिः संस्कारोऽदृष्टं पुंसः पुंसि दृष्टः स्वीकृतः
प्रति ब्रीहि नानाशक्तिकल्पनापेक्षया एकस्यैवादृष्टस्यात्मनिष्ठस्य
प्रोक्षणादिजन्यस्य लाघवेन कल्पनात् दृष्टद्वाराभावे सति विहि-

तस्य कालान्तरभाविफलानुकूलस्य धर्मजनकत्वकल्पनाच्च संस्कृ-
तोवीहि रिति प्रत्ययबलाच्च तस्य स्वरूपसम्बन्धेन ब्रीहिनिष्ठत्वं
कल्प्यते एतेनाभिमतपयःपक्षवादावपि तत्तत्फलानुकूलमहर्ष-
पुरुषादि निष्ठं ब्रीहीन्निति च शक्तून् प्रोक्षति इत्यादाविव प्रो-
क्षणादिजन्यं जलसंयोगादिरूपपरसमवेतक्रियाजन्यफलशालि-
तया कर्ष्यता । यो यद्गतफलार्थितया क्रियते स तन्निष्ठफल-
जनक इति च शत्रुनिष्ठ वधाद्यर्थक्रियमाणश्रेणादौ कनिष्ठफ-
लजनके व्यभिचारि । यवाद्युत्पत्तिनियमार्थमाह स्वगुणाः पर-
माणूनां पाकजादयोविशेषा विशेषकाः तेन पाकजरूपरसादि-
विशिष्टाः परमाणवस्तत्कार्यमारभन्ते । चिकित्सास्थले तु
धातुसाम्यमेव भेषजपानस्य रोगादिनाशफले जनयितव्ये द्वार-
मितिभावः ॥ ११ ॥

ननु यत्र पाकजोऽन विशेषस्तत्र वाग्वादौ कथमुद्भूतस्यांशादि-
करकादौ च प्रतिरुद्धं द्रवत्वमिति कथञ्च प्रतिमादौ प्रतिष्ठादे-
रूपयोगः तथाच प्रतिष्ठाजन्या शक्तिश्चाण्डालादिस्पर्शनाश्या-
मूल्यताप्रयोजिका स्वीकार्या इत्यत्राह ।

निमित्तभेदसंसर्गादुद्भवानुद्भववादयः ।

देवताः सन्निधानेन प्रत्यभिज्ञानतोऽपि वा ॥ १२ ॥

निमित्तभेदः अदृष्टभेदः देवताः प्रतिष्ठाविधिना सन्निधाने-
नाहङ्कारममकारादिना आराधनीयतामासादयन्ति प्रतिष्ठा-
विधिना देवतानां प्रतिमादौ अहङ्कारममकारौ चाण्डालादि-
स्पर्शे च तादृशाभिमानाभावः देवताचैतन्यविवादेऽपि यथार्थ-
पूजितत्वधीश्च प्रतिष्ठितत्वधीश्च चाण्डालादिस्पर्शाभावविशिष्टा प-
रानिष्ठमिति तत्र योऽपयोगिनी प्रविष्टा । ननु तस्य प्रति-

ष्ठाकालीनयावदसृष्ट्यसृष्टर्शनादि - संसर्गाभावः प्रतिष्ठाध्वंसका-
लीनः पूज्यताप्रयोजकः प्रतिष्ठितं प्रपूजयेदितिकेन प्रतिष्ठाध्वं-
सस्यैव प्राप्तैरिति दिक् ॥ १२ ॥

ननु तुलापरीक्षादौ परीक्षाविधिना शक्तिस्तुलादौ जन्यते
तथा नमनोन्नमनादिकं फलं जन्यते इत्यत्राह ।

जयेतरनिमित्तस्य वृत्तिलाभाय केवलम् ।

परीक्ष्यसमवेतस्य परीक्षाविधयोमताः ॥ १३ ॥

जयस्तद्वितरः पराजयः तन्निमित्तस्याहवृत्तस्य परीक्षणीय-
समवेतस्य वृत्तिलाभाय फलानुकूलसहकारिलाभाय परीक्षावि-
धियोमताः स्वीकृताः । योऽहमनेन परीक्षाविधिना तुलाभा-
रूढः सोऽहं पापवान् निष्प्राप्नोवेति ज्ञानं सहकारि यद्वा
वृत्तिलाभाय जननाय तथाच प्रतिज्ञानुरूपां शुद्धिमपेक्ष्य धर्म्मा-
ऽशुद्धिमपेक्ष्याधर्म्माजन्यते । एतेन ब्रह्मवधाकरणादिना पुण्य-
स्याजननात् कथन्तस्य सहकारि तादृश ज्ञानं स्यादित्यपि परा-
स्तम् ॥ १३ ॥

सांख्यास्तु पुरुषश्चैतन्याश्रयः अकारणम् अतएव कूटस्थो-
नित्यः प्रकृतिश्चाचेतना परिणामिनी नित्या एका प्रकृतेश्च प्रथमं
परिणामो बुद्धिर्ब्रह्मत्तत्त्वं तत्राष्टौ धर्म्माः ज्ञानाज्ञानैश्वर्यनै-
श्वर्यवैराग्यावैराग्य धर्म्माधर्म्मीरूपाः बुद्धिसुखदुःखेच्छाद्वेषप्रयत्न-
धर्म्माधर्म्मास्तेत्यष्टौ वा भावनायास्तैरङ्गीकारात् अनुभवस्यैव
स्मृतिकाले सूक्ष्मतयावस्थानात् अचेतनायाः प्रकृतिकार्यायां
बुद्धेश्चैतन्याभिमानान्यथानुपपत्त्या स्वाभाविकचैतन्यस्वरूपः पु-
रुषः सिद्धः धर्म्माधर्म्माणोरभेदात् । तत्र प्रकृतेर्ब्रह्मणो महतोऽ-
हङ्कारस्तस्माद्परसृष्ट्यसृष्टर्शनादित्याणीति सम चक्षुस्तस्मा

शरसनाश्रोतमनांसि वाक्पाणिपादपायूपस्थानि इन्द्रियाणि त-
 न्मात्रैः पञ्च महाभूतानि दृष्टिव्यपतेजोव्यावाकाशानि जायन्ते ।
 तदुक्तम् । मूलप्रकृतिरविकृतिर्महदाद्याः प्रकृतिविकृतयः सप्त ।
 षोडशकसु, विकारोऽन प्रकृतिर्न विकृतिः पुरुषः । पञ्च महा-
 भूतान्येकादशेन्द्रियाणि चेति षोडश चैतन्यस्य नित्यस्य स्वाभावि-
 कैष्टानिष्टविषयावच्छिन्नस्वाभाव्येऽनिर्माद्यः स्यात् प्रकृत्यधीन-
 त्वेऽपि विषयावच्छेद्यत्वस्य प्रकृतेर्नित्यतया तथैवानिर्माद्यप्रसङ्गः
 घटादेरनित्यस्यापि स्वाभाविकचैतन्यावच्छिन्नत्वे दृष्टादृष्टविभा-
 गानुपपत्तेश्च इन्द्रियमात्राप्रोक्ष्य विषयचैतन्यावच्छेदस्तथापि
 प्रासङ्गानुपपत्तिरतोमनः स्वीकार्यं यत्स्वस्वनेन इन्द्रियस्य
 विषयीयचैतन्यावच्छेदं नियामकत्वं स्वप्नदशायां व्याघ्रत्वाभि-
 मानिनो नरोऽहमित्यभिमानः अतस्तन्नियमाय नियतविषया-
 भिमानव्यापारकोऽहङ्कारोऽपि स्वीकार्यः जाग्रत्स्वप्नसुषुप्तिषु
 स्वासप्रश्वासदर्शनात् सव्यापारं यदनुवर्त्तते तद्बुद्धितत्त्वं प्राण-
 क्तभावाष्टकयोगि स्वीकार्यं तस्य ज्ञानरूप परिणामेन सम्बद्धो-
 विषयः पुरुषस्य स्वरूपतिरोधायकः एवञ्च बुद्धिस्तत्त्वनाशादेव
 विषयावच्छेदाभावात् पुंसोमोक्षः भेदाग्रहाच्च चेतनोऽहं करो-
 मीत्यभिमानः । तदुक्तं प्रकृतेः क्रियमाणानि गुणैः कर्माणि स-
 र्व्वेशः । अहङ्कारविमूढात्मा कर्त्ताहमिति मन्यते इति । सा च
 बुद्धिरंशत्रयवती पुरुषोपरागः विषयोपरागः व्यापारावेशश्च
 ममेदं कर्त्तव्यमित्यत्र ममेति चेतनपरागः बुद्धिचेतनयोर्भेदा-
 ग्रहात् अतार्त्तिकः इदमिति विषयोपरागः तदुभयायत्तोव्यापा-
 रावेशो बुद्धावारोपितचैतन्यस्य विषयेण सम्बन्धः ज्ञानं ज्ञानेन
 सम्बन्धश्चेतनोऽहं करोमीत्युपलब्धिरित्याहुः । अत्राह ।

कर्तृधर्मा नियन्तारश्चेतिता च स एव नः ।

अन्यथानप्रवर्गः स्यादसंसारोऽथ वा ध्रुवः ॥१४॥

कृतिसमाप्ताधिकरणास्त्वावद्धर्माधर्माद्वेषेच्छाः भोगस्य कृति
सामानाधिकरण्यात् एवश्चेतिता चेतनः सः एव कृतिमानेव
नोऽस्माकं मतः चेतनोऽहं करोमीतिप्रत्ययवजात् । दूषणान्त-
रमाहान्यथेति यदि बुद्धिर्नित्या तदा बुद्ध्युपहितात्मनः सर्व-
दावस्थानात् अनिमोक्षः स्यात् यद्यनित्या तदोत्पन्ना वाच्या
अनित्यभावन्यानुत्पत्त्यभावात् तथाच तदुत्पत्तेः प्राक् तदाश्रित-
धर्मादेरप्यभावेन बुद्धितत्त्व स्यानुत्पत्तौ नियतशरीरेन्द्रियादि-
कार्यानुत्पत्तौ असंसारः स्यादित्यर्थः ॥ १४ ॥

चार्वाकस्तु भवतु चेतनधर्मोऽदृष्टं चेतनस्य न नित्यविभुः
किन्तु कायाकारपरिणतभूतविशेषः गौरोऽहं जानामीति प्र-
तीत्या रूपवत्त्वसिद्धेरित्यत्राह ।

नान्यदृष्टं स्मरत्यन्यो नैकं भूतसप्रक्रमात् ।

वासनासंक्रमोनास्ति न च गत्यन्तरं स्थिरे ॥१५॥

शरीरस्य चैतन्ये बाल्यदशायामनुभूतस्य यौवने स्मरणं न
स्यात् चैतदृष्टस्य मैत्रेणास्मरणमिव । न च बाल्ययौवनयोरेकं
शरीरम् अपक्रमात् विनाशात् परिमाणभेदेन द्रव्यभेदात् पूर्व-
परिमाणनाशस्याश्रयनाशहेतुत्वात् । न च कारणेनानुभूतस्य
कार्येण स्मरणं स्यादिति वाच्यं वासनासंक्रमाभावात् अन्यथा
मात्रानुभूतस्य गर्भस्थेन स्मरणापत्तेः । ननुपादानवासनाया-
उपादेये संक्रमः स्यादित्यत्राह नच गत्यन्तरं स्थिरइति स्थिरे
स्थिरपक्षे पुञ्जात् पुञ्जान्तरोत्पत्तेरभावात् करादि शरीरस्योपा-
दानं वाच्यं विच्छिन्ने करादौ तदनुभूतस्य स्मरणं न स्यात्

खण्डशरीरे विच्छिन्नकरादेरनुपादानत्वात् । न च परमाणुना
चैतन्यं तेषाञ्च स्थिरत्वात् स्मरणं स्यादिति वाच्यं तथा सति
स्मरणस्यातीन्द्रियत्वप्रसङ्गात् तन्निष्ठरूपादिवत् करपरमाण्वनु-
भूतस्य विच्छिन्नकरपरमाण्वसन्निधावस्मरणप्रसङ्गाच्च ॥ १५ ॥

नन्वस्तु क्षणभङ्गः तथाच पूर्वपूर्वपरमाणुपुञ्जेनोपादेयोत्त-
रोत्तरपरमाणुपुञ्ज इति न स्मरणानुपपत्तिरित्यत्राह ॥

न वैजात्यं विना तत् स्यात् न तस्मिन्ननुमा भवेत् ।

विना तेन न तत्सिद्धिर्नाध्यक्षं निश्चयं विना ॥ १६ ॥

वैजात्यं कुर्वद्रूपत्वं न तत् क्षणिकत्वं स्यात् सिद्धतीत्यर्थः ।
स्थिर एव वीजादौ सहकारिताभाभ्यामेव कार्यजन्याजन्यनोर-
पपत्तेः बीजत्वादिनैवाङ्कुरादिजनकतोपपत्तेः बीजव्यक्तिभेदा-
भावे कुतः क्षणिकत्वं स्यात् तस्मिन् जातिविशेषे च ऐन्द्रियकवृ-
त्तावतीन्द्रियत्वेनाभ्युपगम्यमाने सत्यनुमानं न स्यात् धूमकुर्वद्रू-
पवङ्गित्वादिनैव वङ्गप्रादेर्हेतुतया विनक्षणास्वकार्यजनकत्वेन
सम्भावितस्य विजातीय धूमस्यैव वङ्गजन्यत्वसम्भावनायां धूम-
सामान्ये हेतुत्वानिर्णयात् तथा च कार्यकारणभावरूपविपक्षबा-
धकतर्काधीनव्याप्तिनिर्णयस्या सम्भवेनानुमानमात्रोच्चेदप्रसङ्ग
इति तेनानुमानेन विना क्षणिकत्वस्यासिद्धिः तस्यानुमानैकग-
म्यत्वात् । न च तत्र प्रत्यक्षमेव मानमिति वाच्यं निर्विकल्पक-
स्यैव तन्नाते विषयजन्यतया प्रामाण्यं तस्य च सविकल्पकोन्नेय-
तया क्षणिक इति सविकल्पकस्यासिद्धावसिद्धेः । किञ्चाङ्कुरकु-
र्वद्रूपत्वं न जातिः शालित्यादिना सङ्करात् शालित्वमपह्वाय
यवे तस्य सत्त्वात् शालित्वस्य कुम्भस्यैव शालौ तदपह्वाय

सत्त्वात् कुर्वद्गुणे शालौ तूभयोः समावेशादिति अतएव रजत्वा-
दिव्यायं नानैव घटत्वं विजातीयसंस्थानवदवयवकत्वरूपमुपाधि-
मादाय घट इत्यनुगतधीरिति ॥ १६ ॥

नन्वसु क्षणिके सन्देहः न च प्रत्यभिज्ञावलेन स्थैर्यसिद्धौ कथं
स इति वाच्यं स एवायं घट इत्यत्र सन्देहसत्त्वात् अत्राह ।

स्थैर्यदृष्ट्योर्न सन्देहो न प्रामाण्ये विरोधतः ।

एकतानिर्णयोयेन क्षणे तेन स्थिरे मतः ॥ १७ ॥

स्थैर्ये न सन्देहस्य प्रत्यभिज्ञया विषयीकरणात् न च प्रत्य-
भिज्ञानरूपे तस्य तदनुव्यवसायेन निर्णयात् प्रामाण्यमात्रेऽपि
न सन्देहः धिरोधात् तथाहि सन्देहज्ञानस्य प्रामाण्यसन्देहे
सन्देहः स्थाप्यसिद्धेः प्रामाण्यस्यासिद्धौ प्रामाण्यसंशयस्याप्यभावः
कोट्यनिर्णयात् । ननु प्रत्यभिज्ञायाः प्रामाण्यसंशयः लूनपुन-
र्जातकेशादौ तएवामी केशा इत्यादेर्भ्रमत्वदर्शनात् तत्राह एक-
तेति येन प्रमाणेन विरुद्धधर्म्यसंसर्गविरहेण क्षणिके घटे यदि
तस्मिन्नेव क्षणे न नानात्वं किन्त्वभेदः तदा स्थिरपक्षेऽपि नाना-
क्षणवर्त्तित्वेऽपि घटस्य न नानात्वं किन्वेकत्वम् एकस्य ज्ञानस्य
नानाविषयसम्बन्धवत् एकस्य नानाकालसम्बन्धेऽपि अविरो-
धात् तत्तत्कारणक्रमाधीनत्वात् तत्तत्कालसम्बन्धस्य ॥ १७ ॥

तदेवं परलोकसाधनमागतं तत्रेदं शङ्कते कारणत्वं स्वाभा-
विक औपाधिकं वा आद्ये नीलस्य सर्वान् प्रति नीलत्ववत्
कारणस्य सर्वान् प्रत्यविशेषात् कारणत्वमपि स्यात् द्वितीये उ-
पाधेरपि स्वाभाविकत्वे तद्दोषतादवस्थया औपाधिकत्वेऽनवस्था
किञ्च कारणत्वस्य स्वाभाविकत्वे उत्पत्तेरारम्भ कार्यं स्यात्
तत्राह ।

हेतुशक्तिमनादृत्य नीलाद्यपि न वस्तुसत् ।

तद्युक्तं तत्र तच्छक्तमिति साधारणं न किम् ॥ १८ ॥

हेतुशक्तिः कारणत्वम् अनादृत्य अनिश्चित्य नीलाद्यपि न वस्तुसत् न प्रमाणिकं तथाच यत्पारमार्थिकं तत् साधारणं यथा नीलादि कारणत्वञ्च यदि न साधारणम् अतो न परमार्थसदित्यपि स्यात् दृष्टान्तस्थानितस्य नीलस्य कारणत्वस्वीकारेण सर्वत्राभावात् नित्यस्य नीलादेः प्रमाणागोचरत्वात् । किञ्चेत्याद्युक्तं दूषयति तद्युक्तमिति तद्युक्तं सहकारियुक्तं तत्कारणं तत्र कार्यं संशक्तमिति नोत्पत्तेरारभ्य कारणत्वम् । कारणत्वस्य साधारण्ये चेष्टापत्तिमाह इति साधारणं न किमिति नीलादेरपि सर्वसाधारण्यं यत् सर्वैस्तथा नीलत्वादिना व्यवहियमाणत्वं तादृशञ्च साधारण्यं सहकारियुक्तस्य जनकत्वमित्यस्यापि तथाव्यवहारस्य सर्वेष्टिद्वात् ॥ १८ ॥

नन्वामनिष्ठमदृष्टं नात्मजन्यं नित्यविभोक्तस्य कालतोद्देशतश्च अतिरेकाभावात् अतिरेकसहकृतान्वयस्यैव कारणताग्राहकत्वात् तद्व्यतिरेकप्रयोजकव्यतिरेकप्रतियोगित्वस्यैव कारणतात्मकत्वाच्च तथाच समावाधिकारणाभावे असमावाधिकारणनिमित्ताभ्यामपि न कार्यं जननीयं तत्प्रत्यासन्नास्यामेव ताभ्यां जननादित्यदृष्टस्य, नित्यत्वापत्तिः तथाच न प्रतिनियतात्मदेशकालीनभोगजनकत्वं कल्पेत इत्यत्राह ।

पूर्वभावोहि हेतुत्वं मीयते येन केनचित् ।

व्यापकस्यापि नित्यस्य धर्मिधीरन्यथा नहि ॥ १९ ॥

व्यतिरेक गर्भं न कारणत्वं किन्त्वनन्यथासिद्धिनियतपूर्ववर्ति-
भावः । हि हेतौ यतो ग्राहको न व्यतिरेकः धर्मिग्राहकमाने-
नापि तस्य प्रमापणात् इत्यतो मीयते येन केनचिद्वापकस्य नि-
त्यस्यात्मनः येन केनचित् प्रमीयते अन्यथा धर्मिधीरेव न स्यात्
तथा च धर्मिग्राहकप्रमाणसिद्धं तस्य हेतुत्वं घटादिकं प्रति कपा-
लादेरन्वय व्यतिरेकदर्शनात् समवेतकार्यं प्रति द्रव्यस्य द्रव्यत्वेन
कारणत्वस्य कल्पनात् पृथिव्यादिबाधे परिशेषेण ज्ञानेच्छादौ
पृथिव्यादिभिन्न समवायिनः सिद्धिः वस्तुतः समवायिकारणता-
घटकोऽन्योन्याभावः यन्नः कपालं तन्न घटवत् योन आत्मा न
तत्र ज्ञानादिरिति वीक्ष्यमाणात् एवं योन कपालस्तत्र यस्मिन्वि-
शेषेण न घट इति निमित्त कारणस्याधिकरणीभूतस्य कारण-
ताप्यन्तयव्यतिरेकेण ग्राह्या एव च मायाप्रकृत्यादिपदमेतत्पर-
मिति न सायिकं जगदित्यादिश्रुतिविरोधः तथा चादृष्टादिष्ठा-
तया ईश्वरसिद्धिः ।

स्तवकार्यसंग्राहकलोकमाह ।

इत्येषा सहकारिशक्तिरसमा मायादुरुन्नीतितोमूलत्वात्
प्रकृतिः प्रबोधमयतोऽविद्येति यस्योदिता । देवोऽसौ
विरतप्रपञ्चरचनाकल्लोलकोलाहलः साक्षात् साक्षि-
तया मनस्यभिरतिं बभ्रातु शान्तो मम ॥ २० ॥

इति प्रथमः स्तवकः ।

इति स्तवकोसमाप्तौ यस्येशस्य सहकारिशक्तिः कारणं एषा
सहकारिरूपा माया असमत्वात् सर्वकार्यापेक्षणीयत्वात् दुरुन्ने-

यत्वात् सादृश्यात्मायापदेऽदृष्टे लक्षणा मूलत्वात् प्रकृतिः सैव
तत्त्वज्ञान प्रतिबध्यत्वात् सैवाविद्या उदिता उक्ता असौ देवोऽमम
मनसि स्वविषयां साक्षात् साक्षात्कारि ज्ञानं बभ्रातु जनयतु
साक्षितया साक्षीभूय निर्णायकतया साक्षित्वं शान्तः रागादि-
गुणशून्यः प्रपञ्चस्य मिथ्याज्ञानादेः कल्लोलः मिथ्याज्ञानपरम्परा
तस्याः कोलाहलः किं वदन्ती सा विरता यस्मादिति ॥ २० ॥

इति प्रथमस्तवकव्याख्यानम् ।

द्वितीयः स्तवकः ।

अन्यथापि परलोकसाधनानुष्ठानसम्भवादिति द्वितीयविप्रति-
पत्तिः अन्यथा ईश्वरं विनापि परलोकसाधनं यागाद्यनुष्ठानं सम्भ-
वति यागादेः स्वर्गसाधनत्वस्य वेदगम्यत्वात् नित्यनिर्दोषतया
च वेदस्य प्रामाण्यं महाजनपरिग्रहाच्च प्रामाण्यस्य ग्रहइति
वेदकारणतया नेश्वरसिद्धिः योगर्द्धिसम्पादितसार्वज्ञप्रकृतिना-
दिपूर्वकएव वा वेदोऽस्तु इत्यत्राह ।

प्रमायाः परतन्त्रत्वात् सर्गप्रलयसम्भवात् ।

तदन्यस्मिन्निविश्वासान्न विधान्तरसम्भवः ॥ १ ॥

शब्दी प्रमा वक्तृयथार्थवाक्यार्थधीरूपगुणजन्या इति गुणा-
धारतया ईश्वरसिद्धिः । ननु सकलकेऽस्तु यथार्थवाक्यार्थधी-
गुणः सकलके च वेदे निर्दोषत्वमेव प्रामाण्यप्रयोजकमस्तु महा-
जनपरिग्रहेण च प्रामाण्यग्रह इत्यत्र आह सर्गप्रलयसम्भवा-
दिति प्रलयोत्तरं पूर्वं वेदनाशादुत्तरवेदस्य कथं प्रामाण्यं महा-
जनपरिग्रहस्यापि तदा भविता शब्दस्यानित्यत्वं उत्पन्नो-
त्पन्नो-
CC-0. Panini Kavya Maha Vidyalaya Collection. An eGangotri Initiative

कारदिति प्रतीतिसिद्धं प्रवाहाविच्छेदरूपनित्यत्वमपि प्रलयस-
म्भवान्नास्तीति भावः । कपिलादय एव पूर्वसर्गादौ पूर्वसर्गा-
भ्यस्त्योगजन्यधर्मानुभवात् साक्षात्कृतसकलार्थाः कर्तारः सन्तु
इत्यत आह तदन्यस्मिन्निति विश्वनिर्माणासमर्था अणिमादि-
शक्तिसम्पन्ना यदि सर्वज्ञास्तदा लाघवादेक एव तादृशः स्वी-
क्रियतां स एव भगवानीश्वरः अनित्यासर्वविषयकज्ञानवति
च विश्वास एव नास्तीति वैदिकव्यवहारविलोप इति न विधा-
न्तरसम्भवः ईश्वरानङ्गीकर्तृनये इति शेषः ॥ १ ॥

ननु सर्गप्रलयसम्भवादिति न युक्तं प्रलये मानाभावादिति
अहोरात्रस्याहोरात्राव्यवहितपूर्वकत्वनियमात् कर्मणां विषम-
विपाक तया कालोपाधित्वस्य भोगव्याप्यत्वात् युगपददृष्टस्य च
वृत्तिरोधानुपपत्तेः ब्राह्मणस्य ब्राह्मणजन्यत्वनियमात् सर्गा-
द्युत्पन्नस्य ब्राह्मणत्वा भावात् उत्तरकालेऽपि ब्राह्मणव्यवहारा-
नुपपत्तेः प्रयोज्यप्रयोजकयोरभावात् सङ्केतग्रहाभावे शब्दे
व्यवहारानुपपत्तेः घटादिनिर्माणे नैपुण्यस्य पूर्वदर्शनसापेक्षस्य
सर्गादावभावात् घटादिसम्प्रदायोच्छेदादित्यादेर्बाधकाच्च त-
त्राह ।

वर्षादिवज्ज्वोपाधिवृत्तिरोधः सुषुप्तिवत् ।

उज्जिद्दृष्टिकवद्वर्णा मायावत् समयादयः ॥ २ ॥

यथा वर्षादिनस्याव्यवहितवर्षादिनपूर्वकत्वे साध्ये राशिविशे-
षावच्छिन्नरविकालपूर्वकत्वमुपाधिस्तथाहोरात्रस्याव्यवहिताहो-
रात्र पूर्वकत्वेऽव्यवहितसंसारपूर्वकत्वमुपाधिर्भवोपाधिः संसारा-
वच्छेदक कालोपाधिः सः एव उपाधिरित्यर्थः । सुषुप्तिकाले
कतिपयव्यक्ति निष्ठभोगजनकादृष्टनिरोधवत् कालव्यवहारोपात् सम-

सात्मनां समस्ता दृष्टरोषसादिदमुक्तं वृत्तिरोधः सुषुप्तिवदिति ।
 उद्भूतं शाकविशेषः तस्य तण्डुलकणात् शाकविशेषबीजाच्च
 उद्भवः यथा वा वृश्चिकस्य गोमयादृश्चिकाच्च उद्भवस्तथा काल-
 विशेषेऽदृष्टविशेषात् केवलात् इदानीच्च ब्राह्मणात् ब्राह्मणो-
 त्पत्तिः वैजात्यस्य कार्यतावच्छेकत्वान्न व्यभिचारः । यथा मा-
 यावी सूत्रसञ्चाराभिहितदारुपुत्रकं कृत्वा दारुपुत्रं घटमानये-
 त्यादि नियोज्य घटानयनं सम्पाद्य बालकस्य व्युत्पत्तौ प्रयोज-
 कस्तथेष्टरोऽपि प्रयोज्यप्रयोजकभावापन्नं शरीरद्वयं परिगृह्य
 व्यवहारं कृत्वा तदानीन्तनानां शक्तिं ग्राहयति एवं घटादि-
 सम्प्रदायमपि स्वयं कृत्वा शिञ्चयति तदिदमुक्तं मायावत् सम-
 यादय इति समयः शक्तिग्रहः ॥ ३ ॥

बाधके निरस्ते साधकमप्याह ।

जन्मसंस्कारविद्यादेः शक्तेः स्वाध्यायकार्थणोः ।

ह्वासदर्शनतोह्वासः सम्प्रदायस्य मीयताम् ॥ ३ ॥

सम्प्रदायस्य वेदादिसम्प्रदायस्य ह्वासोऽनुमीयतां कुतः
 जन्मादेर्ज्ञातदर्शनात् । प्रयोगश्च वेदादिसम्प्रदायोऽयमत्यन्तसु-
 च्छिद्यति ह्रसमानत्वात् प्रदीपवत् । स्वरूपासिद्धिद्वारायाह ज-
 न्मेति पूर्वं मानस्यः प्रजास्ततः पुत्रमात्रार्थिताप्रयुक्तमैयुनजा
 सम्प्रति सम्भोगकामिप्रवृत्त्यावर्जितजन्मान इति जन्मह्वासः ।
 पूर्वं चरुप्रभृतिषु संस्कारः ततो गमे ततोजननानन्तरम् इदानीं
 कथञ्चिदिति संस्कार ह्वासः । पूर्वं सहस्रशाखस्य वेदस्याध्ययनं
 तत एकस्याः शाखाया इत्यादिक्रमेण विद्याह्वासः । विद्यादेरि-
 त्यादिना वृत्तिवर्मादिसंग्रहः पूर्वमुच्छिन्नवृत्तयस्ततोऽप्यवर्त-
 वृत्तयस्ततः कथादिवृत्तयस्ततः सेवावृत्तय इति वृत्तिह्वासः ।

पूर्वं तपोज्ञानयज्ञदानात्मकश्चतुष्पाद्वर्गस्तस्मेतादौ एकैकद्व्यासः
कलौ च विसंशुलः स्वलहानैकपादिति धर्म्यद्व्यासः । पूर्वं यज्ञ-
शेषभुजस्ततोऽतिथिशेषभुजस्ततः स्वार्थसाधितभुजस्ततोभत्यादि-
सहभुज इत्यपि धर्म्यद्व्यासः । स्वाध्यायस्याध्ययनस्य कर्मणोया-
गादेः शक्तेः सामर्थ्यस्य द्वासात् अध्ययनशक्तेः कारणस्य द्वासात्
विद्याशक्तेः कार्यस्य द्वासात् इति ष्यङ् निर्देशः । एवञ्च ब्रह्माण्ड-
नाशे तदन्तर्गतप्राणिनां नाश इति प्रलय सिद्धिः । भक्ष्यपेयं-
द्यद्वैतरागजीविका कुतर्काभ्यासव्यग्रताभिसन्धि पाषण्डसंसर्गा-
दिप्रतारणादिनिबन्धनान्या या वृत्तिर्यागादौ तद्वान्महाजनस्त-
त्परिग्राहात् वेदप्रामाण्यमिति ॥ ३ ॥

स्तवकार्यसंग्राहकलोकमाह ।

कारं कारमलौकिकाद्भुतमयं सायावशात् संहरन्
हारं हारमपीन्द्रजालमिवयः कुर्वन्जगत्क्रीडति ।
तं देवं निरवग्रहस्फुरदभिध्यानानुभावं भवम्
विश्वासैकभुवं शिवं प्रति नमन् भूयासमन्तेष्वपि ॥४॥
इति द्वितीयः स्तवकः ।

तृतीय स्तवकः ।

तदभावावेदकप्रमाणसम्भवादिति तृतीयविप्रतिपत्तिः । भू-
तले घटाभाववदीश्वरस्याप्यनुपलब्धेरभावस्य ग्रहात् परमात्म-
नोऽयोग्यतया योग्यानुपलब्धेरभावात् नाभावग्रहोयदि तदा
ग्रहशङ्कस्याप्ययोग्यस्य नाभावः सिद्ध्यदित्यत्राह ।

योग्या दृष्टिः कुतोऽयोग्ये प्रतिबन्धिः कुतस्तस्मात् ।
 कायोग्यं बाध्यते शृङ्गं कानुमानमनाश्रयम् ॥१॥

अयोग्ये परमात्मनि योग्यानुपलब्धिः कुतः सैव बाधिका या
 चास्ति सा न बाधिका अन्यथाकाशधर्माधर्मादिविलयापत्तेः ।
 शृङ्गान्तु योग्यमेव तथाच कुतः प्रतिबन्धिः । अयोग्यान्तु शश-
 शृङ्गं न बाध्यते किन्तु साधकाभावएव तत्र । प्रकृते पञ्चमस्त-
 वके साधकस्य वक्तव्यत्वात् । ननु कर्तृत्वव्यापकशरीरप्रयोजना-
 भिसन्धानयोरभावात् ईश्वरस्याभाभावोऽनुमेय इत्यत्राह कानु-
 मानमनाश्रयमिति ईश्वर स्यान्नयस्य पक्षस्यासिद्धेः सिद्धौ च
 धर्माग्राहकमानेन अनुमान बाध एव ॥ १ ॥

ननु असत्ख्यात्युपनीत ईश्वरस्तत्र कर्तृत्वाभावः साध्य इत्य-
 त्वाह ।

व्यावर्त्याभाववत्तैव भाविकी हि विशेष्यता ।

अभावविरहात्मत्वं वस्तुनः प्रतियोगिता ॥२॥

व्यावर्त्यः प्रतिषेधः तदभाववत्ता भाविकी पारमार्थिकी
 हि यतः विशेष्यता अभावस्याश्रयता तथा चालोकं न विशेष्य-
 मित्यर्थः अभावविरहात्मत्वं प्रतियोगित्वमवस्तुनोनेति नालीकस्य
 प्रतिषेधाधिकरणत्ववत् प्रतिषेध्यत्वमपीति भावः ॥ २ ॥

ननु अयोग्यस्याप्यनुपलब्ध्या कथं नाभावग्रह इत्यत आह ।

दुष्टोपलम्भसामग्री शशशृङ्गादियोग्यता ।

न तस्यां नोपलम्भोऽस्ति नास्ति सानुपलम्भने ॥३॥

योग्यानुपलब्धिरेवाभावग्राहिका अन्यथातीन्द्रियमातोर्च्छेदा-
 पत्तेः । योग्यता च प्रतियोगिह्यापेतरयावदुपलम्भसामग्रीसम-
 धानम् एवम् शशशृङ्गे योग्यता दुष्टा दोषघटितोपलम्भसामग्री

वाच्या तस्यां सत्यामनुपलब्धिर्न किन्तूपलब्धिरेव स्यात् अदृष्टे च
सा योग्यता नास्तीति ॥ ३ ॥

न न्वात्मा किञ्चिदनभिन्नः स्वनिष्ठकटत्वनिरूपकचित्ति-
कोवा आत्मत्वादित्यत्राह ।

दृष्टसिद्धिः प्रसिद्धेऽप्ये हेत्वसिद्धिरगोचरे ॥

नान्या सामान्यतः सिद्धिर्जातावपि तथैव सा ॥४॥

प्रसिद्धे संसार्यात्मनि पक्षे दृष्टसिद्धिः सिद्धसाधनम् अगोचरे
अज्ञाते ईश्वरे हेत्वसिद्धिः हेतोरज्ञानं आत्मत्वेन सामान्यतः
सिद्धः पक्षश्चेत् तत्राप्यस्यादादिसादितर आत्मा वा पक्ष इति वि-
कल्पे सिद्ध साधनं हेत्वसिद्धिर्वा । न न्वात्मत्वं जातिः पक्षस्तत्राह
जातावपीति तथैव सा आत्मत्वं जातिर्न चित्तिकर्त्री इत्यनेष्टसिद्धिः
सिद्धसाधनं हेतोश्च तत्रासत्त्वमिति हेत्वसिद्धिरित्यर्थः ॥ ४ ॥

न न्वागमादिसिद्ध्यात्मनि अकटत्वं साध्यं तत्राह ।

आगमादेः प्रमाणत्वे बाधनादनिषेधनम् ।

आभासत्वे तु सैव स्यादाश्रयासिद्धिरुद्धता ॥५॥

आगमादेः प्रमाणत्वे ततएव ईश्वरस्य कटत्वादिसिद्धौ क-
टत्वाद्व्यभावसाधने बाधः । आगमादेरप्रमाणत्वे सैवाश्रया-
सिद्धिः उद्धता उत्कटा ॥ ५ ॥

अत चाव्याकाः योग्यताविशेषणेन किं यन्न प्रत्यक्षं तन्नास्ति
इत्यनुपलब्धिमात्रमेव साधकं स्यात् अनुमानविलोपश्चेष्टएव धर्म-
दर्शनानन्तरं वक्तव्यमदृष्टिश्च सम्भावनामात्रादिति तत्राह ।

दृष्टदृष्ट्योर्न सन्देहोभावाभावविनिश्चयात् ।

अदृष्टिबाधिते हेतौ प्रत्यक्षमपि दुर्लभम् ॥६॥

सम्भावना हि सन्देहः स न दृष्टौ नास्ति तस्य निश्चयात्

अदृष्टौ च नास्ति अनुपलब्धौ तदभावस्यैव निर्णयात् एवमदृष्ट्या
 अनुपलब्ध्या हेतौ प्रत्यक्षकारणे चक्षुरादौ बाधिते सति प्रत्यक्ष-
 मपि प्रमाणं न स्यात् अनुपलब्धिकालेऽपि तस्य सत्त्वे तु व्य-
 भिचारात् नानुपलब्धिरभाववधारणे हेतुः । एवञ्च गृहान्ति-
 र्गतश्चाव्यक्तः पुत्रदाराद्यभावादिकमवधार्य विक्रोशेत् पराह-
 न्तोऽपि कुटुम्बं नासादयेत् तदा तेषां सत्त्वे चानुपलब्धिर्न-
 भिचारिणी न हेतुः स्यादिति ॥ ६ ॥

ननु यद्यनुपलम्भमात्रं नाभावसाधकं तदा अयोग्योपाधिशङ्कया
 धूमादावपि व्यभिचारशङ्कया न व्याप्तिनिश्चयः स्यादिति गत-
 मनुमानेनेत्यत्राह ॥

शङ्का चेदनुमास्येव न चेच्छङ्का ततस्तराम् ।
 व्याघातावधिराशङ्का तर्कः शङ्कावधिर्मातः ॥ ७ ॥

तद्देशतत्कालयोर्व्यभिचाराभावनिश्चयात् कालान्तरदेशा-
 न्तरस्थयोर्व्यभिचारशङ्का स्यात् कालान्तरदेशान्तरस्थज्ञानवा-
 नुमानादेवेति सिद्धमनुमानं शङ्का न चेत् ततः शङ्काविरहे-
 तरां सुतरामनुमानम् । ननु किं शङ्कानिवर्त्तकं तत्राह तर्कः
 शङ्कावधिर्मात इति विपक्षबाधक तर्काच्छङ्काविरह इत्यर्थः ।
 मतः सम्यक्त इत्यर्थः । ननु तर्कस्य व्याप्ति मूलकत्वेऽनवस्थेत्यत्राह
 व्याघातेत्यादि तर्कमूलव्याप्तौ न शङ्का व्याघातात् कृतकारण-
 विना कार्योत्पत्तिशङ्कायां तत्प्रयं भोजनादौ पर प्रतिपत्त्य-
 र्थश्च शब्दप्रयोगादौ न प्रवर्त्ततेति एवञ्च तर्कानवतारे शङ्कि-
 तोपाधिरेवाप्रयोजक इत्युच्यते । तदुक्तं यावच्चाव्यतिरेकित्वं शतां-
 शेनापि शङ्क्यते । विपक्षस्य कुतस्त्वावज्ञेतोर्गमनिकावलम्ब-
 विपक्षस्य हेतोर्व्याप्तिरेकित्वं सत्त्वं यावच्छङ्क्यते नावज्ञेतो-

गमकत्वमिति भावः ॥ व्यभिचारशङ्का च उपाधिशङ्काधीना । तदुक्तम् अन्ये पर प्रयुक्तानां व्याप्तीनामुपजीवकाः । तैर्दृष्टैरपि नैवेष्टा व्यापकांश्चावधारणेति । अन्ये केचन हेतवः परप्रयुक्तानां व्याप्तीनामुपजीवकाश्चाश्रयाः तथाहि उपाध्यवच्छिन्नहेतुनिष्ठा व्याप्तिः हेतुतावच्छेदकावच्छिन्न हेतुवृत्तितया ज्ञायते अतएव उप समीपवर्तिनि स्वसमानाधिकरणे स्वधर्म्यं व्याप्तिम् आदधाति बोधयतीति उपाधिशब्दोऽजवाकुसुमादि साधारणः तेः सोपाधिभिर्दृष्टैरपि षष्ठे व्यापकांश्चावधारणा निश्चयोनेष्यते साधारणधर्मेण साध्यसंशयजननादित्यर्थः ॥ ७ ॥

ननूपमानमीश्वरे बाधकं स्यात् अत्रोपमानस्यातिरिक्तप्रमाणस्यानभ्युपगमात् न बाधकमिति वैशेषिकादयः तत्र सादृश्यपदार्थान्तरस्य ग्राहकमुपमानमिति केचित् सादृश्यं न द्रव्यगुणः कस्य वा गुणसमवेतत्वात् न सामान्यं सप्रतियोगिकत्वात् सामान्यादिवृत्तित्वाच्च नाभावः सप्रतियोगिकत्वेनाप्रत्ययात् तच्च न प्रत्यक्षगम्यमिन्द्रियपातमात्रेणाप्रतीतेः । नापि प्रतियोगिज्ञानसहकृतमिन्द्रियं ग्राहकमिति वाच्यं गोसदृशोगवयइति ज्ञानानन्तरं सा गौर्गवयसदृशीत्यसन्निकृष्टगोविशेष्यकग्रहस्याप्रत्यक्षत्वात् नाप्यनुमानगम्यं लिङ्गाप्रतिसन्धानेऽपि ज्ञायमानत्वात् न शब्दगम्यं तस्यासार्वत्रिकत्वादिति तत्राह ।

परस्परविरोधे हि न प्रकारान्तरस्थितिः ।

नैकतापि विरुद्धानामुक्तिमालविरोधतः ॥ ८ ॥

न प्रकारान्तरस्थितिः नोभयात्मकत्वं हि यतः परस्परविरोधान्नैकतापि न भावाभावात्मकत्वमपि विरुद्धानामिति हेतुः

गर्भविशेषणं परस्परविरोधिरूपत्वात् विरोधमेव प्रतिपादयति
 उक्तिमात्रविरोधतः । नाभाव इत्युक्ते च भावत्वप्रतीतेः कथमभा-
 वता न भाव इत्युक्ते चाभाववप्रतीतेर्न भावत्वम् । अयमभिप्रायः
 सादृश्यं भावोऽभावोवा उभयकोट्यतिरिक्तस्याप्रसिद्धेः अभावत्वे
 सप्तमपदार्थत्वं भावत्वे गुणवत्त्वे च द्रव्यत्वं निर्गुणत्वे सामान्यवत्त्वे
 च गुणान्यते कर्त्तव्यत्वं तदन्यत्वं गुणत्वं निर्गुणानिःसामान्यभाव-
 त्वेऽसमवेतत्वे च समवायत्वं समवेतत्वे च नैकाश्रितत्वे सामा-
 न्यत्वं एकाश्रितत्वे विशेषत्वम् एवं शक्तिसंख्यादयः पदार्था
 निराकार्याः ॥८॥

ननु भवतु सादृश्यं समान धर्म्येव तद्ग्राहकमेवोपमानं
 मानान्तरं स्यादित्यत्राह ।

साधर्म्यमिव वैधर्म्यं मानमेवं प्रसज्यते ।

अर्थापत्तिरसौ व्यक्तमिति चेत् प्रकृतं न किम् ॥९॥

अयं गोविंसदृश इति ज्ञानानन्तरं सा गौरेतद्विसदृशीति
 धीः प्रमाणान्तरादेवास्तु अथैतस्य तद्वैधर्म्यं तस्मिन्नेतद्वैधर्म्यं
 विनानुपपन्नमित्यर्थापत्तिरेवेति गोसादृश्यं गवयस्य गोर्गवयसा-
 दृश्यं विनानुपपन्नमित्यर्थापत्तिरेवेति न मानान्तरं सादृश्यग्राहकं
 मन्तव्यमिति ॥ ९ ॥

वैशेषिकादिभिरुपमाने दूषिते नैयायिकः प्राह ।

सम्बन्धस्य परिच्छेदः संज्ञायाः संज्ञिना सह ।

प्रत्यक्षादेरसाध्यवादुपमानफलं विदुः ॥ १० ॥

फलमित्यनन्तरं इतीत्यत्राहार्थं संज्ञायागवयादिसंज्ञायाः
 संज्ञिना गवयत्वादिविशिष्टेन सह सम्बन्धस्य शक्तेः परिच्छेदः

निश्चयः उपमानस्य मानान्तरस्य फलसुपमितिः प्रत्यक्षादेरसा-
ध्यत्वात् इन्द्रिय लिङ्गशब्दानामसामर्थ्यात् ॥ १० ॥

ननु गोसदृशोगवयपदवाच्य इत्यतिदेशवाक्यादेव शक्तिधीरसु
गवयत्वविशिष्टोभर्मी गवयपदवाच्योगोसदृशत्वादित्यनुमानाद्वास्तु
तत्राह ।

सादृश्यस्यानिमित्तत्वान्निमित्तस्याप्रतीतितः ।

समयोदुर्ग्रहः पूर्वं शब्देनानुमयापि वा ॥ ११ ॥

समयः गवयत्वादिजातिपुरस्कारेण शक्तिरूपसम्बन्धः स च
दुर्ग्रहः शब्दादनुमानाद्वा न सम्भवति गवयत्वस्य तेन पुंसा
अगृहीतत्वात् । न च सादृश्यमेव प्रवृत्तिनिमित्ततया गृह्यतां
तस्य गुरुत्वेनाप्रवृत्तिनिमित्तत्वात् ॥ ११ ॥

ननु प्रथमतोगवयत्वस्याप्रतीतत्वेऽपि यदा गवयत्वं प्रत्यक्षं तदा
गोसदृशोगवयपदवाच्य इत्यतिदेशवाक्याल्लक्षणया गवयत्वं परा-
वृथ्यते तेन रूपेण शक्तिधीरसु तत्राह ।

श्रुतान्वयादनाकाङ्क्षं न वाक्यं ह्यन्यदिच्छति ।

पदार्थान्वयवैधुर्थात्तदाक्षिप्तेन सङ्गतिः ॥ १२ ॥

गोसादृश्यसामानाधिकरण्येन गवयपदवाच्यत्वविषयकज्ञान-
जनकतया शब्दस्य गवयत्वादिना शक्तिबोधे नाकाङ्क्षा अन्वयस्य
पर्यवसानात् यत् पदार्थाएवान्वयविधुराः केनापि रूपेणान्वया-
योग्याः तत् तदाक्षिप्तेन तेन लक्षणीयार्थेन सङ्गतिरन्वयः
गङ्गायां घोष इत्यादौ ॥ १२ ॥

ननु गवयपदं सप्रवृत्तिनिमित्तकं साधुपदत्वादिति सामान्य-
तोदृष्टमनुमानमितरप्रवृत्तिनिमित्तकत्वबाधे गवयत्वस्य प्रवृत्ति-
निमित्तत्वमवगाहतामिति चेन्न व्यापकतावच्छेदकरूपेणैवानु-

मितेव्यापकविषयकत्वात् गवयपदं गवयत्वप्रवृत्तिनिमित्तकत्वं
 इतराप्रवृत्तिनिमित्तकत्वे सति सप्रवृत्तिनिमित्तकत्वादिति व्यति-
 रेकि च साध्याप्रसिद्ध्या न सम्भवति व्यतिरेकव्याप्तप्रतिसन्वा-
 नेऽपि गवयत्वाश्रयगवय पदवाच्य इति धियोऽनुभवसिद्धत्वाच्च
 उपमानं प्रमाणान्तरम् । धिक्करभमतिदीर्घं प्रोवमतिकठोरक-
 ण्टकाग्निमपसदं पशूनामित्यादि वाक्यार्थज्ञानानन्तरं ताह-
 शपिण्डदर्शने करभपदवाच्यताग्रहोऽप्युपमानादेवेति । उप-
 मानानु शक्तिमात्रपरिच्छेदकतया नेश्वरे बाधकमिति भावः ।
 शब्दसु नेश्वरे बाधकत्वेन शङ्कनीयः अनुमानामतिरेकात् इति
 वैशेषिकाः । पदश्रवणानन्तरं पदार्थस्वरूपे एते पदार्थाः परस्परं
 संसर्गवन्तः आकाङ्क्षायोग्यतादिमत्पदस्मारितत्वात् दण्डेन गा-
 मभ्याजेतिपदस्मारितपदार्थवत् इत्यनुमानात् संसर्गसिद्धेः किंवा
 एतानि पदानि स्मारितपदार्थसंसर्गप्रमापूर्वकाणि आकाङ्क्षादिम-
 त्पदत्वात् इत्यनुमानात् तत्सिद्धेः ज्ञानज्ञानस्य तद्विषयविषयक-
 त्वनियमादित्यत्राह ।

अनैकान्तः परिच्छेदे सम्भवे च न निर्णयः ।

आकाङ्क्षासत्तया हेतुयोग्यासत्तिरबन्धना ॥१३॥

अत्र पदार्थपक्षकानुमाने संसृष्टा एवेति यदि संसर्गवन्तं
 साध्यते सम्भावितसंसर्गका इति संसर्गस्वरूपयोग्यत्वं वा साध्य-
 यप्रयसा सिद्धतीत्यादावनैकान्तः द्वितीये न संसर्गनिर्णयः अन्य-
 यप्रयोजकरूप वेत्तरूपयोग्यताया हेतुविशेषणीकृतत्वेन सिद्ध-
 साधनाच्च द्वितीये प्रयोगे आकाङ्क्षासत्तया इति आकाङ्क्षा-
 हि समभिव्याहृतपदस्मारितपदार्थजिज्ञासा घटमित्युक्ते आत्य-
 यस्येति आनयेत्युक्ते घटं पटं वेति जिज्ञासादयः । ननु योग्य-
 तासहितासत्तिरेव हेतुरस्य तत्राह योग्यासत्तिरबन्धना इति

व्याप्तिशून्या अयमेति पुत्रोराज्ञः पुरुषोऽपसार्यतामित्यत्र निरा-
काङ्क्षयोराराजपदपुरुषपदयोर्व्यभिचारात् ॥ १३ ॥

प्राभाकरास्तु वेदस्यापौरुषेयतया तत्र वक्तृज्ञानानुमानासम्भ-
वात् शब्दः प्रमाणं लोके तु आप्तोक्तत्वज्ञानमपेक्षितं तथाचायं
वक्तास्तप्रयुक्तवाक्यार्थयथार्थज्ञानवान् अमाद्यजन्यवाक्यार्थज्ञान-
जन्यवाक्य प्रयोक्तृत्वात् इत्यनुमानाद्वक्तृज्ञानावच्छेदकतया संशय-
सिद्धौ उत्तर कालं वा एते पदार्थाः परस्परं संसृष्टाः वक्तृयथा-
र्थज्ञानविषयत्वात् इत्यनुमानात् साक्षाद्वाक्यार्थसिद्धेः क्लृप्तसाम-
र्थ्यात् शब्दात् पुनरन्वय धीरित्यनुवादकोलौकिकः शब्देन प्रमा-
णमिति प्राङ्गस्तत्राह ।

निर्णीतशक्तेर्वाक्याद्वि प्रागेवार्थस्य निर्णये ।

व्याप्तिस्मृतिविलम्बेन लिङ्गस्यैवानुवादिता ॥ १४ ॥

वेदेऽवधारितसामर्थ्याच्छब्दात्लोकस्थलेऽपि प्रागेवार्थनिर्णये लिङ्ग-
स्यैवानुवादकत्वं व्याप्तिस्मृतिविलम्बेनानुमानस्य शब्दापेक्षया वि-
लम्बितधीजनकत्वात् ॥ १४ ॥

नन्वाप्तोक्तत्वस्य संशये व्यतिरेके च शब्दे ज्ञानानुपपत्त्या
निर्णयो हेतुर्वाच्यः । आप्तोक्तत्वञ्च प्रकृतवाक्यार्थगोचरयथार्थ-
धीजन्यत्वमिति वाक्यार्थधीः प्रथमतोऽनुमानादेव वाच्या इत्य-
त्राह ।

व्यस्तपुंदूषणाशङ्कैः स्मारितत्वात् पदैरमी ।

अन्विता इति निर्णीते वेदस्यापि न तत् कुतः ॥ १५ ॥

आप्तोक्तत्वनिश्चयस्य हेतुत्वे मानाभावः बाधकप्रमाविरह-
रूप योग्यताज्ञानविलम्बादयोग्येऽन्वयधीविलम्बसम्भवात् अन्यथा
वेदेऽपि पौरुषेयत्वधीर्हेतुरस्तु तथाच तत्रापि अमी वैदिका

अर्था अन्विताः परस्परसंख्येष्टाः व्यस्यपुं दूषणाशङ्कैः पदैः स्था-
 रितत्वात् इत्यनुमानात् संसर्गे निर्णीते तदनुवादकत्वं वेदस्यापि
 न कुतः । यत्तु पदं न करणं किन्तु पदार्थ एव अतएव पदार्थ-
 करणकाच्च वाक्यार्थज्ञानात् कविकाव्यादिकं द्वारमित्यत्र द्वारो-
 पस्थितावपि पदार्थनिष्ठाकाङ्क्षाविरहेणान्वयाबोधः शाब्दी
 छाकाङ्क्षा शब्देनैव प्रपूर्यत इति न्यायात् अतएव पदानामव-
 च्छेदकत्वं पदजन्योपस्थितिं विना पदादन्वयाबोधात् । तदुक्तं
 प्राथम्यादभिधातृत्वात् तात्पर्योपगमादपि । पदानामेव सा
 शक्तिर्वैरमभ्युपगम्यताम् । अभिधातृत्वात् पदार्थोपस्थापकत्वात्
 इति गुरुमतमपास्तं पदानामित्यत्र आप्तानामिति प्रक्षेपेणापि
 आप्तस्यावच्छेदकत्वापातात् तथाचावश्यस्वीकार्यपदार्थोपस्थितौ
 पदमन्यथासिद्धं न करणमिति तन्न पदार्थानामतीतादिरूपतया
 अकारणत्वात् पदार्थस्वरणस्यापि निर्व्यापारतया अकारणत्वात्
 पद ज्ञानस्यैव करणत्वात् पदार्थस्मृतेर्व्यापारत्वात् कविकाव्या-
 दिस्थले च मानसज्ञानं हेतुरिति ॥ १५ ॥

ननु शब्दोऽतिरिच्यतां प्रमाणं स एव बाधकोऽस्तु तथाहि
 प्रकृतेः क्रियमाणानि गुणैः कर्माणि सर्वशः । अहङ्कारविमू-
 ढात्मा कर्त्ता ह्यमिति मन्यते इति गीतां पठन्ति । प्रकृतेर्बुद्धित-
 त्वस्य गुणैः सत्त्वादिभिः क्रियमाणानि कर्माणि मोहादहं कर्त्तेति
 चेतनो मन्यते तेनाभिमानिकं न पारमार्थिकं कर्तृत्वं न च स-
 र्वज्ञस्याभिमानोऽपि विशेषदर्शनात् कर्त्तेति तन्निति न षष्ठी
 इत्यत्राह ।

न प्रमाणमनाप्तोक्तिर्नादृष्टे क्वचिदाप्तता ।

अदृश्यदृष्टौ सर्वज्ञो न च नित्यागमः क्षमः ॥ १६ ॥

अयं हि सर्वकर्तृत्वाभावावेदकः शब्दः अनाप्तोक्तश्चेन्न प्रमाणम्
अप्तोक्तश्चेदेतदर्थगोचरज्ञानवतोनित्यसर्वविषयकज्ञानवत्त्वम् इ-
न्द्रियाद्यभावात् आगमस्य च नित्यत्वं दूषितमेव प्रागिति वेद-
कारो नित्यः सर्वज्ञः सिध्यति ॥ १६ ॥

नन्वसत्त्वबोधकागमानां का गतिस्तादाह ।

नचासौ क्वचिदेकान्तः सत्त्वस्यापि प्रवेदनात् ।

निरञ्जनावबोधार्थान च सन्नपि तत्परः ॥ १७ ॥

असावागमोनासत्वमात्रपक्ष एव सत्त्वास्त्यपि ब्रह्मशोभतः
सर्वं प्रवर्तते इत्यादिभिः प्रतिपादनात् द्वयोश्च न सुखार्थत्वं
विरोधात् विनिगमकचिन्तायां विशेषगुणशून्यात्मस्वरूपस्य ध्येय-
त्वतात्पर्यकत्वं बाधकश्रुतीनां साधकश्रुतीनाञ्च कार्यकारणभा-
वादितर्कमूलकानुमान साचिव्येन सुखार्थत्वात् ॥ १८ ॥

ननु यद्यसौ सर्वज्ञः स्यात् अनुपदिश्यापि प्रवर्तयेदित्युप-
देशानुपपत्तिरेव ईश्वरे बाधिका न ह्ययमनुपदिश्य स्वयं प्रवर्त-
यितुं न जानाति सर्वज्ञत्वानुपपत्तेः अर्थापत्तिश्च भवान्तरं
तताह ।

हेत्वभावे फलाभावात् प्रमाणेऽसति न प्रमा ।

तदभावात् प्रवृत्तिर्न कर्मवाहेऽप्ययं विधिः ॥ १९ ॥

प्रमाणेऽसति न प्रमा प्रमाणरूपहेत्वभावे फलाभावात् प्रमा-
विरहात् प्रमाविरहे च न प्रवृत्तिः कारणाभावात् प्रमाकरण-
व्याग्निष्टोमेनेत्यादिविधिरेव इति नोपदेशव्यर्थता अन्यथा क-

स्वीवादेऽप्ययं विधिः अदृष्टादेव प्रवृत्तेरुपपत्तेः वेदस्यानर्थक्या-
पत्तिः नवार्थापत्तिर्मानान्तरम् ॥ १८ ॥

तमेवाह ।

अनियम्यस्य नायुक्तिर्नानियन्तोपपादकः ।

न मानयोर्विरोधोऽस्ति प्रसिद्धे वाप्यसौ समः ॥ १९ ॥

जीवी देवदत्तो गेहे नास्तीति ज्ञानानन्तरं वहिरस्तीति धीर-
दा हरणं तन्नानियम्यस्याव्याप्यस्य नायुक्तिर्नानुपपत्तिः अनियन्ता
अव्यापको नोपपादकः व्यापकव्यतिरेकेण व्याप्यस्यैव व्यतिरेकात्
तादृशानुपपत्तिज्ञाने व्यतिरेकव्याप्तिधीरेव । यदपि क्वचिदस्ति
गेहे नास्तीति ज्ञानानन्तरं विरोधज्ञानेऽविरोधाय गेहान्यविष-
यता क्वचिदस्तीत्यस्यैव त्वर्थापत्तिरिति तदपि न नतु वास्तवोमा-
नयोर्विरोधः तथा सत्येकं मानं भव्येत विरोधज्ञानस्य तु विष-
यभेदव्यवस्थापकत्वमनुमानविषयैव तथाहि विरोधोभिन्नविष-
यकः एकविषयतायां विरुद्धत्वे सति प्रमाणसिद्धत्वादिति अन्यथा
धूमोऽप्यनुपपद्यमानो वक्त्रं गमयेदित्यर्थापत्तिरिति प्रसिद्धमनु-
मानं न स्यात् अर्वाग्भागावच्छेदेन वक्त्रानुपलब्धः धूमश्च वक्त्र-
साधनमिति विरोधेऽपरभागावच्छेदेन वक्त्रव्यवस्थापनमप्यर्था-
पत्तिरेव स्यात् अनुमानाभावेऽपि व्याप्तिग्राहकमानस्य वक्त्रसा-
धकत्वमर्थापत्तिरित्यनुमानविलोपः स्यादिति अनुपलब्धिश्च नेखरे
वाधिकेति योग्यादृष्टिरित्यादि नोक्तम् ॥ १२ ॥

वस्तुतोऽनुपलब्धिर्मानान्तरमेव नेत्याह ।

प्रतिपत्तेरपारोक्ष्यादिन्द्रियस्यानुपपत्तयान् ।

अज्ञातकरणत्वाच्च सावावेशाच्च चेतसः ॥ २० ॥

यत्राज्ञातानुपलब्धिः कारणं तत् प्रत्यक्षं, ज्ञातानुपलब्धिज-
न्याभावज्ञानस्यानुमानत्वात् । जन्यापरोक्षज्ञानस्य इन्द्रियजन्य-
त्वात् अपरोक्षत्वञ्च ज्ञानकरणकान्यत्वं, घटादिप्रत्यक्षइव घटा-
भावाध्यक्षेऽपीन्द्रियस्यान्यानुपचीणत्वात् । ^{आकाशेऽपि} करणत्वमधिकरणप्रत्य-
क्षाभावेऽपि शब्दादिष्वस्य, वायौ रूपाभावस्यत्वेनात् अधिक-
रणग्रहेऽप्यनुपचयात् । अज्ञातकरणजन्यज्ञानत्वेन इन्द्रियजन्यत्वा-
नुमानाच्च । भावावेशाच्च चेतसोमनसः, अस्वादादिवाच्यानुभ-
वस्य भावभूतकरणसचिवमनोजन्यत्वनियमात् । तानुपलब्धिः क-
रणं किन्विन्द्रियमेवेति ॥ २० ॥

साधकान्तरमाह ।

प्रतियोगिनि सामर्थ्याद्यापाराव्यवधानतः ।

अक्षाश्रयत्वाद्दोषाणामिन्द्रियाणि विकल्पनात् ॥ २१ ॥

इन्द्रियाणि करणमिति साध्यं, प्रतियोगिग्राहकत्वात् यथा-
नुमानं घटस्यैव तदभावस्यापि ग्राहकं तद्वदिन्द्रियमपि । ननु
प्रतियोगिग्राहकत्वमतन्त्रम् अनन्यथासिद्धत्वस्योपाधित्वात् आ-
श्रयग्रहेणान्यथासिद्धेरित्येतत् ^{रूपस्यः शुद्ध्याः परिहारे इत्यर्थः} हेतुः व्यापाराव्यवधानत इति व्या-
पारेणाधिकरणप्रत्यक्षेण इन्द्रियस्यान्यथासिद्धभावात् अन्यथा
संयोगेन चक्षुरादिक मन्यथासिद्धं भावग्रहेऽपि स्यात् । किञ्चाभा-
वमस्य दुष्टकरणजन्यत्वमवश्यं दोषश्चेन्द्रियादिनिष्ठएव अनुपल-
ब्धेर्दोषाभावात्, पिप्तादिना इन्द्रियस्यैव दुष्टत्वात् । तदिदमुक्तम्
अक्षाश्रयत्वाद्दोषाणामिति । अधिकरणाभावयोर्विशिष्टधीर्नेन्द्रि-
यजा अभावधीत्वात् ^{केवलानुपलब्धिः} तानुपलब्धिः कारणजा भावधीत्वात्ततोविशि-
ष्टग्राहीन्द्रियं स्वीकार्यं तदिदमुक्तं विकल्पनात् विशिष्टविषयक-
ज्ञानात् ॥ २१ ॥

ननुपलब्ध्या घटाभावस्य ज्ञानं ततश्च घटाभाववङ्गूतल-
मिति ज्ञानं प्राणजसौरभोपनयानन्तरं सुरभि चन्दनमिति चा-
नुभवत् इत्यभावग्राहिकानुपलब्धिः कारणतया वाच्या निर्विक-
ल्पकविषयी कृत एव इन्द्रियेण सविकल्पकविषयतया गृह्यते
तथा दर्शनात् अभावेनेन्द्रियप्रत्यासत्तेरभावात् कथं वा प्रत्यक्षत्वं
विशेषणतायाः सखन्धान्तरगर्भत्वात् अवस्थकृतकारणताकानुप-
लब्धेरेव कारणत्वं नेन्द्रियस्येत्यत्राह ।

अवच्छेदग्रहधौ आदधौ च सिद्धसाधनात् ।

प्राप्तान्तरेऽनवस्थानान्न चेदन्योऽपि दुर्घटः ॥२२॥

अवच्छेदग्रहस्य = प्रतियोगिग्रहस्याभावप्रत्यक्षहेतुत्वात् निय-
मतः सविकल्पकज्ञानसामग्रीसत्त्वान्न निर्विकल्पकत्वं घटादिग्रहे
तु निर्विकल्पकमेव प्रथमतः । विशिष्टज्ञानहेतुविशेषणज्ञाना-
भावात् प्रतियोग्यनुपहितस्याभावस्य भानाद्युपगमे तु अभाव-
स्यापि निर्विकल्पकविषयतेति सिद्धसाधनम् । सखन्धान्तरेऽन-
वस्थानात् स्वरूपमेवाभावस्याधिकरणेन सखन्धः वैशिष्ट्यस्या-
भावासखन्धस्याङ्गीकृतस्यापि सखन्धधारायामनवस्थानात् स्वरूप-
सखन्धस्वीकारस्यावश्यम्भावात् इन्द्रियसखन्धविशेषणताया घटा-
भावादिप्रत्यक्षे सन्निकर्षतया कल्पनात् नचेदेवं तदानुपलब्धि-
कारणतापक्षेऽपि अन्यप्रकारो दुर्घटः तथाहि सर्वैरेव प्रमाणैः
परम्परया निर्विकल्पकविषय एव गृह्यतेऽनुमानादावपि वङ्गगादेः
पूर्वं कदाचिन्निर्विकल्पकस्वीकारात् घटाभाववङ्गूतलमित्यादि
विशिष्टप्रत्ययबलात् अभावेनाधिकरणस्य प्राप्तैर्भवतापि स्वीका-
रात् ॥२३॥

श्रवकार्यसंग्राहकलोकसाह ।

प्रत्यक्षादिभिरिरेवमधरोदूरे विरोधोदयः
 प्रायोयन्मुखवीक्षणैकविधुरैरात्मापि नासाद्यते ।
 तं सर्वानुविधेयमेकमसमस्वच्छन्दलीलोत्सवम्
 देवानामपि देवमुद्भवदतिश्रद्धाः प्रपद्यामहे ॥ २३ ॥

इति तृतीयः स्तवकः ।

यस्येश्वरस्य सुखनिरीक्षणैकविधुरैर्भिर्ग्राहकमानवाधितैः
 प्रत्यक्षादिभिरात्मैव नासाद्यते विरोधोदयोयतोऽधरः अतएव
 दूरे, सर्वमनुविधेयं वक्ष्यं यस्येति असमा स्वच्छन्दा चेतनान्त-
 राप्रयोज्याया लीला सैवोत्सवोयस्य स तथा दुःखाभावैकनिदान-
 त्वादतएव उद्भवदतिश्रद्धाः देवानामपि देवं स्तुत्यं प्रपद्या-
 महे ॥ २३ ॥

इति तृतीयस्तवकव्याख्यानम् ।



चतुर्थः स्तवकः ।

सत्वेऽपि तस्याप्रमाणत्वात् इति तुरीयविप्रतिपत्तिः ॥ ईश्वरो
 न मानं तज्ज्ञानस्यागृहीतग्राहित्वाभावेन प्रमात्वाभावात् ई-
 श्वरस्य प्रमाकर्तृत्वं प्रमाकरणत्वञ्च नास्तीति अप्रमाणपुरुषस्य
 वचः कः अहध्यादित्यत्राह ।

अप्राप्तेरधिकप्राप्तेरलक्षणमपूर्वदृक् ।

यथार्थाऽनुभवोमानसनपेक्षतयेष्यते ॥ १ ॥

अपूर्वदृक्त्वम् अगृहीतग्राहित्वं न प्रमालक्षणं धारावह-
 नुद्यव्याप्तेः इदं रजतमितिभ्रमातिव्याप्तेः । स्वमते लक्षणमाह
 यथार्थ इति अनपेक्षतयेति स्म तेर्जनक्रानुभवसमानविषयतया

तत्प्रामाण्याधीनप्रामाण्यकतया तत्र सापेक्षत्वात् न प्रमाव्यव-
हारस्तान्त्रिकाणामिति ॥ १ ॥

श्रोतारव्यः

ननु धारावाहिके नाव्याप्तिः ज्ञानेन हि विषयनिष्ठो धर्मः कश्चि-
ज्जननीयः अन्यथा ज्ञानस्य विषयनियमो न स्यात् तथा च तमा-
दायामहीतग्राहित्वमेव किञ्च स धर्मस्तदुपादानज्ञानजन्यो न वा
आद्ये उपादानज्ञानस्य उपादानविषयतानियमार्थं धर्मान्तर-
स्वीकारे तत्राप्येवमनवस्था द्वितीये कार्यत्वं हेतुः तत्रैव उपादा-
नज्ञानजन्यत्वं व्यभिचारीति नेश्वरस्य क्षित्यादिकर्तृतया सिद्धि-
रित्यत्राह ।

स्वभावनियमाभावादुपकारोहिदुर्घटः ।

सुघटत्वेऽपि सत्यर्थेऽसति का गतिरन्यथा ॥ २ ॥

स्वभावविशेष एव विषयतानियामकः अन्यथा ज्ञातता-
धानेऽपि नियमानुपपत्तिः इति स्वभाव एव नियामकस्तत्वेति
किञ्च वर्तमान विषये तदुत्पत्तावपि अविद्यमाने विषये ज्ञात-
ताया उपादानविरहात् अनुत्पत्तौ विषयतानियमानुपपत्ति-
रिति स्वभाव एव तत्र नियामक इति ॥ २ ॥

ननु क्रियया कर्मणि किञ्चिज्जननीयमिति व्याप्तेर्ज्ञानक्रिय-
यापि विषयनिष्ठो धर्मो जननीय इत्यत्राह ।

अनैकान्तादसिद्धेर्वा न च लिङ्गमिह क्रिया ।

तद्वैशिष्ट्यप्रकाशत्वान्नाध्यक्षानुभवोऽधिके ॥ ३ ॥

क्रिया यदि घात्यर्थस्तदा शरेण गगनं युनक्ति इत्यत्र संयो-
गेन गगननिष्ठ किञ्चिदजननात् अनैकान्तः, यदि करणव्यापारः
क्रिया तदापीन्द्रियसंयोगादिना घटादिनिष्ठ किञ्चिदजननात्
व्यभिचारः, अथ क्रिया सन्दस्तदा ज्ञानस्य सन्दानात्मकत्वाद

सिद्धिः । ननु ज्ञातो घटः साक्षात्कृतो घट इत्यादि प्रत्यक्षमेव
ज्ञाततायां मानमित्यत्राह तद्वैशिष्ट्येति सर्वत्र विशिष्टज्ञानं
विशेषणविशेष्यतदुभयसम्बन्धविषयः स च सम्बन्धः क्वचित्
संयोगादिः क्वचित् स्वरूपं तदिह घटे ज्ञानमित्यत्रेव घटज्ञा-
नयोः स्वरूप एव सम्बन्धः ज्ञातो घट इत्यत्रापि भासते अन्यथा
इष्टो घटः कृतो घट इत्यत्र इष्टताकृततयोरप्यपत्तेः ॥ ३ ॥

स्वभावसम्बन्धादुपपत्तिस्तुल्या तदुच्यते ।

अर्थेनैव विशेषो हि निराकारतया त्रियाम् ।

क्रिययैव विशेषो हि व्यवहारेषु कर्माणाम् ॥ ४ ॥

यथा घटादीनां ज्ञाने विशिष्टधीः, यथा च क्रिययैव कर्माणां
घटादीनां व्यवहारेषु विशिष्टबुद्ध्यादिषु विशेषस्तथा ज्ञातो घट
इत्यादौ ज्ञानेनैव घटादौ विशिष्टधीर्न धर्मान्तरादिति ॥ ४ ॥

ननु तथापि नेश्वरज्ञानं प्रमा प्रमाणजन्यत्वाभावात् एवमी-
श्वरो न प्रमाता न वा प्रमाणं प्रमाकर्तृत्वकरणत्वयोरभावाद्
त्राह ।

मितिः सत्यक्परिच्छित्ति स्तद्वत्ता च प्रमातृता ।

तदयोगव्यवच्छेदः प्रमाण्यं गौतमे मते ॥ ५ ॥

यथार्थानुभवत्वं प्रमात्वमजन्यत्वेऽपीश्वरज्ञानस्याविरुद्धं, प्रमा-
तृत्वं प्रमासमवायित्वम् एतच्च अकारणत्वेऽपि प्रमाया ईश्वरस्य
सिद्धम्, एवं प्रमया सहायोगव्यवच्छेदेन अभेदे तृतीया सम्बन्धि-
तयेश्वरस्य प्रमाणत्वं न तु करणत्वमपि तच्च नियामकमिति
मन्वायुर्वेदवत् तत् प्रामाण्यमाप्तप्रामाण्यादिति सूत्रे ईश्वरस्य
प्रामाण्यमुक्तं नचेश्वरस्य पञ्चमप्रमाणत्वापत्त्या विभागव्याघातः
प्रमाकरणाभिप्रायेण विभागसम्भवात् । नचेश्वरज्ञानस्य स्वम

घटादिना विशेषः प्रतिषेधः, घटादीनामित्येतत्सत्ये
घटादिनैव मातो वा ज्ञेयः

विषयकत्वे अमविषयावगाहित्वे च अमत्वापत्तिरिति वा
 व्यधिकरणप्रकारकत्वाभावेना प्रमात्वाभावात् अमनिष्ठशुक्ति
 शेष्यकत्वं रजतत्वप्रकारकत्वञ्च सदेव तदवगाहितया ईश्वर
 नस्य प्रमात्वाच्चेति ॥ ६ ॥

स्तवकार्यसंग्राहकश्लोकमाह ।

साक्षात्कारिणि नित्ययोगिनि परद्वारानपेक्षस्थितौ
 भूतार्थानुभवे निविष्टनिखिलप्रस्ताविवस्तुक्रमः ।

लेशादृष्टिनिमित्तदृष्टिविगमप्रश्नश्चङ्कातुषः

शङ्कोन्मेषकलङ्घिभिः किमपरैस्तन्मोप्रमाणं शिवः ॥ ६ ॥

इति चतुर्थः स्तवकः ।

भूतार्थानुभवे यथार्थानुभवे साक्षात्कारिणि प्रत्यक्षे निविष्टो वि
 योभूतो निखिलप्रस्ताविवस्तुनां नानापदार्थानां क्रमो यस्य स त
 अनुभवविषयसकलविश्वक इत्यर्थः नित्ययोगिनि सदा तन
 अतएवेन्द्रियाणां द्वाराणामनपेक्षा स्थितिर्यस्य लेशतोऽप्यंशतो
 दृष्टिर्विशेषादर्शनं तन्निमित्तिकाया दृष्टिः रागद्वेषमोहादि
 तद्विगमेन प्रश्नश्चः शङ्कातुषः वेदाप्रामाण्यशङ्कालेशोयस्यादित
 प्रमाणं शिवः एवम्युक्ते तत्ताप्रामाण्यशङ्कापकलङ्घवद्भिः
 पण्डैः किं कर्तव्यमित्यर्थः ॥ ६ ॥

इति तुरीयस्तवककारिकाव्याख्यानम् ।

पञ्चमः स्तवकः ।

तत्साधकप्रमाणाभावात् इति पञ्चमविप्रतिपत्तिः नन्वी
 साधकप्रमाणमेव नास्तीत्यवाह ।

कार्यायोजनद्वयादेः पदात् प्रत्ययतः श्रुतेः ।

वाक्यात्सङ्गाविशेषाच्च साध्योविश्वविव्ययः ॥ १ ॥

क्षित्यादि सकर्तृकं कार्यत्वात् घटवत् सकर्तृकत्वञ्च उपा-
 दान् गोचरापरोक्षज्ञानचिकीर्षाज्ञातिमज्जन्यत्वम् । आयोजनं
 कर्म एवञ्च सर्गाद्यकालीनद्यणुकारंश्चकपरमाणुद्वयसंयोगजनकं
 कर्म चेतन प्रयत्नपूर्वकं कर्मत्वात् अस्मादादिशरीरक्रियावत् ।
 धृतीति ब्रह्माण्डादि पतनप्रतिबन्धकीभूतप्रयत्नवदधिष्ठितं धृति-
 मत्त्वात् विद्यति विहङ्गम धृतकाष्ठवत् धृतिश्च गुरुत्ववतां पतना-
 भावः । धृत्वादेरित्यादिपदात् नाशपरिग्रहः । ब्रह्माण्डादि प्रय-
 त्नवद्विनाशश्च, विनाशित्वात् पाप्मानपटवत् । पदात् पद्यतेऽनेने
 तिव्युत्पत्त्यापदं व्यवहारः पटादिसम्प्रदाय व्यवहारः स्वतन्त्र-
 पुरुषप्रयोज्यः व्यवहारत्वात् आधुनिकलिप्यादिव्यवहारवत् ।
 प्रत्ययतः प्रामाण्यात् वेदजन्यज्ञानं कारणगुणजन्यं प्रमात्वात्
 प्रत्यक्षादिप्रभावत् । अतर्वेदात्, वेदः पौरुषेयो वेदत्वात् आद्यु-
 वेदवत् । किञ्च वेदः पौरुषेयो वाक्यत्वात् भारतवत् वेदवाक्यानि
 पौरुषेयाणि वाक्यत्वात् अस्मादादिवाक्यवत् । संख्याविशेषात्
 द्यणुकपरिमाणं संख्याजन्यं परिमाणप्रचयाजन्यत्वे सति जन्यपरि-
 माणत्वात् तुल्य परिमाणकपालद्वयारब्धघटपरिमाणात् प्रकष्ट
 तादृशकपालद्वयारब्ध घटपरिमाणवत् अणुपरिमाणञ्च न परि-
 माणजनकं नित्यपरिमाणत्वात् अणुपरिमाणत्वाद्वा एवञ्च सर्गादौ
 द्यणुकपरिमाणहेतुपरमाणुनिष्ठ द्वित्वसंख्या च नास्मादाद्यपे-
 चाबुद्धिजा अतस्तदानीन्तनापेक्षाबुद्धिरीश्वरस्यैवेति । विश्वविद-
 ययदिति विशिष्टस्याव्ययत्वं तेन नित्यसर्वविषयकज्ञानसिद्धिः ॥१॥
 ननु शरीरविशिष्टस्य कर्तृतया विशेषणबाधालकोविशिष्ट-
 बाध इति, कर्तृजन्यत्वव्यापकशरीरजन्यत्वाभावात् कर्तृजन्यत्वा-
 भाव इति सत्प्रतिपक्षता च । यद्वा कर्ता शरीर्येव इति व्याप्ति-
 विरोधिनी यद्वा व्याप्या यथा दर्शनमदृशं यथा शरीरं कर्ता यथा उप-

विश्वकर्मकेन विधिनिमित्तैर्गर्भः
 विधिनिमित्तैर्गर्भः ॥

नेयः पञ्चधर्मतया च चित्वादावशरीरीति साध्याप्रसिद्धिः विरोध-
प्रणविशेषविरोधश्च यद्वा शरीरजन्यत्वाद्युपाधिना व्याप्यता-
सिद्धिरिति कार्यहेतौ पञ्च दोषास्तत्राह ।

न बाधोऽस्योपजीव्यत्वात्, प्रतिबन्धेन दुर्बलैः ।

सिद्धासिद्धोर्विरोधेन नासिद्धिरनिबन्धना ॥२॥

ईश्वरे धर्मिणि शरीरबाधात् कर्तृत्वबाधेन, अधिकरणज्ञान-
विना अभावज्ञानासम्भवात्, अस्थ-कार्यत्वस्य धर्मिसाधकसा-
धिकरणज्ञानजनकतया अवस्थापेक्षणीयत्वेन बलवत्त्वात् एव
न विशेषणबाधात्कोविशिष्टबाधः प्रत्यक्षात्मकः । ईश्वरो न कर्ता
शरीरत्वात् इत्यनुमानबाधोऽपि नेत्यर्थः । चित्वादि न सकर्तृत्वं
शरीराजन्यत्वात् इति न प्रतिबन्धकं सत्प्रतिपक्षहेतोः शरीरांश-
वैयर्थ्यात् व्याप्यत्वासिद्ध्या दुर्बलत्वात् । तृतीयेऽपि कार्यत्वव्याप्तेः
पञ्चधर्मत्व सहकारात्, विपक्षबाधकतर्कावताराच्च बलवत्त्वं
उपन्यस्तायाः कर्ता शरीर्येवेति व्याप्तेर्दुर्बलतया न प्रतिबन्ध-
चतुर्थे च यदि पञ्चधर्मतया अशरीरी उपस्थितस्तदा न वि-
रोधः कर्तृत्वस्याशरीरत्वसमानाधिकरणस्योपलब्ध्यात् तदनुप-
स्थाने तु न विरोधः विरोधाश्रयस्यासिद्धेः पञ्चमे च विपक्षबाध-
कतर्कवत्त्वात् तदभावनिबन्धनज्ञानरूपासिद्धिर्याप्यत्वासिद्धिर्वा
न शरीरजन्यत्वोपाधेरपि विपक्षबाधकाभावेनापास्तत्वात् ॥ २ ॥
ननु यदीश्वरः कर्ता स्यात् शरीरी स्यादिति प्रतिकूलत-
वतारस्तत्राह ।

तर्कीभासतयान्येषां तर्काशङ्कितदूषणम् ।

अनुकूलस्तु तर्कोऽत्र कार्यलोपोविभूषणम् ॥३॥

प्रतिकूलतर्कास्तावदीश्वरासिद्ध्या आश्रयासिद्ध्या इत्याभासाः
कर्त्तारं विना कार्यं न स्यादिति तर्कस्तु विमूर्धनं सहकारकः

अहं सर्वस्य प्रभवो मत्तः सर्वः प्रवर्त्तते इत्यागमश्चात्र । आर्षं ध-
र्मोऽपदेशश्च वेदशास्त्राविरोधिना । यस्तर्कणानुसन्वत्ते स धर्मं
वेदनेतर इति तर्कानुगृहीतस्यागमस्य बलवत्त्वम् ॥ ३ ॥

ननु कार्यत्वं प्रयत्नजन्यत्वेऽप्रयोजकम् अत्राह ।

स्वातन्त्र्ये जडताहानि नादृष्टं दृष्टवातकम् ।

हेत्वभावे फलाभावो विशेषस्तु विशेषवान् ॥ ४ ॥

नहि कर्त्तारं हेतुं विना कार्यं, परमाणोरेव यत्नवत्त्वेऽचेतन्या-
नुपपत्तिः अचेतनस्य चेतनप्रेरितस्यैव जनकत्वात् अदृष्टस्य दृष्ट-
कारण सहकारेणैव फलजनकत्वम् । नच चेष्टायामेव मोक्ष-
प्रयत्नो हेतुः नतु क्रियासामान्यं इति चेष्टायां विशेषप्रयत्नस्य
हेतुत्वेऽपि क्रियासामान्ये प्रयत्नसामान्यस्य कारणत्वानपायात्
अन्यथा बीजविशेषस्याङ्कुरविशेषे जनकत्वेनाङ्कुरसामान्यं प्रति
बीजत्वेन हेतुताया अपि विलोपापत्तेः ॥ ४ ॥

ननु इत्यादीनां प्रयत्नजन्यत्वे किं मानमित्यत्राह ।

कार्यत्वान्निरुपाधित्वमेवं धृतिविनाशयोः ।

विच्छेदेन पदस्यापि प्रत्ययादेश्च पूर्ववत् ॥ ५ ॥

धृतिविनाशयोः प्रयत्नजन्यत्वान्निरुपाधित्वं विच्छेदेनान्त-
राप्रत्ययेन आदर्शाद्यभावात् अर्वाग्दर्शी नाद्यव्यवहारमूलं व्यव-
हारानभिज्ञत्वादिति सर्गाद्यकालीनघटादिव्यवहारप्रवर्त्तकः

पुरुषः सिद्ध्यति । एवं प्रत्ययादेर्वेदजन्यधीप्रामाण्यादेरपि निरु-
पाधित्वम् अथवा कार्येत्यादिकमन्यथा व्याख्यायते । कार्यं तात्पर्यं
तात्पर्यं किमय एव शब्दप्रामाण्यमिति तात्पर्यं हि यस्य वेदे स
एवेश्वरः । आयोजनं व्याख्यानं वेदास्तदर्थविद्याख्याताः महा-
जनपरिमृहीतवाक्यत्वात् अव्याख्यातत्वे पदार्थानवगमेऽननुष्ठा-
नापत्तेः एकदेशदर्शनञ्च व्याख्यायां नास्वासः, एवं धृतिधीरणं

दृष्टादेरिति आदिग्रहणात् अनुष्ठानसंग्रहः एवमीश्वरादिपदा-
 र्थतया ईश्वरसिद्धिः । तदुक्तम् उद्देश एव तात्पर्यं व्याख्या वि-
 श्वहृशः सती । ईश्वरादिपदं सार्थं लोकवृत्तानुसारतः । उद्देश
 इच्छाविशेषः एवम् अहं सर्वस्य इत्याहावहं पदं स्वतन्त्रोच्चारवि-
 दपरं लोकस्थले सतात्पर्यकशब्दस्यैव प्रमाणत्वात् । य एव लौ-
 किकास्त एव वैदिका इति लौकिकाहमादिपदवदलौकिकेऽपीय-
 मेव व्यवस्था प्रत्ययतः विधिप्रत्ययात् आप्ताभिप्रायोविध्यः
 यस्याभिप्रायः स एवेश्वरः ॥५॥

प्रवृत्तिः कृतिरेवान सा चेच्छातोयतश्च सा ।

तज्ज्ञानं विषयस्तस्य विधिस्तज्ज्ञापकोऽयवा ॥६॥

विधिजन्यज्ञानात् प्रवृत्तिर्दृश्यते सा इच्छातत्त्विकीर्षातः चि-
 कीर्षा च कृतिसाध्यत्वेष्टसाधनताज्ञानात् तज्ज्ञानस्य विषयः का-
 र्यत्वम् इष्ट साधनत्वश्च विधिरिति प्राचां मतं स्वमतमाह तज्ज्ञा-
 पकोऽयवेति इष्टसाधनत्वानुमापक आप्ताभिप्रायोविधिप्रत्ययार्थः ॥६॥

प्रवृत्तिप्रयोजकेच्छाहेतुज्ञानविषयं परिशेषयति ।

इष्टज्ञानेन निष्ठाप्ये प्रवृत्तेर्विरोधतः ।

असत्त्वात् प्रत्ययत्यागात् कर्तृधर्मीन सङ्करात् ॥७॥

सन्देह्य कर्तृधर्मीस्य प्रवृत्तिप्रयोजकत्वे आत्मानं विजानीया-
 दित्यत्राप्रवृत्तिप्रसङ्गात् ग्रामं गच्छतीत्यतः प्रवृत्त्यापत्तेः । यत्नस्य
 विधित्वे दोषमाह अप्रवृत्तेः आख्यातान्तरेण यत्ने बोधिते-
 ऽपीष्टसाधनत्वाप्रतिसन्धाने अनिष्टसाधनत्वज्ञाने वाऽप्रवृत्तेः इ-
 च्छायाविधित्वे दोषमाह विरोधतइति इच्छाया विधित्वे इच्छयैव
 तज्ज्ञानं जननीयं इच्छाया ज्ञानेन चेच्छा जननीया इत्यन्योन्या-
 ययः तदिदमुक्तं विरोधतइति । नन्विच्छाज्ञानं लिङ्गा जननीयम्
 अतएव असत्त्वादिति इच्छाज्ञाने जाने प्रवृत्तिहेतुत्वरूपसदि-

तथा विवरणमधोव्यादाक्षेपादुपपत्तितः ॥६॥

तथा कृत्वा तद्वाचकपदेन पचति प्राकं करोतीति विवरणात्
तत् शक्तिः अनुकूलव्यापारस्य यत्ननाक्षेपकत्वात् वर्तमानपाका-
नुकूलव्यापारस्याचेतनेऽपि भावात् ओदनमिति कर्मपदोत्तरं
पचति भुङ्क्ते वेति जिज्ञासा च कर्मणः कृतिव्याप्यत्वप्रतिसन्वा-
नेन यथा पचतीत्यनन्तरं कर्मादौ जिज्ञासा ॥६॥ ननु कर्तुरपि
विवरणात् तत्रापि शक्तिराख्यातस्य स्यात् तत्राह ।

आक्षेपलभ्ये संख्येये नाभिधानस्य कल्पना ।

संख्येयमात्रलाभे तु साकाङ्क्षेण व्यवस्थितिः ॥१०॥

आख्यातवाच्यया संख्यया आश्रयस्य आक्षेपादेव लाभान्न
कर्त्तरि शक्तिकल्पना प्रथमान्तपदोपस्थाप्यत्वे सति आख्यातार्थ-
विशेष्यत्वमाक्षेपलभ्यत्वं भुक्त्वा इत्यादौ क्षान्तार्थानन्तर्यवारणाय
विशेष्यदलम् । सुष्यते इत्यादौ वर्तमानत्वविशेष्यत्वं स्वापस्था-
पीति सत्यन्तदलम् । चैवस्रण्डुलं पचतीत्यत्र द्वितीयार्थकर्मता-
वरुद्धत्वात् तण्डुलस्य न तत्र भावनाकाङ्क्षेति भावना शुद्धप्राप्ति
पदिकार्यान्वयिनी अतएव यं यं भावनान्वेति तं तं संख्यापी-
त्येकपदोपात्तभावनान्वयबलात् कर्त्तादि संख्याभिधान एव च
प्रथमेति एवं कर्मापि नाख्यातपदवाच्यम् ॥१०॥

नन्वसु कर्मधर्मौ विधिस्तत्राह ।

अतिप्रसङ्गान्न फलं नापूर्वं तत्त्वहानितः ।

तदलाभान्न कार्यञ्च न क्रियाप्यप्रवृत्तितः ॥११॥

कर्म स्वर्गादि तद्वर्माः कार्यत्वं यदि विधिस्तत्राह अतिप्रस-
ङ्गान्न फलं स्वर्गे कार्यत्वज्ञाने ऽसति स्वर्गसाधनेऽपि प्रवृत्त्यापत्तेः
यदि कर्मापूर्वं तद्वर्माः कार्यत्वं विध्यर्थस्तत्राह नाप्य तत्त्व-

हानितः शाब्दबोधपूर्वं नोपस्थितमित्यतएवापूर्वं पूर्वमुपस्थितौ
एव न तत्त्वम् । अनुपस्थितौ च कथं तत्र शक्तिधीः । ननु का-
र्यत्वं रूपेण शक्तिधीः शाब्दबोधे तु योग्यतया अपूर्वस्य कार्य-
विशेषस्य भानं तत्राह तदलाभान्न कार्यञ्चेति नित्यनिषेधापूर्व-
योरलाभ प्रसङ्गात् तत्र फलकामस्य नियोज्यस्याभावात् । यद्वा
ननु कार्यत्वेनोपलक्षितायामपूर्वव्यक्तौ शक्तिग्रहः गन्धवत्त्वेनो-
पलक्षितायां पृथिवीत्वविशिष्टायां व्यक्तौ पृथिवीपदस्येव इत्य-
त्राह तदलाभात् अपूर्वत्वविशिष्टापूर्वव्यक्त्यनुपस्थितेः गन्धवत्त्वे-
नापि हि पृथिवीत्व विशिष्टस्य स्मरणमनुमानं वा सम्भवति
प्रागनुभवात् प्रकृते तथात्वेऽपूर्वत्वव्याघातादित्यर्थः । ननु कस्य
यागादि तद्वत्स्यः कार्यत्वं विधिरित्यत्राह न क्रियापीति अनिष्ट-
साधनताधीकाले प्रवृत्त्यदर्शनात् । अतः अपिना नापूर्वमपि उक्त
दोषादित्यर्थः ॥११॥

ननु करणं शब्दः तद्वर्माऽभिधा तज्ज्ञानं प्रपत्तिकमतएवाहुः
अभिधां भावनामाह्वरन्यामेव लिङादयः । अर्थात्भावनात्वन्या
सर्वाख्यातस्य गोचरः । अभिधा यागप्रवृत्तिकार्यमिति धीः
शब्दादाख्याताच्च उपादानादुत्पत्त्यनुकूलक्रियारूपेयमित्यत्राह ।

असत्त्वादप्रवृत्तेऽपि नाभिधापि गरीयसी ।

बाधकस्य समानत्वात् परिशेषोऽपि दुर्लभः ॥१२॥

अभिधायां मानाभावात् अभिधाशब्दतोऽभिधाज्ञाने अप्रवृत्तेः
गरीयसी उचिता लिङर्थतयेति शेषः । ननु अन्यस्य लिङर्थत्वे
बाधात् परिशेषेणाभिधा लिङर्थइत्यत्राह बाधकस्येति प्रकृतेऽपि
बाधकसम्भवात् ॥१२॥

ननु करणस्य यागादेर्धस्य इष्टसाधनत्वं विध्यर्थोऽस्तु तत्राह ।

हेतुत्वदिनुमानाच्च मध्यमादी वियोगतः ।

अन्यत्र क्लृप्तसामर्थ्यान्निषेधानुपपत्तितः ॥१३॥

विध्यर्थस्य दृष्टसाधनताया हेतुत्वात् लिङ्गतयोपन्यासात् ।
नच स्वस्य स्वलिङ्गत्वमिति अग्निकामोदारुणी मय्नीयादित्युक्तेः
कुत इत्याकाङ्क्षायां वक्तारो वदन्ति यतोदारुद्वयमयनमग्निसाधन-
मित्यर्थवादादिदृष्टसाधनताबोधानन्तरमपि विधेरनुमानात् यदि
चानुमितेनापि विधिना दृष्टसाधनत्वमेव बोध्यं तदा तदनुमान-
वैयर्थ्यं तरति मृत्युं तरति ब्रह्महत्यामित्यादौ मृत्युब्रह्महत्या
सन्तरणकामोऽश्वमेधेन यजेतेति वाक्यानुमानस्य सर्वसम्मतत्वात्
मध्यमादौ वियोगतः मध्यमोत्तमपुरुषलिङ्गं दृष्टसाधनतावियो-
गात् कुर्याः कुर्यामित्यत्राज्ञादिकं प्रतीयते आज्ञाभिप्राय एव
इति प्रथमपुरुषोऽपि इच्छार्थः अन्यत्र क्लृप्तसामर्थ्यात् अध्येषणार्थे
लिङ्गं इच्छावाचकत्वकल्पनात् निषेधानुपपत्तितः न कलश-
भक्षयेदित्येष्टसाधनत्वस्य निषेधस्य बाधितत्वात् बलवदनिष्टा-
ननुबन्धित्वञ्च न विध्यर्थः श्येनेनाभिचरन् इत्यादौ असम्भवात्
अप्रवर्त्तमानपुरुषस्य बलवद्द्वेष विषयत्वात् बलवद्द्वेषविषय-
दुःखजनकत्वसामान्याभावस्य बाधितत्वादिति ॥१३॥ स्वमतमाह ।

विधिवर्त्तुरभिप्रायः प्रवृत्त्यादौ लिङ्गादिभिः ।

अभिधेयोऽनुमेया तु कर्त्तुरिष्टाभ्युपायता ॥१४॥

प्रवृत्तिनिवृत्तिविषय आशङ्क्याभिप्रायः लिङ्गादिभिः प्रत्ययैरभि-
धेयः दृष्टसाधनता त्वनुमेया । वस्तुतस्तु ईश्वरेच्छायाः सर्वविष-
यकत्वात् निषेधविरोधः बलवदनिष्टाननुबन्धित्वेनेच्छायाः शक्यत्वे
मौरवमिति प्राचीनमतमेव साधीयः ॥१४॥

श्रुतेरित्यस्य व्याख्यानतरमाह ।

इत्युक्तं एव च वेदोऽयं परमेश्वरगोचरः ।

स्वार्थद्वारैव तात्पर्यं तस्य स्वर्गादिवद्विधौ ॥ १५ ॥

सर्वत्र वेदभागे ईश्वरः प्रतिपादितः यत्रोवै विष्णुः पश्यत्यच-
क्षुरित्यादिश्रुतिषु श्रुतस्याक्षरस्य प्रशंसने गार्गि द्वावाष्टयित्री
विष्टते तिष्ठत इत्यादिषु न तु सिद्धतया अमीषामन्यत्र तात्पर्यं
अथा स्वर्गं नरकादिवोधकानां तथा ईश्वरमुपासीतेति विधेरेक-
वाक्यतया तेषां त्वन्मतेऽपि प्रामाण्यमेव अन्यथा स्वर्गादिप्रदाना-
मपि स्वार्थे प्रामाण्यं न स्यात् तदेतदुक्तं स्वार्थप्रतिपादनद्वारा
एव विधौ सिद्धार्थतात्पर्यात् वाक्याद्वैदिकप्रशंसानिन्दावाक्यानि
प्रशंसानिन्दाज्ञानपूर्वकाणि प्रशंसानिन्दावादवाक्यत्वात् परिण-
तिसुरसमाश्रयफलमित्यादिवत् ॥ १५ ॥

संख्याविशेषादित्यस्य व्याख्यानतरमाह ।

स्यामभूवं भविष्यामीत्यादौ संख्या प्रवक्तुं गा ।

समाख्यापि च शाखानां नाद्यप्रवचनादृते ॥ १६ ॥

वैदिकोत्तमपुरुषेण स्वतन्त्रोच्चारयितुः संख्या वाच्या स ऐक्षत
एकोऽहं वज्र स्यामित्यादि वज्रलम् उत्तमपुरुषश्रुतेः । संख्याप-
दार्थं मन्यमाह समाख्येत्यादि सर्वांशं शाखानां हि काठककात्ता-
पकाद्याः संख्याः संख्याविशेषाः श्रूयन्ते ते च नाध्ययनमात्रनि-
बन्धनाः अध्येष्टव्यामानन्त्यात् अनादावन्यैरपि तदध्ययनात् तस्या-
दतीन्द्रियार्थदर्शी भगवानेव ईश्वरः कारुणिकः सर्गादावस्वादा-
द्यदृष्टाकृष्टकाठकादिशरीरविशेषमधिष्ठाय यां यां शाखासुक्त-
वान् तस्याः शाखायास्तन्नाम्ना व्यवदेशइति सिद्धमीश्वरमननं
मोक्षहेतुः ॥ १६ ॥

यस्येश्वरे न विश्वासस्तं प्रत्याह ।

इत्येवं श्रुतिनीतिसंक्षवजलैर्मृयोभिराक्षालिते

येषां नास्मादध्यासि हृदये ते शैलसाराशयाः ।

किन्तु प्रस्तुतविप्रतीपविधयोऽप्युच्चैर्भवच्चिन्तकाः

कालेकारुणिकत्वैव ह्यप्रयाते तारणीयानराः ॥१७॥

इतिशब्दः स्वरूपे एवं शब्दः प्रकारार्थः शैलसारः लोहम-
तिकठिनशिला वा । प्रस्तुते ईश्वरे विप्रतीपविधयः प्रतिकूलकराः
तादृशा अपि उच्चैरतिशयेन काले भवच्चिन्तकाः शङ्काकलङ्क-
श्रूयाः कार्याः ॥१७॥

अस्माकन्तु निसर्गसुन्दर चिराच्चेतोनिमग्नं त्वयि
त्यक्त्वानन्दनिधौ तथापि तरलं नाद्यापि सन्तृप्यते ।
तन्नाय त्वरितं विधेहि करुणां येन त्वदेकाग्रतां
यातेचेतसिनाम्नुवामशतशोयाम्याः पुनर्यातनाः ॥१८॥

त्यक्त्वा तनुं सन्तृप्यत इति कर्मकर्त्तरि ।

इत्येव नीतिकुसुमाञ्जलिरुज्ज्वलश्री
र्यद्वासयेदपि च दक्षिणवामकौ द्वौ ।

नो वा ततः किममरेशगुरोर्गुरुस्तु
प्रीतोऽस्त्वेनेन पदपीठसमर्पणेन ॥१९॥

इति पञ्चमः स्तवकः ।

नो वासयेत्ततः किमस्माकम् । इति श्रीहरिदासभट्टाचार्यविर-

चितकुसुमाञ्जलिकारिकाव्याख्यानं समाप्तम् ।





॥ श्रीः ॥

॥ योगसूत्रम् ॥

श्रीमद्भगवत्पतञ्जलिप्रणीतम् ॥

महामहोपाध्यायश्रीमदनन्तदेवदत्तकाशिकराजकीय-

प्रधानपाठालयपदवीपरीक्षोपयुक्तयोग-

चन्द्रिकाभिध्याख्यया सहितम् ॥

तत्पाठालयाध्यक्षवरश्रीयुतल्लारथिवोसाहेब-

महाप्रधानुज्ञया तत्तत्पाठालयापकेन

द्विवेदहरिनाथशर्मणा

पठनपाठनायत्युपयुक्तटिप्पण्या समलङ्कृत्य, संस्कृत्य

श्रीशिवचन्द्रसिंहेन

दानापुरस्थ सेन्ट्रलप्रेसनामके यन्त्रालये

मुद्रयित्वा प्रकाशितम् ।

संवत् १९४०

॥ श्रीः ॥

॥ योगसूत्रम् ॥

श्रीमद्भगवत्पतञ्जलिप्रणीतम् ॥

महामहोपाध्यायश्रीमदनन्तदेवदत्तकाशिकराजकीय-

प्रधानपाठालयपदवीपरीक्षोपयुक्तयोग-

चन्द्रिकाभिध्व्याख्यया सहितम् ॥

तत्पाठालयाध्यक्षवरश्रीयुतहात्तरथिवीसाहेब-

महाशयानुज्ञया तत्रत्याध्यापकेन

द्विवेदहृदिनाथशर्मणा

पठनपाठनाख्यत्युपयुक्तटिप्पण्या समलङ्कृत्य, संस्कृत्य

श्रीशिवचन्द्रसिंहेन

दानापुरस्थ सेन्ट्रलप्रेसनामके यन्त्रालये

मुद्रयित्वा प्रकाशितम् ।

संवत् १९४०

॥ श्रीः ॥

सच्चन्द्रिकयोगसूत्रस्य

प्रथमः पादः ॥

अथ योगानुशासनम् ॥ १ ॥ योगश्चित्तवृत्तिनिरोधः ॥ २ ॥
तदा द्रष्टुः स्वरूपेऽवस्थानम् ॥ ३ ॥ वृत्तिसारूप्यमितरत्र ॥ ४ ॥
वृत्तयः पञ्चतयः क्लिष्टाक्लिष्टाः ॥ ५ ॥

गुरुं प्रणम्य सूत्रार्थचन्द्रिका क्रियते मया ।

अनन्तेनेश्वरप्रीत्यै सच्चिदानन्दरूपिणम् ॥ १ ॥

अथ शब्दोऽधिकारवाची योगो नाम समाधानम् । अनुश्रियते
व्याख्यायते येन तत् ॥ १ ॥ सत्त्वपरिणामरूपस्य चित्तस्य या वृत्तय-
क्तासां निरोधो बहिर्मुखताविच्छेदादन्तर्मुखतया स्वकारणे जयः ॥ २ ॥
तस्मिन्समाधिनिरोधकाले द्रष्टुः पुरुषस्य स्वरूपे चिन्मात्रे अवस्थानं
स्थितिर्भवति ॥ ३ ॥ इतरत्र योगादन्यस्मिन् काले वक्ष्यमाणलक्षणावृत्तिभिः
सारूप्यं तद्रूपत्वम् ॥ ४ ॥ चित्तस्य परिणामविशेषाः पञ्चमिताः क्लेशैरा-
जान्ताः, तद्भिन्नाः ॥ ५ ॥

१ चित्तपदं व्याचष्टे । तदेति सूत्रद्वयेन । ततश्च यस्मिन्नेकाग्रतया परिणते
स्वरूपे प्रतिष्ठितो भवति यस्मिंश्च विषयाकारतया परिणते तदाकार इव भवति पुरुषो
यथा चलत्सु जलतरङ्गेषु चलच्चन्द्रस्तच्चित्तमिति सूत्रद्वयस्य पर्यवसितोऽर्थः ॥

प्रमाणविपर्ययविकल्पनिद्रास्मृतयः ॥ ६ ॥ प्रत्यक्षानुमाना-
गमाः प्रमाणानि ॥ ७ ॥ विपर्ययो मिथ्याज्ञानमतद्रूप-
प्रतिष्ठम् ॥ ८ ॥ शब्दज्ञानानुपाती वस्तुशून्यो विकल्पः
॥ ९ ॥ अभावप्रत्ययालम्बना वृत्तिर्निद्रा ॥ १० ॥ अनुभूतविष-
यासंप्रमोषः स्मृतिः ॥ ११ ॥ १ अभ्यासवैराग्याभ्यां तन्निरोधः ॥ १२ ॥

एताः पञ्च वृत्तयः तासां व्याख्या सूत्राणि ॥ ६ ॥ २ बाह्यवस्तुनि
इन्द्रियद्वारेण चित्तस्योपरागादर्थस्य विशेषावधारणप्रधाना वृत्तिः
प्रत्यक्षम् । अनुमानं नाम गृहीतसंवन्धाद्धेतोः पक्षे साध्यस्य
सामान्यात्मना निश्चयः । आप्तस्य ईश्वरस्य वाक्यं वेदः ॥ ७ ॥
अतथाभूतेऽर्थे तथोत्पद्यमानं ज्ञानं विपर्ययः संशयोऽपि अतद्रूपप्र-
तिष्ठत्वान्मिथ्याज्ञानम् ॥ ८ ॥ शब्दजज्ञानानुपतनशीलः वस्तुनस्तथात्वमन-
पेक्षमाणो निश्चयो विकल्पः ॥ ९ ॥ अभावप्रत्यय आलम्बनं यस्या वृत्तेः
सा निद्रा ॥ १० ॥ अनुभूतस्य विषयस्य योऽयमसंप्रमोषः संस्कारद्वारेण
बुद्धावारोहः सा स्मृतिः ॥ ११ ॥ वक्ष्यमाणलक्षणाभ्यामभ्यासवैराग्याभ्यां
चित्तवृत्तीनां यत्प्रतिवृत्तनं स निरोधः ॥ १२ ॥

१ सप्तभिः सूत्रैः सलक्षणवृत्तिभेदादिनिरूपणेन वृत्तिपदं व्याख्याय सोपायं
निरोधपदार्थमाह । अभ्यासेति पञ्चभिः ॥

२ स्मृतत्वात्स्मृतमव्याख्यायपि प्रसिद्धत्वात्स्मृतकारेणावशिष्टमपि प्रत्यक्षादिलक्ष-
णं मन्दबुद्धिज्ञानसौकर्याय पूरयति । बाहेप्रति । प्रमाणसामान्यलक्षणं तु अविश-
वादि विज्ञानं प्रमाणमिति ॥

तत्र स्थितौ यतोऽभ्यासः ॥ १३ ॥ स तु दीर्घकालनैरन्तर्य-
सत्कारसेवितो दृढभूमिः ॥ १४ ॥ दृष्टानुश्रविकविषयवितृष्णास्य
वशीकारसञ्ज्ञा वैराग्यम् ॥ १५ ॥ तत् परं पुरुषपरव्यातेर्गुणवैत-
रूपम् ॥ १६ ॥ १ वितर्कविचारानन्दास्मितानुग २ मात्सं-
ज्ञातः ॥ १७ ॥

वृत्तिरहितस्य चित्तस्य स्वरूपनिष्ठः परिणामः स्थितिः, तस्यां यत्न
उत्साहः पुनःपुनस्तथात्वेन चेतसि निवेशनमभ्यासः ॥ १३ ॥ वज्रकालं
नैरन्तर्येणादरातिशयेन च सेव्यमानो दृढभूमिः स्थिरो भवति ॥ १४ ॥
इहोपलभ्यमानः शब्दादिर्देवलोकादावानुश्रविकः, तयोः परिणा-
मविषयत्वदर्शनादिगतेच्छस्य वशीकारसञ्ज्ञा वैराग्यमुच्यते ॥ १५ ॥
गुणवैतरूपरूपसुत्कृष्टं वैराग्यं १ पुरुषविवेकख्याते ४ भवति ॥ १६ ॥ वित-
र्कादिचतुष्टयभेदेन ५ सम्यक् प्रकर्षेण ज्ञायते भाव्यस्य रूपं येन सः ६ ॥ १७ ॥

१ समाधिं विभजते । वितर्केति द्वाभ्याम् । तत्र सवितर्कसविचारसानन्दसास्मितभेदे-
न संप्रज्ञातसमाधिसत्तुर्विध इति प्रथमस्य सूत्रोऽर्थः ॥

२ रूपानुग । पा० २ ॥

३ एतदेव निरोधपदेन समाधिपदेन वा व्यवहियते ॥

४ गुणेश्वरः पुरुषस्य यो विवेकस्तस्य ख्यातेरुत्पादादित्यर्थः ॥

५ संप्रज्ञातशब्दस्याक्षरार्थमाह । सम्यगिति ॥

६ चतुर्विध इति शेषः ॥

विरामप्रत्ययाभ्यासपूर्वः संस्कारशेषोऽन्यः १ ॥ १८ ॥ २ भव-
प्रत्ययो विदेहप्रकृतिलयानाम् ॥ १९ ॥ अद्वावीर्यस्मृति-
समाधिप्रज्ञापूर्वक इतरेषाम् ॥ २० ॥ तीव्रसंवेगानामासन्नः
॥ २१ ॥ मृदुमध्याधिमात्रत्वान्ततोऽपि विशेषः ॥ २२ ॥

विरम्यतेऽनेन स चासौ प्रत्ययश्च तस्याभ्यासः पुनःपुनश्चेतसि निवेशनं
तत्पूर्वं यस्य तादृशः संस्कारशेषः असंप्रज्ञात इत्यर्थः । तत्र या का चिद्वृ-
त्तिरुल्लसति तस्या नेतिनेतीतिश्रुत्या निरासः कार्यः । तत्र व्युत्थानाद्याः
संस्काराः समाधिप्रारम्भाद्यैः संस्कारैर्हिन्यन्ते ॥ १८ ॥ विदेहप्रकृतिलयानां
वितर्कादीनां समाधिः भवप्रत्ययः संसार एव कारणं यस्य २ ॥ १९ ॥
अन्येषां अद्वादिपूर्वकः, चेतसः प्रसाद उत्साहः स्मृतिरेकाग्रता प्रविवेकः
एतत्पूर्वको भवति । सविकल्पसमाधेरभ्यासादुष्णवैदृग्ण्यरूपाद्वैराग्याद-
संप्रज्ञातः ॥ २० ॥ संस्कारस्तीव्रो येषां तेषां समाधिज्ज्ञातः शीघ्रं भवति
॥ २१ ॥ मृदादिसंवेगभेदाद्योगिनोऽपि भिन्नाः ४ तेषां समाधिज्ज्ञातो
दीर्घकालादिभेदेन भवतीत्यर्थः ॥ २२ ॥

१ विशेषोऽन्यः । पा० २ ॥

२ संक्षेपत उक्तमपि ह्यस्त्वनमर्थं विस्तरेणोपपादयितुमारभते । भवेत्यादिना
प्रत्ययेन । तत्राधिकारिभेदेन भिन्नाः समाधिज्ज्ञातोपायास्तावद्विशदयति पञ्चभिः ॥

३ विदेहानां प्रकृतिलयानां च समाधिज्ज्ञातो जन्मनैव कारणान्तरनिरपेक्ष इति
स्पष्टोऽर्थः ॥

४ मृदूपाया मृदुसंवेगा मध्यसंवेगास्तीव्रसंवेगाश्च । एवं मध्योपाया
अधिमात्रोपायाश्चेति नवेत्यर्थः ॥

ईश्वरप्रणिधानाद्वा ॥ २३ ॥ क्लेशकर्मविपाकाशयैरपरामृष्टः पुरुष-
विशेष ईश्वरः ॥ २४ ॥ तत्र निरतिशयं सर्वज्ञबीजम्^१ ॥ २५ ॥ स
एष पूर्वेषामपि^२ गुरुः कालेनानवच्छेदात् ॥ २६ ॥ तस्य वाचकः
प्रणवः ॥ २७ ॥ तज्जपस्तदर्थभावनम् ॥ २८ ॥

सुगमोपायोऽयं भक्तिविशेषः ईश्वरे सर्वक्रियाणामर्पणं वा ॥ २३ ॥
अविद्यादयः क्लेशाः, कर्माणि जात्यायुर्भोगाः, आपन्नविपाकात्
चित्ते शेरत इत्याशया वासनास्ताभिर्न संस्पृष्टः अन्येभ्यः पुरुषेभ्यो
विशिष्टः, ईश्वरशीलः ॥ २४ ॥ तस्मिन्मगवति सर्वज्ञत्वस्य यद्वीजं सर्वस्य
मूलत्वाद्बीजमिव बीजं तत्र निरतिशयं काष्ठां प्राप्तम्^३ ॥ २५ ॥ स ब्रह्मा-
दीनामपि गुरुरुपदेष्टा^४ यतः स कालेन नावच्छिद्यते अनादित्वात्, तेषां
पुनरादिमत्त्वादस्ति कालेनावच्छेदः ॥ २६ ॥ सुगमोपायमाह । ईश्वराभिधा-
यक चोक्ताः ॥ २७ ॥ तस्य प्रणवस्य जपः प्रणववाच्यस्य ईश्वरस्य भावनं
पुनःपुनश्चेतसि निवेशनमेकाग्रताया उपायः ५ ॥ २८ ॥

१ सर्वज्ञत्वबीजम् । पा० २ ॥

२ स सर्वेषामपि । पा० २ ॥

३ तथा च ज्ञानादयश्चिन्तधर्मास्तारतम्येन परिहृयमाना यत्र निरतिशयपरत्व-
मासीदन्ति स ईश्वर इति तत्र प्रमाणं दर्शितम् ॥

४ एतेनेश्वरस्य प्रभावः प्रदर्शितः ॥

५ एतेनेश्वरोपासनं प्रदर्शितम् ॥

ततः प्रत्यक्चेतनाधिगमोऽप्यन्तरायाभावश्च ॥ २९ ॥ व्या-
धिस्थानसंशयप्रमादालस्याविरतिभ्रान्तिदर्शनालब्धभूमिकत्वान-
वस्थितत्वानि चित्तविक्षेपास्तेऽन्तरायाः ॥ ३० ॥ दुःखदौर्मनस्याङ्ग-
मेजयत्प्रवासप्रप्रवासा विक्षेपसहभुवः ॥ ३१ ॥ १ तत्प्रतिषेधार्थ-
मेकतत्त्वाभ्यासः ॥ ३२ ॥

तस्माज्जपात्तदर्थभावनाच्च विषयप्रातिकूल्येन अक्षति यादृक् शक्तिस्तस्या
अधिगमो ज्ञानं भवति वक्ष्यमाणान्तरायशक्तिप्रतिबन्धश्च भवतीत्यर्थः २
॥ २९ ॥ व्याधिर्ज्वरादिः, स्थानमकर्मण्यता, उभयकोट्यालम्बनं विज्ञानं
संशयः, प्रमादोऽनवधानता, आलस्यं कायचित्तयोर्गुरुत्वम्, अवि-
रतिर्विषयासक्तिः, भ्रान्तिदर्शनं विपर्ययज्ञानम्, अलब्धभू-
मिकत्वं समाधिभूमेरलामः, अनवस्थितत्वं चित्तस्य समाधावप्रति-
ष्ठा, एते नव विघ्नानीत्युच्यन्ते ॥ ३० ॥ तत्र दुःखं चित्तस्य रागजः
परिणामो बाधनलक्षणः, दौर्मनस्यं करणैः सह मनसो दौर्दण्ड्यम्,
अङ्गमेजयत्वं सर्वाङ्गवेपथुः, प्राणो यत्र बाह्यवायुमाचामति स श्वासः,
यत्कोशं वायुं निश्वासिति स पुश्वासः, एते विक्षेपैः सह भवन्तीति अ-
भ्यासवैराग्याभ्यां निरोद्धव्याः ॥ ३१ ॥ तेषां विक्षेपाणां निषेधार्थं
कस्मिंश्चिदभिमतं तत्त्वं अभ्यासः ॥ ३२ ॥

१ सोपद्रवविक्षेपनिराकरणस्योपायान्तरमाह । तदिति ॥

२ एतेनेश्वरोपसनायाः फलं प्रदर्शितम् ॥

१ मैत्रीकरुणामुदितोपेक्षाणां सुखदुःखपुण्यापुण्यविषयाणां
भावनातश्चित्तप्रसादनम् ॥ ३३ ॥ प्रच्छेदनविधारणाभ्यां वा
प्राणस्य ॥ ३४ ॥ २ विषयवती वा प्रवृत्तिरुत्पन्ना स्थिति-
निवन्धिनी ॥ ३५ ॥

मैत्रीसौहार्दं सुखितेषु, करुणां कृपां दुःखितेषु, मुदितां
हर्षं पुण्यवत्सु, उपेक्षाम् औदासीन्यमपुण्यवत्सु भावयेत्, एवं
मैत्र्यादिपरिकर्मणा चित्तं प्रसीदति रागद्वेषनिरासे सुखेन समाधेः
प्रादुर्भावो भवत्येकाग्रता च ॥ ३३ ॥ प्रच्छेदनं नाम यत्क्रोधस्य वायोः
प्रयत्नविशेषाद्बहिर्निःसारणं विधारणं मात्राप्रमाणेन प्राणस्यायामो गति-
विच्छेदः ॥ ३४ ॥ विषया दिव्यगन्धाद्या विद्यन्ते फलत्वेन यस्यां सा
संविन्नमनसः स्थैर्यं करोतीत्यर्थः ॥ ३५ ॥

१ इदानीं चित्तस्य समाधियोग्यतासंपत्तिप्रकरणसंस्कारोपयोगीनि बाह्यानि
परिकर्माणि विशदयति । मैत्रीत्यादिसप्तभिः । तत्र रागद्वेषयोरेव प्राधान्येन चि-
त्तविच्छेपहेतुतया तयोः समूलमुन्मूलने प्रशान्तमनसो भविष्यत्येव
चित्तस्यैकाग्रतेति प्रथमस्य भावः । द्वितीयस्य तु सर्वसामिन्द्रियवृत्तीनां प्राणवृत्त्य-
धीनत्वात्तद्विग्रहमभ्यस्यतः सुकर एवेन्द्रियवृत्तिनिग्रह इति । यद्वा दुष्टेन्द्रिय-
वृत्तीनां पापप्रयोज्यतया पापनाशं प्रति सक्तागमसिद्धहेतुभावेन तेन
कारणविघटनद्वारेण सूपपादः कार्यानुत्पाद इति तात्पर्यम् ॥

२ उपायप्रदर्शनमुखेनोपेक्ष्य संप्रज्ञातसमाधेर्भूमिकामपि प्रदर्शयति । वि-
षयेति द्वाभ्याम् । एते च रागद्वेषादिविषयाद्युत्तरकालोत्पत्तिके वेदितव्ये । म-
नसः स्थितिनिवन्धिनीतिपाठो भाष्यसम्मतोऽपि भोजराजकृतवृत्त्यसम्मतः ॥

विशोका वा ज्योतिष्मती ॥ ३६ ॥ १ वीतरागविषयं वा चि-
त्तम् ॥ ३७ ॥ स्वप्ननिद्राज्ञानालम्बनं वा ॥ ३८ ॥ यथाभिम-
तध्यानाद्वा २ ॥ ३९ ॥ परमाणुपरममहत्त्वान्तोऽस्य वशी-
कारः ॥ ४० ॥

ज्योतिःशब्देन सात्त्विकः प्रकाश उच्यते सोऽतिशयवान् यस्यां सा
ज्योतिष्मती प्रवृत्तिरुत्पन्ना विशोका विगतशोका सुखमयसत्त्वाभ्यासव-
लाच्चेतःस्थितिकर्त्री ॥ ३६ ॥ परित्यक्तविषयाभिजायं चित्तं मनसः स्थिति-
निबन्धनं भवतीति ॥ ३७ ॥ प्रत्यस्तमितबाह्यवृत्तेर्मनोमात्रेणैव यत्र भोक्तृ-
त्वमात्मनः स स्वप्नः । निद्रा तदालम्बनं ज्ञानं चेतसः स्थितिहेतुः ॥ ३८ ॥
यथाभिमतवस्तुनि बाह्ये आभ्यन्तरे नाडीचक्रादौ वा भाव्यमाने चेतसः
स्थितिहेतुर्भवति ॥ ३९ ॥ एभिश्चित्तस्थैर्य ३ भावयतो योगिनः सूक्ष्मा-
वनद्वारेण परमाण्वन्तो वशीकारः परमाणुपर्यन्ते सूक्ष्मे आकाशा-
दिस्थूले चेतसोऽप्रतिघातो भवति २ ॥ ४० ॥

१ उपायप्रदर्शनद्वारेणैव संप्रज्ञातसमाधिविषयमुपक्षिपति । वीतेति द्वाभ्याम् ॥
स्वप्ननिद्रालम्बनं वेतिपाठो भाष्यासम्मतोऽपि भोजराजकतवृत्तिसम्मतः कर्त्तृस्थि-
त्युक्तक उपलभ्यते । चन्द्रिकापि तदनुसारेण सुयोजेति बोध्यम् ॥

२ अयंभावः प्रथममेव विविधविषयव्याप्तचेतस ईश्वरपूणिधानाद्यसंभवेन यथाभि-
मते वस्तुन्येव चेतसः स्थैर्याभ्यासः संभवति अभ्यस्तचित्तस्थैर्येण च सुकर ए-
वेश्वरपूणिधानादिर्न पुनरसद्विषयानुध्यानस्य समाधिनाभोपायत्वमिति ॥
३ एतेन फलं प्रदर्शितम् ॥

क्षीणवृत्तेरभिजातस्येव मणो ग्रहीतृग्रहणग्राह्येषु ? तत्स्थ-
तदञ्जनतासमापत्तिः ॥ ४१ ॥ २ शब्दार्थज्ञानविकल्पः संकीर्णा
सवितर्का समापत्तिः ॥ ४२ ॥ स्मृतिपरिग्रहौ स्वरूपशून्येतार्थ-
मात्रनिर्भासा निर्वितर्का ॥ ४३ ॥

क्षीणा लक्ष्यो यस्य तस्य चेतसः स्फटिकमणेरिव ग्रहीतृग्रहणग्रा-
ह्येषु तत्स्थं तदेकाग्रता, तदञ्जनता तन्मयत्वं तद्रूपपरिणामो भवतीत्यर्थः
॥ ४१ ॥ शब्दः, अर्थो जात्यादिः, ज्ञानं बुद्धिबुद्धिः, विकल्पः एते यस्यां
भासन्ते सा सवितर्का ॥ ४२ ॥ शब्दार्थस्मृतिप्रविलये स्पष्टग्राह्याकार-
प्रतिभासतया स्वरूपशून्या इव निर्वितर्का समापत्तिः ॥ ४३ ॥

१ अस्मितेन्द्रियविषयेषु। भूतिकाक्रमेण तु पाह्यग्रहणग्रहीतृत्वविवेकव्यव-
यतः प्रथमं पाह्यनिष्ठस्ततो ग्रहणनिष्ठस्ततोऽस्मिताभावरूपो ग्रहीतृनिष्ठस्व-
भाधिरिति ॥

२ पूर्वं सम्प्रज्ञाताऽसंप्रज्ञातभेदेन समाधिर्द्वैविध्यं सवितर्कादिभेदेन च संप्रज्ञात-
समाधिचार्तुर्विध्यं प्रत्यपादि, इदानीन्तु तमेव समाधिं समापत्तिपदेन, तद्भेदौ
च सजीविनीजपदाभ्यां, संप्रज्ञातसमाधिभेदांस्तुरः सवितर्कनिर्वितर्कसवि-
चारनिर्विचारपदैश्च व्यक्तरज्जुपसंहरंश्च समाधिपादं, तस्माच्चरणं फलं विषयं
च प्रदर्शयितुमुपक्रमते। शब्देत्यादिना पादान्तेन मन्येन। ततश्च सानन्दसाक्षित-
योरेव पूर्वोक्तयोः समाधौर्निर्वितर्कनिर्विचारपदाभ्यां क्रमेण व्यवहार इति स्पष्टं
भवति ॥

एतयैव सविचारा निर्विचारा च सूक्ष्मविषया व्याख्याता? ॥४४॥

सूक्ष्मविषयत्वं चालिङ्गपर्यवस्थानम् ॥ ४५ ॥ २ ता एव सवीजः

समाधिः ॥ ४६ ॥ ३ निर्विचारवैशारद्ये अध्यात्मप्रसादः ॥ ४७ ॥

४ ऋतम्भरा तत्र प्रज्ञा ॥ ४८ ॥

एतयैव सवितर्कया निर्वितर्कया, सविचारा निर्विचारा च व्याख्याता,
सूक्ष्मसन्मात्रेन्द्रियादिविषयो यस्याः सा, पूर्वा स्थूलविषया ॥ ४४ ॥
सविचारनिर्विचारयोः समापत्तोर्यत्सूक्ष्मविषयत्वं तदलिङ्गपर्यवसानं, न
क्वचिच्छीयते न वा किं चिच्छिङ्गति गमयतीत्यलिङ्गं प्रधानं तत्पर्यन्तं
सूक्ष्मविषयत्वम् ॥ ४५ ॥ ता एवोक्तलक्षणाः समापत्तयः सह बीजेनाव-
लम्बनेन वर्तन्त इति सवीजः संप्रज्ञातसमाधिरुच्यत इत्यर्थः सर्वासां
सालम्बनत्वात् ॥ ४६ ॥ निर्विचारायाः प्रकृष्टाभ्यासवशाद्वैशारद्ये नैर्मल्ये
सति अध्यात्मप्रसादः समुपजायते, चित्तस्यैतदेव वैशारद्यं कियत् स्थितौ
दार्ढ्यम् ॥ ४७ ॥ ऋतं सत्यं विमर्ति कदाचिदपि न विपर्ययेणाच्छाद्यते सा
ऋतम्भरा तस्मिन्सति भवति, तस्माच्च प्रज्ञालोकात्सर्वं यथावत्प्रत्यन्योगी
प्रकृत्यं योगं प्राप्नोति ॥ ४८ ॥

१ एतत्सूक्ष्मन्यायेनैव सविचारा निर्विचारा च बोद्धव्येत्यर्थो न त्वेतद्रूपैव सेति
तात्पर्यम् ॥

२ उक्तानां समापत्तीनां प्रकृते प्रयोजनमाह । ता एवेति ॥

३ अन्यासां समापत्तीनां निर्विचारसमापत्तिफलकत्वाच्च निर्विचारायाः फल-
माह । निर्विचारेति ॥

४ चित्तवैशारदस्य फलमाह । ऋतम्भरेति ॥

१ श्रुतानुमानप्रज्ञाभ्यामन्यविषया विशेषार्थत्वात् ॥ ४८ ॥ २ तज्जः
संस्कारोऽन्यसंस्कारप्रतिबन्धी ॥ ५० ॥ ३ तस्यापि निरोधे सर्व-
निरोधान्निर्वोजः समाधिः ॥ ५१ ॥

॥ इति पतञ्जलि सूत्रे योगशास्त्रे प्रथमः पादः ॥

श्रौतमागमज्ञानम्, अनुमानमुक्तलक्षणं ताभ्यां या जायते प्रज्ञा सा
सामान्यविषया, इयं निर्विचारवैशारद्यसमुपेता ताभ्यां विलक्षणा वि-
शेषविषयत्वात्, अस्यां हि सूक्ष्मवद्वितविप्रकृष्टा विषयाः स्फुटं भासन्ते
अतस्तस्यां यतो विधेयः ॥ ४८ ॥ तथा प्रज्ञया जनितो यः संस्कारः
सोऽन्यान् व्युत्थानजान् समाधिजांश्च संस्कारान् प्रतिबध्नाति ॥ ५० ॥
तस्यापि निरोधे तस्य संप्रज्ञातस्य निरोधे प्रविलये सति सर्वासां चित्त-
वृत्तीनां स्वकारणे प्रविलयाद्या संस्कारमात्रादृत्तिरुदेति तस्यां नेति-
नेतीति पर्युदेसनान्निर्वोजः समाधिराविर्भवति यस्मिन्सति पुरुषः शुद्धो
भवति ॥ ५१ ॥

॥ इति योगचन्द्रिकायां प्रथमः पादः ॥

- १ श्रौतानुमानप्रज्ञाभ्याम् उक्तप्रज्ञायां वैलक्षण्यमाविष्करोति । श्रुतेति ॥
२ अक्षुपदोक्तप्रज्ञायाः फलमाह । तज्ज इति ॥
३ इदानीं मुख्यमर्थप्रज्ञातसमाधिमाह । तस्यापीति ॥

तपःस्वाध्यायेश्वरप्रणिधानानि क्रियायोगः ॥ १ ॥ ^१ समाधि-
भावनार्थः क्लेशतनूकरणार्थश्च ॥ २ ॥ अविद्यास्मितारागद्वेषा-
भिनिवेशाः क्लेशाः ^२ ॥ ३ ॥ ^३ अविद्या क्षेत्रमुत्तरेषां प्रसुप्ततनु-
विच्छिन्नोदाराणाम् ॥ ४ ॥

समाहितचित्तस्य योगमभिधाय व्युत्थितचित्तस्य योगः कथं सिद्धतीति
तत्साधनप्रतिपादनाय क्रियायोगमाह । तपः कृच्छादि, स्वाध्यायं ऊँकारपू-
र्वकमन्त्राणां जपः सर्वक्रियाणां समर्पणमेतानि क्रियायोगः ॥ १ ॥ उक्तलक्षण-
समाधिभावनार्थो वक्ष्यमाणक्लेशप्रिथिलीकरणार्थश्च ॥ २ ॥ वक्ष्यमाणल-
क्षणा अविद्यादयस्तापं जनयन्तः क्लेशशब्दवाच्या भवन्ति ॥ ३ ॥ अविद्या
अनात्मन्यात्माभिमानः सा क्षेत्रं प्रसवभूमिस्तरेषामस्मितादीनां प्रत्येकं
सुप्तादिभेदेन चतुर्विधानां, तत्र ये क्लेशाश्चित्तभूमौ स्थिताः प्रबोधाभावे
स्वकार्यं नारभन्ते ते प्रसुप्ताः, तनवः सूक्ष्माः ४, विच्छिन्नाः परस्परमितरो-
त्कर्षे उच्छिन्नाः ५, ये स्वं कार्यमभिनिर्वर्तयन्ति ते उदारास्तेषाम् ॥ ४ ॥

१ उक्तक्रियायोगस्य फलमाह । समाधीति ॥

२ पञ्च क्लेशा इति भाष्यसंमतः पाठः ॥

३ चतुर्णामितरेषामविद्रामूलकत्वं प्रत्येकं चतुर्विधत्वं च स्पष्टयत्यविद्येति ॥

४ स्वप्रतिपक्षभावनया शिथिलीकृतकार्यसंपादनशक्तयः ॥

५ वलपता क्लेशेनाभिभूतशक्तयः ॥

अनित्याशुचिदुःखानात्मसु नित्यशुचिसुखात्मख्यातिरविद्या ॥ ५ ॥
 दृग्दर्शनशक्त्योरेकात्मतेवाञ्छिताः ॥ ६ ॥ सुखानुशयी २ रागः ॥ ७ ॥
 दुःखानुशयी द्वेषः ॥ ८ ॥ खरसवाही विदुषोऽपि तन्वनु-
 बन्धोऽभि २ निवेशः ॥ ९ ॥

अतस्मिंस्तदिति प्रतिभासोऽविद्येत्यविद्यालक्षणम्, घटकायदुःखशरीरेषु
 नित्यशुचिसुखात्मत्वाभिमानः अविद्या ॥ ५ ॥ दृक्शक्तिः पुरुषो दर्शन-
 शक्तिरन्तःकरणस्य सात्त्विकः परिणामस्तयोर्भोक्तृभोग्यत्वेन भिन्नत्वेऽपि
 एकताभिमानोऽस्मिता ॥ ६ ॥ सुखमनुशेत इति सुखानुशयी रागः सुख-
 साधने गर्ह्यः सोऽयं रागलक्षणः क्लेशः ॥ ७ ॥ उक्तलक्षणदुःखाभिन्नस्या-
 नुसृतिपूर्वकं तत्साधनेष्वनभिज्ञाघिता निन्दात्मको द्वेषलक्षणः क्लेशः ॥ ८ ॥
 पूर्वजन्मानुभूतवासनावलाज्जायमानो मरणदुःखानुभवः शरीरादिभि-
 र्मम वियोगो भामूदिति सर्वेषामभिनिवेशः ॥ ९ ॥

१ वस्तुतः कर्तृत्वाद्यभाववति कर्तृत्वादिप्रकारको विपर्ययविशेषोऽविद्येति ता-
 त्पर्यार्थः । अस्मितादीनां क्लेशसाधनत्वात् क्लेशशब्दाव्युत्पत्त्या, अविद्यावास्तु एतत्सर्व-
 कारणत्वात् ॥

२ सुखाहस्तरणपूर्वकः । गर्ह्य इति चाक्षिप्यते । गर्ह्यसाविशेषात्सुखविषयकस्त-
 त्साधनविषयको वा स एव राग इति फलितार्थः । एवमुत्तरसूत्रस्यऽप्यनभिज्ञाघ-
 र्त्वाद्याक्षिप्यार्थोऽवगन्तव्यः ॥

३ विदुषोऽपि तथा हृदोऽभीति भाष्यवाचस्पत्यसंमतः पाठः ॥

१ ते प्रतिप्रसवहेयाः सूक्ष्माः ॥१०॥ ध्यानहेयास्तद्वृत्तयः २ ॥११॥

२ क्लेशमूलः कर्माशयो दृष्टादृष्टजन्मवेदनीयः ॥ १२ ॥ सति मूले
तद्विपाको जात्यायुर्भोगाः ३ ॥ १३ ॥

ते सूक्ष्माः क्लेशाः प्रतिलोमपरिणामेन हेयास्तत्तथाः ॥ १० ॥
तेषां वृत्तयः सुखाद्यास्ता ध्यानेन चित्तैकाग्र्येण हेयाः ॥ ११ ॥
अविद्यादिक्लेशमूला वासना अस्मिन् जन्मनि अनुभवनीया जन्मान्तरे
वा ॥ १२ ॥ अविद्यादौ सति कर्मणां विपाकः फलं जात्यायुर्भोगाः, ब्राह्म-
णत्वादिर्जातिः, चिरकालं कायसंबन्ध आयुः, भोगा विषयाः ॥ १३ ॥

१ सर्वेषामुक्तक्लेशानां द्वैविध्यं ग्रहाणोपायद्वयं च व्यवस्थितमाह । ते इति द्वा-
भ्याम् । सूक्ष्मा इत्यस्य वासनारूपतयाऽवस्थिता इत्यर्थः ॥

२ तेषामारब्धकार्याणां क्लेशानां स्थूलानामिति यावत् सुखदुःखमोहात्मिका
वृत्तय इत्यर्थः । आभ्यां सूत्राभ्यां स्थूलक्लेशानां स्वल्पायासपरिहार्यत्वं सूक्ष्माणां
च महायासपरिहार्यत्वं फलितम् ॥

३ क्लेशानां स्वरूपादिकमुक्त्वा कर्माशयस्य तत्प्रदर्शयितुमाह । क्लेशेति । तत्
कर्माशय इति स्वरूपं प्रदर्शितं कर्मणां वासनात्मकत्वात् । क्लेशमूलं इत्यनेन तु
कारणं दर्शितं सर्वेषां कर्मणामविद्यादिमूलकत्वात् । दृष्टादृष्टेत्यनेन तु फलं प्रद-
र्शितमिति विवेकः ॥

४ सञ्चितकर्मवासना विपाकं प्राप्य जात्याद्यात्मकं स्वीयं कार्यं जनयन्तीति
तात्पर्यार्थः ॥

१ ते ह्लादपरितापफलाः पुण्यापुण्यहेतुत्वात् ॥ १४ ॥ परि-
णामतापसंस्कारदुःखैर्गुणवृत्तिविरोधाच्च दुःखमेव सर्वं विवे-
किनः ॥ १५ ॥ हेयं दुःखमनागतम् २ ॥ १६ ॥

ते पूर्वोक्ताः पुण्यापुण्यहेतुत्वात् ह्लादपरितापौ सुखदुःखे तत्फला
भवन्ति । एतच्च सर्वसाधारणम् ॥ १४ ॥ योगिनस्तु ज्ञातक्लेशादिविवेकस्य
सकलमेव भोगसाधनं परिणामतापसंस्कारदुःखैः सविधान्नवदादावन्ते
मध्ये भोगकालेऽपि प्रतिकूलवेदनीयमेव ॥ १५ ॥ भूतस्य व्यतिक्रान्तत्वादनु-
भूयमानस्य च त्यक्तुमशक्यत्वादानागतमेव संसारदुःखं ज्ञातव्यम् ॥ १६ ॥

१ तेषां जात्यादीनां पुण्यकर्मवासनापरिपाकजन्मनां ह्लादजनकत्वं पापकर्मवा-
सनापरिपाकजन्मनां ह्लादपरितापजनकत्वं, परं विवेकिनामैकान्तिकात्यन्तिकदुःख-
निवृत्तिभीहसानानां सत्कर्मवासनापरिपाकोत्पन्नजात्यादयोऽपि परितापफला एव
न ह्लादफला इति स्पष्टयति । त इति द्वाभ्याम् । ततोत्तरसूत्रे परिणामदुःखेन ताप-
दुःखेन संस्कारदुःखेन गुणवृत्तिविरोधाच्च सर्वमेव दुःखमित्यन्यः । परिणामदुःख-
सुपभुज्यमानविषयसजातीयामिलव्यभाषणविषयाऽप्राप्तिदुःखम् । तापदुःखसुप-
भुज्यमानसुखसाधनपरिपन्थिविषयकद्वेषदुःखम् । संस्कारदुःखं विषयसंनिधानज-
नितसुखादिजन्यानवस्थितसंस्कारसंवेद्यं दुःखम् । गुणवृत्तिविरोधः सत्त्वरजस्त-
मसां सुखदुःखमोहात्मिका या वृत्तयस्तासां परस्परमभिभाव्याभिभावकभावः । इद-
मत्र तात्पर्यं सत्कर्मवासनापरिपाकफलसुखानुभवकालेऽपि पूर्वोक्तदुःखानामनुभवे-
दात्तान्यपि दुःखसंज्ञस्तथा दुःखान्येवेति ॥

२ अनागतदुःखहानिस्तु दुःखस्य सामग्रीविघटनद्वारा प्रागभावपरिरक्षणम् ॥

द्रष्टृदृश्ययोः संयोगो हेयहेतुः ॥ १७ ॥ प्रकाशक्रियास्थिति-
शीलं भूतेन्द्रियात्मकं भोगापवर्गार्थं दृश्यम् ॥ १८ ॥ १ विशेषा-
विशेषलिङ्गमात्रालिङ्गानि गुणपर्वणि ॥ १९ ॥ २ द्रष्टा दृष्टिमात्रः
शुद्धोऽपि प्रत्ययानुपश्यः ॥ २० ॥

द्रष्टा चिद्रूपः पुरुषो दृश्यं बुद्धितत्त्वम्, तयोर्विवेकाख्यातिपूर्वको
योऽसौ संयोगो भोक्तृभोग्यत्वेन सन्निधानं स हेयस्य दुःखस्य संसारस्य
हेतुः कारणम् ॥ १७ ॥ दृश्यस्य स्वरूपं कार्यं प्रयोजनं चाह । प्रकाशेति ।
प्रकाशः सत्त्वरूपः, क्रिया प्रवृत्तिरूपा रजः, स्थितिर्नियमरूपा तम,
एतद्रूपम् । भूतानीन्द्रियाणि आत्मा स्वरूपं यस्य कार्यमुक्तम् ॥ भोगो-
ऽपवर्गः संसारनिवृत्तिस्तत्त्वार्थः प्रयोजनं यस्य दृश्यस्य ॥ १८ ॥ गुणानां
पर्वणि अवस्थाविशेषाश्चत्वारो ज्ञातव्याः, विशेषा भूतेन्द्रियाणि, अविशे-
षास्तन्मात्रान्तःकरणं, लिङ्गमात्रं बुद्धिः, अलिङ्गमव्यक्तम्, अव्यक्तस्य सर्व-
त्रान्वयित्वेन ज्ञानादवश्यं ज्ञातव्यानि ॥ १९ ॥ द्रष्टृस्वरूपमाह । द्रष्टा
पुरुषो दृष्टिस्वरूपश्चेतनामात्रस्वरूपः स शुद्धोऽपि प्रत्ययानुपश्यः, प्रत्यया
विवयोपरक्तज्ञानानि तानि अनुपश्यतीति, अव्यवधानेन सन्निधानमात्रेण
बुद्धानुपरागे सति पुरुषस्य द्रष्टृत्वमिति ॥ २० ॥

१ दृश्यपरिणामरूपाणामवस्थानामज्ञातानां हातुमशक्यत्वात्प्रथमस्तद्धान-
नाय तदवस्थान्ततो बोधयति । विशेषेति । गुणेत्यस्य सत्त्वरजस्तमसालवस्था
इत्यर्थः ॥

२ हेयं निरूप्योपादेयं निरूपयति । द्रष्टेति ॥

तदर्थं एव दृश्यस्यात्मा ॥ २१ ॥ १ कृतार्थं प्रति नष्टमप्यनष्टं
तदन्यसाधारणत्वात् ॥ २२ ॥ २ स्वस्वामिशक्तयोः स्वरूपोप-
लब्धिहेतुः संयोगः ॥ २३ ॥ ३ तस्य हेतुरविद्या ॥ २४ ॥
४ तदभावात्संयोगाभावो ज्ञानं तद्दृशेः कैवल्यम् ॥ २५ ॥

उक्तलक्षणस्य दृश्यस्यात्मा स्वरूपं तदर्थः पुरुषभोक्तृत्वसम्पादनमेव
प्रयोजनमस्य ॥ २१ ॥ यद्यपि विवेकाख्यातिपर्यन्ताद्भोगसंपादनात्कमपि
कृतार्थं पुरुषं प्रति तन्नष्टं, तथापि सर्वपुरुषसाधारणत्वादन्त्याम्बु-
नयव्यापारमवतिष्ठते, अतस्तदविनाशोत्पत्त्येकमुक्तौ न सर्वमुक्तिप्रसङ्गः ॥ २२ ॥
स्वशक्तिर्दृश्यस्वभावः स्वामिशक्तिर्दृश्यः स्वरूपं तयोर्द्वयोर्या स्वरूपोप-
लब्धिस्तस्याः कारणं यः संयोगः स च स्वरूपान्नातिरिक्तो नित्य-
व्यापकयोः संयोगादिसम्बन्धासंभवाद्भोक्तृभोग्यरूपः स्वरूपसम्बन्ध एव
॥ २३ ॥ या पूर्वोक्ता अविद्या सा तस्य संयोगस्य हेतुर्भवति ॥ २४ ॥
तस्या ज्ञानेनोन्मूलिताया अविद्याया योऽभावस्तस्मिन्सति तत्कार्यसंयो-
गस्याप्यभावः तदेव तज्ज्ञानं तद्दृशेः पुरुषस्य कैवल्यमिति ॥ २५ ॥

१ ननु दृश्यस्य पुरुषभोगसंपादनमात्रफलकतया संपादितपुरुषभोगस्य तस्य
प्रयोजनाभावादेव व्यापारविरतौ सर्वेषां पुरुषाणां शुद्धतया बन्धराहित्यात्सं-
सारसंश्लेषोच्छेदप्रसङ्ग इत्याशङ्काह । कृतार्थमिति ॥

२ दृश्यद्रष्टारौ निरूप्य तयोः संबन्धं निरूपयति । खेति । संयोग इत्यस्य
संयोग इव दृश्यद्रष्टृस्वरूपः संबन्ध इत्यर्थः ॥

३ संयोगस्य कारणमाह । तस्येति ॥

४ तज्ज्ञानमाह । तदिति । तद्दृशेरित्यस्य स्थाने तज्ज्ञापदेश इति पाठं भवदेवो मन्यते ॥

१ विवेकख्यातिरविप्लवा हानोपायः ॥ २६ ॥ तस्य सप्तधा २
प्रान्तभूमौ प्रज्ञा ॥ २७ ॥ ३ योगाङ्गानुष्ठानादशुद्धिद्वये ज्ञानदी-
प्तिराविवेकख्यातेः ॥ २८ ॥

पुरुषगुणभेदविवेकस्य या ख्यातिः प्रख्या अविप्लवा विगतोऽन्तरा
श्रुत्यानुरूपो विप्लवो यस्याः सा हानस्य दृश्यपरित्यागस्योपायः ॥ २६ ॥
विवेकख्यातेः स्वरूपमाह । तस्योत्पन्नविवेकज्ञानस्य ज्ञातव्यविवेकरूपा प्रज्ञा
सा प्रान्तभूमौ सालम्बनसमाधिभूमिपर्यन्तं सप्तप्रकारा भवति, ते प्रकारा
ज्ञातं मया ज्ञेयमित्यादयः ॥ २७ ॥ वक्ष्यमाणयोगाङ्गानुष्ठानादाविवेक-
ख्यातेरशुद्धिद्वये चित्तसत्त्वावरणरूपाऽशुद्धिद्वये या ज्ञानदीप्तिः सात्त्विकः
परिणामो विवेकख्यातिपर्यन्तः स तस्याः ख्यातेर्हेतुः ॥ २८ ॥

१ एतावता प्रबन्धेन संयोनस्य रूपं पारथं कार्यं चाभिहितम्, अथहा-
नोपायकथनद्वारोपादेयोपादानकारणमाह । विवेकेति । हानोपाय इत्यस्य दृश्य-
हानोपाय इत्यर्थः । विनिवृत्तकर्तृत्वाद्यभिमानानां अभिभूतरजस्तलोमलाया
अन्तर्मुखबुद्धेस्त्रिधायासंक्रान्तिर्विवेकख्यातिस्तस्यां च स्वयां भवत्येव कैवल्य-
मिति तस्या उपादेयोपादानत्वं शिदुषमेवेति बोध्यम् ॥

२ ज्ञातं मया ज्ञेयं न ज्ञातव्यं किञ्चिदास्ते ? चीया मे क्लेशा न मे चो-
तव्यमस्ति २ ज्ञानलघिगतं मया ३ लब्धा मया विवेकख्याति ४ रिति चतुः-
प्रकारा कार्यविशुद्धिः । चरितार्था मे बुद्धिः १ कर्ताधिकारा गुणा गिरि-
शिखरनिपतिता आवाण इव न पुनः स्थितिं यास्यन्ति २ स्वात्मीभूतो मे
समाधिस्तस्मिंश्च सति स्वरूपमालनिष्ठोऽहमिति ३ विप्रकारा चित्तविशुद्धि-
स्ताम्भ सप्त प्रकारानाह । सप्तमेति । तस्येत्यस्योत्पन्नविवेकख्यातेरित्यर्थः । प्रान्त-
भूमिप्रज्ञा । पाठोऽयं भाष्ये भावागणेशवृत्तौ च ॥

३ विवेकख्यातेरुत्पत्तौ निमित्तमाह । योगाङ्गेति । ज्ञानदीप्तिरुचरोत्तरवर्धं दुध्य-
नानः सात्त्विकः परिणामः ॥

यमनियमासनप्राणायामप्रत्याहारधारणाध्यानसमाधयोऽष्टा-
वङ्गानि ? ॥ २८ ॥ अहिंसासत्यास्तेयब्रह्मचर्यापरिग्रहा यमाः
॥ ३० ॥ एते जातिदेशकाल २ समयानवच्छिन्नाः सार्वभौमा
महाव्रतम् ॥ ३१ ॥ शौचसन्तोषतपःस्वाध्यायेश्वरप्रणिधानानि
नियमाः ॥ ३२ ॥

कानि तानि योगाङ्गानीत्यपेक्षायां तान्याह । यमनियमेति सूत्रेण । तेषां
व्याख्या अग्रिम सूत्राणि ॥ २८ ॥ तानि क्रमेण दर्शयति । अहिंसेत्या-
दिना । तत्र प्राणवियोगहेतुर्थापारो हिंसा तदभावोऽहिंसा । सत्यं
वाङ्मनसयोर्यथार्थत्वम् । अस्तेयं परस्वापहरणभावः । ब्रह्मचर्यमुपस्थ-
संयमः । अपरिग्रहो भोगसाधनानामस्वीकरणमेते पञ्च यमाः
॥ ३० ॥ तेषां विशेषमाह । एतदिति । जातिर्ब्राह्मणत्वादिः, देशस्तीर्थदिः,
कालश्चतुर्दश्यादिः, समयो ब्राह्मणप्रयोजनादिरेतैरनवच्छिन्ना अहिंसादयः
सार्वभौमा महाव्रतमित्युच्यन्ते सर्वासु चित्तभूमिषु भवाः ॥ ३१ ॥ शौचं
द्विधा मृज्जलादिभिर्वाह्यमान्तरं मैत्र्यादिभिश्चित्तप्रसादनं सन्तोषस्तुष्टिः
श्रेयाः प्राग्व्याख्याता, एते नियमाः ॥ ३२ ॥

१ एष्वङ्गेय धारणादीन्यन्तरङ्गाख्यङ्गानि, यमादीनि तु हिंसादिवितर्कोन्मूल-
नद्वारा समाधेरङ्गानि । एतेषां च पूर्वेषामुत्तरोत्तरोपकारकत्वमपि बोध्यम् ॥
२ ते तु जातिदेशकाल । पा०क० । जाति देशकाल । पा०क० । तत्राहिंसादीनां
जात्यवच्छेदो ब्राह्मणं न हनिष्यामीत्यादिः, देशवच्छेदस्तैथे न हनिष्या-
मीत्यादिः, कालवच्छेदश्चतुर्दश्यादि हनिष्यामीत्यादिः, समयवच्छेदो देवा-
द्यर्थव्यतिरेकेण न हनिष्यामीत्यादिः, अनवच्छेदो न हनिष्यामीत्यादिः ॥

वितर्कबाधने प्रतिपक्षभावनम् ॥ ३३ ॥ वितर्का हिंसादयः
 कृतकारितानुमोदिता लोभक्रोधमोहपूर्वका मृदुमध्याधिमात्रा
 दुःखाज्ञानानन्तफला इति प्रतिपक्षभावनम् १ ॥ ३४ ॥ अहिंसा-
 प्रतिष्ठायां तत्संनिधौ वैरत्यागः २ ॥ ३५ ॥ सत्यप्रतिष्ठायां
 क्रियाफलाश्रयत्वम् ॥ ३६ ॥

कथमेषां योगाङ्गत्वमित्याह । वक्ष्यमाणवितर्कादिप्रतिपक्षभावने
 सति योगः सुत्तरो भवति, एते वितर्कादिबाधकाः ॥ ३३ ॥ के वितर्का-
 दयस्तानाह । पूर्वोक्तहिंसाद्याः वितर्कादयः कृतकारितानुमोदितभेदेन
 त्रिधा । कारणमाह । लोभक्रोधमोहपूर्वका इति, पुनस्त्रैविध्यं मृदुम-
 ध्याधिमात्राः, तेषां फलमाह । दुःखाज्ञानानन्तफलाः ॥ ३४ ॥ तेषां
 यमनियमादीनामभ्यासोत्कर्षाद्याः सिद्धयो भवन्ति ता आह । तत्सन्नि-
 धाविति । तस्याऽहिंसां भावयतः संनिधौ सहजविरोधिनामप्यहिं-
 नश्रुणादीनां वैरत्यागः ॥ ३५ ॥ सत्याभ्यासोत्कर्षस्य फलमाह । सत्येति ।
 सत्यप्रतिष्ठायां यागादिक्रियाफलाश्रयत्वं नाम अस्त्वपि यागादिक्रि-
 यास्तद्वचनादन्यस्यापि स्वर्गादिफलदानसामर्थ्याभावात् । किंपुनः स्वस्य
 वत्ताव्यम् ॥ ३६ ॥

१ वितर्कादीनां स्वरूपं भेदं कारणं प्रकारं फलं च क्रमेण दर्शयति वि-
 तर्केति । तत्र हिंसादय इति स्वरूपस्य प्रदर्शनं, कृतकारितानुमोदितेति भेदस्य,
 लोभक्रोधमोहेति कारणस्य, मृद्विति प्रकारस्य, दुःखेति फलस्य ॥

२ अहिंसाप्रतिष्ठायामिति क्वचिन्नापि दृश्यते ॥

अस्तेयप्रतिष्ठायां सर्वरत्नोपस्थानम् ॥ ३७ ॥ ब्रह्मचर्यप्रतिष्ठा-
यां वीर्यलाभः ॥ ३८ ॥ अपरिग्रहस्थैर्यं जन्मकथंतासम्बोधः
॥ ३९ ॥ शौचात्स्वाङ्गजुगुप्सा परैरसंसर्गः ॥ ४० ॥ १ सत्त्व-
शुद्धिसौमनस्यैकाग्र्येन्द्रियजयात्मदर्शने योग्यत्वानि च ॥ ४१ ॥

अस्तेयं यदाऽभ्यस्यति योगी तदा तस्य प्रकर्षान्निरमिलायस्यापि तस्य
सर्वतो रत्नान्युपतिष्ठन्ति ॥ ३७ ॥ यः किल ब्रह्मचर्यमभ्यस्यति तस्य तत्प्र-
कर्षान्निरतिशयं वीर्यं सामर्थ्यमाविर्भवति । वीर्यनिरोधो हि ब्रह्मचर्यं
तस्य प्रकर्षाच्छरीरेन्द्रियमनःसु वीर्यं प्रकर्षमागच्छति ॥ ३८ ॥ साधन-
परिग्रह एव परिग्रहो न किं तु शरीरपरिग्रह एव परिग्रहस्त-
स्मिन्सति बहिर्मुखवृत्तौ न प्रक्षोद्भवः, अपरिग्रहस्थैर्यं जन्मकथन्ता
कथमित्यस्य भावः कथन्ता जन्मनः कथन्ता तस्याः सम्बोधः सम्पु-
ञ्ज्ञानं जन्मान्तरे कोऽहमासमित्यादि सर्वं जानातीत्यर्थः ॥ ३९ ॥
यः किल शौचं भावयति तस्य कारणपर्यालोचनात्स्वाङ्गेष्वपि
जुगुप्सा घृणा जायते नात्राग्रहः कार्योऽसुचित्वात्तत्तच्च परैः कादवद्भिः
सह संसर्गाभाव उपजायते ॥ ४० ॥ शौचकृत्माह । सत्त्वं प्रका-
शात्मकं तस्य शुद्धीरजस्तमोभ्यामनभिभवः, सौमनस्यं मानसी प्रीतिः,
एकाग्र्यं चेतसः स्थैर्यम्, इन्द्रियजयो विषयपराङ्मुखत्वेनात्मन्यवस्था-
पनमात्मदर्शने चित्तस्य समर्थत्वमेते व्रमेण प्रादुर्भवन्ति ॥ ४१ ॥

१. शौचस्थैः फलपुत्रमाह । सत्त्वेति । स्थैर्यायतेन्द्रिय । पा० २ ॥

सन्तोषादनुत्तमसुखलाभः ॥ ६२ ॥ कायेन्द्रियसिद्धिरशुद्धि-
यात्तपसः ॥ ६३ ॥ स्वाध्यायादिष्टदेवतासंप्रयोगः ॥ ६४ ॥
समाधिसिद्धिरीश्वरप्रणिधानात् ॥ ६५ ॥ स्थिरसुखमासनम्
॥ ६६ ॥ १ प्रयत्नशैथिल्यानन्तसमापत्तिभ्याम् ॥ ६७ ॥

सन्तोष फलमाह । सन्तोषप्रकर्षे योगिनस्तथाविधमान्तरं सुख-
माविर्भवति यस्य बाह्यसुखं शतांशेनापि न समम् ॥ ६२ ॥ तपसः
फलमाह । तपः समभ्यस्यमानं चेतसः क्लेशादिलक्षणाशुद्धिद्वय-
द्वारेण कायेन्द्रियाणां सिद्धिसुत्कार्यमादधाति, इन्द्रियाणां सूक्ष्मव्यव-
हितादिदर्शनसामर्थ्यं कायस्याणुत्वमहत्त्वादि यथेच्छं संपद्यते ॥ ६३ ॥
स्वाध्यायफलमाह । मन्त्रजपादिलक्षणे स्वाध्याये प्रकृत्यमाणे इष्टया
देवतया संप्रयोगः सा देवता प्रत्यक्षीभवतीत्यर्थः ॥ ६४ ॥ ईश्वर-
प्रणिधानफलमाह । ईश्वरे योऽयं भक्तिविशेषस्तस्मात् समाधेरावि-
र्भावो भवति, अस्मात् ईश्वरः प्रसन्नः सन्नन्तरायक्लेशानपहृत्य
समाधिसुद्वोदयति ॥ ६५ ॥ आसनमाह । आस्यतेऽनेनेति आसनं
पद्मखस्तिकादि । तद्यदा स्थिरं निष्कम्पं सुखमनुभवेजनीयं तदा
योगाङ्गम् ॥ ६६ ॥ उपायमाह । तदासनं प्रयत्नशैथिल्येनाक्लेशेनाका-
शगतानन्तसमापत्त्या च स्थिरम्, अनन्तानन्त्येति पाठद्वये अर्थद्वयं,
प्रथमपाठे शेषसमापत्तिः, द्वितीये आकाशसमापत्तिः ॥ ६७ ॥

१ आसनस्थिरत्वसुखत्वयोः कारणमाह । प्रयत्नेति ॥

ततो ह वा अभिप्रातः ॥ ४८ ॥ तस्मिन्सति श्वासप्रश्वासयोग-
तिविच्छेदः प्राणायामः ॥ ४९ ॥ स तु बाह्याभ्यन्तरस्तम्भ-
वृत्तिर्द्वैप्रकाशसंख्याभिः परिदृष्टो दीर्घसूक्ष्मः ॥ ५० ॥ बाह्याभ्य-
न्तरविषयाक्षेपी चतुर्थः ॥ ५१ ॥ ततः क्षीयते प्रकाशावरणम्
॥ ५२ ॥ धारणासु च योग्यता मनसः ॥ ५३ ॥

फलमाह । तस्मिन्नासनजये सति योगी द्वन्द्वैः शीतोष्णादि-
भिर्नाभिहन्यत इति ॥ ४८ ॥ आसनस्थैरे सति प्राणायामोऽनुष्ठेयः
श्वासप्रश्वासयोगतिविच्छेदलक्षणः, विच्छेदो धारणम् ॥ ४९ ॥ तस्यैव
विभक्त्य रूपं कथयति । स तु बाह्यवृत्तौ रेचकोऽन्तर्हतिः
पूरकोऽन्तः स्तम्भवृत्तिः कुम्भकस्त्रिविधोऽयं देशेन द्वादशानुक्षणप्रमाणेन,
कालेन षट्त्रिंशन्मात्रादिना, सङ्ख्याया इत्यतो वारान् कृत इति
भेदेनोपलक्षितो दीर्घसूक्ष्मसञ्ज्ञो भवति ॥ ५० ॥ त्रीन् प्राणायामानभिधाय
चतुर्थमाह । बाह्येति । द्वादशान्तादिर्बाह्यो हृदयादि-
रान्तरस्तौ द्वावाक्षिप्य पर्यालोचयतः स्तम्भो भूयोगतिविच्छेदः
स चतुर्थः पूर्वस्मादेतस्य निरोध एव विशेषः ॥ ५१ ॥ फलमाह ।
तस्मात्प्राणायामात् प्रकाशचित्तसत्त्वगन्धं यदावरणं क्लेशरूपं तत्क्षीयत
इत्यर्थः ॥ ५२ ॥ फलान्तरमाह । वक्ष्यमाणा धारणास्तासु प्राणायामैः
क्षीणदोषं मनो यत्र धार्यते तत्र स्थिरं भवति न विक्षेपं
मञ्जते ॥ ५३ ॥

स्वस्वविषयसंप्रयोगाभावे चित्तस्वः ? रूपानुकार इवेन्द्रि-
याणां प्रत्याहारः ॥ ५४ ॥ ततः परमा वक्ष्यतेन्द्रियाणाम् ॥ ५५ ॥

इति पातञ्जले सूत्रे योगशास्त्रे द्वितीयः साधनपादः ॥ २ ॥

प्रत्याहारमाह । इन्द्रियाणां विषयाभिमुख्येन वर्तनं यत्तत्परित्यज्य
स्वरूपमात्रेऽवस्थानम् । इन्द्रियाणि स्वविषयेभ्यः प्रतीपमाक्रियन्तेऽस्मि-
न्निति प्रत्याहारः, तस्मिन्सति इन्द्रियाणि चित्तरूपमात्रानुकारीणि
सन्ति ॥ ५४ ॥ प्रत्याहारफलमाह । अभ्यस्यमाने हि प्रत्याहारे तथा
वक्ष्यान्यायत्तानीन्द्रियाणि संपद्यन्ते यथा बाह्यविषयाभिमुखतां नीयमा-
नान्यपि न यान्तीत्यर्थः । तदेवं प्रादार्थो यमादिभिः प्राप्तबीजभाव आस-
नादिभिरङ्कुरितः प्रत्याहारेण कुसुमिती ध्यानधारणासमाधिभिः
फलिष्यतीत्यर्थः ॥ ५५ ॥

इति योगचन्द्रिकायां द्वितीयः साधनपादः ॥ २ ॥

१ स्वविषयासंप्रयोगे चित्तस्वः । पा० २ ॥

१ देशबन्धचित्तस्य धारणा ॥ १ ॥ तत्र प्रत्ययैकतानता
ध्यानम् ॥ २ ॥ तदेवार्थमात्रनिर्भासं स्वरूपशून्यमिव समाधिः
॥ ३ ॥ २ त्रयमेकत्र संयमः ॥ ४ ॥

धारणामाह ॥ देशे नाभिचक्रादौ चित्तस्य बन्धो विषयान्तरपरि-
हारेण यत् स्थिरीकरणं सा चित्तस्य धारणेत्युच्यते, यमनियमा-
सनप्राणायामप्रत्याहारसिद्ध्युत्तरं निर्वाधे देशे ऋजुकायेन जित-
द्वन्द्वेन संप्रज्ञातसमाधेरभ्यासाय चेतसः स्थिरीकरणं कर्तव्यम् ॥ १ ॥
ध्यानमाह । तत्र तस्मिन्देशे यत्र चित्तं धृतं तत्र प्रत्ययस्य
ज्ञानस्य या एकतानता विसदृशपरिणामपरिहारद्वारेण यदेव
धारणायामालम्बनीकृतं तदालम्बनतयैव निरन्तरमुत्पत्तिः सा ध्यान-
मुच्यते ॥ २ ॥ समाधिमाह । तदेव ध्यानं यथार्थमात्रनिर्भासमर्था-
कारसमावेशादुद्भूतार्थरूपं न्यग्भूतज्ञानस्वरूपत्वेन स्वरूपशून्यतामिवा-
पद्यते स समाधिरित्युच्यते । सम्यगाधीयत एकाग्रोक्रियते यत्र मनः
स समाधिः ॥ ३ ॥ योगाङ्गत्रयस्य तान्त्रिकीं सञ्ज्ञामाह । एक
स्मिन्विषये ध्यानधारणासमाधिलक्षणं त्रयं प्रवर्तमानं संयमसञ्ज्ञया
शास्त्रे व्यवक्रियते ॥ ४ ॥

१ पूर्वसूक्तेष्वङ्गेषु धारणादीनां विशेषेण स्वरूपादि दर्शयितुं प्रारभते । देशेति ॥
२ तत्र प्रत्ययैकतानता--इति भवदेवसम्मतः पाठः ॥
३ तत्रय--इति पा० क० । स च न भाष्यभवदेवभावागणेशभोजराजसम्मतच-
न्द्रिकासम्मतः ॥

तज्जयात्प्रज्ञालोकः ॥ ५ ॥ तस्य भूमिषु विनियोगः ॥ ६ ॥
 त्रयमन्तरङ्गं पूर्वैर्भ्यः ॥ ७ ॥ तदपि बहिरङ्गं निर्बीजस्य ॥ ८ ॥
 व्युत्थाननिरोधसंस्कारयोरभिभवप्रादुर्भावौ निरोधक्षणाच्चित्ता-
 न्वयोः निरोधपरिणामः ॥ ९ ॥

तस्य संयमस्य जयादभ्यासेन साम्योत्पादनात् प्रज्ञाया ज्ञातव्य-
 विवेकस्वरूपाया चालोकः प्रसरो भवति ॥ ५ ॥ तस्योपयोग-
 माह । तस्य संयमस्य भूमिषु स्थूलसूक्ष्मालम्बनभेदेन स्थितासु
 चित्तवृत्तिषु विनियोगः कार्यः, अधरां जित्वोत्तरां जयेत् ॥ ६ ॥
 पूर्वैर्भ्यो यमादियोगाङ्गैर्भ्यः पारंपर्येण समाधेरुपकारकेभ्यो धार-
 णादि योगाङ्गत्रयं संप्रज्ञातस्य समाधेरन्तरङ्गं, समाधिस्वरूपनि-
 ष्यादनात् ॥ ७ ॥ तस्यापि समाध्यन्तरापेक्षया बहिरङ्गत्वमाह ।
 तदपीति । निर्बीजस्य निरालम्बनस्य समाधेस्तदपि योगाङ्गत्रयं बहि-
 रङ्गं पारंपर्येणोपकारकत्वात् ॥ ८ ॥ व्युत्थानं क्षिप्तादिभूमित्रयं
 निरोधः प्रकृतसत्त्वचेतसः परिणामः, ताभ्यां जातौ यौ संस्कारौ तयो-
 र्यथाक्रमसमिभवप्रादुर्भावौ यदा भवतस्तदा निरोधक्षणाच्चित्तस्थो-
 भयवृत्तित्वादन्यथो यः स निरोधपरिणाम इत्युच्यते ॥ ९ ॥

१ निरोधस्य यः क्षणस्तस्मिन्वृत्तेश्चैतज्जयादभ्यासेन साम्योत्पादनात् प्रज्ञाया ज्ञातव्य-
 स निरोधपरिणाम इत्युच्यत इत्यर्थः ॥

- १ तस्य प्रशान्तवाहिता संस्कारात् ॥ १० ॥ २ सर्वार्थ-
तैकाग्रतयोः क्षयोदयो चित्तस्य समाधिपरिणामः ॥ ११ ॥
३ शान्तोदितौ तुल्यप्रत्ययो चित्तस्यैकाग्रतापरिणामः ॥ १२ ॥

तस्य चेतस उक्ताग्निरोधसंस्कारात्प्रशान्तवाहिता भवति सदृश-
प्रवाहपरिणामि चित्तं भवतीत्यर्थः ॥ १० ॥ चित्तस्य सर्वार्थता
विच्छेपो धर्म एकाग्रतापि धर्मक्षयोर्यथाक्रमं क्षयोदयावभिभवप्रा-
दुर्भावौ उद्विक्तसत्त्वस्य चित्तस्याऽन्वयितयाऽवस्थानं समाधिपरिणाम
इत्युच्यते, पूर्वस्मादस्यायं विशेषो व्युत्थानसंस्कारस्य न्यग्भाव उत्त-
रस्य निरोधसंस्कारस्योद्भव इह तु क्षयोदयाविति सर्वार्थतारूपस्य
विच्छेपस्यात्यन्ततिरस्कारादनुत्पत्तिरेकाग्रतोद्भवः ॥ ११ ॥ समाहित-
चित्तस्यैको वृत्तिविशेषः शान्तोऽपरस्तूदितो वर्तमानो हावपि समा-
हितचित्तत्वेन तुल्यवेकारूपालम्बनत्वेन सदृशौ उभयत्रापि समाहि-
तचित्तस्यान्वयित्वेनावस्थानमेकाग्रतापरिणाम इत्युच्यते ॥ १२ ॥

- १ निरोधपरिणामस्य फलमाह । तस्येति । निरोधपरिणामचित्तस्ये त्वर्थः ॥
२ निरोधपरिणामस्यैकाग्रता समाधिपरिणाममाह । सर्वार्थेति ॥
३ तृतीयमेकाग्रतापरिणाममाह । शान्तेति । ततः पुनः शान्तोदितौ । पा० क० ।
ततः शान्तोदितौ-इतिभावागच्छेत्तद्वृत्तिसमाप्तः पाठः ॥

एतेन भूतेन्द्रियेषु धर्मलक्षणावस्थापरिणामा व्याख्याताः ।

॥१३॥ श्रान्तोद्दिताव्यपदेश्यधर्मानुपाती धर्मो ॥१४॥ क्रमान्यत्व
परिणामान्यत्वे हेतुः २ ॥ १५ ॥

एतेन त्रिविधोक्तचित्तपरिणामेन भूतेषु स्थूलसूक्ष्मेषु इन्द्रियेषु
बुद्धिकर्मभेदेन स्थितेषु धर्मलक्षणावस्थाभेदेन त्रिविधः परिणामो
व्याख्यातोऽवगन्तव्यः । अवस्थितस्य धर्मिणः पूर्वधर्मनिवृत्तौ धर्मान्तरापत्ति
धर्मपरिणामः । भविष्यत्वं विहाय वर्तमानत्वस्य वर्तमानत्वं
विद्ययातीतत्वस्य स्वीकारो लक्षणपरिणामः । कोमलत्वादिकं विहाय
कठिनत्वादेः स्वीकारोऽवस्थापरिणामः । यतस्त्वलगुणवृत्तिर्नापरिण-
ममाना लक्षणमप्यस्ति ॥ १३ ॥ धर्मिलक्षणमाह । श्रान्ताः कृतस्त्वस्था-
पारा उदिताः स्वस्व व्यापारं कुर्वन्ति, अव्यपदेश्याः शक्तिस्वरूपेण
स्थितास्तेषां शक्तिधर्मस्तन्निविधं धर्मं योऽनुवर्तते स्वीकरोति
स धर्मोऽनुवर्तते । यथा सुवर्णमनेकभूषणाकारं भवति ॥ १४ ॥ धर्माणा-
मुक्तानां यः क्रमस्तस्य यत्प्रतिक्षणमन्यत्वं परिणामस्यान्यत्वे
नानाविधत्वे हेतुर्ज्ञापकं भवति यथा गृहो घटादिः ॥ १५ ॥

१ चित्तपरिणामवद्भूतानामिन्द्रियाणां च धर्मपरिणामो लक्षणपरिणामोऽव-
स्थापरिणामश्चोहनीयः परिणामत्वेन साधर्मात् । परिणामो व्याख्यात इति भो-
जवृत्तिसम्मतः पाठः ॥

२ अत्र सूत्रे क्रमपदेन क्रमिकाविभावका धर्मादयः प्रागुक्ता गृह्यन्ते ततश्च
क्रमिकधर्मादिभेदात्परिणाममानधर्मिभेद इति भावार्थः । यद्वा कथमेकस्य धर्मिणो-
ऽनेके परिणामा इत्याशङ्क्य क्रमान्यत्वेन कालभेदात्सम्भवत्येकस्थानेकपरि-
णामयोगितेति समाहितमिति काल एवात्र क्रमशः क्रमेणाभिधत्तितः ॥

परिणामत्रयसंयमादतीतानागतज्ञानम् ॥ १६ ॥ शब्दार्थ-
प्रत्ययानामितरेतराध्यासात् करस्त्वत्प्रविभागः संयमात्सर्वभूतस्-
तज्ञानम् ॥ १७ ॥ संस्कारसाक्षात्करणात्पूर्वजातिज्ञानम्
॥ १८ ॥ प्रत्ययस्य परचित्तज्ञानम् ॥ १९ ॥

इदानीं संयमस्य सिद्धीः प्रतिपादयति धर्मलक्षणावस्थाभेदेन
यत् परिणामत्रयमुक्तं तत्र संयमात्तस्मिन्विषये पूर्वीक्तसंयमकरणा-
दतीतानागतज्ञानं योगिनश्चेतसः शुद्धसत्त्वप्रकाशत्वाद्भूतादि सर्वं
जानन्ति ॥ १६ ॥ शब्दो वर्णध्वनिरूपः, अर्थो जातिगुणक्रियादिः
प्रत्ययो ज्ञानमेवामितरेतराध्यासाद्बुद्ध्यैकरूपतासम्पादनात् सङ्कीर्णत्वं
तेषां प्रविभागं विधाय तस्मिन् प्रविभागे यः संयमं करोति तस्य
सर्वेषां मृगपञ्चादीनां यद्भूतं शब्दस्तस्य ज्ञानमुत्पद्यते ॥ १७ ॥
द्विविधा वासनासंस्काराः केचित्स्मृत्युत्पादनफलाः केचिज्जात्या-
युर्भोगहेतवो धर्माधर्माख्यास्तेषु संयमं यदा करोति भावनयैव
पूर्ववृत्तानुसन्धानादुद्बुद्धसंस्कारः सर्वमतीतं पूर्वजन्मानुभूतजात्यादिकं
प्रत्यक्षेण पश्यति ॥ १८ ॥ प्रत्ययस्य परचित्तस्य केन चिन्मुखरागा-
दिलिङ्गेन गृहीतस्य यदा संयमं करोति तदा परकीयचिह्नस्य
ज्ञानमुत्पद्यते सरागं विरागं वेति ॥ १९ ॥

१- स्तद्विभाग-इति भवदेवशक्तः पाठः ॥

न तत्कालम्बनं तस्याविषयीभूतत्वात् ? ॥ २० ॥ काय-
रूपसंयमात्तद्ग्राह्यप्रतिस्तम्भे चक्षुःप्रकाशासंयोगीऽन्तर्धानम्
॥ २१ ॥

अस्यैव विशेषमाह । तस्य परस्य यच्चितं तत्कालम्बनं स्वकीया-
लम्बनेन सहितं न शक्यते ज्ञातुमालम्बनस्य केन चित्तिङ्गेनाविषयी-
कृतत्वाच्च न गृहीतं तत्र संयमं कर्तुमशक्यत्वान्न भवति चित्त-
धर्मज्ञानं, यदि तु सालम्बनं गृहीतं तदा चित्तधर्मज्ञानं भवत्येव तत्सं-
यमस्य कर्तुं शक्यत्वात् ॥ २० ॥ कायस्य यद्रूपं तस्य संयमाद्रूपस्य चक्षु-
र्ग्राह्यत्वरूपशक्त्याऽस्तम्भे प्रतिबन्धे चक्षुःप्रकाशः सत्त्वधर्मस्तस्यासंयोगे
तद्गृहणाभावे योगिनोऽन्तर्धानं भवति न केन चिदृश्यते ॥ २१ ॥

१ न च सालम्बनमिति कचित्प्राठः स च भोजवृत्तप्रसम्मतः । न केवलं पर-
चित्तज्ञानमेवापि तु परकीयचित्तविषयस्यापि प्रणिधानाऽधिक्ये भवति योगिनो
ज्ञानमिति भावार्थः । अत्रार्थस्तु, सविषयस्य परचित्तस्य ज्ञानविषयत्वासंभवा-
च्चिरालम्बनस्यैवज्ञानमिति, अत्र च प्रथममेवेति शेषः । केचित्तु परचित्तस्थानु सा-
नादिनापि ज्ञानसम्भवात्तज्ज्ञाने का योगिनो विशेषप्रसिद्धिरत आह । न तदिति ।
अयमर्थः यद्यपि सुखरागादिलिङ्गेन सरागं विरागं वा परचित्तमिति शक्तो-
तीतरोऽप्यध्यवसितं परं विशेषतः परचित्तविषयज्ञापकलिङ्गालाभेन योगिन
एव तज्ज्ञानं नान्वस्येति । भावागणेशवृत्तौ चेतस्स्वत्वमेव नास्ति ॥

२ संयमाद्ग्राह्य इति पा० क० ॥

३ संयोगे इति पा० क० ॥

एतेन शब्दाद्यन्तर्ज्ञानमुक्तम् ? ॥ २२ ॥ सोपक्रमं
निरूपक्रमं च कर्म तत्संयमादपरान्तज्ञानमरिष्टेभ्यो वा ॥ २३ ॥
मैत्र्यादिषु बलानि २ ॥ २४ ॥

एतेन रूपाद्यन्तर्ज्ञानोपायप्रदर्शनेन शब्दादीनां श्रोत्रा-
दियाह्याणामन्तर्ज्ञानमुक्तं वेदितव्यम् ॥ २२ ॥ सिद्धान्तराग्याह ।
यत्पूर्वकृतं कर्म तद् द्विविधमेकं फलजननायोपक्रमेण कार्यकारणाभिमुख्येन
सह वर्तत इति सोपक्रममपरमुक्तरूपविपरीतं निरूपक्रमं तस्मिन्
द्विविधे कर्मणि यः संयमं करोति किं शीघ्रविपाकं किं
धिरविपाकमिति एवं ध्यानं दार्ढ्यादपरान्तज्ञानमुत्पद्यते अपरान्तं
शरीरवियोगस्तज्ज्ञानममुष्मिन् देशे काले वा शरीरवियोगो
भविष्यतीति । अरिष्टेभ्यो वा आध्यात्मिकादीनि त्रिविधान्यरिष्टानि
पिहितकर्णकालिककोष्ठवायुघोषाश्रवणविहृतपुरुषदर्शनस्वर्गादिपदार्थ-
दर्शनानि तेभ्यः शरीरवियोगकालं जानाति । अयोगी
संशयेन योगी निश्चयेन जानातीति उभयोर्भेदः ॥ २३ ॥ मैत्र्यादिषु
विहितो यः संयमस्तस्य बलानि मैत्र्यादीनां सम्बन्धीनि प्रादुर्भ-
वन्ति । मैत्र्याद्युत्कर्षे सर्वस्य मित्रत्वादिकं प्रतिपद्यते ॥ २४ ॥

१ भाषागणेशेनैतरस्त्वत्वं मन्यते । भाष्येऽप्यव्याख्यातत्वाद् भाष्यरूपमेवैतत् ।
भोजराजेन तु व्याख्यातम् ॥

२ सर्वत्र मैत्र्यादिभावनायां सर्वत्रलेश्वात्म्यत्वं प्रादुर्भवतीति भावः ॥

बलेषु हस्तिबलादीनि १ ॥ २५ ॥ प्रवृत्तगालोकन्यासात्सूक्ष्म-
 व्यवहितविप्रकृष्टज्ञानम् ॥ २६ ॥ भुवनज्ञानं सूर्ये संयमात् ॥ २७ ॥
 चन्द्रे ताराव्यूहज्ञानम् ॥ २८ ॥ ध्रुवे तद्वतिज्ञानम् ॥ २९ ॥
 १ नाभिचक्रे कायव्यूहज्ञानम् ॥ ३० ॥ कण्ठकूपे क्षुत्पिपासा-
 निवृत्तिः ॥ ३१ ॥

हस्त्यादिसन्धिसु बलेषु कृतसंयमस्य तद्वलानि हस्त्यादिबलानि
 आविर्भवन्तीत्यर्थः ॥ २५ ॥ विषयवतीज्योतिष्मतीरूपप्रवृत्तौ य आलोकः
 प्रकाशस्तस्य सर्वविषयेषु न्यासात्तेषां भावनादन्तःकरणेन्द्रियेषु सूक्ष्मव्य-
 वहितविप्रकृष्टनिधिरसायनादेर्ज्ञानमुत्पद्यते ॥ २६ ॥ सूर्ये यः संयमं
 करोति तस्य भूर्भुवादिसप्तभुवनज्ञानमुत्पद्यते ॥ २७ ॥ चन्द्रे संयमा-
 त्तारणां व्यूहः सन्निवेशस्तज्ज्ञानमुत्पद्यत इत्यर्थः ॥ २८ ॥ ध्रुवे ज्यो-
 तिष्प्रधाने निखले कृतसंयमस्य तारादीनां गत्यादिज्ञानमुत्पद्यते
 इयं तारा, अयं ग्रहः, इत्यत्कालेन गच्छतीति ॥ २९ ॥ षोडशारे
 नाभिचक्रे कृतसंयमस्य काये यो व्यूहो विशिष्टरसनाद्याद्यवस्थानं
 तस्य ज्ञानमुत्पद्यते ॥ ३० ॥ कण्ठे गले कूपो जिह्वामूलं
 जिह्वामूले गर्ताकारप्रदेशस्तत्सर्गात्प्राणादीनां क्षुधाद्या भवन्ति तस्मिन्
 कृतसंयमस्य क्षुत्पिपासादयो निवर्तन्ते ॥ ३१ ॥

१ पूर्वोक्तमेव विशदयति । बलेष्विति । यत्र क चिद्वस्तिबले वायुवेगे सिंहवीर्ये
 वाऽऽत्मीयत्वं भावयतस्तदुक्तत्वमाविर्भवति योगिन इत्यर्थः ॥

२ बाह्याः सिद्धीः प्रतिपादग्राभ्यन्तराः प्रतिपादयितुमुपक्रमते । नाभीति ॥

कूर्मनाद्यां स्वीर्यम् ॥ ३२ ॥ मूर्द्धज्योतिषि सिद्धदर्शनम् ॥ ३३ ॥
 प्रातिभावा सर्वं सर्वनिमित्तानपेक्षम् ? ॥ ३४ ॥ हृदये चित्तसं-
 वित् ॥ ३५ ॥ सत्त्वपुरुषयोरेत्यन्तासङ्कीर्णयोः प्रत्ययावि-
 शेष्वाद् भोगः परार्थान्यस्वार्थ २ संयमात्पुरुषज्ञानम् ॥ ३६ ॥

कण्ठकूपस्याधस्तादृण कूर्माख्या नाडी तस्यां कृतसंयमस्य चेतसः
 स्वीर्यमुत्पद्यते ॥ ३२ ॥ शिरःकपाले ब्रह्मरन्ध्राख्यं छिद्रं प्रकाशत्वाज्यो-
 तिसिन्धुः कृतसंयमस्य सिद्धानां दर्शनं भवति ॥ ३३ ॥ यथार्थं
 प्रागुत्पद्यमानं ज्ञानं प्रतिभा तस्यां संयमे क्रियमाणे तारकं ज्ञानं
 सुदेति संयमान्तरानपेक्षः सर्वं जानातीत्यर्थः ॥ ३४ ॥ हृदय-
 पुण्डरीकान्तःकृतसंयमस्य स्वपरचित्तज्ञानमुत्पद्यते स्वपरचित्तगतं
 सर्वज्ञानातीत्यर्थः ॥ ३५ ॥ सत्त्वं प्रकाशसुखात्मकः प्राधानिकः
 परिणामः पुरुषो भोक्ता तयोश्चेतनाचेतनत्वादत्यन्तासंकीर्णत्वं तयोः
 प्रत्ययस्याविशेषाद् भेदेनाप्रतिभासनाद्यां सुखसंवित्ता भोगः स पु-
 रुषनिमित्तत्वात्परार्थः तदन्यः स्वार्थः पुरुषस्वरूपमात्रात्मनः परित्यक्ता-
 ऽहङ्कारे सत्त्वे चित्छायासंक्रमस्तत्र कृतसंयमस्य पुरुषज्ञानमुत्प-
 द्यते ॥ ३६ ॥

१ सर्वनिमित्तानपेक्षमिति भाष्ये ऽव्याख्यातत्वात्तदसंभृतमपि भोजराजेन व्या-
 ख्यातम् । मनोमात्रजन्यमविसंवादि द्वागुत्पद्यमानं 'ज्ञानं' प्रतिभा । विवेक-
 ख्यातेः पूर्वभावि ज्ञानं तारकं प्रातिभम्, यद्योदेष्यति सवितरि प्राक् प्रभयैव
 निखिलप्रकाश एव तारकेणैव निखिलविषयप्रकाश इति भावः ॥

२ प्रत्ययाविशेषो भोगः परार्थात् स्वार्थ—इति भाष्यसंमतः पाठः ॥

ततः प्रातिभश्चावगणवेदनादर्शास्वादवार्त्ता जायन्ते ॥ ३७ ॥

ते समाधायुपसर्गा व्युत्स्थाने सिद्धयः ॥ ३८ ॥ बन्धकारण-

शैथिल्यात् प्रचारसंवेदनाच्च ? चित्तस्य परश्शरीरावेशः ॥ ३९ ॥

अस्य फलमाह । ततः पुरुषसंयमाद् व्युत्थितस्यापि ज्ञानानि-
जायन्ते, तत्र प्रातिभं पूर्वोक्तं ज्ञानं, आवणं श्रोत्रेन्द्रियजं,
वेदना स्पर्शनेन्द्रियजमादर्शश्चक्षुरिन्द्रियजं ज्ञानमास्वादो रसनेन्द्रियजं
ज्ञानं वार्त्ता गन्धसंवित् सर्वत्र दिव्यत्वं विवक्षितमेतानि भवन्ति ॥ ३७ ॥
ते प्राक् प्रतिपादिताः फलविशेषाः समाधायुपद्रवा विघ्ना व्युत्स्थाने
विशिष्टफलदायकत्वात् सिद्धयो भवन्तीत्यर्थः ॥ ३८ ॥ व्याप्यात्मचित्त-
योर्नियतकर्मणा शरीरान्तर्गद्देदनं सम्बन्धस्तस्य कारणं धर्माधर्माख्यं
यदा शिथिलं भवति तस्माच्चित्तस्य यः प्रचारो हृदयाद्विषया-
मिसुख्येन प्रसरस्तस्य ज्ञानाच्चित्तवद्देनाद्यादि यो जानाति स पर-
शरीरं सजीवं मृतं वा प्रविशति सर्वं सूक्ष्मं तदनु मधुकरराजमिव
मधुमक्षिकाः कर्मणाश्रयोगी सर्वत्र व्यवहरतीत्यर्थः ॥ ३९ ॥

? प्रसर संवेदनाच्च - इति भवदेवसंमतः पाठः ॥

उदानजयाज्जलपङ्ककण्टकादिष्वसङ्ग उत्क्रान्तिश्च ॥ ४० ॥

समानजयात्प्रज्वलनम् ॥ ४१ ॥ श्रोत्राकाशयोः सम्बन्ध-
संघमाद्विव्यं श्रोत्रम् ॥ ४२ ॥

हृदयान्मुखनासिकाद्वारेण वायोः प्रणयनात् प्राण इत्युच्यते ।
नाभिप्रदेशात्पादाङ्गुष्ठपर्यन्तमपनयनादपानो नाभिप्रदेशं परिवेष्ट्य
समन्तान्नयनात्समानः कृकाटिकादेशादाशिरोरुत्तेरन्नयनादुदानः व्याप्य
नयनात्सर्वशरीरव्यापी व्यान उदानस्य संयमद्वारेण जयादितरेषां
वायूनां निरोधादूर्ध्वगामित्वेन जले नद्यादौ कर्हमे कण्टकादिषु वा
न सज्जते अतिबधुत्वात्तूलपिण्डवज्जलादौ मज्जितोऽपि उद्भूती-
त्यर्थः अयमुत्क्रान्तिशब्दार्थः ॥ ४० ॥ अभिमावेष्ट्य स्थितस्य वायोः
समानाख्यस्य जयाद्वशीकारादग्नेस्तेजसा प्रज्वलन्निव योगी भाती-
त्यर्थः ॥ ४१ ॥ श्रोत्रेन्द्रियाकाशयोः सम्बन्धो देशदेशिभावस्तस्मिन्
कृतसंयमस्य योगिनो दिव्यं श्रोत्रं प्रवर्तते युगपत्सूक्ष्मावहितविप्र-
काशशब्दग्रहणसमर्थं भवतीत्यर्थः ॥ ४२ ॥

१ जयाज्ज—इति भाष्यभवदेवसंमतः पाठः । कचिद्भोजवृत्तावप्येतादृश
एव पाठः ॥

कायाकाशयोः सम्बन्धसंयमाद्धुतूलसमापत्तेः प्राकाशगमनम्

॥ ४३ ॥ बहिरकल्पितां वृत्तिर्मेधाविदेहा ततः प्रकाशावरण-

क्षयः ॥ ४४ ॥ स्थूलस्वरूपसूक्ष्मान्वयार्थवत्त्वसंयमाद् भूतजयः

॥ ४५ ॥

कायः शरीरं तस्याकाशेनावकाशदानाद्यः संबन्धस्तत्र संयमं
विधाय लघुनि तूलादौ समापत्तिस्तन्मयी भावनक्षणा तां च विधाय
प्राप्तात्यन्तलघुभावो योगी प्रथमं भुवि यथा रुचि संचरन् क्रमेणोर्णना-
मितननुजालेन संचरमाणः आदित्यरश्मिभिश्च विहरन् यथेष्टमाकाशेन
गच्छति ॥ ४३ ॥ शरीराद्वहिर्या मनोवृत्तिः सा महाविदेहा नाम
विगतशरीराहङ्कारदार्ढ्यद्वारेणोच्यते ततस्तस्यां कृतसंयमात् प्रकाशा-
वरणक्षयः सात्त्विकचित्तस्य यः प्रकाशस्तस्य यदावरणं क्लेशादि तत्क्षयः
प्रविलयो भवति ॥ ४४ ॥ एवं बहिरान्तरीः सिद्धोः प्रतिपाद्य समाद्भु-
पयोगिनीराह । पञ्चानां भूतानां पञ्च स्थूलत्वादयो धर्मास्तत्र
कृतसंयमस्य भूतजयो भवति । भूतानां दृश्यमानं विशिष्टं रूपं
स्थूलं स्वरूपं कार्यं गन्धस्नेहोष्णताप्रेरणवकाशदानलक्षणम् । सूक्ष्मं
तन्मात्राणि । अन्वयिनो गुणाः सर्वत्रोपलभ्यन्ते अर्थवत्त्वं नाम गुणेषु
भोगापवर्गसंपादनाख्या शक्तिरेवं पञ्चसु उक्तलक्षणावस्थाभिन्नेषु प्रत्य-
वस्थं संयमं कुर्वन् योगी भूतजयी भवति ॥ ४५ ॥

ततोऽणिमादिप्रादुर्भावः कायसम्पत्तद्धर्मानभिघातश्च ॥ ४६ ॥
 रूपलावण्यवस्त्रवज्रसंहननानि^२ कायसंपत् ॥ ४७ ॥ ग्रहण-
 स्वरूपस्मितान्वयार्थवत्त्वसंयमादिन्द्रियजयः ॥ ४८ ॥

तस्य फलमाह । अणिमा अणुत्वापत्तिः महिमा महत्त्वं लक्षिमा लघुत्व-
 प्राप्तिर्गर्हिमा गुरुत्वप्राप्तिः प्राप्तिरङ्गुल्यग्रेण चन्द्रादिस्पर्शनशक्तिः प्राका-
 ग्यमिच्छानभिघातः शरीरान्तःकरणेश्वरत्वमीशित्वं सर्वतः प्रमधिष्णुत्वं
 वशित्वं सर्वभूतानि तदुक्तं नातिक्रामन्ति त एते अणिमाद्याः समाध्युपयो-
 गिभूतजयाद्योगिनः प्रादुर्भवन्ति एता महासिद्धय इत्युच्यन्ते कायसंपत्
 वक्ष्यमाणा तां प्राप्नोति तद्धर्मानभिघातश्च तस्य कायस्य ये धर्माः
 रूपादयस्तेषामनभिधातो नाशो नास्ति अस्य रूपस्याभिवाख्यादिना
 दाहशोयादिकं न भवतीत्यर्थः ॥ ४६ ॥ कायसंपदमाह । रूपलाव-
 ण्यवस्त्रानि प्रसिद्धानि वज्रसंहननं वज्रवत्कठिना संहतिरस्य शरीरे
 भवतीत्यर्थं इति कायस्याविर्भूतगुणसम्पत् ॥ ४७ ॥ इन्द्रियजयमाह ।
 ग्रहणं विषयाभिमुखी दृष्टिः स्वरूपं सामान्येन प्रकाशत्वम् अस्मिता
 अहङ्कारानुगमः अन्वयार्थवत्त्वे पूर्ववत् । एतेषामिन्द्रियाणामवस्थापञ्चके
 संयमं कृत्वेन्द्रियजयी भवति ॥ ४८ ॥

१ संपद्वर्मा—इति पा० क० ॥

२ संहननत्वानि—इति पा० क० । संहननत्वादीनि । इतिभव देवसंमतः पाठः ॥

ततो मनोजवित्वं विकरणभावः प्रधानजयश्च ॥४६॥ सत्त्व-
 पुरुषान्यताख्यातिमात्रस्य सर्वभावाधिष्ठातृत्वं सर्वज्ञातृत्वं च
 ॥ ५० ॥ तद्वैराग्यादपि दोषबीजक्षये कैवल्यम् ॥ ५१ ॥ ^१स्था-
 न्युपनिमन्त्रणे सङ्गमन्त्राकारणं पुनरनिष्टप्रसङ्गात् ॥ ५२ ॥

शरीरस्य मनोवद्वृत्तिलाभो मनोजवित्वं कायनिरपेक्षाणामिन्द्रि-
 याणां वृत्तिलाभो विकरणभावः सर्ववशित्वं प्रधानजयः एताः
 सिद्धयो जितेन्द्रियस्य प्रादुर्भवन्ति ॥ ४६ ॥ अन्तःकरणजयमाह ।
 सत्त्वान्तःकरणे कृतसंयमस्य या उत्पद्यते सत्त्वपुरुषयोः ख्यातिर्गुणानां-
 शिथिलीभावस्तन्माहात्म्यात्तत्र स्थितस्य सर्वभावाधिष्ठातृत्वं सर्वज्ञातृ-
 त्वं च समाधिर्भवति । इयं विशोक्ता नाम सिद्धिः ॥ ५० ॥ एतस्यां
 विशोक्तायां सिद्धौ यदा वैराग्यमुत्पद्यते तदा दोषाणां रागादीनां
 यद्बीजमविद्यादयस्तस्य क्षये निर्मूलत्वे कैवल्यमात्यन्तिकी दुःखनि-
 वृत्तिः ॥ ५१ ॥ तत्र समाधौ स्थित्युपायमाह । प्रधानजयस्य-
 मधुमतीति संज्ञा तस्यां कृतसंयमस्य स्वामिनो देवा उपनि-
 मन्त्रयितारो भवन्ति दिव्यस्त्र्यादिना तस्मिन्नुपनिमन्त्रणे नानेन
 सङ्गः कर्तव्यो नापि स्वयः सङ्गस्वयकरणे समाध्यनुत्साहोऽनियुक्त-
 सङ्गः स्यात् ॥ ५२ ॥

१ स्थान्युपनिमन्त्रणे—इति पाठो भोजभवेदेवभावागणेशवृत्तिषु ।
 अग्ने—सङ्गस्यया—इति पा० क० ॥

क्षणतत्क्रमयोः संयमाद् विवेकजं ज्ञानम् ॥५३॥ जाति-
लक्षणदेशैरन्यतानवच्छेदात्तुल्ययोस्ततः प्रतिपत्तिः ॥ ५४ ॥
तारकं सर्वविषयं सर्वथा विषयमक्रमं चेति विवेकजं ज्ञा-
नम् ॥ ५५ ॥ सत्त्वपुरुषयोः शुद्धिसाम्ये कैवल्यम् ॥ ५६ ॥
इति पातञ्जले सूत्रे योगशास्त्रे तृतीयो विभूतिपादः ॥ ३ ॥

क्षणानां यः क्रमः पौर्वापर्येण परिणामस्तत्र संयमात् प्रागुक्तं
विवेकजं ज्ञानमुत्पद्यते सूक्ष्मक्षणादिज्ञानात्सूक्ष्ममहदादीनां ज्ञानं
भवति ॥ ५३ ॥ पदार्थानां भेदहेतवो जातिलक्षणदेशा भवन्ति
तत्र जात्या भेदो यथायं गौरयं महिष इति । जात्या तुल्ययोर्लक्षण-
भेदो यथायं गौः शुक्लोऽयमव्यय इति, देशाद् यथा तुल्यपरिमाणयो-
रामलकयोर्भिन्नदेशावस्थितयोर्यत्र भेदो न ज्ञायते तत्रापि कृतसंयमस्य
ज्ञानमुपजायते उभयोर्भेदप्रतिपत्तिर्भवत्येव ॥ ५४ ॥ उक्तसंयमबलादन्य-
भूमिकोत्पन्नं ज्ञानं संसारोत्तारेणात्तोरकमित्युच्यते सर्वाणि महदा-
दीनि विषया यस्येति सर्वविषयं तत्त्वानां स्थूलाद्यवस्थाविषयत्वात्
सर्वथा विषयमतीतादिविषयत्वात् अक्रमं नाम भाव्यपि विद्यमानत्वेन
पश्यति ॥ ५५ ॥ उक्तलक्षणयोः सत्त्वपुरुषयोः शुद्धिसाम्येऽपि सत्त्वस्य
कर्तृत्वनिवृत्त्या स्वकारणे जयः पुरुषस्योपचरितभोगनिवृत्त्या कैवल्यं
मोक्षो भवतीत्यर्थः ॥ ५६ ॥

इति योगचन्द्रिकायां तृतीयो विभूतिपादः ॥ ३ ॥

* रन्यतानवच्छे — इति भवदेवसंमतः पाठः ॥

जन्मौषधिमन्त्रतपःसमाधिजाः सिद्धयः ॥ १ ॥ जात्यन्तर-
परिणामः प्रकृत्यापूरणात्^१ ॥ २ ॥ ^२निमित्तमप्रयोजकं प्र-
कृतीनां वरणभेदस्तु ततः चैत्रिकवत् ॥ ३ ॥

कैवल्याख्यं चतुर्थपादमाह । तत्र सिद्धीनामनेकजत्वं सूचयति
काश्चन जन्मत एव यथा कपिलादीनाम्, औषधिसिद्धयः पारदादयः
मन्त्रसिद्धिराकाशगमनादि । तपःसिद्धिर्विश्वामित्रादीनां समाधिजाः
प्राक् प्रतियादिताः ॥ १ ॥ योऽह्यस्मिन्नन्मनि जात्यन्तरपरिणामः स-
प्रकृत्यापूरणात् यास्यात्यजन्मप्रकृतयोऽस्मिन् जन्मनि विकारानाप्नु-
रयन्ति ॥ २ ॥ निमित्तं धर्मादि तन्न प्रयोजकं प्रकृतीनां
परिणामे कुतश्चस्य धर्मादेर्यापार इत्याह । वरणभेद इति ।
ततोऽनुष्ठेयमानधर्मादेर्वरणभेदो, वरणमावरकमधर्मादि तस्यैव वि-
रोधित्वाद्भेदः क्षयः क्रियते । यथा चैत्रिकः क्षणीबल, केदारात्के दा-
रान्तरे जलानयनार्थं प्रतिबन्धावरणभेदमात्रं करोति तद्वत् ॥ ३ ॥

१ भाष्यभोजभवदेवभावागणेशवृत्तिषु, प्रकृत्यापूरणात्-इत्येव पाठः । ततश्च
नन्दीश्वरादीनामिहैव परिदृश्यमानस्य जात्यादिपरिणामस्य जन्मान्तरीयसमाधि-
जन्यत्वमव्याहृतम् ॥

२ ननु धर्मादीनां लोकप्रसिद्धं हेतुत्वमनुपपन्नमतव्याह० निमित्तमप्रयोजक
मिति । प्रतिबन्धकाभावसंपादकतयैव धर्मादीनां लोकप्रसिद्धहेतुत्वोपपत्तिरिति
तात्पर्यम् ॥

निर्माणचित्तान्यस्मितामात्रात् ॥ ४ ॥ प्रवृत्तिभेदे प्रयोजकं
चित्तमेकमनेकेषाम् ॥ ५ ॥ तत्र ध्यानजमनाश्रयम् ॥ ६ ॥
कर्माशुक्लकृष्णं^२ योगिनस्त्रिविधमितरेषाम् ॥ ७ ॥

योगी अनेकशरीराणि युगपत्पृथक्तीत्याह । योगिनः स्वयं निर्मितेषु
कायेषु यानि चित्तानि तानि मूलकारणादस्मितामात्रात् प्रसरन्ति अग्ने-
र्विस्फुलिङ्गा इव ॥ ४ ॥ चेतसां प्रवृत्तिभेदे व्यापारनानात्वे एकं योगि-
नश्चित्तं प्रयोजकमधिसृष्टत्वेन प्रेरकं तेन न भिन्नं तत्त्वम् ॥ ५ ॥ जन्म-
प्रभवाच्चित्तात्ममाधिप्रभवस्य वैलक्षण्यमाह । ध्यानजं समाधिजं
यच्चित्तं तज्जन्मजादिषु पञ्चसु मध्ये अनाश्रयं कर्मवासनारहि-
तमित्यर्थः ॥ ६ ॥ शुभफलदं यागादिकर्म शुक्लमशुभफलदं
ब्रह्महत्यादि कृष्णमुभयसङ्गीणं शुक्लकृष्णं तत्र शुक्लं दानादिमत्तां
कृष्णं नारकिणां शुक्लकृष्णं मनुष्याणां योगिनां संन्यासवतामशुक्ल-
कृष्णं क्रियमायं कर्म फलत्यागानुसन्धानेनानुष्ठानान्न किञ्चित्फल-
मारभते ॥ ७ ॥

१ अर्थः आद्यजन्मभावल्लुप्तनिर्माणशब्दस्य चित्तपदेन सप्तमीति योगिभिर्भागा-
दिना सप्तम्यन्तस्य, कर्मध, रप्रो वा समासः । बाह्यवृत्तात्कर्मकणि वा ल्यट् । तदनु-
सारेण चन्द्रिकायामपि क्वचित् स्वयं निर्मितानि यानि चित्तानीत्येव पाठः ॥

२ कर्माशुक्लकृष्णं - इति भाष्यप्रसंगतः पाठः ॥

१ ततस्तद्विपाकाऽनुगुणानामेवाभिव्यक्तिर्वासनानाम् ॥ ८ ॥

जातिदेशकालव्यवहितानामप्यानन्तर्यं स्मृतिसंस्कारयोरेकरूप-
पत्तात् ॥ ९ ॥

अस्यैव कर्मणः फलमाह ॥ द्विविधवासनामध्ये जात्या-
युर्भोगयजाः पूर्वं कृतनिर्यायाः । यास्तु स्मृतिफलास्ततः कर्मणो
यादृक् शरीरमारब्धं देवादि तस्य विपाकस्य या अनुगुणा अनुरूपा
वासनास्तासामेव तस्मादभिव्यक्तिर्वासनानां भवति ॥ ८ ॥ आसां
कार्यकारणभावानुपपत्तिं निराकरोति इह कां चिद्योनिमनुभूय यदा
योन्यन्तरसहस्रव्यवधानेन तामेव पुनर्योनिं प्रतिपद्यते तत्र या वासनाः
प्रकटीभूताः आसंस्तास्तयाविधव्यञ्जकाभावात्तिरोभूताः पुनस्तादृक्-
शरीरलाभे प्रकटीभवन्ति ॥ जातिदेशकालव्यवधानेऽपि तासां स्वनुरूप-
पस्मृत्यादिफलसाधने अप्यानन्तर्यं नैरन्तर्यं कुतः स्मृतिसंस्कारयो-
रेकरूपत्वात् ॥ ९ ॥

१ कर्मणः कर्मविपाकानुरूपत्वात्मेव वासनानामभिव्यक्तिरिति योगिनाम-
युक्ताक्षयकर्मनुरूपाऽयुक्ताक्षयैव वासनाऽभिव्यक्ता भवति इतरेषां युक्ता क्षया
युक्ताक्षया वेति भावः ॥

तासामनादित्वाभाषिणो नित्यत्वात् ॥ १० ॥ हेतुफलान्प्रया-
लम्बनैः संगृहीतत्वादिषामभावे तदभावः ॥ ११ ॥ अतीता-
नागतं स्वरूपतोऽस्त्वध्वभेदाऽधर्माणाम् ॥ १२ ॥ ते व्यक्तसूक्ष्मा
गुणात्मानः ॥ १३ ॥

वासनानां यदा प्रथममेवानुभवस्तदा किं स सनिमित्त
उतानिमित्त इति शङ्कामपनयति तासां वासनानामनादित्वं न
विद्यते आदिर्यस्य तस्य भावस्तत्त्वं कुत इत्यत आह । आशि-
षो नित्यत्वात् येयमाशोर्महामोहरूपा मुखसाधनं मे भूयान्न कदा
चित्तेन वियोग इत्येवं रूपसङ्गस्यो वासनाकारणं तस्य नित्यत्वात् ॥ १० ॥
आसां हानोपायमाह । वासनानामन्तरानुभवो हेतुस्तस्याप्यनुभवस्य
रागादयस्तेषामविद्येति साक्षात्पारम्पर्येण च हेतुः फलं शरीरादि
आश्रयो बुद्धिसत्त्वमालम्बनं यदेवानुभवस्य तैरनन्तानां वासनानां संगृ-
हीतत्वात्तेषामभावे वासनाऽभावः ॥ ११ ॥ सतामभावासंभवादसतां
चोत्पत्त्यसंभवात्तैर्धर्मैर्विपरिणममानो धर्मा एकरूपो धर्मास्त्वनेको
तस्माद्धर्माणामतीतानागताद्यध्वभेदस्तस्मादपवर्गपर्यन्तमेकमेव चित्तं
धर्मि ॥ १२ ॥ धर्मधर्मिणो व्यक्तसूक्ष्मसत्त्वादिगुणपरिणामरूपाः ॥ १३ ॥

१ भाष्यप्रभवदेवभावागच्छेद्वृत्तिः -- त्वं चाशिषो -- इति पाठः ॥

२ स्वरूपतोऽध्वभेदा -- इति पा० क० ॥ स्वरूपं नास्त्वध्वभेदा -- इति पा०
क० भोजवृत्तौ ॥

परिणामैकत्वादस्तुतत्त्वम् ॥ १४ ॥ वस्तुसाम्ये चित्तभेदात्-
 योर्विविक्तः पन्थाः ॥ १५ ॥ १ तदुपरागापेक्षित्वाच्चित्तस्य
 वस्तु ज्ञाताज्ञातम् ॥ १६ ॥ सदा ज्ञाताश्चित्तवृत्तयस्तरप्रभोः पुरु-
 षस्यापरिणामात् ॥ १७ ॥

धर्मैकत्वमाह । यद्यपि गुणास्त्रयस्तथापि तेषा मङ्गाङ्गित्वादस्तुनस्त-
 त्वमेकत्वम् । यथेयं पृथिवीत्वादिवत् ॥ १४ ॥ वस्तुनो ज्ञानैकत्वे कथमे-
 तदित्याह । तयोर्ज्ञानज्ञेययोर्विविक्तः पन्थाः कथं वस्तुसाम्ये चित्तभेदात्
 स्थादिवस्त्वैकत्वे प्रमातृणां सुखादिनानारूपचित्तपरिणामात् ॥ १५ ॥
 चित्तं कथं युगपत्सर्वार्थाम् गृह्णातीत्याशङ्क्य परिहरति ।
 तस्सार्थस्योपरागादाकारसमर्पणाच्चित्ते बाह्यवस्तु ज्ञातमज्ञातञ्च भवती-
 त्यर्थः ॥ १६ ॥ पुरुषस्य परिणामित्वाशङ्क्य परिहरति ।
 याश्चित्तवृत्तयस्तास्तत्प्रभोस्तस्य चित्तस्य ग्रहीतुः पुरुषस्य सदा
 सर्वकालमेव ज्ञेयाः तस्य चिद्रूपतयाऽपरिणामात् ॥ १७ ॥

१ विभक्तः - इति भाष्यप्रसंगतः पाठः ॥ वस्तुसाम्ये एकस्मिन्नपि वस्तुनि, चित्त-
 भेदात् नानाविधज्ञानात्, तयोः ज्ञानविषययोः, विविक्तः पन्थाः भेद इत्यर्थः,
 विषयाणां ज्ञानस्वरूपत्वे अनेकपुरुषविदिधज्ञानभास्यत्वमेकस्य धर्मिनोऽनुपपन्नं
 स्यादिति ज्ञानाङ्गित्वा एव विषया इति भावः ॥

१ भाष्यभावागणेशवृत्त्योस्तु - नचैकचित्ततन्त्रं वस्तु तरप्रमाणकं तदा किं
 स्यात् । इतिषोडशं सूत्रं ततस्तदुपेति सप्तदशम् ॥

न तत्स्वाभासं दृश्यत्वात् ॥ १८ ॥ एकसमये चोभयानवधारणम्
॥ १९ ॥ चित्तान्तरदृश्ये^१ बुद्धिबुद्धेरतिप्रसङ्गः स्मृतिसंकरश्च ॥ २० ॥
चित्तेरप्रतिसंक्रमायास्तदाकारापत्तौ^२ स्वबुद्धिसंवेदनम् ॥ २१ ॥

ननु चित्तं स्वप्रकाशमस्तु किं ग्रहीतन्तरकल्पनेनेत्याशङ्कं परिहरति ।
तच्चित्तं स्वाभासं स्वप्रकाशकं न भवति किन्तु पुरुषवेद्यं कुतो दृश्यत्वात्
॥ १८ ॥ बुद्धेरसंवेदने रागादयो नोपपन्ना इत्याशङ्कं निरसितुमाह
एकस्मिन्काले उभयस्य स्वरूपस्य अर्थस्य चावधारयितुमशक्यत्वाच्चित्तं
न स्वप्रकाशम् ॥ १९ ॥ तर्हि बुद्धान्तरेणास्तु ग्रहणमित्याशङ्काह ।
यदि बुद्धिर्बुद्धान्तरेण वेद्येत तस्या अपि बुद्धित्वाद्बुद्धान्तरमित्यनवस्था-
नादर्थप्रत्यक्षं न स्यात्, स्मृतीनां रूपादिस्मृतीनां संकरश्च
किंविधयिणी स्मृतिरिति न ज्ञायते ॥ २० ॥ सिद्धान्तमाह ।
न विद्यते प्रतिसंक्रमोऽन्यत्र * गमनं यस्याः साऽप्रतिसंक्रमा
तस्याश्वितेः पुरुषस्य सदेकरूपत्वात् सन्निधौ बुद्धिस्तदाकार-
तामापद्यते चिच्छक्तिर्बुद्धिर्विशिष्टतया संपद्यते यदा तदा बुद्धेः
स्वस्यात्मनो वेदनं भवतीत्यर्थः ॥ २१ ॥

१ भावागणेशद्वयौ — चित्तान्तरस्याहय, इति पाठः ॥

२ तदा रागापत्तौ — इति पा० क० ॥

द्रष्टृदृश्योपरक्तं चित्तं सर्वार्थम् ॥ २२ ॥ तदसंख्येयवासनाभि-
 चित्रमपि^१ परार्थं संचित्यकारित्वात् ॥ २३ ॥ विशे-
 षदर्शिन^२ आत्मभावभावनानिर्दृष्टिः^३ ॥ २४ ॥

द्रष्टा पुरुषस्तेनोपरक्तं तदाकारतामिव प्राप्तं, दृश्योपरक्तं विषयाकारप-
 रिणामं यदा भवति तदा तदेव सर्वार्थग्रहणसमर्थं जायते ॥ २२ ॥
 द्रष्टरि प्रमाणमाह । तदेव चित्तं संख्यातुमशक्याभिर्वासनाभिश्चित्रमपि
 नानारूपमपि परार्थं परस्य स्वामिनो भोक्तुर्भोगापवर्गलक्षणार्थं
 साधयति, कुतः संभूय भिन्नित्वार्थक्रियाकारित्वात् यथा गृहादिः ॥
 ॥ २३ ॥ इदानीं कैवल्यं निर्णेतुं दश सूत्राणि । एवं
 सत्त्वपुरुषयोरन्यत्वे साधिते यत्तेयोर्विशेषं पश्यति अहम-
 स्मादन्य इत्येवंरूपं तस्य ज्ञातचित्तस्वरूपस्य चित्ते यात्मत्वभावना सा
 निवर्तते चित्तमेव कष्टं ज्ञातुं भोक्तुं इत्यभिमानो निवर्तते ॥ २४ ॥

१ तदसंख्येयं वासनाभिश्चित्रमपि—इति भवदेवसंमतः पाठः ॥

२ विशे षदर्शिन—इति भवदेवसंमतः पाठः ॥

३ विनिर्दृष्टिः—इति पाठः कश्चित् ॥

तदा विवेकनिम्नं कैवल्यप्राग्भारं चित्तम् ॥२५॥ तच्छिद्रेषु प्र-
त्ययान्तराणि संस्कारेभ्यः ॥ २६ ॥ ज्ञानमेषां क्लेशवदुक्तम् ॥२७॥

तस्मिन्सति किं भवतीत्याह । तदेति । यदस्याज्ञाननिम्नं बहिर्मुखं वि-
षयभोगफलं चित्तमासीत्तदिदानीं विवेकनिम्नं विवेकमार्गमन्तर्मुखं
कैवल्यप्राग्भारं कैवल्यफलं कैवल्यप्रारम्भं वा संपद्यत इति ॥ २५ ॥
अस्मिंश्च विवेकवाहिनि चित्ते येऽन्तरायाः प्रादुर्भवन्ति तेषां हेतु-
प्रतिपादनद्वारेण त्यागोपायमाह । तच्छिद्रेष्विति । तस्मिन्समाधौ
स्थितस्य छिद्रेष्वन्तरालेषु यानि प्रत्ययान्तराणि व्युत्थानरूपाणि
ज्ञानानि तानि प्राक्तनेभ्यो व्युत्थानानुभवजेभ्यः संस्कारेभ्योऽहं ममेत्येवं-
रूपाणि क्षीयमाणेभ्योऽपि प्रभवन्ति अतः कारणोच्छित्तिद्वारेण तेषां
ज्ञानं कर्तव्यमित्युक्तं भवति ॥ २६ ॥ ज्ञानोपायः पूर्वमेवोक्त
इत्याह । ज्ञानमिति । यथा क्लेशानामविद्यादीनां ज्ञानं पूर्वमुक्तं तथा
संस्काराणामपि कर्तव्यम् यथा ते ज्ञानाग्निना स्पृष्टा दग्धबीज-
कल्पा न पुनश्चित्तभूमौ प्ररोहं लभन्ते तथा संस्कारा अपि ॥ २७ ॥

प्रसंख्यानोऽप्यकुसीदस्यः सर्वथा विवेकख्यातेर्धर्ममेघः समाधिः
 ॥ २८ ॥ ततः क्लेशकर्मनिवृत्तिः ॥ २९ ॥ तदा सर्वावरणा-
 पेतस्य^२ ज्ञानस्यानन्त्याज्ज्ञेयमल्पम् ॥ ३० ॥

एवं प्रत्ययान्तरानुदयेन स्थिरीभूते समाधौ यादृशस्य योगिनः
 समाधिप्रकर्षप्राप्तिर्भवति तथाविधमुपायमाह । प्रसंख्यानं यावतां
 तत्त्वानां यथाक्रमं व्यवस्थितानां परस्परविलक्षणस्वरूपपरिभावनं
 तस्मिन्सत्यकुसीदस्य फलमलिप्तोः प्रत्ययान्तराणामनुदये सर्वप्रकार-
 विवेकख्यातेः परिशेषाद्धर्ममेघः समाधिर्भवति प्रकृत्यन्तःसु-
 दृष्टा धर्मभारपुरुषार्थसाधकं मेहति सिञ्चतीति धर्ममेघः । अनेन
 प्रकृत्यन्तः धर्मस्यैव ज्ञानहेतुत्वमित्युपपादितं भवति ॥ २८ ॥
 तस्माद्धर्ममेघाकिं भवतीत्यत आह । तत इति । क्लेशा-
 नामविद्यादीनामभिनिवेशान्तानां कर्मणां च शुक्लादिभेदेन
 त्रिविधानां ज्ञानोदयात् पूर्वपूर्वकारणनिवृत्त्या निवृत्तिर्भव-
 तीत्यर्थः ॥ २९ ॥ निवृत्तेषु किं भवतीत्यत आह । तदेति ॥
 आश्रिते चित्तमेभिरित्यावरणानि क्लेशास्तेभ्योऽपेतस्य तद्विरहितस्य
 ज्ञानस्य शरद्गगनप्रतिमस्यानन्त्यादनवच्छेदाज्ज्ञेयमल्पंगणनास्पदं भवति
 अक्लोपेनैव सर्वज्ञानातीत्यर्थः ॥ ३० ॥

१ कुसीदशब्दस्तावद्व्यमध्यो दन्त्यमध्यो वा । भवदेवदृष्टौ—सर्वथा—इति नैवास्ति ॥
 २ सर्वावरणमन्त्रापेत—इति पा० क० ॥

कृतार्थानां? परिणामक्रमसमाप्तिर्गुणानाम् ॥ ३१ ॥ क्षण-
प्रतियोगी परिणामापरान्तनिर्ग्राह्यः क्रमः ॥ ३२ ॥

ततः किमित्यत आह । कृतार्थानामिति । कृतो निष्पादितो
भोगायवर्गलक्षणः पुरुषार्थो यैस्ते कृतार्था गुणाः सत्त्वरजस्तमांसि
तेषां परिणामः आपुरुषार्थसमाप्तेरानुलोम्येन प्रादिलोम्येन चाऽङ्गा-
ऽङ्गिभावस्थितिलक्षणस्तस्य योऽसौ क्रमो बध्यमाद्यस्तस्य परि-
समाप्तिर्निष्ठा न पुनरुद्भवतीत्यर्थः ॥ ३१ ॥ क्रमस्योक्तस्य
लक्षणमाह । क्षणोऽक्षीयान काकस्तस्य योऽसौ प्रतियोगी एकलक्षण-
विलक्षणः परिणामोऽपरान्तनिर्ग्राह्यः अनुभूतेषु क्षणेषु पञ्चात्स-
ङ्गजनानुद्भवो यो गृह्यते स क्षणानां क्रम उच्यते । न ह्यननुभूतेषु
क्षणेषु क्रमः परिज्ञातुं शक्यः ॥ ३२ ॥

! ततः कृतार्थानां—इति भाष्यभावागणेशसंमतः पाठः॥

पुरुषार्थशून्यानां^१ प्रतिप्रसवः कैवल्यं स्वरूपप्रतिष्ठा वा
चितिशक्तिरिति ॥ ३३ ॥

इति श्रीपतञ्जलिस्मृत्यो योगशास्त्रे चतुर्थः कैवल्यपादः ॥ ४ ॥

इदानीं फलभूतस्य कैवल्यस्यासाधारणं स्वरूपमाह । पुरुषार्थेति । स-
माप्तभोगापवर्गलक्षणपुरुषार्थानां गुणानां यः प्रतिप्रसवः प्रतिलोमपरि-
णामस्य समाप्तौ विकारानुद्भवो यदि वा चितिशक्तेर्वृत्तिसारूप्य
निवृत्तौ स्वरूपमात्रेणावस्थानं तत्कैवल्यमुच्यते । न केवलमस्मद्दर्शने
क्षेत्रज्ञः कैवल्यावस्थायामेवं भूतो दर्शनान्तरेष्वपि विमृश्यमाण
एवंरूप एवावतिष्ठते यस्माच्छास्त्रान्तरेष्वेवमेव निश्चयस्तस्मादिदमेव
युक्तं वृत्तिसारूप्यपरिहारेण स्वरूपप्रतिष्ठा चितिशक्तेः कैवल्यमिति ।
तदेवं सिद्ध्यन्तरेभ्यो विलक्षणा सर्वसिद्धिमूलभूता समाधिसिद्धिः
सैव साधनीयेति ॥ ३३ ॥ सूत्रार्थवृत्तिमालोच्य कृतेयं पदचन्द्रिका ॥^२
अनन्तेनेश्वरप्रोक्त्यै चार्पिता शिवपादयोः ॥ १ ॥ इति योगचन्द्रिकायां
चतुर्थः कैवल्यपादः ॥ ४ ॥ कल्याणमस्तु ॥

१ शून्यानां गुणानां - इति पा० क० ॥

२ पदचन्द्रिकेतिसख्यं नाम, योगचन्द्रिकेति तु प्रसिद्धानुसारात् पादान्तेषु
तथा लेखाच्च ॥

श्री गणेशाय नमः

10/1/81

